

# زاد المعاد

حصہ چہارم

## زاد المعاد جلد چہارم

## مندرجہ بالا اور مباحث پر ایک طائرانہ نظر

زاد المعاد کے تین حصے آپ کی خدمت میں پیش کئے جا چکے ہیں۔ یہ چوتھا حصہ ہے اور اگر میں یہ کہوں تو ذرا مبالغ نہ ہو گا کہ اپنی انادیت اور اہمیت کے اعتبار سے یہ حصہ جان سخن کی حیثیت رکھتا ہے۔ اس میں اتنے اہم اور فکر انگیز مباحث موجود ملیں گے جو گذشتہ تین حصوں میں مجموعی طور پر بھی نظر نہیں آئیں گے۔

## فقہی خصوصیات

اس حصہ کی ایک سب سے زیادہ نمایاں اور ممتاز خصوصیت یہ ہے کہ اس میں انسانی زندگی سے تعلق رکھنے والے نہایت اہم اور دور رس نتائج کے حامل فقہی مباحث بہ کثرت موجود ہیں۔

مصنف نے جب کسی فقہی مسئلہ پر بحث کی ہے پہلے قرآن کریم کی آیتیں پیش کی ہیں۔ پھر احادیث نبویؐ میں سے وہ تمام حدیثیں پیش کر دی ہیں جن سے موافقت یا مخالفت میں استدلال کیا جا سکتا ہے۔ اس کے بعد ترجیح اولہ سے کام لیتے ہوئے صورت مسئلہ کو منقح اور صاف کر دیا ہے۔

اس طرح نہ صرف ہر مکتب فکر کے افکار و خیالات سے آگاہی بہم پہنچ جاتی ہے نہ صرف ائمہ فقہ کے فقیہاء مسائل علم میں آجاتے ہیں، نہ صرف ان کے اولہ، اقوال اور

وجوہ ترمیح و واضح ہو جاتے ہیں۔ بلکہ مطالعہ کرنے والا خود بھی اپنی بصیرت اور فراست کی روشنی میں ایک رائے قائم کر سکتا ہے اور اس ذخیرہ معلومات کو سامنے رکھ کر کسی ایک نتیجہ پر پہنچ سکتا ہے۔

دوسرے الفاظ میں یوں سمجھئے کہ اس طرح مطالعہ کرنے والے میں بجائے خود اجتہاد کی بصیرت پیدا ہو جاتی ہے جہاں وہ یہ محسوس کرنے لگتا ہے کہ اجتہاد کا دروازہ بند نہیں ہوا ہے وہاں یہ حقیقت بھی نظر کے سامنے آ جاتی ہے کہ کم از کم ترمیح اولہ سے ہر دینی ذوق رکھنے والا، اور پڑھا لکھا شخص کام لے سکتا ہے۔

### ایک اور نمایاں خصوصیت

اس حصہ کی ایک اور نمایاں خصوصیت یہ ہے کہ جو مسائل زیادہ جامعیت اور نسبتاً بسط و تفصیل کے ساتھ پیش کیے گئے ہیں۔ وہ ایسے ہیں جن سے ہر شخص کو، اکثر سابقہ پڑتا رہتا ہے، یا ذاتی طور پر۔ یا صفاقی طور پر۔ یعنی یا تو ان مسائل سے انسان خود دوچار ہوتا ہے یا اگر وہ نہیں دوچار ہوتا تو اس کے دوستوں عزیزوں اور رشتہ داروں کے حلقے میں کچھ ایسے لوگ ضرور ہوتے ہیں جو ان میں سرگرداں اور پریشان ہوتے ہیں، ضیق سے نکلنا چاہتے ہیں مگر نہیں نکل پاتے۔ آسان دین (الدین لیسیر) کی آسانوں سے مستفید ہو چاہتے ہیں مگر نہیں ہو پاتے۔ لیکن اس کتاب کے مطالعہ سے معلوم ہوگا کہ جائز حدود کے اندر کوئی دشواری ایسی نہیں ہے جو حل نہ کر دی گئی ہو۔

اور یہ بہت بڑی نعمت ہے جو معاد کی طرف سے ملت کو دی جاسکتی ہے۔

### آنحضرت کے احکام و قضایا

علامہ ابن قیم مصنف کتاب نے، آغاز ہی میں بسط و تفصیل کے ساتھ آنحضرت صلی اللہ علیہ وسلم کے ان احکام و قضایا کی جامعیت کے ساتھ اجمالی تفصیل پیش کی ہے جو نکاح و طلاق سے متعلق آپ نے صادر فرمائے۔

نکاح اور طلاق۔ بظاہر یہ دو لفظ ہیں جنہیں ہم ہر روز سنتے رہتے، اور جن کا انقاد اپنی آنکھوں سے دیکھتے رہتے ہیں، کون ہے جس نے کسی کا نکاح ہوتے نہ دیکھا ہو؟

ایسے بھی بہت کم لوگ ہوں گے طلاق کے واقعات جن کے علم میں نہ ہوں۔  
 لیکن یہ بہت کم لوگ جانتے ہیں کہ یہ دو سادہ سے اور معمولی لفظ اپنے اندر ایک  
 کائنات پوشیدہ رکھتے ہیں۔ یہ کائنات نشاط و انبساط کی بھی اور رنج و ملال کی بھی ہے۔  
 ان الفاظ کا صحیح استعمال جہاں زندگی کو سرسبز اور شاداب بنا دیتا ہے وہاں غلط استعمال  
 اس سرسبزی اور سادابی کو ویرانے میں بھی تبدیل کر دیتا ہے۔  
 نکاح سے جہاں زندگی بنتی ہے وہاں طلاق سے بگڑ بھی جاتی ہے۔  
 یہ بڑا نازک مسئلہ ہے۔

اور کوئی شبہ نہیں اس نازک مسئلے کو بڑی خوبی سے مصنف علام نے سمجھانے  
 کی سعی کی ہے۔

### تین طلاقیں ایک وقت میں

ہمارے ہاں عام طور پر ایک مجلس میں تین طلاقیں اگر شوہر دے دے تو وہ نافذ  
 ہو جاتی ہیں۔

مثلاً اگر شوہر بیوی سے کہتا، یا اسے اطلاع دیتا ہے کہ میں نے تجھے تین طلاقیں  
 دیں، تو یہ ایک وقت میں دی ہوئی تینوں طلاقیں نافذ ہو جائیں گی، یعنی طلاق مغلظہ  
 واقع ہو جائے گی۔ اب شوہر اور بیوی ہمیشہ کے لئے ایک دوسرے سے بچھڑ جائیں  
 گے۔ ان کا خاندان تباہ ہو جائے گا۔ ان کے بچوں کا مستقبل تاریک ہو جائے گا۔ اور  
 ایک سرور شادماں خاندان، غم و حسرت کے سیہ خانے میں ہمیشہ کے لیے اسیر  
 ہو جائے گا۔ اب وہ عورت شوہر پر اس وقت تک حرام ہے۔ جب تک کسی دوسرے  
 آدمی سے نکاح نہ کرے۔ اور وہ شخص اس سے وظیفہ زوجیت نہ ادا کرے۔ اور  
 جب تک وہ مرنے جائے، نہ خوشی اور رضا مندی سے طلاق نہ دے دے۔

### بیک وقت تین طلاقوں کی اصل و حقیقت

حقیقت یہ ہے کہ تین طلاقیں ایک وقت میں دنیا بہت بڑی معصیت ہے۔ اور  
 یہ کتنی عجیب بات ہے کہ ایک معصیت کو واقع اور نافذ کر دیا جائے۔

قرآن میں صاف طور پر ارشاد ہوا ہے :

الطلاق مرتان ، فامساک بمصروف او تسریح باحسان  
یعنی طلاق دو مرتبہ ہے۔ اس کے بعد یا تو بھلائی کے ساتھ اسے روک لو (رجعت  
کر لو) یا شرافت کے ساتھ رخصت کر دو۔

پہلی طلاق کے بعد شوہر کو رجوع کا حق ہے۔

دوسری طلاق کے بعد۔ یا تین طلاق کی عدت گزرنے کے بعد، عورت بائند ہو جاتی  
ہے۔ اب شوہر رجعت نہیں کر سکتا۔ لیکن اگر بیوی راضی ہو تو تجدید نکاح ہو  
سکتی ہے۔

یہ صورت انسانی مصالح کے بالکل مطابق ہے ، اور اس کی تنقید و انتقاد بالکل  
بجا ہے۔ اور درحقیقت شرع کا بتایا ہوا یہی صحیح ترین طریقہ ہے۔ یہی شرعی طلاق ہے  
اس میں نہ کسی طرح کی قباحت ہے۔ نہ طرفین میں سے کسی کا زیاں اور خسارہ ہے۔ اس  
طرح نہ کوئی خاندان تباہ ہوتا ہے ، نہ زندگی برباد ہوتی ہے۔ نہ اولاد کے مستقبل کا  
سوال پیدا ہوتا ہے۔

حضرت عمر رضی اللہ عنہ کا فرمان

چنانچہ عہد رسالت مآب صلی اللہ علیہ وسلم میں حضرت ابو بکر صدیق کے پورے  
عہد خلافت میں اور حضرت عمر کے عہد خلافت کے اوائل میں بھی شرعی طلاق کی صورت  
راج اور نافذ و شائع رہی۔

لیکن بعد میں لوگوں کی جلد بازی سے تنگ آ کر حضرت عمرؓ نے ایک وقت میں  
دی ہوئی تین طلاقیں نافذ کرنے کا فیصلہ کر دیا۔

ظاہر ہے حضرت اپنی جلالت قدر کے باوجود شارع نہیں تھے۔ لہذا شرع کے  
کسی اسول و آئین میں وہ ترمیم یا تیسرے نہیں کر سکتے تھے۔ البتہ امیر المؤمنین اور  
اور امام المسلمین ہونے کی حیثیت سے انھیں یہ حق ضرور تھا کہ وقتی اور ہنگامی  
طور پر کسی شرعی حکم کو ملتوی کر دیں ، یا معطل کر دیں ، اور یہ حق صرف انہیں کو نہیں

ہرامیر اور امام کو حاصل ہے۔ چنانچہ قحط کے زمانہ میں چور کے ہاتھ نہ کاٹنا اس دعوے کا بہترین ثبوت ہے۔ ان حقائق کی روشنی میں حضرت عمرؓ کے اس فیصلہ کو وقتی اور ہنگامی فیصلہ یا آج کل کی اصطلاح میں آرڈی ننس کہا جاسکتا ہے۔ اسے ابدی اور دائمی حیثیت دے دینا، اور فقہ کا ایک مستقل اور قائم بالذات مسئلہ بنا دینا زیادتی ہے۔ جب کہ یہ بات بھی ثابت ہے۔ جیسا کہ علامہ ابن قیم نے اپنی ایک دوسری کتاب ”اعلام الموقعین“ میں لکھا ہے کہ۔ حضرت عمرؓ نے اس دنیا سے رخصت ہوتے وقت اس فیصلہ پر ندامت کا اظہار فرمایا۔

اس مسئلہ پر اگر خالی الذہن ہو کہ غور کیا جائے۔ اس کے الہ و اعلیٰ کو سمجھا جائے۔ آیات قرآنی سنت نبویؐ۔ آثار صحابہ و تابعین و تبع تابعین کو اگر پیش نظر رکھا جائے تو یہ بات تسلیم کرنی پڑے گی کہ ایک وقت میں دی ہوئی تین طلاقوں کا نفاذ، شرعی طور پر جائز نہیں خیال کیا جاسکتا۔ حضرت عمرؓ کا فیصلہ ایک وقتی فیصلہ تھا۔ دائمی اور ابدی نہیں تھا۔ جس طرح آرڈی ننس ہنگامی حالات میں نافذ کیے جاتے ہیں۔ کتاب الالین میں ان کی کوئی مستقل حیثیت نہیں ہوتی۔

اس مسئلہ پر علامہ ابن قیم نے بڑی خوبی کے ساتھ تمام پہلوؤں کا جائزہ لیا ہے اور کوئی گوشہ بحث بھی تشنہ نہیں رہنے دیا ہے۔ قرآن سے بھی استدلال کیا ہے۔ احادیث کی روشنی میں بھی بحث کی ہے۔ اسناد کو بھی پرکھا ہے اولیوں کی جرح و تعدیل بھی کی ہے۔ آثار صحابہ بھی پیش کیے ہیں ائمہ فقہ کے جو مسلک ہیں، انھیں بھی پیش کیا ہے۔ اور ان کے دلائل سے بھی بحث کی ہے اور پھر ہر طرح سے منقح کر کے اس مسئلہ دشوار کو آسان بنا دیا ہے۔

### ظہار۔ ایلاء اور لعان کے مسائل

اسی طرح ظہار، ایلاء اور لعان کے مسائل بھی ہیں۔ یعنی بیوی کو ماں سے تشبیہ دینا، یا اس کے پاس نہ جانے کی قسم کھا لینا، یا اس کی عصمت کے خلاف حلف اٹھانا۔ یہ بڑے بڑے مسائل ہیں اور ہماری روزمرہ کی زندگی میں اکثر پیش آتے

کہتے ہیں۔ ناواقفیت اور لاعلمی کے باعث لوگ اس طرح کی حرکتیں کر کے پریشان بھی ہوتے ہیں۔ ان کی سمجھ میں نہیں آتا اب کیا کریں؟ اور اس گتھی کو کیونکر آسانی کے ساتھ سلجھائیں۔

ان مسائل پر حسن استدلال کے ساتھ علامہ ابن قیم نے بحث کی ہے اور مسئلہ کے ہر پہلو کو اس طرح اجاگر کر دیا ہے کہ شک و شبہ کے بادل چھٹ جاتے ہیں اور حقیقت کی روشنی نمودار ہو جاتی ہے۔ اور صحیح صورت مسئلہ نظر کے سامنے آ جاتی ہے۔ ان مباحث و مسائل کے ذکر میں بھی حسب سابق، مصنف علامہ نے مدرا استدلال قرآن اور حدیث کو بنایا ہے، لیکن ساتھ ہی ساتھ آئمہ فقہ کے استدلال اور وجوہ ترجیح کو بھی نظر انداز نہیں کیا ہے ان کی سب سے بڑی خوبی یہی ہے کہ وہ اپنے قاری کو اندھیرے اور دھوکے میں نہیں رکھتے، اس کے سامنے سارا مواد رکھ دیتے ہیں۔ اپنی رائے بھی ظاہر کر دیتے ہیں۔ پھر یہ توقع رکھتے ہیں کہ قاری اب خود ایک رائے قائم کرتے اور بلاشبہ یہی اصح طریقہ ہے۔

### تختہ زواج، عدت اور سوگ کے مسائل

ایک شوہر کی اگر ایک سے زیادہ بیویاں ہوں تو وہ کس طرح عدل و انصاف کے پرشتہ سے مضبوطی کے ساتھ منساک رہ سکتا ہے؟

ایک عورت کو اگر طلاق دے دی جائے یا اس کے شوہر کا انتقال ہو جائے تو اس کی عدت کیا ہے اور یہ زمانہ عدت اسے کس طرح بسر کرنا چاہیے؟ کسی شخص کا کوئی عزیز قریب وفات پا جائے تو شرعی طور پر اس کا سوگ کس طرح اور کب تک منانا چاہیے؟

یہ مسائل بھی روزمرہ کی زندگی سے تعلق رکھتے ہیں۔ اور کون ہے جسے ان سے کسی نہ کسی صورت میں سابقہ نہ پڑتا ہو؟

علامہ ابن قیم نے ان مسائل سے بھی بحث کی ہے اور سنت رسول صلی اللہ علیہ وسلم کی روشنی میں بتایا ہے کہ ان مسائل کی صحیح حیثیت کیا ہے؟ اور اگر ان سے دوچار

ہونا پڑے تو ان سے عہدہ برآ ہونے کی صورت کیا ہے ؟  
ان مسائل کی اہمیت اور افادیت اس کی متقاضی تھی کہ ان کا ذکر کیا جاتا اور اس سلسلہ میں شرع دین متین کے احکام و ہدایات واضح کر دیے جاتے۔ کتاب کے مصنف علام نے یہ فریضہ بڑی خوبی کے ساتھ انجام دیا ہے۔

خلع ، اقسام طلاق اور مسائل متضمنہ

خلع یہ ہے کہ عورت کسی وجہ سے شوہر کے ساتھ رہنا نہ چاہے اور وہ اپنے مہر اور حقوق سے دستبردار ہو کر طلاق کی طالب ہو۔

طلاق دینے والے کئی قسم کے ہوتے ہیں۔

وہ بھی جو بربطات ہوش و حواس یہ کام کرتے ہیں۔ وہ بھی جو ازراہ مذاق اس طرح کی بات منہ سے نکال دیتے ہیں۔ وہ بھی جو نشہ میں ہوتے ہیں یا جن پر غصہ کی کیفیت طاری ہوتی ہے یا یہ الفاظ استعمال کرتے وقت جن کا ارادہ کچھ اور ہوتا ہے۔ یا جو دباؤ اور جبر کے ماتحت ایسا کہ گزرتے ہیں۔

یہ ساری صورتیں پیش آتی ہیں اور پیش آ سکتی ہیں۔

لہذا ضروری ہے کہ شرع کی روشنی میں ان پر غور کیا جائے۔ اور صورت مسئلہ واضح کی جائے۔

اسی طرح ان مسائل سے متفرع ہو کر، اور بھی بہت سے ضمنی مسائل پیدا ہوتے ہیں جن سے قاضی اور حاکم کو عہدہ برآ ہونا پڑتا ہے۔

علامہ ابن قیم نے ان تمام چیزوں پر سیر حاصل گفتگو کی ہے۔ دلائل و براہین کا سررشتہ کہیں بھی ہاتھ سے نہیں چھوڑا ہے۔ اپنے نقطہ نظر کے ساتھ دوسروں کا نقطہ نظر بھی پیش کیا ہے جس کے باعث حقیقت کی تہہ تک پہنچنا بہت آسان ہو گیا ہے۔

مہر، محرقات، اور مسائل متفرقہ

مہر عورت کا حق ہے جو اسے ملنا چاہیے، لیکن یہ حق کبھی سوخت بھی ہو جاتا ہے، کبھی اس میں کمی بھی واقع ہو جاتی ہے۔ کبھی یہ واجب ہی نہیں ہوتا۔

اس طرح نکاح و طلاق کے محرمات ہیں۔ اور ان مسائل مربوطہ میں کچھ اور مسائل ہیں، جو خود بھی اپنے اندر محرمات کا ایک سلسلہ رکھتے ہیں۔

شادی اور بیاہ، نکاح اور طلاق کے سلسلے میں اور بھی بہت سے متفرق مسائل پیدا ہوتے ہیں جو کافی نازک ہیں، اور جن پر نہایت احتیاط کے ساتھ غور کرنے کی ضرورت ہے۔

لیکن یہ اس وقت ممکن ہے جب مسئلہ سے متعلق تمام مواد سامنے ہو۔ ہر نقطہ نظر کا علم ہو۔ لوگ اپنے مسلک کی بنیاد جن دلائل اور براہین پر رکھتے ہیں ان سے پوری پوری واقفیت ہو۔ اور کوئی شبہ نہیں یہ کار صوب علامہ ابن قیم نے بڑی حد تک اُسان کر دیا ہے۔ پڑھنے والا اگر صاحب نظر ہے، تو اس کے سامنے زیر بحث مسائل کے تمام پہلو اجاگر ہو جائیں گے، وہ کہیں بھی تشنگی محسوس نہیں کرے گا، اور اس میں یہ استعداد پیدا ہو جائے گی کہ اپنی بصیرت اور فراست کی رہنمائی میں وہ ان مسائل کو سمجھے۔ اور ان کے مالہ و ماعلیہ پر خود رائے قائم کر سکے۔

### مسائل بیع و نفقہ اقارب وغیرہ

بیع کے مسائل بھی ان گنت ہیں۔ ان کی نوعیتیں اور کیفیتیں بھی جدا ہیں۔ ان کے قسم، نواع بھی رنگارنگ ہیں۔ اور ان میں سے ہر ایک اپنا ایک مستقل وجود رکھتا ہے، جسے نہ نظر انداز کیا جاسکتا ہے نہ جس سے دامن چھڑایا جاسکتا ہے۔

اسی طرح نفقہ اقارب کا معاملہ ہے۔

بیوی کا نفقہ، والدین کا نفقہ۔ غریب عزیزوں اور قرابت داروں کا نفقہ ان نفقات کی حیثیت کیا ہے؟ نوعیت کیا ہے؟ وجوب کیا ہے؟ لزوم کی صورت

کیا ہے؟

استحسان اور استحباب کے مدارج کیا ہیں؟

یہ سب چیزیں ایسی ہیں جن سے ہمیں واقف ہونا چاہیے اور ہمارے معلومات مستند بھی ہونے چاہئیں۔ ساتھ ہی ساتھ، وہ معلومات یک طرفہ نہ ہو۔ تمام متعلقہ مسائل پیش نظر ہوں۔ ان کے دلائل ان کے ماخذ، اور ان کے مصادر بھی نظر کے روبرو

ہوں۔ تب ہی ہم کوئی فیصلہ کر سکتے۔ اور کسی نتیجہ پر پہنچ سکتے ہیں۔  
مسائل بیع اور نفقہ اقارب کے سلسلہ میں کتاب کے مصنف علام نے بحث و  
نظر کا کوئی پہلو نا تمام اور نا کمل نہیں چھوڑا ہے۔ صرف اصولوں ہی پر اکتفا نہیں کیا  
ہے۔ جن جزئیات کو اہم اور ضروری سمجھا ہے، انہیں بھی نظر انداز نہیں ہونے دیا  
ہے بلکہ ان پر کھل کر گفتگو کی ہے۔ اور اس طرح کی ہے کہ صورت مسئلہ آئینہ کی طرح  
صاف اور واضح ہو جائے۔

### سخن ہائے گفتنی

یہ تو تھا اس کتاب کے عام مباحث اور مسائل پر ایک اجمالی تبصرہ۔

اب میں ایک دوسری بات عرض کرنا چاہتا ہوں۔

کوئی مشہر نہیں علامہ ابن قیم اپنے علم و فضل تحقیق و تدقیق، ثروف نگاہی، اور  
وسعت نظر کے اعتبار سے یکتا اور یگانہ ہیں۔ وہ علم کا ایک بجز خار ہیں۔ وہ زم حقیقت  
کے آشنا ہیں۔ شرع کے مسائل پر ان کی حد درجہ وسیع نظر ہے، قرآن کے وہ ماہر  
ہیں؛ حدیث کے فن کے امام ہیں۔ فقہ کے دلائل و براہین مساک اور مفروضات،  
مسائل اور مذاہب کے ایک ایک جزئیہ سے وہ واقف ہیں، ان سب چیزوں نے  
مل کر ان میں مجتہدانہ موقف پیدا کر دیا ہے۔ اور کوئی مشہر نہیں، مجتہد کی مسند انہیں  
زیب دیتی ہے۔ ان جیسے یگانہ روزگار اور عالم اجل شخص کو بھی اگر مرتبہ اجتہاد پر فائز  
نہ مانا جائے، تو اور کسے مانا جائے گا؟

لیکن ان تمام باتوں کے باوجود، یہ حقیقت فراموش نہ کرنی چاہیے کہ وہ بہر حال  
ایک انسان تھے اور انسانوں میں۔ نبی کے سوا۔ کوئی معصوم اور لغزش و خطا  
سے مبرا نہیں ہوتا، خواہ وہ کتنی ہی بڑی اور جلالت مآب شخصیت کامل کیوں نہ ہو؟  
چنانچہ علامہ ابن قیم بھی انسان تھے۔ ان سے بھی لغزش اور خطا کا صدور ممکن تھا۔  
چنانچہ ہم کہہ سکتے ہیں کہ ہر مسئلہ میں ان کی ہر رائے واجب تسلیم نہیں ہے۔ اپنے  
مسئلے میں وہ متشدد بھی بہت ہیں اور مخالفین کے ساتھ رعایت کم کرتے ہیں اور ان

کامیہ لرز عمل تمام تر حسن نیت، خلوص، للہیت، اور الحب فی اللہ والبغض فی اللہ کے اصول کے تحت ہے۔ اسی لئے انھیں مورد الزام نہیں قرار دیا جاسکتا۔ لیکن بایں ہمہ، جس طرح انھوں نے دوسروں کے مساک کو پرکھا، جانچا۔ اس پر تنقید اور جرح کی ہے۔ اسی طرح ان کے افکار و آرا کو بھی پرکھا، جانچا، اور ان پر تنقید اور جرح کی جاسکتی ہے، تقلید اعمیٰ ایک مسلمان کا شیوہ نہیں اسے اپنی بصیرت اور فراست کا دروازہ ہر وقت کھلا رکھنا چاہیے۔

رئیس احمد جعفری

۱۹۔ ٹیگور پارک لاہور

# مباحث کتاب کا اجمالی خاکہ

قبل اس کے کہ اصل کتاب شروع ہو میں زیادہ المعاد جلد چہارم کے مباحث کا اجمالی خاکہ پیش کر دینا چاہتا ہوں، جس سے اندازہ ہو سکے گا کہ مصنف علام نے کتنی کاوش و زرف نگاہی، اور جامعیت و اہمیت کے ساتھ، زیر بحث مسائل پر گفتگو کی ہے بغیر اس کے اتنی ضخیم کتاب کا مطالعہ چنداں سود مند نہ ہوگا۔

● نکاح اور توابع نکاح کے سلسلہ میں مصنف نے آنحضرت صلی اللہ علیہ وسلم کے احکام و قضایا پیش کیے ہیں، کیونکہ وہ ہر مسلمان کے لیے فیصلہ کن ہیں۔ ان سے سرتابی یا اختلاف کا سوال ہی نہیں پیدا ہوتا۔

یہ بحث خاصا طویل ہے۔ لیکن اس میں جو متفرع اور متضمن مسائل آگئے ہیں۔

ان کی اہمیت متقاضی بھی اس طوالت کی تھی، مثلاً مصنف نے بتایا ہے کہ:

● — کنواری یا بیوہ یا مطلقہ کی شادی اگر باپ کر دے تو آپ کا حکم کیا ہے؟

● — پھر نکاح بلا ورنی اور نکاح مفوضہ پر روشنی ڈالی ہے۔

● — بعد از ان زنا سے حاظہ عورت اور شروط نکاح کے سلسلہ میں آپ کے احکام

کا ذکر ہے۔

● — پھر نکاح شغار اور نکاح محلل پر بحث کی ہے۔

● — بعد میں نکاح محرم اور نکاح متعہ پر، فکر انگیز اور سیر حاصل گفتگو کی ہے۔

● — جو شخص اسلام قبول کرے اور اسلام سے پہلے اس کے سالہ اعتقاد میں

چار سے زیادہ بیویاں ہوں۔ تو ان کا کیا حکم ہے؟ ان میں سے کس کو طلاق سے

پڑے گی؟ اور کس طرح پڑے گی؟ اس سلسلہ میں احکام نبویؐ کے ساتھ ساتھ آئمہ فقہہ کا مسلک بھی بیان کیا ہے۔

• نکاح عید کا ذکر اس کے بعد ملے گا۔

• پھر یہ معلوم ہوگا کہ نکاح کس سے حرام ہے؟

• بعد ازاں قیدی عورتوں سے نکاح کی صورتیں بیان کی گئی ہیں۔

• اس مسئلہ پر بھی روشنی ڈالی ہے کہ زوجین میں سے اگر ایک دوسرے سے

پہلے مسلمان ہو جائے تو کیا حکم ہوگا؟

• عزل، جو آج کل کی اصطلاح میں ”منع حمل“ کے نام سے یاد کیا جاسکتا ہے۔

ایک بہت اہم مسئلہ ہے، موجودہ عہد میں اس مسئلہ کی اہمیت نے اور زیادہ شدت اختیار کر لی ہے۔ اس مسئلہ پر بحث کے دوران میں جہاں یہ معلوم ہوگا کہ یہ نیا مسئلہ نہیں

ہے۔ آج سے ۱۴ سو برس پہلے بھی موجود تھا، وہاں یہ امر بھی واضح ہو جائے گا کہ اس

کی شرعی حیثیت کیا ہے؟

• یہ بھی بتایا ہے کہ کنیز کی آزادی اس کا مہر قرار پاسکتی ہے۔

• نیز یہ بات بھی واضح کی ہے کہ صحت نکاح عورت کی اجازت پر موقوف ہے

• علاوہ انہیں کفارہ نکاح، اور اس ذیل میں فقہاء اور روایات کا اختلاف بھی زیر

بحث آیا ہے۔

• خیال معقہ شرط فاسد کی بحث۔ مرد آزاد یا غلام کی زیر نکاح کنیز کے خیال کا مسئلہ

ان مسائل کی اہمیت سے انکار نہیں کیا جاسکتا۔ اور یہ سب اس کتاب میں موجود ہیں۔

• صدق (مہر) اور نکاح کی بحث بھی پوری ضروری تفصیل کے ساتھ موجود ہے

• مرد یا عورت کے وہ غیوب، جن کی بنا پر فسخ نکاح کی صورتیں واقع ہو سکتی

ہیں، یا جن کی بناء پر نکاح یا طلاق قرار دیا جاسکتا ہے۔ یا جن کے باعث، تفریق زوجین

ممکن ہے۔ یہ مسئلہ نازک بھی ہے اور اہم بھی۔ کتاب میں اس کے تمام پہلوؤں پر

روشنی ڈالی گئی ہے۔

• شوہر کی خدمت گزار سی، یہ مسئلہ بھی بڑا اہم ہے اور اس سلسلہ میں ضمنی طور پر کئی مباحث پیدا ہوتے ہیں، خدمت گزار سی کے حدود۔ اس کی نوعیت، کیفیت، لزوم، یہ ساری باتیں زیر بحث آئی ہیں۔

• خلع اور طلاق کے مسائل، جتنے پیچیدہ ہیں، اتنے ہی ضروری بھی ہیں۔ ان سے واقفیت اور ان کے متضمنات کا علم ہر شخص کے لیے لابدی ہے۔ اور یہ علم بہرہ و جودہ ان ابواب و مضمون کے مطالعہ سے حاصل ہو سکتا ہے، کوئی تشنگی باقی نہیں رہتی۔

• حائض اور نفساء حالت طہر میں طلاق دینے کی تحریم پر جو بحث ہے وہ دلچسپ بھی ہے، مدلل بھی اور فکر انگیز بھی۔

• طلاق مرد کا حق ہے۔ عدت عورت کا، لیکن مرد اور عورت کو یہ حق دینے میں مصلحت کیا ہے؟ اس کے اسباب و عوامل کیا ہیں؟ اس کے مضمرات و نتائج کیا ہیں؟ یہ بھی بڑا اہم سوال ہے اور اس سوال کا تسلی بخش جواب کتاب میں موجود ہے۔

• اگر کوئی شخص کسی جائز چیز کو اپنے اوپر حرام کر لیتا ہے، یا اپنی بیوی کو اپنے اوپر حرام کر لیتا ہے تو صورت مسئلہ کیا ہوگی؟ اور اس کے اس فعل کے اثرات و نتائج شرعی نقطہ نظر سے کیا ہو سکتے ہیں؟ یہ بحث اس کتاب میں دل نشین طور پر موجود ہے۔

• کبھی شوہر اپنی بیوی سے کہہ دیتا:

جا اپنے گھر والوں کے ساتھ رہ

آیا اس لفظ سے طلاق واقع ہو جاتی ہے یا نہیں؟ اس کا شمار کنایات طلاق میں کیا جاسکتا ہے یا نہیں؟ ان سوالات کا جواب اطمینان بخش طور پر کتاب میں موجود ہے۔

• کنایات طلاق، یعنی ایسے الفاظ کہ صاف اور واضح طور پر جن سے طلاق نہ ثابت ہوتی ہو، لیکن جن کے مفہوم اور مضمرات ایقاع طلاق پر دلالت کرتے ہوں؟ وہ کون سے کنایات ہیں جن سے طلاق واقع ہو جاتی ہے؟

وہ کون سے کنایات ہیں جو لغو اور باطل ہیں، جن سے طلاق واقع نہیں ہوتی؟ یہ بحث بھی اس کتاب میں وضاحت کے ساتھ ملے گی۔

• استلحاق کا مسئلہ بھی بڑا نازک - اہم اور پیچیدہ ہے  
 استلحاق سے مراد ہے - ولد الزنا کو اپنے نسب میں شریک کر لینا -  
 اس مسئلہ کے علاوہ اس سے متعلق اور متضمن احکام بھی ذکر کیے -  
 • اسی طرح حضانت کا مسئلہ ہے، یعنی اولادِ صغیر کی پرورش اور پرداخت کس  
 کا حق ہے، یا کون اس کا ذمہ دار ہے؟

یہ ایسا مسئلہ ہے جو آٹے دن اختلاف و نزاع کا سبب بنتا رہتا ہے، لیکن اگر  
 یہ معلوم ہو جائے کہ صحیح اور مستند شرعی صورت مسئلہ کیا ہے تو اختلافِ نزاع کا  
 سلسلہ خود بخود ختم ہو جائے گا، کیونکہ حکمِ خدا اور رسولؐ سے سرتابی کسی مسلمان کے لیے  
 جائز نہیں۔

اس سلسلے میں بھی بتایا گیا ہے کہ ماں کا حق حضانت کب اور کس طرح ساقط ہو جاتا  
 ہے۔ یہ چیز بھی معلوم کرنے کی ہے۔

یہ ایک مختصر سا خاکہ ہے مباحث کتاب سے متعلق جو میں نے پیش کیا ہے تفصیل  
 خود کتاب سے معلوم ہوگی تو خود حدیث مفصل بخواں انہیں مجمل۔

رئیس احمد جعفری

مسائل ضروریہ

# نکاح و نواہج نکاح

آنحضرت صلی اللہ علیہ وسلم کے احکام و قضایا

## اس عنوان کے ماتحت ذیل کے اہم ترین مسائل زیر بحث آئے ہیں



- نکاح بلاولی
- نکاح مفوضہ
- زانیہ عورت سے نکاح کے احکام اور شروط نکاح
- نکاح شغار
- نکاح محلل
- نکاح محرم
- نکاح متعہ
- عزل اور اس کے احکام
- خیال معتقہ
- مہر وغیرہ

اور ان مذکورہ بالا مسائل و احکام و قضایا کے علاوہ دوسرے احکام و مسائل پر بھی بحث و نقد کی گئی ہے

# نکاح اور اس کے متعلقات

## آنحضرت صلی اللہ علیہ وسلم کے فیصلے

صحیحین سے ثابت ہے کہ حضرت خنساء بنت حزام کا ان کے والد نے نکاح کر دیا، حالانکہ انھیں یہ نکاح ناپسند تھا۔ اور یہ تشبیہ تھیں۔ یہ نبی صلی اللہ علیہ وسلم کی خدمت میں حاضر ہوئیں۔ آپ نے ان کا نکاح رد کر دیا۔

حضرت ابن عباسؓ کی روایت | نیز سنن میں حضرت ابن عباسؓ سے مروی ہے کہ ایک باکرہ لڑکی نبی اکرم صلی اللہ علیہ وسلم کی خدمت میں حاضر ہوئی اور عرض کیا کہ میرے والد نے میرا نکاح کر دیا ہے حالانکہ وہ اسے پسند نہیں کرتی۔ نبی صلی اللہ علیہ وسلم نے اسے اختیارِ فسخ (نکاح دے دیا۔ یہ واقعہ

۱۔ تشبیہ اس عورت کو کہتے ہیں جو کنواری نہ ہو۔ اور باکرہ اسے کہتے ہیں جو کنواری ہو۔  
(رئیس احمد جعفری)

۲۔ اس سے ثابت ہوا کہ عورت کو شادی کے معاملہ میں مکمل اختیار حاصل ہے۔ اس کی مرضی اور اذن کے بغیر باپ بھی اس کی شادی نہیں کر سکتا اور اسلام کی دی ہوئی اس آزادی کو خود مسلمانوں نے کس طرح چھینا ہے، اسے کون نہیں جانتا۔

۳۔ تشبیہ تو خیر، بہر حال دانا و بینا عورت ہوتی ہے۔ لیکن کنواری لڑکی تک کو اسلام یہ حق دیتا ہے کہ اگر والدین اس کی شادی خلاف مرضی کر دیں تو وہ قاضی کی عدالت میں اس نکاح کو فسخ کر سکتی ہے اسلام کے عورت پر بے شمار احسانات ہیں، انھی میں ایک یہ عظیم و جلیل احسان بھی ہے جسے مسلمانوں نے ”ناک“ کے خیال سے غصب کر رکھا ہے۔ گویا ان کی ناک اسلام سے بڑھی ہے۔

خضاء کے علاوہ دوسری عورت کا ہے۔ یہ دو واقعات ہیں۔ ایک میں آپ نے بیوہ کو اختیار دیا اور دوسرے میں کنواری کو بھی اختیار دیا۔

صحیح روایت میں نبی صلی اللہ علیہ وسلم سے ثابت ہے کہ آپ نے فرمایا، باکرہ سے اجازت لئے بغیر اس کا نکاح نہ کیا جائے۔

لوگوں نے عرض کیا، یا رسول اللہ، اس سے کیسے اذن لیں؟

آپ نے فرمایا، وہ خاموش رہے، (تو بھی اس کا اذن سمجھ لیا جائے۔

اور صحیح مسلم میں ہے، اس کے دل میں اذن ہے۔ یعنی اس کی خاموشی ہی اذن ہے۔

اور اس حکم کا سبب یہ ہے تاکہ بالغہ باکرہ عورت کو (مرضی کے خلافت) نکاح پر مجبور نہ کیا جاسکے اور اس کی رضا کے بغیر اس کی شادی نہ ہو۔ یہی جمہور سلف ابوحنیفہ کا قول ہے۔

اور ایک روایت میں امام احمد کا بھی یہی قول ہے۔ اور اسی قول پر اللہ کا دین ہم اپناتے ہیں اور اس کے سوا ہمارا کچھ عقیدہ نہیں اور نبی صلی اللہ علیہ وسلم کے حکم اور امر و نہی کے

مطابق بھی ہے۔ نیز قواعد شریعت اور مصالح امت سے بھی موافق ہے حکم کا توافق اس سے ظاہر ہوتا ہے کہ یہ حکم ایک مجبور کردہ کنواری کو اختیار دینے کے متعلق ہے اور یہ حدیث

کسی علت سے بھی مرسل نہیں، کیونکہ یہ مسند اور مرسل ہر طرح مروی ہے اگر ہم فقہاء کے قول کے مطابق یہ کہیں کہ اتصال افضل ہوتا ہے اور متصل مرسل پر مقدم ہوگی، تو ظاہر ہے کہ

وہ اکثر احادیث میں تصرف کرتے ہی رہتے ہیں۔ آخر یہ روایت اس تصرف سے کس طرح بچ گئی۔ اور اگر ہم ایسا ہی کا حکم دے دیں، جیسا اکثر محدثین نے فرمایا ہے تو یہ آثار صحیحہ

صریحہ، قیاس اور قواعد شریعت سے قوی ہو جائے گی، لہذا قول اسی کے ساتھ متعین ہو جائے گا۔

کنواری عورت سے اذن لیا جائے گا [ رہا آپ کے امر کے ساتھ توافق قول، تو آپ نے فرمایا ”کنواری عورت

سے اذن لیا جائے گا“

یہ امر موکد ہے کیونکہ صیغہ خبر کے ساتھ امر دیا گیا۔ جو مجزیہ اور اس کے ثبوت و لزوم

کے تحقق پر دلالت کرتا ہے اور آپ کے اوامر کے متعلق یہ اصول ہے کہ جب آپ کے اس کے خلاف اجماع ثابت نہ ہو تب تک آپ کے اوامر و حوایج کے معنی میں ہیں۔

**نکاح بغیر اذن جائز نہیں** | اور نہ ہی کے ساتھ توافق، کہ آپ کا فرمانا، کنواری کا نکاح اس کے اذن کے بغیر نہ کیا جائے۔ اسی طرح امر و نہی اور

تخیر یہ طریقہ اثبات حکم کے لئے سب سے زیادہ بلیغ ہے۔ رہا قواعد شرع سے توافق، تو کنواری اگر بالغہ عاقلہ سمجھ دار ہو تو اس کا والد اس کی مملوکہ میں سے کسی معمولی سی چیزیں بھی اس کی مرضی کے بغیر تصرف کرنے کا مجاز نہیں۔ اور نہ اس کی مرضی کے بغیر اسے اس بات پر مجبور کر سکتا ہے کہ وہ معمولی سی چیز بھی اپنی ملکیت سے خارج کر دے۔ تو اب یہ کیسے ہو سکتا ہے کہ وہ اسے کنیز بنا دے اور اس کی مرضی کے بغیر جس کو چاہے اس کی ملکیت میں دے دے، حالانکہ وہ شخص اس کے نزدیک سب سے زیادہ ناپسند ہے، اور وہ اسے سب سے زیادہ مبغوض سمجھتی ہے۔ اس کے باوجود وہ جبراً اس کا نکاح کسی کے ساتھ کیسے کر دے گا؟ اور اس کے پاس ایک قیدی کی حیثیت میں کیونکہ بھیج دے گا، حالانکہ نبی صلی اللہ علیہ وسلم نے فرمایا ہے۔

عورتوں کے معاملہ میں اللہ سے ڈرو۔ یہ تمہارے پاس پابند یعنی قیدی نہیں۔  
اب اگر یہ صریح حدیث اس کے متعلق مروی نہ بھی ہوتی پھر بھی قواعد شریعت کا یہی

سلو یہ اس بات کا ثبوت ہے کہ زندگی کے جملہ معاملات میں، یعنی نکاح، ملکیت، تجارت، کاروبار ہر چیز میں اسلام نے عورت کی انفرادیت غیر مشروط طور پر تسلیم کی ہے۔ خواہ وہ ثیبہ ہو یا باکرہ اس کے اس حکم میں نہ والدین مداخلت کر سکتے ہیں، نہ شوہر، نہ کوئی اور،

یہ ایسی آزادی ہے جو اس ترقی کے دور میں بھی بہت سی قوموں اور ملتوں کی طرف عورتوں کو نہیں ملی ہے۔ مسلمان فخر کر سکتے ہیں کہ انھوں نے انسان کے ”بنیادی حقوق“ جس طرح مرد کو دینے ہیں بالکل اسی طرح عورت کو بھی دینے ہیں۔ دونوں میں کسی طرح کی تفریق اور امتیاز روا نہیں رکھا ہے۔

مقتضی تھا۔

اب اگر یہ کہا جائے کہ جناب رسول اللہ صلی اللہ علیہ وسلم نے کنواری اور بیوہ میں فرق کیا۔ اور فرمایا، بیوہ کا نکاح اس کا اذن لئے بغیر نہ کرو۔ اور کنواری کا نکاح اس کا اذن لئے بغیر نہ کرو۔

اور فرمایا، بیوہ اپنے ولی کی بجائے خود اپنے آپ کی زیادہ حقدار ہے اور کنواری سے اس کا والد اجازت لے۔ تو آپ نے بیوہ کو ولی سے زیادہ اپنے آپ کا حقدار قرار دیا۔ اس سے معلوم ہوا کہ کنواری کا ولی (والد) اس کا اس سے بھی زیادہ حقدار ہے ورنہ پھر اس بات سے بیوہ کی تخصیص قائم نہ رہی۔

**نثیبہ اور باکرہ کے طریق اذن میں فرق** | نیز طریقہ اذن میں بھی آپ نے فرق فرمایا۔ نثیبہ کا اذن بولنا قرار دیا اور باکرہ کی طرف خاموشی ہی کو اذن تسلیم کیا۔ یہ چیز اس بات کی شاہد ہے کہ اس کی رضا کا کچھ اعتبار نہیں اور والد کے ہوتے ہوئے اسے کچھ حق حاصل نہیں۔

اس کا جواب یہ ہے اس کا مطلب یہ نہیں کہ عورت کے بالغہ، عاقلہ اور سمجھدار ہونے کے باوجود اس کا نکاح اس کی مرضی کے بغیر کر دیا جائے۔ اور ایسے آدمی کی بیوی اسے بنا دیا جائے جسے وہ تمام مخلوق سے زیادہ مبعوض سمجھتا ہے۔

**جن احادیث سے استدلال مروی ہے** | اور جن احادیث سے تم نے استدلال کیا ہے وہ اس قول کے ابطال

میں واضح تر ہیں اور تمہارے پاس اس قول کے سوا کچھ دلیل نہیں کہ بیوہ اپنے ولی سے زیادہ اپنے آپ کی حقدار ہے۔ اور یہ تو طریقہ افہام پر دلالت کرتا ہے۔ اور تم سے

لے بیوہ عورت چونکہ آزادی کی فضا میں سانس لے چکتی ہے۔ زندگی کے نشیب و فراز سے واقف ہو چکتی ہے، زندگی کو برت چکی ہوتی ہے، لہذا اس کے لئے کسی ولی کی بھی ضرورت نہیں وہ خود اپنی ولی ہے۔

تنازعہ کرنے والے اس بات پر بحث کر رہے ہیں کہ یہ حجت بھی ہے یا نہیں۔ اگر اسے حجت مان بھی لیا جائے تو حکم صریح پر اس سے مقدم نہیں سمجھا جاسکتا۔ نیز یہ بھی اس وقت اس قسم کی دلیل ہوگا جب کہ یہ کہا جائے کہ اس کا مفہوم عموم پر مبنی ہے حالانکہ صحیح بات یہ ہے کہ یہ عموم میں داخل نہیں کیونکہ اس کی دلالت تخصیص مذکورہ پر ہے جس سے کچھ حاصل نہیں۔ اور وہ یہ ہے کہ اس کے ماسوا سے حکم کی نفی ہوگئی اور یہ تو معلوم ہی ہے کہ اس کے ماسوا کو اثبات حکم اور انتفاء حکم کی طرف تقسیم کرنا بلاشبہ فائدہ مند ہے۔ نیز مسکوت عنہ کے لئے دوسرا حکم ثابت کرنا بھی مفید ہے۔ اگر حکم منطوق کے خلاف نہ ہو۔ اور اس کی وضاحت سے بھی ایک فائدہ ہے اور یہ کیسے ہو سکتا ہے جب مفہوم قیاس صریح کے خلاف ہو۔ بلکہ امر واقعہ یہ ہے کہ قیاس اس سے بہتر ہے۔ اور یہ بات نصوص مذکورہ کی مخالف بھی ہے۔ نبی صلی اللہ علیہ وسلم کے فرمان پر غور کیجیے۔

”کنواری عورت سے اس کا باپ اجازت لے“

اور یہ جملہ آپ نے اس کے بعد فرمایا۔

”بیوہ اپنے ولی سے زیادہ اپنے آپ کی حقدار ہے“

یہ کلام اس قول کو وہم ثابت کرنے کے لئے کافی ہے اور تمبیہ کے اپنے آپ کے حقدار ہونے کے قول سے یہ ثابت نہیں ہو جاتا کہ کنواری کو اپنے نفس اور وجود پر کوئی استحقاق حاصل نہیں۔

اجبار کے بارے میں فقہاء کا اختلاف رائے | فقہاء میں اجبار کے متعلق اختلاف ہے اور اس سلسلہ میں چچا قوال

مروی ہیں:

۱۔ ایک یہ کہ بکارت کے باعث اس پر جبر ہوگا۔

یہ شافعی؟۔ مالک کا قول ہے اور ایک روایت میں احمد کا بھی یہی قول ہے۔

۲۔ دوسرا، صغریٰ کے باعث جبر ہوگا یہ ابوحنیفہ کا قول ہے۔ اور دوسری روایت

میں احمدؓ کا بھی ایک قول یہی ہے۔

۳۔ تیسرا دونوں مذکورہ عل کے باعث جبر ہوگا۔ یہ احمدؓ سے تیسری روایت ہے۔

۴۔ چوتھا، یہ کہ دونوں میں سے کسی ایک سبب کے باعث بھی جبر کیا جاسکتا ہے۔ یہ

احمد کا چوتھا قول ہے جو ان سے مروی ہے۔

۵۔ پانچویں، ایلاو کے باعث جبر ہوگا۔ چنانچہ بالغ ثیبہ پر بھی جبر ہوگا۔ اسے قاضی

اسماعیل نے حسن بصریؒ سے روایت کیا ہے۔ اور یہ خلاف اجماع ہے۔ لیکن بقول

سبب پر مبنی ہے، لیکن یہ سبب سراسر ظلم و جور ہے۔

۶۔ چھٹے یہ اس لیے جائز ہے کہ عورت باپ کی عیال ہے۔ اور نبی صلی اللہ علیہ وسلم

نے فیصلہ فرمایا کہ اذن باکرہ خاموشی ہے۔ اور اذن ثیبہ زبان سے ہوگا، لیکن اگر باکرہ بھی

زبان سے اذن دے، تو یہ زیادہ پختہ اذن ہوگا۔

ابن حزمؒ فرماتے ہیں کہ صرف خاموشی ہی کی صورت میں نکاح کر دینا چاہیے۔ ظاہر

الفاظ کے لحاظ سے یہ مسلک زیادہ درست ہے۔

# یتیم لڑکی کا نکاح اسکی بلا منظور نہیں کیا جاسکتا

نبی صلی اللہ علیہ وسلم نے فرمایا، یتیم لڑکی سے اس کی شادی کے بارے میں اجازت لی جائے گی۔ لیکن بلوغ کے بعد اس پر نفاذ امر نہیں ہے۔

یہ اس بات کی دلیل ہے کہ بلوغ سے پہلے بھی یتیم بچی کا نکاح کیا جاسکتا ہے۔ حضرت عائشہؓ کا مذہب یہی ہے اس پر قرآن و حدیث مشاہد ہے، اور احمد اور ابو حنیفہؒ وغیرہ نے بھی یہی فرمایا۔

اللہ تعالیٰ نے فرمایا ہے:

وَيَسْتَفْتُونَكَ فِي النِّسَاءِ قُلِ اللَّهُ يَفْتِيكُمْ فِيهِنَّ وَمَا يُتْلَىٰ عَلَيْكُمْ فِي الْكِتَابِ فِي يَتَامَى النِّسَاءِ اللَّادِي لَا تُوْتُونَهُنَّ مَا كُتِبَ لَهُنَّ وَتَرْغَبُونَ أَنْ تَنْكِحُوهُنَّ۔  
یعنی اور تجھ سے رخصت مانگتے ہیں عورتوں کے نکاح کی، کہہ دے اللہ تم کو اجازت دیتا ہے، ان کی، اور وہ جو تم کو نایا جاتا ہے قرآن میں سو حکم ہے ان یتیم عورتوں کا، جن کو تم نہیں دیتے، جو ان کے۔ اے مقررہ کیا ہے اور چاہتے ہو کہ ان کو نکاح میں لے آؤ حضرت عائشہ رضی اللہ عنہا فرماتی ہیں کہ یہ یتیم بچی کے متعلق ہے، کہ جس نے اپنے ولی لے گھر میں پرورش پائی ہو، اور ولی اس سے نکاح کرنا چاہتا ہو۔

لیکن اس سے سنتِ صداق (مہر) ختم نہ ہوگی۔ اس لئے ان کے نکاح سے منع فرمایا ہے۔ ہاں اگر ان کا مصداق مناسب (مہر) مقررہ نہ لیا جائے (تو کوئی ہرج نہیں)

سنن اربعہ میں نبی اکرم صلی اللہ علیہ وسلم سے مروی ہے۔ یتیم بچے کے متعلق اس کا اذن طلب کیا جائے۔ اب اگر وہ خاموش رہے تو یہی اس کا اذن ہے۔ اور اگر انکار کر دے تو پھر اس کا دنکاح، جائز نہ ہوگا۔

اے یتیموں کی بے بسی اور کس پرسی اظہار من اشمش ہے اور یتیم لڑکی تو معاشرہ میں ایک پونجی ہوتی ہے۔ جس پر ہر شخص کو پوری دسترس حاصل ہوتی ہے۔

لیکن اسلام نے یتیموں کا خیال رکھا ہے۔ ان کے حقوق کی پوری نگہداشت کی ہے۔ ان پر ظلم و زیادتی کو روکا ہے اور انہیں وہی حقوق و مراعات دینے ہیں جو دوسروں کو حاصل ہیں اور خاص طور پر یتیم لڑکی کے بارے میں تو اس کے احکام اور زیادہ سخت ہیں۔ چنانچہ نکاح کے بارے میں اس پر کوئی تعدی نہیں ہو سکتی۔ وہ آزاد ہے اس کا نکاح صرف اس کی مرضی اور اجازت سے ہو سکتا ہے۔

# نکاح بلا ولی

سنن میں حضرت عائشہ رضی اللہ عنہا سے مروی ہے، جو عورت اپنے ولی کی اجازت کے بغیر اپنا نکاح کرے گی اس کا نکاح باطل ہے، اس کا نکاح باطل ہے، اس کا نکاح باطل ہے۔

اور اگر وہ کر لے تو مہر کی مستحق ہوگی، جیسا رواج ہو۔

لیکن اگر ولی سے جھگڑا ہو جائے۔ تو اس صورت میں بادشاہ اس کا ولی ہے جس کا کوئی ولی نہیں (ترمذی حسن صحیح) اور سنن اربعہ میں آپ سے مروی ہے کہ ولی کے بغیر نکاح درست نہیں ہے نیز صحیحین میں آپ سے مروی ہے ایک عورت دوسری عورت کا ولی بن کر نکاح نہیں کر سکتی۔ اور نہ اپنا خود نکاح کر سکتی ہے۔ کیونکہ زنا کرنے والی ہی اپنا نکاح خود کرتی ہے۔

آپ نے فیصلہ فرمادیا کہ جب دو ولی ایک عورت کا نکاح کر دیں تو پہلے ولی کا کیا ہوا نکاح صحیح ہوگا۔ اور اسی طرح اگر کسی نے دو آدمیوں کے ہاتھ (ایک چیز) فروخت کر دی تو وہ پہلے خریدار کی ہوگی۔

---

لہ ولی کے بغیر اس عورت کا نکاح درست نہیں ہوگا جو نابالغ اور صغیر سن ہو۔ بصورت دیگر جائز ہے۔ اس میں ولی کوئی مداخلت نہیں کر سکتا۔ خواہ وہ کنواری ہو یا بیوہ۔

# نکاح تفویض کے بارے میں آپ کا فیصلہ

ثابت ہے کہ آپ نے ایک آدمی کے متعلق، جس نے ایک عورت سے نکاح کیا، مگر مہر مقرر نہیں کیا، نہ خلوت کی اور فوت ہو گیا۔ فیصلہ فرمایا کہ عورت کے لئے مہر مثل ہوگا، نہ افراط ہوگی اور نہ تفریط۔ اس کا میراث میں حصہ ہے اور اس پر چار ماہ دس دن کی عدت لازم ہے۔

اور ترمذی؟ میں آپ سے مروی ہے کہ آپ نے ایک آدمی سے فرمایا:

کیا تم اس پر راضی ہو کہ میں تمہارا فلاں عورت سے نکاح کر دوں؟

اس نے عرض کیا، جی ہاں!

پھر آپ نے (عورت کو خطاب کر کے) فرمایا، کیا تم راضی ہو کہ میں فلاں مرد سے

تمہارا نکاح کر دوں؟

وہ کہنے لگی۔ جی ہاں! آپ نے دونوں کا نکاح فرما دیا۔ چنانچہ مرد نے عورت سے

خلوت کی اور مہر مقرر نہ کیا اور نہ عورت کو کچھ دیا۔ چنانچہ مرض و وفات میں آپ نے

مرد کا وہ حصہ جو خیر کی غنیمت میں اسے ملا تھا۔ عورت کو مہر کے طور پر عطا فرما دیا۔

احکام متضمنہ حدیث | یہ احکام آل بات پر متضمن ہیں کہ

۱۔ یعنی جو خاندانی مہر ہے نہ اس سے زیادہ دلایا جائے گا نہ کم

۲۔ اس سے ثابت ہوا کہ انعقاد نکاح مہر کو واجب کر دیتا ہے۔

(۱) مہر مقرر کیے بغیر نکاح جائز ہے۔ اور نکاح کے بعد خلوت بھی جائز ہے۔  
 (۲) اس صورت میں موت ہو جانے پر مہر مثل واجب ہوگا۔ اگرچہ خلوت نہ کی ہو۔  
 (۳) اس موت پر عدلت و نفات لازم ہوگی، اگرچہ خاوند نے اس سے خلوت کی ہو۔  
 یہی مساک ابن مسعودؓ، فقہائے عراق اور علمائے حدیث احمدؒ اور شافعیؒ نے بھی  
 ایک روایت کے مطابق اختیار کیا ہے۔

حضرت علی بن ابی طالب اور حضرت زید بن ثابت کا قول ہے کہ عدم خلوت کی صورت  
 میں عورت مہر کی مستحق نہ ہوگی۔ اہل مدینہ۔ مالکؒ اور دوسرے قول کے مطابق امام شافعیؒ  
 نے بھی یہی مساک اختیار کیا ہے۔

(۴) نیز یہ روایت اس پر بھی متضمن ہے کہ دونوں طرف سے ولی بنا جائز ہے۔ جیسے  
 جانبین کا خرید و فروخت میں وکیل ہوتا ہے یا دونوں میں سے کسی ایک کا وکیل ہو یا ایسا  
 ولی ہو جسے زوج نے مقرر کیا ہو یا زوج کو ولی نے وکیل بنایا ہو۔  
 ولی کے لیے صرف اس قدر کہہ دینا کافی ہے۔

میں نے فلاں مرد کا فلاں عورت سے نکاح کر دیا۔

یا میں نے فلاں عورت سے نکاح کیا جب کہ کہنے والا خود خاوند ہو۔

یہ ظاہر مذہب احمد کا ہے۔ ان سے ایک دوسرا قول بھی مروی ہے کہ ”یہ قول صرف  
 ولی مجبر کے لیے جائز ہے جیسے کسی نے اپنی کنیز مجبرہ کی لڑکی کا نکاح عبد مجبر سے کر دیا۔  
 اور اس کی وجہ یہ ہے کہ طرفین سے ایک ہی (کی) رضا معتبر نہیں ہو سکتی۔ نیز احمد کے  
 مذہب میں اک تیسرا قول بھی منقول ہے کہ یہ صورت صرف خاوند کے لیے جائز ہے  
 کیونکہ احکام طرفین متضاد ہونے کے باعث ولدیت طرفین صحیح نہیں ہوگی۔

# نکاح کے بعد اگر معلوم ہو عورت حاملہ ہے

## آنحضرت صلی اللہ علیہ وسلم کا ایک فیصلہ

سنن اور مصنف میں حضرت سعد بن حسیب رضی اللہ عنہ کی بصرہ بن اکثم سے روایت ہے کہ میں نے ایک عورت سے جو کہ باکرہ تھی نکاح کیا۔ میں نے خلوت کی تو معلوم ہوا وہ حاملہ تھی۔ نبی اکرم صلی اللہ علیہ وسلم نے فرمایا، تو نے چونکہ اس سے خلوت کرنی، اس لیے تجھے مہر دینا پڑے گا۔ اور لڑکا تیرا غلام ہوگا۔ اور جب یہ بچہ جن چکے گی تو اس پر حد جاری ہوگی۔

۱۔ بیوی کیسی ہی خطا کار اور عصیان شعار، بلکہ فریب کار ثابت ہو۔ ان جرائم کی اسے قاضی کی عدالت سے سزا بھی ملے گی، لیکن اگر شوہر اس سے خلوت کر چکا ہے، متمتع ہو چکا ہے۔ تو مہر بہر حال ادا کرنا پڑے گا۔

۲۔ کوئی آزاد غلام نہیں بنایا جاسکتا۔

نہ ایک کی سزا دوسرے کو دی جاسکتی ہے۔ قرآن کریم فرماتا ہے، لا تزر وازرا الذرا احدی۔ ایک کا بوجھ دوسرا نہیں اٹھا سکتا۔ پھر ماں کے جرم کی سزا وہ بچہ کیوں بھگتے جو معصوم پیدا ہوا ہے۔ جس سے کوئی گناہ سرزد نہیں ہوا۔ جسے صلح واقع حاصل ہوتی تو وقت کا بہت بڑا عالم، فاضل، متقی اور پیریزگار بن سکتا ہے۔

اس روایت کو اگر روایت کی کسوٹی پر علامہ ابن قیم رکھتے تو نہ اسے درج کرنے کی ضرورت تھی، نہ اس پر نکتہ سنجیوں کی۔

پھر دونوں میں آپ نے تفریق کرادی ہے۔

اہل مدینہ اور جمہور فقہاء کا قول | اس سے ثابت ہوتا ہے کہ :  
(۱) زنا کے باعث حاملہ عورت کا نکاح باطل ہے

یہی اہل مدینہ اور امام احمدؒ اور جمہور فقہاء کا قول ہے۔

۲۔ نکاح فاسد میں مقرر کردہ مہر دینا واجب ہے۔ اقوال ثلاثہ میں سے یہی قول صحیح ہے

۳۔ نیز یہ کہ مہر مثل واجب ہے۔ یہ شافعی رحمۃ اللہ علیہ کا قول ہے۔

۴۔ دونوں میں سے ہلکا امر اختیار کیا جائے گا۔

۵۔ نیز یہ روایت حل کی وجہ سے حد گانے کو بھی متضمن ہے، اگرچہ بینہ (دلیل) قائم نہ

ہو اور نہ اعتراف ہو۔ کیونکہ حل تمام دلائل سے زیادہ پختہ دلیل ہے۔ حضرت عمر بن خطابؓ

رضی اللہ عنہ اور اہل مدینہ کا یہی مذہب ہے اور ایک روایت کے مطابق امام احمدؒ کا بھی

یہی مذہب ہے۔

حدیث مذکور سے متعلق چند اقوال | اور آپ کا یہ حکم کہ جو بچہ اس عورت کے بطن  
سے پیدا ہوگا، وہ غلام ہوگا، تو اس کے بارے

میں چند قول ہیں۔

• یہ لڑکا ولد الزنا ہے اس کا کوئی باپ نہیں۔ اس کی ماں نے شوہر کو دھوکا دیا۔ اور

شوہر نے مہر بھی دے دیا۔ لہذا اس نے تاوان کے طور پر بیٹے کو خدمت میں دے

دیا، اور وہ بہ منزلہ غلام ہو گیا۔ حالانکہ وہ باقاعدہ غلام نہیں ہے۔ بلکہ ماں کے ساتھ

لے قاضی کے سامنے اگر اس طرح کا مقدمہ آئے تو وہ میاں بیوی میں اس فریب کاری کے باعث

تفریق کرادینے کا مجاز ہے۔

۲۔ پھر اسے کس اصول کے ماتحت، قرآن کی کس آیت کے مطابق۔ کس سنت صحیحہ صریحہ

کے مطابق کن آثار صحابہ و تابعین کے مطابق، کن آئمہ فقہ و شریع کے اقوال، احکام اور قضایا

کے مطابق غلام قرار دیا جاسکتا ہے؟

تبعاً آزاد ہے۔

- یہ محتمل مسئلہ ہے۔ ہو سکتا ہے کہ یہ غلامی ماں کی عقوبت کے طور پر ہو، کہ اس نے شادی سے پہلے زنا کی تھی۔ اور شوہر کو دھوکا دیا تھا۔
- یہ فیصلہ نبی صلی اللہ علیہ وسلم کے ساتھ مخصوص ہوئے۔ اس صورت میں یہ حکم ایسے کسی دوسرے مقدمہ میں متعدی نہیں ہوگا۔
- ہو سکتا ہے کہ یہ منسوخ ہو۔
- یہ بھی ممکن ہے کہ یہ اسلام کے ابتدائی عہد کا موقعہ ہو۔ جب قرض کے بدلے میں آزاد غلام بنایا جاسکتا تھا۔

۱۔ ماں نے شادی سے پہلے یا بعد میں اگر کوئی جرم کیا، اسے سزا مل گئی اور یہ کافی ہے اور فرضاً اگر اسے سزا نہیں بھی ملی، تو بھی کسی اصول کے مطابق بھی اس کے لڑکے کو، جس کا ماں کے گناہ سے کوئی تعلق نہیں کس طرح سزا دی جاسکتی ہے۔

۲۔ نبی صلی اللہ علیہ وسلم تو رحمتہ للعالمین تھے وہ تو گنہگاروں اور معصیت شعاروں کے ساتھ بھی نرمی کا برتاؤ کرتے تھے ان کے بارے میں یہ خیال کہ نا حد درجہ متبعا از عقل ہے کہ وہ گنہگار کی سزا، بے گناہ کو دیں گے۔ نہ یہ تخصیص ہے نہ تعمیم۔

۳۔ اسلام کے ابتدائی عہد میں ایسا کوئی واقعہ نہ سنت سے ثابت ہے نہ تاریخ سے۔ ہاں یہ ہو سکتا ہے کہ عہد جاہلیت میں یہ اصول رائج ہو، لیکن اسلام تو جہالت کی رسمیں مٹانے آیا تھا۔ ان کی تجدید و احیاء کے لیے عالم وجود میں نہیں آیا تھا۔

# شرائطِ نکاح

## عقد نکاح کے شرائطِ لازمہ و معلومہ

صحیحین میں آپ سے مروی ہے کہ شرائطِ نکاح کا حق یہ ہے کہ بیوی سے خلوت کر لینے کے بعد، وہ تمام شرائط پورے کرے۔ جو تم نے یہ سلسلہ نکاح کیے تھے۔

**ایک حکیمانہ فرمان** نیز صحیحین میں آپ سے یہ بھی مروی ہے کہ کوئی عورت اپنی (مسلمان) بہن کی طلاق کی خواہاں نہ ہو بلکہ جو کچھ اس کے کشلول میں ہے اسے بھی خود ہی حاصل کرے، کیونکہ جس کا جو مقدر ہے وہ اسی کے لیے ہے

**طلاق کا مطالبہ نکاحِ ثانی کے لیے حرام ہے۔** نیز صحیحین میں آپ سے مروی ہے، کہ آپ نے اس بات

سے ثابت ہوا کہ اگر کوئی شخص کسی عورت سے شادی کرنا چاہتا ہے، اور اس کی پہلی بیوی موجود ہے، تو یہ عورت اس سے یہ مطالبہ نہیں کر سکتی کہ وہ پہلی بیوی کو طلاق دے دے یہ مطالبہ اقدارِ انسانی کے یکسر منافی ہے۔ اور اسلام اقدارِ انسانی کو سر بلند کرنے کے لیے آیا ہے نہ کہ انہیں پامال کرنے۔

موجودہ دور میں بھی اس طرح کی منشرطیں ہوتی رہتی ہیں، اور ان سے معاشرہ میں جو فتنے اور مفسدے پیدا ہوتے رہتے ہیں وہ کس کی نظر سے پوشیدہ ہیں۔

سے منع فرمایا کہ عورت اپنی بہن کو طلاق دینے کی شرط لگائے۔  
مسند امام احمد میں آپ سے مروی ہے کہ کسی عورت کے لیے حلال نہیں کہ وہ  
دوسری عورت کو طلاق دینے کی شرط پر نکاح کرے۔

ان سنن سے معلوم ہوتا ہے کہ نکاح کے موقع پر جو شرائط کیے گئے ہوں۔ ان کا پورا  
کرنا ضروری ہے۔ بشرطیکہ یہ شرائط اللہ اور اس کے رسول کے احکام میں تغیر کرنے کا  
باعث نہ ہوں۔

نیز مہر فوری طور پر یا بعد میں ادا کرنا واجب ہے۔ یا اس کی ضمانت یا رہن کی صورت  
(جانبین کے اتفاق سے) اختیار کی جاسکتی ہے۔  
اور اگر شرائط میں ترک خلوت، ترک انفاق اور ترک مہر وغیرہ ہوں تو ان کی پابندی  
ضروری نہیں ہے۔

بیوی کے شہر اور بیوی کے گھر میں رہنے کی شرط کی وفا و عدم وفا پر اختلاف ہے، اس

۱۔ نکاح کے وقت جو شرائط بیوی کی طرف سے پیش ہوں۔ اور شوہر انہیں منظور کرے۔ نکاح  
کے بعد پوری دیانت اور سچائی کے ساتھ ان کا ایفا کرنا اور ان پر عمل کرنا شوہر کے لیے واجب  
اور لازمی ہے۔ اگر ایسا نہ کرے گا تو بیوی فسخ نکاح کا عوی کر سکتی ہے۔ لیکن شرائط کے لیے  
پہلی اور آخری شرط یہ ہے کہ وہ شریعت اسلامیہ کے قواعد اور اصول سے معارض نہ ہوں۔ ان  
کی بجا آوری، احکام خدا اور رسول کی بجا آوری میں مانع نہ ہونا اگر ایسا ہوگا تو خدا اور رسول کے احکام  
قائم رہیں گے اور شرائط ساقط ہو جائیں گے۔

۲۔ مہر کی دو قسمیں ہیں، ایک معجل، دوسرا موجل۔ پہلا مہر فوراً ادا کر دینا چاہیے دوسرا عند الطلب۔  
۳۔ ترک خلوت، یعنی یہ شرط کہ شوہر بیوی سے ہم بستری نہیں کرے گا۔ اس صورت میں نکاح  
درست ہوگا۔ بشرط خود بخود ساقط ہو جائے گی۔

۴۔ ترک انفاق کی شرط بھی واجب العمل نہیں ہے اس پر عمل کرنا پڑے گا۔  
۵۔ ترک مہر کی شرط بھی نافذ نہیں ہوگی۔ مہر حالت میں دینا ہوگا، بجز اس صورت کے کہ بیوی خود  
معاف کر دے۔

شرط کی وفا اور عدم وفا میں بھی اختلاف ہے کہ شوہر بیوی سے ہم بستری نہیں کرے گا یا اس پر سوت نہیں لائے گا۔

امام احمد نے فرمایا ہے کہ ان شرائط کو پورا کرنا لازم ہے اگر کسی نے یہ شرط پوری نہ کی تو عورت نسخ نکاح کی مجازی ہے۔

بکارت و نسب اور جمال و سلامتی عیوب کی شرطیں اگر کی گئی ہوں، اور وہ نہ پائے جائیں تو نکاح فسخ نہیں ہوگا۔

عدم ایفاء شرائط نکاح | اور آیا عدم ایفاء شرائط نکاح، فسخ نکاح میں موثر ہے۔ اس کے بارے میں چند قول ہیں۔

• عدم نسب کی صورت میں فسخ نکاح نہ  
• بشرط نکاح اگر یہ ہو کہ پہلی بیوی کو طلاق دے دی جائے، تو ارشاد نبوی کے مطابق یہ باطل ہے، اس کی وفال لازم نہیں۔

اگر یہ کہا جائے کہ پہلی بیوی کی طلاق اور سوت نہ لانے میں فرق کیا ہوا؟ پھر کیا وجہ ہے کہ تم ایک کو جائز اور دوسری کو باطل ٹھہراتے ہو؟

تو جواب یہ ہے کہ ان دونوں میں فرق واضح ہے۔ پہلی بیوی کی طلاق کی شرط پہلی بیوی کے لیے اضرار، دل شکنی، خانہ ویرانی اور شہادتت وعدا پر ملتج ہوگی۔ اس کے برعکس سوت نہ لانے میں یہ صورتیں نہیں پیش آتیں، چنانچہ نص نے دونوں میں فرق کیا ہے اور ایک کا دوسرے پر قیاس، قیاس فاسد ہے۔

۱۔ وہ شرطیں جو عقلا اور عرفا ناروا ہوں، ان کا اعتبار نہیں کیا جائے گا۔

# نکاحِ شغار

## ادلابدلی کے نکاح کی شدید ممانعت

حضرت ابن عمرؓ اور ابی ہریرہ رضی اللہ عنہم کی روایت کے مطابق نکاحِ شغار کی ممانعت ثابت ہے۔ نیز امیر معاویہؓ کی روایت سے بھی ممانعت ثابت ہے۔ صحیح مسلم میں حضرت ابن عمرؓ سے مرفوع روایت ہے کہ اسلام میں شغار نہیں۔ حضرت ابن عمرؓ کی روایت میں شغار کا مطلب یہ ہے کہ ایک آدمی اپنی بیٹی دوسرے سے اس شرط پر بیاہ دے کہ وہ اپنی بیٹی اسے بیاہ دے گا۔ اور ان کے درمیان مہرنہ ہو۔ حضرت ابو ہریرہؓ کی روایت میں شغار کا مطلب یہ ہے کہ آدمی دوسرے سے کہے تو اپنی بیٹی کا مجھ سے نکاح کر دے اور میں اپنی بیٹی کا تجھ سے نکاح کر دیتا ہوں، یا تو اپنی بہن کا مجھ سے نکاح کر دے اور میں اپنی بہن کا تجھ سے نکاح کر دیتا ہوں۔ امیر معاویہؓ کی حدیث یہ ہے کہ عباس بن عبد اللہ بن عباسؓ نے عبدالرحمن بن حکم سے اپنی بیٹی بیاہ دی۔ اور عبدالرحمن نے اپنی بیٹی ان سے بیاہ دی، لیکن انہوں نے مہر بھی مقرر کیا تھا۔ امیر معاویہؓ نے مروان کو لکھا کہ ان دونوں میں تفریق کرادے اور فرمایا، یہ شغار ہے۔ جس سے نبی اکرم صلی اللہ علیہ وسلم نے منع فرمایا ہے۔ نکاحِ شغار کے بارے میں فقہاء کے اندر اختلاف ہے۔

امام احمد فرماتے ہیں کہ شغار اس صودت میں باطل ہے۔ جب ایک شخص اپنی بیٹی کا نکاح دوسرے شخص سے اس شرط پر کرے کہ وہ اپنی بیٹی کا نکاح اس سے کر دے گا۔ اقدان دونوں کے درمیان مہر بھی نہ ہو۔ امام محمد کا یہ قول حضرت ابن عمر رضی اللہ عنہما کی حدیث پر مبنی ہے۔

لیکن اگر دونوں نے مہر طے کر لیا۔ تو مہر معین کرنے کی وجہ سے نکاح درست ہوگا۔

خرقی فرماتے ہیں کہ امیر معاویہؓ کی حدیث کے مطابق اگر مہر کا نام لے بھی لیا جائے، تو بھی نکاح درست نہ ہوگا۔

**امام ابن تیمیہ کا قول** اصحاب احمد میں سے ابوالبرکات علامہ ابن تیمیہ وغیرہ کا قول ہے کہ اگر مہر کا نام اس طرح لیا جائے کہ ایک عورت سے تمتع کو دوسری سے تمتع کا مہر قرار دیا جائے۔ تو نکاح درست ہے۔ لیکن اگر یہ شرط نہ لگائی جائے اور سیدھا سادھا مہر کا نام لیا جائے تو درست ہے۔

**علت نہی اور فقہاء اسلام** علت نہی میں بھی فقہاء کا اختلاف ہے۔ ایک قول یہ ہے کہ دونوں عقدوں میں سے ہر ایک کی شرط کو دوسرے کی شرط قرار دینا علت نہیں۔

ایک قول یہ ہے

کہ علت نہی تشریک بضع۔ یعنی اشتراک تمتع ہے، کیونکہ ایک سے تمتع کو دوسری سے تمتع کا مہر قرار دیا گیا ہے۔

جس سے عورت کو فائدہ نہیں پہنچ سکتا۔

نہ اسے مہر مل سکتا ہے۔

بلکہ مہرونی کی طرف عائد ہو جائے گا۔ اور یہ ظلم ہے ہر دو عورتوں کے لیے اور نکاح کا مہر سے خالی ہونا ہے۔ حالانکہ مہر وہ چیز ہے جس سے وہ مستفیع ہوتی ہے، لیکن

اگر مہر مقرر کر دیا جائے تو مخدور زائل ہو جائے گا۔ اور ایک دوسرے کے لیے اشتراط فاسد باقی نہیں رہے گا، لہذا فساد عقد بھی واقع نہیں ہوگا۔

لے نکاح شغار بھی ان برائیوں میں ہے جو سماج، سوسائٹی اور معاشرہ کے لیے سم قاتل کی حیثیت رکھتی ہیں۔

نکاح شغار ایک طرح کا سودا ہے۔ جس میں عورت کی حیثیت مال تجارت سے زیادہ کچھ نہیں وہ ایک بے بس معمولی کی طرح اپنی قسمت پر مہر لگتے دیکھتی ہے اور کچھ نہیں کر سکتی۔ پھر اولاد بنی کے نکاح میں جو مفاسد شنیعہ ہیں وہ کس سے پوشیدہ ہیں؟ زید نے خالد کی بہن سے خالد نے زید کی بہن سے اس اصول پر شادی کر لی، زید اپنی بیوی سے نہ نباہ سکا۔ خالد کی اچھی طرح نبھ رہی ہے، لیکن چونکہ زید سے خالد کی بہن کو تکلیف پہنچی، لہذا خالد نے زید کی بہن یعنی اپنی بیوی کو بے خطا اور بے قصور تکلیف دے گا۔

یہ صورتیں ہماری سماج میں اب بھی جاری ہیں اور ان کے ہولناک اور لرزہ خیز نتائج بھی سب کے سامنے ہیں۔

# نکاحِ محلل

حلالہ کرنے اور حلالہ کرانے پر لعنت کی وعید

ترمذی اور مسند میں حضرت ابن مسعود رضی اللہ عنہما سے روایت ہے کہ انہوں نے بتایا رسول اللہ صلی اللہ علیہ وسلم نے حلالہ کرنے والے اور جس کے لیے حلالہ کیا جائے دونوں پر لعنت کی ہے۔

مسند میں حضرت ابو ہریرہ رضی اللہ سے مرفوع روایت ہے کہ اللہ تعالیٰ محلل اور محلل لہ پر لعنت کرتا ہے۔ اس کی سند بھی حسن ہے۔ نیز ترمذی میں حضرت علی رضی اللہ عنہ سے بھی نبی اکرم صلی اللہ علیہ وسلم سے اسی طرح مروی ہے۔

اور سنن ابن ماجہ میں حضرت عقبہ بن عامر رضی اللہ عنہ سے مروی ہے کہ جناب رسول اللہ صلی اللہ علیہ وسلم نے فرمایا، کہ میں تمہیں مستعار بکیرانہ بتاؤں؟ صحابہؓ نے عرض کیا، ہاں! اے اللہ کے رسول۔

لہ محلل وہ ہے، جو تین طلاق والی عورت سے شادی کرے اس ارادہ سے کہ اس سے خلوت کیے بغیر طلاق دے دے گا، تاکہ سابقہ شوہر پھر اس سے نکاح کر سکے۔ اور یہ چیز منافی مقصد نکاح ہے۔ یہ صرف قانونی خانہ پُری ہوگی، قواعد شرع سے بچ نکلنے کا ایک چور دروازہ اور ظاہر ہے اس طرح کی عملیہ گری احکام خدا و رسول کے ساتھ تمسخر ہے۔ محلل لہ، وہ ہے جس کے لیے حلالہ کیا جائے

آپ نے فرمایا، وہ حلالہ کرنے والا ہے۔ اللہ تعالیٰ کی لعنت ہو۔ حلالہ کرنے والے پر، اور جو حلالہ کرائے اس پر۔

یہ چار سادات صحابہ رضی اللہ عنہم ہیں، جنہوں نے نبی صلی اللہ علیہ وسلم سے خبر دی کہ آپ نے اس فعل کے کرنے والے پر یعنی حلالہ کرنے والے اور حلالہ کرنے والے پر لعنت کی۔ اور یہ اگر اللہ کی جانب سے خبر ہے، تو خبر صادق ہے اور یا بد دعا ہے، تو قطعی طور پر دعائے مستجاب ہے۔

اس سے پتہ چلتا ہے کہ یہ فعل کبائر معاصی میں سے ہے، جس کا مرتکب ملعون ہے۔ اہل مدینہ اہل حدیث اور فقہائے کرام کے نزدیک قول یا و طی اور قصہ میں کچھ فرق نہیں کیونکہ عقود میں قصد کا اعتبار ہے اور اعمال نیت پر منحصر ہیں اور شرط و طی سے تو جانبین کے نزدیک طے شدہ ہوتی ہے۔ جیسے ملفوظ ہی ہو۔ اور الفاظ کے معنی بعینہ وہی ہیں بلکہ ولالہ لے جاتے ہیں۔ پس جب معانی اور مقاصد ظاہر ہو گئے، تو محض الفاظ کا کیا اعتبار رہا، کیونکہ یہ تو وسائل کا درجہ رکھتے ہیں۔ جب مقصود متعین ہو گیا، تو اس کے احکام بھی مرتب ہو گئے۔

# نکاحِ متعہ

## حلت اور حرمت سے متعلق روایات

آپ سے ثابت ہے کہ آپ نے نکاحِ متعہ کو فتح کے سال سے حلال کیا، اور یہ بھی ثابت ہے کہ آپ نے اسی سال اس سے منع بھی فرمایا۔ اور خیبر کے روز آپ نے اس کی ممانعت کی یا نہیں؟ اس میں اختلاف ہے اس باب میں دو قول ہیں۔

اور صحیح یہ ہے کہ ممانعت فتح کے سال میں ہوئی۔ اور خیبر کے سال میں پالتو گدھوں کی ممانعت ہوئی۔

روایت علیؑ و ابن عباسؓ | حضرت علیؑ نے حضرت ابن عباسؓ سے فرمایا کہ رسول اللہ صلی علیہ وسلم نے خیبر کے سال عورتوں سے متعہ کی ممانعت کی۔ اور پالتو گدھوں کی ممانعت فرمائی۔

اس روایت سے دو مسائل کی دلیل ملتی ہے۔ چنانچہ بعض روایات نے سمجھا کہ یوم خیبر کی تقیید دونوں کی طرف راجع ہے۔ لہذا روایت بالمعنی کر دی۔ پھر بعض نے ایک

ایک حصہ کو مفرد کر کے بیان کیا۔ اور دوسرے کو خیر کے دن سے مقید کر دیا۔ ویسے غزوہ فتح میں یہ مسئلہ بیان ہو چکا ہے۔

**اباحت متعہ از روئے روایت ابن مسعود** | ابن مسعود کے ظاہر کلام سے نکاح متعہ کی اباحت ثابت

ہوتی ہے۔

چنانچہ صحیحین میں ان سے روایت سے کہ ہم رسول اللہ صلی اللہ علیہ وسلم کے ساتھ شریک جہاد تھے، لیکن ہمارے ساتھ عورتیں نہیں تھیں۔

پس ہم نے عرض کیا،

”یا رسول اللہ کیا ہم خصی ہو جائیں؟“

آپ نے اس سے منع فرمایا، اور بعد میں ہمیں اجازت دے دی کہ ہم مدت معینہ کے لئے کسی عورت سے نکاح چند گز کپڑے ہی پر کر سکتے ہیں۔ پھر عبداللہ نے یہ آیت پڑھی:

يَا أَيُّهَا الَّذِينَ آمَنُوا لَا تَحْرِمُوا طَيِّبَاتِ مَا حَلَّ اللَّهُ لَكُمْ وَلَا تَعْتَدُوا  
ان الله لا يحب المعتدين۔

**حرمت متعہ از روئے روایت علی** | لیکن صحیحین میں حضرت علی کرم اللہ وجہہ سے مروی ہے کہ نبی صلی اللہ علیہ وسلم

نے نکاح متعہ کو حرام کر دیا ہے۔

اور کوئی شبہ نہیں یہ تحریم رخصت اباحت کے بعد کی ہے، ورنہ اس سے دو مرتبہ نسخ لازم آجائے گا۔

**ابن عباس کا فتویٰ حلت متعہ کے لئے** | حضرت ابن عباس نے عند الضرورت اور خوف مصیبت

کی صورت میں نکاح متعہ کو مباح قرار دیا ہے، اور ضرورت کے وقت اس کی حلت کا فتویٰ دیا ہے۔

لیکن جب لوگوں نے نکاح متعہ کو صرف حد ضرورت تک محدود نہ رکھا، بلکہ وسیع پیمانہ پر اسے اختیار کرتے تھے تو ابن عباسؓ حلت کے فتوے سے باز آگئے اور اباحت کی رائے سے رجوع کر لیا۔

۱۔ اس بحث کو اگر مختصر کیا جائے تو صورت مسئلہ یہ ہے۔  
 ۱۔ حضرات شیعہ کے نزدیک متعہ حلال ہے، اور اس پر عمل درآمد جائز ہے۔  
 ۲۔ اہل سنت کے نزدیک حرام ہے اور وہ اس پر عمل نہیں کرتے۔  
 ۳۔ از روئے روایات ثابت ہوتا ہے کہ حضرت ابن عباسؓ اسے حلال سمجھتے تھے۔ اور اس کی حلت کا فتویٰ دیتے تھے۔ چنانچہ ان سے اور حضرت عمرؓ سے اس بارے میں ایک مرتبہ سخت گفتگو بھی ہو گئی، لیکن حضرت ابن عباسؓ نے اپنی رائے سے رجوع نہیں کیا۔  
 اس پر حضرت عمرؓ نے برہم ہو کر فرمایا ”تم متعہ کر کے دیکھو پھر میں تمہیں بتاؤں گا“  
 تفصیل درکار ہو تو کتب روایت تاریخ سے رجوع کیا جائے۔ شرح نوروی کے ساتھ میں نے صحیح مسلم کا تمام و کمال ترجمہ کہا ہے۔ اس میں اس مسئلہ پر تفصیلی بحث، طرفین کے دلائل، اور مسئلہ مفتی بہ پیش کر دیا ہے۔

# نکاحِ محرم

حالتِ احرام میں شادی کی جاسکتی ہے یا نہیں؟

**روایات مختلفہ و متعددہ** | نکاحِ محرم کے بارے میں صحیح مسلم میں حضرت عثمان بن عفانؓ کی روایت ہے کہ رسول اللہ صلی اللہ علیہ وسلم نے فرمایا، حالتِ احرام میں نکاح نہ کیا جائے اور نہ محرم نکاح کرے۔  
نبی صلی اللہ علیہ وسلم کے متعلق اختلاف ہے کہ آیا آپؐ نے حضرت میمونہؓ سے حالتِ احرام میں نکاح کیا یا حلال ہونے کی حالت میں؟  
حضرت ابن عباسؓ فرماتے ہیں کہ آپؐ نے ان سے حالتِ احرام میں نکاح فرمایا۔  
ابورافعؓ فرماتے ہیں کہ آپؐ نے حلال ہونے کی حالت میں نکاح فرمایا۔ اور میں دونوں کے درمیان قاصد تھا۔

ابورافع رضی اللہ عنہ کا قول کئی وجوہ سے قوی تر ہے۔

۱۔ اول یہ کہ (ابورافعؓ) ایک بالغ آدمی تھے۔ اور ابن عباسؓ اس وقت کم سن تھے، بلکہ ان کی عمر تقریباً دس کی تھی۔ اس لیے ابورافعؓ ان سے زیادہ کسی بات کو یاد رکھ سکتے تھے۔

۲۔ دوسرے یہ کہ ابورافعؓ رسول اللہ صلی اللہ علیہ وسلم اور حضرت میمونہؓ کے درمیان قاصد تھے۔ انہی کے ذریعہ یہ معاملہ ہوا۔ اس لیے بلاشبہ ان کا بیان اس واقعہ سے متعلق

زیادہ مستند ہے۔

۳۔ ابن عباسؓ اس عمرہ میں جو عمرہ قضا کہلاتا ہے، آپ کے ساتھ نہ تھے۔ وہ اس واقعہ کے شاہد نہیں ہیں۔

۴۔ چوتھے نبی صلی اللہ علیہ وسلم جب مکہ میں داخل ہوئے، تو آپ نے پہلے کعبۃ اللہ کا طواف فرمایا، پھر صفا اور مروہ کے درمیان سعی کی، پھر حلق کرایا۔ پھر آپ نے احرام اتارا اور معلوم ہے کہ آپ نے راستہ میں نکاح نہیں کیا۔ اور نہ طواف سے قبل نکاح کیا۔ نہ حالت طواف میں نکاح کیا۔ یہ سب واقعات معلوم و معروف ہیں۔ لہذا حضرت ابورافعؓ کا قول یقینی طور پر درست ہے۔

۵۔ پانچویں صحابہ کرام نے ابن عباسؓ کی روایت کی تغلیظ کی ہے۔ لیکن ابورافعؓ کی روایت کو کسی نے غلط نہیں بتایا۔

۶۔ قول ابورافعؓ نکاح محرم کی نہی کے عین مطابق ہے اور قول ابن عباسؓ اس کا مخالف جو مستلزم ہے یا تو فسخ پر، یا نبی صلی اللہ علیہ وسلم کے لیے تقیض جو از نکاح بہ حالت احرام ہے، اور دونوں باتیں بے اصل ہیں، ان کی تائید میں کوئی دلیل نہیں، لہذا ناقابل قبول ہیں۔

۷۔ حضرت میمونہ کے بھانجے یزید بن الاصم نے شہادت دی ہے کہ نبی صلی اللہ علیہ وسلم نے حلال ہونے کی حالت میں نکاح فرمایا۔

# نکاح زانیہ

## فاحشہ عورت سے عقد اور اس کے اثرات و نتائج

اللہ تبارک و تعالیٰ نے سورہ نور میں تحریم نکاح زانیہ کی صراحت فرمادی اور فرمادیا، کہ جو اس سے نکاح کرے، وہ زانی ہے یا مشرک۔

پس کوئی شخص یا تو حکم الہی کو مانتا اور اس کے وجوب کا قائل ہے، یا نہیں مانتا اور نہیں قائل ہے۔ اگر اس حکم کو نہیں مانتا اور اس کے وجوب کا قائل نہیں ہے تو وہ مشرک ہے اور اگر حکم لازم بھی مانتا ہے اور اس پر اعتقاد بھی رکھتا ہے۔ مگر زانیہ سے نکاح کر لیتا ہے تو وہ زانی ہے۔

اللہ تعالیٰ نے اس حرمت کی وضاحت بھی کر دی، چنانچہ فرمایا:

وَحَرِّمَ ذَلِكَ عَلَى الْمُؤْمِنِينَ، یعنی اور یہ (نکاح) مومنوں پر حرام کر دیا گیا۔

اور انکحوا لایاھی منکم کی آیت سے تحریم نکاح زانیہ پر دعوائے نسخ بالکل بودی اور کمزور دلیل ہے اور یہ اور زیادہ مستبعد ہے کہ نکاح کو زنا پر محمول سمجھ لیا جائے اور آیت کا مطلب یہ لیا جائے کہ زانی صرف زانیہ عورت یا مشرکہ ہی سے زنا کرے گا۔ اور زانیہ عورت صرف زانی مرد یا مشرک ہی سے زنا کرے گی اور کلام اللہ ایسی باتوں

لہ اس لیے کہ اس نے اسلام کے بنائے ہوئے اساسی اصول اور ضابطہ کی خلاف ورزی کی ہے اور یہ خلاف ورزی ایک ایسا جرم ہے جو ذاتی نہیں، بلکہ سوسائٹی کے لیے حد درجہ مفر ہے۔

سے بالکل محفوظ ہے۔

اسی طرح آیت کو مشرکہ زانیہ عورت پر محمول کرنا بھی لفظی اور سیاق کلام ہر لحاظ سے بعید تر بات ہے، اور یہ ہو بھی کیسے سکتا ہے۔ جب کہ اللہ تبارک و تعالیٰ نے آزاد اور غلام عورتوں سے نکاح پر یہ شرط لگادی کہ وہ محسنہ اور عقیف ہوں، چنانچہ فرمایا

فانكحوهن باذن اهلھن واتوهن اجورھن بالمعروف ومحسنات غیر مسافحات ولا متخذات احدان۔

یعنی، سوان سے نکاح کرو۔ ان کے مالکوں کی اجازت سے اور دو ان کے مہر موافق دستور کے۔ قید میں آنے والیاں، نہ مستی نکالنے والیاں اور نہ چھپی یاری کرنے والیاں گویا کسی اور صورت میں نہیں صرف اس صورت میں نکاح مباح کیا۔

اور یہ بات از قبیل دلالۃ المفہوم بھی نہیں۔ کیونکہ اصل میں ابضاع تحریم پر ہوتی ہے۔ اس طرح اباحت محض مسائے شریعت میں رہ جاتی ہے اور جو اس کے علاوہ ہو وہ اصل تحریم ہوگی۔ نیز اللہ تعالیٰ نے فرمایا:

المنبثات للمخبثین والمخبثون للمخبثات، یعنی ”خبیث مرد خبیث عورتوں کے لیے اور خبیث عورتیں خبیث مردوں کے لیے ہیں“ خبیثات سے مراد زانیہ عورتیں ہیں۔ اس کا مقتضی یہ ہے کہ جن سے وہ نکاح کریں وہ ان کی طرح خبیث ہوں۔ نیز یہ بھی از حد قباحت کی بات ہے کہ ایک آدمی فاحشہ عورت سے نکاح کرے اور اس کی قباحت مخلوق کی فطرت میں داخل ہے اور ان کے ہاں یہ بات گالی کی حد تک قابل نفرت ہے۔

حضرت مرشد بن ابی مرشد غنوی نے نبی اکرم صلی اللہ علیہ وسلم سے اجازت چاہی کہ وہ عناق سے نکاح کر لیں جو ایک آوارہ عورت تھی۔ آپ نے سورہ نور کی آیت پڑھی اور فرمایا:

”اس سے نکاح مت کرو“

چار سے زیادہ بیویوں اور دو بہنوں کا ایک نکاح میں اجتماع

## قبل از اسلام کے ازواج کو اسلام نے کس طرح بدلا؟

ترندیؒ میں حضرت ابن عمرؓ سے مروی ہے۔ کہ غیلان مسلمان ہو گیا، اس کی دس بیویاں تھیں، نبی اکرم صلی اللہ علیہ وسلم نے اس سے فرمایا۔  
ان میں سے چار رکھ لے۔

فیروز و ملیبی مسلمان ہوئے ان کی زوجیت میں بہنیں تھیں۔  
آپ نے فرمایا، ان میں ایک رکھ لے جسے تو پسند کرے۔  
یہ حکم اس بات کا متضمن ہے کہ نکاح کفارہ درست ہے۔ اور اسے حق حاصل ہے  
کہ پرانی اور نئی میں سے جسے چاہے پسند کرے، کیونکہ آپ نے (غیلان اور فیروز)  
کو یہی اختیار دیا، جمہور کا قول ہے۔

ابو حنیفہ رحمۃ اللہ علیہ نے فرمایا:  
امام ابو حنیفہ کا ارشاد | اگر اس نے ان عورتوں سے ایک ہی عقد میں نکاح کیا تھا

۱۔ کیونکہ اسلام نے چار سے زیادہ بیویاں رکھنے کی اجازت نہیں دی ہے۔  
۲۔ کفر کی حالت میں جو نکاح کیا جاتا ہے، وہ قیو اسلام کے بعد بھی قائم رہتا ہے۔ تجدید کی  
ضرورت نہیں،

تو سب کا نکاح ٹوٹ گیا، اور ترتیب وار نکاح کیا تھا۔ تو پہلی چار کا باقی رہا۔ اور ان کے  
 علاوہ سب کا نکاح ٹوٹ گیا۔  
 اب اسے حق تخییر حاصل نہیں ہے۔

---



---

لہ امام ابوحنیفہؒ کا یہ مسلک عقلی اعتبار سے بالکل درست ہے، ویسے شوہر اگر چاہے تو کسی  
 بیوی کو طلاق دے کر، اس بیوی سے نکاح کر سکتا ہے، جسے طلاق پڑ گئی ہو، لیکن اصولی اعتبار  
 سے ترتیب ازواج طلاق میں قائم رہے گی۔

# حضرت علیؑ کے نکاح ثانی کا معاملہ

## ارشاداتِ نبویؐ کی روشنی میں

اور بنو ہاشم بن میغرہ نے اجازت چاہی۔ کہ علیؑ بن ابی طالبؑ کا ابو جہل کی بیٹی سے نکاح کر دیں۔ آپؐ نے اس کی اجازت نہ دی، اور فرمایا:

ابن ابی طالب یہ چاہتا ہے کہ میری بیٹی کو طلاق دے دے، اور ان کی بیٹی سے نکاح کرے۔ یاد رکھو۔ کہ فاطمہ میری نختِ جگر ہے، جو اسے تکلیف دیتا ہے۔ وہ مجھے تکلیف دیتا ہے، جو اسے ایذا دیتا ہے۔ مجھے خطرہ ہے کہ فاطمہ اپنے دین کے فتنہ میں مبتلا نہ ہو جائے۔ اور میں حلال کو حرام نہیں کرتا، اور حرام کو حلال نہیں کرتا، لیکن اللہ کے قسم رسول اللہ کی بیٹی اور عدو اللہ (اللہ کے دشمن) کی بیٹی کبھی بھی ایک جگہ اکٹھی نہیں ہو سکتیں۔

۱۔ اصل بات یہ ہے کہ حضرت علیؑ سے حضرت فاطمہ کے نکاح کی شرط یہ تھی کہ وہ ان کی زندگی میں کسی دوسری عورت سے نکاح نہیں کریں گے، اور یہ شرط شرعی طور پر بالکل جائز ہے، اسی لیے رسول اللہ صلی اللہ علیہ وسلم نے یہ تصریح فرماتے ہوئے کہ میں حلال کو حرام، اور حرام کو حلال نہیں کرتا۔ حضرت علیؑ سے کہا کہ اگر وہ دوسری شادی کرنا چاہتے ہیں تو فاطمہ کو طلاق دے دیں کیونکہ اگر وہ شرعاً عدم ایفاء شرط نکاح کی صورت میں عورت فسخ نکاح کا دعویٰ کر سکتی ہے

اس حکم سے امور واضح متعددہ | اس حکم سے کئی امور واضح ہوتے ہیں۔

۱۔ ایک یہ کہ جب مرد اپنی بیوی سے وقت نکاح وعدہ کر لے۔ کہ وہ اس کی موجودگی میں دوسری شادی نہ کرے گا تو اس وعدہ کو پورا کرنا واجب ہے اور اگر شادی کر لی۔ تو پہلی بیوی کو فسخ نکاح کا حق حاصل ہے اور اس سلسلہ میں حدیث کو شامل کرنے کا باعث یہ ہے کہ نبی اکرم صلی اللہ علیہ وسلم نے فرمایا:

یہ چیز فاطمہ رضی اللہ عنہا کو ایذا دینے اور پریشان کرنے کا سبب ہے اور یہ نبی اکرم صلی اللہ علیہ وسلم کی ایذا اور پریشانی کی وجہ بھی بن جائے گی۔ اور یہ تو قطعی طور پر معلوم ہی ہے کہ اگر وقت عقد بھی یہ شرط نہ ہوتی۔ تو یہ حرکت حضرت فاطمہ رضی اللہ عنہا اور حضور اکرم صلی اللہ علیہ وسلم کو ایذا دینے اور پریشان کرنے کے برابر تھی، کیونکہ اس کا ہونا ہدایتاً معلوم تھا۔

اور شرط کی عدم وفا سے مشروط کو فسخ کا حق حاصل ہے۔ اس لیے اگر فرض کیا جائے کہ کسی قوم کی عادت یہ ہے۔ کہ ان کی عورتیں اپنے علاقہ سے باہر نہیں جاتیں۔ اور یہ ان کی عادت مسلل اس طرح چلی آ رہی ہے۔ جیسے یہ ان کی شرط ہو۔ تو قواعد اہل مدینہ اور امام احمد کے مسلک کے مطابق ہی ان پر عمل ہوگا کہ عرفی شرط لفظی شرط کے

(باقی حاشیہ) لیکن اس حدیث میں رسول اللہ اور عدو اللہ کی بیٹی کے ایک جگہ مجتمع ہونے کے بارے میں جو قول آپ سے منسوب ہے، مجھے اسے صحیح ماننے میں تامل ہے، یہ الفاظ شان رسالت کے بھی منافی ہیں اور مساوات اسلام کے بھی اور سب سے بڑھ کر عمل رسول کے بھی مخالف، عکبر بنہ ابی جہل کے بیٹے تھے اور جلیل القدر صحابی تھے، اور آنحضرت نے ان کے اسلام پر حد درجہ مسرت کا اظہار فرمایا تھا اور ہمیشہ ان کا بہت لحاظ کرتے رہے، ”عدو اللہ“ کے بیٹے کا اگر آپ اس درجہ لحاظ کر سکتے تھے تو عدو اللہ کی بیٹی کو بھی، حقیر نہیں سمجھ سکتے تھے، واللہ اعلم بالصواب،

برابر حیثیت رکھتی ہے۔ اسی وجہ سے انھوں نے اس پر اجرت دینا لازم قرار دیا ہے جو دھو بی کو کپڑا دے یا نانابائی کو آٹا دے یا باورچی کو کھانا پکانے کے لیے دے۔ جو اجرت پر کام کرتے ہیں۔ یا حمام میں داخل ہو اور وہاں غسل کرے جہاں عموماً لوگ اجرت کی بنیاد پر غسل کرتے ہیں، غرض اسی قسم کے معاملات میں اگرچہ انھوں نے اجرت کی شرط نہ لگائی ہو، پھر بھی اجرت مثل دینی پڑے گی۔

اگر شرط ہو تو تزوج لازم ہے | اسی طرح جو یہ جانتا ہے کہ پہلی بیوی پر سوت لانا باعث لانا ممکن نہیں ہے، تو اس پر ترک تزوج تسلیم شدہ شرط کی طرح عائد ہوگا، چنانچہ اس اصول کے ماتحت سیدہ نساء عالمین اور بنت سید اولاد آدم اجمعین، اس کی سب سے زیادہ مستحق ہیں۔

اور اگر حضرت علیؑ لفظی طور پر یہ شرط لگا دیتے تو زیادہ موکھ بات ہو جاتی، لیکن نہ لگاتے تو بھی قائم رہتی۔

ایک عجیب و غریب حکمت | اور حضرت فاطمہؑ اور بنت ابی جہل جمع کو کرنے کے

سہ امام احمد رحمہ اللہ کا یہ مسلک بے حد قوی ہے۔

حقیقت یہ ہے کہ عرف یعنی مقامی رسم و رواج، جو معارض قواعد شرعیہ نہ ہو، بجائے خود ایک واجب التعمیل قانون ہے اور اسلام کی حکمت آمیز شریعت کا یہ کمال ہے کہ اس نے عرف کو اگر اس کے خلاف کوئی شرط واضح طور پر پہلے سے موجود نہ ہو واجب التعمیل قانون ہی کی طرح سے تسلیم کیا ہے۔

امروا قعہ یہ ہے، کہ جائزہ حدود کے اندر اسلام نے اپنے احکام و ضوابط، اور قواعد و آئین میں بہت زیادہ لچک رکھی ہے۔ تاکہ لوگوں کو زیادہ سے زیادہ سہولت ہو، اور دین پر عمل کرنا حیل کے قواعد پر عمل کا مترادف نہ بن جائے، جیسا دوسرے مذاہب میں پایا جاتا ہے۔

چنانچہ خاص حالات میں ترک تزوج کا عرف بھی تسلیم شدہ شرط کی طرح واجب العمل ہے۔

ممانعت میں ایک عجیب و غریب حکمت ہے، وہ یہ کہ عورت اپنے خاوند کے ملک و  
 درجہ کی ہوتی ہے۔ وہ اپنی ذات سے بھی اعلیٰ و ارفع ہوتی ہے۔ اور شوہر کے باعث بھی  
 درجہ عالیہ پر متمکن ہوتی ہے، یہی شان حضرت علیؑ اور حضرت فاطمہؑ دونوں کی تھی، اور  
 اللہ عز و جل کو یہ گوارا نہ تھا کہ ابو جہل کی لڑکی اور حضرت فاطمہ رضی اللہ عنہا کو ایک ہی درجہ  
 میں رکھے۔ نہ ذاتی طور پر، نہ شوہر کے باعث، اور دونوں کے درمیان فرق ظاہر ہے اس  
 لئے سیدہ نساء العالمین رضی اللہ عنہا کی موجودگی میں دوسرا نکاح کرنا نہ شرعاً مستحسن تھا،  
 نہ قدراً، اور نبی اکرم صلی اللہ علیہ وسلم نے اسی طرف اپنے اس فرمان میں ارشاد فرمایا کہ  
 خدا کی قسم بنت رسول اللہ اور بنت عدو اللہ ایک گھر میں کبھی بھی جمع نہیں ہو سکتیں۔

---

# وہ عورتیں

جن سے از روئے شریعت نکاح حرام ہے

اللہ تعالیٰ نے ماؤں کو حرام کر دیا۔ یعنی ہر وہ عورت جس کے درمیان اور مرد کے درمیان ماں یا باپ کی جانب سے ایلا در پیدائش کا تعلق ہو۔ جیسے مائیں۔ باپ کی مائیں، مردوں اور عورتوں کی جانب سے دادا۔ دادی۔ اگر چہ اوپر تک چلے جائیں۔ اسی طرح بیٹیاں حرام ہیں۔ اور یہ ہر وہ عورت ہے۔ جسے اس کے ساتھ ایلا و کا تعلق ہو جیسے صلبی بیٹیاں، بیٹیوں کی بیٹیاں، اور ان کے بیٹے، اگر چہ نیچے تک چلے جائیں۔ یہ سب ہر جہت سے بہنیں حرام ہیں، نیز پھپھیاں حرام ہیں اور یہ وہ عورتیں ہیں جو باپ کی بہنیں ہوں۔ اگر چہ ہر جہت سے اوپر چلی جائیں۔

بہنیں چچی۔ تو اگر یہ باپ کا چچا ہے۔ تو وہ گویا اس کے باپ کی چچی ہے، اور اگر ماں کی چچی ہے تو اجنبی چچی۔ اس لیے یہ چچوں میں داخل نہ ہوگی۔ رہی ماں کی چچی کی چچی تو یہ ان میں داخل ہے۔ جیسے باپ کی چچی اس کی چچیوں میں داخل ہے۔ کیسی خالائیں حرام ہیں۔ یہ وہ عورتیں نہیں، جو اس کی ماں یا باپ کی ماں کے بہنیں ہوں۔ اگر چہ اوپر تک جائیں اور چچی کی خالہ، اگر باپ کی طرف سے چچی ہے۔

تو اجنبیہ ہے۔ اور اگر ماں کی جانب سے ہے تو اس کی خالہ حرام ہے۔ کیونکہ وہ خالہ ہے، رہی خالہ کی چچی؛ تو اگر ماں کی خالہ ہے تو اس کی چچی اجنبیہ ہے اور اگر باپ کی ہے تو اس کی چچی حرام ہے، کیونکہ وہ باپ کی چچی ہے۔

نیز بھائی کی بیٹیاں حرام ہیں اور بہن کی بیٹیاں بھی حرام ہیں۔ تو گویا بھائی اور بہن پر یہ حکم ہر جہت سے حاوی ہوگا۔ نیز ان دونوں کی بیٹیوں پر بھی یہی حکم ہوگا۔ اگر چہ نیچے تک چلے جائیں اور رضاعی ماں حرام ہے۔ اس میں باپ یا ماں کی جانب سے رضاعی ماں کی ماں بھی داخل ہوگی۔ اگر چہ اوپر تک چلے جائیں۔

اور اگر مرضعہ (دودھ پلانے والی) اس کی ماں ہوئی۔ تو یہ دودھ والا ہو گیا۔ اور وہ خاوند یا آقا ہوتا ہے۔ اگر یہ اس کے باپ کی باندی ہو، اسی وجہ سے جناب رسول اللہ صلی اللہ علیہ وسلم نے تبن فحل کو حرام قرار دیا۔ چنانچہ یہ نص سے ثابت ہے۔ اور حرمت رضاع مرتضیٰ کی ماں اور رضاعی باپ تک چلی گئی۔ اور یہ ان دونوں کا بیٹا اور وہ اس کے ماں باپ بن گئے۔ اس سے خود ہی لازم آ گیا۔ کہ ان دونوں کی بہنیں اور بھائی اس کے لئے خالائیں اور چچیاں ہو جائیں گی اور ان دونوں کے بیٹے اور بیٹیاں اس کے بھائی اور بہنیں قرار پائیں گی۔ چنانچہ اسی فرمان سے اس بات پر تنہ فرمایا کہ تمہاری رضاعی بہنیں حرمت رضاع کے باعث اسی طرح حرام ہوں گی۔ جیسے سگی بہنیں اور بھائی اور یہ حرمت ان کی اولاد میں بھی منتقل ہو جائے گی۔ پس جس طرح رضیع (بچہ شیر) کے بھائی اور بہنیں ہو گئیں، اسی طرح ان دونوں رضاعی والدین کے بھائی بہنیں، اس بچہ کے ماموں اور خالائیں چچا اور چچو بھیاں قرار پائیں گی۔ پہلی بطریق نص اور دوسری بطریق تنبیہ و اشارہ! جیسے کہ حرمت رضاع بطریق نص ماں کے جانب منتقل ہوئی۔ اور بطریق تنبیہ باپ کی جانب بھی منتقل ہو گئی، اور یہ قرآن سے ثابت ہے۔ اس پر صرف وہی آگاہی حاصل کر سکتا ہے۔ جو معانی قرآن اور وجوہ اولہ میں ورک رکھتا ہو۔

نبی اکرم صلی اللہ علیہ وسلم نے فیصلہ فرمایا کہ نسب سے جو حرام ہو جاتا ہے۔ وہ

رضاعت سے بھی حرام ہو جاتا ہے۔

اب دالالتیں دو ہیں۔ ایک خفی اور ایک جلی۔

چنانچہ آپ نے امت کے سینے دونوں بیان فرما دیے، تاکہ وضاحت مکمل ہو جائے اور شک زائل ہو جائے۔

نیز عورتوں کی ماؤں کو حرام قرار دیا۔ عورت کی ماں داخل ہے۔ نسب اور رضاع کے لحاظ سے اگر چہ اوپر تک چلی جائے۔ اور اگر چہ اس نے عورت سے خلوت کی ہو۔ ان سب پر یہ نام صادق آئے گا۔

نیز بیویوں کی گود میں پرورش پانے والی لڑکیاں بھی حرام ہوں گی، اور یہ ان کی مدخولہ بیویوں کی بچیاں کہلا میں گی۔ اس جملہ سے ان کی بیٹیوں۔ بیٹی کی بیٹیوں اور بیٹیوں کی بیٹیوں شمار میں آگئیں۔ یہ سب کی سب رباثت کے ضمن میں ہیں۔

اور تحریم کی قید و بشرطوں کے ساتھ وابستہ ہے۔ ایک یہ بیویوں کی گود میں ہوں اور دوسرے یہ کہ ان کی مائیں ان کی مدخولہ ہوں۔ اگر یہ صورت نہ ہوئی، تو حرمت ثابت نہ ہوگی۔ چاہے فرقت موت یا طلاق سے ہو۔ یہ مقتضائے نص ہے۔

حضرت زید بن ثابت اور ان کے اتباع اور ایک روایت میں امام احمدؒ بھی اس کی طرف گئے ہیں کہ ربابیہ کی حرمت اس کی ماں کی موت سے بھی اسی طرح ہو جاتی ہے۔ جیسے کہ اس کے تمتع سے ثابت ہوتی ہے۔ کیونکہ یہ واقعہ اس کے حہر کو مکمل کر دیتا ہے۔ عدت کا پابند بنا دیتا ہے۔ اور وراثت کو واجب کرتا ہے۔ تو گویا مدخولہ کے مساوی ہو گئی۔

لیکن جبہور نے اس کا انکار کیا ہے۔ اور کہا ہے کہ میت غیر مدخولہ بھائی کی بیٹی حرام نہیں ہوگی۔ اور اللہ تعالیٰ نے تمتع کے ساتھ حرمت کی قید لگا دی۔ اور عدم تمتع کے موقع پر اس کی صراحت سے نقل کر دی، رہا اس کی گود میں پرورش پانا۔ تو یہ حرمت

لہ یعنی جس سے شوہر نے جماع اور تمتع نہ کیا ہو۔

کی قید کے طور پر نہیں ہے، گویا یہ جملہ اللہ تعالیٰ کے اس فرمان کے قائم مقام آگیا۔  
 لَا تَقْتُلُوا أَوْلَادَكُمْ خَشْيَةَ إِمْلَاقٍ بَعِثُوا لَهَا فِكْرًا بِطَرَفِ الْمَوْلَاةِ الَّتِي بَيْنَ يَدَيْكُمْ وَأُولَادِكُمْ فَاصْبِرْ لَهُمْ صَبْرًا مِمَّا رَفَعْنَا لَكُمْ فِيهِ نَسْوًا وَاللَّاتِيكُم بِالْحَمْلِ مِنْكُمْ وَاللَّاتِيكُم بِالْحَمْلِ مِنْكُمْ وَاللَّاتِيكُم بِالْحَمْلِ مِنْكُمْ وَاللَّاتِيكُم بِالْحَمْلِ مِنْكُمْ  
 اور جب لڑکی اپنی ماں کے پاس ہوگی۔ تو وہ گویا خاوند کی ہی پرورش میں ہے واقعتاً  
 بھی اور جو ان کے لحاظ سے بھی۔ تو گویا فرمایا: وہ عورتیں جن کی حالت ہے۔ کہ وہ تمہاری  
 گود ہیں آن پڑیں۔ اس کے تذکرہ میں ایک بہت ہی بڑا فائدہ ہے یعنی یہ اس کی  
 گود میں اسے لاڈ لانا جائز ہے۔ اور اسی بچی کو دودھ کر دینا۔ اسے کھلانے سے اجتناب  
 برتنا اور خاطر و مدارت سے ہٹنا واجب نہیں۔ تو اس سے نہ رکنے سے یہ بات  
 مستفاء ہوئی۔

اور چونکہ یہ چیز بعض اہل ظاہر پر پوشیدہ رہی۔ اس لیے انھوں نے تحریم ربیبہ  
 کے خاوند کی گود میں ہونا شرط قرار دیا۔ اور ماں کے مدخول بجا ہونے کو حرمت  
 کی قید قرار دے دیا۔ اور عورت کی ماں کو مطلق حرام کر دیا۔ اور تمتع کی شرط نہیں لگائی۔  
 چنانچہ جمہور صحابہؓ اور ان کے بعد کے علماء کا فرمان ہے کہ ماں اسی وقت حرام  
 ہو جاتی ہے، جب اس کی بیٹی سے عقد کیا گیا۔ خواہ بیٹی کے شوہر نے اس سے  
 خلوت کی ہو، یا نہ کی ہو۔

اور بیٹی صرف اس وقت حرام ہوتی ہے، جب اس کی ماں سے خلوت کر لی گئی  
 ہو۔ اسی طرح ہی ہم کہتے ہیں کہ جب کسی نے اپنی لونڈی سے وطی کی۔ تو اس کی  
 ماں اور بیٹی بھی اس پر حرام ہو گئی۔ اور اگر کہا جائے کہ تم نے کہا تھا۔ کہ ماں کی حرمت  
 کے لیے بیٹی سے دخول شرط نہیں۔ تو یہاں کیسی شرط لگا رہے ہو۔ ہم کہیں گے۔ تاکہ  
 اس کی بیویوں میں ہو جائے؛ کیونکہ اس کی زوجہ محض عقد ہی سے اس کی بیویوں میں سے  
 ہو گئی۔ اور مملو کہ عورت اس بیویوں میں سے نہیں بن سکتی۔ جب تک کہ اس سے  
 وطی نہ کر لی جائے۔ جب وطی کر لی۔ تو اس کی ازواج میں شامل ہو گئی۔ اب اس  
 کی ماں اور بیٹی حرام ہو گئی۔

نیز اللہ تعالیٰ بیٹیوں کی ازواج کو حرام فرمایا۔ اور یہ وہ عورتیں ہوتی ہیں۔ جو ان کے

بیٹیوں سے موجود ہوں، نکاح یا مالکِ یمین کے ذریعہ سے۔ کیونکہ اس وقت یہ حلیہ یعنی محللہ بن جائے گی۔ اور اب اس میں اس کے صلب کا بیٹا، بیٹے کا بیٹا اور اس کی بیٹی کا بیٹا داخل ہو جائے گا۔ لیکن تبتی اس سے خارج ہوگا۔

اور اللہ تبارک و تعالیٰ نے باپ کی منکوحہ کو حرام کر دیا۔ اور یہ حکم باپ کے مالکِ یمین یا عقد نکاح ہر طرح کی منکوحہ عورتوں پر حاوی ہے، نیز داد اور نانا پر بھی صادق آتا ہے۔ اگرچہ اوپر تک چلے جائیں۔ (یعنی الا ما قد سلف) سے استثناء کر دیا۔ اور استثناء منجملہ نہیں ہے۔ یعنی وہ تحریم جو متلزم تاثیم و عقوبت (سزا اور گناہ) ہے لیکن کتاب و سنت کی حجت قائم ہونے سے پہلے کی بات جدا ہے۔

# ایک نکاح میں

دو بہنوں کو جمع کرنا از روئے شریعت حرام ہے

اللہ تعالیٰ نے ایک شخص کے نکاح میں دو بہنوں کا جمع کرنا حرام قرار دیا یہ حکم عقدِ نکاح اور ملکِ یمین ہر دو پر مشتمل ہے، جیسے آیتِ محرمات کے دیگر احکام کی حالت ہے۔

جمہور صحابہؓ اور تابعین کا یہی فرمان ہے۔ اور یہی درست بھی ہے۔

البتہ ایک گروہ تحریم ملکِ یمین کے بارے میں توقف کرتا ہے۔ کیونکہ یہ عموم اللہ تعالیٰ کے فرمان عام سے معارض ہے: وَالَّذِينَ لَفَسَوْا وَجْهَهُمْ خَافِظُونَ اِلَّا عَلٰى اَزْوَاجِهِمْ اَوْ مَا مَلَكَتْ اَيْمَانُهُمْ فَاُولٰٓئِكَ مَلُومٰٓئِن۔

یعنی اور جو اپنی خواہش نفسانی کی حفاظت کرتے ہیں۔ مگر اپنی عورتوں پر یا اپنی باندیوں پر سوان پر کچھ الزام نہیں۔

حضرت عثمان بن عفانؓ کا مسلک | اسی وجہ سے امیر المومنین حضرت عثمان بن عفان رضی اللہ عنہ نے ان دونوں کو ایک آیت

سے حلال بتایا اور دوسری آیت سے حرام بتایا۔

**امام احمد کی ایک روایت** اور امام احمدؒ سے ایک روایت مروی ہے کہ فرمایا۔  
 میں یہ نہیں کہتا کہ یہ حرام ہے۔ لیکن ہم اس سے منع ضرور کرتے ہیں، اور ان کے اصحاب میں سے بعض نے ان سے روایت کرتے ہوئے اسے مباح بتایا ہے، اور صحیح یہ ہے کہ انہوں نے اسے مباح نہیں بتایا۔ بلکہ صحابہؓ کے معاملہ میں ادب کا طرز عمل اختیار کیا۔ جس معاملہ میں حضرت عثمان بن عفانؓ نے توقف فرمایا ہو۔ اس میں لفظ حرام استعمال نہیں کیا۔ بلکہ یوں کہا، کہ ہم اس سے منع کرتے ہیں۔

**آیت تحریم کے اسباب ترجیح** اور جو لوگ اس کی حرمت پر مصر ہیں۔ انہوں نے کئی وجوہ سے آیت تحریم کو ترجیح دی ہے

۱۔ ایک یہ کہ محرمات کے تمام احکامات عقد نکاح اور ملک یمین ہر جگہ عام ہیں۔ تو پھر کو ان سے کیوں خارج کیا جائے؟

۲۔ دوسرے ملک یمین کے ذریعہ آیت اباحت قطعی طور پر کئی لحاظ سے مخصوص ہے جس میں بیان کردہ دو احکام مختلف نہیں ہو سکتے۔ جیسے ماں اور اس کی بیٹی، بہن اور پھوپھی اور رضائی خالہ۔

۳۔ تیسرے ملک یمین کا حلال ہونا محض جہت اور سبب حلت کو واضح کرنے کی غرض سے ہے۔ اور اس میں شرائط حلت سے کچھ تعرض نہیں کیا گیا۔ اور نہ موانع کا بیان ہے اور آیت تحریم میں نسب۔ رضاع اور مہر وغیرہ کے باعث موانع حلت بیان ہو رہے ہیں۔ اسی لیے ان دونوں میں کسی قسم کا تداخل نہیں، اور نہ ہر وہ مقام جہاں شرط حلت اور موانع ذکر ہوتے وہ تقاضائے حلت سے متعارض ہوتے اور یہ قطعی طور پر باطل ہے۔ جہاں شرط و موانع کے سلسلہ میں دلیل حلت سے خاموشی اختیار کر لی گئی۔ وہاں یہ اس بات کی وضاحت بھی ہے۔

۴۔ چوتھے نبی اکرم صلی اللہ علیہ وسلم نے فرمایا: کہ جو اللہ اور روزِ آخرت پر ایمان رکھتا ہو وہ اپنا پانی (مادہ تولید) دو بہتوں کے رحم میں جمع نہ کرے۔ اور یہ تو معلوم ہی ہے۔

کہ جس طرح عقد نکاح سے ”مادہ تولید“ جمع ہوتا ہے۔ اسی طرح ملکِ یمین سے بھی جمع ہوتا ہے اور ایمان اس سے روکتا ہے۔

نبی صلی اللہ علیہ وسلم نے ایک عورت اور اس (عورت) کی پھوپھی اور اس کی خالہ کو جمع کرنے سے منع فرمایا۔

یہ تحریم دراصل دو بہنوں کو جمع کرنے کی ممانعت سے ماخوذ ہے اور جسے رسول اللہ صلی اللہ علیہ وسلم نے حرام بتایا ہے۔ وہ بھی اسی طرح حرام ہے جسے اللہ تعالیٰ نے حرام بتایا۔ لیکن (حضور) کا بتایا ہوا دلالت الکتاب سے مستنبط ہے اور صحابہؓ قرآن مجید سے احادیث رسول اللہ صلی اللہ علیہ وسلم کا استنباط کرنے کے از حد شائق تھے۔ اور جو بھی اس کام میں لگ گیا۔ تو اسے محسوس ہوگا۔ کہ تمام سنت (حدیث) قرآن پاک کی تفسیر۔ اس کے مخفیات کی وضاحت اور مراد اللہ کا بیان ہے۔ اور یہ کام مراتب علم کے اعلیٰ مقامات میں سے ہے۔ جو بھی اس پر نظر یاب ہوا۔ اسے چاہیے کہ اللہ کی حمد کرے۔ اور جو اس سے محروم رہا۔ وہ صرف اپنے آپ کو ملامت کرے اور اپنے ضعف ہمت اور عجز کا اقرار کرے۔

جمع بین الاختین، نیز عورت اور اس کی پھوپھی بیٹی اور خالہ کو جمع کرنے کی حرمت سے پتہ چلتا ہے۔

کہ ایسی دو عورتیں جن کی آپس میں قرابت ہو اور اگر ان میں سے ایک مذکر ہو۔ اور دوسری مؤنث تو ان کا آپس میں نکاح حرام ہو۔ پس ان کا بھی ایک ہی عقد میں جمع کرنا حرام ہے۔ اور اس کلیہ سے کوئی بھی صورت خارج نہ ہوگی۔

البتہ اگر ان کی آپس میں قرابت ہوگی۔ تو ان کا آپس میں جمع کرنا حرام نہیں۔

اور آیا یہ مکروہ ہے۔ اس کے متعلق دو قول ہیں۔ اور یہ ایسے ہی سے جیسے کہ ایک آدمی کی بیوی اور دوسرے کی بیٹی کو جمع کرنا (کہ بہت کی بات ہے) اور اللہ تعالیٰ کے بیان کردہ محرمات مذکور سے استفادہ ہے کہ ہر وہ عورت جس کے ساتھ نکاح حرام ہو۔ ملک یمین کے ذریعہ اس سے وطی کرنا جائز نہیں۔ سوائے اہل کتاب کی لونڈیوں

کے۔ کیونکہ ان کا نکاح اکثر کے نزدیک حرام ہے۔ اور ملک یمین کے ذریعہ ان سے وطی کرنا جائز ہے۔

امام ابو حنیفہؒ نے اسے مساوی قرار دیا اور فرمایا ہے کہ ان سے نکاح بھی اسی طرح مباح ہے جیسے ملک یمین کے ذریعہ ان سے وطی کرنا مباح ہے، اور جبہور نے اس آیت سے استدلال کرتے ہوئے کہا ہے کہ اللہ تعالیٰ نے وصف ایمان کے باعث لونڈیوں سے نکاح حلال قرار دیا ہے۔

ومن لم يستطع منكم طولا ان ينكح المحصنات المومنات فمن ما ملكت  
من قتيبا تكمل المومنات والله اعلم بايمانكم  
یعنی اور جو کوئی نہ رکھے تم میں مقدور اس کا کہ نکاح میں لاوے بیبیاں مسلمان تو نکاح کرے  
ان سے جو تیرے ہاتھ کا مال ہیں، یعنی تمہارے آپس کی مسلمان لونڈیاں، اور اللہ کو خوب  
معلوم ہے تمہارا ایمان۔

نیز اللہ تعالیٰ نے فرمایا:-

ولا تنكحوا المشركات حتى يؤمن یعنی اور مشرک عورتوں سے نکاح نہ کرو۔ حتیٰ کہ  
ایمان لے آئیں۔

اسی طرح اہل کتاب کی آزاد عورتیں مخصوص کر دی گئیں۔ البتہ لونڈیاں حرمت کے حکم پر  
باقی رہ گئیں۔

اور حضرت ابن عمر رضی اللہ عنہما و دیگر صحابہؓ نے اس آیت کے تحت کتابیہ عورتوں کو  
داخل سمجھا ہے اور فرمایا ہے:

میں اس سے بڑا شرک نہیں جانتا۔

کہ یوں کہا جائے:

کہ بیچ خدا ہے۔

تو اصل بات ایقاع حرمت میں ہے۔ البتہ مومن لونڈیوں کا نکاح مباح قرار دیا گیا ہے  
اور جس نے انہیں بھی اصل تحریم پر قیاس کیا ہے۔ حالانکہ ان کی حرمت اس مفہوم سے نہیں

نکلتی اور سیاق آیت اور اس کے مدلول سے متضاد ہوتا ہے۔ کہ ہر وہ عورت جو حرام ہو، اس کی بیٹی بھی حرام ہوئی۔ سوائے اس کی پھوپھی۔ خالہ۔ بیٹے کی زوجہ اور باپ کی زوجہ اور زوجہ کی ماں کے۔

چنانچہ سورۃ انحراب میں چار مذکورہ کے سوا تمام اقارب حرام ہیں۔ اور چچی اور پھوپھی کی بیٹیاں اور ماموں اور خالوں کی بیٹیاں نہیں۔

---

# گرفتار شدہ منکوحہ عورتیں

آیا ان سے تمتع کی شرطِ اسلام ہے یا نہیں؟

ملکِ یمین کو اس سے مستثنیٰ قرار دیا۔

کئی لوگوں کو اس استثناء سے اشکال ہو گیا۔ کیونکہ شادی شدہ لونڈی سے آقا کو وطی کرنا

حرام ہے۔ اب استثناء کا موقع کہاں رہا؟

دوسرے گروہ نے جواب دیا ہے کہ یہ منقطع۔ یعنی ”لیکن وہ جن کے تم مالک (آقا)

ہو! تو گویا لفظی اور معنوی طور پر اسے روک دیا۔

منکوحہ عورت باندی بننے کے بعد پہلے شوہر سے مطلقہ ہو جائیگی | دوسری جماعت کا خیال ہے۔

کہ استثناء اس کے باب (آغاز) میں ہے۔ اور جب مرد اپنی منکوحہ لونڈی کا مالک ہو جائے گا۔ تو اس کی ملکیت ہی اس کے لیے طلاق بن جائے گی اور اسے وطی کرنے کا حق حاصل ہوگا۔

اور یہ مسئلہ بیع کنیز کا ہے کہ آیا (فروخت سے) اس کی طلاق واقع ہوتی ہے یا نہیں؟

اس بارے میں صحابہؓ کے دو مذہب متقول ہیں۔ حضرت ابن عباسؓ اسے طلاق قرار دیتے

ہیں۔ اور اس آیت سے استدلال کرتے ہیں۔ لیکن دوسرے صحابہؓ اس سے انکار کرتے

ہیں۔ اور فرماتے ہیں کہ جس طرح ملک سابق نکاح لاحق کے ساتھ اتفاقاً جمع ہو جاتا ہے۔ اور

اس میں باہمی مناقات نہیں۔ اسی طرح مالکِ لاحقِ نکاح سابق کا منافی نہیں۔ وہ فرماتے ہیں حضرت بریرہؓ کو جب فروخت کیا گیا تو نبی صلی اللہ علیہ وسلم نے انھیں اختیار دیا، ورنہ اگر نکاح فسخ ہو جاتا۔ تو آپ اختیار کس طرح دیتے؟

گر فخر شدہ عورت کی مالک اگر عورت ہو تو کیا حکم ہوگا؟ | ایک جماعت کا خیال یہ ہے کہ اگر خریدار عورت ہو، تو نکاح

فسخ نہ ہوگا۔ کیونکہ وہ لونڈی سے تمتع (وطی) کی مالک نہیں ہوتی۔ اور اگر مالک مرد ہوگا تو (نکاح) فسخ ہو جائے گا، کیونکہ وہ تمتع (جماع) کر لینے کا مالک ہوتا ہے۔ اور ملکِ یمین ملکِ نکاح سے زیادہ قوی ہوتا ہے۔ اور ملکیت کی یہ قسم (ملکِ یمین) نکاح کی ملکیت کو باطل کر دیتی ہے لیکن اس کا عکس نہیں ہو سکتا۔

وہ کہتے ہیں کہ اس توضیح و تشریح کے بعد حدیثِ بریرہؓ میں کوئی اشکال باقی نہیں رہ جاتا لیکن سلف نے اس کا جواب دیا ہے کہ خریدنے والی عورت اگرچہ باندی سے فائدہ (وطی وغیرہ) حاصل کرنے کی مالک نہیں ہوتی، لیکن وہ اس کے معاوضہ اور قیمت کی مالک ہوتی ہے۔ نیز اس کا نکاح کرنے کی مالک ہوتی ہے، علاوہ انہیں اس کا مہر لینے کی حق دار ہے، اور یہ ملکیت ایسی ہی ہے۔ جیسی مرد کی ہوتی ہے۔ اگرچہ وہ بضع امت سے بہرہ ور نہیں ہو سکتی یعنی اس سے تمتع نہیں کر سکتی۔

گر فخر شدہ عورت کا شوہر اگر زندہ ہو تو کیا حکم ہے؟ | ایک دوسرا گروہ ہے جو کہتا ہے، دوسری آیت قیدی

عورتوں کے لینے خاص ہے۔ کیونکہ ایک عورت جب قید ہو جاتی ہے تو اس کے باندی بننے، اور اس سے استبرا کے بعد وطی کرنا جائز ہے، اگرچہ وہ منکوحہ ہو۔ یہ امام شافعی کا قول ہے۔

اور اصحابِ ائمہ کا بھی ایک قول ہے، اور یہی صحیح ہے۔ جیسے کہ صحیح مسلم میں حضرت ابو سعید خدریؓ سے مروی ہے کہ جناب رسول اللہ صلی اللہ علیہ وسلم نے اوٹاس کی جانب ایک لشکر روانہ فرمایا۔ دشمن سے مقابلہ ہوا۔ اور جنگ ہوئی، اور فتح یاب ہونے کے ساتھ

انہیں باندیاں ہاتھ آئیں، اور اصحاب رسول اللہ صلی اللہ علیہ وسلم کو ان عورتوں کے بارے میں ترؤد ہوا کہ ان کے مشرک خاوند بھی زندہ ہیں۔ (پھر یہ مسلمانوں پر کیسے حلال ہو سکتی ہیں چنانچہ اللہ تعالیٰ نے اس کے متعلق حکم نازل فرمایا:

وَالْمُحْصَنَاتُ مِنَ النِّسَاءِ إِلَّا مَا مَلَكَتْ أَيْمَانُكُمْ بَيْنِي؛ اور خاوند والی عورتیں مگر جن کے مالک ہو جائیں تمہارے ہاتھ یعنی ان عورتوں کی جب عدت ختم ہوگی۔ تو یہ تمہارے لئے حلال ہوں گی۔ اس طرح یہ حکم جنگی قیدی عورت سے وطی کی اباحت کا متضمن ہے اگرچہ اس کا کافر خاوند موجود ہی کیوں نہ ہو۔

اس سے یہ بھی معلوم ہوتا ہے کہ (گرفتاری) کے بعد عورت کا نکاح فسخ ہو جائے گا۔ اور ان کی زائل سمجھی جائے گی، اور یہی صحیح مسک ہے،

گرفتار کرنے والا عورت کا مالک ہے | کیونکہ جس نے عورت کو گرفتار کیا ہے۔ وہ اس کا زیادہ مستحق ہے، پھر اس پر اس کی بضع

(تمتع) کیونکر حرام ہو سکتی ہے؟

اس قول کی نہ نص معارض ہے، نہ قیاس۔

اور اصحاب احمد میں سے جو یہ کہتے ہیں کہ گرفتار شدہ عورت سے جماع اس وقت جائز ہے جب وہ تنہا گرفتار ہوئی ہو، کیونکہ اس کے شوہر کی بقا مجہول ہے، اور مجہول معدوم کے مانند ہوتا ہے۔ لہذا استبراء کے بعد اس سے وطی جائز ہے۔

اور اگر گرفتار شدہ عورت کے ساتھ اس کا شوہر بھی گرفتار ہو تو اس لئے کہ اس کی بقا مجہول نہیں معلوم ہے، اس کی گرفتار شدہ بیوی سے مجامعت جائز نہیں ہے۔

لیکن اس کا جواب یہ ہے کہ یہ عورت جو گرفتار شدہ عورت کسی چیز کی مالک نہیں | گرفتار ہوئی ہے۔ اب کسی چیز کی مالک

نہیں ہے، اصل چیز ہے قروء کا الحاق اعم اغلب سے، یعنی جو بات عمومی طور پر زیادہ قرین

قیاس ہو، لہذا ان عورتوں کی تنہا گرفتاری کے وقت ان کے شوہروں کا زندہ ہونا زیادہ قرین قیاس ہے، اور سب شوہروں کا مرجانا قطعاً سقندر ہے۔!

اور اگر یہ کہا جائے کہ گرفتار شدہ مرد خود غلام ہو گیا، اور اس کی املاک سابق (گرفتار کرنے والے) کی ملکیت ہو گئی۔ پھر اس کی بیوی کی عصمت خاص طور پر کیونکہ مملوکہ نہیں مانی جائے گی؟ حالانکہ امر واقعہ یہ ہے کہ وہ عورت اور اس کی املاک سابق ہو گئی۔

**بیت پرست اور مشرک باندیوں کا حکم** | آنحضرت صلی اللہ علیہ وسلم کے فیصلہ سے ثابت ہوتا ہے کہ بیت پرست اور مشرک باندیوں سے

وطی کی جاسکتی ہے کیونکہ اوٹاس کی گرفتار شدہ عورتیں کتابیہ نہیں تھیں، اور آپ نے ان سے وطی کی شرط اسلام نہیں قرار دی تھی۔ اور مانع تمتع استبراء کے سوا کسی چیز کو قرار نہیں دیا۔ اور بوقت حاجت تاخیر حاجت منع ہے۔ حالانکہ یہ لوگ حدیث (جدید) الاسلام تھے، اور ان عورتوں میں سے کسی کو اسلام قبول کرنے پر مجبور نہیں کیا گیا۔ نہ انہیں اسلام کے بارے میں کوئی بصیرت حاصل تھی۔ نہ اسلام سے رغبت اور محبت۔ جس کے باعث انہوں نے یہ سرعت اسلام قبول کر لیا ہو۔

**آنحضرت اور صحابہؓ کا تعامل** | چنانچہ عہد رسول اللہ صلی اللہ علیہ وسلم اور آپ کے بعد صحابہؓ کا عمل یہی تھا۔ کہ مملوکہ عورتوں کے ساتھ وطی کرنا

چاہیے، وہ کسی بھی دین کی ہوں۔ اور یہی طاؤس وغیرہ کا مذہب ہے۔ اور صاحب کتاب نے اس کو قوی قرار دیا ہے، اور اس کے دلائل کو ترجیح دی ہے۔

**باندی سے تمتع کے لیے اسلام کی شرط نہیں** | اور وہ حدیث ان کے اسلام کے عدم اشتراط پر دلالت کرتی ہے جو جامع

ترمذی میں حضرت عرابض بن ساریہ سے مروی ہے، کہ حضور نبی اکرم صلی اللہ علیہ وسلم نے باندیوں سے اس وقت تک وطی کرنا حرام بتایا، جب تک کہ وہ وضع حمل نہ کر لیں۔ گویا آپ نے ایک ہی سبب حرمت وطی کا بتایا اور وہ وضع حمل (تک کا زمانہ) ہے اور اگر یہ چیز اسلام پر موقوف ہوتی۔ تو اس کا بیان کرنا استبراء (وضع حمل) کے بیان کرنے سے زیادہ اہم تھا۔

شرط صرف وضع حمل یا استبراء ہے | اور سنن اور مسند میں مروی ہے کہ آپ نے فرمایا:

کسی ایسے آدمی کے لیے جائز نہیں جو اللہ اور روزِ آخرت پر ایمان رکھتا ہو۔ وہ کسی لونڈی سے مباشرت کرے۔ جب تک کہ وہ وضع حمل نہ کرے۔ اور یہ نہیں فرمایا۔ کہ جب تک وہ اسلام نہ لے آئے۔

اور سنن میں آپ سے مروی ہے کہ آپ نے لوطاس کی گرفتار شدگان کے متعلق فرمایا کہ کسی حاملہ سے وضع حمل تک وطی نہ کی جائے۔ اور غیر حاملہ سے وطی کی جائے جب تک کہ اُسے ایک حیض نہ آجائے، اور یہ نہیں فرمایا۔ کہ جب تک وہ مسلمان نہ ہو جائے گویا کہیں بھی آپ سے باندیوں کے لیے شرط اسلام مروی نہیں، لہٰذا

لہٰذا ان ساری نکتہ سنجیوں اور دقیقہ آفرینیوں کے باوجود یہ بات ثابت نہیں کی جاسکتی کہ گرفتار شدہ عورت باندی بننے کے بعد، خاص طور پر اگر وہ مشرکہ ہو، اس طرح حلال ہو جاتی ہے کہ صرف وضع حمل اور استبراء کافی ہو، کتابیہ عورت کے بارے میں تو یہ بات درست ہو سکتی ہے، لیکن مشرکہ کے بارے میں قطعاً نہیں مانی جاسکتی۔

اسلام نے مشرکہ عورت سے نکاح حرام قرار دیا ہے۔

پھر مشرکہ باندی سے جماع کس طرح جائز ہو سکتا ہے؟ جب کہ اس سے جماع ایک طرح کا نکاح ہی ہے، بلاگواہ اور قاضی کے، اور اس کے بطن سے پیدا ہونے والی اولاد، باپ کی وارث اور مشرکہ نسب ہے، جس عورت سے نکاح حرام ہو، اس کے بطن سے جو اولاد پیدا ہو۔ وہ شرعی اصطلاح میں صرف ولد الزنا ہی کہا جاسکتی ہے۔

لہٰذا ماننا پڑے گا۔ مشرکہ باندی سے جماع کے لیے اسلام شرط ہے، اور یہ اتنی واضح شرط ہے کہ اس کے لیے ضرورت ہی نہیں سمجھی گئی کہ الگ سے اسے بیان کیا جاتا۔ اس کے سمجھنے کے لیے اتنا ہی کافی ہے کہ مشرکہ عورت سے نکاح حرام ہے۔ جب نکاح حرام ہے تو وطی بھی حرام ہے اور اس کے بطن کی اولاد بھی حلال نہیں ہے۔

# زینبؓ میں سے کسی ایک کے سبقت اسلام کے بعد

## تفریق، بقا، نکاح اور تجدید عقد کے احکام

قبول اسلام سے پہلے محرمات نکاح کا مسئلہ حضرت ابن عباسؓ سے مروی ہے کہ

صاحبزادی، حضرت زینبؓ کو نکاح ہوتے ہی ابو العاص بن ربیع کے ہاں رخصت کر دیا۔ اور مزید کچھ نہ کیا، اسے احمدؒ، ابو داؤد اور ترمذی نے روایت کیا ہے۔ ایک روایت کے لفظ یہ ہیں کہ چھ سال کے بعد (بھیجا) اور نیا نکاح نہیں کیا۔

ترمذی فرماتے ہیں کہ اس کی سند میں کچھ نقص نہیں۔ ایک روایت کے لفظ یہ ہیں کہ حضرت زینبؓ کا اسلام ان کے اسلام سے چھ برس پہلے واقع ہوا۔ بغیر شہادت اور صدق (مہر) کے۔ ابن عباسؓ فرماتے ہیں کہ نبی صلی اللہ علیہ وسلم کے زمانہ میں ایک عورت نے اسلام قبول کیا۔ پھر اس نے نکاح کر لیا۔ اس کا

(پہلا) خاوند نبی اکرم صلی اللہ علیہ وسلم کی خدمت میں حاضر ہوا۔ اس نے عرض کیا۔

اے اللہ کے رسول، میں تو اسلام قبول کر چکا ہوں۔ اور آپ کو میرے اسلام کا علم بھی ہے۔ جناب رسالت مآب صلی اللہ علیہ وسلم نے اس عورت کو دوسرے خاوند سے واپس لے لیا۔ اور پہلے خاوند کے ہاں بھیج دیا۔ اس کے راوی ابو داؤد ہیں۔

نیز مروی ہے کہ جناب رسول اللہ صلی اللہ علیہ وسلم کے عہد مبارک میں ایک آدمی اسلام قبول کرتا ہوا حاضر خدمت ہوا۔ اس کے بعد اس کی بیوی بھی اسی طرح اسلام قبول کر کے حاضر

ہو گئی اس نے عرض کیا:

اے اللہ کے رسول، یہ (میری بیوی) بھی میرے ساتھ اسلام لے آئی ہے۔

آپ نے اسے خاوند کے پاس بھیج دیا۔

ترمذی فرماتے ہیں، یہ حدیث صحیح ہے۔

نیز ترمذی کا قول ہے کہ حارث بن ہشام کی بیٹی ام حکیم فتح مکہ کے روز اسلام لائیں۔ ان کے شوہر عکرمہ بن ابی جہل اسلام سے فرار ہو کر یمن چلے گئے۔ چنانچہ ام حکیم نے یمن کا سفر اختیار کیا۔ اور وہاں پہنچ کر انہیں بھی اسلام کی دعوت دی، وہ مسلمان ہو گئے۔ اور فتح کے سال نبی اکرم صلی اللہ علیہ وسلم کی خدمت میں حاضر ہوئے۔ جب وہ خدمت بابرکت میں حاضر ہوئے، تو آپ جوش مسرت و انبساط سے بے قابو ہو کر اٹھے۔ آپ کے جسد مبارک پر چادر بھی نہ تھی آپ نے عکرمہ سے بیعت لی۔ اور دونوں (میاں بیوی) کو سابقہ نکاح پر باقی رکھا۔

راوی فرماتے ہیں کہ ہمیں علم نہیں کہ کسی عورت نے اللہ اور اس کے رسول کی طرف ہجرت کی ہو۔ اور اس کا خاوند دارال حرب میں بہر حال کفر مقیم رہا ہو۔ اور ہجرت نے ان دونوں کے مابین تفریق نہ کر دی ہو۔ ہاں عدت ختم ہونے سے قبل ہی اس کا خاوند بھی اگر ہجرت کر کے حاضر ہو جائے تو الگ بات ہے، جیسا کہ امام مالک نے مؤطا میں ذکر کیا ہے۔

یہ حکم اس بات کا متضمن ہے کہ جب دونوں ساتھ ساتھ اسلام لے آئیں تو انھیں سابق نکاح پر باقی رکھا جائے گا۔ اور یہ معلوم نہ

### احکام متضمنہ حدیث

کیا جائے گا کہ اسلام سے قبل وقوع نکاح کی کیفیت کیا تھی؟ صحیح ہوا تھا، یا غلط؟ جب تک کہ کوئی باطل کرنے والی کوئی بات موجود نہ ہو۔ مثلاً دونوں مسلمان ہوئے اور (حالت کفر) میں یہ نکاح یوں ہوا تھا کہ عورت غیر کی عدت میں تھی، یا مسلمہ طور پر اس کے لیے حرام تھی۔ یا موبد تھی اور نسبی یا رضاعی طور پر اس کے لیے حرام تھی۔ یا ایسی عورت تھی کہ دیسی دو عورتوں کا آپس میں جمع کرنا جائز نہیں۔ مثلاً دو بہنیں یا پانچ بیویاں، یا پانچ سے زائد بیویاں۔ ان تین صورتوں میں احکام مختلف ہوں گے۔ چنانچہ جب دونوں اسلام لے آئیں اور عورت و مرد کے درمیان نسبی، رضاعی یا صہری حرمت ہو۔ یا زوجہ کی بہن ہو یا اس کی پھوپھی یا خالہ ہو یا

ایسی ہو کہ جن دونوں کے درمیان جمع کرنا حرام ہو۔ تو دونوں کے درمیان تفریق کرادی جائے گی۔

لیکن اگر محض دو عورتوں کو ایک نکاح میں جمع کرنے کی حرمت ہو۔ تو اسے اختیار دیا جائے گا۔ ان دونوں میں سے جسے چاہے اپنے لیے اختیار کر لے۔

یا یہ عورت بہ سبب زنا اس کی بیٹی ہو تو بھی دونوں کے درمیان جمہور کے نزدیک تفریق کر دی جائے گی۔

اور اگر اسے یقین ہے کہ یہ زنا ہی کی ہے، تو بالاتفاق ان کے درمیان تفریق کر دی جائے گی۔ اور زوجین میں سے ایک نے اسلام قبول کر لیا، لیکن وہ کسی ایسے مسلمان کی عدت میں تھی اور اس کے عقد سے مقدم تھی، تو بھی دونوں میں تفریق کر دی جائے گی۔

اور اگر کافر کی عدت میں تھی۔ اب اگر دوام فساد یا اس کے اجماع کا اختیار ہو تو تفریق نہیں کرائی جائے گی۔ کیونکہ کافر کی عدت دوام اختیار نہیں کر سکتی اور ان اصحاب سے نزدیک مانع نکاح ہو سکتی ہے جن کے خیال میں نکاح کفار باطل ہے اور اسے وہ زنا کا حکم دیتے ہیں۔

اور اگر ایک مسلمان ہو گیا۔ اور یہ عورت قبل از عقد زنا سے حاملہ تھی، تو پھر مفسدہ کے خطرے یا اجماع کی صورت میں دونوں ہیں۔

اگر دونوں اسلام لے آئے اور انھوں نے (حالت کفر) میں بغیر کسی وئی یا گواہوں کے۔ یا عدت کے اندر نکاح کیا تھا۔ اور اب عدت گزر چکی ہے۔ یا بہن پر نکاح کیا تھا۔ اور اب وہ بہن مرچکی ہے۔ یا پانچویں عورت تھی (اور اب ایک مرچکی ہے) تو پھر یہ قائم رکھا جائے گا۔ اسی طرح کسی حربی نے کسی حربیہ عورت پر زبردستی قبضہ کر لیا۔ پھر اس کے بعد دونوں نے نکاح کر لیا۔ پھر دونوں مسلمان ہو گئے، تو ان کا نکاح باقی رہے گا۔

اسی طرح اگر زوجین میں سے ایک پہلے مسلمان ہو جائے۔ تو نکاح فسخ نہ ہوگا، اگرچہ ہجرت نے دونوں کے درمیان تفریق کی ہو، یا نہ کی ہو، کیونکہ یہ ثابت نہیں کہ نبی اکرم صلی اللہ علیہ وسلم نے ایسے زوجین کے نکاح کی تجدید کی ہو۔ جن میں سے ایک پہلے مسلمان ہو گیا ہو، بلکہ نبی اقدس صلی اللہ علیہ وسلم کے حکم سے یہی واضح ہوتا ہے کہ نکاح موقوف ہے۔

اگر عدت پوری ہونے سے قبل ہی مرد اسلام لے آیا۔ تو وہ اس کی زوجہ ہے۔ اور اگر عدت ختم ہو گئی تو اسے اختیار ہے جہاں چاہے نکاح کرے۔

**تجدید نکاح قبول اسلام کے بعد ضروری نہیں** | اور اگر عورت پسند کرے تو (خاوند کے) اسلام لانے کا انتظا

کرے۔ پھر اگر وہ کسی وقت اسلام لے آئے، تو وہ بغیر تجدید نکاح کے اس کی بیوی ہوگی۔ اور ہم نہیں جانتے کہ آپ نے کسی کے نکاح کی تجدید کی ہو۔ بلکہ وہی کام ہوگا یا دونوں میں افتراق ہو گیا اور دوسرے سے نکاح ہوا۔ اور یا پھر نکاح سابق قائم رہا چاہے مرد کا اسلام متاخر ہو یا عورت کا اسلام متاخر ہو۔

**حضرت عمر رضی اللہ عنہ کا فیصلہ** | اور حضرت حماد بن سلمہ کی سند سے ثابت ہے۔ انھوں نے ایوبؓ اور قتادہؓ سے روایت کیا

انھوں نے ابن سیرینؒ سے، انھوں نے حضرت عبداللہ بن یزید حطمی سے، کہ ایک نصرانی کی بیوی مسلمان ہو گئی۔ حضرت عمر بن خطاب رضی اللہ عنہ نے اسے اختیار دیا، کہ چاہو، تو اس نصرانی سے جدا ہو جاؤ۔ اور چاہو تو اسی پر قائم رہو۔ اور یہ تو واضح طور پر معلوم ہوا ہے کہ انھوں نے اسے اس بات کا اختیار دیا کہ چاہو تو نصرانی کے اسلام قبول کر لینے کا انتظار کرو۔ تو تم پہلے کی طرح اس کی زوجہ ہوگی۔ اور یا جدا ہو جاؤ۔

**حضرت عمرؓ کا ایک اور فیصلہ** | اسی طرح صحیح طور پر حضرت عمرؓ سے مروی ہے کہ ایک نصرانی کی عورت مسلمان ہو گئی، تو حضرت عمر رضی اللہ عنہ

نے فرمایا۔ اگر وہ مرد بھی مسلمان ہو گیا تو یہ اس کی بیوی ہے۔ اور اگر اسلام نہ لایا تو دونوں کے درمیان تفریق کر دی جائے۔ آخر وہ مسلمان نہ ہوا، تو دونوں کے درمیان تفریق کر دی گئی۔

اسی طرح عبادة بن نعمان تغلبی کے متعلق فرمایا: جب ان کی بیوی مسلمان ہو گئی۔ کہ یا تو مسلمان ہو جاؤ۔ یا اس عورت کو جدا کر دیا جائے گا۔ انھوں نے انکار کر دیا۔ چنانچہ وہ جدا کر دی گئی۔

لے بہر حال یہ ثابت ہے کہ میاں بیوی ساتھ ساتھ یا تقدیم و تاخیر کے ساتھ لیکن زمانہ عدت میں مسلمان ہوں، تو سابقہ عقد، کیا زمانہ کفر کا نکاح قائم رہتا ہے۔ تجدید نکاح کی ضرورت نہیں۔

# عزل کا مسئلہ

## تقلیل اولاد کا ایک وسیلہ عہد رسالت<sup>۳</sup> میں

**سوال و جواب** صحیحین میں حضرت ابی سعید رضی سے ثابت ہے، انھوں نے بتایا کہ ہمیں لونڈیاں ملیں۔ ہم ان سے عزل کرتے تھے۔ چنانچہ ہم نے جناب رسول اللہ صلی اللہ علیہ وسلم سے اس بارے میں دریافت کیا، تو آپ نے فرمایا بے شک تم ایسا کرتے ہو۔ یہ کلمہ تین مرتبہ دہرایا پھر فرمایا، یاد رکھو، قیامت تک جو جان آنے والی ہے وہ آکر رہے گی۔

**آپ نے عزل سے منع نہیں کیا** افسد صحیح مسلم میں ہے کہ ہم نبی اکرم صلی اللہ علیہ وسلم کے عہد میں عزل کیا کرتے تھے۔ نبی اکرم صلی اللہ علیہ وسلم کو اس کی اطلاع ہوئی، تو آپ نے ممانعت نہیں فرمائی۔ نیز صحیح مسلم میں مروی ہے کہ ایک آدمی نے نبی اکرم صلی اللہ علیہ وسلم سے دریافت کیا۔

میرے پاس لونڈی ہے۔ اور میں اس سے عزل کرتا ہوں۔

لے عزل، یعنی بیوی سے جماع کرنا، لیکن انزال نہ کرنا، تاکہ اولاد نہ ہو۔

جناب رسول اللہ صلی اللہ علیہ وسلم نے فرمایا: اس سے اللہ تعالیٰ کے ارادہ میں رکاوٹ نہیں ہو سکتی۔ راوی بتاتے ہیں کہ پھر وہ آدمی حاضر ہوا۔ اور عرض کیا، اے اللہ کے رسول جس ٹونڈی کا میں نے آپ کی خدمت میں تذکرہ کیا تھا۔ وہ حاملہ ہو گئی۔ جناب رسول اللہ صلی اللہ علیہ وسلم نے فرمایا۔ میں اللہ کا بندہ اور اس کا رسول ہوں۔ نیز صحیح مسلم میں حضرت اسامہ بن زید سے مروی ہے کہ آدمی نبی اکرم صلی اللہ علیہ وسلم کی خدمت میں حاضر ہوا، اور عرض کیا، اے اللہ کے رسول میں اپنی بیوی سے عزل کرتا ہوں۔

جناب رسول اللہ صلی اللہ علیہ وسلم نے دریافت فرمایا، تم یہ کیوں کہتے ہو؟ اس آدمی نے عرض کیا، میں اس کے بچے پر شفقت کے باعث ایسا کرتا ہوں۔ جناب رسول اللہ صلی اللہ علیہ وسلم نے فرمایا، اگر یہ مضر ہوتا تو اہل فارس اور اہل روم کو بھی ضرر دیتا۔

آزاد عورت کی اجازت کے بغیر عزل نہیں | سند احمد اور سنن ابن ماجہ میں حضرت عمر بن خطاب رضی اللہ عنہ کی حدیث ہے کہ جناب رسول اللہ صلی اللہ علیہ وسلم نے حرہ (آزاد عورت) کی اجازت کے بغیر اس سے عزل کرنے سے منع فرمایا۔ اور ابو داؤد فرماتے ہیں کہ میں نے ابو عبد اللہ کو سنا کہ انھوں نے ابن ہبیبہ کی حدیث بیان فرمائی۔ انھوں نے جعفر بن ربیعہ سے انھوں نے زہری سے انھوں نے مہربن بن ابی ہریرۃ سے انھوں نے حضرت ابو ہریرہ سے روایت کیا، جناب رسول اللہ صلی اللہ علیہ وسلم نے فرمایا۔ حرہ سے اس کی اجازت کے بغیر عزل نہ کیا جائے۔

عزل کی تائید احادیث سے | یہ احادیث عزل کے جواز میں صراحت سے منقول ہیں نیز دس صحابہؓ سے اس کے متعلق رخصت (اجازت)

مروی ہے، جو یہ ہیں:

علی - سعد بن ابی وقاص - ابی ایوب - زید بن ثابت - جابر - ابن عباس - حسین بن علی

خواب بن ارت ، ابی سعید خدری اور ابن مسعود رضی اللہ عنہم اجمعین۔ اور یہی صحیح ہے اور ایک جماعت نے اسے حرام قرار دیا ہے

**بعض لوگ عزل کو حرام قرار دیتے ہیں** جس میں سے ابو محمد بن حزم وغیرہ شامل

ہیں۔ اور ایک جماعت نے تفریق کی ہے کہ اگر حرہ کی اجازت سے ہو تو مباح ہے اور اگر اجازت کے بغیر ہو تو حرام ہے۔ اور اگر بیوی لونڈی ہو تو آقا کی اجازت سے مباح ہے۔ اور آقا کی اجازت کے بغیر مباح نہیں۔ اور یہی امام احمد سے منصوص ہے اصحاب احمد میں سے بعض فرماتے ہیں کہ یہ کسی صورت میں مباح نہیں اور بعض کا خیال ہے کہ ہر حالت میں مباح ہے۔

**بیوی کے اذن سے عزل مباح ہے** اور بعض کا خیال ہے کہ بیوی کے اذن سے مباح ہے چاہے وہ حرہ ہو یا لونڈی۔ جس نے اسے مباح مطلق قرار دیا۔ اس نے مذکورہ احادیث سے استدلال کیا ہے اور یہ کہ بیوی کا حق صرف حظ حاصل کرنے کا ہے۔ انزال کا نہیں ہے۔

**حضرت عائشہ رضی اللہ عنہا کی ایک روایت** اور جس نے اسے حرام کہا ہے۔ اس نے صحیح مسلم کی اس روایت سے استدلال کیا ہے۔ جو حضرت

عائشہ رضی اللہ عنہا سے مروی ہے۔ جو حضرت جذامہ کی بہن حضرت عکاشہ رضی اللہ عنہا نے بیان کی۔ فرمایا کہ جناب رسول اللہ صلی اللہ علیہ وسلم لوگوں میں تشریف فرما تھے، اور میں حاضر ہوئی انہوں نے عزل کے متعلق دریافت کیا۔ جناب رسول اللہ صلی اللہ علیہ وسلم نے فرمایا۔ یہ مخفی طور پر زندہ درگور کرنا ہے۔ اور اللہ کا اس فرمان کا یہی مطلب ہے واذ المؤمنون سئلوا۔

۱۔ یہ ذاتی رائے ہے، کتاب و سنت سے اس کا کوئی تعلق نہیں۔

اولاد کا پیدا کرنا یا نہ کرنے کا جذبہ بیوی میں بھی ہوتا ہے۔ اور وہ انسانی نقطہ نظر سے قطعاً قابل احترام ہے۔ لہذا یہی مسلک درست ہے کہ عزل بیوی کی اجازت سے کیا جاسکتا ہے۔

۲۔ یہ قیاس مع الفارق ہے۔

ان کا کہنا ہے کہ اس سے اباحت کا حکم منسوخ ہو گیا، کیونکہ وہ اصل سے ناقل ہے۔ اور احادیث اباحت کی روایات کے موافق ہیں۔ اور احکام شرع براءت اصلیہ سے نقل ہونے والے ہوتے ہیں۔

**حضرت جابر رضی کی روایت صریحہ تائید عزل میں** | حضرت جابرؓ کا قول ہے۔ قرآن نازل ہو رہا تھا۔ اور ہم عزل کرتے تھے۔

اس لیے اگر یہ ممنوع بات ہوتی تو قرآن اس سے منع کر دیتا، تو اس کا جواب یہ دیا جاتا ہے، کہ جس نبیؐ پر قرآن نازل ہوا اس نے اپنے قول سے اس کی ممانعت فرمادی کہ یہ زندہ درگور کرنا ہے۔

**حسن بصریؒ کا مسلک** | اور حضرت حسن بصریؒ نے حضرت ابوسعید خدریؓ کی حدیث سے ممانعت ہی کا مفہوم لیا ہے۔ جب کہ انھوں نے

جناب رسول اللہ صلی اللہ علیہ وسلم سے عزل کا ذکر کرتے ہوئے فرمایا: "اگر تم یہ نہ کرو۔ تو بھی تمہارا کچھ نقصان نہیں۔ یہ تو مقدر کی بات ہے۔ ابن عون فرماتے ہیں کہ میں نے حضرت حسن رضی کے سامنے یہ بات عرض کی، تو وہ واللہ یہ ہے (اور اس کی توضیح) میں بتاتے ہیں کہ اس میں نکاح کے باعث جو نسل مطلوب تھی۔ اس کا انقطاع پایا جاتا ہے۔ نیز سوء معاشرت اور طبیعت کی چاہت کے وقت لذت کا انقطاع بھی ہے۔ اور اسی وجہ سے حضرت عمر رضی اللہ عنہ عزل نہ کرتے اور فرماتے، کہ اگر مجھے علم ہو جائے کہ میرا کوئی بیٹا عزل کرتا ہے تو میں اسے سزا دوں۔ اور حضرت علی کرم اللہ وجہ عزل کو مکروہ سمجھتے تھے، جیسا کہ شعبہ نے عاصم سے روایت کیا ہے۔

**ابن مسعودؓ کی روایت** | اور حضرت ابن مسعودؓ سے صحیح روایت میں ہے کہ انھوں نے عزل کو ایک طرح کا زندہ درگور کرنا قرار دیا ہے۔

اور حضرت ابی امامہؓ سے ثابت ہے کہ ان سے اس کے متعلق پوچھا گیا۔ تو فرمایا میں نے کسی مسلمان کو اس کا مرتکب نہیں پایا۔

حضرت نافعؓ نے حضرت ابن عمرؓ سے روایت کیا، کہ حضرت عمر رضی اللہ عنہ نے اپنے

کسی بیٹے کو عزل کرنے پر مارا۔

حضرت یحییٰ بن سعید انصاری نے حضرت سعید بن مسیبؓ سے روایت کیا کہ حضرت عمرؓ اور حضرت عثمان رضی اللہ عنہما عزل سے منع فرمایا کرتے تھے۔ اور یہ احکامات ان احادیث کے متعارض ہیں۔ جن میں یہ بات صراحت سے مباح ہے۔

جواز عزل میں حضرت جابرؓ کے مرویات | اور اس میں کوئی شک نہیں کہ حضرت جابرؓ کی احادیث جواز عزل میں صراحت

سے آتی ہیں اور صحیح ہیں۔ امام شافعیؒ نے فرمایا اور کئی اصحاب نے نبی صلی اللہ علیہ وسلم سے مروی ہے۔ کہ انھوں نے اس کی اجازت دی ہے اور اس میں کچھ مضائقہ نہیں خیال کیا۔

بیہقی فرماتے ہیں کہ ہمیں حضرت سعد بن ابی وقاص - ابی ایوبؓ انصاری زید بن ثابت اور ابن عباسؓ وغیرہ سے بھی روایت ملی ہے۔ نیز امام مالکؒ اور شافعی کا بھی یہی مذہب ہے۔ اہل کونہ اور جمہور علماء بھی اسی کے قائل ہیں۔

حضرت جذامہ کی حدیث | اور حضرت جذامہ کی حدیث کہ یہ حکم تنزیہ کے لیے ہے۔ ایک جماعت نے اسے ضعیف کہا ہے اور کہا ہے کہ یہ کیسے ہو سکتا ہے کہ نبی اکرم صلی اللہ علیہ وسلم اس کے متعلق یہود کی تکذیب کریں۔ پھر اس نے اس کی خبر بھی دے دیں۔ یہ واضح طور پر محال ہے۔

اور دوسرے گروہ نے اس کا رد کیا ہے اور کہا ہے کہ حدیث تکذیب میں اضطراب ہے اور حدیث جذامہ صحیح ہے۔

دوسرے گروہ نے ان دونوں احادیث کو جمع کیا ہے | کچھ یہود کے بارے میں اور کہا ہے۔ یہود کہا کرتے تھے کہ عزل کرنے سے حمل

نہیں ہوتا۔ جناب رسول اللہ صلی اللہ علیہ وسلم نے اس کی تکذیب فرمائی۔ اور نبی صلی اللہ علیہ وسلم کا فرمان بھی اس پر شاہد ہے۔ اگر اللہ تعالیٰ نے کسی چیز کا ارادہ کر لیا۔ تو تم اس کو روک نہیں سکتے۔ اور آپؐ کا فرمان یہ وار خفی (مخفی زندہ درگور کرنا) اگرچہ

قطعاً طور پر حمل میں مانع نہیں لیکن اس کی تفصیل اس سے ممکن ہے۔ جیسے بیوی سے جماع نہ کرنا۔

ایک گروہ کا خیال ہے کہ دونوں احادیث صحیح ہیں۔ البتہ حدیث تحریم ناسخ ہے اور یہ ابو محمد بن حزم کا طریق ہے۔ ان کا کہنا ہے کہ چونکہ یہ اصل سے ناقل ہے۔ اور حرمت سے قبل احکامات صرف اباحت کے ہوا کرتے تھے۔ ان کا یہ دعویٰ واضح تاریخ کے تعین کا محتاج ہے کہ ایک حدیث دوسری کے بعد اور کب فرمائی گئی۔

باندی سے بغیر اجازت عزل کیا جاسکتا ہے | اور ایک روایت میں صالح، ابن منصور حنبل۔ ابن الحریث۔ فضل

بن زیاد اور مروزی فرماتے ہیں کہ حرہ سے اس کے اذن کے ساتھ اور لونڈی سے بغیر اجازت عزل جائز ہے۔ اور ابن ہانی کا قول ہے، جو عزل کرے گا اس پر بچہ لازم ہو گیا کیونکہ گاہے گاہے عزل کے باوجود بھی بچہ پیدا ہو جاتا ہے۔ اور بعض نے کہا ہے میرا ہر بچہ عزل ہی سے ہوا۔

لے عزل کے بارے میں، یہ واقع اور مخالف حدیثیں آدمی کو اضطراب فکر میں مبتلا کر دیتی ہیں لیکن صحیح مسلک از روئے حدیث، اور از روئے فقہ اسلامی یہی ہے کہ عزل جائز ہے، بشرطیکہ بیوی بھی اس پر رضامند ہو۔ اگر وہ رضامند نہ ہو تو عزل نہیں کیا جاسکتا، اس لئے کہ شادی کا اصل مقصد، اور مرد و عورت کی تخلیق کا رمز صرف تو والد و تناسل ہے، تاکہ اللہ کے بندوں میں اضافہ ہو، لیکن اگر حالات و مصالح کے ماتحت کوئی شخص یہ نہیں چاہتا کہ اس کے بچے پیدا ہوں، تو بیوی کی رضامندی ضروری ہے۔ کیونکہ یہ معاملہ رضامندی طرفین ہی سے ہو سکتا ہے۔ بیوی اگر چاہتی ہے کہ اس کے بچے ہوں تو شوہر اس کی اس آرزو کو ٹھکرا نہیں سکتا۔

## مرضع کے جماع کا مسئلہ

صحیح مسلم میں نبی اکرم صلی اللہ علیہ وسلم سے ثابت ہے کہ آپ نے فرمایا، میں نے ارادہ کیا کہ غیلہ سے روک دوں۔ آخر میرے سامنے روم و فارس کا تذکرہ کیا گیا کہ انھیں اس سے کچھ ضرر نہیں ہوتا۔ نہ ان کی اولاد کو کچھ نقصان پہنچتا ہے۔

اور سنی ابی داؤد میں حضرت اسماء بنت یزید کی حدیث سے آپ سے منقول ہے۔ اپنی اولاد کو مخفی طور پر قتل نہ کرو۔ پس قسم ہے اس ذات کی جس کے ہاتھ میں میری جان ہے۔ اگر یہ ایک بٹہ سوار کو پکڑ لے تو اُسے بھی گرا دے۔

راوی کہتے ہیں کہ میں نے دریافت کیا کہ اس سے آپ کا کیا مطلب تھا؟ انھوں نے فرمایا: آپ کا مطلب غیلہ سے تھا کہ ایک آدمی حالتِ رضاعت میں بیوی کے پاس آئے۔ اور حالتِ رضاحت میں وطی نہ کرنے سے ابتلاء عام ہو جاتا ہے۔ اور انسان کے لیے بہت ہی دشوار ہے کہ مدتِ رضاعت کے اندر عورت سے رکا رہے اور اگر اس وقت وطی کرنا حرام ہوتا تو بہر حال یہ دین کا ایک مسئلہ تھا، اور ضرور تھا کہ اس کی وضاحت کی جاتی۔ اور اُمت اور اصحاب خیر القرون اسے کبھی بھی خارج از بحث نہ خیال کرتے۔ نہ کسی نے اس کی حرمت بیان کی ہے۔ پس معلوم ہوا۔

حضرت اسماء رضی اللہ عنہا کی حدیث بچہ کے لئے محض بر بنائے ارشاد و احتیاط سے عربوں کی عادت تھی کہ وہ اپنی اولاد کو ماؤں کے علاوہ، دوسری عورتوں سے دودھ پلایا کرتے تھے۔ اور اس سے منع کرنا محض ایسے اسباب کو بند کرنے کے مترادف ہے کہ جن سے بچے کو ضرر ہونے کا اندیشہ ہو۔ اور سید ذرائع کا قاعدہ جب کسی مصلحت راجح سے ٹکراتا ہو تو اس وقت اس کو مقدم سمجھتے ہیں۔

---

# کئی بیویوں میں باری کی تقسیم

صحیحین میں حضرت انسؓ سے ثابت ہے کہ انھوں نے فرمایا: یہ سنت ہے کہ جب ایک آدمی ثیبہ کے بعد کنواری لڑکی سے شادی کرے۔ تو اس کے پاس سات روز رہے۔ اور پھر (ایام کو) تقسیم کر دے۔ اور جب ثیبہ سے شادی کرے، تو اس کے پاس تین روز رہے پھر اس کے بعد تقسیم کر دے۔

ابو قلابہؓ فرماتے ہیں۔ کہ اگر تم چاہو۔ تو کہو۔ کہ حضرت انسؓ نے اسے حضور نبی اکرم صلی اللہ علیہ وسلم سے مرفوعاً روایت کیا ہے۔ اور یہ ہے وہ بات، جو ابو قلابہؓ نے فرمائی اور جس کی صراحت حضرت انسؓ نے کر دی۔ جیسا کہ مسند بزازؒ میں حضرت ایوب سختیانیؒ اور انھوں نے ابو قلابہؓ سے انھوں نے حضرت انسؓ سے روایت کیا ہے کہ نبی اکرم صلی اللہ علیہ وسلم نے کنواری کے لیے سات دن اور ثیبہ کے لیے تین دن مقرر فرمائے۔

اور سنن میں حضرت عائشہؓ سے مروی ہے۔ کہ جناب رسول اللہ صلی اللہ علیہ وسلم نے کنواری کے لیے سات دن اور ثیبہ کے لیے تین دن مقرر فرمائے۔

اور سنن میں حضرت عائشہؓ سے مروی ہے کہ جناب رسول اللہ صلی اللہ علیہ وسلم تقسیم فرماتے اور عدل کرتے اور کہتے: اے اللہ یہ میری تقسیم ہے۔ جس کا میں مالک ہوں، اس کے لیے جس کا تو مالک ہے اور میں اس کا مالک نہیں۔ یعنی ”دل“ اس

کے متعلق مجھے ملامت نہ کرنا۔

سفر کی صورت میں قرعہ اندازی اور صحیحین میں مروی ہے۔ کہ نبی اکرم صلی اللہ علیہ وسلم جب سفر کا ارادہ فرماتے تو اپنی ازواج مطہرات کے درمیان قرعہ ڈالتے۔ چنانچہ جس کا نام نکلتا۔ اسی کو ہمراہ لے جاتے اور صحیحین میں ہے کہ حضرت سودہؓ نے اپنی باری حضرت عائشہؓ کو دے دی تھی۔ اور نبی اکرم صلی اللہ علیہ وسلم حضرت عائشہؓ اور حضرت سودہؓ دونوں کا دل (حضرت عائشہؓ) کے لیے تقسیم فرماتے۔

اور سنن ابن ماجہ میں حضرت عائشہؓ سے مروی ہے کہ جناب نبی اکرم صلی اللہ علیہ وسلم ہمارے پاس قیام کے معاملہ میں ہمیں ایک دوسرے پر فضیلت نہ دیتے۔ اور شاذ ہی کوئی ایسا دن ہوتا۔ کہ آپ ہم سب کے پاس تشریف نہ لاتے۔ حتیٰ کہ باری والی بیوی کے پاس تشریف لے جاتے اور وہاں شب گزارتے۔ اور صحیح مسلم میں ہے کہ (ازواج مطہرات) ہر رات وہاں جمع ہو جائیں۔ جہاں نبی صلی اللہ علیہ وسلم کو شب گزارنی ہوتی۔

صحیحین میں حضرت عائشہؓ سے اس آیت کے متعلق اپنے حق سے دست برداری مروی ہے۔

وان امراتہ خافت من بعلھا فنشوزا او اعدا فلا جناح علیہما ان یصلحا۔  
یہ آیت ایک خاتون کے متعلق اتری۔ آپ اسے طلاق دینے کا ارادہ کر رہے تھے تو وہ کہنے لگی مجھے طلاق نہ دیجیے۔ اور میرے اخراجات کے لیے آپ کو اختیار ہے۔ نیز میری باری بھی آپ (دوسری ازواج) میں تقسیم کر سکتے ہیں۔ تو یہی وہ معاملہ ہے جس کا اس آیت میں ذکر ہوا۔ فلا جناح علیہما ان یصلحا بینہما صلحا والصلح خیر۔ یعنی آپس ان دونوں پر کچھ گناہ نہیں۔ کہ آپس میں صلح کر لیں صلح بہتر ہے۔

۱۔ آیت کی یہ شان نزول ایک مختلف فیہ مسئلہ کی حیثیت رکھتی ہے۔

## حضرت علی کا مسئلہ

آپ کے خلیفہ راشد اور ابن عم عائشہ بن ابی طالب نے یہ فیصلہ فرمایا کہ جب لونڈی کے بعد آزاد عورت سے نکاح کیا جائے تو لونڈی کے لیے ایک شب اور آزاد کے لیے دو راتوں کی تقسیم ہوگی۔ اور آپ کے خلفاء کی قضا اگرچہ (مرتبہ کے لحاظ) سے آپ کے فیصلوں کے مساوی نہیں، لیکن بہر حال امت پر ان کا اتباع واجب ضرور ہے۔

امام احمد نے حضرت علی رضی اللہ عنہ کے اس فیصلہ سے استدلال کیا ہے۔

نیز محبت کے لحاظ سے عورتوں میں مساوات قائم رکھنا واجب نہیں۔ کیونکہ یہ اختیاری چیز نہیں۔ اور حضرت عائشہ رضی اللہ عنہا نبی صلی اللہ علیہ وسلم کو باقی تمام ازواج و مطہرات سے زیادہ محبوب تھیں۔ اسی سے یہ لیا گیا کہ خلوت میں بھی عورتوں کے درمیان مساوات ضروری نہیں۔ کیونکہ یہ چیز بھی محبت اور میلان طبعی پر موقوف ہے۔ اور یہ چیز مقلب القلوب ذات کے ہاتھ میں ہے۔

نیز جب سفر کا ارادہ کرے۔ تو بغیر قرعہ کے کسی ایک کو ساتھ لے جانے کی اجازت نہ ہوگی۔ جب کہ دوسری عورتیں ہمراہ نہ ہوں۔ نیز جب واپس آئے تو باقی دونوں کے لیے فیصلہ نہ کرے۔ نبی اکرم صلی اللہ علیہ وسلم فیصلہ نہ فرماتے۔ اس مسئلہ میں تین مذاہب ہیں۔

ایک یہ کہ قرعہ کے ساتھ یا بغیر قرعہ کے فیصلہ نہ کرے۔ ابو حنیفہ اور مالک کا یہی قول ہے۔

دوسرے یہ کہ باقیوں کے لیے فیصلہ کرے۔ خواہ قرعہ سے، یا بغیر قرعہ کے، یہ اہل ظاہر کا مذہب ہے۔

اور تیسرے یہ کہ اگر قرعہ ڈالا۔ تو فیصلہ نہ کرے، اور اگر قرعہ نہ ڈالا تو فیصلہ کرے۔ یہ احمد اور شافعی کا قول ہے۔

نیز عورت کو حق حاصل ہے کہ اپنی باری دوسری سو کن کو دے دے۔ اس صورت

میں شوہر موہو بہر کے علاوہ کسی اور کو یہ دن نہیں دے سکتا۔  
اور اگر وہ یہ باری خاوند کو بہرہ کر دے۔ تو خاوند کو حق حاصل ہے کہ جسے چاہے  
دے دے۔

نیز مرد کو حق حاصل ہے کہ ایک ہی دن میں باقی دوسری بیویوں سے ملے جلے۔ لیکن  
جس کی باری ہے اس کے علاوہ خلوت نہ کرے۔

تمام بیویاں ایک بیوی کے ہاں جمع ہو سکتی ہیں | نیز باری وانی عورت کے ہاں  
سب بیویوں کو جمع ہونے

کی اجازت ہے اور یہ کہ وہ اس کے ساتھ سونے کے وقت تک بات چیت کریں  
پھر ہر ایک اپنے اپنے گھر چلی جائے۔

نیز جب ایک مرد ایک عورت سے خلوت کرے۔ اور پھر وہ اس سے بیزار ہو جائے  
یا وہ اس کے ادائے حقوق سے عاجز آجائے۔ تو وہ اُسے طلاق دینے کا مجاز ہے۔  
اور اسے یہ بھی حق حاصل ہے کہ اُسے اختیار دے دے کہ چاہے تو اس کے  
ٹھہری رہے۔ اور تقسیم خلوت اور نفقہ میں اس کا کچھ حصہ نہ ہو۔ یا حسب مصالحت  
ان میں بعض سے محروم رہے۔ جب رضامندی ہو گئی تو اب یہ واجب ہے۔

اور رضامندی کے بعد عورت کو مطالبہ کرنے کا کوئی حق نہیں۔

یہ سنت کا موجب اور مقتضی ہے۔ اور یہی صائب ہے۔

نیز شادی شدہ باندی آزاد عورت سے نصف حق رکھتی ہے۔ جیسا کہ امیر المؤمنین  
حضرت علی کرم اللہ وجہہ نے فرمایا ہے۔ اور صحابہؓ میں اس کے متعلق اختلاف بھی  
نہیں۔ اور جہور کا قول بھی یہی ہے۔

ہاں مالک کی ایک روایت مروی ہے کہ یہ دونوں صورتیں  
امام مالک کا مسلک | مساوی ہیں۔ اور اہل ظاہر نے بھی یہی کہا ہے۔

اور جہور کا قول عدل کا مقتضی ہے۔ کیونکہ اللہ تبارک و تعالیٰ نے آزاد اور غلام  
میں مساوات نہیں بنائی۔ نہ طلاق میں نہ عدت میں، نہ حد میں نہ ملک و میراث میں

نہ حج میں۔ نہ خاوند کے پاس دن رات رہنے میں۔ اور نہ اصل نکاح میں بلکہ اس  
کا نکاح ضرورت کے درجہ پر رکھا۔ اور تعداد منکوحات میں۔ کیونکہ غلام دو سے زیادہ  
نکاح نہیں کر سکتا۔



لے اس جگہ ایک نازک فرق ہے اسے ملحوظ رکھنا چاہیے۔

بے شک نکاح، طلاق، میراث، عدت، اور ملک و میراث میں آزاد اور غلام یکساں نہیں ہیں  
لیکن اس عدم یکسانیت کو عدم مساوات قرار دینا بھی درست اور روا نہیں ہے۔ حقیقت یہ  
ہے کہ یہ عدم مساوات نہیں، بلکہ غلام کے مخصوص حالات اور مصالح، اور عذرات کی بنا پر  
ذمہ داریوں کی کفالت اور انجام دہی میں رعایت ہے، اس رعایت کو عدم مساوات کہنا غلط فہمیوں  
کا دروازہ کھولتا ہے۔

# کنیز کی آزادی

کیا اس کا مہر ترار پاسکتی ہے

آں حضرت اور حضرت صفیہ کا نکاح! از روے روایت صحیحہ آپ سے ثابت ہے۔  
کہ آپ نے حضرت صفیہؓ کو آزاد کیا اور ان کی آزادی کو مہر قرار دیا۔

حضرت انسؓ سے دریافت کیا گیا کہ ان کا مہر کیا تھا؟

انہوں نے فرمایا: ان کی حریت وجود!

علی بن ابی طالب بھی اس کے جواز کے قائل ہیں۔ اور انس بن مالک نے اس پر

عمل بھی کیا ہے تابعین میں سب سے بڑے عالم اور سردار حضرت سعید بن مسیدؓ۔ ابی

سلمۃ بن عبدالرحمانؓ، حسن بصریؓ، زہریؓ، احمدؓ اور اسحاقؓ کا بھی یہی مذہب ہے۔

امام احمدؓ کی دو روایتوں میں سے ایک روایت ہے کہ کنیز کی آزادی اس کا مہر اس

وقت تک قرار نہیں پاسکتی، جب تک اس سے اذن لے کر یہ کام اتمام کو نہ پہنچے،

اور اگر وہ باندی آزادی کو قبول کرنے سے انکار کر دے۔ تو اس پر اس کی قیمت واجب

ہوگی۔

# صحیح نکاح موقوفہ اجازت

نبی صلی اللہ علیہ وسلم کے احکام و قضایا

**لڑکی کے کورد و قبول کا اختیار** | سنن میں حضرت ابن عباس رضی سے مروی ہے۔ ایک کنواری لڑکی نبی اکرم صلی اللہ علیہ وسلم کی خدمت میں حاضر ہوئی اور عرض کیا۔

میرے والد نے میرا نکاح جبراً کر دیا ہے۔ نبی اکرم صلی اللہ علیہ وسلم نے اسے اختیار دیا۔ جی چاہے اس نکاح کو قائم رکھے جی چاہے رد کر دے۔

امام احمد سے جو نص مروی ہے، وہ اس حدیث کے مقتضا کے مطابق ہے چنانچہ حسب روایت صالح انہوں نے اپنے چچا کے چھوٹے لڑکے کے بارے میں جس کی شادی بہ حالت نابالغی ان کے چچا نے کر دی تھی فرمایا ہے۔ کہ اگر کسی وقت بھی وہ (بعد بلوغ) راضی ہو گیا۔ تو جائز ہو گیا۔ اور اگر راضی نہ ہوا۔ تو نکاح فسخ ہو گیا۔

**یتیمہ کو بعد بلوغ حق اختیار ہے** | نیران کے بیٹے عبداللہ نے ان سے نقل کیا ہے کہ یتیم عورت کا جب نکاح

کیا جائے۔ تو جب وہ بالغ ہوگی تو اسے اختیار ہوگا کہ قبول کر لے یا رد کر دے، اسی

طرح ابن منصور نے ان سے نقل کیا ہے۔ ان کے سامنے سفیان کا قول پیش کیا گیا کہ یتیم بچی کا نکاح ہو جائے۔ اور خاوند اس سے خلوت بھی کر لے اس کے بعد سے خاوند کے پاس حاکفہ ہو جائے تو کہتے ہیں اسے اختیار دیا جائے گا، اگر اس نے اپنے تئیں اختیار کر لیا تو تزویج واقع نہیں ہوگی، کیونکہ وہ اپنے معاملات کا فیصلہ کرنے کی کسی دوسرے کی بہ نسبت زیادہ مستحق ہے۔ اور اگر وہ کہے کہ میں نے اپنے خاوند کو اختیار کر لیا تو ان دونوں کے نکاح پر دو گواہیاں ہونی چاہئیں۔ احمد کے نزدیک یہی درست ہے۔

**آقا غلام کا نکاح فسخ کر سکتا ہے** | غلام کے بارے میں حنبلی کی ایک روایت ہے کہ فرمایا۔

اگر آقا کی اجازت کے بغیر غلام کا نکاح کر دیا جائے۔ پھر آقا کو اس کا علم ہو۔ تو آقا کو حق ہے، کہ طلاق واقع کر دے، کیونکہ طلاق در حقیقت آقا کا حق ہے، البتہ اگر آقا خود غلام کو نکاح کی اجازت دے دے۔ تو پھر طلاق غلام کے ہاتھ میں ہوگی۔ آقا کے حق طلاق واقع کرنے سے مراد یہ ہے کہ عقد باطل ہو جائے گا اور اس کی تنفیذ و اجازت رک جائے گی۔ قاضی تے اس کی تاویل اس طرح کی ہے جو بظاہر نص کے خلاف ہے۔ لیکن امام ابو حنیفہ اور مالک کا مذہب یہی ہے۔ اور ازروئے قیاس صحیح ہے۔

# کفو کا مسئلہ

## فقہاء اور علما کے اقوال اور اختلافی مباحث

اللہ تعالیٰ نے فرمایا۔

**قرآن و سنت کا مقتضاء** | یا ایہا الناس انا خلقناکم من ذکر وانثی وجعلناکم شعوباً

وقبائل لغفار فوا ان اکرمکم عند اللہ اتقاکم

یعنی: اے لوگو! ہم نے تم کو بنایا ایک مرد اور ایک عورت سے۔ اور رکھا تمہیں ذاتیں اور قبیلے میں تاکہ متعارف ہو سکو، بلاشبہ عزت اللہ ہی کے ہاں اسی کو حاصل ہے جو زیادہ متقی ہو۔

نیز فرمایا: انما المؤمنون اخوة۔ یعنی بے شک تمام مومن آپس میں بھائی بھائی ہیں۔

نیز فرمایا: والمؤمنون والمؤمنات بعضهم اولیاء بعض یعنی اور مومن مرد اور مومن عورتیں ایک دوسرے کے دوست ہیں۔

اور فرمایا: ناستجاب لہم ربہم انی لا اضع عمل منکم من ذکر وانثی بعضکم من بعض یعنی پس قبول کر لیا ان کے رب نے ان کے لیے کہ ہیں تم میں سے کسی عمل کرنے والے کا عمل مرد یا عورت کا ضائع نہ کروں گا۔

نبی اکرم صلی اللہ علیہ وسلم نے فرمایا: کسی عربی کو عجمی پر فضیلت نہیں اور نہ کسی عجمی کو عربی پر فضیلت حاصل ہے۔ نہ کسی سفید کو سیاہ پر اور نہ سیاہ کو سفید پر، ہاں مگر نفعوں سے تمام لوگ آدم کی اولاد ہیں، اور آدم مٹی سے بنے تھے۔

نیز نبی اکرم صلی اللہ علیہ وسلم نے فرمایا۔ اہل بن فلاں میرے دوست نہیں۔  
میرے دوست تو متقی لوگ ہیں۔ خواہ وہ کوئی ہوں۔ اور کبھی بھی ہوں۔

اور ترفندی میں نبی صلی اللہ علیہ وسلم سے منقول ہے، جب  
**نکاح کی تائید** تمہارے پاس ایسا آدمی آئے جس کا دین اور اخلاق تمہیں  
پسند ہو، تو اس کا نکاح کر دو۔ اگر تم نہ کرو گے تو زمین میں فتنہ اور بہت بڑا  
فساد پیدا ہو جائے گا۔

عرض کیا گیا۔ یا رسول اللہ۔ اور اگر اس میں یہ بات ہو؟  
آپ نے فرمایا! جب تمہارے پاس وہ آدمی آئے جس کا دین و اخلاق تمہیں  
پسند ہو۔ تو اس کا نکاح کر دو۔ یہ آپ نے یقیناً فرمایا۔  
اور نبی اکرم صلی اللہ علیہ وسلم نے بیجا ضلع سے فرمایا! ابوہند کا نکاح کر دو۔ اور  
یہ ابوہند حجام سنگیاں لگانے والے تھے۔

**عالی خاندان عرب عورتوں کی شادی کم نسب لوگوں سے اپنی**

اکرم صلی اللہ علیہ وسلم نے زینب بنت جحش قریشہ کا زید بن حارثہ اپنے غلام کے  
ساتھ نکاح کر دیا۔ اور فاطمہ بنت قیس قہرہ کا اسامہ بن زید سے نکاح کر دیا  
اور بلال بن رباح کی شادی عبدالرحمان بن عوف کی ہمیشہ سے کر دی،  
اللہ تعالیٰ فرماتا ہے۔

الطيبات للطيبين والطيبون للطيبات. یعنی پاک عورتیں پاک مردوں کے  
لیے اور پاک مرد پاک عورتوں کے لیے ہیں۔

نیز فرمایا! فانكحوا ما طاب لكم من النساء۔ پس نکاح کر لو جو عورتیں تمہیں  
خوش راہی لگیں۔

نکاح میں نبی اکرم صلی اللہ علیہ وسلم کے  
**کفو میں اصل اعتبار دین کا ہے** اقتضائے احکام کے مطابق کفو میں

بنیادی طور پر دین کا اعتبار ہے، چنانچہ مسلمہ کا نکاح کافر سے نہیں ہو سکتا، کسی عقیقہ کا کسی فاجر شخص سے عقد ہو سکتا ہے۔ قرآن و سنت نے اس سے زیادہ کفو سے متعلق کوئی اور بات نہیں فرمائی۔ چنانچہ اس نے مسلمہ کی شادی ایک بدکار اور زانی شخص سے روا نہیں رکھی ہے، اور اس کے نسب اور پیشے کا اعتبار نہیں کیا ہے، نہ دولت و ثروت کا اعتبار رکھا ہے۔ چنانچہ کنکال غلام کا ایک اعلیٰ نسب والی دولت مند آزاد عورت سے نکاح بالکل جائز ہے۔ بشرطیکہ وہ پاکباز مسلمان ہو۔ اور غیر قریشی مرد، قریشی عورتوں سے نکاح کر سکتا ہے۔ اور غیر ہاشمی مرد کو ہاشمی عورتوں سے نکاح میں کوئی قباحت نہیں، نیز فقراء کو اجازت ہے کہ وہ دولت مند خواتین سے نکاح کر لیں، فقہاء تے کفو کے اوصاف میں اختلاف کیا ہے۔ مالک نے ظاہر مذہب میں فرمایا ہے (کفو) صرف دین میں ہے۔ ایک روایت ان سے یہ بھی ہے کہ کفو تین باتوں میں ہے۔

۱- دین ہے۔

۲- آزادی۔

۳- اور محبوب سے سلامتی۔

ابو حنیفہ فرماتے ہیں۔ کہ یہ نسب اور دین (دونوں) میں ہے۔ امام احمد سے ایک روایت میں ہے، کہ کفو دین میں اور خاص کر نسب

میں ہے۔

انہی سے ایک دوسری روایت مروی ہے۔ کہ

کفو کے امور مغتبرہ خمسہ | کفو پانچ باتوں میں ہے۔

۱- دین ہے۔

۲- نسب ہے۔

۳- حریت ہے۔

۴- صنعت ہے۔

۵۔ مال۔

اور جب نسب میں کفو کا اعتبار کیا جائے۔ تو اس میں دو روایتیں ہیں۔ ایک یہ کہ عرب ایک دوسرے کے لیے کفو ہیں۔ دوسرے یہ کہ قریشی صرف قریش کا اور ثبوہا شتم صرف ثبوہا شتم کے لیے کفو ہوں گے۔

اور اصحاب الشافعی نے فرمایا ہے کہ اس میں اصحاب شافعی کا مسلک

دین، نسب، حریت، صنعت اور نفرت انگریز عیوب سے سلامتی کا اعتبار کیا جائے گا۔ اور ان کے نزدیک تین اور وجوہ ہیں۔ اس کا اعتبار کرنا۔ اسے کفو کر دینا اور یاد یہ کی بجائے دن میں اس کا اعتبار کرنا ہے۔ چنانچہ ان کے نزدیک عجمی، عربی کا کفو نہ ہوگا۔ اور نہ غیر قریشی قریشی کا، اور نہ غیر ثبوہا شتمی کا کفو ہو سکتا ہے۔ نہ علماء و صلحا سے نسب رکھنے والوں کا کفو علماء صلحا سے نسب نہ رکھنے والا ہو سکتا ہے، نہ غلام آزاد عورت کا کفو ہوگا، نہ تو آزاد پیدائشی حرہ کا کفو بن سکتا ہے۔ اور وہ آدمی کہ جس کے باپ دادا میں سے کوئی غلام رہا ہو۔ وہ اس کا کفو نہ ہوگا جس کی کوئی نسل غلام نہ رہی ہو۔ ماں کی طرف غلامی کی نسبت میں دو وجوہ ہیں۔

نیز ایسا آدمی جس میں کوئی قابل عدم کفو کے قابل فسخ اسباب

فتح والا عجیب ہو۔ ایسی عورت کا کفو قرار پا سکتا ہے، جو ان عیوب سے بری ہو۔ اور اگر قابل فسخ نہ ہوگا، مگر قابل نفرت ہو، جیسے اندھا پن، عضو کا کٹا ہونا۔ اور پیدائشی خرابی میں دو وجوہ ہیں۔ روایاتی نے فرمایا ہے۔ کہ ایسا شخص کفو نہیں ہو سکتا۔

نیز حجام۔ جو لاہ اور پیرے دار ایک تاجر، درزی وغیرہ کی بیٹی کا کفو نہیں بن سکتا۔ اور صاحبِ حرفت ایک عالم کی بیٹی کا اور فاسق ایک شریفہ عورت کا کفو نہیں بن سکتا۔ اور ایک بدعتی ایک اہل سنت عورت کا کفو نہیں بن سکتا

جموور کے نزدیک کفایت عورت اور اس کے ولی کا حق ہے۔

**فسخ کا اختیار عورت کے ولی کو ہے** | اختلاف کفو میں سے ایک یہ بھی ہے کہ اصحاب شافعی رحمۃ

اللہ کے کفو کے سلسلہ میں فسخ نکاح کا اختیار عورت کے ولی کو ہے۔

امام احمد کے نزدیک یہ حق جمیع اولیا کو حاصل ہے، خواہ وہ قریب کے ہوں یا بعید کے ان میں سے اگر ایک ولی بھی نارضا مند ہو تو نکاح فسخ ہو سکتا ہے۔

امام احمد سے ایک تیسری روایت یہ ہے کہ کفو اللہ کا حق ہے، لہذا اس کے الفاظ پر ان کی رضا کا کوئی اثر مرتب نہیں ہوگا، لیکن اس روایت پر حریت کا اعتبار نہیں ہوگا۔

**ائمہ سے منسوب غلط باتیں** | یہ قول تہ امام احمد کا ہے نہ علماء میں سے کسی اور کا کہ غریب آدمی کا دولت مند عورت

سے نکاح باطل ہے، اگرچہ عورت رضامند کیوں نہ ہو، امام احمد نے یا کسی اور عالم نے یہ بھی نہیں کہا ہے کہ نکاح ہاشمیہ غیر ہاشمی سے، اور نکاح قرشیہ غیر قرشی سے باطل ہے۔

یہ بات ہم نے اس لیے واضح کر دی کہ ہمارے اصحاب میں سے اکثر اس باب میں مختلف الآراء ہیں کہ کفارہ (کفو) آیا خدا کا حق ہے یا آدمی کا؟

لہذا کفایت یعنی کفو ہونے کے بارے میں ائمہ فقہیہ کے جو اقوال سطور بالا میں پیش کیے گئے ہیں۔ وہ صرف بحث کے اور نفس مسئلہ کے مختلف پہلوؤں کو اجاگر کرنے کے لیے ہیں تاکہ ہر پہلو نظر کے سامنے آجائے، اور کوئی گوشہ فکر و نظر، اور نطق و کلام تشذہ نہ رہ جائے۔

ورنہ فقہ اسلامی کا مسلک مسلک یہ ہے کہ اگر بالقد عورت اپنی مرضی اور پسند (بانی اکل صفحہ ۷۳۲)

# شادی شدہ غلام اور باندی

## باندی اگر آزاد ہو جائے تو نکاح قائم رہے گا یا نہیں؟

شوہر کی آزادی کا انتظار کیا جاسکتا ہے | کہ بریرہؓ نے اپنے آقا سے نکاح

کرنی، اور نبی اکرم صلی اللہ علیہ وسلم کی خدمت میں حدود کی درخواست کے لیے حاضر ہوئیں، حضرت عائشہؓ نے فرمایا۔ اگر تیرا آقا اس پر رضامند ہو کہ تیرا حق ولا مجھے حاصل ہوگا۔ تو میں حدود کے لیے تیار ہوں، وہ واپس اپنے آقا کے پاس آئیں اس نے انکار کر دیا۔ اور کہا کہ ولایت ہمیں حاصل رہے گی۔

ولا آزاد کرنے والے کا حق ہے | نبی اکرم صلی اللہ علیہ وسلم نے حضرت عائشہؓ سے فرمایا۔ اسے

خرید لو۔ اور ولان کے آقاؤں کے لیے رہنے دو۔ کیونکہ ولا کا حق آزاد کرنے والے کے لیے ہے۔

(بقیہ ماشیہ)  
سے، کسی مسلمان سے شادی کر لے تو وہ جلاز ہے، لیکن اگر کسی ایسے شخص سے شادی کرے، جو خاندانی اعتبار سے باعث ننگ ہو تو صرف باپ قاضی کے ہاں جا کر ایسا نکاح فسخ کرا سکتا ہے۔ لیکن اگر وہ فتح نہ کرائے تو نکاح نافذ رہے گا۔ اور باپ کے سوا کسی دوسرے کو اس سلسلہ میں قاضی کے ہاں جا کر فسخ نکاح کی درخواست کرنے کا حق نہیں ہے۔

## خلاف کتاب اللہ کوئی شرط قابل قبول نہیں ہے | پھر آپ نے لوگوں کے سامنے خطبہ دیا

اور فرمایا:

لوگوں کو کیا ہو گیا ہے۔ کہ ایسی شرائط لگاتے ہیں، جو کتاب اللہ میں نہیں ہیں۔ (یاد رکھو) جس نے کوئی ایسی شرط لگائی جو کتاب اللہ میں نہیں ہے وہ شرط باطل ہے۔ اگرچہ سو شرائط لگائی جائیں۔ اللہ کا فیصلہ زیادہ اتباع کے قابل ہے۔ اور اللہ کی شرط زیادہ بختہ اور محکم ہے۔ ولا صرف آزاد کرنے والے کا حق ہے۔

## عورت شادی پر مجبور نہیں کی جاسکتی | پھر جناب رسول اللہ صلی اللہ علیہ وسلم نے

(حضرت بریرہؓ) کو اختیار دیا چاہیں تو اپنے خاوند سے نکاح قائم رکھیں۔ مرضی ہو تو فسخ کر دیں۔ انہوں نے اپنے تئیں اختیار کر لیا، یعنی نکاح فسخ کر دیا۔ آپ نے فرمایا: وہ تمہارا خاوند ہے۔ اور تمہارے بچے کا باپ ہے۔ بریرہ نے کہا،

اے اللہ کے رسول کیا یہ آپ کا حکم ہے؟

آپ نے فرمایا! نہیں۔ میں محض سفارش کر رہا ہوں۔

بریرہ نے کہا۔ مجھے اس کی سفارش کی ضرورت نہیں۔

آپ نے بریرہ کو حق خیار دیتے ہوئے فرمایا۔

اگر اس نے تم سے مقاربت کر لی۔ تو پھر تمہارا حق خیار قائم نہیں رہے گا۔

لہذا اس نے آپ نے بریرہ کو عدت گزارنے کا حکم دیا۔ اور بریرہ کو گوشت

کا صدقہ دیا پھر نبی اکرم صلی اللہ علیہ وسلم نے بھی اس میں سے تناول فرمایا۔

اور فرمایا! یہ اس کے لیے صدقہ ہے ہمارے لیے ہدیہ ہے۔

فقہی طور پر حضرت بریرہ کے واقعہ میں! مسائل فقہیہ کا استنباط | ۱- عورت کے لیے مکاتبت کر لینے کا جواز

نکلتا ہے۔

۲- نیز یہ کہ مکاتب کی بیع جائز ہے۔ اگرچہ اس کا آقا عاجز نہ ہو۔ یہ امام احمد کا مشہور مذہب ہے۔ اور ان کے اکثر نصوص اس پر وال ہیں۔

۳- اور ابی طالب ہے مروی ہے کہ مکاتبہ عورت سے اس کا آقا مجامعت نہ کرے۔ کیا تم نہیں دیکھتے کہ اب اسے فروخت کرنے کا حق نہیں رکھتا۔ ابو حنیفہ مالک اور شافعی نے یہی فرمایا ہے۔

۴- نیز نبی اکرم صلی اللہ علیہ وسلم نے حضرت عائشہ رضی اللہ عنہا کی خرید اور بریرہ کے آقا کی فروخت کو درست قرار دیا۔ اور یہ دریافت فرمایا۔ کہ آیا وہ عاجز ہے یا نہیں کیونکہ ان کا مدد کی درخواست کے لیے حاضر ہونا۔ اس بات کی دلیل نہیں کہ وہ عاجز ہو گئی تھیں۔

۵- نیز اس واقعہ میں سکوں میں گنتی کے لحاظ سے معاملہ کرنا بھی جائز ہے۔ اگر اس کی مقدار مختلف نہ ہو۔

۶- نیز اس میں یہ بھی ذکر ہوا۔ عقد کرنے والوں میں سے کسی کے لیے جائز نہیں۔ کہ وہ دوسرے پر اللہ اور اس کے رسول کے حکم کے خلاف کوئی شرط عائد کر دے۔

۷- اور آپ کے اس فرمان کہ کتاب اللہ میں نہیں کا مطلب یہی ہے۔ کہ اللہ کے احکامات میں اس کا جواز نہیں۔ کہ قرآن میں اس کا ذکر اور اباحت نہیں۔

۸- اور آپ کا فرمان کہ کتاب اللہ زیادہ مستحق ہے اللہ کی شرط زیادہ اوثق ہے، اسی بات پر دلالت کرتا ہے۔

۹- اور جس نے ایسے عقد کو درست قرار دیا ہے، جس میں شرط فاسد

بھی ہو، اس نے اسی سے استدلال کیا ہے، لیکتے یہ مسئلہ نزاعی ہے، اور وہ اس سے صاحب پہلو ظاہر ہو سکتا ہے۔ کیونکہ اس قول میں لوگوں کے لیے اشکال ہو گیا ہے، کہ ”ان کے لیے ولا کی شرط لگا دو، کیونکہ ولا اسی کی ہوتی ہے۔ جو آزاد کرے، چنانچہ آپ نے حضرت عائشہ رضی اللہ عنہا کو اس شرط (فاسد) کی اجازت دی اور خبر دی۔ کہ یہ اس (آقا) کے لیے فائدہ مند نہ ہوگی۔

اما شافعی کا مسلک | شافعی نے اس لفظ میں طاعت کیا ہے اور کہا ہے کہ عروۃ بن ہشام اس میں منفرد ہے، اور دوسرے نے اس کے خلاف کہا ہے۔

چنانچہ شافعی رحمۃ اللہ علیہ نے اسے روکیا ہے۔ لیکن اصحاب صحیحین وغیرہ نے اس کی تخریج کی ہے۔ اور اس میں کوئی طاعت نہیں کیا اور ہمارے علم کے مطابق شافعی کے سوا کسی نے اسے معلول بھی نہیں قرار دیا۔ پھر اس کے معنی میں اختلاف ہے۔ ایک جماعت نے کہا۔ کہ لام ”و علی“ کے معنی میں آیا ہے۔ جیسے ان احسنتم احسنتم لا تفسکروا ان اسأتو فلہا۔ میں مطلب ”فعلیہا“ ہے جیسا اللہ تعالیٰ فرمایا فلنفسہ ومن اساء فعلیہا۔ اور ایک گروہ نے سیاق و سباق اور موضوع کے باعث اس اعتذار کو رد کر دیا ہے۔ ایک جماعت کا خیال یہ ہے کہ لام اپنے معنی ہی میں ہے۔ لیکتے حذف تقدیر کے ساتھ یعنی ”اشترطی ام لاشرطی (شرط لگاؤ یا نہ لگاؤ) کیونکہ اشترط سے کچھ حاصل نہ ہوگا۔ کیونکہ یہ شرط کتاب اللہ کے خلاف ہے۔ دوسروں نے اس عند کو بھی رد کیا ہے کیونکہ یہ دلیل اضمحار لازم آتا ہے۔

آں حضرت کا فرمان کہ ولا آزاد کرنے والے کے لیے ہے | یہ عموم میں

سے ہے جس کے ثبوت کی ضرورت ہے۔ جو سائبہ کو آزاد کرے یا زکواتہ یا کفارہ یا عتق واجب میں کسی کو آزاد کرے۔ یہ شافعی اور ابو حنیفہ

کا قول ہے۔

اور ایک روایت میں امام احمدؒ کا بھی یہی قول ہے، دوسری روایت میں ان کے قول یہ ہے کہ اسے حق ولا نہیں۔ اور تیسری روایت یہ ہے کہ اس کے عموم سے استدلال کرتے ہیں۔ کہ مسلمانانہ جب کسی زمی غلام کو آزاد کرے، پھر وہ نو آزاد مرجائے۔ تو ولا کے باعث یہ وارث ہوگا۔ یہ عموم اس قول سے خاص ہے۔ کہ مسلمانانہ کافر کا وارث نہیں ہوتا۔ چنانچہ یا اس کی تخصیص کرتا ہے۔ یا تقلید کرتا ہے، شافعی و مالک اور ابو حنیفہ رحمۃ اللہ فرماتے ہیں۔ یہ ولا کے باعث صرف اسی صورت میں وارث ہوگا۔ جس صورت میں کہ نو آزاد مسلمان ہو کر مرے۔ گویا ان کے قول کا مطلب یہ ہے کہ آپ کے ارشاد کا مطلب یہ تھا کہ آزاد کرنے والے کو حق ولا اس صورت میں ملے گا کہ نو آزاد مسلمان ہو چکا ہو، ورنہ نہیں۔

اس واقعہ میں فقہی مسئلہ یہ ہے کہ!

### چند اور مسائل فقہی کا استنباط

۱۔ منکوحہ نو ذی جب آزاد ہو جائے اور اس کا خاوند غلام ہو، تو اسے حق خیار حاصل ہے۔ البتہ بربرہ کے خاوند میں اختلاف ہے، کہ وہ غلام تھا یا آزاد؟

قاسمؒ نے حضرت عائشہؓ سے روایت کیا ہے کہ وہ غلام تھا۔ اور اگر وہ آزاد ہوتا، تو آپؐ بربرہ کو اختیار نہ دیتے۔

عروہؒ نے نقل کیا ہے کہ وہ آزاد تھا۔

ابن عباسؓ فرماتے ہیں، کہ وہ حبشی غلام تھا۔ اسے مغیث کہا کرتے تھے۔ اور یہ بنو فلاح کا غلام تھا، گویا بنو اسے ابھی دیکھ رہا ہوں، کہ بیٹے کی گلیوں میں وہ بربرہ کے پیچھے پھرا کرتا تھا۔ یہ تمام روایات صحیح میں ہیں۔

اور سنت ابی داؤد میں مروی ہے کہ وہ آل احمد کا غلام تھا۔ چنانچہ نبی اکرم صلی اللہ علیہ وسلم نے (بربرہ) کو اختیار دیا اور فرمایا۔

اگر وہ تیرے نزدیک گیا (قرابت کی) تو پھر تجھے اختیار نہ ہوگا۔

اور مسند احمد میں حضرت عائشہ رضی اللہ عنہا سے مروی ہے۔ کہ بریرہؓ ایک غلام کی زوجہ تھی جس میں نہیں۔ جب انہیں آزادی ملی۔ تو نبی اکرم صلی اللہ علیہ وسلم نے فرمایا، تجھے اختیار ہے۔ اگر چاہے تو اس غلام کی زوجیت میں رہ، اور اگر مرضی ہو تو اس سے الگ ہو جا۔

آزادی کے بعد باندی کو حق خیار حاصل ہے فقہاء کا اس بات پر اتفاق ہے کہ جب باندی کو آزادی

ملے۔ اور اس کا خاوند غلام ہو۔ تو اسے حق خیار حاصل ہے۔

لیکن جب رخواوند آزاد ہو۔ تو اس میں اختلاف ہے شافعی اور مالک امام احمد ایک روایت میں فرماتے ہیں کہ اسے کوئی اختیار نہیں ہے، امام احمد نے ایک روایت میں فرمایا ہے کہ اسے اختیار ہے۔ اور یہ دونوں روایات اس بات پر مبنی نہیں ہیں۔ کہ اس کا خاوند غلام یا آزاد ہو، بلکہ اسے اختیار حاصل ہو جانے کی تحقیق میں ہے۔

اور فقہاء کے اس باب میں تین ماخذ ہیں۔

۱۔ ایک یہ کہ اس طرح کفو زائل ہو جاتی ہے۔

ب۔ دوسرے یہ کہ عتقا کے باعث خاوند کو تیسری طلاق کا حق حاصل ہو

گیا۔ جو عتق کے وقت نہ تھا۔ اور یہ ابو حنیفہ کے اصحاب کا ماخذ ہے، اور

اسی اصل پر انہوں نے کہا ہے کہ طلاق کا اعتبار عورتوں کے ساتھ ہے،

مردوں کی حالت کے ساتھ نہیں ہے۔

ج۔ تیسرے اس کی ملکیت اپنے نفس پر!

اور ہم اس کے متعلق مزید وضاحت کریں گے، پہلا ماخذ ہے، ناقص

کے تحت کامل کا ہونا، تو یہ دوامی طور پر کفو کے اعتبار کرنے کی طرف راجح

ہے، جیسے ابتداء میں تھا۔ اب اگر بزائل ہو جائے، تو عورت کو حق

خیار حاصل ہے، بالکل اسی طرح جیسے مرد کی عدم کفو ظاہر ہونے کے بعد

عورت کو اختیار حاصل ہے، لیکن یہ قول دو وجوہ سے ضعیف ہے۔  
 ایک یہ کہ شرائط کفو و دومی حیثیت نہیں رکھتیں۔ اور نہ انہیں مستمر سمجھا جاسکتا  
 ہے۔ اور عقد میں ان کے توابع کو بھی دوام نہیں بخشا جاسکتا۔  
 دوسرے خاوند کی فسق و فجور کے باعث اگر دورانہ نکاح میں کفو زائل ہو جائے  
 یا موجب فسق عیب آجائے، تو بھی ظاہر مذہب کے مطابق عورت کو اختیار حاصل  
 نہ ہوگا۔ اور فقہاء کا، نیز مالک کا یہی اختیار و مذہب ہے۔  
 اور قاضی نے نئے عیب پر اختیار ثابت کیا ہے۔ اور خاوند کے فسق کے  
 حدود پر اس کا ثبات مستلزم ہے۔

شافعی فرماتے ہیں، اگر خاوند میں یہ نیا پیدا ہوا ہے تو اختیار ثابت ہوگا  
 اور اگر زوجہ میں ہے۔ تو اس کے بارے میں دو قول ہیں۔  
 رہا دوسرا ماخذ کہ عورت کے عتق نے خاوند کو تیسری طلاق کا مالک بنا دیا۔ تو  
 یہ از حد ضعیف ماخذ ہے، تیسری طلاق کے ثبوت اور عورت کے اختیار کے  
 ثبوت میں کیا مناسبت ہو سکتی ہے۔ باقی تیسرا ماخذ یعنی یہ کہ اب وہ عورت  
 اپنے نفس کی مالک ہے، یہ سب سے زیادہ قابل تزییح ماخذ ہے اور اصول  
 شرع کے سب سے زیادہ قریب اور تناقض سے بعید تر ہے۔ اور اس ماخذ  
 کی لم یہ ہے۔ کہ آقا جیب اس کا ہر اعتبار سے مالک تھا۔ اس نے حکم ملک کے  
 ذریعہ اس کا عقد کیا تھا۔ اور عتق اس بات کا متقاضی ہے کہ تملیک رقبہ و منافع  
 آزاد کنندہ کے لیے ہو۔ اور عتق سے مقصود اور حکمت یہی ہے۔ اب  
 جیب وہ اپنے آپ کی مالک ہو گئی، تو اپنی ہر حیثیت اور منافع کی بھی مالک  
 قرار پائے گی اور منافع و بضع، (حق تمتع) بھی اس میں شامل ہے۔ تو (خاوند)  
 محض اس کے اختیار سے ہی اتنے چیزوں کا مالک ہو سکتا ہے۔ چنانچہ شارع  
 علیہ السلام نے عورت کو اختیار دیا، چاہے تو اپنے خاوند کے ساتھ رہے۔  
 اور چاہے تو نکاح فسق کر دے۔ کیونکہ وہ اپنی بضع (تمتع کرانے) کے

اختیار کی مالکہ بنتے چکی ہے۔

فسخ کے بعد مجامعت سے حق خیار ساقط ہو جاتا ہے اور بعض

یہیں حضرت بریرہ رضی اللہ عنہما کے متعلق آیا ہے کہ نبی صلی اللہ علیہ وسلم نے  
اتے سے فرمایا۔

تو اب اپنی خود مالک ہو گئی۔ اس لیے جو چاہے اختیار کرے۔ (تجھے اختیار  
ہے بقائے نکاح یا فسخ نکاح کا)

امام احمد نے بنی اکرم صلی اللہ علیہ وسلم سے سند کے ساتھ روایت کیا ہے۔  
کہ جب باندی کو آزاد کر دیا جائے۔ تو اسے حق خیار حاصل ہے۔ بشرطیکہ اُس سے  
جماع نہ کیا جائے، وہ چاہے تو جدا ہو جائے، لیکن اگر اعتق کے بعد شوہر  
نے مجامعت کر لی۔ تو اب اُسے کوئی اختیار باقی نہیں رہا۔ اور نہ وہ جدا ہو سکتی  
ہے۔

اور اس سے دو باتیں مستفاد ہوتی ہیں۔

ایک یہ کہ جب وہ جماع یہ رضامندی نہ کر لے، تب تک اسے اختیار  
رہتا ہے، اور یہ مالک۔ ابو حنیفہ احمد کا مذہب ہے۔

امام شافعی کے تین اقوال | امام شافعی سے تین اقوال مروی ہیں۔ ان

میں سے ایک یہ ہے۔ دوسرا یہ کہ فوراً ہی فیصلہ  
کر لے۔ تیسرا یہ کہ اسے تین روز ایک اختیار حاصل ہے۔ دوسرے یہ کہ جب  
وہ جماع کرنے کی شوہر کو اجازت دے گی، تو اس کا اختیار ساقط ہو جائے  
گا۔ اور یہ جب ہوگا۔ کہ اُسے آزاد ہو جانے اور اختیار کا حق ثابت ہو  
جانے کا علم ہو چکا ہو، اور اگر وہ دونوں سے ناواقف ہے تو محض جماع  
کرانے سے حق خیار ساقط نہ ہوگا۔

اور امام احمد سے دوسری روایت یہ ہے کہ ملک فسخ ہونے ہوئے

اس کا جہل دشوار ہے بلکہ جب اسے عتق کا علم ہو گیا اور پھر اس نے جماع کرانے کا موقع دیا۔ تو اس کا اختیار ساقط ہو گیا۔

اگر چہ اسے اس مسئلہ کا علم نہ ہو کہ اسے فسح کا حق حاصل ہے۔

پہلی روایت اصح ہے، کیونکہ عتق زوج اختیار سے قبل کی بات ہوتی ہے۔

آزاد شوہر کی بیوی آزاد ہونے کے بعد حق خیار نہیں رکھتی اور ہم کہتے ہیں کہ آزاد

کی زوجیت میں آزاد ہونے والی کا اختیار باطل ہو گیا، کیونکہ اسے خاوند کے ساتھ مساوات اور فسح سے قبل کفو میں برابری حاصل ہے اور مدت طلاق میں اس کا اختیار صحیح ہے، کیونکہ اس زمانہ میں اس کا اختیار ایک محال تفریق کی جانب راجع ہے، چنانچہ جب رجوع ہو گا، تو اسی وقت حق ہے کہ وہ اسے اختیار کرے اور اس کے ہمراہ رہائش رکھے، کیونکہ وہ اب اس کی بیوی بنتی چکی ہے، اختیار کا عمل اس کا ذاتی عمل ہے، اور اس کا اثر مرتب ہو چکا۔ اس کی مثال اس طرح ہے کہ جب خلوت کے بعد لونڈی کا خاوند مرتد ہو جائے، پھر اس کے زمانہ ارتداد میں اسے آزادی مل جائے، تو پہلے قول کے مطابق (لونڈی) کو اس کے مسلمات ہوتے سے قبل اختیار حاصل ہے۔ اب اگر اس نے اسے اختیار کیا۔ پھر وہ اسلام لے آیا۔ تو اس کی ملکیت فسح اختیار ساقط ہو گئی۔

اور امام شافعی کے قول کے مطابق اس کے اسلام لانے سے قبل اس کا حق خیار درست نہیں۔ کیونکہ عقد باطل کی طرف راجع ہے۔ جب وہ اسلام لے آیا۔ تب اس کا اختیار صحیح ہوا۔

بربرہ کے سوال اور آپ کے جواب سے احکام مستنبط بربرہ کا

کہ آیا یہ آپ کا حکم ہے؟ اور آپ کا جواب کہ نہیں میں تو صرف سفارش

کہ رط ہوں، پھر بریرہ کا کہنا کہ مجھے اس کی ضرورت نہیں، اس سے یہ احکام ملتے ہیں۔

الف۔ ایک یہ کہ آپ کا حکم وجوب کے لیے ہے، اسی وجہ سے آپ نے امر اور شفاعت میں فرق فرمایا۔ اور کوئی شبہ نہیں۔ کہ آپ کی شفاعت قبول کرنا بھی تمام مستجاب سے بڑا استجاب ہے۔

ب۔ دوسرے یہ کہ حضور نبی اکرم صلی اللہ علیہ وسلم نے حضرت بریرہؓ کے انکار پر برا نہیں منایا اور نہ ہی آپ برہم ہوئے جب انہوں نے آپ کی شفاعت قبول نہیں کی کیونکہ شفاعت میں مشفوع کا حق ساقط کیا جاتا ہے۔ اور یہ اس کی مرضی ہے، چاہے اس سے دست بردار ہو جائے، اور چاہے تو اسے باقی رکھے۔ یہی وجہ ہے، کہ نبی اکرم صلی اللہ علیہ وسلم کی شفاعت نہ ماننا حرام نہیں۔ البتہ آپ کے حکم کا ماننا حرام ہے۔

نبی صلی اللہ علیہ

اپنا صدقہ نہ خریدا جاسکتا ہے نہ ہدیہ لیا جاسکتا ہے

بریرہؓ کو صدقہ میں آٹے گئے گوشت کا تناول فرمانا اور ارشاد کرنا کہ یہ اس کے لیے صدقہ ہمارے لیے ہدیہ، اس بات کی دلیل ہے کہ جو شخص بے نیاز اور غنی ہو، یا نبو ہاشم میں سے ہو، وہ ایسے صدقہ کو ہدیہ کے طور پر کھا سکتا ہے۔

اور ہر وہ آدمی جس پر صدقہ کھانا حرام ہے، اگر فقیر اپنا صدقہ ہدیہ کے طور پر پیش کرے تو اختلاف جہت، ماکول کے باعث کہ وہ اپنے صحیح محل پر پہنچ چکا ہے۔ وہ اسے خرید بھی سکتا ہے۔ لیکن شرط یہ ہے کہ وہ خود اس کا اپنا صدقہ نہ ہو، اور اگر اپنا صدقہ ہو، تو اسے خریدنا، یا ہبہ لینا یا اس کا ہدیہ قبول کرنا جائز نہیں کیونکہ نبی اکرم صلی اللہ علیہ وسلم نے حضرت عمر رضی اللہ عنہ کو اپنا صدقہ خریدنے کی ممانعت فرمائی تھی، اسے مت خریدو اگرچہ وہ تمہیں ایک ہی درہم میں دے دے۔

# مہر اور اس کی قلت و کثرت

ہر دو صورتوں میں نکاح جائز اور نافذ رہے گا

صحیح مسلم میں حضرت عائشہ رضی اللہ عنہا سے ثابت ہے کہ بنی اکرم صلی اللہ علیہ وسلم کی ازواج کا مہر بارہ اوقیہ تھا، لیکن پھر پانچ سو اوقیہ تک پہنچ گیا۔ حضرت عمر فرماتے ہیں میں نہیں جانتا کہ جناب رسول اللہ صلی اللہ علیہ وسلم نے اپنی کسی بیوی بارہ اوقیہ سے زیادہ پر نکاح کیا ہو، یا کسی بیٹی کا نکاح اس سے زیادہ مہر پر کیا ہو۔

ترمذی فرماتے ہیں کہ یہ حدیث حسن صحیح ہے۔

ایک اوقیہ چالیس درہم کا ہوتا ہے۔

صحیح بخاری میں  
حضرت سہیل بن سعد

ایک معمولی انگشتری بھی مہر بن سکتی ہے

سے مروی ہے۔ کہ بنی اکرم صلی اللہ علیہ وسلم نے ایک آدمی سے فرمایا۔

نکاح کرو۔ چاہے ایک لوہے کی انگوٹھی (مہر) پر، یہی کیوں نہ کرو،

اور سنو ابی داؤد میں حضرت جابرؓ سے مروی ہے۔ کہ بنی اکرم صلی اللہ علیہ وسلم

نے فرمایا۔ جس نے مہر میں مٹھی بھر ستویا کھجوریں (مہر میں) دیں۔ اس نے حلال

کام کیا۔

ترندیٰ میں ہے۔ نبی فزارة کی ایک عورت نے ایک جوڑا جوتوں پر نکاح کیا۔  
جناب رسول اللہ صلی اللہ علیہ وسلم نے دریاوت فرمایا، کیا تو اس پر رضامند ہے؟  
اس نے عرض کیا جی ہاں!

آپ نے اس کی اجازت مرحمت فرمادی،! ترندیٰ فرماتے، میں۔ کہ یہ حدیث  
صحیح ہے۔

مسند امام احمد میں حضرت عائشہ رضی کی روایت نبی اکرم صلی اللہ علیہ وسلم سے ہے!  
کہ، سب سے بابرکت نکاح وہ ہے جس میں دشواریوں کو آسان بنایا گیا ہو۔

صحیحین میں ہے کہ ایک عورت  
قرآن سکھانا بھی مہربان سکنا ہے | نبی اکرم صلی اللہ علیہ وسلم کی خدمت  
میں حاضر ہوئی۔ اس نے عرض کیا۔

اے اللہ کے رسول۔ میں اپنے تیلوں آپ کو ہبیدہ کرنی ہوں! پھر وہ طویل  
قامت عورت کھڑی ہو گئی۔

ایک آدمی نے عرض کیا! اے اللہ کے رسول اگر آپ کو اس کی حاجت نہ ہو، تو  
اس کا مجھ سے نکاح کر دیجئے۔

آپ نے فرمایا! کیا تمہارے پاس کچھ مال ہے جو تم مہربان دے سکو؟  
اس نے عرض کیا میرے پاس صرف یہ میراثہ بند ہے۔

جناب رسالتناہ صلی اللہ علیہ وسلم نے فرمایا! اگر اسے تہ بند دے دو گے۔ تو  
اس کے بیخیر رہو گے۔ اس لیے کسی اور چیز کی جستجو کرو۔

اس نے عرض کیا! میرے پاس اس تہ بند کے سوا اور کچھ نہیں ہے۔

آپ نے فرمایا! تلاش کرو اگر چہ لوہے کی ایک انگوٹھی کیوں نہ ہو، اس نے  
کوشش کی لیکن کچھ نہ ملا۔ جناب رسول اللہ صلی اللہ علیہ وسلم نے فرمایا: تجھے کچھ  
قرآن یاد ہے۔

اس نے عرض کیا، فلاں فلاں سورت مجھے حفظ ہے پھر اس نے سورتوں کا نام لیا۔

جناب رسول اللہ صلی اللہ علیہ وسلم نے فرمایا! تیرے پاس جو حصہ قرآن ہے اسی میں تیرا اس عورت کے ساتھ نکاح کرتا ہوں۔

**قبول اسلام کی شرط بھی مہر بن سکتی ہے** | اور نسائی میں ہے کہ ابو طلحہؓ نے ام سلیمؓ کو

پیغام نکاح بھیجا، انہوں نے جواب دیا! اے ابو طلحہؓ تم جیسے شخص کو مسترد نہیں کیا جاتا، کیونکہ تم کافر ہو، اور میں مسلمان عورت ہوں۔ میرا تم سے نکاح حلال نہیں۔ اگر مسلمان ہو جاؤ تو یہی میرا مہر ہے۔ میں اس کے سوا تم سے اور کچھ طلب نہ کروں گی۔ وہ اسلام لے آئے۔ اور یہی اتنے کا مہر قرار پایا۔

حضرت ثابتؓ فرماتے ہیں! ہم نے کوئی ایسی عورت ایسی نہیں سنی۔ کہ جس کا اس قدر اعلیٰ اور قیمتی مہر ہو، جیسا ام سلیمؓ کا تھا۔ چنانچہ وہ اتنے کی زوجیت میں آئیں، اور اتنے کے ہاتھ بچے ہوئے۔

**حدیث سے احکام و مسائل مستنبط** | اس حدیث سے معلوم ہوا کہ مہر کے قلیل ہونے کی کوئی معین

مقدار نہیں اگرچہ ستو کی ایک مٹھی، نوپے کی ایک انگوٹھی، اور ایک جوڑ بھوتے ہی ہوں۔ ان سب کو مہر قرار دینا جائز ہے، اور زوجہ اس سے حلال بنتی ہے۔

۲۔ نیز یہ حدیث اس کی متضمن ہے کہ نکاح میں اتحد زیادتی مہر مکروہ

ہے، اور اس سے برکت کم ہو جاتی ہے۔

۳۔ نیز یہ کہ عورت جب خاندان کے علم اور حفظ قرآن سے واقف ہو جائے۔

یا اس کے بعض حصہ کا۔ تو اسے مہر قرار دینا جائز ہے اور بہ تمام مہروں سے زیادہ افضل اعلیٰ اور نافع ہے۔

۴۔ بعض کا اس میں اختلاف ہے، ان کا کہنا یہ ہے کہ مہر صرف مال ہی کی

صورت میں ہونا چاہیے۔ اور دوسرے منافع و علوم اور تعلیم کو مہر قرار دینا

درست نہیں، ابو حنیفہؒ اور احمدؒ کا یہی قول ہے۔

۵۔ بعض کا کہنا یہ ہے، کہ مہرتین درہم سے کم نہ ہونا چاہئے، امام مالک کا خیال یہی ہے۔ اور دس درہم بھی ہے جو ابو حنیفہ کا قول ہے۔ اور اس میں شاذ اقوال بھی مروی ہیں، لیکن ان پر کتاب و سنت اور اجماع و قیاس سے کوئی دلیل نہیں۔

اور جس نے ان احادیث کے متعلق نبی اکرم صلی اللہ علیہ وسلم کے لیے تخصیص کا دعویٰ کیا ہے۔ یا انہیں منسوخ مانا ہے، یا اہل اہل مدینہ کو ان کے خلاف بتایا ہے۔ یہ دعویٰ قطعاً اور یکسر بلا دلیل ہے۔

۶۔ اہل مدینہ کے سردار حضرت سعید بن مسیب (تابعی) نے اپنی بیٹی کا دو درہم مہر پر نکاح کیا، اور کسی نے ان پر نکیر نہیں کی، بلکہ اسے ان کے فضائل و مناقب کا ایک حصہ سمجھا۔ اور حضرت عبدالرحمان بن عوف نے پانچ درہم پر نکاح کیا۔ اور نبی اکرم صلی اللہ علیہ وسلم نے اس کی منظوری دی۔ اور مقدار کے ثبوت کے لیے صاحب شریعت کی جانب سے کوئی دلیل ضروری ہے۔

# زوبین میں کسی کا جذامی مبرص اور مجنون ہونا

فسخ نکاح کا موجب بہ بشر الطین سکتا ہے

نامرد کے نکاح کا مسئلہ | مسند احمد میں یزید بن کعب بن عجرۃ رضی اللہ عنہ کی حدیث مروی ہے کہ جناب رسول اللہ صلی اللہ علیہ وسلم نے بنی نضیر کی ایک عورت سے نکاح کیا۔ لیکن اس کی بغل میں برص کا اثر دیکھ کر، اس سے علیحدگی اختیار کر لی، لیکن جو کچھ اس نے اسے دیا تھا، واپس نہیں لیا۔

موطا امام مالک میں حضرت عمر رضی اللہ عنہ سے مروی ہے کہ فرمایا: جس عورت کو کسی مجنون جذامی، یا مبرص کی بیوی ازراہ فریب بنا دیا جائے، تو وہ مہر کی حق دار ہے، (پھر جذامی کر دی جائے گی) اور مرد کا مہر اس پر ہوتا ہے جو دھوکہ دے۔ اس روایت کے دوسرے لفظ یہ ہیں۔ کہ حضرت عمر رضی اللہ عنہ نے مبرص، جذامی اور مجنون عورت کے متعلق فرمایا: ان کے درمیان تفریق کر دی جائے، اور اس کے مس کرنے کے باعث مہر واجب ہوگا۔ اور وہ اس عورت کے وئی پر لازم ہوگا۔

حضرت عمر رضی اللہ عنہ کا فیصلہ | اور سعید بن منصور نے نقل کیا ہے، کہ ہمیں حدیث میں نے بتایا۔ انہیں عبداللہ بن عوف نے ابن سیرین سے

روایت ملی، کہ حضرت عمر بن خطاب رضی اللہ عنہ نے ایک آدمی کو کسی جگہ بھیجا۔ وہاں اس نے ایک عورت سے نکاح کیا۔ وہ نامرد تھا۔

حضرت عمر رضی اللہ عنہ نے فرمایا: کیا تم نے اسے بتایا تھا کہ تم نامرد ہو۔ اس نے عرض

کیا، نہیں۔

راوی بتاتے ہیں کہ وہ چلا اور جا کر اس (عورت کو) خبر کر دی، پھر اسے اختیار دیا، اور  
مجنوں کو ایک سال کی مہلت ہے، اگر اسے آفاقہ ہو جائے، تو ٹھیک ورنہ اس کے اور عورت  
کے درمیان جدائی کر دی جائے گی۔

لیکن فقہا کا اس میں اختلاف ہے۔ داؤد ابن حزم اور ان کے  
معاقدین نے فرمایا ہے کہ کسی عیب کی وجہ سے نکاح فسخ نہ  
ہوگا۔

ابو حنیفہ کا قول ہے کہ: نکاح نامردی کے باعث فسخ ہوگا۔  
امام شافعی اور مالک نے فرمایا ہے: جنون۔ برص۔ جذام۔ شرمگاہ اور منہ کی بدبو۔  
پیشاب گاہ کے انخراق۔ شرمگاہ میں سیلان اور قروح عیالہ (بہنے والے زخم) بواسیر۔ ناسور  
استماضہ۔ سلسل بول۔ خص یعنی خصیتیں کے مقطوع ہونے اور سل کی امراض میں نکاح فسخ ہو  
جائے گا۔ یا وح کی حالت یعنی اسی حالت میں جبکہ مرد عورت کا تعین کرنا مشکل ہو، یعنی خفتی  
مشکل ہو، یا ان ساتوں عیوب میں سے کوئی عیب ہو۔

اور عقد کے بعد اگر کوئی عیب  
پیدا ہو جائے، تو اس کے متعلق  
عیوب منفرہ کی صورت میں حق خیار حاصل ہے

دو وجوہ ہیں۔

اور مطلق طور پر نکاح کر لینے کا مطلب سلامتی کا ہوتا ہے۔ اور حضرت عمر بن خطاب  
رضی اللہ عنہ نے فرمایا: جس نے کسی عورت سے نکاح کیا۔ اور وہ بچے پیدا کرنے کے قابل نہ ہو تو  
چاہے کہ عورت کو بتا دے میں نامرد ہوں۔ اور اسے اختیار دے (کہ چاہے تو جدا ہو جائے)  
قیاس یہی کہتا ہے کہ ہر وہ عیب جس کی وجہ سے فریق ثانی متنفر ہو جائے اور مودت و  
محبت یعنی نکاح کا مقصود حاصل نہ ہو۔ تو اس صورت میں اختیار دینا واجب ہے۔ اور  
یہ اختیار بیع سے زیادہ اولیٰ ہے، جیسے نکاح کے وقت کی طے شدہ شرائط ایفاء شرائط  
بیع سے زیادہ واجب ہے۔ اور اللہ اس کے رسول نے کبھی بھی دھوکہ دہی کو واجب قرار  
نہیں دیا۔ اور جو شخص مقاصد شریعت اور ان کے عدل و حکمت کا مطالعہ کرے گا، اور ان پر

مشتمل مصالح پر غور کرے گا۔ اس پر اس قول کی تریح اور قرب الی شریعت مخفی نہ رہے گا۔

یحییٰ بن سعید انصاری نے حضرت ابن مسیبؓ سے روایت کیا کہ حضرت عمرؓ نے فرمایا جو عورت نکاح کرے اور اسے جنون یا جذام یا برص ہو، اور مرد نے خلوت کرنی، پھر اُسے اس کی خبر ہوئی، تو عورت کو جماع کے باعث مہر لینے کا حق ہے۔ اور ولی پر واجب ہے کہ وہ اُسے مہر ادا کرے۔ کیونکہ وہ فریب کار ہے، لیکن بعض اسے اس بنا پر رد کرتے ہیں کہ ابن مسیبؓ نے یہ بات حضرت عمر رضی اللہ عنہ سے نہیں سنی، لیکن یہ تمام محدثین کے اجتماع کے خلاف ہے۔ امام احمدؒ فرماتے ہیں کہ اگر سعید مسیب کی روایت حضرت عمرؓ سے قبول نہ کریں گے، تو کس کی روایت قبول کی جائے گی؟ حالانکہ جمہور ائمہ اسلام حضرت سعید مسیب کی روایت جب رسول اللہؐ کے بارے میں قبول کرتے ہیں تو حضرت عمرؓ سے کیوں قبول نہ کریں گے؟

اور صورت حال یہ تھی کہ حضرت عبداللہ بن عمرؓ جیسا شخص حضرت سعید کے پاس پیغام بھیج کر حضرت عمرؓ کے فیصلوں کے متعلق دریافت کیا کرتا تھا، اور اس پر فتویٰ دیتا تھا، اور اہل عصر اور ان کے بعد کسی نے بھی ان پر طعن نہیں کیا۔

**حضرت علی کا فیصلہ** حضرت شعبیؓ نے حضرت علی کرم اللہ وجہہ سے روایت کی ہے کہ جو عورت نکاح کرے، اور اُسے برص یا جنون یا جذام ہو۔ تو اس کے خاوند کو اختیار ہے، جب تک مس نہ کرے۔ چاہے تو روک لے اور چاہے تو طلاق دے دے۔ اور اگر اس نے مس کر لیا (مباحثت کرنی) تو خلوت کر چکنے کے باعث اُسے مہر کا حق حاصل ہوگا۔

اور وکیعؓ نے حضرت ثقیان ثوریؓ سے انھوں نے حضرت یحییٰ بن سعیدؓ سے، انھوں نے سعید بن مسیب سے انھوں نے حضرت عمر رضی اللہ عنہ سے روایت کی کہ جب مبروص یا اندھی عورت سے کوئی نکاح کرے۔ اور اس سے خلوت بھی کر لے۔ تو اسے مہر کا حق حاصل ہے۔ اور دھوکہ دینے والے سے مہر وصول کیا جائے گا۔

اس سے معلوم ہوتا ہے کہ حضرت عمر رضی اللہ عنہ نے ان گذشتہ عیوب کو تخصیص کی  
و حصر کی بنا پر ذکر نہیں کیا۔ اسی طرح قاضی اسلام شریح کا فیصلہ ہے۔ جن کے علم دین  
کی مثال پیش کی جاتی ہے۔

عبدالرزاق فرماتے ہیں۔ (کہ ہمیں) مگر سے انہیں ایوب سے، انہیں ابن سیرین  
سے روایت ملی، کہ ایک آدمی مقدمہ لے کر قاضی شریح کی عدالت میں گیا اور عرض کیا۔  
کہ ان لوگوں نے مجھ سے کہا۔ کہ ہم تیرا حسین ترین عورت کے ساتھ نکاح کر دیتے ہیں  
چنانچہ ایک نابینا عورت لے کر آئے تو قاضی شریح نے فرمایا! اگر تیرے ساتھ کسی عیب  
کے باعث فریب ہوا ہے تو یہ جائز نہیں۔

اس فیصلہ پر غور کیجئے، ان کا قول اگر تیرے ساتھ کسی عیب کے باعث فریب ہو  
کس طرح اس بات کا متقاضی ہے۔ کہ عورت جس عیب میں تدلیس کرے۔ تو خاوند کو  
رد کرنے کا حق حاصل ہے۔

اور زہری رحمۃ اللہ علیہ فرماتے ہیں، ہر مرض نامرغوب کے باعث نکاح رد ہو جائے  
گا۔ اور جو بھی صحابہؓ اور سلفؓ کے فتاویٰ پر غور کرے گا۔ وہ سمجھ لے گا۔ کہ انھوں نے  
کسی خاص عیب کو رد کے لیے مخصوص نہیں کیا تھا۔

حضرت ابن عباس کا مسلک اور حضرت ابن عباسؓ سے سند متصل کے ساتھ  
مروی ہے کہ یہ سب کچھ اس وقت ہو گا۔ جب

خاوند نے مطلق طور پر نکاح کیا ہو، یا جب اس نے سلامتی یا حسن کی شرط لگائی ہو،  
اور اس کی بد صورتی ظاہر ہو جائے، یا نوجوان اور کم سن ہونے کی شرط لگائی ہو، لیکن  
وہ بڑھیا نکلی۔ یا سفید نام ہونے کی شرط لگائی۔ اور کانی نکلی، یا کنواری ہونے کی شرط لگائی  
اور شبیبہ نکلی، تو ان تمام صورتوں میں مرد کو فسخ نکاح کا حق حاصل ہے۔ اگر یہ معاملہ خلوت  
سے قبل ہوا۔ تو کوئی مہر نہ ہوگا۔ اور اگر خلوت کے بعد ظاہر ہوا۔ تو عورت کو مہر کا حق حاصل  
ہوگا۔ اور یہ تاوان ولی پر ڈالا جائے گا۔ اگر اس نے دھوکہ دیا ہے۔ اور اگر خود عورت  
نے دھوکہ دیا ہے، تو مہر ساقط ہو جائے گا۔ اور اگر اس کا مہر پر قبضہ ہو چکا ہے تو مرد

اس سے واپس لے گا۔

آنے والے شوہر کے عیوب کا افشاء کیا جاسکتا ہے | نبی اکرم صلی اللہ علیہ وسلم نے فاطمہ بن قیس سے فرمایا

جب انھوں نے امیر معاویہ یا ابی جہم سے نکاح کرنے کا مشورہ کیا تھا کہ معاویہؓ کنگال ہے اس کے پاس کچھ نہیں اور ابو جہمؓ کا ندھوں سے لالٹھی نہیں اتارتا۔ اس سے معلوم ہوا، کہ نکاح میں عیب کا ظاہر کر دینا اولیٰ اور واجب ہے، پھر اس کو پوشیدہ رکھنا اور تدبیر کرنا کس طرح جائز ہوگا؟ اور غش (دھوکہ) تو حرام ہے۔ اور غل کو شدت تنفر کے باعث دھوکہ دینے والے کے گردن پر لازم بتایا۔ خصوصاً جب سلامتی کی شرط موجود ہو۔ اس سے یقینی طور پر معلوم ہوا کہ شریعت کے قواعد و احکام اس کے خلاف ہیں۔

سلامتی عیوب کی شرط کے بعد عیب پایا جائے تو نکاح باطل ہے | ابو محمد بن حنفیہ اس طرف

گئے ہیں۔ کہ جب خاوند عیوب سے سلامت ہونے کی شرط لگا دے۔ اور پھر کوئی سا بھی عیب دیکھ لے تو نکاح بالکل ہی باطل ہے۔ عقد ہی نہیں ہوا، اور نہ اس کا اس میں اختیار یا اجازت یا نفقہ یا میراث ہوگا۔

# بیوی پر شوہر کا حق

بیوی سے کون کون سی خدمتیں لی جاسکتی ہیں

**اہم مباحث فقہیہ** | ابن حبیب نے "ابو لؤصہ" میں فرمایا ہے  
 علی بن ابی طالب رضی اللہ عنہ اور ان کی زوجہ فاطمہ رضی اللہ عنہا ایک  
 مرتبہ رسالت مآب کی خدمت میں شکایت کناں حاضر ہوئے جو خدمت باہمی کے بارے میں تھی۔  
 آپ نے فیصلہ فرمایا کہ حضرت فاطمہ الزہرا امور خانہ داری کی خدمت بجالائیں۔ اور حضرت علی  
 جو بیرون خانہ سے متعلق ہوں انہیں انجام دیا کریں۔

ابن حبیب کہتے ہیں خدمت باطنہ یعنی امور خانہ دار سے مراد ہے، اٹنا گوندھنا۔ کھانا پکانا،  
 بستر بچھانا، گھر صاف کرنا، پانی بھرنا، غرض گھر کے جملہ کام۔

**حضرت فاطمہ اور حضرت علی کا معاملہ** | اور صحیحین میں ہے کہ فاطمہ زہرا نبی اکرم صلی اللہ علیہ وسلم  
 کی خدمت میں حاضر ہوئیں۔ اور چکی چلانے کے باعث

تکلیف کی شکایت کرتے ہوئے خادم کی درخواست کی، لیکن کامیابی نہیں ہوئی، پھر انہوں نے یہ  
 بات حضرت عائشہؓ سے کہی، جب نبی اکرم صلی اللہ علیہ وسلم گھر تشریف لائے تو حضرت عائشہؓ  
 نے آپ کو اس بات کی خبر دی۔

حضرت علی کرم اللہ وجہہ فرماتے ہیں کہ آپ ہمارے پاس تشریف لائے۔ ہم بستروں میں گھس  
 چکے تھے آپ کو دیکھ کر ہم اٹھنے لگے۔

آپ نے فرمایا۔ اپنی جگہ رہو۔ چنانچہ آپ تشریف لائے، اور ہمارے درمیان بیٹھ گئے۔  
 حتیٰ کہ میں نے اپنے پیٹ پر آپ کے قدم مبارک کی برودت محسوس کی۔ آپ نے فرمایا کیا میں تمہیں

وہ بات بتاؤں جو اُس سے بہتر ہے۔ جسے تم نے طلب کیا ہے؟ جب تم بستر پر چلے جاؤ تو ۳۳ بار سبحان اللہ پڑھو۔ اور ۳۳ بار الحمد للہ پڑھو اور ۳۳ بار اللہ اکبر پڑھو۔ یہ بات تمہارے لیے خادم سے بہتر ہے۔

حضرت علی کرم اللہ وجہہ فرماتے ہیں کہ میں نے اب تک اسے ترک نہیں کیا حتیٰ کہ شب جنگ صفین میں بھی نہیں!

حضرت اسماء بنت ابی بکر کا واقعہ | حضرت اسماءؓ سے صحیح روایت میں ثابت ہے کہ انہوں نے فرمایا۔

میں حضرت زبیرؓ کے گھر تمام خدمات سرانجام دیتی تھی۔ ان کا گھوڑا تھا، جس کی مالش اور دیکھ بھال کرتی تھی۔ اس کے لیے تمام انتظامات کرتی، اور اس کا خیال رکھتی تھی، نیز ان سے صحیح روایت میں مروی ہے کہ اسماء ان کے گھوڑے کو چارہ دیتیں، پانی پلاتیں، ڈول کھینچتیں۔ اٹا گوندھتیں۔ اور تین فرسخ کی مسافت سے گھٹلیاں سر پہ لا کر لاتیں۔

خاوند کی خدمت مستحسن ہے واجب نہیں | فقہاء کو اس مسئلے میں مختلف رائیں ہیں۔ چنانچہ سلف اور خلف کے

ایک گروہ نے اس کام کو بھی مصالح خانہ میں واجب قرار دیا ہے۔

ابو ثور فرماتے ہیں کہ بیوی پر ہر بات میں خاوند کی خدمت ہے۔ مگر دوسرے گروہ نے اس معاملہ میں خاوند کی خدمت کے وجوب کا انکار کیا ہے۔ امام مالکؒ۔ شافعیؒ اور ابو حنیفہؒ اس طرف گئے ہیں۔ اہل ظاہر کا کہنا یہ ہے، کہ عقد نکاح استمناع کا متقاضی ہے۔ استعمال اور بذل منافع کا نہیں، اور ان کا قول یہ ہے کہ احادیث مذکورہ کا مطلب صرف اخلاق حسنہ اور قطوع ہے ان سے شوہر کی خدمت کا وجوب نہیں ثابت ہوتا۔

اور جو لوگ بیوی پر شوہر کی خدمت واجب مانتے ہیں، ان کی بنا سے استدلال یہ ہے، کہ اللہ تبارک و تعالیٰ نے اپنے کلام مبین میں انہیں مخاطب فرمایا ہے، اور کیا تم نہیں دیکھتے کہ اس کے اعتبار سے عورت کے لیے خاوند کی خدمت، گھر کی صفائی، اٹا پینا، چکی چلانا (کپڑے)، دھونا بستر بچھانا اور گھر کی جملہ خدمات مکمل کرنا شامل ہے

کیا اس کا انکار کیا جاسکتا ہے؟ وہ بھی اس صورت میں اللہ تعالیٰ فرماتا ہے۔  
ولهن مثل الذي عليهن بالمعروف یعنی عورتوں پر اس قدر (خدمت) واجب ہے جو بہ طریق معروف ہو۔

نیز فرمایا: الرجال قوامون على النساء ترجمہ: مرد عورتوں کے سرزہرے ہیں پس جب عورت مرد کی خدمت نہ کرے گی۔ بلکہ (مرد) خادم ہوگا۔ تو عورت مرد پر حکمران اور قوام بن جائے گی۔ نیز مہر کی رقم کا مقصد بضع سے (تمتع) ہے۔

فقہود مطلق عرف عام پر مرفوع پذیر ہوتے ہیں چنانچہ زوجین میں سے ہر ایک دوسرے سے اپنی حاجت روائی

کرتا ہے، اسی لیے اللہ تعالیٰ نے (مرد) پر (عورت) کا نفقہ، لباس اور جائے رہائش استمتاع اور خدمت کے عوض واجب کیا ہے، جو حسب عرف و رواج معمول میں داخل ہو۔ کیونکہ عقود مطلقہ عرف عام کے مطابق وقوع پذیر ہوئے ہیں۔ اور عرف میں عورت کا خدمت کرنا اور گھر کے تمام اندرونی مصالح سرانجام دینا داخل ہے۔

اور یہ قول کہ حضرت فاطمہ رضی اللہ عنہا اور حضرت اسماءؓ محض احسان اور تبرع (رضا کارانہ) کے طور پر کام کر دیا کرتی تھیں، اسے یہ روایت رد کرتی ہے، کہ حضرت فاطمہؓ خدمت کے متعلق فریادے کر جاتی ہیں۔ تو آپؐ حضرت علیؓ سے یہ نہیں فرماتے، فاطمہ پر شوہر کی خدمت واجب نہیں تم ان کی خدمت کرو۔

اسی طرح جب آپؐ نے حضرت اسماءؓ کو چارے کا گٹھ سر پر اٹھائے دیکھا۔ اور حضرت زینبؓ ان کے ہمراہ تھے۔ تو یہ نہیں فرمایا: کہ اسماءؓ پر خدمت کرنا واجب نہیں۔ اور یہ ظلم ہے، بلکہ انہیں خدمت پر قائم رہنے دیا اور تمام صحابہؓ کی ازواج کو ان کی خدمت کرنے پر قائم رکھا حالانکہ ان میں سے بعض اس کام سے راضی تھیں اور بعض کو ناپسند بھی تھا۔ یہ بات شک و شبہ سے بالا ہے کہ معاملہ خدمت میں شریف، ذلیل، فقیر اور امیر عورت کے مابین کوئی امتیاز نہیں، چنانچہ یہ اشرف نساء العالمین فاطمہ الزہراءؓ ہیں۔ جو اپنے شوہر کی خدمت کرتی ہیں۔ اور نبی اکرم صلی اللہ علیہ وسلم کی خدمت میں فریاد لے کر

حاضر ہوتی ہیں، لیکن شکایت قبول نہیں ہوتی۔

عورت کے بارے میں خدا سے ڈرتے رہو

نبی اکرم صلی اللہ علیہ وسلم نے صحیح حدیث میں فرمایا ہے۔ کہ عورت

تمہارے بس میں ہے، پھر فرمایا: عورتوں کے معاملہ میں اللہ سے ڈرو۔ کیونکہ وہ تمہارے بس میں ہیں۔ اور جو جس کے بس میں ہو وہی اس کی خدمت کرتا ہے۔

اور اس میں بھی کوئی شبہہ نہیں کہ نکاح ایک قسم کی چاکری ہے، جیسا کہ بعض سلف نے اس کے بارے میں کہا ہے کہ یہ چاکری ہے۔ پس تم پر لازم یہ ہے کہ دیکھو کہ جس کے پاس چاکر ہو، وہ بااخلاق ہو، انصاف پسند طبائع کے لیے دونوں مسئلوں سے اقویٰ اور راجح دلیل کا سمجھ لینا مسعد نہیں۔

# تفرق زوجین

## احکام رسول اللہ صلی اللہ علیہ وسلم

سنن ابی داؤد میں حضرت عائشہ رضی اللہ عنہا سے مروی ہے کہ حضرت جلیہ بنت سہل ثنابت بن شماس کی زوجیت میں تھیں ثنابت نے انہیں مارا جس سے ان کے اعضاء جسم میں سے کوئی عضو ٹوٹ گیا۔ وہ نبی اکرم صلی اللہ علیہ وسلم کی خدمت میں نماز صبح کے بعد حاضر ہوئیں۔ نبی اکرم صلی اللہ علیہ وسلم نے ثنابت رضی اللہ عنہا کو بلایا اور فرمایا:

اس سے (اپنے دئے ہوئے مال میں سے) کچھ لے لو، اور اسے چھوڑ دو!

انہوں نے عرض کیا: اے اللہ کے رسول کیا اس پر بات طے ہو جائے گی۔؟

آپ نے فرمایا: ہاں!

انہوں نے عرض کیا: میں نے دو باغیچے اس کے مہر میں دئے تھے۔ وہ اس کے قبضہ

میں ہیں

نبی اکرم صلی اللہ علیہ وسلم نے فرمایا: ان دونوں کو لے لو۔ اور انہیں

چھوڑ دو۔

انہوں نے ایسا ہی کیا۔

اور اللہ تعالیٰ نے اختلاف زوجین

کے موقع پر فرمایا ہے۔

اختلاف زوجین کے معاملات و حالات

لہ یعنی خلع دے دو۔

وان خفتم شفاق بينهما فابعثوا حكما من اهلہ و حكما من اهلها ان يريدا  
اصلاحا يوفق الله بينهما ان الله كان عليهما خبيراً۔

یعنی تم کو ان دونوں کے درمیان جھگڑے کا ڈر ہو تو ایک مرد کے اہل سے حکم لاؤ۔  
اور ایک حکم لاؤ عورت کے اہل سے وہ ان دونوں میں ارادہ کرنے میں اصلاح کا۔ اللہ توفیق  
دے گا۔ ان کو بے شک اللہ جاننے والا خبر والا ہے۔

حکمین کی حیثیت کیا ہے؟ | سلف اور خلف نے حکمین میں اختلاف کیا ہے کہ  
آیا یہ دونوں حاکم ہوں گے؟ اس میں دو قول ہیں۔

ایک یہ کہ دونوں وکیل ہوں گے۔ یہ ابو حنیفہ اور شافعی کا قول ہے، اور ایک روایت  
میں امام احمد کا بھی یہی قول ہے۔ دوسری روایت میں ان کا قول یہ ہے کہ وہ دونوں  
حاکم ہوں گے، اہل مدینہ، مالک اور دوسری روایت کے مطابق امام احمد اور امام شافعی  
کا یہی قول ہے۔ اور یہی صحیح ہے۔

حکمین حاکم ہیں وکیل نہیں | اور یہ از حد تعجب انگیز امر ہے کہ بعض لوگ حکمین کو  
حاکم کے بجائے وکیل قرار دیتے ہیں۔ حالانکہ اللہ تعالیٰ

نے خود ان دونوں کو حکم قرار دیا ہے اور ان کو غیر زوجین کی طرف نصب کیا ہے۔ اگر یہ  
وکیل ہوتے تو اللہ تعالیٰ فرماتا:

فليبعث وكيلاً من اهلہ ولتبعث وكيلاً من اهلها

نیز اگر وکیل ہوتے تو ان کے لیے اہل میں سے ہونے کی تخصیص نہ ہوتی۔ نیز حکم  
کا ایسا میاں بیوی کی طرف ہے، فرمایا ہے کہ:

ان يريدا اصلاحا يوفق الله بينهما یعنی اگر یہ دونوں ارادہ کریں صلح  
کا اللہ توفیق بخشنے گا: اور وکیلوں کا ذاتی ارادہ کچھ نہیں ہوتا۔ بلکہ وہ محض موکل کے  
ارادہ پر تصرف کرتے اور اس کے ترجمان ہوتے ہیں، اور یہ بات بالکل واضح ہے،  
اور وکیل کو حکم کہنا نہ از روئے لغت درست ہے، نہ از روئے عرف عام نہ از روئے  
عرف خاصہ، علاوہ انہیں لسان شارح پر بھی یہ لفظ اس مفہوم اور معنی میں نہیں آیا ہے۔

## حضرت عثمان کا فیصلہ

حضرت عثمان بن عفان نے حضرت ابن عباسؓ اور حضرت معاویہؓ کو عقیل بن ابی طالب اور ان کی بیوی فاطمہؓ بنت

عنتبہ بن زویہ کے درمیان حکم بنا کر بھیجا، اور ان سے کہا، اگر مناسب سمجھو، کہ تفریق ہو جائے۔ تو ان دونوں میں تفریق کر دو۔

اور صحیح روایتیں حضرت علیؓ سے مروی ہے کہ انھوں نے زوجین کے درمیان حکم بننے

والوں سے فرمایا:

اگر تفریق مناسب سمجھو۔ تو تفریق کر دو۔ اور اگر زوجین کو اکٹھا رکھنا مناسب سمجھو

تو انہیں جمع کر دو،

پس حضرت عثمانؓ، علیؓ ابن عباسؓ اور معاویہؓ نے اس سے حکم ہی مراد لیا ہے۔ اور

صحابہؓ کا اس میں اختلاف بھی نہیں ہے، ہاں بعد میں تابعین کے اندر اختلاف ہوا،

یا تبع تابعین میں،!

# خلع کا مسئلہ

عورت کن حالات میں خلع حاصل کر سکتی ہے

صرف ناپسندیدگی بھی وجہ خلع بن سکتی ہے | صحیح بخاری میں ابن عباسؓ سے مروی ہے کہ ثابت بن قیس بن شماس کی بیوی، نبی اکرم صلی اللہ علیہ وسلم کی خدمت میں حاضر ہوئیں، اور عرض کیا اے اللہ کے رسول، ثابت بن قیس کے اخلاق و دین میں مجھے کوئی عیب نظر نہیں آتا۔ لیکن اسلام میں کفر کو ناپسند کرتی ہوں۔

اے ”ثابت کے اخلاق و دین میں مجھے کوئی عیب نظر نہیں آتا“ اور میں اسلام میں کفر ناپسند کرتی ہوں!“ اس کا مطلب یہ ہے کہ ثابت (شوہر) کے اخلاق اور دین میں کوئی قابل اعتراض بات نہیں ہے، لیکن میرا دل ان سے نہیں ملتا، میں خلوص اور دیانت کے ساتھ حق و فاد ا نہیں کر سکتی۔ اگر میں ان کی بیوی رہی تو مجھے اندیشہ ہے کہ میرا دین اس طرز عمل کے باعث خطرے میں پڑ جائے گا۔

آں حضرت نے اس پر اعتراض نہیں کیا، اور خلع کرادی۔

اس سے ثابت ہوتا ہے کہ بیوی کا اگر شوہر سے دل نہ ملتا ہو تو اس بنیاد پر بھی وہ قاضی کی عدالت میں جا کر خلع حاصل کر سکتی ہے۔

جناب رسول اللہ صلی اللہ علیہ وسلم نے فرمایا۔ کیا تو اس کا باغ (جو مہر میں ملا تھا) اُسے واپس کر دے گی؟

انہوں نے عرض کیا: جی ہاں!

جناب رسول اللہ صلی اللہ علیہ وسلم نے ثابتؓ

باغ قبول کر لو، اور اسے ایک طلاق دے دو۔

سنن نسائی کی ایک روایت | سنن نسائی میں حضرت ربیع بنت معوذ سے مروی ہے کہ ثابتؓ بن قیس بن شماس نے اپنی زوجہ

کو مارا۔ اور ان کا ہاتھ توڑ دیا۔ بیوی کا نام جمیلہ بنت عبد اللہ بن ابی تھا۔ وہ اپنے بھائی کو لے کر نبی اکرم صلی اللہ علیہ وسلم کی خدمت میں فریاد کرنے حاضر ہوئیں، آپ نے ثابتؓ کو بلا بھیجا۔ اور فرمایا: جو کچھ تمہارا اس کے اوپر ہے لے لو، اس کی راہ چھوڑ دو، (طلاق

دے دو)

ثابت نے عرض کیا: بہت اچھا!

چنانچہ نبی اکرم صلی اللہ علیہ وسلم نے جمیلہ سے کہا، ایک حیض تک انتظار کرو۔ اور پھر اپنے گھر والوں کے پاس چلی جاؤ۔

اور سنن ابی داؤد میں حضرت ابن عباسؓ سے مروی ہے کہ ثابتؓ بن قیس بن شماس کی زوجہ نے اپنے خاوند سے خلع کرایا۔ نبی اکرم صلی اللہ علیہ وسلم نے اسے ایک حیض عدت گزارنے کا حکم دیا۔

اور سنن دارمی میں یہ واقعہ یوں ہے کہ نبی اکرم صلی اللہ علیہ وسلم نے جمیلہ سے فرمایا۔

کیا تم وہ باغ اُسے واپس کر دو گی، جو اس نے تمہیں دیا تھا؟

جمیلہ نے عرض کیا، جی ہاں! بلکہ زیادہ بھی دینے کو تیار ہوں۔

نبی اکرم صلی اللہ علیہ وسلم نے فرمایا: نہیں زیادہ نہیں! بلکہ صرف اس کا باغ۔

انہوں نے عرض کیا: ہاں! (تیار ہوں)

آپ نے مال لیا۔ اور اسے طلاق دیدی۔ حضرت ثابت بن قیس کو اس کی خبر ہوئی تو انہوں نے کہا۔ میں نے جناب رسول اللہ صلی اللہ وسلم کا فیصلہ قبول کیا۔ دارقطنی کہتے ہیں کہ اس کی سند صحیح ہے۔

فیصلہ نبوی سے احکام متضمنہ | یہ فیصلہ نبوی کئی احکام کا متضمن ہے۔  
۱۔ ایک یہ کہ خلع جائز ہے، جیسا کہ قرآن مجید نے بھی

اس کی صراحت کر دی، اللہ تعالیٰ فرماتا ہے:

ولا یحل لکم ان تاخذوا مِمَّا آیتوهن شیئاً الا ان ینافوا ان لا یقیم احدا ودا للہ فان خفتم ان لا یقیم احدا ودا للہ فلا جناح علیہما فیما افتدت بہ  
یعنی تمہارے لیے روا نہیں ہے کہ کچھ تم عورت کو دے چکے ہو واپس لے لو کچھ بھی، لیکن اگر تمہیں اندیشہ ہو کہ حدود اللہ قائم نہ رکھ سکو گے تو دونوں کے لیے کوئی مضائقہ نہیں ہے کہ عورت فدیہ دے کہ الگ ہو جائے۔

۲۔ صرف ایک قلیل شاذ گروہ نے خلع کی مخالفت کی ہے، لیکن درحقیقت وہ نص ابو اجماع کے خلاف کیا ہے۔ کیونکہ آیت میں اذن حاکم کے ساتھ جواز خلع کی دلیل مطلق ہے ایک گروہ نے حاکم کی اجازت کے بغیر اس سے انکار کیا ہے۔ حالانکہ ائمہ اربعہ اور جہو اس کے خلاف ہیں۔

۳۔ اور آیت میں جدائی حاصل کر سکنے پر دلیل بھی موجود ہے، کیونکہ اللہ تبارک و تعالیٰ نے اسے فدیہ کا نام دیا ہے اور اگر رجعی طلاق ہوتی جیسا بعض لوگوں نے کہا ہے۔ کہ تو عورت اپنے پاس سے کچھ دینے دلانے کے باوجود شوہر سے چھٹکارا نہ حاصل کر سکتی۔

ارشاد خداوندی | ۴۔ اور اللہ تعالیٰ کے اس فرمان سے فدیہ کی قلت و کثرت کے جواز پر بھی دلیل نکلتی ہے فرمایا!

لے اس سے ثابت ہوا کہ حاکم خود بھی اگر عورت کا مقدمہ مضبوط دیکھے تو شوہر کی طرف سے طلاق دے سکتا ہے، اور وہ نافذ ہوگی۔

فلا جناح علیہما فی ما افتدت بہ

نیز مرد کے لیے جائز ہے، کہ جس قدر اس نے بیوی کو دے رکھا ہے، اس سے زیادہ بھی لے سکتا ہے۔

**خلع حاصل کرنے کے لیے عورت جو چاہے دے دے** | اور عبدالرزاق <sup>رحمہ</sup> نے معمر سے انھوں

نے عبداللہ بن عقبیل سے روایت کی ہے۔ کہ ربیع بنت معوذ بن عمراء نے بتایا۔ کہ انھوں نے اپنے خاوند سے ہر چیز جس کی وہ مالک تھیں سب کے عوض خلع کرایا۔ حضرت عثمان بن عفان رضی اللہ عنہ کے پاس یہ مقدمہ پہنچا۔ تو انھوں نے اجازت دی۔ اور حکم دیا۔ کہ اس کے سر کی اوڑھنی تک لے لو۔

نیز ابن جریج نے ابو موسیٰ سے، انھوں نے عقبہ سے، انھوں نے نافع سے روایت کی۔ کہ ابن عمر رضی اللہ عنہ کے پاس ان کی بیوی کی باندی حاضر ہوئی، جس نے اپنی ہر چیز کے بدلہ میں اپنے شوہر سے خلع حاصل کیا تھا۔ ہر پارچہ تک کے عوض جو اس کے پاس تھا۔ حتیٰ کہ اپنے نقاب تک کے بدلے میں۔

**مرد حق خلع کے طور پر اپنے دیے ہوئے سے زیادہ بھی لے سکتا ہے** | زہری <sup>رحمہ</sup> فرماتے

ہیں کہ مرد کے لیے جائز ہے۔ کہ اس سے زیادہ لے لے جس قدر اس نے دیا ہے۔ اور میمون بن مہران نے فرمایا۔ کہ اگر اس نے عطا کردہ سے زیادہ لیا۔ تو اس نے احسان نہ کیا۔

اوزاعی فرماتے ہیں کہ قضاۃ اس بات کی اجازت نہیں دیتے۔ کہ اس سے کوئی بھی ایسی چیز لی جائے۔ ہاں جو اسے پہلے سے دے رکھی ہو۔

**ظاہر قرآن و آثار صحابہ سے استدلال** | اور جنہوں نے اسے جائز قرار دیا ہے انھوں نے ظاہر قرآن اور آثار صحابہ <sup>رحمہم</sup>

سے استدلال کیا ہے۔ اور جنہوں نے اسے روکا ہے۔ انھوں نے حضرت ابی زہیر <sup>رحمہ</sup>

کی حدیث سے استدلال کیا ہے کہ ثابت بن قیس بن شماس کی زوجہ نے جب خلع کرنا چاہا۔ تو آپ نے دریافت فرمایا۔ کہ تم اس کا باغ واپس کرنا چاہتی ہو؟ انھوں نے عرض کیا: ہاں! بلکہ زیادہ بھی! حضرت نبی اکرم صلی اللہ علیہ وسلم نے فرمایا، نہیں زیادہ نہیں دارقطنی فرماتے ہیں۔ کہ اسے ابو زبیر نے ایک سے زیادہ سے سنا۔ اور اس کے اسناد صحیح ہیں۔

ان کا کہنا ہے کہ آثار صحابہ میں اختلاف ہے۔ بعض نے زیادتی کو حرام کہا ہے اور بعض نے مباح کہا ہے۔ اور بعض سے کراہت منقول ہے۔

---

# خلع کیا ہے

## مسائل ضروریہ

خلع میں حاکم بھی تفریق کر سکتا ہے اور باہمی رضامندی سے بھی ممکن ہے | نبی صلی اللہ علیہ وسلم

کا خلع کو فدیہ کا نام دینا اس بات کی دلیل ہے۔ کہ اس میں معاوقت (بدلہ دینے لینے) کے معافی ہیں۔ یہی وجہ ہے کہ اس میں زوجین کی رضامندی معتبر ہے۔ سو جب خلع میں تقابل ہوگا۔ اور جو اس سے لیا ہوا سے رد کرے گا۔ اور دوران عدت میں رجوع کر لے گا تو کیا یہ ان دونوں کے لئے جائز ہے۔

خلع سے عورت بائن ہو جاتی ہے | ائمہ اربعہ وغیرہ نے اس کی ممانعت کی ہے اور کہا ہے کہ نفس خلع سے وہ بائن (جدا) ہو گئی۔

عبدالرزاق نے معمر سے انھوں نے قادیہ سے، انھوں نے سعید بن مسیب سے روایت کیا ہے، انھوں نے خلع کرانے والی کے متعلق فرمایا، اگر مرد چاہے تو خلع سے رجوع کر سکتا ہے۔ اس صورت میں اسے عدت کے اندر اندر (عورت)

لے لیکن فقہ کا مسئلہ یہ ہے کہ نہیں کر سکتا، خلع طلاق بائن کی حیثیت رکھتی ہے جس میں شوہر رجعت کا حق نہیں رکھتا۔

سے حاصل کردہ مال واپس کرنا ہوگا۔ اور رجعت پر گواہ پیش کرنے ہوں گے۔ عورت فرماتے ہیں۔ کہ زہریؒ کا مسلک بھی یہی تھا۔

قائد فرماتے ہیں؛ کہ حضرت حسنؓ کا قول ہے، کہ باقاعدہ پیام کے بغیر رجوع نہ کرے عورت چاہے تو بعد از خلع نکاح کر سکتی ہے

نیز سعید بن مسیب اور زہریؒ کا قول لطیف الماخذ دقیق فقہی مسئلہ پر مشتمل ہے جو قواعد و اصول فقہ کے مطابق ہے۔ اس میں کوئی نکیر نہیں، ہاں البتہ عمل اس کے خلاف ہے۔ کیونکہ عورت جب تک عدت کے اندر ہوگی، تو وہ مرد کی گرفت میں ہوگی، اور علماء کے ایک گروہ کے نزدیک طلاق کامل لاحق ہوگی کیونکہ وہ محض اجنبی عورت بن چکی ہے، پیام دیکر اب رضامندی طرفین سے نکاح ممکن ہے، اور یہ قواعد شرع کے خلاف نہیں کیونکہ اسے حق حاصل ہے کہ وہ غیر کی بجائے عدت کے اندر شوہر سے نکاح کر لے۔

فرمان نبوی کہ خلع کرنے والی ایک حیض عدت گزارے

یہ فرمان دو حکموں کی دلیل ہے ایک یہ کہ خلع والی عورت پر تین حیض واجب نہیں، بلکہ ایک ہی حیض عدت کے لیے کافی ہے اور یہ گویا صریح سنت ہے۔ یہی مذہب امیر المومنین حضرت عثمانؓ بن عفان۔ عمرؓ بن خطاب۔ ربیع بنت معوذ اور ان کے چچا کا ہے۔ کبار صحابہؓ کا مسلک بھی یہی ہے۔ صحابہؓ میں سے یہ چار ایسے ہیں کہ ان کا کوئی مخالف معروف نہیں۔ جیسے کہ لیت بن سعد نے نافعؓ مولیٰ بن عمرؓ سے روایت کیا ہے کہ انھوں نے ربیع بنت معوذ سے سنا، وہ عبداللہ بن عمرؓ کو بتا رہی تھیں کہ انھوں نے حضرت عثمانؓ بن عفان کے عہد میں اپنے خاوند سے خلع کرایا۔ چنانچہ ربیعؓ کا چچا حضرت عثمان بن عفانؓ کی خدمت میں حاضر ہوا۔ اور کہا: معوذ کی بیٹی نے آج خلع کرایا ہے۔ کیا وہ گھر چھوڑ سکتی ہے؟

خلع کے بعد عورت شوہر کا گھر چھوڑ سکتی ہے

حضرت عثمان رضی اللہ عنہ نے فرمایا: ہاں وہ جہاں چاہے

منتقل ہو جائے اور اب دونوں کے درمیان تیراٹ کے احکام نہیں نافذ ہوں گے اور اس پر کوئی عدت نہیں ہاں مگر ایک حیض سے پہلے دوسرا نکاح نہیں کر سکتی اس اندیشہ سے کہ کہیں حالہ نہ ہو، حضرت عبداللہ بن عمرؓ کا قول ہے کہ حضرت عثمان رضی اللہ عنہ ہم میں سب سے زیادہ عالم اور بہتر ہیں۔

اسی طرف اسحاق بن راہویہ اور ایک روایت کے مطابق امام احمدؒ بھی گئے ہیں شیخ السلام ابن تیمیہ نے یہی مسلک اختیار کیا ہے۔ اور فرمایا ہے کہ جو بھی اس قول پر غور کرے گا اسے تقاضائے شریعت کے مطابق پائے گا۔ کیونکہ عدت کو زمانہ رجعت کو طویل کرنے کے لیے تین حیض طویل کیا ہے۔ تاکہ خاوند زمانہ عدت میں رجعت پر قادر ہو سکے۔ اگر (زمانہ عدت میں بھی) رجعت نہ ہوئی۔ تو مقصود رحم کو (حمل) سے خالی ثابت کرنا ہے اور اس کے لیے استبراء کی طرح ایک حیض بھی کافی ہوتا ہے۔ ان کا کہنا ہے کہ طلاق والی میں یہ نہیں ہوتا۔ کیونکہ باب طلاق میں حکم عدت ایک ہی ہے، چاہے وہ بائنہ ہو یا رجعیہ

**خلع فسخ نکاح ہے طلاق نہیں** | ان کا کہنا ہے کہ یہی اس بات کی دلیل ہے کہ خلع فسخ نکاح ہوتا ہے۔ طلاق

نہیں ہوتا یہی ابن عباسؓ، عثمانؓ، ابن عمرؓ ربیعؓ اور ان کے چچا کا مذہب ہے۔ اور کسی صحابیؓ سے اسے طلاق کہنا ثابت نہیں۔ چنانچہ امام احمدؒ نے یحییٰ بن سعید سے انھوں نے سفیانؓ سے، انھوں نے عمروؓ سے، انھوں نے طاؤسؓ سے، انھوں سے ابن عباس رضی اللہ عنہم سے روایت کی ہے کہ انھوں نے فرمایا۔ خلع (خاوند بیوی کے درمیان) تفریق ہے، یہ طلاق نہیں۔

**دو طلاقوں کے بعد بھی خلع جائز ہے** | عبدالرزاقؒ نے سفیانؓ سے نقل کیا ہے انہیں عمروؓ سے انہیں طاؤسؓ

سے روایت ملی۔ کہ ابراہیم بن سعد نے ایک آدمی کے متعلق سوال کیا۔ جس نے کہ اپنی بیوی کو دو طلاقیں دی تھیں۔ پھر اس نے اس سے خلع کرایا۔ لیکن اب

وہ اس سے نکاح کر لے سکتا ہے ؟

ابن عباسؓ نے فرمایا: ہاں! اللہ تعالیٰ نے آیت کے شروع اور آخر میں طلاق کا ذکر فرمایا ہے۔ اور درمیان میں خلع کا ذکر فرمایا، جس سے معلوم ہوتا ہے کہ یہ طلاق نہیں اللہ تبارک و تعالیٰ نے خلوت کے بعد طلاق پر جو تعین احکام مرتب فرمائے ہیں، سب کے سب خلع سے منتفی ہیں

الف - ایک یہ کہ خاوند کو رجعت کا حق حاصل ہے۔

ب - دوسرے یہ تین طلاقیں شمار کی جائیں گی، اس لیے تکمیل عدت کے بعد صرف نئے خاوند سے نکاح اور اس سے ہمبستری کے بعد ہی نکاح جائز ہے۔

ج - تیسرے یہ کہ عدت کی مدت تین حیض ہوگی۔ اور اجماع و نص سے ثابت ہو چکا ہے۔ کہ خلع میں رجعت نہیں ہو سکتی، نیز سنت اور اقوال صحابہؓ سے ثابت ہے، کہ اس میں عدت ایک حیض ہے، اور نص سے یہ بھی ثابت ہے کہ دو طلاقوں کے بعد بھی خلع جائز ہے۔ اور تیسری کے بعد یہ واقع ہو جاتا ہے اور اس سے ثابت ہے کہ یہ طلاق نہیں، کیونکہ اللہ سبحانہ، و تعالیٰ نے فرمایا: اطلاق مرتان فامساک بمعروف او تسریح باحسان ولا یحل لکم ان تاخذوا مما آیتموهن شیئا الا ان ینحوا فان لا یقیم احدوہ اللہ فان خفتم ان لا یقیم احدوہ اللہ فلا جناح علیہما فیما افتدت بہ

یعنی: طلاق رجعی ہے دو بار تک۔ اس کے بعد رکھ لینا موافق دستور کے یا چھوڑ دینا بھلی طرح سے اور تم کو رو انہیں کہ لے لو کچھ اپنا دیا ہوا عورتوں سے مگر جب کہ خاوند عورت دونوں ڈریں اس بات سے کہ قائم نہ رکھ سکیں گے۔ حد حاکم البتہ اگر تم لوگ ڈرو اس بات سے کہ وہ دونوں قائم نہ رکھ سکیں گے اللہ کے حکم کو تو کچھ گناہ نہیں دونوں پر اس بات میں کہ عورت بدلہ دے کہ چھوٹ جاوے۔

اس میں اگرچہ دو طلاقوں کی تخصیص ذکر نہیں ہوئی۔ کیونکہ یہ ہر طرح پر حاوی

ہے۔ اور غیر مذکور کی طرف ضمیر کو راجع کرنا جائز ہے۔ کہ مذکور اس سے خالی ہو بلکہ یا تو سابق سے مختص ہوگا۔ غیر پر حاوی ہوگا، پھر فرمایا:

وان طلقها فلا تحل له من بعد یعنی پس اگر وہ اسے طلاق دے۔  
(تیسری بار)

یہ اس پر متضمن ہے، جسے فدیہ اور دو طلاق کے بعد طلاق دی جائے۔ کیونکہ یہی مذکور ہے۔ اسی لیے اس کا لفظ میں داخل ہونا ضروری ہے۔

یہ ترجمان القرآن کا فہم ہے۔ جس کے لیے کہ نبی اکرم صلی اللہ علیہ وسلم نے دعا فرمائی کہ انے اللہ سے تاویل قرآن کا علم عطا فرما اور آپ کی دعا یقیناً قبول ہوئی۔

**خلع اگ جنس ہے طلاق اگ** | اور جب احکام فدیہ احکام طلاق سے مختلف ہیں۔ تو اس سے یہ بھی معلوم ہوا۔ کہ یہ اگ جنس ہے، یہی نص و قیاس اور اقوال صحابہ کا مقتضا ہے۔

عمر و طاؤس سے، وہ ابن عباس سے روایت کرتے ہیں، کہ خلع تفریق ہے طلاق نہیں۔

ابن جریر طاؤس سے روایت کرتے ہیں، کہ میرے والد فدیہ (خلع) کو طلاق نہیں مانتے تھے۔

عبداللہ بن احمد کہتے ہیں میرے والد (امام احمد) قول ابن عباس پر فتویٰ دیتے تھے۔

مسائل و معاملات

اور

انواع طلاق

رسول اللہ صلی اللہ علیہ وسلم کے احکام و قضایا اور اقوال

# طلاق غیر معتبر

کن لوگوں کی طلاق شرعی طور پر ناقابل قبول ہے

حضرت علیؑ کی روایت | بخاری نے اپنی صحیح میں حضرت علیؑ کی روایت درج کی ہے کہ انہوں نے عمر رضی اللہ عنہ سے کہا!

”کیا آپ نہیں جانتے یقین آدمی مرفوع القلم ہیں یہ

- جنہوں جب تک تندرست نہ ہو جائے۔
- لڑکا جب تک صاحب فہم و ادراک نہ ہو جائے۔
- محو خواب، جب تک بیدار نہ ہو جائے۔

نیز صحیح بخاری میں آتے حضرت صلی اللہ علیہ وسلم سے مروی ہے کہ اللہ تعالیٰ نے میری امت کی ان باتوں کو معاف کر دیا ہے جو دل میں گزریں، لیکن زبان پر یا عمل میں نہ آئیں۔

اس سے ثابت ہوا کہ طلاق لزوم نیت پر نہیں عمل پر ہوتا ہے | غناقی یحییٰ، اور تدر و غیرہ

کے معاملات میں جب تک زبان سے کچھ نہ کہے محض نیت اور قصد سے کوئی بات لازم نہ ہوگی۔ جمہور کا قول یہی ہے۔

اس مسئلہ میں دو قول اور ہیں۔

۱۔ مرفوع القلم، اس شخص کو کہتے ہیں جس سے کوئی مواخذہ نہ کیا جائے۔

ایک ہے توقف - چنانچہ عبد الرزاق معمر سے روایت کرتے ہیں کہ ابن سیرین سے سوال کیا گیا کہ جو شخص دل میں طلاق دے ، وہ نافرمان ہوگی یا نہیں۔

ابن سیرین نے جواب دیا۔

”تمہارے دل میں جو کچھ ہے خدا کو اس کا علم ہے کہ نہیں ہے؟“  
 ”سائل نے جواب دیا ”مذکور ہے۔“

ابن سیرین نے فرمایا، ”اب مجھے کچھ کہنے کی ضرورت نہیں ہے“  
 دوسرا قول یہ ہے کہ اگر آدمی دل میں قطعی فیصلہ کرے تو وہ واقع ہو جائے

گا۔ یہ امام مالک سے اشہب کی روایت ہے۔ نیز نہ ہری سے بھی یہی مروی ہے۔  
 اس قول کی دلیل یہ بیان کی جاتی ہے کہ رسول اللہ صلی اللہ علیہ وسلم نے فرمایا ہے:

الاعمال بالنیات یعنی اعمال کا دار و مدار نیت پر ہے۔

لہذا جو شخص دل میں کفر کرتا ہے وہ کافر ہے۔

اسی طرح اللہ تعالیٰ کا ارشاد ہے کہ:

ان تبدوا ما فی انفسکم اوتخفروا یحاسبکم بہ اللہ یعنی اپنے دل کی بات

چاہے ظاہر کرو ، چاہے چھپائے رکھو اس کے اوپر اللہ تعالیٰ کی طرف سے محاسبہ ہوگا۔“

اور معصیت پر اصرار کرنے والا ناسق ہے ، اگرچہ ارتکاب معصیت نہ کرے

پھر بھی قابل مؤخذہ ہے۔ کیونکہ اعمال قلوب پر بھی ثواب و عتاب اسی طرح مرتب

ہوتا ہے جس طرح اعمال جوارج پر لہذا حب ، بعض۔ دوستی ، دشمنی ، اگر اللہ

کے لیے دل میں رکھے گا ثواب پائے گا۔ اسی طرح توکل رضاء عزم اور طاقت

پر بھی ثواب ملے گا لیکن کبر حسد ، غرور ، شک ریا۔ سوئے ظن کا بر اور صالح لوگوں

کے ساتھ ، یہ وہ چیزیں ہیں جن پر عتاب ہوگا۔

لیکن ان میں

نیت اور قصد بے معنی ہے اصل چیز اقدام و عمل ہے سے کوئی بات

بھی ایسی نہیں ہے جو اس بات کی دلیل ہو، کہ صرف نیت اور قصد سے طلاق واقع ہو جاتی ہے، یا غلام آزاد ہو جاتا ہے۔ یہ اس وقت ہوگا۔ جب آدمی صاف الفاظ میں یہ بات کہے۔

یہی الاعمال بالنیات والی حدیث سو یہ تو ان حضرات کے خلاف جاتی ہے کیونکہ اس میں آپ نے یہ خبر دی ہے کہ نیت کے ساتھ اگر عمل ہو تو اس کا اعتبار کیا جائے گا۔ نہ کہ محض نیت کا۔

اور دل میں جو شخص کفر پر اعتقاد رکھتا ہو، یا شک ریب میں مبتلا ہو تو وہ زوال ایمان کے باعث بے شک کافر ہو جائے گا۔ کیونکہ ایمان کا تعلق قلب سے ہے۔ اور اگر قلب ایمان سے خالی ہے تو پھر اس کی ضد یعنی کفر موجود ہے اس کی مثال علم و جہل کی طرح ہے۔ اگر علم نہ ہوگا تو جہل ضرور پایا جائے گا۔ یہی حال تمام تقیضین کا ہے۔ ایک کا زوال دوسرے کے وجود کا ثبوت ہے۔ اسی طرح ایہ احتساب کا معاملہ ہے۔

انسان کے دل میں جو کچھ ہے اور اسے وہ چھپاتا ہے، تو اس کا شرع کے لحاظ سے اسے کوئی سزا نہیں ملے گی۔ سزا کا فیصلہ صرف ان باتوں پر ہوگا جنہیں وہ ظاہر کرتا ہے۔

اب جن باتوں کو ظاہر کرتا ہے، یا جنہیں صرف دل میں رکھتا ہے۔ ان پر بخش دیا جائے یا سزا پائے۔ لیکن اس سے بہر حال یہ ثابت نہیں ہوتا کہ قصد اور نیت کے باعث طلاق واقع ہو جائے گی۔

باقی رہا معصیت پر اصرار کرنے والا

ثواب و عقاب کا تعلق اعمال سے ہے تو بے شک وہ فاسق ہے۔ اور

قابل مواخذہ ہے، کیونکہ نیت کے ساتھ عمل معصیت بھی موجود ہے، اور اس پر

وہ اہرا کر رہا ہے تو سزا سے کیونکر بچ سکتا ہے۔ لیکن اگر مقصد و نیت کے ساتھ عمل نہیں ہے تو یا تو اس کی معصیت پسندی زیرِ تحریر نہیں آئے گی یا اٹے گی اس کے حسناات لکھ لیے جائیں گے۔ اگر وہ اس قصد و نیت سے خدا کے لیے باز آگیا۔

بہر حال ثواب و عقاب کا تعلق اعمالِ قلوب سے ہے۔ قرآن و سنت میں یہ بات بار بار اور بکثرت آئی ہے، لیکن صرف نیت سے وقوعِ طلاق و عتاق، جب کہ لفظ استعمال نہ کیے گئے ہوں۔ خارج از ثواب و عتاب ہیں۔ اور ان دونوں امروں میں کسی طرح کا تلامذہ نہیں ہے۔

اور کبر، غرور، ریا، سوء نطق، یہ بات غالب ہیں، ان کا شمار امور اختیار میں ہے، ان سے اجتناب ممکن ہے۔ لہذا ان کا ارتکاب مستحق عقوبت ہے لیکن عتاق و طلاق ایسے مسملی کا اسم، میں جن کا وجود الفاظ کا محتاج ہے۔

# طلاق ہازل و مکرہ

کیا مذاق میں دی ہوئی طلاق اور جبر سے لائی ہوئی طلاق جائز ہے

ہازل کی طلاق واقع ہو جائے گی | تصریحات بالا اس بات کو متضمن ہیں کہ مکلف اگر طلاق نکاح، رجعت میں دل

لگی، اور مسخرے پن سے کام لیتا ہے، تو یہ چیزیں اس پر لازم ہو جائیں گی لیکن اگر اس نے طلاق دی ہے واقع ہو جائے گی۔ نکاح کیا ہے نافذ ہو جائے گا۔ رجعت کی ہے۔ تسلیم کرنی جائے گی۔ یہ اس بات کا ثبوت ہے کہ مسخرے شخص کی مزاجیہ باتوں کا اعتبار کیا جائے گا۔ البتہ جو شخص سوتے ہیں کچھ کہہ گزرے، یا کمزور حافظہ کا شخص جو کہہ کر بھول جاتا ہو، یا فاقر العقل شخص یا مکرہ ان لوگوں کی کہی ہوئی بات کا اعتبار شرعی طور پر نہیں کیا جائے گا۔

ان دونوں میں فرق یہ ہے کہ ہازل نے منہ سے جو الفاظ نکالے ہیں قصداً اور

۱۔ مکلف شرع کی اصطلاح میں وہ عاقل و بالغ شخص ہے جو مرفوع القلم نہیں

ہے۔ ذمہ دار یا سے قبول کر سکتا ہے، اور ان کی بجائے اور سی پر مجبور ہے۔

۲۔ مکرہ سے مراد شرعاً وہ شخص ہے، جو اپنے ارادے اور نیت کے خلاف کسی

کام پر مجبور کیا جائے اور بے بس ہو کر اسے کر گزرے۔

ازادہ سے نکالے، میں گوان کے نفاذ حکم کا اس نے ارادہ نہ کیا ہو، لیکن اعتبار اس سے  
 کا کیا جائے گا کہ ان الفاظ کو اس نے اس وقت استعمال کیا جب اس کے ہوش  
 و حواس درست تھے، اور وہ اچھی طرح مکلف تھا، پس جب اس نے اپنے الفاظ  
 کے ذریعہ ایک قصد کیا، تو شارع نے اس قصد کا حکم اس پر مرتب کر دیا، خواہ اس  
 نے یہ بات سنجیدگی سے کی ہو یا ازراہ مذاق، بخلاف، نام، مجنوں اور فاجر العقل  
 وغیرہ کے ان کا قصد، قصد صحیح نہیں مانا جاسکتا، کیونکہ یہ ازروئے شرع مکلف  
 نہیں ہیں۔ لہذا ان کے الفاظ لغو ہیں، جیسے ایک طفل نادان کے الفاظ ہوتے  
 ہیں جو اپنے الفاظ کے مفہوم اور مقصد سے آشنا نہیں ہوتا۔

اس مسئلہ کا مزوہ فرق ہے، جس کی رو سے ایک آدمی وہ ہے کہ جو کچھ  
 کہتا ہے اس کے مفہوم اور نتائج سے خبردار نہیں ہوتا۔

جو شخص مجبور کیا جائے اس کی طلاق لغو ہے | چنانچہ اس بنیاد  
 پر، مکہ کا کلام لغو

تصور کیا جائے گا، اور اس کا کوئی اعتبار نہیں کیا جائے گا، چنانچہ قرآن کریم  
 سے ثابت ہے کہ اگر کوئی شخص کلمہ کفر کہنے پر مجبور کیا جائے، تو وہ کافر نہیں ہوگا  
 اسی طرح جو قبول اسلام پر مجبور کیا جائے وہ مسلمان تسلیم نہیں کیا جائے گا۔  
 سنت سے بھی یہ ثابت ہے کہ اللہ سبحانہ و تعالیٰ مکہ کی ان باتوں پر مواخذہ  
 نہیں کرے گا۔ جو اس نے مجبور اور بے بس ہو کر کی ہوں۔

اباحت مکہ کے دو پہلو | لیکن مکہ کے قول و فعل میں اباحت کے دو  
 پہلو ہیں۔

جہاں تک قول کا تعلق ہے، اس سے بالکل درگزر کیا جائے گا۔ اور جہاں  
 تک افعال کا تعلق ہے، تو اس کی تفصیل موجود ہے کہ حالت، کراہ میں کیا مباح  
 ہے اور کیا نہیں؟ مثلاً رمضان کے مہینے میں دن کے کھانے پر مجبور کیا جائے۔  
 یا نماز کے دوران میں کام پر مجبور کیا جائے یا حالت احرام میں سلا ہوا لباس پہننے

پر مجبور کیا جائے یا اسی طرح کے دوسرے کاموں پر مجبور کیا جائے تو وہ قابل معافی ہے۔

لیکن جو یا تین بر حالت اکراہ مباح نہیں ہیں، ان میں کسی معصوم کا قتل کرنا، یا کسی کے مال کا تلف کرنا شامل ہے۔

لیکن بعض چیزیں  
زنا اور چوری پر جو مجبور کیا جائے وہ قابل مواخذہ ہے | مختلف فیہ بھی

ہیں، جیسے شراب پینے، زنا کرنے اور چوری کرنے پر کسی کو مجبور کیا جانا، آیا اس صورت میں مکروہ پر حد جاری ہوگی یا نہیں؟

اس بارے میں احمد کے دو قول ہیں۔ ایک قول کے ماتحت مکروہ پر حد جاری ہوگی۔ دوسرے کے مطابق نہیں، کیونکہ مکروہ کے قول و فعل میں فرق ہے۔ افعال جب واقع ہو جائے تو ان کا مفسدہ مرتفع نہیں ہوتا بلکہ صدور افعال کے ساتھ ہی واقع ہو جاتا ہے۔ بخلاف اقوال کے کہ ان کے کالغا اور ازالہ ممکن ہے۔ اور انہیں بمنزلہ اقوال و مجنوں قرار دیا جاسکتا ہے۔ لہذا مفسدہ فعل و عمل بالا کرہ بھی مباح نہیں ہے۔

امام مالک عدم وقوع طلاق مکروہ کے قائل ہیں | امام مالک اور ان کے اصحاب عدم وقوع طلاق مکروہ کے

قائل ہیں۔ حضرت عمر رضی اللہ عنہ سے ثابت ہے کہ انہوں نے ایک موقع پر ارشاد فرمایا!  
و آدمی کو اگر اذیت دی جائے، یا اسے مارا پیٹا جائے یا اسے شکنجہ میں کس دیا جائے تو وہ اپنے آپ کا مالک نہیں رہتا۔

چنانچہ حضرت عمر رضی اللہ عنہ سے ثابت ہے کہ ایک شخص نے شہید حاصل کرنے کے لیے رسی (درخت پر چڑھنے کے لیے لٹکانی) اور چڑھا، اتنے میں اس کی بیوی آئی اور کہنے لگی:

”یا تو مجھے طلاق دو، ورنہ میں رسی کاٹے دیتی ہوں، مرد نے اسے خدا کا

واسطہ دیا۔

لیکن وہ نہ مانی۔ آخر اس نے طلاق دے دی۔ وہ شخص حضرت عمرؓ کے پاس آیا اور بہ ماجرا بیان کیا۔ انہوں نے ارشاد فرمایا، اپنی بیوی کے پاس واپس جا، یہ طلاق نہیں ہے۔

حضرت علی کرم اللہ وجہہ کا فیصلہ | حضرت علی کرم اللہ وجہہ بھی طلاق مکروہ کو جائز نہیں رکھتے تھے۔

ثابت الاسرج کہتے ہیں۔

میں نے ابن عمر اور ابن زبیر سے طلاق مکروہ کے بارے میں سوال کیا، دونوں نے بالاتفاق جواب دیا، یہ کچھ نہیں ہے!

مدہ ہوش کے سوا ہر طلاق جائز ہے | لیکن اگر یہ کہا جائے کہ عمرو بن اعصم کی اس روایت کے جواب میں کیا

کہو گے جو انہوں نے ایک صحابی سے بیان کی ہے کہ ایک آدمی کے سینہ پر اس کی بیوی بیٹھ گئی۔ اور پھری اس کے حلق پر رکھ دی اور کہا مجھے طلاق دو، ورنہ میں تمہیں ذبح کر دوں گی، اس نے خدا کا واسطہ دیا، لیکن وہ نہ مانی۔ آخر اس نے تین طلاقیں دے دیں۔ اس شخص نے اس واقعہ کا آپ سے ذکر کیا۔ نبی صلی اللہ علیہ وسلم نے فرمایا:

«طلاق میں قبیل و قال نہیں ہے»

اسی طرح عطاء بن عجلان سے، وہ عکرمہ سے، وہ ابن عباس سے، وہ نبی صلی اللہ

علیہ وسلم سے روایت کرتے ہیں کہ:

«ہر طلاق جائز ہے سوا مغلوب العقل اور مدہوش کے»۔

اسی طرح سعید بن منصور فرج بن فضالہ سے، اور وہ عمرو بن شراحیل سے

المعافری سے روایت کرتے ہیں کہ:

ایک عورت نے نکو اسوت لی اور اسے اپنے شوہر کے پیٹ پر رکھ دیا اور کہا!

خدا کی قسم میں یہ تیرے پیٹ میں بھونک دوں گی ورنہ مجھے طلاق دے  
اس شخص نے یقین طلاقیں دے دیں، پھر یہ معاملہ عمر بن الخطاب رضی  
اللہ عنہ کے سامنے پیش کیا۔ انہوں نے یہ طلاق نافذ کر دی۔

اسی طرح حضرت علیؓ کا قول ہے کہ مدہوش کے سوا، ہر طلاق جائز ہے  
تو ان ایرادات کے جواب میں کہا جائے  
ایرادات اور ان کے جواب گا کہ جہاں تک پہلی روایت کا تعلق

ہے، اس میں یقین علل ہیں۔

ایک یہ کہ صفوان بن عمر ضعیف راوی ہے۔

دوسرے اس روایت کا ایک اور راوی، نماز بن جبکہ ہے۔ یہ بھی ایسا  
ہی ہے۔

تیسرے، باقی روایت اس روایت کے مرسل ہیں۔

اور ظاہر ہے اسی طرح کی روایت نہیں قبول کی جاسکتی۔

محمد بن حزم کہتے ہیں۔

یہ خبر روایت احمد درجہ ساقط ہے۔

یہی ابن عباس والی حدیث کہ ہر طلاق جائز ہے۔

تو اس روایت کے سلسلہ اسناد میں ایک راوی عطاء بن عجلانہ ہیں۔

اور ان کا ضعیف ہونا اصحاب رجال کے نزدیک مشہور و معلوم ہے۔ ان پر دروغ  
گوئی کا الزام ہے۔

ابو محمد بن حزم اس حدیث کے بارے میں ارشاد فرماتے ہیں۔

”یہ پہلی حدیث سے بھی زیادہ ساقط الاعتبار اور ناقابل قبول ہے۔“

اب رہ جاتا ہے حضرت عمر بن الخطاب کا اثر،

حضرت عمر کا اثر غلط ہے سودہ بھی غلط، اور بیکسرتا قابل قبول ہے

اور اس کے ناقابل قبول ہونے کی سب سے بڑی وجہ یہ ہے کہ معافی، اور

حضرت عمر رضی اللہ عنہ کی معاشرت ثابت نہیں ہے۔

اس کے دوسرے راوی فرح بن فضالہ ہیں۔ لیکن یہ بھی ضعیف ہیں۔  
البتہ حضرت علی رضی اللہ عنہ کا اثر جسے کافی لوگوں نے ان سے روایت کیا ہے طلاق مکروہ  
درست نہیں ہے، بالکل صحیح ہے اور اس کا تمہارے پاس کوئی جواب نہیں ہے۔

---

# طلاق سکران

شرابی کی طلاق جائز ہے یا نہیں

اللہ تعالیٰ کا ارشاد | طلاق سکران (شرابی) کے بارے میں اللہ تبارک و تعالیٰ فرماتا ہے :-

یا ایہا الذین آمنوا تقربوا الصلوٰۃ وانتم سکران حتی تعلموا ما تقولون  
یعنی اے ایمان والو! نماز کے قریب حالت سکران (نشہ) میں نہ جاؤ، جب تک جان لو تو تم کیا کہہ رہے ہو!

اس آیت کریمہ سے معلوم ہوا کہ قول سکران غیر معتبر ہے، کیونکہ وہ نہیں جانتا کیا کہہ رہا ہے۔

حضرت عثمان بن عفان سے مروی ہے کہ انہوں نے ارشاد فرمایا۔

”و مجنون اور سکران کی طلاق، طلاق نہیں،!“

ابن ابی شیبہ و کعب سے، وہ ابی ذئب سے، وہ زہری سے، وہ ابان

بن عثمان سے۔ وہ عثمان سے بھی یہی روایت کرتے ہیں۔

عطاء کہتے ہیں طلاق سکران جائز نہیں،

ابن طاؤس کا قول ہے کہ طلاق سکران ناجائز ہے۔

قاسم بن محمد فرماتے ہیں، کہ سکران کی طلاق جائز نہیں ہے۔

## نشرابی سے پر حد جاری ہوگی طلاق نہیں مانی جائے گی | حضرت عمر بن عبد العزیز سے

ثابت ہے کہ انہوں نے ایک شرابی پر جس نے نشہ کی حالت میں اپنی بیوی کو طلاق دے دی تھی۔ حد جاری کی، اور طلاق تسلیم نہیں کی، تیجی بن سعید الانصاری حمید ابن عبدالرحمان ربیعہ اور لیث بن سعد اور عبداللہ بن الحسن اور اسحاق بن راہویہ، ابو ثور اور شافعی ایک قول کے مطابق، کامسک بھی یہی ہے۔ ایک روایت کے مطابق امام احمد کا مذہب بھی یہی ہے۔

## احناف طلاق سکرانے جائز سمجھتے ہیں | حضرات اہل ظاہر کا تھا، لیکن یہ مذہب جو اوپر ذکر ہوا

حنفیہ میں سے ابو جعفر طحاری، اور ابو الحسن الکرخی، وغیرہ سکرانے کی طلاق کو جائز سمجھتے اور نافذ قرار دیتے ہیں۔

ان حضرات کے مذہب کی بنیاد سات ماخذ پر ہے، جو یہ ہیں،!

۱۔ یہ کہ سکرانے مکلف ہے، لہذا، جرائم اور خیایات پر مانع ہوگا، اور شرابیے گا،

۲۔ ایقاع طلاق اس کے کئے کی سزا ہے،

۳۔ طلاق دینے ہی طلاق کا واقع ہونا اپنے اسباب کے لحاظ سے منجملہ ابواب ربط احکام ہے، لہذا، سکر اور نشہ سے کوئی فرق نہیں پڑتا، وہ واقع ہو جائے گی۔

۴۔ صحابہ کرام نے اسے از روے کلام اسے مقام صامی میں رکھا ہے۔ ان کا قول ہے کہ جب کوئی آدمی شراب پیتا ہے تو اسے نشہ ہو جاتا ہے جب نشہ میں آتا ہے تو ہذیان بکنے لگتا ہے، اور جب زیادہ کوئی ہذیان پیرا آتا ہے، تو فتر پر درازی کرنے لگتا ہے، اور فتویٰ کی حد انہی کوڑے سے ہے۔

۵۔ آن حضرت صلی اللہ علیہ وسلم کا ارشاد ہے کہ طلاق میں قبیل و قال نہیں

ہے، یعنی وہ نافذ ہو جائے گی، جیسا کہ گذشتہ صفحات میں ذکر ہو چکا ہے۔  
۶۔ مدہوش کے سوا، ہر ایک کی دی ہوئی طلاق جائز ہے، اس کا ذکر بھی  
گذشتہ صفحات میں ہو چکا ہے۔

۷۔ صحابہ کرام سکران و شرابی کی طلاق واقع کر دیتے تھے۔

**حضرت عمر تفریق کر دیتے تھے** چنانچہ ابو عبید نے عمر اور معاویہ سے اسی  
طرح کی روایت کی ہے، اسی طرح ابن عباس  
رضی اللہ عنہما سے بھی مروی ہے۔

ابو عبید کہتے ہیں ہم سے بزید بن ہارون نے، انہوں نے جریر بن حازم سے  
انہوں نے زبیر بن حارث سے، انہوں نے ابو لبید سے روایت کی کہ ایک آدمی نے  
نشہ کی حالت میں اپنی بیوی کو طلاق دی، معاملہ حضرت عمر رضی اللہ عنہ کے سامنے پیش ہوا  
چار عورتوں نے گواہی دی، حضرت عمر رضی اللہ عنہ نے دونوں کے مابین تفریق کر دی۔

**جو از طلاق سکران کی کوئی دلیل نہیں** بہر حال یہ ہیں وہ دلائل جن سے  
وہ لوگ جو طلاق سکران کے قائل  
ہیں۔ دلائل لاتے ہیں، لیکن حقیقت یہ ہے کہ ان میں سے کوئی دلیل بھی دلیل  
نہیں ہے۔

۱۔ ان حضرات کا پہلا ماخذ یہ ہے کہ سکران  
**سکران مکلف نہیں ہے** مکلف ہے، لیکن یہ سراسر باطل ہے، کیونکہ  
اس امر پر اجماع ہے کہ شرط تکلیف یعنی مکلف ہونے کی شرط عقل ہے۔ اور جو  
عقل سے ماہر ہو وہ مکلف نہیں مانا جائے گا۔

۲۔ دوسرا ماخذ یہ ہے کہ ایقاع طلاق بطور عقوبت  
**اجرائے حد کافی ہے** ہوگی لیکن یہ نہایت بودی بات ہے، کیونکہ  
عقوبت کے لیے حد سزائے تازیانہ کافی ہے اور از روئے شریعت ہم اس پر معذور نہیں ہیں،  
کہ سزائے تازیانہ کے علاوہ اس کی طلاق واقع کر کے نہ جین کے مابین تفریق کر دیں

۳۔ تیسرا ماخذ یہ ہے ایقاع طلاق از روے رابط احکام کی دلیل بودی ہے | اسباب منجملہ رابط احکام ہے۔ لیکن یہ دعویٰ

غایت فساد و سقوط کا مظہر ہے۔ کیونکہ اس طرح تو اس شخص کی طلاق بھی واقع ہو جائے گی جو شراب پینے پر مجبور کیا جائے یا جسے شراب پلا دی جائے، اور وہ جانتا نہ ہو کہ یہ شراب ہے، بلکہ مجنوں اور نام تک اس زد سے نہیں بچ سکیں گے۔

۴۔ چوتھا ماخذ کہ صحابہ نے سکرانہ (شرابی) صحابہ سے مروی آثار غلط ہیں | کو صحابی کے درجہ میں رکھا ہے۔ کہ شراب

پینے گا تو مخمور ہوگا تو اول فول بکے گا۔ یہ ایسی روایت ہے جو قطعاً صحیح نہیں ہے۔

ابو محمد بن حزم کہتے ہیں یہ خبر کذب ہے۔

علاوہ ازیں اس میں تناقض بھی ہے۔ اور یہی اس کے بطلان کی دلیل ہے، کیونکہ اگر اسے صحیح مان لیا جائے تو اول فول بکنے والے پر حد لازم ہوگی، حالانکہ ہاذی پر، اول فول بکنے والے پر حد نہیں ہے۔

۵۔ پانچواں ماخذ وہ حدیث ہے کہ ایک غلط حدیث سے استدلال | طلاق میں قبلی و قال نہیں (وہ جائز

ہے، لیکن یہ حدیث صحیح نہیں ہے، اور اگر صحیح ہے، تو اس کا محل مکلف کی طلاق پر کیا جائے گا، جو ہوش میں ہوتا ہے، نہ کہ اس پر جو ہوش میں نہیں ہوتا، لہذا اس میں میرسم (مرسام میں مبتلا، مجنوں، اور نابالغ کی داخل نہیں ہے۔

چھٹا ماخذ یہ روایت ہے کہ سکرانی کی عقل زائل ہو چکی ہوتی ہے | دو حد ہوش کے سوا ہر ایک

کی طلاق جائز ہے۔

یہ روایت بھی صحیح نہیں ہے، اور اگر اسے صحیح مان لیا جائے تو بھی تو

اس کا اطلاق مکلف پر ہی ہوگا۔

علاوہ ازیں سکران (شرابی) عقل کھو چکا ہوتا ہے، پس وہ بھی مدہوش ہی ہوتا ہے۔ یا کم از کم اسی کے ذیل میں آتا ہے، چنانچہ ایک نو اسے معتوہ (مدہوش) ہی قرار دیتا ہے۔

لغت میں مدہوش، اس شخص کو کہتے ہیں۔ جس کی عقل زائل ہو چکی ہو۔ اور وہ نہ سمجھتا ہو کہ اس کے منہ سے جو بول نکلتے ہیں، وہ کیا ہیں۔ — ؟

۷۔ ساتواں ماخذ یہ ہے کہ صحابہ کرام  
ابن عباس کا اثر غیر صحیح ہے۔

نے سکران کی طلاق واقع کی ہے۔

لیکن اس باب میں خود صحابہ باہم مختلف رائے ہیں، حضرت عثمان سے منسوب روایت ہم بیان کر چکے ہیں، اور یہ صحیح ہے، ابن عباس کا اثر صحت سے خالی ہے۔

# طلاق اغلاق

غصہ میں دی ہوئی طلاق نافذ ہوگی یا نہیں؟

طلاق اغلاق کے بارے میں امام احمد، حنبل سے حضرت عائشہؓ کی حدیث روایت کرتے ہیں کہ:

”میں نے رسول اللہ صلی اللہ علیہ وسلم کو فرماتے سنا ہے کہ اغلاق یعنی حالت غضب میں طلاق وعتاق کا وقوع نہیں ہوتا“

یہ احمد کی نص ہے جس کی روایت حلال اور ابوبکر نے ”الشافی“ میں کی ہے اور اس میں مسافر کا لفظ زیادہ ہے۔

ابو داؤد نے بھی اغلاق سے غضب مراد لیا ہے

اور باب اطلاق میں اس لفظ کی غضب سے تعبیر کی ہے۔ ابو عبیدہ وغیرہ اس سے اکراہ مراد لیتے ہیں۔ یعنی دوسرے لوگوں نے اس کی تفسیر ”جنون“ سے کی ہے۔

ہمارے شیخ کا قول ہے کہ اغلاق سے مراد یہ ہے کہ آدمی کے دل پر جیسے تالا پڑ جائے، اس کے منہ سے جو کلام نکلے وہ بے مقصد ہو، یا وہ اس کی حیثیت سے نا آشنا ہو، گویا اس کے مقصد اور ارادے پر تالا پڑ گیا۔

ابو العباس المبرور کا قول ہے کہ "غلق" کے معنی ہیں، ضیق صدر، اور قلت صبر، جس سے کوئی خلاصی نہ حاصل کر سکے۔

اخلاق بہت سے مفاہیم کا جامع ہے | ہمارے شیخ کا ارشاد ہے کہ اس لفظ (اغلاق) میں طلاق مکرہ، طلاق

مجنون، طلاق سکران طلاق غضب، ہر ایسی طلاق داخل ہے جس کا ارادہ درحقیقت نہ ہو، اور آدمی جو کچھ کہہ رہا ہو اس کی معرفت سے محروم ہو چکا ہو۔

غضب کی تین قسمیں | غضب کی تین قسمیں ہیں: (۱) عقل زائل ہو جائے۔ اور آدمی کو احساس نہ رہے

کہ وہ کیا کہہ رہا ہے۔ اس صورت میں بلا نزاع طلاق واقع نہیں ہوگی۔

۲۔ غصہ زیادہ شدید نہ ہو، اور آدمی اپنے کہے کو سمجھ رہا ہو یعنی اس کے قصد و قول

میں غصہ مانع نہ ہو۔ اس صورت میں بلا نزاع طلاق واقع ہو جائے گی۔

۳۔ غصہ شدید ہو۔ لیکن بالکل عقل زائل نہ ہوتی ہو اور اپنی زیادتی پر اسے ندامت

کا احساس ہو جب غصہ اتر جائے۔

یہ صورت محل نظر ہے، لیکن اس حالت میں عدم وقوع طلاق زیادہ قوی ہے۔

# طلاق قبل نکاح

آیا یہ واقع ہو سکتی ہے یا نہیں؟

سنن میں عمرو بن شعیب اپنے والد شعیب سے اور وہ اپنے والد سے روایت کرتے ہیں کہ رسول اللہ صلی اللہ علیہ وسلم نے فرمایا:

”ابن آدم کی نذر نہیں ہے مگر اس میں جس کا وہ مالک ہو، عتق نہیں ہے مگر اس میں جس کا وہ مالک ہو، طلاق نہیں ہے مگر اس میں جس کا وہ مالک ہو!“

ترمذی کہتے ہیں یہ حدیث حسن ہے۔

نکاح سے قبل طلاق بے معنی ہے | ابو داؤد روایت کرتے ہیں کہ بیع اس چیز کی ہو سکتی ہے جو ملکیت میں ہو، وفا، نذر

اس وقت لازم ہے جب وہ ملکیت میں ہو۔

سنن ابن ماجہ میں مسعود بن محزمہ رضی اللہ عنہ کی روایت ہے کہ رسول اللہ صلی اللہ علیہ وسلم نے فرمایا:

”نکاح سے قبل طلاق نہیں، ملک سے قبل عتق نہیں،“

وکیع ابن ابی زرب سے، وہ محمد بن المنکدر سے وہ عطاء بن ابی رباح سے، اور

یہ دونوں جابر بن عبد اللہ سے مرفوعاً روایت کرتے ہیں کہ

نکاح سے قبل طلاق نہیں ہوتی !

عبدالہزاق ابن جریج سے اور وہ عطاء سے روایت کرتے ہیں کہ ابن عباس رضی فرمایا کرتے -

” طلاق نکاح کے بعد ہو سکتی ہے !

ابن جریج کہتے ہیں کہ ابن عباس کو اطلاع ملی کہ ابن جریج طلاق قبل از نکاح کو جائز سمجھتے ہیں، ابن عباس نے فرمایا،

” انھوں نے غلطی کی اس مسئلہ میں، کیونکہ اللہ تعالیٰ فرماتا ہے، اذ انکحتم المؤمنات ثم طلقتموهن یہ نہیں ارشاد فرماتا کہ اذ اطلقتم المؤمنات ثم نکحتموهن

**حضرت علی کا قول: نکاح کے بعد ہی طلاق ہو سکتی ہے** | ابو عبیدہ، علی بن ابی طالب سے

روایت کرتے ہیں کہ ان سے ایک آدمی کے بارے میں سوال کیا گیا کہ وہ کہتا ہے اگر میں نے فلاں عورت سے شادی کی تو اسے طلاق ہے -

علی کرم اللہ وجہہ نے فرمایا، ملکیت سے پہلے طلاق واقع نہیں ہو سکتی۔

نیز حضرت علی سے ثابت ہے کہ انھوں نے فرمایا: ” نکاح کے بعد ہی طلاق ہو سکتی ہے، اگرچہ کوئی شخص اسے کیوں نہ دے !

حضرت عائشہؓ کا بھی یہی قول ہے -

**امام شافعیؒ وغیرہ کا مسلک** | امام شافعی، احمد، اسحاق اور ان کے اصحاب،

داؤد اور ان کے اصحاب، اور جمہور اہل حدیث اسی طرف گئے ہیں، ان کی دلیل یہ ہے جو شخص یہ کہتا ہے کہ اگر میں نے فلاں عورت سے شادی کی تو اسے طلاق ہے

تو گویا وہ ایک غیر اور اجنبی عورت کو طلاق دیتا ہے، اور یہ امر محال ہے -

# طلاق محرم

## تحریم طلاق حائض و نفسار و تحریم طلاق ثلاثہ

حضرت ابن عمرؓ کا واقعہ صحیحین میں ہے کہ حضرت ابن عمرؓ نے اپنی بیوی کو حالت حائض میں (رسول اللہ صلی اللہ علیہ وسلم) کے عہد مبارک میں طلاق دیدی۔

حضرت عمرؓ نے اس باب میں رسول اللہ صلی اللہ علیہ وسلم سے سوال کیا، آپ نے فرمایا،

”اسے حکم دو کہ رجعت کر لے، پھر اسے روکے رکھے، جب تک وہ حالت طہر میں نہ آجائے پھر حائضہ ہو، پھر طہر سے ہو، اس کے بعد اگر چاہے تو روک لے، چاہے طلاق دے دے، بغیر اس سے خلوت کیے ہوئے، یہ وہ عدت ہے جس کا اللہ تعالیٰ نے طلاق نساء کے سلسلہ میں حکم دیا ہے،“

مسلم کی روایت میں ”حاملہ“ کا لفظ زیادہ ہے، بخاری کی روایت میں ”قبل عدت“ کے الفاظ ہیں۔

اس حکم سے ثابت ہوا کہ طلاق وجوہ اربعہ پر مبنی ہے، ان طلاق کے وجوہ اربعہ میں سے دو حلال ہیں، دو حرام ہیں۔

حلال صورت یہ ہے کہ

۱۔ آدمی بغیر جماع کیٹے ہوئے حالت طہر میں عورت کو طلاق دے۔

۲۔ یا اس حالت میں طلاق دے کہ اس کا حمل ظاہر ہو۔

اور حرام صورت یہ ہے کہ:

۱۔ آدمی حیض کی حالت میں بیوی کو طلاق دیدے۔

۲۔ جس طہر میں جماع کیا ہو اس میں طلاق دیدے،

لیکن یہ صورت اس عورت کے ساتھ ہے جس سے خلوت ہو چکی ہو، لیکن جس

سے خلوت نہ ہوئی ہو، وہ خواہ حائضہ ہو یا طاہرہ، اسے طلاق دی جاسکتی ہے جیسا

کہ اللہ تعالیٰ فرماتا ہے!

لا جناح علیکم ان تطلقتم النساء ما لم تمسوهن او تفرضوا لهن فریضة

نیز اللہ تعالیٰ فرماتا ہے!

یا ایہا الذین امنوا اذا نکلتم المؤمنات تمسوهن من قبل ان تمسوهن

والمکم علیہن من عدة تعتدونها

غرض طلاق نساء کے لینے یہ عدت ہے جس کا اللہ تعالیٰ نے حکم دیا ہے،

سنن نسائی وغیرہ میں محمود بن لبید وغیرہ

آن حضرت صلی اللہ علیہ وسلم کا عتاب

کی حدیث ہے کہ:

رسول اللہ صلی اللہ علیہ وسلم کو خبر دی گئی کہ ایک آدمی نے اپنی بیوی کو ایک

ساتھ تین طلاقیں دے دی ہیں۔ آپ غصہ کی حالت میں کھڑے ہو گئے

اور ارشاد فرمایا:

”میں تمہارے درمیان موجود ہوں، اور وہ کذب اللہ سے

کھیلتا ہے۔۔۔؟“

اتنے میں ایک آدمی کھڑا ہوا، اور اس نے عرض کیا۔

”کیا میں اس کی گردن اڑا دوں؟“

ان نصوص سے ثابت ہوا کہ: **مطلقة عورت کے اقسام** | ۱۔ مطلقہ کی دو قسمیں ہیں، ایک مدخول بھا۔ دوسرے

غیر مدخول بھا۔ اور ان دونوں کو ایک ساتھ تین طلاقیں دینا جائز نہیں ہے۔  
۲۔ جہاں تک غیر مدخول بھا کا تعلق ہے، اسے حائضہ اور طاہرہ، ہر حالت میں طلاق دی جاسکتی ہے۔

۳۔ لیکن مدخول بھا کو اگر وہ حیض سے ہے یا نفاس سے ہے، طلاق دینا حرام ہے، اگرچہ وہ طہر کی حالت میں نہ ہو۔

۴۔ ہاں اگر وہ حمل سے ہو تو اسے طلاق دینا جائز ہے۔ خواہ جماع سے پہلے دی جائے یا بعد میں۔

۵۔ اور اگر وہ حاملہ نہ ہو تو یہ حالت طہر اسے جماع کے بعد طلاق نہیں دی جاسکتی یہ ہے طلاق کے بارے میں وہ اصول جو رسولؐ کی زبان پر اللہ نے جاری کیا ہے اور مسلمانوں کا اس پر اجماع ہے کہ وہی طلاق واقع ہوتی ہے، جسے اللہ تعالیٰ نے مباح کیا، اور جس کا اذن دیا ہے، جیسا کہ طلاق دینے والا، مختار، مکلف، مدلول لفظ کا عالم، اور اس کا قصد ارادہ کرنے والا ہیں۔

**وقوع محرم میں اختلاف فکر و رائے** | البتہ وقوع محرم کے بارے میں اختلاف پایا جاتا ہے اس میں دو مسئلے ہیں۔

پہلا مسئلہ اس طلاق کا ہے جو حالت حیض میں دی جائے! طہر میں جماع کے بعد دی جائے۔ اور دوسرا مسئلہ تین طلاقیں ایک ساتھ دینے کا ہے۔  
اب ہم فریقین کے دلائل کا ذکر کرتے ہیں۔

**اجماع کا دعویٰ کرنے والا کاذب ہے** | پہلا مسئلہ یعنی وقوع طلاق محرم چنانچہ اس

لے "مدخول" بھا، فقہ کی اصطلاح میں وہ عورت ہے۔ جس سے شوہر جماع کر چکا ہو۔

کے بارے میں سلف اور خلف کے مابین ہمیشہ سے اختلاف چلا آ رہا ہے۔  
امام احمد فرماتے ہیں جو اس کے اجماع کا مدعی ہے وہ کاذب ہے اور ایسا  
کیونکر ہو سکتا ہے جب کہ اس مسئلہ میں لوگوں کا اختلاف معلوم الثبوت ہو،  
متقدمین اور متاخرین کے نزدیک۔

حضرت ابن عمرؓ سے مروی ہے کہ انھوں نے ایک آدمی کے بارے میں جس نے  
اپنی بیوی کو حالت حیض میں طلاق دیدی تھی فرمایا، اس کی عدت نہیں ہے، ابو محمد  
بن حزم نے حطی میں بھی یہ روایت اسناد کے ساتھ درج کی ہے۔

عبدالرزاق اپنی ”مصنف“ میں ابن جریر سے، انھوں نے ابن طاؤس سے  
انھوں نے طاؤس سے روایت کی ہے کہ وہ اس طلاق کو تسلیم نہیں کرتے تھے  
جو وجہ طلاق کے خلاف ہو یا وجہ عدت کے خلاف ہو، اور وجہ طلاق یہ ہے کہ آدمی  
اپنی بیوی کو بغیر جماع حالت طہر میں طلاق دے، یا جب وہ حاملہ ہو۔

زید بن ثابت اور ابو محمد کی رائے | زید بن ثابت سے مروی ہے کہ انھوں نے  
کہا جو شخص اپنی بیوی کو اس حالت میں طلاق  
دی کہ وہ حائضہ ہو۔ اس پر طلاق لازم کر دی جائے گی، اور عورت تین حیض کی عدت  
گزارے گی۔

ابو محمد کہتے ہیں کہ اہل علم میں اس مسئلہ کے اندر کوئی اختلاف نہیں ہے حتیٰ کہ  
ہمارے مخالفین بھی اسے مانتے ہیں کہ جو طلاق حیض میں دی جائے، یا طہر میں جماع  
کر کے دی جائے۔ وہ بدعت ہے۔

مانعین وقوع طلاق کے افکار | جو لوگ وقوع طلاق محرم کے قائل نہیں ہیں۔  
وہ کہتے ہیں کہ اولہ متکاثرہ سے اس کا عدم  
وقوع ثابت ہے، یہ وہ طلاق ہے جسے اللہ تعالیٰ نے مشروع نہیں کیا ہے، نہ  
اس کی اجازت دی ہے لہذا یہ شرع کے ماتحت نہیں آ سکتی، پھر اس کے نفوذ اور  
صحت کے بارے میں کیسے دعویٰ کیا جا سکتا ہے۔؟

اذن شارع اور اذن مخلوق | اگر کوئی شخص وکیل بنا کر کسی کو بیوی کے پاس بھیجے اور اس کے ذریعہ سے طلاق دے، تو یہ جائز ہے، لیکن اگر اس نے طلاق حرام دی تو وہ واقع نہیں ہوگی، کیونکہ وہ غیر ماذون ہے، یہ کیونکہ ممکن ہے کہ صحت ایقاع طلاق میں اذن شارع کے مقابلہ میں اذن مخلوق مان لیا جائے؟

علاوہ ازیں شارع نے شوہر کو حالت حیض میں یا بہ حالت طہر بعد از جماع کی ممانعت کی ہے، پس اگر یہ طلاق صحیح مان لی جائے تو شارع کی ممانعت بے معنی ہو کر رہ جاتی ہے، چنانچہ یہی وجہ ہے کہ ہم جمعہ کی اذان کے وقت بیع کو باطل قرار دیتے ہیں، کیونکہ اس وقت کی بیع شارع نے ممنوع قرار دی ہے، لہذا اس کی تنقید و تصحیح جائز نہیں،

نیز طلاق محرم، منہی عنہ ہے، پس اگر اس طلاق کو ہم صحیح قرار دیں تو پھر طلاق منہی عنہ اور ماذون میں فرق کیا رہ جائے گا صحت فساد کے اعتبار سے؟ اس کے علاوہ طلاق حرام کی شارع نے ممانعت کی ہے، اسے مبعوض قرار دیا ہے اس کے وقوع کو غیر پسندیدہ بنایا ہے، بلکہ مکروہ اور حرام کیا ہے، لیکن اس کی تصحیح اور تنفیذ کے معنی یہ ہوئے کہ مقصود شارع کے بالکل خلاف عمل کیا گیا۔

پھر ایک بات اور بھی ہے،

جب نکاح منہی عنہ صحیح نہیں ہے اور اس کی عدم صحت کی بنیاد نہیں ہے، پھر اس میں اور طلاق منہی عنہ میں کیا فرق ہے؟ پھر تم کس طرح نکاح منہی عنہ کو باطل قرار

۱۔ طلاق حرام، یا طلاق محرم وہ ہے، جو حالت حیض یا حالت طہر میں بعد جماع دی جائے۔

۲۔ غیر ماذون، یعنی جس کی اجازت نہیں ہے۔

۳۔ منہی عنہ یعنی ممنوع۔

۴۔ ماذون، جس کی اجازت ہو۔

دیتے ہو۔ اور طلاق منہی عنہ کو جائز قرار دیتے ہو؛ حالانکہ منہی کا مقتضا بطلان ہے اور وہ دونوں جگہ موجود ہے۔

پھر یہ بھی ہے حضرت عائشہؓ کی حدیث ہے کہ رسول اللہ صلی اللہ علیہ وسلم نے فرمایا۔

”جو بات ہمارے حکم کے خلاف ہو وہ قابل رد ہے!“

یہ بالکل صریح بات ہے کہ طلاق محرم کا آپ نے حکم نہیں دیا ہے، لہذا وہ مردود اور باطل ہے، اسے صحیح کیسے کہا جاسکتا ہے؟ اور لازم و ماخذ کیونکر مانا جاسکتا ہے؟ علاوہ ازیں یہ طلاق محرم اللہ تعالیٰ نے کبھی مشروع نہیں فرمائی، پس یہ اسی طرح باطل ہے۔ جیسے کسی اجنبی عورت کو طلاق دینا، اور تم یہ نہیں کہہ سکتے کہ اجنبیہ محل طلاق نہیں ہے، زوجہ بھی طلاق محرم کی محل کب ہے؟

نیز اللہ تعالیٰ نے فرمایا ہے کہ طلاق کی دو ہی صورتیں ہیں، یا امساک بمعروف یا تسریح باحسان، اور تشریح محرم مذکورہ دونوں صورتوں کے علاوہ ایک تیسری صورت ہے، لہذا اس کا قطعاً اعتبار نہیں کیا جاسکتا۔

یہی وجہ ہے کہ صحابہ رضی اللہ عنہم فرمایا کرتے تھے کہ ہم طلاق محرم کے جواز کا فتویٰ دینے کی طاقت نہیں رکھتے۔

قائلین وقوع طلاق محرم کے دلائل | جو لوگ طلاق محرم کے وقوع کے قائل ہیں وہ کہتے ہیں، اسے لوگو جو طلاق محرم کے

قائل نہیں ہو، تم نے جس سیڑھی پر قدم رکھا ہے، اس پر چڑھنا بہت مشکل ہے تمہارے دعوے کی تصدیق، نہ جمہور سے ہوتی ہے، نہ فتاویٰ صحابہ سے، نہ قرآن و سنت سے۔

اللہ تعالیٰ فرماتا ہے:

فان طلقها فلا تحل له من بعد حتى تنكح زوجا غيره (یعنی طلاق کے بعد پہلے شوہر کے لیے بیوی اس وقت تک حلال نہیں ہوتی جب تک دوسرے

شخص سے نکاح نہ کر لے۔

اور یہ ارشاد ہر طلاق کو عام ہے،

والمطلقات یتربصن بانفسهن ثلاثۃ قروء۔

یعنی طلاق شدہ عورتیں تین قروء (حیض) تک رکی رہیں۔

اسی طرح اللہ تعالیٰ فرماتا ہے،

الطلاق مرتان یا فرماتا ہے والمطلقات متاع

پس طلاق محرم والی عورت بھی اس عموم میں داخل ہے، اس کے خلاف نص

یا اجماع کے بغیر تخصیص جائز نہیں۔

چنانچہ حماد بن زید عبدالعزیز بن صہیب سے، وہ انس رضی اللہ عنہ سے روایت

کرتے ہیں کہ رسول اللہ صلی اللہ وسلم نے فرمایا:

”جو طلاق بدعی دے گا ہم اس پر اس کی بدعت کو لازم کر دیں گے،“

نیز عبدالباقی بن قانع اسماعیل بن امیۃ الدراع سے اور وہ حماد سے یہی روایت

کرتے ہیں۔

علاوہ ازیں عثمان بن عفان، اور زید بن ثابت رضی اللہ عنہما بھی طلاق محرم کے

وقوع کا فتویٰ دے چکے ہیں۔

نیز، یہ طلاق بے شک حرام ہے، لیکن اس کی تحریم اس کے ترتیب اثر کو روک

سکتی، اس کا حکم ظہار کی طرح ہے جو قول منکر ہے، اور دروغ ہے، اور محرم ہے،

لیکن باایں ہمہ ترتیب اکثر تحریم زوجہ کی صورت میں ظاہر ہوتا ہے جب تک وہ

انکار نہ کر دے، اسی طرح طلاق بدعی محرم ہے، اور اس کا اثر اس پر ضرور مرتب

ہوگا، جب تک رجعت نہ کر لے، لہذا ظہار و طلاق محرم میں کوئی فرق نہیں ہے۔

اسی طرح قذف (تہمت) حرام ہے، لیکن اس کا اثر حد اور رد شہادت کی

سے مراد وہی طلاق ہے، جو حیض کی حالت میں یا حالت طہر میں بعد جماع دی جائے۔

صورت میں مرتب ہوتا ہے۔

اسی طرح طلاق ہازل کو لیجئے، وہ بھی حرام ہے کیونکہ آیات اللہ کے ساتھ ہزل و مزاج حلال نہیں ہے، پھر اگر طلاق ہازل باوجود تحریم واقع ہو سکتی ہے، تو بہ ثبات ہوش و حواس تو اور اولیٰ ہے کہ باوجود تحریم واقع ہو۔

علاوہ ازیں عہد نکاح میں تشدید و تائید ہے، ایجاب و قبول ضروری ہے، ولی کا اور دو گواہوں کا ہونا ضروری ہے، زوجہ کی رضا مندی (بلاجبر) ضروری ہے۔ لیکن دائرہ نکاح سے نکل جانا بہت آسان ہے، اس خروج کے لیے مذکورہ چیزوں میں سے کوئی چیز بھی ضروری نہیں ہے۔

نیز طلاق کی دو قسمیں ہیں۔

۱۔ طلاق سنت۔

۲۔ طلاق بدعت۔

ابن عباس رضی اللہ عنہما فرماتے ہیں طلاق کی چار قسمیں ہیں۔ دو حلال۔ دو حرام، پس یہ اطلاق و تقسیم دلیل ہے اس امر کی کہ طلاق بدعی بھی طلاق ہی ہے، اس کے لیے بھی طلاق کا لفظ اسی طرح استعمال کیا جاتا ہے جس طرح طلاق حلال کے لیے، اگر یہ لفظ لغو ہوتا تو اس کا وجود عدم کی طرح ہوتا، اور اس فعل کو طلاق کے لفظ سے یاد نہ کیا جاتا، نہ اقسام طلاق میں شامل کیا جاتا۔

**قائلین عدم وقوع طلاق محرم کے دلائل** | وقوع طلاق محرم سے تمسک کرنے والوں کے یہ تھے دلائل، لیکن عدم وقوع طلاق محرم کے قائل ان کا توڑیوں کرتے ہیں۔

تمہارا دعوائے اجماع یکسر غلط ہے، اس کا کوئی ثبوت نہیں البتہ انتفاء معلوم ہے۔

کسی بات پر جمہور کا فتوے دینا اس کی صحت کی دلیل نہیں ہے۔  
طلاق محرم شارع کے مرتب کیے ہوئے نصوص طلاق میں شامل نہیں ہے۔

تمہاری دعویٰ کہ طلاق کریم نصوص طلاق کے ماتحت ہے اور وہ طلاق کی دو قسموں میں سے ایک ہے، تو پھر ”بیع محرم“ اور ”نکاح محرم“ بھی تو نصوص بیع و نکاح کے ماتحت ہیں، بلکہ جملہ عقود و معاہدات نصوص شرعیہ کے تحت بیان کی جاتی ہیں، تو کیا انہیں صحیح مان لیا جائے گا؟

اور تم نے جو حدیث انسؓ کی پیش کی ہے کہ جس نے طلاق بدعت دی اس پر ہم اس کی بدعت لازم کر دیں گے۔

تو یہ حدیث باطل ہے حماد بن زید کے اصحاب نقات میں سے کسی نے اسے روایت نہیں کیا ہے۔ یہ اسماعیل بن امیہ الدراع کی حدیث ہے اور وہ کذاب ہے، اس کا ایک اور راوی عبدالباقی بن قانع ہے، برقانی نے اس کی تصنیف کی ہے، دارقطنی کہتے ہیں یہ بہت غلطی کرتا ہے اگر کسی حدیث میں یہ منفرد ہو، تو اس کی حدیث ہرگز حجت نہیں ہو سکتی۔

تم نے عثمان بن عفان، اور زید ثابت رضی اللہ عنہما کے فتوے کا ذکر کیا ہے کہ یہ وقوع طلاق محرم کے قائل تھے، لیکن یہ قطعاً صحیح نہیں ہے۔

تم نے کہا ہے کہ تحریم ظہار کی طرح ترتب اثر کو مانع نہیں ہے، لیکن ظہار کی دو صورتیں نہیں ہیں کہ ایک حلال ہو دوسری حرام ہو، بلکہ وہ سراسر حرام ہے، وہ تو (سکر اور دروغ ہے پس ممکن نہیں کہ اس کی دو قسمیں کی جا سکیں ایک حلال اور جائز، دوسری حرام اور باطل، پس ظہار ان افعال محرمہ کی نظیر ہے جو بہ صورت وقوع اپنے مفاسد سے مقارن ہوتے ہیں اور ان پر ویسے ہی احکام کا ترتب ہوتا ہے۔

یہی طلاق ہازل سو وہ بر محل ہے یعنی حالت طہر میں بغیر جماع دی گئی ہے، لہذا اسے نافذ ہونا ہی چاہیے۔

تم کہتے ہو دائرہ نکاح میں آدمی عزیمت و احتیاط کے ساتھ داخل ہوتا ہے اور اس دائرے سے نکلنا بہت آسان ہوتا ہے، ہم کہتے ہیں کہ خروج اللہ کے مقرر کیے ہوئے قواعد کے ماتحت ہی ممکن ہے۔

ہر دو فریق کے دلائل و افکار | طلاق محرم کے وقوع اور عدم وقوع کے سلسلہ میں  
یہ تھے، دونوں گروہوں کے دلائل، اور افکار

خیالات، اس معرکہ آراء اور نہایت نازک اور پیچیدہ مسئلہ سے متعلق۔  
میں نے انھیں بسط و تفصیل کے ساتھ اس لیے بیان کر دیا کہ ان معرکہ آرائیوں  
کی روشنی میں آدمی ان کے ماخذ، دلائل، اور اسلوب فکر کو اچھی طرح پرکھ لے، اور  
ان سے پوری پوری واقفیت پیدا کر لے۔

لے بہر حال یہ ایک نہایت اہم اور بے انتہا معرکہ آرا مسئلہ ہے، اور سلف و خلف کے  
مابین، ماہر امتزاع چلا آرہا ہے، جو مقلد جامہ ہے، وہ حدود تقلید سے باہر نہیں جاسکتا، جو صاحب  
فکر و نظر ہے وہ اس مواد کی روشنی میں خود ایک رائے قائم کر سکتا ہے۔

# تین طلاقیں ایک دفعہ میں

شریعت کے ساتھ استہزا اور تمسخر کی بدترین مثال

آنحضرت صلی اللہ علیہ وسلم کا عتاب | محمود بن لبید رضی اللہ عنہ کی حدیث سے کہ رسول اللہ صلی اللہ علیہ وسلم کو خبر دی گئی کہ ایک شخص نے اپنی بیوی کو تین طلاقیں ایک ساتھ دی ہیں، آپ غضبناک ہو کر کھڑے ہوئے اور فرمایا:

”میں تمہارے درمیان موجود ہوں اور کتاب اللہ کے ساتھ یوں وہ کھیل رہا ہے؟ اس حدیث کے اسناد صحیح مسلم کی شرط پر ہیں۔ ابن وہب نے مخزومہ بن بکیر بن اشجع سے انھوں نے اشجع سے روایت کیا کہ میں نے محمود بن لبید کو اس حدیث کا ذکر کرتے سنا ہے۔“

مخزومہ بن بکیر پر جرح و تعدیل | اس سلسلہ اسناد میں مخزومہ ایک ثقہ شخص ہیں مسلم نے اپنی صحیح میں ان کی روایت ان کے والد سے قبول کی ہے بعض کا دعویٰ ہے کہ مخزومہ نے بکیر سے خود سماعت نہیں کی ہے بلکہ انھوں نے اپنے والد کی کتاب سے روایت کی ہے۔ ابوطالب کہتے ہیں میں نے احمد بن حنبل سے مخزومہ بن بکیر کے بارے میں دریافت کیا۔ انھوں

نے جواب دیا۔ وہ ثقہ ہیں، انھوں نے اپنے والد سے سماعت نہیں کی ہے بلکہ ان کی کتاب سے روایت کی ہے۔ ابو بکر ابن ابی خثیمہ کہتے ہیں، میں نے یحییٰ بن معین کو کہتے ہوئے سنا کہ مخزمہ بن بکیر کے پاس ان کے والد کی کتاب تھی جس سے وہ روایت کرتے تھے۔ اپنے والد سے انھوں نے سماعت نہیں کی ہے۔

کیا مخزمہ نے کتاب سے روایت کی ہے؟ | عباس الدورسی کی روایت ہے کہ مخزمہ ضعیف ہیں اور ان کی حدیث

اپنے والد کی کتاب سے ماخوذ ہے۔ انھوں نے اپنے والد سے سماعت نہیں کی ہے ابو داؤد کہتے ہیں مخزمہ نے اپنے والد سے صرف ایک حدیث، حدیث وتر کی سماعت کی ہے اور بس!

سعید بن مریم اپنے ماموں موسیٰ بن مسلم سے روایت کرتے ہیں کہ مخزمہ کے پاس گیا۔ میں نے ان سے پوچھا:

”کیا آپ کے والد نے آپ سے حدیث کی روایت کی ہے؟“

مخزمہ نے جواب دیا۔

”میں نے اپنے والد کو نہیں پایا، لیکن یہ ان کی کتابیں ہیں۔“

کیا مخزمہ نے اپنے والد سے سماعت نہیں کی؟ | مخزمہ نے اپنے والد سے سماعت نہیں کی ان کی کتاب سے

روایت کی ہے اس کا جواب دو طرح سے دیا جاسکتا ہے۔

ایک جواب تو یہ ہے کہ اپنے والد کی کتاب مخزمہ کے پاس محفوظ تھی، لہذا اس سے کوئی فرق نہیں پڑتا کہ انھوں نے حدیث کی روایت باپ سے سن کر کی ہے یا ان کی کتاب دیکھ کر کی ہے۔ بلکہ کتاب سے اخذ کرنا زیادہ محتاط طریقہ ہے بشرطیکہ راوی کو یقین ہو کہ یہ اس کے شیخ کا نسخہ ہے۔

صحابہ اور سلف کا بھی یہی طریقہ تھا۔ رسول اللہ صلی اللہ علیہ وسلم اپنے مکاتیب ملوک و سلاطین کو بھیجا کرتے تھے اور اسی سے ان پر حجت قائم ہوتی تھی۔ بلاد اسلام

میں اپنے فرامین ارسال فرماتے تھے۔ اور عمال ان پر عمل درآمد کرتے تھے اور ان سے محبت لاتے تھے، سلف و خلف کا ہمیشہ سے معمولی رہا ہے کہ وہ ایک دوسرے کی تحریر پر اعتماد کرتے تھے کیونکہ حفظ خیانت کر سکتا ہے۔ کتاب خیانت نہیں کر سکتی متقدمین اہل علم میں سے کسی نے بھی احتجاج بالکتاب سے انکار نہیں کیا ہے نہ یہ کہا ہے کہ میں نے تو کاتب سے بالمشافہ بات نہیں کی ہے، اور اس کی کتاب کو قبول نہیں کرتا بلکہ سب کا قبول کتاب پر اجماع ہے۔

**خود محرمہ کا قول کیا ہے؟** | دوسرا جواب یہ ہے کہ اگر کوئی یہ کہتا ہے کہ محرمہ نے اپنے والد سے سماعت نہیں کی ہے۔ اور محرمہ کہتے

ہیں کہ میں نے اپنے والد سے سماعت کی ہے تو دوسرا قول زیادہ قابل قبول ہے۔  
عبدالرحمن بن خاتم کہتے ہیں کہ میرے والد سے محرمہ کے بارے میں سوال کیا گیا۔ انہوں نے فرمایا، وہ صالح الحدیث ہیں۔

ابن ابی ذئب کتاب مالک میں فرماتے ہیں کہ میں نے محرمہ سے پوچھا کہ آپ کی جو حدیثیں آپ کے والد سے روایت کی گئی ہیں آیا آپ نے وہ اپنے والد سے سنی ہیں؟ محرمہ نے اب البنیۃ یعنی مسجد کی قسم کھا کر کہا کہ میں نے اپنے والد سے سماعت کی ہے۔

علی بن المدنی فرماتے ہیں کہ میں نے معن بن عیسیٰ کو کہتے ہوئے سنا کہ محرمہ نے اپنے والد سے سماعت کی ہے۔

**امام مالک کا محرمہ سے استفسار** | اور ویسے اتنا ہی کافی ہے کہ امام مالک نے ان کی کتاب بھی دیکھی اور اس سے اپنی مؤطا

میں احتجاج کیا، اور فرمایا کرتے تھے۔

”مجھ سے یہ حدیث محرمہ نے بیان کی اور وہ ایک صالح شخص تھے۔

ابو حاتم کہتے ہیں کہ میں نے اسماعیل بن ابی اویس سے پوچھا؛

”مالک بن انس یہ جو کہا کرتے ہیں کہ حدیثی الثقیف (مجھ سے ایک ثقہ شخص

نے حدیث بیان کی، تو یہ ثقہ کون ہے؟  
انہوں نے جواب دیا، "مخزومہ ابن بکیر!

کیا ایک دفعہ کی تین طلاقیں واقع ہو جاتی ہیں | (اب ہم اصل مسئلہ پر آتے ہیں)  
صحیح مسلم میں ابن عمرؓ نے ایک

دفعہ تین طلاقیں دینے والے شخص سے کہا۔

اب تیری بیوی تجھ پر حرام ہو گئی۔ جب تک وہ تیرے علاوہ کسی غیر شخص سے  
نکاح نہ کرے۔ یہ طلاق دے کر تو نے اپنے رب کے حکم کی نافرمانی کی۔

یہ ہے ابن عمرؓ کی تفسیر طلاق ماموریہ سے متعلق، اور یہ تفسیر ایک (جلیل القدر)

صحابی کی ہے جو بہر حال حجت ہے۔ حاکم کا قول ہے کہ ابن عمرؓ کی یہ تفسیر درحقیقت  
مرفوع حدیث ہے۔

طلاق مشروع کیا ہے؟ | جو شخص قرآن کریم پر پوری طرح غور کرے گا اس پر  
یہ حقیقت روشن ہو جائے گی کہ طلاق مشروع بعد خلوت

صحیحہ وہ طلاق ہے جس میں رجعت ممکن ہو۔ اللہ تعالیٰ نے ایک ہی دفعہ میں تین  
طلاقوں کا کہیں بھی حکم نہیں دیا ہے وہ فرماتا ہے:

والمطلقات یتربصن بانفسهن ثلاثۃ قروء

نیز فرماتا ہے:

ولبعولتھن احق بروھن، یعنی شوہروں کو (طلاق دے کر) انہیں واپس لے

لینے کا زیاد حق ہے۔

اس سے ثابت ہوا کہ ہر طلاق بعد جماع میں شوہر کو رجعت کا حق ہے، سوا اس

طلاق کے جو ان دو کے بعد ہو یعنی تیسری۔

قرآن میں اقسام طلاق کا ذکر | غرض اللہ تعالیٰ نے قرآن کریم میں جملہ اقسام  
طلاق اور ان کے احکام بیان کر دیے ہیں چنانچہ

لہ مامور یہ، یعنی جس کا حکم دیا گیا ہے۔

قرآن میں طلاق قبل از خلوت کا ذکر ہے جس کے لیے کوئی عدت نہیں تیسری طلاق کا ذکر ہے جس کے بعد بیوی حرام ہو جاتی ہے۔ جب تک کسی دوسرے شخص سے شادی نہ کر لے۔ طلاق فدیہ یعنی خلع کا ذکر ہے۔ طلاق رجعی کا ذکر ہے۔ اس سے احمد اور شافعی وغیرہ نے استدلال کیا ہے کہ شرع میں بعد جماع پہلی طلاق کے بغیر دوسری طلاق (بائنہ) نہیں ہو سکتی۔ اگر کوئی شخص اپنی بیوی سے کہتا ہے۔

”میں نے تجھے طلاق بائنہ دی“

تو یہ بائنہ کے بجائے رجعی قرار دی جائے گی اور اس کا وصف بنیونت لغو ہوگا کیونکہ شوہر کو حق ابانت بغیر رجعی طلاق دینے نہیں حاصل ہو سکتا۔

لیکن امام ابو حنیفہ رحمۃ اللہ علیہ کا مسلک یہ ہے کہ ایک ساتھ دی ہوئی تین طلاق

واقع ہو جائیں گی، کیونکہ رجعت شوہر کا حق ہے اور وہ اپنے اس حق سے چاہے تو فائدہ نہ اٹھائے۔

لیکن اس کے برعکس جمہور فقہاء کا کہنا یہ ہے کہ بے شک رجعت شوہر کا حق ہے لیکن مطلقہ رجعیہ کا نفقہ اور لباس، عورت کا حق ہے۔ شوہر کو اسے ساقط کرنے کا حق کہاں سے ملا؟ یہ اسی وقت ساقط ہو سکتا ہے۔ جب بیوی خود اس سے دستبردار ہونے پر تیار ہو جائے۔

علاوہ ازیں اللہ سبحانہ و تعالیٰ نے اکمل وجوہ پر مشروع پر کیا ہے، جو مرد اور دونوں کے لیے زیادہ سے زیادہ نفع بخش ہیں۔ جاہلیت کے زمانہ میں طلاق کی کوئی تعداد مقرر نہیں تھی۔ مرد جب چاہتا طلاق دے دیتا جب چاہتا رجعت کر لیتا اس طرح مرد کے لیے تو آسانی ہی آسانی تھی۔ لیکن عورت کے لیے ضرر ہی ضرر تھا اللہ تعالیٰ نے یہ طریقہ منسوخ کر دیا۔ تین طلاقوں کی حد مقرر کر دی، اور قبل از انقضاء عدت تک رجعت کا حق دیا۔ استیفاء عدت کے بعد عورت کو مرد پر حرام کر دیا۔ اس طرح مرد کو یہ آسانی ہو گئی کہ ایک طلاق سے عورت حرام نہیں ہوتی، اور عورت

کو یہ سہولت ہے کہ تین طلاقیں ختم ہونے کے بعد مرد کا اس پر کوئی زور نہیں رہا، پس یہ اللہ کی کوئی شرع اور حکمت ہے اور حدود ہیں جن میں صالح عباد کا خیال رکھا گیا ہے۔ پس اگر ایک ہی دفعہ کی طلاق میں وہ حرام ہو جاتی تو بہ خلاف شرع و حکمت ہوتا۔ مرد ایک ساتھ تین طلاقیں دینے کا مجاز نہیں ہے، بلکہ ایک ایک کر کے دے سکتا ہے ایک سے زیادہ اگر دیتا ہے تو وہ غیر مباح ہے، پس جس طرح ایک طلاق دے شوہر ابانت (بائٹنہ) کا مالک نہیں ہو سکتا۔ کیونکہ یہ خلاف شرع ہے، اسی طرح، ایک ساتھ تین طلاقیں دے کر ابانت کا حق نہیں حاصل کر سکتا۔ کیونکہ یہ بھی خلاف شرع ہے۔

مسئلہ زیر بحث کا اصل نکتہ | اس مسئلہ میں اصل نکتہ یہ ہے کہ اللہ تعالیٰ نے امت کے لیے طلاق بائٹنہ کی صرف دو موقعوں پر

اباحت رکھی ہے

ایک طلاق غیر مدخول بہا — یعنی جس عورت سے ابھی جماع نہ کیا گیا ہو۔  
دوسری تیسری طلاق کے بعد۔

ان دونوں صورتوں کے علاوہ شوہر کے لیے رجعت کا حق رکھا ہے، اور یہ بالکل مقتضائے قرآن ہے اور یہی جمہور کا قول ہے، مثلاً امام احمدؒ، امام شافعیؒ وغیرہ۔ اہل ظاہر کا قول ہے کہ بدون طلاق ثلاث، شوہر ابانت کا مالک نہیں ہو سکتا سوا خلع کے۔

اصحاب مالک میں، ابن وہب ایک وقت میں دی ہوئی  
ابن وہب کا مسلک | تین طلاقوں کو رجعی قرار دیتے ہیں۔ یہی کتاب، سنت

اور قیاس کا مقتضائے ہے اور یہی اکثر فقہاء کا مسلک ہے۔

اس مسئلہ سے متعلق مذاہب فقہ | اور ایک ساتھ تین طلاقوں کے واقع ہونے کا مسئلہ مختلف فیہ ہے۔ اس میں چار

مذاہب ہیں۔

الف۔ ایک مذہب یہ ہے کہ ایک ساتھ دی ہوئی تین طلاقیں واقع ہو جائیں گی۔ یہ ائمہ اربعہ، جمہور تابعین، اور اکثر صحابہ کرام کا مذہب ہے۔  
 ب۔ دوسرا مذہب یہ ہے کہ ایک وقت میں دی ہوئی تین طلاقیں واقع نہیں ہوں گی بلکہ رد کر دی جائیں گی۔ کیونکہ یہ بدعتِ خرمہ ہے۔ اور بدعتِ مردود ہے، جیسا کہ رسول اللہ صلی اللہ علیہ وسلم نے فرمایا؛

”جس نے کوئی ایسا کام کیا جس کا ہم نے حکم نہیں دیا ہے وہ قابلِ رد ہے“  
 اس مذہب کی حکایت ابو محمد بن حزم اور امام احمد کی طرف کی جاتی ہے لیکن وہ اس کے منکر ہیں۔؟ کا قول بھی یہی ہے۔

ج۔ تیسرا مذہب یہ ہے کہ ایک وقت میں دی ہوئی تین طلاقیں ایک طلاق مانی جائے گی جو رجعی ہوگی۔ یہ مسلک ابن عباس رضی اللہ عنہما کا بھی تھا۔ جس کی ابو طاووس نے ان سے روایت کی ہے۔ امام احمد کہتے ہیں ابن اسحاق کا مذہب بھی یہی ہے وہ کہتے ہیں خلاف سنت بات، سنت کی طرف رد کر دی جائے گی۔ طاووس اور عکرمہ کا قول بھی یہی ہے۔

شیخ الاسلام ابن تیمیہ نے بھی اسی مسلک کو اختیار کیا ہے۔

د۔ اس معاملہ میں مدخول بہا اور غیر مدخول بہا میں فرق کیا جائے گا۔ چنانچہ مدخول بہا (جس سے جماع کیا جا چکا ہو) پر تین طلاقیں واقع ہو جائیں گی۔ اور غیر مدخول بہا پر ایک واقع ہوگی۔

یہ اصحاب ابن عباس کی ایک جماعت کا قول ہے۔ اسحاق بن راہویہ کا مذہب بھی یہی ہے جن سے محمد بن نصر مروزی نے کتاب اختلاف العلماء میں نقل کیا ہے۔  
 جو لوگ ایک وقت میں دی ہوئی تین طلاقوں کو ایک قرار دیتے ہیں، وہ دلیل یہ لاتے ہیں کہ نص اور قیاس کا تقاضا یہی ہے۔

ابن عباس سے سوال و جواب | جہاں تک نص کا تعلق ہے، معمر اور ابن جریج ابن طاووس سے اور وہ طاووس سے روایت کرتے

ہیں کہ ابو الصبحاء نے ابن عباس سے کہا۔

کیا آپ کو نہیں معلوم کہ عہد رسول اللہ صلی اللہ علیہ وسلم میں ایک وقت میں دی ہوئی تین طلاقیں ایک مانی جاتی تھیں؟ اسی طرح حضرت ابو بکر کے پورے عہد خلافت میں ایسا ہی ہوتا رہا۔ نیز امارت عمر رضی اللہ عنہما کے عہد میں بھی کافی مدت تک یہی طریقہ جاری رہا۔

ابن عباس نے جواب دیا ”ہاں!“

یہ روایت مسلم نے اپنی صحیح میں روایت کی ہے۔

امام احمد کا ارشاد | امام احمد کہتے ہیں کہ ہم سے سعد بن ابراہیم نے، انھوں نے اپنے والد ابراہیم سے، انھوں نے محمد بن اسحاق سے انھوں نے داؤد بن حصین سے انھوں نے عکرمہ موئی ابن عباس سے انھوں نے عبداللہ بن عباس رضی اللہ عنہما سے روایت کی کہ

رکانہ بن عبد یزید نے اپنی بیوی کو تین طلاقیں مجلس واحد میں (بیک وقت) دیں، پھر بعد میں اپنی اس حرکت پر بہت ملول اور غمگین ہوئے، رسول اللہ صلی اللہ علیہ وسلم نے ان سے سوال کیا۔  
”وتم نے کس طرح طلاق دی تھی۔؟“  
رکانہ نے جواب دیا۔

میں نے تین طلاقیں ایک ساتھ دی ہیں؟

آپ نے پوچھا، ”مجلس واحد میں؟“

رکانہ نے کہا، ”جی ہاں!“

آپ نے فرمایا،

”وہ ایک ہے چاہو تو رجعت کر لو!“

رکانہ کہتے ہیں ”پھر میں نے رجعت کر لی!“

ابن عباس کے نزدیک طلاق ہر طہرہ ہی میں دی جاسکتی ہے۔

**قیاس کیا کہتا ہے** | اب رہا قیاس۔ سو اس نقطہ نظر سے بھی جیسا کہ بتایا جا چکا ہے تین طلاقوں کا بیک وقت جمع کرنا حرام ہے اور بدعت ہے اور ہر بدعت مردود ہے۔ کیونکہ حکم رسول اللہ صلی اللہ علیہ وسلم کے مطابق نہیں ہے۔ غرض بیان تحریم طلاق ثلاثہ سے متعلق جو کچھ بتایا اور کہا جا چکا ہے وہ اس پر داں ہے کہ ایک وقت میں دی ہوئی تین طلاقیں واقع نہیں ہوتیں۔

**اپنے خلاف چار شہادتیں بھی تابڑ توڑ نہیں** | اقرار زنا سے متعلق حدیث میں وارد ہوا ہے کہ بعض صحابہ نے

ماغز سے کہا،

”اگر تو نے چار مرتبہ اقرار (زنا) کر لیا تو رسول اللہ صلی اللہ علیہ وسلم تجھے سنگسار کر دیں گے!“

اور یہ چار مرتبہ تابڑ توڑ کہنا خلاف عقل ہے، ایک ہی واقعہ میں چاروں اقرار نہیں ہو سکتے۔

**مدخول بہا اور غیر مدخول بہا کی تفریق** | وہ لوگ جو مدخول بہا اور غیر مدخول بہا میں فرق کرتے ہیں، ان کی دو دلیلیں ہیں، ایک تو وہ ہے جو ابوداؤد نے اسناد صحیح کے ساتھ طاؤس سے روایت کی ہے کہ ایک آدمی جس کا نام ابوالصعب تھا، ابن عباس سے اکثر سوالات کیا کرتا تھا، ایک مرتبہ اس سے ابن عباس نے کہا۔

”کیا تم نہیں جانتے کہ اگر کوئی شخص اپنی بیوی کو جماع سے پہلے تین طلاقیں دے دیتا، تو وہ عہد رسول اللہ صلی اللہ علیہ وسلم و ابوبکر صدیق اور صدر امارت عمرؓ تک ایک ہی مانی جاتی، پھر جب عمرؓ نے دیکھا کہ لوگ بہ کثرت یہ کام کرنے لگے ہیں تو انھوں نے فرمایا:

”ان لوگوں پر پھر اسے مسلط ہی کر دو!“

نقل و قیاس کی تائید | یہ لوگ یہ بھی کہتے ہیں کہ تین طلاقوں کو لازم کر دینا عظمت  
عمرہ کا فیصلہ تو تھا، لیکن مدخول بہا کے لیے ہے اور حدیث

ابو الصعباء غیر مدخول بہا کے لیے ہے۔

مدخول بہا اور غیر مدخول بہا کی تفریق میں جانبین کے پاس منقولی دلائل موجود ہیں  
قیاس تائید بھی دونوں کو حاصل ہے، اور بقول ابن حزم ان اقوال میں سے ہر قول کے  
ساتھ اہل فتویٰ کی جماعت موجود ہے۔

مذہب امامیہ اور اہل بیت کا مسلک | لیکن ایک وقت میں دی ہوئی تین سے  
طلاقوں کا قطعاً کسی صورت میں بھی واقع

نہ ہونا امامیہ فرقہ کا مذہب ہے، اہل بیت کی ایک جماعت کا بھی یہی مسلک ہے  
ایک وقت میں دی ہوئی تین طلاقوں پر گفتگو | جو لوگ ایک وقت میں دی  
ہوئی تین طلاقوں کو درست

مانتے ہیں وہ کہتے ہیں، اس مسئلہ پر گفتگو کرو گے تو دو باتیں سامنے آئیں گی، ایک  
تحریم جمع ثلاث، یعنی ایک وقت میں دی ہوئی تین طلاقوں کی حرمت، دوسرے، ان  
طلاقوں کا فوری وقوع، حرمت کے باوجود،  
اب ہم اس مسئلہ پر دو طرح گفتگو کریں گے،

پہلی بات یہ کہ شافعی، ابو ثور، احمد بن حنبل (ایک روایت میں) اور اہل ظاہر کی ایک  
جماعت کا قول ہے کہ جمع ثلاث سنت ہے، اور دلیل قول خدائے تعالیٰ سے یہ ہے  
کہ (یعنی اگر کوئی شخص اپنی بیوی کو طلاق دیدے تو وہ اس کے لیے اس وقت تک  
حلال نہیں ہوگی، جب تک کسی دوسرے شخص سے نکاح نہ کرے)۔

اس ارشاد خداوندی میں اس کی کوئی تفریق نہیں کی گئی ہے کہ طلاق ایک ساتھ دی  
جائے یا الگ الگ کر کے اور ہمارے لیے یہ جائز نہیں ہے کہ جس چیز میں اللہ تبارک  
و تعالیٰ نے تفریق نہیں کی ہے ہم کرنے لگیں، بالکل اسی طرح جیسے اس چیز میں  
ہم جمع نہیں کر سکتے جس میں خدا نے تفریق کر دی ہو، اسی طرح اللہ تعالیٰ فرماتا ہے!

(یعنی اگر تم، عورتوں کو ہاتھ لگانے (جماع) سے پہلے طلاق دو۔  
اس طلاق میں بھی جمع و تفریق کا کوئی ذکر نہیں ہے، (اسی طرح کئی دوسری آیتیں  
ہیں جن میں طلاق کا بغیر جمع و تفریق کی تصریح کا ذکر ہے۔

فاطمہ بنت قیس کی حدیث سے استدلال | صحیحین میں ابوسمہ بن عبدالرحمان  
کی حدیث ہے کہ فاطمہ بنت قیس

نے انھیں خبر دی کہ ان کے شوہر ابو حفص بن مغیرہ خزومی نے انہیں تین طلاقیں ایک  
ساتھ دیں، پھر میں چلے گئے لوگوں نے رسول اللہ صلی اللہ علیہ وسلم سے عرض کیا،  
”ابو حفص نے اپنی بیوی کو تین طلاقیں دیدیں، آیا وہ نفقہ کی مستحق ہیں؟“  
آپ نے فرمایا، ”وہ نفقہ کی مستحق نہیں ہے، عدت گزارے!“  
صحیح مسلم کی ایک روایت میں اسی قصہ سے متعلق یہ روایت ہے کہ آپ نے فرمایا  
”جس عورت کو ایک ساتھ تین طلاقیں دی جائیں، اس کے لیے نہ نفقہ  
ہے، نہ سکنی!“

عبدالرزق نے اپنی ”مصنف“ میں یحییٰ بن علاء سے انھوں نے عبید اللہ بن ولید  
سے، انھوں نے ابراہیم بن عبید اللہ بن عبادہ بن صامت سے انھوں نے داؤد  
سے، انھوں نے عبادہ بن صامت سے روایت کیا کہ انھوں نے فرمایا، میرے دادا نے  
اپنی (ایک) بیوی کو ایک ہزار طلاقیں دے دیں میرے والد رسول صلی اللہ علیہ وسلم  
کی خدمت میں حاضر ہوئے اور یہ واقعہ بیان کیا، نبی صلی اللہ علیہ وسلم نے فرمایا!  
”تمہارا جد خدا سے نہیں ڈرا، ان (طلاقوں میں سے) تین تو ہو گئیں باقی ۹۹۷ ظلم  
وعدوان کی حیثیت رکھتی ہیں، خدا نے اگر چاہا تو اس حرکت پر عذاب دے گا، چاہے  
گا تو بخش دے گا!“

بیہقی کہتے ہیں سعید بن جبیر، عطاء بن ابی رباح، مجاہد، عکرمہ، عمرو بن ابنار، مالک  
بن حارث محمد بن ایاس بن بکر وغیرہ، نیز معاویہ بن ابی عیاش انصاری، یہ سب کے  
سب ابن عباسؓ سے روایت کرتے ہیں کہ انھوں نے ایک وقت میں دی گئی تین

طلاق کو جائز رکھا۔ اور انھیں ماخذ کیا۔

ابن متذر کہتے ہیں یہ بات قطعاً نادرست ہے کہ ابن عباس کے بارے میں یہ خیال کیا جائے کہ وہ رسول اللہ صلی اللہ علیہ وسلم سے ایک بات جانتے ہوں، اور اس کے خلاف فتویٰ دیں۔

حدیث میں تعارض ہو تو عمل صحابہ دیکھا جائے گا | اور اگر احادیث میں کچھ تعارض نظر آئے، تو ہم اصحاب رسول اللہ

صلی اللہ علیہ وسلم کا عمل دیکھیں گے، کیونکہ وہ سنت رسول کے زیادہ عالم تھے، چنانچہ حضرت عمرؓ سے ثابت ہے کہ انھوں نے ایک شخص کی ایک ہزار دی ہوئی طلاقوں میں سے تین نافذ کر دیں، جب اس نے مذاق کا عذر کیا تو اسے درے سے مارا بھی، اسی طرح، وکیع، اعمش سے، اور وہ حبیب بن ثابت سے روایت کرتے ہیں کہ ایک شخص علی بن ابی طالب رضی اللہ عنہ کے پاس آیا، اس نے کہا۔

”میں نے اپنی بیوی کو ایک ہزار طلاقیں دے دیں!“

حضرت علی نے فرمایا، ”وہ تین طلاق سے بائز ہو گئی! باقی طلاقیں اپنی دوسری بیویوں پر تقسیم کر دے!“

اسی طرح حضرت عثمان کا فیصلہ بھی مروی ہے۔

ابوداؤد نے اپنی سنن میں محمد بن ریاس کی روایت درج کی ہے کہ ابن عباس رضی اللہ عنہما اور ابوہریرہ و عبد اللہ بن عمرو بن العاص، رضی اللہ عنہم سے ایک باکرہ عورت کے بارے میں پوچھا گیا۔ جس کے شوہر نے اسے تین طلاقیں دیدی تھیں ان سہ نے یہ فتویٰ دیا کہ اب یہ عورت اپنے شوہر پر اس وقت تک حلال نہیں ہو سکتی جب تک کسی دوسرے شخص سے نکاح نہ کر لے۔ اور ظاہر ہے یہ سب (جلیل القدر) اصحاب رسول اللہ صلی اللہ علیہ وسلم تھے! انھوں نے ایک وقت میں دی ہوئی تین طلاقوں کو جائز ٹھہرایا۔

امر صواب حرام نہیں کیا جاسکتا | غرض اس مسئلہ میں ہم اصحاب رسول صلی اللہ

علیہ وسلم کے تابع ہیں کہ یہ سنت و مشروع رسولؐ کے زیادہ عالم تھے۔ اگر شریعت سے یہ ثابت ہوتا کہ ایک وقت میں دی ہوئی تین طلاقیں ایک طلاق کے حکم میں ہوں گی، تو یہ بات ان سے مخفی نہ رہتی، تو یہ ہرگز ایک امر صواب کو حرام نہ قرار دیتے۔

مانعین وقوع طلاق ثلاث کہتے ہیں کہ ہم اپنی طرف سے **مانعین طلاق ثلاث کا قول** تم پر کوئی بات نہیں ٹھونسے ہم تو جو کچھ کہتے ہیں۔ وہ

منصوص من اللہ ہے، یا رسول اللہ صلی اللہ علیہ وسلم کی نص ثابت ہے، یا اجماع متیقن ہے جو شک و شبہہ سے ماوراء ہے۔

اللہ تعالیٰ فرماتا ہے:

فان منارعتہ فی اشی فردوہ الی اللہ والرسول (یعنی اگر تم میں کسی مسئلہ پر تیناڑت ہو جائے تو اسے اللہ اور رسول کی طرف لوٹاؤ)!

پس یہ مسئلہ خدا اور رسول کے سوا، کسی اور طرف لوٹایا نہیں جاسکتا۔

تمہارا یہ دعویٰ کہ قرآن جو از جمع طلاق ثلاث پر **قرآن سے جمع ثلاث ثابت نہیں** دال ہے یہ سراسر غیر مقبول دعویٰ ہے، بلکہ

باطل ہے، تم نے قرآن کے لفظ طلاق کو مطلق طور پر لیا ہے، حالانکہ ظاہر ہے کہ قرآن ہر طلاق کو جائز نہیں قرار دیتا، اسی نے احکام طلاق کو صاف اور واضح طور پر بیان کر دیا ہے، اور حلال و حرام کی تشریح کر دی ہے۔

اور تمہارا فاطمہ بنت قیس کی حدیث سے **روایت کا اخذ اور فتوے سے اعراض** استدلال تو حد درجہ حیرت انگیز ہے۔

تم نے اس چیز کی تو مخالفت کی ہے جو صریح ہے اور جس میں تاویل کی گنجائش نہیں ہے یعنی بائن کے لیے سقوط نفقہ و کسوہ (لباس) حالانکہ صحت صراحت کے ساتھ ثابت ہے، اور اس کی معارض کوئی اور حدیث بھی نہیں ہے۔ اور تمسک اس چیز سے کیا ہے جو یہ ہے اس حدیث میں ”طلقھا ثلاثہ (فاطمہ بنت قیس کو تین طلاقیں دیں) یہ تصریح نہیں ہے کہ یہ تین طلاقیں ایک ساتھ دیں، بلکہ نہ ہی نے عبد اللہ

بن عبداللہ بن عتبہ سے جو روایت کی ہے وہ یہ ہے کہ ابو حفص نے فاطمہ بنت قیس کو وہ طلاق دی جو باقی تھی، بلکہ صحیح کے لفظ یہ ہیں کہ ابو حفص نے اپنی بیوی کو تین طلاقوں کی آخری (تیسری) طلاق دی، یہ سند صحیح متصل ہے اور آفتاب کی طرح روشن ہے، پھر اس سے اپنے مطلب کی دلیل لانا کس طرح روا ہو سکتا ہے؟ جب کہ درحقیقت یہ حجت خود تمہارے خلاف ہے۔

**ساقط الاعتبار حدیث** | تم نے عبادہ بن صامت کی حدیث سے بھی استدلال کیا ہے، جسے عبدالرزاق نے اپنی کتاب میں روایت کیا ہے

لیکن یہ حدیث قطعاً ساقط الاعتبار ہے، اس کے سلسلہ روایت میں یحییٰ بن علاء ہیں، جنہوں نے عبید اللہ بن ولید و صافی سے، اور انہوں نے ابراہیم بن عبید اللہ سے روایت کی ہے اور یہ ضعیف ہیں، مجہول ہیں،

اور سب سے بڑھ کر اس حدیث کے کذب و بطلان کی جو دلیل ہے وہ یہ ہے کہ عبداللہ بن صامت نے اسلام قبول کیا تھا پھر وہ اپنے دادا کی طلاق کے بارے میں کس طرح سوال کر سکتے تھے؟

**حدیث ابوالصہب پر گفتگو** | اور حدیث ابوالصہب کو پیش نظر رکھتے ہوئے جو مسالک گونا گوں اختیار کیے ہیں، ان میں سے

ایک بھی صحیح اور درست نہیں ہے۔

اس حدیث کے بارے میں یہ اعراض کہ اس کی روایت میں مسلم منفرد ہیں اور بخاری نے اسے قبول کرنے سے اعراض کیا ہے، حدیث کو کیا نقصان پہنچا سکتی ہے؟ کیا بخاری نے کبھی بھی یہ دعویٰ کیا ہے کہ میں نے جو حدیث اپنی کتاب میں درج نہیں کی وہ باطل ہے؟ حجت نہیں ہے؟ ضعیف ہے؟

تم نے ابن عباس کے بارے میں جو کچھ کہا ہے وہ بھی مناقض سے خالی نہیں، ابن عباس نے بریرہ کی حدیث و تخییر کی روایت کی ہے، مگر یہ بیع طلاق نہیں تھی، ابن عباس کی رائے میں باندی کی بیع اس کی طلاق ہے، تم نے ابن عباس کی روایت

لے لی، اور رائے چھوڑ دی۔ تم کہتے ہو، روایت معلوم ہے، اور صحابی کی رائے غیر معلوم ہے، حالانکہ روایت بھی احتمالات عدیدہ مثلاً، انبیان، تاویل، نسخ، تخصیص وغیرہ کی محتمل ہو سکتی ہے۔ اسی طرح ابو ہریرہ رضی اللہ عنہ کی حدیث تسبیح ہے جو وقوع قلب سے متعلق ہے، جس کے خلاف انھوں نے فتویٰ دیا ہے۔ تم نے ان کی روایت قبول کر لی، اور فتویٰ ترک کر دیا، اگر ہم اس طرح کی مثالیں پیش کرنے پر آئیں کہ تم نے صحابی کی روایت لے لی۔ اور اس کا فتویٰ نظر انداز کر رہے ہو تو فہرست لمبی ہو جائے گی۔

تم نے ابن عباس سے عکرمہ کی حدیث کا ذکر کیا ہے جو طلاق ثلاث کے بعد نسخ مراجعت (رجعت) پر مشتمل ہے، اسے اگر صحیح بھی مان لیا جائے تو بھی تمہاری حسب دل خواہ بات اس سے نہیں نکلتی، اس میں بھی تو ہے کہ ایک آدمی اپنی بیوی کو طلاق دیدے، اور اس سے جتنی بار چاہے مراجعت کر لے، بے شک یہ بات منسوخ ہے پھر معاملہ تین طلاقوں پر محدود ہو گیا۔ جس کے بعد رجعت کی اجازت نہیں رہی، لیکن اس سے تین طلاقیں ایک دفعہ میں کب ثابت ہوتی ہیں؟ علاوہ ازین کیونکر ممکن تھا کہ عہد رسالت میں، عہد ابوبکر صدیق، اور دور خلافت عمر کے زمانہ وسطیٰ تک نسخ کے بعد بھی یہ تعامل جاری رہتا؟ کیونکر ممکن تھا کہ امت ایک ایسے مسئلہ سے لاعلم رہتی جس پر کسی عورت کے حلال یا حرام ہونے کا انحصار تھا۔

قضاے عمر رضی اللہ عنہ کی مصلحت | نیز حضرت عمرؓ کی قضا جمع طلاق ثلاث کی تویہ ایک طرح کی عقوبت تھی۔ کہ طلاق دینے والا جان لے کہ اگر اس نے بیک مجلس تین طلاقیں دیں تو اس کی بیوی اس پر حرام ہو جائے گی، تو وہ باز رہے گا۔ اور طلاق مشروع و ماذون کی طرف لوٹ آئے گا، یہ رعیت کے لیے حضرت عمرؓ کی تادیب تھی، کیونکہ لوگوں نے بکثرت یہ کام شروع کر دیا تھا۔

تعارض حدیث اور عمل صحابہ | تم کہتے ہو کہ اگر ہمارے سامنے متعارض حدیثیں ہوں تو ہم عمل صحابہ کو دیکھیں گے، یہ ٹھیک ہے

لیکن تمہیں یہ کب زیب دیتا ہے، کہ ہمیں تو ایک امر کی دعوت دو، اور خود ہی اس سے روگرداں ہو جاؤ، نبی صلی اللہ علیہ وسلم کی وفات جب ہوئی، تو کم و بیش ایک لاکھ صحابہ موجود تھے۔ جنہوں نے آپ کو دیکھا تھا اور آپ سے سنا تھا، کیا تم ان سب سے، یا ان کے دسویں حصہ سے یاد سوں کے دسویں حصہ سے

بیک وقت لزوم طلاق ثلاث ثابت کر سکتے ہو؟ تم پوری کوشش کر ڈالو، بیس صحابی بھی جو آپس میں گو مختلف الراے ہوں، ایسے نہیں ملیں گے جن سے تم اپنا دعویٰ نقل کر سکو، اگر ہم چاہیں تو کہہ سکتے ہیں۔ اور ہمارا کہنا سچ ہی ہوگا کہ اس مسئلہ پر قدیم سے اجماع ہے، رسول اللہ کے وقت سے لے کر ابو بکر صدیق کے عہد تک دو صحابی بھی ایسے نہیں ملیں گے، جنہوں نے عدم وقوع طلاق ثلاث سے انکار کیا ہو، اور یہ عصر اجماع اس وقت تک ختم نہیں ہوا، جب تک اختلاف رہنا نہیں ہوا، اور صحابہ کے دوقولوں پر ہونے کے باعث اجماع اور مستقر بھی نہیں رہ سکتا تھا، چنانچہ ان کے مابین اختلاف پیدا ہوا، اور یہ مستمر طور پر آج تک موجود ہے

حضرت عمرؓ کی رائے، حدیث نہیں | ہم یہ بھی کہتے ہیں کہ عمرؓ نے اپنے عہد سے پہلے کے اجماع سے اختلاف نہیں کیا

بلکہ وقوع طلاق ثلاث کو عقوبت کے طور پر لازم کیا، تاکہ لوگ جان لیں کہ ایک وقت میں تین طلاقیں دینا حرام ہے، اور کوئی شبہ نہیں کہ امام وقت کے لیے یہ روا ہے کہ اگر وہ مناسب سمجھے تو تادیب عقوبت کے طور پر قضی طور پر اللہ کی دی ہوئی رخصت واپس لے لے۔ اور شدت اور سختی کی پالیسی اختیار کر لے، ائمہ نے ایسا کیا ہے، پھر حضرت عمرؓ جیسا شخص جس کی نگاہ امت اور اس کی تادیب پر بہت زیادہ تھی، اس فعل حرام کے شیوع عام پر ایسا کیوں نہ کرتا؟ عقوبت، اختلاف، اشخاص وازمنہ کے ساتھ مختلف ہوتی رہتی ہے، چنانچہ حضرت عمرؓ نے اپنے اس فعل کے جواز میں یہ کبھی نہیں کہا کہ یہ رسول اللہ صلی اللہ علیہ وسلم سے مروی ہے، یہ صرف ان کی رائے ہے جو امت کی مصلحت عمومی کی بنیاد

پہر انھوں نے قائم کی تھی، جو انہیں ایقاع طلاق ثلاث میں جلد بازی سے روکنے کے لیے کافی تھی، یہی وجہ ہے کہ انھوں نے فرمایا تھا۔

”بہتر ہو کہ ہم اسے (تین طلاقیں ایک دفعہ) ان پر عائد کر دیں!“  
کیا اس سے یہ ثابت نہیں ہوتا کہ یہ ان کی رائے تھی،  
حدیث نبوی نہیں تھی،؟

---

# غلام کی طلاق

رسول اللہ صلی اللہ علیہ وسلم کا حکم

اب رسول اللہ صلی اللہ علیہ وسلم کا حکم اس بارے میں بتایا جاتا ہے کہ ایک غلام نے اپنی بیوی کو — جو خود بھی باندی ہے — دو طلاقیں دیں پھر اسے آزاد کر دیا، آیا اب وہ اس کے لیے حلال ہو گئی۔

اہل سنت نے ابو الحسن موئیٰ بنی نوقل کی حدیث روایت کی ہے۔ کہ انہوں نے ابن عباس سے فتویٰ پوچھا کہ ابن عباس کا فتویٰ کیا ہے۔ ایک غلام اپنی بیوی کو جو باندی ہے، اور طلاقیں دے دیتا ہے، اس کے بعد دونوں آزاد ہو جاتے ہیں، تو کیا اب یہ آزاد شدہ غلام اس آزاد شدہ باندی سے شادی کر سکتا ہے؟

ابن عباس نے جواب دیا، ”ہاں“ — رسول اللہ صلی اللہ علیہ وسلم نے ایسا ہی فیصلہ فرمایا ہے!

ایک اور روایت میں ہے کہ ابن عباس نے کہا، اور اب اس شخص کے لیے ایک طلاق باقی رہ گئی، رسول اللہ صلی اللہ علیہ وسلم کا فیصلہ اسی طرح کا ہے،!

نسائی کہتے ہیں، اگر غلام آزاد ہو گیا، اور زوجہ اس کے  
فقہاء کے اقوال اربعہ | حوالہ عقد میں ہے تو اب وہ پوری تین طلاقوں کا  
 مالک بن گیا، اور اس نے اپنی بیوی کو دو طلاقیں دیں، تو اس بارے میں فقہاء کے  
 چار اقوال ہیں!

۱- وہ عورت اب اس کے لیے اس وقت تک حلال نہیں ہو سکتی۔ جب تک  
 کسی دوسرے شخص سے شادی نہ کر لے، عام اس سے کہ وہ حرہ ہو یا باندی، یہ امام  
 شافعی، اور احمد کا قول (ایک روایت کے مطابق) ہے اس کی بنیاد اس اصول پر ہے  
 کہ طلاق مرد کا حق ہے۔ اور یہ غلام دو طلاقوں کا حق رکھتا ہے بیوی آزاد ہو یا غلام  
 اس سے کوئی اثر نہیں پڑتا۔

۲- یہ کہ طلاق کے بعد فوراً پھر اس عورت سے بغیر کسی شرط کے عقد کر لے۔  
 جیسا کہ عمرو بن معتب کی حدیث سے ثابت ہوتا ہے، امام احمد کی دو روایتوں میں  
 سے ایک روایت یہ بھی ہے، نیز ابن عباس رضی اللہ عنہ کا قول بھی یہی ہے اشواہ  
 کی دو وجہوں میں سے ایک ہے۔

یہ قول فقہ رفیق کا حامل ہے، کیونکہ غلامی کے باعث اسے دو طلاقوں سے  
 زیادہ کا حق نہ تھا، اب اگر وہ آزاد ہوا، اور بیوی عدت میں ہے تو نقص  
 غلامی نہ اٹل ہو گیا، اور تین طلاقوں کی ملکیت کا سبب پیدا ہو گیا، چونکہ نکاح  
 کے آثار باقی ہیں، لہذا اسے رجعت کا حق حاصل ہے۔

البتہ انقضائے عدت کے بعد اگر وہ آزاد ہوا، تو بیوی بائن ہو گئی،  
 البتہ بغیر دوسری شادی کیے ہوئے برحیثیت باندی کے وہ اس کے لیے  
 حلال ہو سکتی ہے۔

۳- دوران عدت میں شوہر کو رجعت کر لینے کا حق حاصل ہے، اور اس  
 کے بعد، بدون زوج و اصحابہ کے اس سے نکاح کر لے، اگرچہ وہ آزاد نہ ہوا ہو۔  
 تمام اہل ظاہر کا مذہب یہی ہے، ان کے نزدیک طلاق میں عید اور حرز برابر ہیں۔

سفیان بن عیینہ نے عمرو بن دینار سے، انہوں نے ابو معبد مولیٰ ابن عباس سے، انہوں نے ابن عباس رضی اللہ عنہما سے روایت کی کہ ان کے ایک غلام نے اپنی بیوی کو دو طلاقیں دے دیں، ابن عباس نے اسے حکم دیا کہ رجعت کر لے، مگر اس نے رجعت کرنے سے انکار کر دیا ابن عباس نے کہا۔

”یہ رہہر حال، تیری ہے، اے!“

”نکاح تبیین“ کی حیثیت سے انہوں نے اس کے لیے اسے حلال کر دیا، ۴- اگر زوجہ حرمہ ہے، تو شوہر کو اس کے لیے تبیین طلاقوں کا حق حاصل ہے، اور اگر باندی ہے۔ تو جب تک کسی دوسرے شخص سے شادی نہ کرے حرام ہر امام ابو حنیفہ رحمہ اللہ کا یہی قول ہے،

لیکن یہ مسئلہ سلف و خلف

مسئلہ زیر بحث سے متعلق چار اقوال کے مابین اختلافی ہے اس

مسئلہ میں چار اقوال ہیں!

۱- عید اور حر کی طلاق یکساں ہے۔ تمام اہل ظاہر کا مسلک یہی ہے، طلاق سے متعلق عموم نص سے انہوں نے احتجاج کیا ہے کہ اس میں عید اور حر کی تفریق نہیں ہے۔

ابن عباس سے مروی ہے کہ ان کے ایک غلام نے اپنی بیوی کو طلاق منغلظ دی، جو باندی تھی، اس پر ابن عباس نے فرمایا۔

”و تجھے طلاق کا حق نہیں ہے، لہذا رجعت کر لے، اے!“

عبد الرزاق معمر سے وہ سماک بن فضل سے روایت کرتے ہیں کہ اس غلام نے اس بارے میں ابن عمر رضی اللہ عنہما سے سوال کیا، انہوں نے جواب میں کہا۔

”یہ رجعت مت کر، اگر چہ تیرا سر اڑا دیا جائے، اے!“

اس فتوے کی اساس یہ تھی کہ غلام کا نکاح اور طلاق آقا کے ہاتھ میں ہے۔

عبدالرزاق نے ابن جریر سے، انہوں نے ابوالزبیر سے روایت کیا کہ انہوں نے جابر بن عبداللہ سے سنا کہ وہ فرماتے تھے۔

” غلام اور باندی کو آقا نکاح کے بندھن میں جمع کر سکتا، اور وہی ان دونوں میں تفریق کر سکتا ہے۔“

ابوالشفتاء کا قول بھی یہی ہے۔

شجعی کا قول ہے کہ اہل مدینہ کے نزدیک غلام اپنے آقا کی اجازت کے بغیر طلاق نہیں دے سکتا، ابن عباس کا ماخذ یہی ہے، نہ یہ کہ غلام کو تین طلاقوں کا حق ہے اگر اس کی شادی باندی سے ہوئی ہو، لیکن ہمارے علم میں کسی اور صحابی کا اس طرح کا قول نہیں ہے۔

۲۔ زوجیت سے اگر غلام میں، تو یہ سبب رفق (غلامی)، دو طلاقیں ہوں گی۔

۳۔ طلاق رجال کا حق ہے،

مرد سے، تین طلاقوں کا مالک ہے اگر چہ اس کی بیوی باندی ہو، غلام دو طلاقوں کا مالک اگر چہ اس کی بیوی حرہ ہو،

امام شافعی، مالک، اور احمد کا قول یہی ہے، علاوہ ازیں زید بن ثابت، عائشہ رضی اللہ عنہا، ام المومنین، عثمان بن عفان، اور عبداللہ بن عباس کا قول بھی یہی ہے، نیز قاسم، سالم ابو سلمہ، عمر بن عبدالعزیز، یحییٰ بن سعید ربیعہ، ابوالزناد، سلیمان بن یسار، عمرو بن شعیب، ابن المسیب، اور عطاء کا مذہب بھی یہی ہے۔

۴۔ عدت کی طرح طلاق بھی عورت کی ہے۔

حسن، ابن سیرین، قتادہ، ابراہیم، شجعی، عکرمہ، مجاہد ثوری، حسن بن بی، اور ابو حنیفہ رحمۃ اللہ اور ان کے اصحاب کا مسلک بھی یہی ہے۔

ام المومنین ام سلمہ کی روایت | اگر کہا جائے کہ اس قول کی دلیل کیا ہے تو جواب میں کہا جائے گا کہ عبدالرزاق

ابن جریج سے روایت کرتے ہیں کہ انصاری سے ، اور وہ نافع سے ، اور وہ ام سلمہ اور ام المومنین سے کہ ان کے ایک غلام نے اپنی بیوی کو دو طلاقیں دے دیں جو حرمہ تھی ، ام سلمہؓ نے رسول اللہ صلی اللہ علیہ وسلم سے اس بارے میں استفسار کیا ، وہ کہتی ہیں کہ آپ نے فرمایا ، اب یہ عورت اس پر حرام ہو گئی ، جب تک کسی دوسرے شخص سے نکاح نہ کرے ، اے !

لیکن یہ آثار از روئے روایت ثابت نہیں ہیں ، آثار صحابہ و قیاس بھی متعارض ہیں۔

جو لوگ مطلق رطلاق دینے والے ، کی طرف مائل ہیں ، وہ کہتے ہیں کہ طلاق کا مالک وہی ہے ، اور غلامی کی وجہ سے یہ ملکیت معتف رہ جائے گی ، جیسے نصاب منکوحات غلامی کے باعث نصف رہ جاتا ہے۔

جو لوگ مطلقہ کی طرف مائل ہیں ، وہ کہتے ہیں طلاق عورت پر واقع ہوتی ہے ، عدت ، تحریم اور تہ نوح اس پر لازم آتے ہیں ، لہذا عدت کی طرح یہاں بھی نصف کا معاملہ ہوگا۔

جو لوگ مملوک کے لیے تین طلاق کا حق تسلیم کرتے ہیں ، وہ دیکھتے ہیں کہ آثار ثابت نہیں ہیں ، اور صحابہ سے جو کچھ منقول ہے وہ متعارض ہے ، یہی حال قیاس کا ہے ، ان میں سے کوئی چیز ایسی نہیں جس پر بھروسہ کیا جاسکے ہے ، لہذا وہ اطلاق نصوص سے تمسک کرتے ہیں جو اس پر دال ہیں کہ طلاق رجعی دو ہیں ، اور اللہ تعالیٰ نے اس باب میں مرد و عورت اور غلام میں کوئی تفریق نہیں کی ہے۔ نہ حرمہ اور باندی کے مابین کسی طرح کا فرق رکھا ہے۔

امام مالک کہتے ہیں کہ مملوک بھی مردِ حر کی طرح چار بیویاں رکھ سکتا ہے کیونکہ اس کی حاجت بھی مردِ حر کی طرح ہے۔

امام ابو حنیفہ فرماتے ہیں کہ مملوک اور مردِ حر کی طلاق عملاً یکساں ہے، اگر ان کی بیویاں حرہ ہوں، کیونکہ نصوص طلاق مطلق طور پر وارد ہوتی ہیں۔

امام احمد بن حنبل کہتے ہیں کہ مملوک اور مردِ حر کے صیام کفارات یکساں ہیں اسی طرح مملوک اور حر کی حد سرقہ اور شراب نوشی کی یکساں ہے۔

اگر آثار صحابہ متفقہ ہوتے تو ہم کسی اور طرف رخ نہ کرتے، کیونکہ حق وہیں

مل سکتا ہے،



# طلاقِ حقِ رنج ہے

اللہ تعالیٰ فرماتا ہے،!

یا ایہا الذین امنوا اذ انکحتم المؤمنات ثم طلقتموهن ، یعنی اے مسلمانوں  
جب تم مؤمنات سے نکاح کرو، اور پھر انہیں طلاق دو،  
نیز فرمایا!

واذا طلقتم النساء فبلغن اجلهن نامسکوهن بمعروف اوفاوقوهن بمعروف۔

اگر تم اپنی بیویوں کو طلاق دو، پس جب وہ اپنی عدت گزار لیں، تو یا خوبی  
کے ساتھ رجعت کر لو، یا خوبی کے ساتھ جدائی اختیار کر لو،  
اس سے ثابت ہوا کہ اللہ تعالیٰ نے طلاق کا حق اسے دیا ہے جو نکاح  
کرتا ہے۔ کیونکہ اسی کو امساک یعنی رجعت کا حق بھی ہے۔

ابن ماجہ نے اپنی سنن میں ابن عباس رضی کی حدیث  
**سنن ابن ماجہ کی روایت** درج کی ہے کہ نبی صلی اللہ علیہ وسلم کے پاس  
ایک شخص آیا اس نے عرض کیا۔

یا رسول اللہ، میرے آٹانے اپنی ایک باندی سے میری شادی کر دی، اور اب  
وہ میرے اور اس کے درمیان تفریق چاہتا ہے،!  
ابن عباس کہتے ہیں کہ برس کر، رسول اللہ صلی اللہ علیہ وسلم منبر پر چڑھے  
اور فرمایا،!

لوگو یہ تمہیں کیا ہو گیا ہے کہ تم میں سے ایک شخص اپنے غلام کی شادی، اپنی باندی

سے کر دیتا ہے، پھر انے دونوں میں تفریق کرنا چاہتا ہے ریاد رکھو بے شک طلاق اس کا حق ہے، جو اپنی بیوی سے تمتع کرتا ہے،!“

عید الکریم جزری عطا سے روایت کرتے ہیں کہ ”غلام کی طلاق کوئی حیثیت نہیں رکھتی،!“

ابوالزبیر جابر سے روایت کرتے ہیں کہ:

باندی اور غلام کو آقا-صحیح نکاح کر سکتا ہے، اور وہی ان دونوں میں تفریق سے رطلاق کر سکتا ہے،!“

لیکن بہر حال قضاء رسول اللہ صلی اللہ علیہ وسلم اتباع اور قضاے رسول اللہ صلی اللہ علیہ وسلم پر مقدم ہے۔

پیروی کی زیادہ مقدار ہے۔

ابن عباس رضی اللہ عنہ کی جو حدیث اوپر ذکر ہوئی، اگرچہ اس کی اسناد کمزور ہے، لیکن قرأت سے اسے قوت حاصل ہے، اور اس پر لوگوں کا عمل ہے،!“

# تین طلاقیں

دوسرے شخص سے نکاح کے بعد پہلا شوہر پورا کرے گا

ابن مبارک عثمان بن مقدم سے روایت کرتے ہیں کہ انہوں نے نبیہہ بنت وہب کو کہتے ہوئے سنا کہ رسول اللہ صلی اللہ علیہ وسلم نے ایک ایسی عورت کے بارے میں جسے اس کے شوہر نے تین سے کم طلاقیں دی تھیں، اس کی دوسری شادی کے بعد پھر اس سے شادی کرنی تو اب وہ صرف بقیہ طلاق کا مالک ہوگا۔

بہ اثر اگرچہ ضعیف اور جمہول ہے لیکن اکابر صحابہ  
**حضرت عمرؓ کا فیصلہ** | اس پر عمل رہا ہے، جیسا کہ عبدالرزاق نے اپنی

دو مصنف، میں، مالک اور ابن وہب نے زہرا سے، انہوں نے ابن المسیب اور حمید بن عبدالرحمان اور عبید اللہ بن غنیمہ بن مسعود اور سلیمان بن یسار سے روایت کی کہ ابوہریرہ کو کہتے ہوئے سنا،:

”اگر کسی عورت کو اس کا شوہر ایک یا دو طلاقیں دے دے، پھر اسے چھوڑ دے، اور وہ عورت کسی دوسرے مرد سے نکاح کر لے، پھر وہ دوسرا شخص مر جائے یا اسے طلاق دے دے پھر وہ عورت اپنے سابقہ شوہر سے نکاح کر لے، تو اب اس عورت کی صرف بقیہ طلاقیں شوہر کی ملکیت ہوں گی،“

اسی طرح کی روایت حضرت علی بن ابی طالب، ابی کعب، اور عمران بن حصیب

رضی اللہ عنہم سے بھی مروی ہے۔

امام احمدؒ کہتے ہیں،

اکابر صحابہ کا قول

دو اکابر صحابہ کا یہی قول ہے،

ابن مسعود، ابن عمر، اور ابن عباس رضی اللہ عنہم کا قول ہے کہ اب وہ عورت  
تین طلاقوں کی طرف جاٹے گی، یعنی اسے تین طلاقیں حاصل کرنے کا حق ہوگا،  
ابن عباس رضی اللہ عنہ کہتے ہیں،  
دو نکاح بھی جدید، طلاق بھی جدید،

امام ابو حنیفہ کا مسلک

قول اولؑ کی طرف اہل حدیث حضرات گئے ہیں  
جن میں امام احمدؒ شافعیؒ، اور مالکؒ بھی ہیں،

دوسرے قولؑ کی طرف امام ابو حنیفہ رحمہ اللہ گئے ہیں۔

۱۔ یعنی صرف بقیہ طلاقیں حاصل ہوں گی، دوسرے شوہر کی وفات یا طلاق کے بعد پہلے شوہر  
سے پھر نکاح کی صورت میں۔

۲۔ یعنی دوسرے شوہر سے شادی کے بعد سابقہ شوہر کے جہالہ عقد میں آنے کے بعد  
نیا معاملہ ہوگا، یعنی تین طلاقیں ملے شوہر ہوں گی۔

# طلاق مغلظ کے بعد

زوج ثانی کے تمتع کے بغیر پہلے شوہر پر عورت حلال نہیں ہو سکتی

صحیحین میں حضرت عائشہ رضی اللہ عنہما سے ثابت ہے کہ رفاعہ قرظلی کی بیوی رسول اللہ صلی اللہ علیہ وسلم کی خدمت میں حاضر ہوئیں، اور عرض گزار ہوئیں،

”اے اللہ کے رسول رفاعہ نے مجھے طلاق دی، اس کے بعد میں

نے عبد الرحمان قرظلی سے شادی کر لی، لیکن وہ اس جیسا نہیں ہے

رسول اللہ صلی اللہ علیہ وسلم نے فرمایا، شاید تو رفاعہ کے پاس واپس جاؤ

چاہتی ہے، نہیں، جب تک تم دونوں ایک دوسرے سے تمتع رجعت

نہ کر لو،

سنن نسائی میں عائشہ رضی اللہ عنہما سے مروی ہے کہ رسول اللہ صلی اللہ علیہ وسلم

نے فرمایا، ”و عبیلہ“ سے مراد جماع ہے، اگر چہ انزال نہ ہو۔

صحیحین میں ابن عمر رضی اللہ عنہما سے مروی ہے

**حضرت عبد اللہ بن عمر کی روایت** کہ رسول اللہ صلی اللہ علیہ وسلم

سے سوال کیا گیا کہ ایک آدمی نے اپنی بیوی کو تین طلاقیں دے دیں، اس سے

ایک دوسرے آدمی سے شادی کر لی، دروازہ بند کر لیا، پردہ ڈال دیا، پھر قبل از جماع

اسے طلاق دے دی، آپ نے فرمایا یہ عورت پہلے شوہر کے لیے حلال نہیں ہو سکتی

جب تک دوسرا شوہر اس سے جماع نہ کر لے۔

مذکورہ بالا حکم سے مسائل متنبط اس حکم سے کسی امور واضح ہوتے ہیں

۱۔ عورت کا یہ قول قبول نہیں کیا جا

سکتا کہ شوہر جماع پر قادر نہیں ہے۔

۲۔ پہلے شوہر کے لیے اس عورت کے حلال ہونے کی شرط اصابت زوج ثانی

ہے،

۳۔ مجرد جماع کافی ہے، انزال کی شرط نہیں۔

۴۔ نبی صلی اللہ علیہ وسلم نے مجرد عقد کو، یا خلوت کو، یا دروازہ بند کر لینے

اور پردہ ڈال دینے کو کافی نہیں قرار دیا ہے، بلکہ وطی از جماع اضوری قرار دی ہے۔

# بیوی کی طرف سے طلاق کا ایک گواہ

اور شوہر کا طلاق دینے سے انکار

ابن وضاح ابو مریم سے، وہ عمرو بن ابی اسلمہ سے، وہ زبیر بن محمد سے، وہ ابن جریج سے، وہ عمرو بن شعیب سے، وہ شعیب سے، وہ اپنے والد سے، وہ نبی صلی اللہ علیہ وسلم سے روایت کرتے ہیں کہ آپ نے فرمایا، اگر کوئی عورت یہ دعویٰ کرے کہ اس کے شوہر نے اسے طلاق دے دی ہے۔ اور ایک عادل گواہ کی شہادت پیش کرے تو شوہر سے قسم لی جائے گی کہ آیا اس نے طلاق دی ہے یا نہیں؟ اگر اس نے حلف لے کر انکار کیا تو گواہ کی شہادت اس کے خلاف باطل قرار دی جائے گی،

اس حکم سے چار مسائل کا استنباط | اس حکم سے چار امور واضح ہوتے ہیں۔

۱۔ طلاق میں ایک گواہ کی شہادت عورت کی قسم کے باوجود کوئی حیثیت نہیں رکھتی، امام احمد فرماتے ہیں کہ شاہد و بیعت کا معاملہ مالی معاملات سے خاص ہے، لیکر حد، نکاح، طلاق، اعتناق، اور سرقہ میں کافی نہیں ہے۔

یہ حدیث جو اوپر ذکر ہوئی، اپنے راویوں کے ثقہ ہونے کے اعتبار سے صحیح ترین حدیث ہے۔

۲۔ عورت کی طرف سے دعوائے طلاق میں شوہر سے حلف لیا جائے گا، اگر وہ اپنے دعوے کا بیٹہ نہ پیش کر سکے۔

۳۔ اگر مدعا البہر حلق نہ لے تو پھر ایک گواہ کی شہادت پر فیصلہ کر دیا جائے گا بلکہ امام احمدؒ تو کہتے ہیں کہ عورت صرف دعویٰ کرے کہ شوہر نے اسے طلاق دے دی ہے اور کوئی گواہ نہ پیش کرے، اور شوہر حلق لینے سے انکار کر دے، تو بھی طلاق کا فیصلہ کر دیا جائے گا۔

۴۔ شوہر کا حلق لینے سے انکار خود ایک ثبوت ہے اس کے طلاق دینے کا۔

---

# مسئلہ تخییر ازواج و توکیل طلاق

فقہ کا ایک بے حد اہم، نزاعی اور اختلافی مسئلہ

حضرت عائشہؓ کی روایت صحیحین میں عائشہ رضی اللہ عنہما سے ثابت فرماتی ہیں :-

”جب رسول اللہ صلی اللہ علیہ وسلم نے اپنی ازواج کو تخییر کا حکم دیا، تو مجھ سے آغاز کیا، آپ نے فرمایا، میں تم سے ایک بات کا ذکر کرنے والا ہوں، لیکن تم جلد بازی سے کام نہ لیتا جب تک اپنے والدین سے اجازت نہ لے لو، حضرت عائشہ فرماتی ہیں کہ آپ جانتے تھے میرے والدین آپ سے جدائی کا مجھے حکم نہیں دے سکتے تھے، اس کے بعد آپ نے وہ آیت پڑھی جس میں فرمایا ہے: ”اے نبی اپنی بیویوں سے کہہ دے کہ اگر تم دنیا کی جہات و زینت چاہتی ہو تو آؤ میں تمہیں دلا کر خوبی اور خوش اسلوبی کے ساتھ رخصت کر دوں، اور اگر تم اللہ، اور رسول، اور دار آخرت کی معنئی ہو تو اللہ تعالیٰ نے تم میں سے محسنات کے لیے اجر عظیم تیار کر رکھا ہے۔“

میں نے عرض کیا!

کیا اس بارے میں مجھے اپنے والدین سے اجازت نہیں ہے؟

میں تو اللہ اور اس کے رسول کو اختیار کرتی ہوں۔

حضرت عائشہ فرماتی ہیں پھر دوسری ازواج نبی صلی اللہ علیہ وسلم نے

بھی ایسا ہی کیا جو میں نے کیا تھا، اور یہ طلاق نہیں تھی!

مسئلہ تخبیر میں لوگوں کا اختلاف دو صورتوں

میں ہے، ایک یہ کہ اس کی نوعیت کیا تھی،

## مسئلہ تخبیر میں اختلاف

اور دوسرے یہ کہ اس کا حکم کیا ہے؟

جہاں تک پہلے امر کا تعلق ہے تو جمہور کا اس پر اتفاق ہے کہ یہ تخبیر اس باب

میں تھی کہ ازواج کو آپ کے ساتھ رہتے اور جدائی اختیار کر لینے کا اختیار دیا گیا تھا۔

عبدالرزاق نے اپنی مصنف میں بیان کیا ہے کہ:

”ازواج نبی کو دنیا اور آخرت میں سے ایک چیز اختیار کر لینے کا اختیار دیا گیا

تھا، لیکن یہ اختیار طلاق سے متعلق نہ تھا،

لیکن سیاق قرآن، اور قول عائشہؓ سے مذکورہ قول درست ثابت نہیں ہوتا

بلکہ اس سے یہ ثابت ہوتا ہے کہ اللہ سبحانہ و تعالیٰ نے ازواج نبی کو اختیار دیا کہ

وہ اللہ، رسول، و آخرت، اور حیات و زینت دنیا میں سے جو چاہیں اختیار کر لیں،

اور بلاشک و نزاع یہ طلاق کی صورت تھی،

اب رہ جاتا ہے کہ تخبیر کا مسئلہ، اس کے بھی دو پہلو

ہیں، ایک حکم اختیار زوج، دوسرا حکم اختیار نفس

## حکم تخبیر کے دو پہلو

ان میں سے پہلی رائے پر اکابر صحابہ کی دو جملہ ازواج نبی متفق ہیں، یعنی ازواج

نبی میں سے جس نے آپ کو اختیار کر لیا، اس پر طلاق نہیں پڑی، اور تخبیر مجر و طور

پر طلاق نہیں ہے، حضرت عمر، ابن مسعود، ابن عباس، اور عائشہ رضی اللہ عنہا کا

مسئلہ یہی ہے، وہ فرماتی ہیں،!

دو رسول اللہ صلی اللہ علیہ وسلم نے ہمیں اختیار دیا، ہم نے آپ کو اختیار

کر لیا، ہم نے کبھی اسے طلاق نہیں سمجھا،!

لیکن حضرت علی، زید بن ثابت، اور صحابہ کی ایک جماعت یہ رائے رکھتی ہے کہ تخبیر کے بعد اگر بیوی

نے اپنے شوہر کو اختیار کر لیا تو یہ طلاق رجعی ہے، حسن کا قول بھی یہی ہے، امام احمد سے اسحاق بن منصور نے روایت کی ہے کہ اگر بیوی نے شوہر کو حق تخبیر کے بعد اختیار کر لیا تو ایک طلاق پڑ گئی، اور شوہر کو رجعت کا حق ہے، صاحب مغنی کہتے ہیں کہ اس روایت کی وجہ یہ ہے کہ تخبیر کنایہ ہے، جس سے مراد طلاق ہوتی ہے، اور فوراً واقع ہو جاتی ہے، جس طرح دوسرے کنایات سے فوری طور پر واقع ہو جاتی ہے۔

لیکن حق حضرت عائشہ رضی اللہ عنہا کے ساتھ ہے۔ رسول اللہ صلی اللہ علیہ

وسلم نے جب اپنی ازواج کی تخبیر کے بعد اختیار فرمایا تو یہ نہیں فرمایا دو تم پر طلاق پڑ گئی، نہ رجعت فرمائی، اور حضرت عائشہ ساری امت میں سب سے زیادہ شان تخبیر سے واقف ہیں، ان سے مروی ہے کہ

”یہ طلاق نہیں تھی،!“

ایک اور روایت میں ہے۔

”ہم نے اسے کبھی طلاق نہیں سمجھا،!“

لیکن جو لوگ تخبیر سے مراد تملیک مستلزم وقوع طلاق ہے؟

کو طلاق رجعی مانتے ہیں وہ کہتے ہیں کہ تخبیر سے مراد تملیک ہے، اور تملیک مستلزم ہے وقوع طلاق کو۔!

یہ دعویٰ دو مقدموں پر مبنی ہے، ایک یہ کہ تخبیر تملیک ہے دوسرے یہ کہ تملیک وقوع طلاق کو مستلزم ہے۔

اور یہ دونوں مفدمات غلط ہیں، تخبیر سے تملیک مراد لینا درست اور روا

نہیں ہے اور اگر ہو تو بھی اس سے وقوع طلاق کا مستلزم ہوگا اور نہ زیادہ نادر سیت ہے، جب تک وہ شخص طلاق نہ دے دے جو اس کا مالک ہے نیز اگر یہ دعویٰ تسلیم کر لیا جائے تو پھر طلاق رجعی کے بجائے یا سنہ ماننا پڑے گی، اس لیے کہ رجعی میں عورت اپنے نفس کی مالک نہیں ہوتی۔

**تختہ تملیک سے یا تو کیل؟** | **آیا تملیک ہے یا تو کیل؟ یا کچھ تملیک اور کچھ**

تو کیل؟ یا وہ تطبیق منجز ہے، یا اسے یکسر لغو قرار دیا جائے گا؟ اور اس کا کوئی اثر تسلیم نہیں کیا جائے گا؟ اور تفریق واقع نہیں ہوگی، امام احمد اور مالک کا یہی مذہب ہے! ابو الخطاب نے روس و سائل میں بیان کیا ہے کہ یہ تملیک ہے جو قبول پر متوقف ہے صاحب المغنی فرماتے ہیں اگر شوہر نے بیوی سے کہا،

”امساك بیدك“ تیرا معاملہ تیرے ہاتھ میں ہے

اور جواب میں بیوی نے کہا، ”تہاست“ (میں نے قبول کیا)، تو کچھ واقع نہیں ہوگا، کیونکہ ”تیرا معاملہ تیرے ہاتھ میں ہے“، یہ تو کیل ہے، اور عورت کا جواب کہ ”میں نے قبول کیا“ قبول و کالت سے انصاف ہے، لہذا کچھ بھی واقع نہیں ہوگا، یہ ایسے ہی جیسے کوئی شخص کسی اجنبی عورت سے کہدے تیرا معاملہ تیرے ہاتھ میں ہے اور جواب میں وہ کہدے میں نے قبول کیا۔

اسی طرح اگر کوئی اپنی بیوی سے کہتا ہے،

”اختاری“ (اپنے آپ کو اختیار کر لے)

اور وہ جواب میں کہتی ہے، ”قبیلت نفسی“ (میں نے اپنے آپ کو قبول کر لیا)

یا، ”اخترت نفسی“، (میں نے اپنے آپ کو اختیار کر لیا) تو یہ زیادہ اصح صورت ہے

حنفیہ رحمہم اللہ اسے تو کیل ملتے ہیں۔

حن اور صحابہ کی ایک جماعت نے اسے تطبیق مانا ہے، جس سے ایک طلاق واقع

ہو جائے گی۔ اور شوہر کو رجعت کا حق ہوگا، ابن منصور نے امام احمد سے یہی روایت

کی ہے۔

اہلِ ظاہر اور ایک جماعت صحابہ کا خیال ہے کہ اس سے طلاق واقع نہیں ہوگی، چاہے عورت اپنے نفس کو اختیار کرے یا زوج کو، وقوع طلاق میں تخنیر کچھ بھی اثر انداز نہیں ہوتی۔

اب ہم مختصر طور پر ان اقوال کے ماخذ بیان کریں

## اقوال بالا کے ماخذ و مصادر

اصحابِ تملیک کہتے ہیں کہ جب عورت کی طرف بضع (فرج) کی ملکیت لوٹ آئی تو یہ تملیک ہے،

ایک قول یہ بھی ہے کہ توکیل مستلزم ہے اہلیت و کیل کو، یعنی وہ اپنے فرأض صیحح طور پر انجام دے سکے، اور عورت ایقاع طلاق کی اہل نہیں ہے، لہذا اگر عورت کو شوہر کی طرف سے طلاق کی وکالت سونپ دی جائے، تب بھی یہ صحیح نہیں ہوگا، کیونکہ وہ طلاق نہیں دے سکتی۔

لیکن جو لوگ اس توکیل کو صحیح قرار دیتے ہیں وہ کہتے ہیں، جس طرح یہ درست ہے کہ کسی مرد کو، کسی عورت کی طلاق کا وکیل بنا دیا جائے اسی طرح یہ بھی درست ہے کہ عورت خود اپنی طلاق کی وکیل بنا دی جائے۔

ایک قول یہ بھی ہے کہ اس جگہ توکیل مراد لینا درست نہیں ہے، کیونکہ وکیل وہ ہوتا ہے جو اپنے موکل کے لیے تصرف کرتا ہے نہ کہ اپنے لیے اور یہاں عورت اپنے لیے تصرف کر رہی ہے، اور یہ تصرف، وکیل کے منافی ہے۔

اگر کوئی شخص اپنی بیوی سے کہے کہ

طَلَّقِي نَفْسَكَ (اپنے آپ کو طلاق دیدے۔)

اور پھر قسم کھائے کہ وہ طلاق نہیں دے گا، اور عورت اپنے آپ کو طلاق دے لے تو مرد حانت (حلف شکست) ہوگا، یہ اس بات کا ثبوت ہے کہ عورت کو شوہر نے وکیل نہیں نامب بنایا تھا، اصلی طلاق دینے والا وہ خود ہے۔

بعض لوگ اور اتنے میں اصحاب مالک  
 کنبیات طلاق میں تخبیر شامل ہے؟

جب بیوی سے کہا۔

امرٹ بعدٹ (تیرا معاملہ تیرے ہاتھ میں ہے)  
 جعدت امرٹ البیٹ (میں نے تیرا معاملہ تجھے سونپ دیا)  
 ملکنت امرٹ (میں نے تجھے تیرے معاملہ کا مالک بنا دیا)  
 تو یہ تملیک ہے، اور اگر کہا۔

اختاری راپنے آپ کو اختیار کرے

تو یہ تخبیر ہے،

اور تملیک و تخبیر میں فرق حقیقت اور حکم کا ہے، حقیقت یہ ہے کہ اختاری  
 کہنے کی صورت میں تخبیر کے سوا کچھ حاصل نہیں ہوتا، عورت اپنے نفس کی مالک نہیں  
 ہوگی، اسے صرف دو باتوں میں سے ایک کو اختیار کر لینے کا حق ہے، بخلاف "اساٹ  
 "بیڈٹ" کے کیونکہ عورت کا معاملہ اس کے ہاتھ میں اس وقت تک نہیں آسکتا جب  
 تک وہ اس کی مالک نہ ہو۔

یہ حکم، تو اگر شوہر کہے "اساٹ بیڈٹ" اور دعویٰ کرے کہ میں نے اس سے  
 مراد ایک طلاق لی تھی، تو بیبت کے بعد اس کا قول قبول کر لیا جائے گا، لیکن اگر وہ  
 اختاری، کہے اور عورت اپنے آپ کو تین طلاقیں دے دے تو یہ تین طلاقیں واقع  
 ہو جائیں گی، اگرچہ شوہر دعویٰ کرے کہ میں نے تو ایک طلاق مراد لی تھی، یہ دعویٰ  
 صرف اس صورت میں قبول ہوگا کہ عورت بغیر مدخول بہادر جس سے جماع نہ کیا گیا  
 ہو پھر ایک طلاق کے بارے میں اس کا قول تسلیم کر لیا جائے گا،

یہ حضرات کہتے ہیں کہ تخبیر اس بات کی تقاضی ہے کہ وہ اپنے نفس کو اختیار  
 کرے، اور یہ بات بغیر بیبت کے حاصل نہیں ہو سکتی، لیکن اگر وہ مدخول بہا  
 (جس سے جماع نہ کیا گیا ہو) ہوگی تو بائن نہیں ہوگی، جب تک تین طلاقیں نہ

دی جائیں، اور اگر غیر مدخول بہا ہوگی، تو ایک ہی طلاق سے بائن ہو جائے گی، بخلاف "امساک بیدٹ"، کہ یہ تخبیر کا مقتضی نہیں ہے، جو شوہر اور بیوی کے مابین ہو، رتبہ تملیک امر ہے، اور یہ عام ہے تملیک ایاتت کو، خواہ وہ تینوں طلاقیں ہوں یا ایک، عورت کو عدت اس صورت میں پوری کرتی پڑے گی، اختاری کا لفظ عام ہے، خواہ عورت ایک طلاق سے بینوت اختیار کرے یا تینوں سے، لیکن امساک بیدٹ، تملیک طلاق ثلاث کے بارے میں زیادہ صریحی اور واضح ہے،

جو لوگ اس سے تطبیق منجز مراد لیتے ہیں ان تخبیر سے مراد طلاق منجز ہے؟ کے قول کا ضعف ظاہر ہے،

اور جو لوگ اسے لغو قرار دیتے ہیں، ان کے دو ماخذ ہیں، "۱" ایک یہ کہ اللہ تعالیٰ نے طلاق کا معاملہ عورتوں کے ہاتھ میں نہیں دیا ہے اسے مردوں کو سونپا ہے، اور اللہ کی شرع میں کوئی بندہ تغیر نہیں کر سکتا۔ ابو عبید کہتے ہیں کہ ہم سے عبد الغفار بن داؤد نے، ان سے ابن لعبد نے، ان سے یزید بن ابی جلیب نے بیان کیا کہ ہمیشہ ایک پارسی خاتون، محمد بن عبدالرحمن بن ابی بکر کے نکاح میں تھیں، محمد نے انہیں ان کے امر کا مالک بنا دیا، انہوں نے شوہر سے تین مرتبہ کہا، "دو تمہیں طلاق ہے، ۱"،

اس پر حضرت عثمان بن عفان نے کہا -

وتم نے غلطی کی، ہمیشہ پر طلاق نہیں پڑی کیونکہ عورت کو طلاق دینے کا حق نہیں ہے، اسی طرح کی ایک روایت حضرت عبداللہ بن عباس کی بھی ہے،

طاؤس کا مذہب مزح یہ ہے کہ طلاق شوہر تملیک زوجہ ایک لغو امر ہے؟ کے سوا کوئی نہیں دے سکتا، اور تملیک

زوجہ ایک لغو امر ہے، اسی طرح نوکیل ہے، ابو محمد بن حزم کہتے ہیں ہمارے جمیع اصحاب کا بھی قول ہے کہ اللہ سبحانہ و تعالیٰ نے طلاق کا امر، مرد کو سونپا ہے۔

عورت کو نہیں، کیونکہ وہ ناقص العقل ہیں۔ ان پر سلفہ رحمت، غالب ہے، اگر طلاق کا حق انہیں دے دیا جائے تو اس میں ضررِ عظیم ہے شوہروں کے لیے، لہذا خدا کی رحمت و حکمت کا تقاضا یہی ہے کہ فراق اور جدائی سے متعلق کوئی معاملہ ان کے ہاتھ میں نہ دیا جائے، اور اسے صرف ازواجِ شوہروں تک محدود رکھا جائے اگر ازواج کو اجازت دی جائے کہ وہ اس حق کو عورتوں کی طرف منتقل کر سکیں تو یہ خدا کی رحمت و حکمت سے متناقض ہوگا۔

ایک قول یہ ہے کہ حدیث سے صرف تخبیر ثابت ہے

تخبیر ثابت ہے، پس اگر انہوں نے اللہ، رسولؐ، اور دارِ آخرت کو اختیار کر لیا، جیسا کہ ہوا بھی تو وہ حسب سابق آپؐ کی بیوی رہیں۔ اور اگر وہ اپنے نفس کو اختیار کر لیتیں تو آپؐ انہیں ان کا حق دے کر خود سے طلاق دیتے، اور خوبی و خوش اسلوبی سے رخصت کر دیتے، انہیں یہ اختیار نہیں تھا کہ اپنے آپ کو اختیار کر کے طلاق دے لیں۔

اس مسئلہ میں صحابہ سے جو آثار منقول ہیں وہ باہم شدید طور پر آثار صحابہ مختلف ہیں۔

۱۔ چنانچہ حضرت عمر، ابن مسعود، اور زید بن ثابت سے صحیح طور پر مروی ہے کہ انہوں نے ایک ایسے معاملہ میں کہ شوہر نے بیوی کو اس کے امر کا اختیار دے دیا تھا، اور بیوی نے تین لٹا قبس اپنے آپ کو شوہر کی طرف سے دے لی تھیں، ایک طلاق قرار دیا۔

۲۔ ایک روایت صحیحہ حضرت عثمان کے بارے میں ہے کہ انہوں نے ایک ایسے ہی معاملہ میں فرمایا:

”جو ہونا تھا ہو گیا!“

۳۔ حضرت علی، زید، اور صحابہؓ کی ایک جماعت سے ثابت ہے کہ تخبیر کے بعد اگر عورت نے اپنے آپ کو اختیار کر لیا تو ایک طلاق بائنہ پڑے گی، اور اگر شوہر

کو اختیار کر لیا، تو ایک طلاق رجعی پڑے گی۔

۴۔ بعض صحابہ سے ثابت ہے کہ بہر حال تین طلاقیں پڑیں گی،

۵۔ ابن مسعودؓ کی ایک روایت ہے کہ کچھ نہیں واقع ہوگا۔

ابو محمد ابن حزم کہتے ہیں صحابہ سے جو  
**مروزی اور زید بن ثابت کی روایت** کچھ مروی ہے ہم نے بیان کر دیا ہے

اقوال سب طرح کے ہیں، اور ایک کو دوسرے پر ترجیح دینا مشکل ہے۔

مروزی کی روایت ہے کہ یہ صورت تینیز ایک طلاق واقع ہوگی، اور رجعت

کا حق ہوگا۔ زید بن ثابت کی روایت ہے کہ ابو محمد نے کہا، جس نے اپنی بیوی کو حق

تینیز دیا، اور اس نے اسے اختیار کر لیا، یا طلاق اختیار کر لی، یا شوہر کو اختیار کر لیا یا

کچھ بھی نہیں اختیار کیا، یہ ساری باتیں بیکارہ اور لا حاصل ہیں، اس طرح نہ طلاق

پڑے گی، نہ تخریم واقع ہوگی، نہ کوئی اور حکم عمل میں آئے گا، اگرچہ تینیز کا حق بار

بار دیا جائے، اور یہ حق بار بار استعمال کیا جائے سب یکساں ہیں، حکم خدا اور رسول کے

خلاف، شوہر کے لیے یہ کسی طرح جائز نہیں ہو سکتا کہ جس چیز بیوی کو اللہ نے

صباح کیا ہے اسے حرام قرار دے لے۔

مجرد تینیز سے طلاق واقع ہو جائے گی؟ اس بارے میں بھی اختلاف ہے  
**مجرد تینیز سے طلاق واقع ہو جائے گی؟** کہ آیا مجرد تینیز سے طلاق واقع

ہو جائے گی؟ یا نہیں واقع ہوگی؟ اور اس اختلاف پر صفحات بالا میں کافی گفتگو

ہو چکی ہے۔

اس بارے میں بھی اختلاف ہے کہ یہ معاملہ مجلس کے ساتھ خاص ہے، یا ابداً

عورت کے اختیار میں ہے اس باب میں دو قول ہیں، ایک تینیز مجلس کو ضرور

قرار دینا ہے، یہ ابو حنیفہ، شافعی، اور مالک رحمہم اللہ کا قول ہے اور دوسرا یہ ہے

کہ ابداً عورت کو یہ حق حاصل ہے، یہ منذر، ابو ثور اور ایک دوسری روایت

کے مطابق امام مالک کا قول ہے۔

بیوی سے تمکین لی جائے گی؟ اس باب میں بھی اختلاف ہے کہ آیا بیوی سے بھین لی جائے گی کہ اس نے ترک کر دیا؟

یا نہیں لی جائے گی؟ اس بارے میں دو قول فقہاً اور اثباتاً ہیں،

کیا شوہر کی نیت کا اعتبار کیا جائے گا؟ اس معاملہ میں بھی اختلاف ہے کہ اگر آیا شوہر جب اپنے بیوی کے

دو اس کی نیت کیا تھی اس بارے میں اس سے قسم لی جائے گی یا نہیں؟ احمد، شافعی، اور ابو حنیفہ رحمہم اللہ کہتے ہیں کہ نیت دیکھی جائے گی، مالک کہتے ہیں نیت کا سوال نہیں پیدا ہوتا۔

بہر حال اس مسئلہ میں فروع کثیرہ ہیں، مضطرب اور مختلف فروع کثیرہ جو حد درجہ مضطرب ہیں، ان کی تائید میں

کتاب و سنت اور اجماع سے دلیل لانا مشکل ہے، بہر حال بیوی شوہر کی بیوی ہے جب تک اس کے خلاف کوئی محکم دلیل قائم نہ ہو جائے۔

بیز اللہ تعالیٰ نے نکاح اور طلاق کا معاملہ عورتوں کو نہیں مردوں کو سونپا ہے، اللہ تعالیٰ نے مردوں کو عورتوں کا قوام بنایا ہے، عورتوں کو ان کی قوامہ نہیں بنایا ہے، کہ چاہے نورک جائے چاہے تو طلاق دے دے۔

کیا اجماع کا دعویٰ صحیح ہے؟ جو شخص اجماع کا دعویٰ اس مسئلہ میں کرتا ہے وہ غلطی کرتا ہے، کیونکہ صحابہ اور

تابعین کے مابین نزاع ثابت ہے۔

حکم تجنیس میں اختلاف، اعتبار تجنیس میں اختلاف اصحاب رسول اللہ صلی اللہ علیہ وسلم

ہمارے لیے نشان راہ ہیں، وہ اگرچہ حکم تجنیس میں مختلف ہیں لیکن اعتبار تجنیس

میں متفق ہیں۔ اگر شوہر جسے پورے اختیارات حاصل ہیں اس میں مصلحت دیکھنا ہے کہ حق تفویض طلاق عورت کو دیدے تو بہ دونوں کے لیے مناسب ہے اگر وہ شوہر سے محبت کرتی ہے اس کے ساتھ رہنا پسند کرے گی، اور اگر اس سے بیزار ہے تو جدائی اختیار کرے گی، یہ بیوی کی مصلحت کے مطابق ہے، اور شوہر کی مصلحت کے بھی مطابق ہے۔ اور اس میں کوئی ایسی بات نہیں جو اقتضائے شرع خداوندی اور اس کی حکمت کے خلاف ہو، نیز توکیل کا حق خود بیوی کو دیا جائے یا کسی اجنبی کو اس سے بھی کوئی فرق نہیں پڑتا اور طلاق میں منح توکیل اجنبی کا بھی کوئی جواز نہیں ہے، اگر اس کی توکیل، نکاح، اور خلع میں صحیح ہے تو اس میں کیوں نہ ہوگی؟ اسی طرح اللہ تعالیٰ نے حکمین کو جائز بنایا ہے کہ وہ اگر زوجین کے وجوہ شفاق پر نظر ڈالنے کے بعد، مناسب سمجھیں تو تقریق کر دیں، ورنہ علیٰ حالہ نکاح قائم رہنے دیں یہ طلاق یا فسخ نکاح، غیر زوج کی طرف سے ہے، خواہ بہ جبر و کراه اگر یہ دونوں حکم ہوں۔

اسی طرح اللہ سبحانہ و تعالیٰ نے حاکم کو اسے شوہر کو تفویض کا حق ہے

کا اختیار دیا ہے کہ بطریق نیابت بعض صورتوں میں وہ شوہر کی طرف سے طلاق دے سکتا ہے، پس اگر شوہر خود ہی کسی کو وکیل بنا دیتا ہے، اپنے حالات کے پیش نظر تو بہ عین مصلحت ہے، وہ اپنی مصلحت کا زیادہ شناس ہے لہذا جسے مناسب سمجھتا ہے اپنا حق تفویض کر دیتا ہے پھر جب توکیل جملہ معاملات میں جائز ہے، تو اس میں کیوں غلط ہوگی؟

# خود ساختہ تحریم و تحلیل

## کتاب اللہ و سنت رسول اللہ کی روشنی میں

اللہ تعالیٰ فرماتا ہے،:

**ایک آیت قرآنی** | یا ایہا النبی لم تعمر ما احل الله لك تلبتخی مرضات ازواجك  
والله عفو الرحیم، قد فرض الله تحلة ایمانکم۔

یعنی اے نبی جس چیز کو اللہ نے آپ کے لیے حلال کیا ہے آپ رقم کھا کر اس کو اپنے اوپر، کیوں حرام کرتے ہیں پھر وہ بھی اپنی ازواج کی خوشنودی حاصل کرنے کے لیے؟ اور اللہ بخشنے والا مہربان ہے، اور اللہ تعالیٰ نے تم لوگوں کے لیے تمہاری قسموں کا کھولنا یعنی کفارہ مقرر فرما دیا ہے۔

**احادیث نبوی** | صحیحین سے ثابت ہے کہ نبی صلی اللہ علیہ وسلم نے حضرت میمونہ کے گھر میں شہد نوش فرمایا، حضرت عائشہ اور حفصہ کی جیلہ گیری کے باعث آپ نے آئندہ اسے استعمال نہ کرنے کا عہد کر لیا اور ایک دوسری روایت کے مطابق آئندہ شہد نہ استعمال کرنے کی قسم کھالی۔

صحیح مسلم میں ابن عباس رضی اللہ عنہما سے مروی ہے کہ اگر کوئی شخص اپنی بیوی کو اپنے پر حرام کرنے تو یہ بیعت ہے اس کا کفارہ دینا ہوگا۔

بیعت بن سعد بن زید بن ابی جیب سے، وہ عبداللہ بن جیرہ سے وہ تسمیہ بن زبیب

سے روایت کرتے ہیں کہ میں نے زید بن ثابت اور ابن عمر رضی اللہ عنہ سے اس شخص کے بارے میں سوال کیا، جس نے اپنی بیوی سے کہہ دیا ہو کہ تو مجھ پر حرام ہے، دونوں بزرگوں نے جواب دیا۔

”اس پر کفارہ یحییٰ واجب ہوگا!“

عبدالرزاق ابن ابی یحییٰ سے وہ مجاہد سے، وہ ابن مسعود سے رضی اللہ عنہ سے روایت کرتے ہیں کہ انہوں نے تحریم کے بارے میں فرمایا، یتیمین ہے، اور اس کا کفارہ لازم آئے گا!“

ابن حزم کہتے ہیں ابو بکر صدیقؓ اور عائشہؓ سے بھی یہی مروی ہے، عبدالرزاق معمر سے، وہ یحییٰ بن ابی کثیر اور ایوب سنینانی سے روایت کرتے ہیں، اور یہ دونوں بزرگ عکرمہ سے، اور وہ عمر رضی اللہ عنہ سے روایت کرتے ہیں کہ انہوں نے فرمایا ”تحریم کی حیثیت یحییٰ کی ہے“

اس مسئلہ میں لوگوں کے متعدد مذاہب ہیں، آئندہ **مذہب متعدد مختلف** صفحات میں ہم ان کا، اور ان کے وجوہ و ماخذ کا، اور ان میں سے راجح مذہب کا ذکر کریں گے۔

1- تحریم لغوی ہے، اس کی کوئی حیثیت نہیں، نہ زوجہ کے معاملہ میں نہ کسی اور معاملہ میں، یہ نہ طلاق ہے، نہ ایلاء نہ ظہار،

عبدالرزاق ثوری سے، وہ صالح بن مسلم سے، وہ شعبی سے روایت کرتے ہیں کہ انہوں نے فرمایا، ”عورت کو اپنے اوپر حرام کر لینا عقل پا پوش کی برابر بھی حیثیت نہیں رکھتا، یہ قول اہل ظاہر کا ہے۔“

۱۰ یعنی کسی حلال چیز کو قسم کھا کر اپنے اوپر حرام کر لینا۔

تحریم سے تین طلاقیں پڑ جاتی ہیں | ۲۔ زوجہ کو اپنے اوپر حرام قرار دینے سے تین طلاقیں پڑ جاتی ہیں۔

ابن حزم کہتے ہیں علی بن ابی طالب زید بن ثابت اور ابن عمر کا مسلک یہی ہے۔ نیز حسن محمد بن عبدالرحمان بن ابی لیلیٰ کا قول بھی یہی ہے،

لیکن مستند روایات کے مطابق یہ دونوں روایتیں صحیح اور مستند نہیں ہیں۔ بقول شعبی نہ حقرت علی نے ایسا کہا نہ ابن عمر نے، حسن کے بارے میں ابو محمد کی یہ طریق فتادہ روایت ہے کہ جو حلال کو حرام کہ لیتا ہے، تو یہ یحییٰ ہے جس کا کفارہ واجب ہے۔

طلاق صرف مدخول بہا پر واقع ہوگی | ۳۔ اگر کوئی شخص اپنی زوجہ سے کہتا ہے کہ تو مجھ پر حرام ہے، اس سے تین طلاقیں تو پڑیں گی لیکن صرف مدخول بہا پر، غیر مدخول بہا پر نہیں، اس کے بارے میں نیت کا اعتبار کیا جائے گا۔

اسی طرح اگر کوئی شخص، اپنی باندی کو، یا طعام کو، یا متاع کو حرام کہ لیتا ہے۔ اپنے اوپر تو یہ بیکار سی بات ہے، امام مالک کا مذہب یہی ہے۔

نیت کا اعتبار کیا جائے گا | اگر اپنی بیوی کو اپنے اوپر حرام قرار دیتے ہوئے کوئی شخص طلاق کی نیت کر لیتا ہے تو طلاق

واقع ہو جائے گی، اگر اس نے تین طلاقوں کی نیت کی ہے تو تین طلاقیں واقع ہو جائیں گی، اور اگر کم کی نیت کی ہے تو ایک بائسٹہ پڑے گی، اور اگر نیت یحییٰ کی ہے تو پھر یحییٰ ہے، جس کا کفارہ لازم آئے گا۔ اور اگر کوئی نیت نہیں کی ہے تو

پھر یہ ایلا ہے، اس پر ایلاء کا حکم نافذ ہوگا اور اگر طعام وغیرہ کو اپنے اوپر حرام کر لیا ہے، تو یہ بیعت ہے جس کا کفارہ دینا ہو گا، امام ابو حنیفہ رحمۃ اللہ کا مذہب یہی ہے۔

۵۔ اگر بیوی کو اپنے اوپر حرام قرار دینے والے نے

### اطلاق کی صورت میں طلاق واحدہ یا ثنہ

نیت طلاق کی رکھی ہے تو طلاق واقع ہو جائے گی، اور جتنی طلاقوں کی نیت واقع کی ہے اتنی ہی واقع ہوں گی، اور اگر یہ بات مطلق رکھی تھی تو پھر صرف ایک طلاق پڑے گی۔ اور اگر ظہار کی نیت کی ہے تو پھر یہ صورت ظہار کی بن جائے گی، اور اگر بیعت

بقیہ حاشیہ! ۲۔ یہ ممکن نہ ہو تو دس مسکینوں کو کھانا کھلانا۔

۳۔ ورنہ ایک غلام کو آزاد کرنا۔

۲۔ ایلا

ایلا سے مراد ہے بیوی کے پاس نہ جانے کی قسم کھا لینا۔

اس کی مدت چار ماہ ہے، اس معاملہ میں، بیوی کو ہاتھ لگانے سے پہلے آدمی یا تو کفارہ بیعت ادا کرائے، پھر کوئی بات نہیں، ورنہ طلاق بائن پڑ جائے گی۔

۵۔ ظہار

ایلا کی طرح ظہار بھی فقہ کی ایک اصطلاح ہے، اگر کوئی شخص اپنی بیوی سے کہتا ہے کہ تو میری ماں ہے، یا بہن ہے، تو کوئی بات لازم نہ آئے گی، لیکن اگر شبیہ کے ساتھ کہتا ہے تو میری ماں کی طرح ہے، تو میرے لیے بہن کی سہی ہے، میرے لیے تو بیٹی کی مانند ہے، تو یہ ظہار ہے۔ (ظہار پر کفارہ لازم آتا ہے، جس کی تین صورتیں ہیں۔

۱۔ ایک غلام کا آزاد کرنا۔

۲۔ یا دو مہینے کی مسلسل رشتہ بن متنا بعینے) روزے، اگر ایک مہینہ اور ۲۵ دن

روزے رکھ لیے، آخری نہ رکھ سکا، تو سب ضائع گئے، اب پھر سے مسلسل دو مہینے کے

روزے رکھنا ہوں گے۔ ۳۔ یا ساٹھ مسکینوں کو کھانا کھلانا۔

کی نیت کی ہے تو پھر بیعت ہے، اور اگر تحریم عین کی نیت کی ہے۔ یعنی طلاق اور انظہار کے، تو پھر کفارہ بیعت ادا کرنا پڑے گا، اور کسی بات کی نیت نہیں کی ہے تو اس باب میں دو قول ہیں، ایک تو یہ کہ کچھ لازم نہیں آئے گا، دوسرے یہ کہ کفارہ بیعت لازم آئے گا۔

اور اگر جاریہ کا معاملہ ہو، اور نیت عتق (آزادی) کی ہو، تو عتق واقع ہو جائے گا، اور اگر نیت تحریم کی ہے تو کفارہ بیعت لازم آئے گا، اور اگر انظہار کی نیت کی ہے تو انظہار صحیح نہیں ہوگا۔ اور کوئی چیز بھی لازم نہیں آئے گی، ایک قول یہ ہے کہ کفارہ بیعت لازم،

**تحریم مرآة نظہار ہے** ۶ - بیوی کو اپنے پر حرام کر لینا انظہار ہے، اور مطلق طور پر ہے، خواہ نیت کی ہو، یا نہ کی ہو، بجز اس صورت کے کہ طلاق یا بیعت کی طرف تصرف کر لیا ہو، اس صورت میں نیت کا اعتبار کیا جائے گا، امام احمد کا ظاہر مذہب یہی ہے اور ان سے ایک دوسری روایت ہے کہ تحریم بالا طلاق بیعت سے ہے، بجز اس صورت کے انظہار یا طلاق کی طرف تصرف کر لیا ہو، پھر نیت کا اعتبار کیا جائے گا، ان سے ایک تیسری روایت ہے۔ کہ ہر حال میں یہ تحریم انظہار ہے، اگرچہ نیت کچھ ہی کیوں نہ کی ہو، طلاق ایک واقعہ ہوگی، اور یہ بائنہ ہوگی، اگر بیعت کی نیت کی ہے تو بیعت ہے اور اگر کچھ نیت نہیں کی ہے، تو یہ کذب و دروغ ہے، ان سے ایک چوتھی روایت ابو السہبن کی ہے کہ یہ تحریم طلاق بائنہ ہے۔

**ہر حالت میں نیت کا اعتبار** ۷ - اگر تحریم سے مراد تین طلاقیں ہی ہیں تو تین طلاقیں پڑیں گی، ایک ہی ہے تو ایک پڑے گی، لیکن بائنہ اگر بیعت کی نیت کی ہے تو بیعت ہے اور اگر کوئی نیت نہیں ہے تو کچھ نہیں ہے صرف ایک قسم کی دروغ گوئی ہے یہ سفیانہ ثوری کا مذہب ہے، جسے ابو محمد ابن حزم نے روایت کیا ہے۔

۸۔ عورت کو اپنے اوپر حرام کر لینے سے ہر حال میں طلاق واحد بائنہ بائنہ

ہے۔

۹۔ اگر نیت تین طلاقوں کی ہے تو تین طلاقیں واقع ہوں گی، اگر ایک کی نیت کی ہے، یا کوئی نیت ہی نہیں کی ہے، تو واحد بائنہ پڑے گی، یہ ابراہیم کا مذہب ہے، جس کی حکایت ابو محمد بن حزم نے کی ہے۔

۱۰۔ عورت کو اپنے لیے حرام قرار دے دیتے سے طلاق رجعی پڑے گی، اس کی حکایت ابن صباغ، اور ابو بکر اللثاشی نے زہری سے، انہوں نے عمر بن الخطاب رضی اللہ عنہ سے کی ہے۔

۱۱۔ تحريم کے اعلان سے بیوی اس بغیر طلاق کے بیوی حرام ہو جائے گی، لیکن ظہار یا طلاق، یا یحییٰ نہیں۔

ابن حزم کہتے ہیں یہ بات علی بن ابی طالب رضی اللہ عنہ اور صحابہ کی ایک جماعت سے ثابت ہے، یہ حضرات اس فعل کو کسی کام سے موسوم نہیں کرتے نیز ابو ہریرہ وغیرہ کا مسلک یہ ہے کہ یہ لوگ اس صورت میں بیوی سے مجتنب رہنے کا حکم دیتے ہیں،

۱۲۔ بارہواں مذہب توقف کا ہے، یعنی ایک مذہب توقف کا بھی ہے

مفتی اس صورت میں نہ بیوی کو شوہر پر حرام کرنے کا، جیسا کہ شعیبی نے علی کرم اللہ وجہہ سے روایت کیا ہے، حضرت علی کا قول ہے،

”اپنی بیوی کو اپنے اوپر حرام کرنے والے شخص پر اس کی بیوی کو نہ حرام قرار دے سکتے ہیں نہ حلال، وہ خود جو مناسب سمجھے کرے،“

## تخریم منجز اور تخریم معلق

۱۳- تخریم منجز بہر حال ظہار ہے، اگرچہ نیت طلاق کی ہو، اور تخریم معلق یمن ہے جس کا کفارہ

لازم ہے، مثلاً شوہر نے بیوی سے کہا -

”تو مجھ پر حرام ہے!“

یا کہا، ”جب رمضان کا مہینہ شروع ہو جائے پھر تو مجھ پر حرام ہے!“، تو بہ ظہار

ہے -

اور اگر شوہر نے بیوی سے کہا -

”اگر تو نے سفر کیا،!“

یا ”اگر تو نے یہ بات منہ سے نکالی،!“

یا ”اگر تو نے فلاں شخص سے بات کی،“

پھر تو مجھ پر حرام ہے!“

یہ یمن مکفرہ ہے، یعنی ایسی یمن جس کا کفارہ لازم آئے گا۔

شیخ الاسلام ابن تیمیہ نے بھی یہی مسلک اختیار کیا ہے۔

ظہار کا مسئلہ، عوام میں ایک نہایت خطرناک چیز بن گیا ہے، عام طور پر لوگ یہ سمجھتے

ہیں کہ اگر کوئی شخص اپنی بیوی سے کہہ دے تو بہری ماں کی طرح ہے، تو اس سے طلاق واقع

ہو جاتی ہے۔ اور مہیاں بیوی میں تفریق واقع ہو جاتی ہے، حالانکہ امر واقعہ یہ نہیں

ہے، اس طرح کے الفاظ کہہ دینے سے طلاق نہیں پڑتی، ہاں اگر آدمی کفارہ نہ ادا کرے،

اور مدت معینہ گزر جائے تب طلاق بے شک پڑ جاتی ہے۔

# مسئلہ تحریم زوجہ سے متعلق

مختلف مذاہب و مسالک کے دلائل و براہین

**قول تحریم کی لغویت کا ثبوت** | جن لوگوں کا یہ قول ہے کہ بیوی کو اپنے اوپر حرام قرار دینے والے شخص کا قول باطل ہے

اور لغو ہے۔ وہ دلیل یہ لاتے ہیں کہ اللہ سبحانہ و تعالیٰ نے بندے کو حق تحریم دیا ہے۔ نہ حق تجلیل۔ یہ حق خدا کا ہے۔ کسی چیز کا حرام و حلال کرنا اس کے ہاتھ میں ہے بندے کے ہاتھ نہیں۔ فرماتا ہے۔

ولا تقولوا لما تصف السنتكم الكذب هذا حلال وهذا حرام لتفتروا

على الله الكذب۔

یعنی جن چیزوں کے بارے میں تمہارا محض جھوٹا زبانی دعویٰ ہے ان کی نسبت یوں مت کہہ دیا کرو کہ فلانی چیز حلال ہے اور فلانی چیز حرام ہے۔ جس کا حاصل یہ ہوگا کہ اللہ پر جھوٹی تہمت لگا دو گے!

اسی طرح فرمایا یا ایہا النبی لم تحرم ما احل الله لك۔ یعنی اے

نبی اللہ نے جو چیز حلال کر دی ہے تم اسے حرام کیوں کرتے ہو؟

پس جب خدا اپنے رسول کو یہ حق نہیں دیتا کہ اللہ نے جو کچھ حلال کر دیا ہے

اسے حرام کر دے۔ پھر کسی دوسرے کو یہ حق تحریم کس طرح دے سکتا ہے؟

نیز رسول اللہ صلی اللہ علیہ وسلم کا ارشاد ہے -

”جو شخص ایسا کام کرتا ہے جو ہمارے حکم کے خلاف سے وہ رو ہے!

پس خود ساختہ تحریم بھی رد ہوگی، اور اسے باطل قرار دیا جائے گا۔

نیز تجلیل حرام - اور تحریم حلال کے مابین کوئی فرق نہیں ہے، دونوں لغو اور

بے اثر ہیں - اسی طرح عورت اور کھانے کو حرام قرار دے لینے میں بھی کوئی فرق

نہیں ہے، یہ بھی لغو اور بے اثر ہیں -

علاوہ انہیں مرد کا عورت سے یہ کہہ دینا کہ ”تو مجھ پر حرام ہے تو اس سے یا تو

انشاء تحریم مراد ہوگی، یا اخبار کہ وہ حرام ہے - انشاء تحریم محال ہے کیونکہ یہ کسی شخص

کا حق نہیں ہے - یہ اسی کا حق ہے جو حلال کو حلال کرتا، اور حرام کو حرام کرتا ہے،

اور احکام کو مشروع کرتا ہے - اور اگر مراد اخبار سے تو یہ جھوٹ ہے، پس خبر کا ذب

اور انشاء باطل دونوں لغو اور بے اثر ہیں -

اور جو لوگ تحریم مرآة کو ہر حالت میں

**تحریم کو تینے طلاق ماننے کی دلیل** | تین طلاق مانتے ہیں، ان کی دلیل یہ

ہے کہ اس نے تحریم کو طلاق ثلاث کا کنا یہ قرار دیا ہے - چنانچہ صحابہ نے خلیفہ اور برہ

کے معاملہ میں تین طلاق کا فتویٰ دیا تھا -

جو لوگ اس تحریم کو مدخول

**تحریم کو مدخول بہانگ محدود رکھنے کا سبب** | بہانگ محدود رکھتے ہیں

اور طلاق واحد بائنہ غیر مدخول بہا کے لیے مانتے ہیں ان کی دلیل یہ ہے کہ مدخول

بہا تین طلاقوں کے بغیر حرام نہیں ہو سکتی، اور غیر مدخول بہا طلاق واحد سے حرام

ہو جاتی ہے - اس سے زیادہ طلاقیں اگر دے دی جائیں تو وہ لوازم تحریم ہیں

سے نہیں ہیں - اور اگر یہ کہا جائے کہ مدخول بہا بھی شوہر کی ایک طلاق سے بائنہ

ہو سکتی ہے، تو جواب یہ ہے کہ یہ ابانت عقیدے، بخلاف تحریم کے کہ وہ ابانت

مطلق ہے، اور ابانت مطلق طلاق ثلاث کے بغیر نہیں ہو سکتی -

## تخریم کو طلاق واحد بائنہ ماننے کی دلیل | جو لوگ تخریم کو طلاق واحد بائنہ

مدخول بہا اور غیر مدخول بہا کے حق میں تقسیم کرتے ہیں ان کے قول کا ماخذ یہ ہے کہ عدد سے بحث بیکار ہے شوہر نے جب بیوی سے کہا کہ: میں نے تجھے طلاق بائنہ دی ہے

تو اسے رجعت کا حق حاصل ہے، وہ خود ہی اس حق کو ساقط کر دے تو بے شک حق رجعت ساقط ہو جائے گا۔ اب اگر وہ ساقط کر دے، اور بائن ہو جائے تو ایسا کر سکتا ہے۔

## تخریم کو طلاق واحد رجعیہ ماننے کا ماخذ | جو لوگ تخریم کو طلاق واحد

رجعیہ ماننے ہیں۔ ان کا ماخذ یہ ہے کہ تعلق انتقاع ملک کو مفید ہے، اور یہ بات ایک طلاق سے حاصل ہو جاتی ہے، کیونکہ تخریم (اعم) زیادہ عام ہے۔ تخریم رجعیہ یا تخریم بائنہ سے۔ اگر چاہو تو کہہ سکتے ہو کہ اعم مستلزم اخص نہیں ہوتا، یا یوں کہو کہ اخص لوازم اعم میں سے نہیں ہے۔

## تخریم کو ارادے اور نیت پر منحصر رکھنے کا ماخذ | یہ قول کہ معاملہ ارادے

طلاق وجہی، یا محرم، یا بیعت کا ارادہ تخریم سے ابا سے، جو حسب ارادہ امر ظہور میں آئے گا، اس قول کا ماخذ یہ ہے کہ یہ لفظ انتقاع طلاق کے لیے خاص طور پر وضع نہیں کیا گیا ہے۔ یہ طلاق، ظہار، ایلاء، سب کو مختل ہے۔ اگر نیت کا تصرف ان میں سے کسی ایک کی طرف ہوگا تو وہی واقع ہوگا، اس سے مستجاذ نہیں ہوگا، نہ اس سے کم ہوگا۔ چنانچہ اگر اس سے باندی کی آزادی مراد لی تو وہ آزاد ہو جائے گی، یا اگر ایلاء کی نیت کی تو وہ لازم آجائے گا۔ عرض وہی لازم آئے گا، جس کی نیت کی گئی ہوگی۔ اور اگر تخریم بیعت کی نیت کی، تو نفس کا لزوم واقع ہوگا۔

یہ ایک طرح کی تعین ہوگی جس کا کفارہ دینا ہوگا۔

نیز یہ لفظ انشا اور اختیار دونوں کو متحمل ہے، اگر مراد اخبار ہے تو یہ سر عمل آئے گا، اور قبول کر لیا جائے گا، اور اگر ارادہ انشا کا ہے، تو سبب حرمت دریافت کیا جائے گا۔ اگر اس نے کہا میری مراد تین طلاقیوں سے تھی، یا ایک سے تھی، یا دو سے تھی تو صلاحیت لفظ کے باعث اس کی بات قبول کر لی جائے گی اس طرح اگر ظہار کی نیت کی تھی تو وہ تسلیم کر لیا جائے گا۔ اور اگر تحریم مطلق مراد ہی تھی تو وہ تعین مکفرہ ہے۔ یعنی اسیر تعین حسب کفارہ لازم آئے گا۔

اور جو لوگ اسے ظہار قرار دیتے ہیں باہیں **تحریم کو ظہار ماننے کے وجود** صورت کہ مراد طلاق نہ لی گئی ہو، تو ان کے

قول کا ماخذ یہ ہے کہ یہ لفظ تحریم کے لیے ہے، اور یہ قول منکر و دروغ ہے کیونکہ بندے کو تحریم و تجلیل کا اختیار نہیں ہے۔ وہ صرف انشاء اسباب کا مالک ہے جو مرتب ہو کر رہیں گے۔ پس اگر وہ اس چیز کو حرام کر لیتا ہے اپنے اوپر جسے خدا نے حلال کیا ہے، تو اس کا مطلب یہ ہوتا ہے کہ وہ دراصل ظہار کرتا ہے۔

اور جو لوگ یہ کہتے ہیں کہ نیت طلاق **ظہار اور طلاق کی نیت و نفاذ** کے باوجود لفظ تحریم سے مراد ظہار لیا

جائے گا، تو اس قول کے ماخذ کا ہم ذکر کر چکے ہیں۔ پس اگر وہ طلاق بھی مراد لیتا ہے تو ایسی چیز کی نیت کرتا ہے جسے اللہ اور اس کے رسول نے باطل کر دیا ہے۔ اس کی یہ نیت حکم شرع پر متحمل نہیں ہے، لہذا یہ نیت اللہ تعالیٰ کے حکم مستقر کے تغیر پر موثر نہیں ہوگی۔ اس صورت میں کفارہ ظہار لازم آئے گا، جیسا کہ حضرت ابن عباس سے منقول ہے، ایک مرتبہ انہوں نے اس تحریم کو ظہار قرار دیا اور ایک مرتبہ تعین۔

اور جو لوگ یہ کہتے ہیں کہ یہ تحریم ہر حالت میں میں مکفرہ ہے۔

## تحریم کو یحییٰ مکفرہ قرار دینے کا سبب

ان کے قول کا ماخذ یہ ہے۔ کہ طعام، شراب لباس جیسے حلال کی تحریم، یحییٰ ہے، جس کا کفارہ لازم آئے گا۔

شیخ الاسلام رحمۃ اللہ نے اس مسئلہ کے سلسلہ میں ایک سوال کے جواب میں فرمایا:

تحریم زوہر یحییٰ کبریٰ ہے، اس کا کفارہ وہ ہے جو ظہار کا کفارہ ہے، اور یحییٰ صغریٰ اس کے علاوہ دوسرے امور میں۔ ان کا کفارہ صرف کفارۃ یحییٰ ہے؛

اور جو کچھ ہم نے بیان کیا اس سے یہ بات واضح ہو گئی کہ جو شخص زوہر

## کفارہ یحییٰ لازم اور ثابت ہے

کے علاوہ دوسری چیزیں از قبیل طعام و شراب و لباس۔ کینیز، اپنے اوپر حرام کر لیا ہے، تو یہ حرمت واقع نہیں ہوتی۔ اس پر کفارہ یحییٰ لازم آئے گا۔ جمہور کا قول یہی ہے۔ امام ابو حنیفہ رحمۃ اللہ فرماتے ہیں کہ تحریم مقید واقع ہو جائے گی۔

جس کا ازالہ کفارہ یحییٰ سے ہوگا، جیسا کہ تحریم زوہر کے بارے میں ظاہر ہے کہ جب تک یہ لفظ کہنے کے بعد کفارہ نہ ادا کر دیا جائے اس سے مجامعت اور نمتع جائز نہیں، کیونکہ اللہ سبحانہ، و تعالیٰ نے اس کا حل کفارہ ہی قرار دیا ہے، کیونکہ جو شخص کسی چیز کو اپنے اوپر حرام کر لیتا ہے وہ بمنزلہ حلف کے ہے کہ اب وہ اسے استعمال نہیں کرے گا، اور جو شخص ایسی قسم کھاتا ہے اس کے لیے تک حرمت مخلوف جس کے بارے میں قسم کھائی جائے، اس وقت تک جائز نہیں جب تک وہ کفارہ نہ دے لے۔ کفارہ ادا کرنے کے بعد فعل مخلوف پر اس کا اقدام جائز ہوگا۔ اور اگر اس نے ترک کفارہ کا عزم کیا تو شارع اس کے لیے اپنے حلف کے خلاف اقدام کو جائز نہیں رکھتا۔ یہ اجازت اس وقت ہوگی جب کفارہ ادا کر دیا جائے۔ اللہ تعالیٰ بندے کی آسانی ملحوظ رکھتا ہے اس لیے

شرط کفارہ کے ساتھ اس نے حنث (حلف شکنی) کو جائزہ قرار دیا ہے اس کے معنی یہ ہوئے کہ کفارہ جب تک ادا نہ کر دیا جائے۔ اس کا حلف تخریم پر عمل رہے گا۔ یہ مسئلہ مفردات امام ابو حنیفہؒ میں نہیں ہے، بلکہ امام احمد کے دو قولوں میں سے بھی ایک قول یہی ہے، خلاصہ کلام یہ کہ تخریم ثابت ہے اگر کفارہ کا التزام نہ کیا جائے، اور اگر التزام کیا جائے تو پھر تخریم مستمر نہیں رہتی۔

**تخریم یحین ہے جس کا کفارہ واجب ہے** | تخریم یحین ہے۔ اور اس پر کفارہ لازم آتا ہے یہ قول

صحیح اور سوا مالک و شافعی کے فقہائے راے و حدیث کا ہے۔ ان دونوں بزرگوں کا قول ہے کہ اس طرح کی تخریم پر کفارہ واجب نہیں ہے، لیکن یہ بات ظاہر الامتناع ہے کیونکہ تخریم ہتک حرمت شرع کو متضمن ہے، کیونکہ شرع نے جسے حلال کیا ہے مکلف اسے حرام کر لیتا ہے۔ یہ تخریم ہتک حکم شریعت ہے۔ ہم کہتے ہیں کہ حنث (حلف شکنی) یا جائزہ ہے یا واجب اور مستحب ہے، حالانکہ اللہ نے اسے کسی کے لیے جائز نہیں کیا ہے، بلکہ اس کا کفارہ مقرر کیا ہے، حدیث نبویؐ ہے کہ جو قسم کھائے، اور بھلائی قسم پر عمل نہ کرتے ہیں ہو، تو وہ کفارہ یحین دے کر مخلوف پر عمل کر سکتا ہے، اور یہ معلوم ہے کہ کفارہ جیسا کہ اللہ تعالیٰ نے فرمایا کہ قسم کا حل کفارہ ہے۔

# الحقی باھلک

اس لفظ سے طلاق پڑتی ہے یا نہیں

**کعب بن مالک کا واقعہ** صحیحین سے ثابت ہے کہ کعب بن مالک رضی اللہ عنہ کو جب رسول اللہ کے پیامبر نے یہ حکم پہنچایا کہ اپنی بیوی سے الگ رہیں، تو انہوں نے اپنی بیوی سے کہا، "وہ الحقی باھلک،" اپنے گھر والوں کے پاس چلی جاؤ، اے"

اس بارے میں لوگوں کا اختلاف ہے، کہ "وہ الحقی باھلک" کہنے سے عورت پر طلاق پڑتی ہے، یا نہیں؟

ایک گروہ کا خیال ہے کہ یہ طلاق نہیں ہے، ان الفاظ کے کہنے سے طلاق واقع نہیں ہوتی، خواہ طلاق کی نیت ہو یا نہ ہو، یہ اہل ظاہر کا قول ہے، وہ کہتے ہیں رسول اللہ صلی اللہ علیہ وسلم کا جو واقعہ انبیتہ المجون کا بیان کیا جاتا ہے وہ نکاح کا نہیں پیام نکاح کا ہے۔

۱۰ یہ جہاد میں غفلت سے بچھڑ گئے تھے، لہذا تعزیراً ان سے مقاطعہ کا حکم دیا گیا تھا۔

**جمہور فقہاء کا مسلک** اور جمہور جن میں ائمہ اربعہ وغیرہ بھی شامل ہیں، یہ کہتے ہیں کہ اگر طلاق کی نیت ہو تو یہ الفاظ طلاق کے بن جائیں گے اور وہ واقع ہو جائے گی۔ کیونکہ روایت عائشہ رضی اللہ عنہا کے مطابق اہل بیت اللجون سے آپ نے نکاح کیا تھا۔

**ابن عباس کی روایت** ابن عباس رضی اللہ عنہما کی حدیث قصہ اسماعیل میں صریح ہے، وہ کہتے ہیں یہ لفظ ان الفاظ میں ہے جو جاہلیت اور اسلام میں طلاق کے لیے بولے جاتے تھے، نبی صلی اللہ علیہ وسلم نے ان میں کوئی تبدیلی نہیں کی انہیں علیٰ حالہ قائم رکھا۔

اللہ سبحانہ و تعالیٰ نے طلاق کا ذکر کیا ہے لیکن اس کے لیے کوئی لفظ مجتہق نہیں کیا ہے، اس نے یہ بات لوگوں کے عرف پر چھوڑ دی، جو لفظ عربی طور پر لفظ طلاق کا حامل ہوگا اس سے بشرط نیت طلاق پڑ جائے گی۔ پس اگر شوہر نے مقصد و ارادے کے ساتھ کوئی ایسا لفظ استعمال کیا جو معنی طلاق پر وال ہو تو اس پر طلاق کا لفظ مرتب ہو جائے گا، چنانچہ بلخی، ترکی، ہندی اپنی زبان میں اس طرح کا لفظ استعمال کرے تو طلاق واقع ہو جائے گی، لیکن ان عجیبوں میں اگر کوئی شخص بزبان عربی صریح طلاق دیدے، لیکن عربی کا نہ جانتا ہو، اور ان الفاظ کے مفہوم سے لاعلم ہو تو قطعاً طلاق نہیں پڑے گی۔ اور کچھ لازم نہیں آئے گا، کیونکہ اس کے منہ سے وہ الفاظ نکلے ہیں جن کا مفہوم اسے نہیں معلوم، نہ اس کا یہ مقصد تھا، چنانچہ حدیث کعب بن مالک بھی اس بات پر وال ہے کہ ان الفاظ، اور اس طرح کے الفاظ سے طلاق نہیں پڑتی، بجز اس کے کہ نیت طلاق ہو۔

بہت سے صریحی لفظ بعض اقوام میں  
**قرآن کے الفاظ سے استدلال** بطور کنایہ؛ اور بعض کنایہ کے الفاظ

بعض اقوام میں بطور صریح استعمال ہوتے ہیں، یہ بھی ہوتا ہے کہ ایک مقام اور ایک زمانہ میں کوئی لفظ صریح ہوتا ہے بعد کو کسی زمانہ اور کسی مقام میں کنایہ بن جاتا ہے،

لفظ "سراج" را کرنا رخصت کرنا، کسی زمانہ میں بھی کنایہ طلاق کے طور پر استعمال نہیں ہوں لہذا اس لفظ سے نیت اور عدم نیت کسی حالت میں طلاق واقع نہیں ہوگی، جو اسے شرعی اور عرفی طور پر مانتا ہے اس کا دعویٰ باطل ہے، عملی طور پر بھی اور شرعی طور پر بھی، عملی طور پر یوں کہ کبھی کسی نے اس لفظ کو اس معنی میں استعمال نہیں کیا، اور شرعی طور پر یوں کہ شرع نے اسے غیر طلاق کے موقع پر استعمال کیا ہے، مثلاً:

يَا أَيُّهَا الَّذِينَ آمَنُوا إِذَا نَكَحْتُمُ الْمُؤْمِنَاتِ شَرَطْتُمُوهُنَّ وَمِنْ قَبْلِ أَنْ تَمْسُوهُنَّ فَمَا لَكُمْ عَلَيْهِنَّ مِنْ عَدَّةٍ تَعْتَدُونَ وَنَهَايَهُنَّ مِمَّا سَرَّحُوهُنَّ سَرَاحًا جَمِيعًا۔


یعنی: اے مسلمانو جب تم مسلمان عورتوں سے نکاح کرو اور پھر تم انہیں ہاتھ لگانے سے پہلے طلاق دے دو تو تمہاری ان پر کوئی عدت نہیں جس کا شمار کرنے لگو، انہیں کچھ مال دیدو، اور خوبی کے ساتھ رخصت کر دو، اسی طرح فراق کا لفظ بھی ہے، شرع نے اسے بھی غیر طلاق کے لیے استعمال کیا ہے اللہ تعالیٰ فرماتا ہے:

يَا أَيُّهَا النَّبِيُّ إِذَا طَلَقْتُمُ النِّسَاءَ فَلَطَقُوهُنَّ لَعْدَتِهِنَّ۔ فَازْأَلِعْنَ أَجْلَهُنَّ فَمَا سَكُوهُنَّ بِمَعْرُوفٍ أَوْ فَاذْأَقُوهُنَّ بِمَعْرُوفٍ۔

یعنی: اے نبی کہہ دیجئے جب تم لوگ اپنی عورتوں کو طلاق دینے لگو تو انہیں زمانہ عدت رکھو، میں طلاق دو — پھر جب وہ مطلقہ عورتیں

اپنی عدت گزارنے کے قریب پہنچ جائیں تو تا عدے کے مطابق روک لویا خوبی سے  
رخصت کر دو،

یہاں امساک سے مراد رجعت ہے، اور مفارقت سے مراد ترک رجعت  
نہ کہ طلاق ثناتی کا انشاء اور اس باب میں کوئی اختلاف نہیں ہے،



# مسئلہ ظہار

ظہار طلاق ہے یا قابل کفارہ معصیت؟

اللہ تعالیٰ فرماتا ہے -

**آیہ قرآنی** | الذین یظاہرون منکم من نساءہم ماہن امہاتھم ان امہاتھم  
 الا للانی ولدنہم وانہم لیقولون منکم امن القول وزدوا وان اللہ لعفو غفور،  
 والذین یظاہرون من نساءہم یشریعون لہما قالوا فتحیر رقبۃ من قبل ان  
 یتما سائرکم تو عظون بہ واللہ بما تعملون خبیر ممن لم یجدھا قسیام شہرین  
 متتابعین من قبل ان یتما سامن لم یستطع فاطعام سین مسکینا ذلک لترمنو  
 باللہ ورسولہ وتلك حدود اللہ وللكافرين عذاب الیم -

یعنی! تم میں جو لوگ ظہار کرتے ہیں اپنی بیویوں سے وہ ان کی مائیں نہیں  
 ہیں، ان کی مائیں تو ہیں وہی ہیں جنہوں نے ان کو جنا ہے اور وہ لوگ بلاشبہ  
 ایک نامعقول اور رچونکہ، جھوٹ بات کہتے ہیں اس لیے گناہ ضرور ہوگا اور  
 یقیناً خدا معاف کرنے اور بخش دینے والا ہے، اور جو لوگ اپنی بیویوں سے ظہار  
 کرتے ہیں پھر اس سے اپنی کہی ہوئی بات کی تلافی کرنا چاہتے ہیں تو ان کے ذمہ  
 ظہار سے مراد یہ ہے کہ شوہر اپنی بیوی کو، ماں کی طرح، کہہ دے، مثلاً رات منی کظہر امی  
 یہ ایک فقہی مسئلہ ہے، جس کی تفصیل آگے آتی ہے -

ایک غلام یا لونڈی کا آزاد کرنا ہے، قبل اس کے کہ دونوں ربیاء بیوی باہم اختلاط کریں۔ اس طرح تم کو نصیحت کی جاتی ہے، اور اللہ تعالیٰ کو تمہارے سب اعمال کی خبر ہے، پھر جس کو غلام یا لونڈی (بیٹرنہ ہو تو اس کے ذمہ لگاتار دو مہینے کے روزے ہیں، قبل اس کے کہ دونوں باہم اختلاط کریں، پھر اس سے یہ بھی ممکن نہ ہو تو اس کے ذمہ ساٹھ مسکینوں کو کھانا کھلانا ہے، یہ حکم اس لیے ربیان کیا گیا ہے کہ اللہ اور رسول پر ایمان لے آؤ، اور یہ میں حد میں اللہ تعالیٰ کی اور کافروں کے لیے سخت دردناک عذاب ہو گا۔

سنن اور مسابیح سے ثابت ہے کہ اوس بن صامت خولہ بنت مالک کا واقعہ نے اپنی بیوی خولہ بنت مالک بن ثعلبہ سے ظہار کیا، خولہ اس باب میں رسول اللہ سے الجھڑیں، اور رجب آپ سے حسب دل خواہ جواب نہ پایا، تو اللہ سے فریاد کی، اللہ نے ہفت آسمان کی بلندی سے یہ فریاد سنی، خولہ نے کہا،

اے اللہ کے رسول اوس بن صامت نے جیب مجھ سے شادی کی تھی تو میں ایک نوجوان اور خوب روعورت تھی، اور اب کہ میری عمر ڈھل گئی ہے، اور میرا پیٹ پھیل گیا ہے اس نے مجھے اپنی ماں کی طرح بنا دیا ہے، رظہار کر لیا ہے۔ رسول اللہ صلی اللہ علیہ وسلم نے خولہ بنت مالک کی یہ بات سن کر ارشاد فرمایا،!

دو تمہارے معاملہ میں میرے پاس کچھ نہیں ہے، اے

۱۰ بعثت نبوی سے قبل ظہار ایسی طلاق مانی جاتی تھی جو تخریم ابدی کی حامل تھی، یعنی پھر کبھی اور کسی صورت میں اس سے شادی نہیں ہو سکتی تھی۔

خولہ جیب آپ کے پاس آئیں تو چونکہ اینٹک قرآن نے اس بارے میں کوئی حکم نازل نہیں فرمایا تھا، لہذا اسے عرف عام قرار دے کر آپ نے بحال رکھا، اور فیصلہ صادر فرمایا کہ اب کچھ نہیں ہو سکتا لیکن خدا نے سن لی، اور حکم ظہار نازل فرمایا۔

خولہ نے کہا،

اے اللہ میں تجھ سے فریاد کرتی ہوں، اے!

ایک روایت یہ ہے کہ خولہ نے کہا،

”میرے چھوٹے چھوٹے بچے ہیں اگر اس انہیں لے لیتا ہے تو یہ ضائع ہوں

گے، اور اگر میں لے لیتی ہوں تو بھوکے رہیں گے۔“

اس پر قرآن کی مذکورہ آیت نازل ہوئی۔

حضرت عائشہ رضی اللہ عنہا کہتی ہیں خولہ بنت

حضرت عائشہ رضی اللہ عنہا کی روایت

علیہ وسلم کی خدمت میں حاضر ہوئی تو میں گھر کے ایک گوشے میں بیٹھی تھی۔

بعض باتیں سن پائی، بعض سننے میں نہ آئیں، کہ اللہ عزوجل کی وحی آئی۔

قد سمع اللہ قول التي تجارلك في زوجها وتشتكي الى الله والله يسمع تحاور

كما ان الله سميع بصير۔

یعنی! بے شک اللہ تعالیٰ نے اس عورت کی بات سن لی، جو آپ سے اپنے

شوہر کے بارے میں جھگڑتی تھی، اور اپنے رنج و غم کی اللہ تعالیٰ سے شکایت

کرتی تھی، اور اللہ تعالیٰ تم دونوں کی گفتگو سن رہا تھا اور اللہ تو سب کچھ

سننے والا، سب کچھ دیکھنے والا ہے۔“

اس آیت کے نزول کے بعد رسول اللہ صلی

ادائے کفارہ میں مدد

اللہ علیہ وسلم نے خولہ سے فرمایا،

”تیرے شوہر کو چاہیے کہ ایک غلام یا باندی کو آزاد کرے (بطور کفارہ کے)

خولہ نے کہا، ”اس کے پاس نوٹری غلام آزاد کرنے کی طاقت کہاں؟

آپ نے فرمایا، اچھا تو پھر لگاتار (بطور کفارہ کے) دو مہینے کے روزے رکھے!

خولہ نے عرض کیا، وہ تو ایک بوڑھا شخص ہے، لگاتار دو مہینے کے روزے

کیسے رکھ سکتا ہے؟“

آپ نے ارشاد فرمایا،

”پھر ساٹھ مسکینوں کو کھانا کھلائے،“

وہ کہتے لگی، اس کے پاس ہے کیا، جو وہ مسکینوں کو کھانا کھلائے؟  
آپ نے فرمایا، ”اچھا ایک میں اس کی مدد کرتا ہوں، کھجوروں کی ایک تھیلی دے

دینا ہوں،“

خولہ نے عرض کیا، ”میں اسی طرح کی مدد ایک تھیلی کھجور کی دے کر، کر دوں گی!“  
آپ نے فرمایا، ”ر شتاباش، بس وہی ساٹھ مسکینوں کو کھلا دو، اور اپنے

ابن علم، لاوس بن صامت، شوہر، کے پاس واپس چلی جاؤ،“

سنن میں ہے کہ سلمہ بن صحرا البیاضی نے  
اپنی بیوی سے مدت ماہ رمضان میں ظہار

**سلمہ بن صحرا البیاضی کا واقعہ**

کیا، پھر ایک رات یہ مہینہ ختم ہونے اور کفارہ دینے سے پہلے ہی جماع کر لیا،  
رسول اللہ صلی اللہ علیہ وسلم نے پوچھا،

”اے سلمہ کیا تم نے یہ کیا ہے؟“

سلمہ کہتے ہیں میں نے عرض کیا،

”یا رسول اللہ، میں نے دو مرتبہ ایسا کیا ہے، اور اب میں امر الہی کا منتظر

ہوں،“ فرمائیے اللہ تعالیٰ کا حکم اس باب میں کیا ہے؟“

آپ نے فرمایا،

ایک غلام یا ایک لونڈی آزاد کر دے۔

سلمہ کہتے ہیں، میں نے عرض کیا۔

”اس ذات کی قسم جس نے آپ کو حق کے ساتھ بنی بنا کر مبعوث کیا ہے میرے

پاس ”گردن“ (غلام) کے سو کوٹی اور نہیں ہے، پھر میں نے اپنی گردن پر ہاتھ

مارا۔

آپ نے فرمایا، ”اچھا تو پھر دو مہینے کے لگانا روز سے رکھو،“ یا پھر ساٹھ

مسکینوں کو کھجور ہی کھلا دو، میں نے عرض کیا،

”اس ذات کی قسم جس نے آپ کو حق کے ساتھ مبعوث کیا ہے، ہمارے پاس

کھانے کو کچھ بھی نہیں ہے، ہا،“

آپ نے فرمایا، تم بنی زریق کے صاحب صدقہ کے پاس جاؤ، وہ تمہیں دے

دے گا، پھر اس سے ساٹھ مسکینوں کو کھلا دو، اور جو باقی بچے وہ تم کھاؤ، اور اپنا

عبال کو کھلا دو۔

سلمہ کہتے ہیں میں اپنی قوم کے پاس واپس گیا، اور میں نے کہا،

”تم سے میں نے تنگی اور سوڑے پائے، اور رسول اللہ ﷺ کے پاس وسعت

اور حسنِ رائے دیکھی، ہا،“

یہ مسئلہ چند احکام کو متضمن

**احکام متضمنہ مسئلہ**

ہے، !

جائیدت اور صدر اسلام کے اس رواج کا ابطال کہ ظہار طلاق

**۱۔ ابطال طلاق** ابدی ہے اگر اس سے طلاق کی نیت ابدی ہو تو بھی طلاق نہیں

پڑے گی ظہاری مراد لیا جائے گا، اس پر سب کا اتفاق ہے، اگر کوئی اختلاف ہے

بھی تو وہ شافعی ہے، احمد اور شافعی رحمہما اللہ اور دوسروں کا مسلک یہی ہے۔

امام شافعی کہتے ہیں کہ اگر ظہار سے مراد لے تو بھی طلاق نہیں پڑے گی، اسی طرح اگر

طلاق دی، اور نیت ظہار کی رکھی تو طلاق پڑ جائے گی،

امام احمد کے نزدیک اگر شوہر نے بیوی سے کہا،

انتا کظہرا ہی ر تو میری ماں کی پیٹھ کی طرح ہے۔

اور اس سے مراد طلاق ہی، تو یہ طلاق نہیں ظہار ہے، کیونکہ ظہار جائیدت میں

طلاق تھی، جسے اسلام نے منسوخ کر دیا، پھر ایک منسوخ حکم کی طرف اعادہ کس طرح

جائز ہو سکتا ہے۔

اللہ سبحانہ و تعالیٰ نے جب ظہار کو حرام کر دیا ہے اور اس سے روک دیا ہے، تو اب اگر کوئی اس

۲۔ ظہار فعل منہی عنہ ہے

کی طرف عود کرتا ہے تو فعل منہی عنہ کی طرف عود کرتا ہے، جیسا کہ اللہ تعالیٰ فرماتا ہے۔  
عسیٰ ربکم وان یرحمکم وان عدتم عدنا۔ یعنی اگر تم نے گناہ کی طرف عود  
کیا، تو ہم عقوبت کی طرف عود کریں گے،

۳۔ وجود کفارہ عود کی صورت میں

جمہور کا قول ہے کہ وجوب کفارہ صرف  
عود کی صورت میں ہے، جو ظہار  
کے بعد ہو، لیکن عود کے معنی میں اختلاف ہے، کہ آیا اس سے مراد اعادہ لفظ ظہار  
ہے کیونکہ زبان عرب میں عود اسے کہتے ہیں جو دوسری بار ہو، اسی طرح قول خدا  
ہے۔ وان عدتم عدنا، یعنی اگر تم نے گناہ کی تکرار کی تو ہم عقوبت کی تکرار کریں گے  
پس اس سے مراد دوسری مرتبہ کا ارتکاب ہے، اور اس کے علاوہ کی تکرار لفظ خواہ  
امساک ہو، یا عزم، یا فعل، تو ان میں سے کوئی چیز بھی ظہار کی طرف عود نہیں قرار دی  
جاسکتی،

۴۔ عود سے مراد کیا ہے

جو لوگ عود کو ایسا امر قرار دیتے ہیں جو اعادہ لفظ  
مبنی نہ ہو۔ تو اس میں اختلاف ہے کہ آیا وہ مجرد  
امساک ہے، بعد ظہار ہے یا کوئی امر دیگر۔

ایک گروہ کا کہنا ہے وہ امساک زبانی ہے جو قول طلاق تک وسیع ہے اور چونکہ  
ظہار سے طلاق نہیں ہوتی لہذا کفارہ لازم آئے، امام شافعی کا یہی قول ہے،  
لیکن سنا زبانی کا کہنا ہے۔ کہ لفظ ظہار کے بغیر کفارہ لازم نہیں آئے گا، اور لفظ  
طلاق غیر مؤثر ہوگا! "بجا" بھی، اور نفیاً بھی۔

۵۔ امر ورائے امساک

اور جو لوگ اسے امر ورائے امساک مانتے ہیں  
وہ بھی باہم مختلف رائے ہیں، امام مالک کی  
چار روایتوں میں سے ایک روایت یہی ہے اور ابو عبیدہؓ اسے عزم و طمے

قرار دیتے ہیں، قاضی ابویلیٰ کا قول بھی یہی ہے لیکن امام احمدؒ اس کے خلاف ابو امام مالکؒ کہتے ہیں، اگر ظہار اور طلاق کو، کوئی شخص جمع کر دے تو کفارہ لازم آئے گا پھر اس قول کے اصحاب اس میں بھی مختلف ہیں کہ اگر میاں بیوی میں سے کو ایک مر جائے یا عزم کے بعد، اور وطی سے پہلے طلاق دے، تو کیا کفارہ اس پر مستقر ہے گا،

امام مالکؒ اور ابوالمخاطبؒ کہتے ہیں، اس پر کفارہ مستقر ہے گا؟  
قاضی اور ان کے اصحاب کہتے ہیں کفارہ مستقر نہیں ہوگا،

۶۔ کفارہ ظہار جبور سے بھی ساقط نہیں ہوگا | اگر کوئی شخص ادا کرنے سے عاجز ہو تو کفارہ

ساقط نہیں ہوگا، کیونکہ رسول اللہ صلی اللہ علیہ وسلم نے اس کی مدد کی، اور اتنی کی بیوی نے بھی مدد کی، مگر کفارہ سے خلاصی نہیں ہوئی، اسی طرح آپؐ نے سلمہ بن صخر سے صدقہ کی رقم سے کفارہ دلوایا، اگر یہ ساقط ہو سکتا، تو آپؐ ایسا نہ کرتے، لیکن ایک گروہ کا خیال ہے کہ عجز کی صورت میں کفارہ ساقط ہو جائے گا، جیسے واجبات بہ صورت عجز ساقط ہو جاتے ہیں۔

ایک اور گروہ کا خیال ہے کہ کفارہ رمضان ساقط ہو جائے گا، دوسرے کفارات ساقط نہیں ہوں گے، اسے ابو البرکات امن ینجیہ نے بھی صحیح قرار دیا ہے،

اور سنن اس امر پر دال ہے کہ اگر آدمی عسرت کے باعث کفارہ نہ ادا کر سکے اور کوئی دوسرا اس کی طرف سے دیدے تو یہ کفارہ خود اس شخص پر جس پر کفارہ واجب ہے، بھی صرف کیا جاسکتا ہے، اور اس کے اہل و عیال پر بھی صرف کیا جاسکتا ہے۔

۷۔ ادا نہ کفارہ سے قبل حجامت جائز نہیں | منظر ظاہر کرنے والا، جب تک کفارہ نہ دے

نے بیوی سے جماعت نہیں کر سکتا، کیونکہ اللہ تعالیٰ نے دامن قبل ان تیار سا، فرمایا ہے۔

۸۔ کھانا کھلانے کی مقدار معین نہیں | اللہ سبحانہ و تعالیٰ نے اطعام مساکین کا ذکر مطلق طور پر کیا ہے، کوئی

مقدار کھانے کی معین نہیں کی ہے، اس کا اقتضا یہ ہے کہ چاہے اناج کھلائے، یا کھجور، جائز ہے، امر الہی کا امتثال ہو جائے گا، جمہور کا قول یہی ہے۔  
ساتھ مسکینوں کو کھانا چاہے ایک ساتھ کھلایا جائے، یا متفرق طور پر، دونوں صورتیں یکساں ہیں،

۹۔ ساتھ کی تعداد پوری کرنا لازمی ہے | ساتھ مسکینوں کا عدد پورا کرنا لازمی ہے اگر ایک ہی

آدمی کو ساٹھ دن تک کھلایا جائے تو یہ جائز نہیں ہے۔ جمہور کا مسلک یہی ہے۔ ایک مذہب یہ ہے کہ واجب ساتھ مسکینوں کو کھانا کھلانا ہے، خواہ ایک ہی آدمی کو ساٹھ دن تک کھلایا جائے یہ امام ابوحنیفہ کا مذہب ہے۔

ایک فقیر مذہب یہ ہے کہ اگر ایک سے زیادہ مسکین دستیاب ہو سکیں تو پھر ایک ہی کو کھلانا جائز نہیں ہے، اور یہی تمام اقوال میں صحیح تر قول ہے۔

۱۰۔ کفارہ ظہار کے مستحق صرف مساکین ہیں | کفارہ ظہار کا مستحق مساکین کے علاوہ کوئی

اور نہیں ہے، اس میں فقراء بھی داخل ہیں جیسے فقراء میں مساکین شامل ہیں۔

ہمارے اصحاب نے اسے عام قرار دیا ہے، وہ کہتے ہیں، جو اپنی ضرورت و احتیاج کے باعث زکوٰۃ لے سکتا ہے، وہ اس کفارہ ظہار میں بھی شریک ہو سکتا ہے، زکوٰۃ چار قسم کے آدمیوں کو دی جا سکتی ہے، فقراء مساکین مسافر اور قرضدار اور مکاتب،

لیکن ظاہر قرآن سے مساکین کا اختصاص ثابت ہوتا ہے، لہذا ان کے علاوہ کسی اور کو شریک نہ کرنا چاہیے۔

**۱۱۔ کافر غلام بھی آزاد کیا جاسکتا ہے** | غلام آزاد کرنے کا ذکر اللہ نے مطلق طور پر کیا ہے، ایمان کی شرط نہیں

رکھی ہے، البتہ کفارہ قتل میں یہ شرط رکھی ہے۔

غیر کفارہ قتل میں اشراط ایمان کے بارے میں فقہاء کا اختلاف ہے، امام شافعیؒ مالکؒ احمدؒ شرط ایمان لگاتے ہیں، لیکن امام ابو حنیفہؒ شرط ایمان نہیں لگاتے، جو لوگ عدم اشراط ایمان کے قائل ہیں وہ کہتے ہیں اگر یہ شرط ہوتی تو خدا نے اس کا ذکر کر دیا ہوتا، جس طرح کفارہ قتل میں کر دیا ہے، اس جگہ اس نے مطلق رکھا ہے، لہذا مطلق طور پر عمل کیا جائے گا، حنفیہ کہتے ہیں اشراط ایمان نص پر زیادتی ہے، جو شیخ ہے، اور قرآن کا کوئی حکم صرف قرآن، یا خیر متواتر ہی سے منسوخ ہو سکتا ہے،

جو اشراط ایمان کے قائل ہیں وہ کہتے ہیں جس طرح اللہ نے زکوٰۃ مسلمانین پر خرچ کرنے کا حکم دیا ہے، مشرکین پر نہیں، اسی طرح اللہ نے جو صدقا فرض کیے ہیں وہ بھی مسلمان کے سوا کسی پر خرچ نہیں کیے جاسکتے،

**۱۲۔ غلاموں کی تنصیف کب جائز ہے؟** | اگر دو غلاموں کو اُدھا اُدھا

کا آزاد کرنا نہیں ہوگا۔

لیکن صحیح مسلک یہ ہے کہ اگر اُدھا اُدھا غلام آزاد کرنے سے دو غلاموں کی حریت مکمل ہو جاتی ہے تو یہ جائز ہے، ورنہ نہیں،

**۱۳۔ خلاف ورزی سے کفارہ مضاعف نہیں ہوتا** | جواعت کر لینے سے

کفارہ ساقط نہیں ہو جاتا نہ دو گنا ہو جاتا ہے، بلکہ علیٰ حالہ قائم رہتا ہے، جیسا کہ حکم

رسول اللہ ﷺ سے ثابت ہے، حدیث بن دنیار کہتے ہیں میں نے ظاہر ظہار کرنے والا  
 کے بارے میں فقہا سے پوچھا کہ اگر وہ کفارہ دینے سے پہلے جماعت کر لے تو کیا  
 حکم ہے؟ سب نے یہی جواب دیا کہ ایک ہی کفارہ دینا پڑے گا، اور یہ جواب  
 دینے والے حسن، ابن سیرین، مسروق، بکر، خنار عطاء، طاؤس، مجاہد، عکرمہ  
 اور نافع تھے۔

ائمہ اربعہ کا قول بھی یہی ہے۔



# مسئلہ ایلاء

بیوی کے پاس نہ جانے کی قسم کھانے کے اثرات و نتائج

آنحضرت صلی اللہ علیہ وسلم کا ایلاء | صحیح بخاری میں حضرت انسؓ سے ثابت ہے کہ رسول اللہ صلی اللہ علیہ وسلم

نے اپنی ازواج سے ایلاء فرمایا۔

آپ ۲۹ دن تک بالا خانہ پر مقیم رہے۔ اس کے بعد نیچے واپس تشریف لائے  
لوگوں نے پوچھا:

کیا آپ نے ایک مہینہ ایلاء فرمایا؟

آپ نے فرمایا ”مہینہ ۲۹ دن کا بھی ہوتا ہے۔“

ایلاء کے بارے میں آیت قرآنی | جو لوگ اپنی بیویوں سے ایلاء کرتے ہیں  
ان کے بارے میں اللہ سبحانہ و تعالیٰ

فرماتا ہے۔

لِلَّذِينَ يُولُونَ مِنْ نِسَائِهِمْ تَرِيصًا أَرْبَعَةَ أَشْهُرٍ فَأَنْ فَانَ اللَّهُ غَفُورًا

الرَّحِيمَ وَإِنْ عَزَمُوا الطَّلَاقَ فَإِنَّ اللَّهَ سَمِيعٌ عَلِيمٌ

یعنی، جو لوگ قسم کھا بیٹھتے ہیں اپنی بیویوں کے پاس نہ جانے سے ان کے  
کے لیے چار مہینہ تک مہلت ہے، سو اگر یہ لوگ (قسم توڑ کر بیوی کی طرف)

رجوع کر لیں تب تو اللہ تعالیٰ معاف کر دے گا رجم کرے گا، اور اگر بالکل ہی چھوڑ دینے کا پختہ ارادہ کر لیا ہے تو اللہ سننے والا جاننے والا ہے۔

انروے لغت ایلا کے معنی یہ ہیں کہ مہینے  
ایلاء کے معنی ازروے لغت کے ساتھ کسی چیز سے امتناع، اور شرع  
کے عرف میں زوجہ سے عدم مباشرت کی قسم کھا لینا ہے۔

اللہ سبحانہ، و تعالیٰ نے شوہروں کے لیے چار مہینے کی مدت رکھی  
ایلاء کا حکم ہے کہ اس عرصہ میں وہ ایلا کے باعث بیویوں سے رُکے رہ  
سکتے ہیں۔ اس مدت کے گزر جانے کے بعد یا رجوع کر لیا جائے یا طلاق دے دی  
جائے۔

حضرت علیؓ اور ابن عباسؓ کے بارے میں مشہور ہے کہ وہ فرمایا کرتے تھے  
ایلا حالت غضب میں ہوتا ہے، حالت رضامندی میں نہیں، جیسا کہ رسول  
اللہ صلی اللہ علیہ وسلم کا واقعہ اپنی ازواج کے ساتھ پیش آیا تھا۔

اس آیت سے جو احکام مستنبط ہوتے  
آیت بالا سے احکام مستنبط ہیں ان میں ایک یہ بھی ہے کہ جو چار  
مہینے سے کم کی مدت کے لیے ترک مباشرت کی قسم کھائے گا وہ مولیٰ (ایلا کرتے والا)  
نہیں ہوگا، جمہور کا قول یہی ہے ایک شاذ قول یہ بھی ہے کہ ایلا چار مہینے سے  
کم کی مدت کا بھی ہو سکتا ہے۔

ایک اور حکم سے یہ ثابت ہوتا ہے کہ حکم ایلا اس وقت تک ثابت نہیں  
ہوگا جب تک حلف چار ماہ سے زیادہ کا نہ ہو، پس اگر مدت امتناع چار ماہ ہو  
گی تو حکم ایلا ثابت نہیں ہوگا۔ کیونکہ اللہ تعالیٰ نے جو مدت رکھی ہے وہ چار  
ماہ کی ہے۔ اس کے ختم ہونے کے بعد ہی رجوع باطلاق کی اجازت ہے۔ جمہور  
کا قول یہی ہے، جن میں احمدؒ، شافعیؒ، اور مالکؒ بھی شامل ہیں۔ لیکن  
ابو حنیفہؒ مولیٰ (ایلا کرنے والے) کے لیے چار ماہ کی مدت رکھتے ہیں۔ اس قول

بناءً اس اصل پر ہے کہ مدت معینہ کا اختتام ہی وقوع طلاق کی مدت ہے۔ اور  
جمہور اس مدت کو استحقاق مطالبہ کی مدت تسلیم کرتے ہیں۔

یہ ایسا مسئلہ ہے جس میں  
**صحابہ تابعین اور تبع تابعین کا اختلاف** | سلف..... صحابہ تابعین

تبع تابعین۔ کا اختلاف ہے۔

سہلی بن ابی صالح اپنے والد سے روایت کرتے ہیں کہ میں نے اصحاب رسول  
اللہ میں سے بارہ اصحاب سے مولیٰ رایلا کرنے والے ا کے بارے میں استفسار  
کیا۔ ان سب نے جواب دیا۔

دو جب تک چار مہینے نہ گزر جائیں اس پر کوئی چیز لازم نہیں آتی!

جمہور صحابہ و تابعین و تبع تابعین کا قول یہی ہے۔

ابن مسعود اور نہ یزید بن ثابت رضی اللہ عنہم فرماتے ہیں کہ اگر چار ماہ کی مدت گزر جائے  
اور شوہر رجوع نہ کرے، تو یہ مدت ختم ہوتے ہی طلاق پڑ جائے گی، تابعین  
کی ایک جماعت کا قول یہی ہے۔

امام ابو حنیفہ رحمہ اللہ اور ان کے اصحاب کا قول یہ ہے کہ چار ماہ کی مدت گزرنے  
سے پہلے مطالبہ کا حق ہے۔ اگر شوہر نے رجوع کر لیا، تو ٹھیک ورنہ مدت ختم  
ہوتے ہی طلاق واقع ہو جائے گی۔

جمہور کے نزدیک مدت ختم ہونے سے پہلے مطالبہ نہیں کیا جاسکتا۔ اس کے  
بعد شوہر سے کہا جائے گا یا رجوع کرو۔ یا طلاق دو، اگر اس نے رجوع نہیں کیا تو  
اسے ایقانہ طلاق پر مجبور کیا جائے گا یا حکم حاکم سے، یا وہ اس وقت تک قید  
رکھا جائے گا جب تک طلاق نہ دے دے۔

آیہ ایلان سے متعلق دس دلیلیں | قول جمہور یہ ہے کہ آیہ ایلان سے متعلق  
ہمارے پاس دس دلیلیں ہیں۔

۱۔ ایلا کی اضافت شوہروں کی طرف ہے، جو مطالبہ رجوع یا طلاق کب؟ رضا کارانہ ہے جبری نہیں۔ لہذا مطالبہ رجوع

یا طلاق مدت کے اندر نہیں کیا جاسکتا۔ اس کے ختم ہونے کے بعد کیا جاسکتا ہے۔

۲۔ اللہ تعالیٰ فرماتا ہے۔

رجوع مدت کے بعد فان فاؤ فان اللہ غفور رحیم یعنی اگر وہ رجوع کر لیں

تو اللہ تعالیٰ بخشنے والا رحم کرنے والا ہے

اس میں اللہ نے فیئیت (رجوع) کا ذکر مدت کے بعد کیا ہے، کیونکہ آیت میں

”ف“ تعقیب کی ہے، اور یہ بعد مدت کی مقتضی ہے۔ اور اس کے مثال یہ ہے کہ الطلاق متافا مساک بمعروف او تسریح باحسان“ تو اس امساک اور تسریح کا تعلق قطعاً بعد طلاق سے ہے۔

(۳) اللہ تعالیٰ فرماتا ہے۔

عزم کیا ہے؟ وان عزموا الطلاق اور عزم وہ ہے جو عازم کسی

فعل کا کرے، اگر کہا جائے کہ ترک فیئیت (رجوع) عزم طلاق ہے، تو کہا جائے گا کہ

عزم وہ ارادہ جانم ہے۔ جو معزوم علیہ کے ترک و اختیار سے متعلق ہوتا ہے،

اور تم مجھ کو انقضائے مدت سے طلاق واقع کیسے دیتے ہو۔ اگر چہ اس کا عزم نہ ہو

نہ مباشرت کا نہ ترک کا، بلکہ تمہاری حالت تو یہ ہے کہ اگر آدمی عزم فیئیت (رجوع)

کرے، لیکن مجامدت نہ کرے تو بھی تمہارے نزدیک طلاق واقع ہو جائے گی۔

کیونکہ مدت گزر گئی، لہذا آیت تمہارے خلاف حجت ہے۔

۴۔ اللہ تعالیٰ نے آیہ ایلا میں طلاق و فیئیت (رجوع)

تخییر بہت امر بہت میں سے کسی ایک کا اختیار دیا ہے۔ اور تخییر بین امرین

کفارات کی طرح ایک حالت میں نہیں ہو سکتی، اور اگر اس کی دو حالتیں مانی جائیں

گی، تو پھر ترتیب لازم آئے گی نہ کہ تخییر، اور جب یہ ثابت ہو گیا تو تمہارے

نزدیک فیئیت (رجوع) نفس مدت ہے۔ اور عزم طلاق انقضائے مدت، لہذا

انجییر حال واحد میں تو بہر حال نہ ہوئی۔

۵۔ اگر یہ کہا جائے کہ شوہر کو اختیار ہے کہ مدت ترک رجوع طلاق نہیں کے اندر رجوع کرے۔ یا اسی اثنا میں ترک نفییت

(رجوع) کرے، تو مدت گزرنے کے بعد وہ عازم طلاق تصور کیا جائے گا، تو اس کے جواب میں کہا جائے گا کہ ترک نفییت عزم طلاق نہیں ہے۔ انقضائے مدت کے بعد وہ تمہارے نزدیک عزم طلاق ہے۔ پھر عزم طلاق اور نفییت کے مابین تخییر کیسے ہوئی؟ کیونکہ مدت گزرنے کے ساتھ تمہارے نزدیک طلاق واقع ہو جائے گی۔ اور پھر نفییت ممکن نہ ہوگی۔ اور مدت میں نفییت ممکن ہے، لیکن یہ عزم طلاق کا وقت نہیں ہے۔

۶۔ تخییر بین امرین اس کی مقتضی ہے کہ آدمی دونوں میں سے ایک کو اختیار کرے اور دوسرے کو ترک

کر دے، ورنہ حکم خیار باطل ہو جائے گا اور بہر مدت سے ہی ہو سکتا ہے۔

۷۔ اللہ تعالیٰ کا ارشاد، "وان عزموا طلاق" فان الله سمیع علیم۔ اس کا مقتضی ہے کہ طلاق قولی ہو۔

۸۔ کوئی شخص اپنے مدت گزرنے کے بعد وفا اور جنس کی صورت

قرضدار سے کہتا ہے۔ "تمہیں چار ماہ کی مہلت ہے اگر تم نے ادا کر دیا تو میں قبول کر لوں گا اور نہیں ادا کیا تو قید کر دوں گا"۔

اس قول کا مقتضا یہ ہے کہ وفا اور جنس مدت گزرنے کے بعد ہوں۔ نہ کہ مدت کے اندر، اور مخاطب اس قول سے یہی مراد لیتے ہیں مجبور ہے۔

۹۔ اگر یہ کہا جائے کہ کوئی آدمی کہتا ہے۔ "تمہیں تین دن کا اختیار ہے کہ بیع فسخ کر دو، ورنہ یہ

تم پر لازم ہو جائے گی۔

گویا فسخ بئن دن کے اندر ہو سکتی ہے۔ اس کے بعد نہیں۔

لیکن یہی دلیل سب سے زیادہ قوی دلیل تمہارے خلاف پڑتی ہے کیونکہ موجب عقد لزوم ہے۔ اور بائع نے خیار کی مدت بئن دن رکھی ہے۔ یہ مدت ختم ہو جانے پر اگر مشتری بیع فسخ نہیں کرتا تو عقد (معاہدہ) قائم رہتا ہے، یعنی بیع لازم آجائے گی۔ ایسا ہی معاملہ زوجہ کا ہے۔ زوجے پر اس کا حق مباشرت ہے جیسے شوہر کا بیوی پر ہے۔ اللہ تعالیٰ فرماتا ہے۔

ولہن مثل الذی علیہن بالمعروف تو گویا شارع نے چار ماہ کا امتناع رکھا ہے نہ کہ حق زوجہ اس مدت کے گزرنے کے بعد، بیوی بموجب عقد اپنے حق پر واپس آجائے گی اور مطالبہ ہے نہ کہ وقوع طلاق۔

ترلیص، رجوع، طلاق | (۱۰) اللہ سبحانہ، و تعالیٰ نے مولین (ابلا کرنے والوں) کے لیے ایک چیز رکھی ہے، اور ان کے خلاف دو چیزیں رکھی ہیں، جو چیز ان کے لیے رکھی ہے وہ ہے ترلیص (استطار) مدت مذکورہ، اور جو ان کے خلاف ہے، وہ ہے رجوع یا طلاق، اور تمہارے نزدیک فیئت (رجوع) کے سوا کچھ لازم نہیں ہے۔ اور یہ خلاف نص ہے۔



# مسئلہ لعان

لعان کی نوعیت و کیفیت اور حکم لعان کی شان نزول

اللہ تعالیٰ فرماتا ہے۔

**لعان کے بارے میں قرآنی آیات** والذین یرمون ازواجہم ولم ینکن لہم

شہداء الا انفسہم، فشہادۃ احدہم اربع شہادات باللہ انہ لمن  
الصادقین والخامسة ان لعنة الله عليه ان كان من الکاذبین ویدروا  
عنها العذاب ان لشدہ اربع شہادات باللہ انہ من الکاذبین والخامسة  
ان غضب الله علیہا ان کان من الصادقین

یعنی جو لوگ اپنی بیویوں پر (بدکاری کا) الزام لگاتے ہیں اور ان کے پاس (یعنی) گواہ نہیں  
ہیں سو خود اپنے آپ کے، تو ان میں سے ہر ایک خدا کی قسم کھا کر شہادت دے گا کہ وہ سچا ہے اور  
پانچویں بار شہادت دے گا کہ اگر جھوٹا ہے تو اس پر خدا کی لعنت، اور بیوی پر سے سزا ساقط ہو  
جائے گی۔ اگر چار مرتبہ خدا کی قسم کھا کر شہادت دے گی اس کا شوہر جھوٹا ہے، اور پانچویں مرتبہ شہادت  
دے گی کہ اس پر خدا کا غضب نازل ہو اگر شوہر ہی ہو۔

**عوبیر الجملانی اور ان کی بیوی کا قصہ** صحیحین میں حدیث سہل بن سعد  
سے ثابت ہے کہ عوبیر الجملانی نے

عاصم بن عدی سے کہا، اگر کوئی شخص اپنی بیوی کے ساتھ کسی (غیر) آدمی کو  
(ملوث) پائے تو کیا اسے قتل کر دے؟ لیکن وہ بھی قتل کر دیا جائے گا۔ پھر وہ  
کیا کرے؟ میری طرف سے تم رسول اللہ صلی اللہ علیہ وسلم سے دریافت کرو،  
انہوں نے رسول اللہ صلی اللہ علیہ وسلم سے دریافت کیا۔ آپ نے اس سوال

سے کراہت محسوس فرمائی اور اسے برانا، عاصم نے جو کچھ آپ سے سنا وہ انہیں گراں گزرا۔ آخر خود عومیر نے آپ سے یہ سوال کیا آپ نے فرمایا، تمہارے اور تمہاری بیوی کے بارے میں حکم الہی نازل ہو چکا ہے، جاؤ اسے لے آؤ۔ پھر ان دونوں (میاں بیوی) نے رسول اللہ صلی اللہ علیہ وسلم کے حضور میں ایک دوسرے پر لعنت کی اس کے بعد عومیر نے کہا:

یا رسول اللہ اگر میں اسے روک لوں تو گویا میں نے اس پر جھوٹ بولا۔

اس کے بعد تیس طلاقیں قبل اس کے کہ آپ حکم دیتے دے دیں۔

سہل کہتے ہیں عومیر کی بیوی حاملہ تھی، اس کا بیٹا ماں کی طرف منسوب ہوا۔ پھر توبہ اصول بن گیا کہ اس طرح کی صورت میں، ماں بیٹے کی وارث بن جاتی، اور بیٹا ماں کا وارث بن جاتا جیسا کہ اللہ تعالیٰ نے فرض کیا ہے۔

اس روایت کے دوسرے الفاظ یہ ہیں کہ عومیر اور ان کی بیوی نے مسجد میں ایک دوسرے پر لعنت کی۔ پھر نبی صلی اللہ علیہ وسلم کے حضور میں ان دونوں کے مابین تفریق ہو گئی۔

اسی روایت کے دوسرے الفاظ یہ ہیں کہ عومیر کی بیوی حاملہ تھی، مگر عومیر نے اس محل کو اپنا ماننے سے انکار کیا۔

لعان سے پہلے و عطر و تذکیر اور پند و نصیحت

صحیح مسلم میں ابن عمر کی حدیث ہے کہ

فلاں بن فلاں نے کہا:

”یا رسول اللہ اگر ہم میں سے کوئی شخص اپنی بیوی کو فحش فعل کا ترکیب پائے تو کیا کرے؟“

اگر اس بات کا چہرہ چاکرتا ہے۔ ایک امر عظیم نہ بان پر لانا ہے۔ اگر خاموش رہتا ہے تو ایسی رشتہ مناک بات پر خاموش رہتا ہے۔

نبی صلی اللہ علیہ وسلم نے سکوت فرمایا۔ اور کوئی جواب نہیں دیا۔  
اس کے بعد وہ شخص پھر آپ کے پاس آیا، اور عرض گزار ہوا کہ جو سوال میں نے  
آپ سے کیا تھا وہ خود میرا جراثیم ہے۔

چنانچہ اللہ تبارک و تعالیٰ نے سورہ نور میں مذکورہ آیات نازل فرمائیں.....  
والذین یرمون ازواجہم

آپ نے یہ آیتیں تلاوت فرمائیں، اور اس شخص کو پند و نصیحت کی، اور فرمایا، عذاب  
دینا عذاب آخرت سے آسان ہے۔ اس نے کہا۔

اس ذات کی قسم جس نے حق کے ساتھ آپ کو مبعوث فرمایا ہے، میں اپنی بیوی  
پر جھوٹ نہیں بول رہا ہوں۔

اس کے بعد آپ نے اس کی بیوی کو طلب فرمایا، اور پند و نصیحت کے بعد فرمایا:  
عذاب دینا عذاب آخرت سے آسان ہے،

وہ کہنے لگی، نہیں اس ہستی کی قسم جس نے آپ کو حق کے ساتھ مبعوث کیا ہے،  
یہ شخص جھوٹا ہے۔

پھر کارروائی کا آغاز مرد سے ہوا، اس نے خدا کی قسم کھا کر چار مرتبہ کہا کہ وہ سچ  
بول رہا ہے اور پانچویں مرتبہ خدا کی قسم کھا کر کہا کہ اس پر خدا کی لعنت ہو اگر وہ  
جھوٹ بول رہا ہو۔

پھر عورت کی باری آئی، اس نے چار مرتبہ خدا کی قسم کھا کر کہا کہ وہ جھوٹا ہے۔ اور پانچویں  
مرتبہ خدا کی قسم کھا کر کہا کہ اس پر خدا کا غضب نازل ہو اگر وہ سچا ہو۔  
اس کے بعد آپ نے دونوں میں تفریق کر دی۔

لعان کے بعد شوہر بیوی سے کچھ واپس نہیں لے سکتا کہ رسول اللہ  
صحیحین میں ہے

صلی اللہ علیہ وسلم نے متلابینتہ (لعنت والوں) سے ارشاد فرمایا:  
دو تمہارا حساب خدا کے حوالے ہے (قطعاً) تم میں سے ایک جھوٹا ہے (بہر حال)

اب تو عورت پر کوئی داعبہ نہیں رکھتا۔ اس نے عرض کیا،  
”یا رسول اللہ اور میرا مال؟“

آپ نے فرمایا۔

دو تیرا مال کیسا؟ اگر تو سچا ہے تو اب تک تو نے اس سے جو تمتع کیا ہے، وہ اس سے  
کا صلہ ٹھہرا۔ اور اگر تو جھوٹا ہے تو وہ عورت زیادہ بعید ہے تیرے لیے!“

بچہ ماں کے حوالہ کیا جائے گا | ایک اور روایت ہے کہ عہد رسول اللہ صلی اللہ  
نے ان دونوں میں تفریق کرادی۔ اور بچہ کو ماں کے ساتھ ملحق کر دیا۔

لعان والی عورت کو متہم کرنے والے مستحق سزا ہیں | ابی داؤد کی روایت  
ہے کہ رسول اللہ

صلی اللہ علیہ وسلم نے دو لعان کرنے والوں میں تفریق کرادی، اور فیصلہ صادر فرمایا  
کہ بچہ اب باپ کی نسبت سے نہ پکارا جائے۔ اور نہ عورت متہم کی جائے، نہ بچہ،  
اور اگر کوئی عورت کو یا بچہ کو متہم کرے تو اس پر حد جاری کی جائے۔  
نیز آپ نے فیصلہ فرمایا کہ اب عورت کو شوہر کی طرف سے نفقہ اور سکنی کا حق  
نہیں ہے کیونکہ دونوں میں بغیر طلاق اور وفات کے تفریق ہوئی ہے، عکرمہ کہتے  
ہیں یہ لڑکا بعد میں مصر کا امیر بنا اور اسے باپ سے منسوب نہیں کیا گیا۔

بلال بن امیہ اور ان کی بیوی کا واقعہ لعان | بخاری نے ذکر کیا ہے کہ فلاں  
پر دبدب کاری کی، تہمت شریک بن سحمان سے رسول اللہ صلی اللہ علیہ وسلم کے سامنے

لگائی۔

رسول اللہ صلی اللہ علیہ وسلم نے فرمایا،

”وہ نہ حد (سزا) ہے!“

بلال نے عرض کیا ”یا رسول اللہ ہم میں سے اگر کوئی اپنی بیوی کو کسی مرد کے

ساتھ الودہ دیکھے تو کیا وہ ثبوت (گواہ) تلاش کرنے چلا جائے گا؟

رسول اللہ صلی اللہ علیہ وسلم برابر یہی فرماتے رہے کہ یا ثبوت لاؤ ورنہ تم پر حملہ جاری ہوگی۔

ہلال نے کہا ”اس ذات کی قسم جس نے آپ کو حق کے ساتھ مبعوث فرمایا ہے، میں سچا ہوں۔ اور اللہ تعالیٰ ضرور ایسا حکم نازل کرے گا جو میری پیٹھ کو حد سے بچالے گا“

اتنے میں جبرائیل علیہ السلام نازل ہوئے، اور یہ آیت نازل ہوئی۔

والذین یرمون ازواجہم

سعد بن عبادہ اور رسول اللہ صلی اللہ علیہ وسلم کی گفتگو

صحیحین میں ہے کہ سعد

بن عبادہ نے کہا۔

یا رسول اللہ صلی اللہ علیہ وسلم اگر کوئی آدمی اپنی بیوی کے ساتھ کسی غیر مرد کو رملوث (دیکھے تو کیا وہ اسے قتل کر سکتا ہے؟

آپ نے فرمایا، نہیں“

سعد نے کہا، بلکہ ضرور، اس ذات کی قسم جس نے آپ کو حق کے ساتھ مبعوث کیا ہے؟

رسول اللہ صلی اللہ علیہ وسلم نے (حاضرین سے) فرمایا،

”سو تمہارا سردار کیا کہہ رہا ہے؟“

ایک دوسری روایت میں ہے کہ سعد بن عبادہ نے عرض کیا۔

یا رسول اللہ اگر میں اپنی بیوی کو کسی غیر مرد کے ساتھ الودہ دیکھ لوں، تو

اسے مہلت دوں یہاں تک کہ چار گواہ (تلاش کر کے) لے آؤں؟

آپ نے جواب دیا، ”ہاں، ہاں“

سعد نے کہا ”ہرگز نہیں، اس ذات کی قسم جس نے آپ کو نبی بنا کر حق کے

ساتھ بھیجا ہے۔ میں تو رگواہ لانے سے پہلے فیصلہ کر دوں تلوار سے؟“

رسول اللہ صلی اللہ علیہ وسلم نے (حاضرین سے) فرمایا: ”ستونہارا سردار کیا کہہ رہا ہے؟ لے شک وہ غیور ہے، لیکن میں اس سے زیادہ غیرتمند ہوں۔ اور اللہ مجھ سے زیادہ باغیرت ہے!“

ایک اور روایت میں ہے کہ سعد نے کہا: ”اگر میں اپنی بیوی کے ساتھ کسی غیر مرد کو الودہ دیکھ لوں تو میں تلوار سے اس کا خاتمہ کر دوں!“

”کیا تمہیں سعد کی غیرت پر تعجب ہے؟ خدا کی قسم میں اس سے زیادہ غیرت مند ہوں۔ اور اللہ مجھ سے زیادہ باغیرت ہے!“

---

# مسئلہ لعان سے متضمن

احکام و مسائل عدیدہ و مختلف!

کیا لعان غیر مسلموں کے لیے بھی ہے؟ اس حکم نبوی سے متعدد احکام  
مستفاد ہوتے ہیں، جو ذیل  
میں ذکر کیے جاتے ہیں،:

۱- یہ کہ لعان ہر طرح کے زوہجین کے لیے صحیح ہے، عام اس سے کہ وہ مسلمان  
ہوں یا کافر، عادل ہوں یا فاسق، ان پر حد قذف جاری ہو چکی ہو، یا نہ ہوئی  
ہو، یا ان میں سے کسی ایک پر اس طرح کا ماجر اگزا ہو۔  
امام احمد جمیع ازواج میں اس اصول کو کار فرما تسلیم کرتے ہیں، مرد حر، حرہ  
سے، اور باندی سے اگر وہ زوجہ ہو لعان کر سکتا ہے، مسلمان، یہودیہ اور  
نصرانیہ سے لعان کر سکتا ہے، اگر وہ زوجہ ہو، امام مالک اور اسحاق کا قول یہی  
ہے، سعید بن المسیب، اور حسن اور ربیعہ اور سلیمان بن لیسار کا مسلک بھی  
یہی ہے۔

حضرات اہل الرائے اور ازرائعی ثوری، اور ایک پوری جماعت اس کے  
قائل ہے کہ لعان صرف مسلمان میاں بیوی کے مابین ہو سکتا ہے، جو،

: عادل ہوں ،

: آزاد ہوں ،

: ان پر حد قذف جاری نہ ہوئی ہو ،

امام احمد سے بھی ایک روایت اسی طرح کی ہے ،

ان مرد اقوال کا ماخذ یہ ہے کہ لعان میں دو اوصاف کا جمع ہونا ضروری ہے ، یعنی بیعت اور شہادت اللہ تبارک و تعالیٰ سے شہادت کہتا ہے ، اور رسول اللہ صلی اللہ علیہ وسلم ، بیعت ، فرماتے ہیں ، اس لیے کہ یہ اللہ کی قسم کی محتاج ہے نیز اس میں مذکر و مؤنث مساوی ہیں بخلاف شہادت کے اگر یہ صرف شہادت ہوتی تو تکرار لفظ کی ضرورت نہ ہوتی تو برعکس بیعت کے کہ اس میں تکرار ضروری ہے ۔

ایک دوسری جماعت کا کہنا ہے ، اللہ تعالیٰ فرماتا ہے ۔

امور سے گمانہ

والذین یرمون ازواجہم ولو لم یکن شہداء الا انفسہم

فشہادۃ احدہما رابعۃ شہادات باللہ

اس آیت سے یقین بائیس معلوم ہوتی ہیں ،

الف ، لعان کرنے والوں کو خدانے دوسرے گواہوں سے مستثنیٰ کر دیا

ہے ، یہ استثنا متصل قطعی ہے ، اسی لیے مرفوعاً آیا ہے ۔

ب ، اس بات کی ضرورت کہ التعان بجائے خود شہادت ہے ،

ج ، التعان شہود کا بدل اور قائم مقام ہے ، اگر وہ دستیاب نہ ہو سکیں ،

ان کا کہنا ہے کہ عمرو بن شعیب نے اپنے

عمرو بن شعیب کی روایت

والد سے ، انہوں نے اپنے والد سے روایت

کی نبی صلی اللہ علیہ وسلم نے فرمایا :

” دو غلاموں ، اور دو کافروں کے ما بینت لعان نہیں ہو سکتی ، !“

ابو عمرو بن عبد البر نے ، التمہید ، میں اس کا ذکر کیا ہے دارقطنی نے اسی

سلسلہ سند سے مرفوعاً روایت کیا ہے کہ چار شخص ایسے ہیں جن کے مابین لعان نہیں،

(الف) مرد حراً اور باندی کے مابین لعان نہیں،

(ب) حرہ اور غلام کے مابین لعان نہیں۔

(ج) مرد مسلم اور یہودیہ کے مابین لعان نہیں۔

(د) مرد مسلم اور نصرانیہ کے مابین لعان نہیں۔

عبدالرزاق نے اپنی ”مصنف“ ابن شہاب سے روایت کی ہے کہ رسول اللہ صلی اللہ علیہ وسلم نے عتاب بن اسید کو وصیت کی کہ چار کے مابین لعان نہیں ہے، اور مذکورہ چار بیان کیے۔

یہ کہتے ہیں چونکہ لعان بدل ہے شہادت کا، اور قائم مقام ہے شہادت کا، اگر گواہ

دستیاب نہ ہوں تو اس سے وہی چیز صحیح ثابت ہوگی، جو شہادت سے ثابت ہوتی ہے، لہذا اگر شوہر لعان کرتا ہے اور عورت نہیں کرتی تو اس پر حد جاری ہوگی، کیونکہ اب شوہر کا لعان چار شہادتوں کا درجہ پائے گا، نتیجہ یہ کہ شریعت کا قاعدہ مستقر یہ ہے کہ بیعت (ثبوت) مدعی پر ہے اور عین مدعا علیہ پر، اور یہاں شوہر مدعی ہے، لہذا اس کا لعان شہادت ہے، اگر عین ہوتا تو اس کا آغاز مرد کی طرف سے نہ ہوتا،

لیکن دوسرے لوگ اس کا جواب یہ دیتے ہیں کہ یہ شہادت درحقیقت عین ہی ہے، کوئی شخص اگر کہتا ہے ”اسے“، تو گواہ سے شہادت کہتے ہیں لیکن حقیقتاً یہ عین ہی ہے، خواہ نیت عین کی ہو یا مطلق طور پر بولا گیا ہو عرب اہل زبان لغت میں عین ہی تسلیم کرتے ہیں۔

لہذا اس شہادت سے عین منعقد ہوتی ہے، جیسا کہ امام احمد کی دو روایتوں میں سے ایک سے ثابت ہے۔

بہر حال صحیح بات یہ ہے کہ لعان دو و صفوں کا جامع ہوتا ہے، ایک شہادت کا دوسرے یحییٰ کا، یہ شہادت مؤکد ہوتی ہے قسم اور تکرار سے، اور یحییٰ مغاظ ہوتی ہے، لفظ شہادت، اور تکرار سے، لہذا تاکید میں دس انواع کا اعتبار ملحوظ ہوتا ہے۔

(الف) ذکر لفظ شہادت،

(ب) ذکر قسم، خدا کے ناموں میں سے کسی ایک نام کے ساتھ، اور جس ایک

لفظ میں اسماء حسنیٰ جمع، یعنی، وہ "اللہ" ہے،

(ج) تاکید جواب -

(د) تکرار لفظ شہادت (یحییٰ چار مرتبہ، اور پانچویں مرتبہ) پتے لیے یہ دعا،

اور لعنت، جھوٹا ہونے کی صورت میں -

(ه) پانچویں قسم کے وقت یہ خبر کہ یہ عذاب الہی کی موجب ہے اور عذاب

دینا، عذاب آخرت سے آسان ہوتا ہے۔

(و) شوہر کے لعان کا مقتضائے حصول عذاب ہونا عورت پر، جو یا تو حد ہو

گی یا مجلس (قید) اور عورت کے لعان کا اس کے اوپر سے حد اور قید کا ساقط

کر دینا۔

(ز) لعان کا دونوں میں سے کسی ایک پر، موجب عذاب ہونا، خواہ دینا

میں، خواہ آخرت میں -

(ح) لعان کرنے والوں میں تفریق، اور خانگی زندگی کی ویرانی دینا ہی -

(ط) دونوں کے مابین دوام تحریم،

تو جب لعان کا جالی اور اہمیت یہ ہے کہ

یحییٰ و شہادت لازم و ملزوم | یحییٰ کو شہادت کے ساتھ مقرون کر دیا،

اور شہادت کو یحییٰ کے ساتھ مقرون کر دیا، اور ملتحن کے قول کو شاہد کے قول کا

درجہ دیدیا، اور اگر عورت لعان سے الکار کرے تو شوہر کی شہادت مرتبہ،

قبول حاصل کر لے گی، اور عورت پر حد جاری کی جائے گی، اور مرد کی بیعت و شہادت سے دو باتیں مستفاد ہوتی ہیں، خود اس کے اوپر سے سقوط حد، اور عورت پر حد کا وجوب اور اگر عورت نے بھی جواب میں لعان کیا، اور شوہر کے لعان سے معارضہ کیا، تو اس سے یہ مستفاد ہوتا ہے کہ شوہر پر سے حد ساقط ہو جائے گی، بجائے اس کے کہ عورت پر جاری ہو، پس یہ شہادت اور بیعت، اگر بیعت محض ہوتی تو عورت پر حد جاری نہ ہوتی، اور اگر صرف شہادت ہوتی، تو اکیلے شوہر کی شہادت کی بنا پر عورت پر حد جاری نہ ہوتی، لیکن ان دونوں میں اگر عورت کا انکار یا پس و پیش ختم ہو جائے تو شوہر کے حق میں شہادت و بیعت زیادہ قوی ہو جائے گی، کیونکہ عورت کا پس و پیش

بظاہر شوہر کے صدق کی دلیل ہے، لہذا شوہر سے حد ساقط ہو جائے گی، اور عورت پر جاری ہو جائے گی، اور یہ بہترین حکم ہے، پس ظاہر ہوا کہ یہ لعان، بیعت ہے، جس میں شہادت کے معنی شامل ہیں، اور شہادت ہے جو بیعت کے معنی پر مشتمل ہے۔

ایک حدیث کی تصنیف | رہی حدیث عمرو بن شعیب، تو اگر چہ عمر تو تک اس کی سند صحیح ہے، لیکن عمر تو تک پہنچنے میں بہت سی گھاٹیاں اور میداں ہیں ابو عمر بن عبد البر کہتے ہیں کہ عمرو بن شعیب کے علاوہ اس سلسلہ میں کوئی راوی ایسا نہیں ہے جس سے احتجاج کیا جاسکے۔

رہی حدیث عبدالرزاق، تو ظاہر ہے کہ مراسیل زہری ضعیف ہیں اتنے سے احتجاج درست نہیں۔

اور غناب بن اسید کہ میں نبی صلی اللہ علیہ وسلم کے عامل تھے، اور مکہ میں نہ کوئی یہودی نہ نصرانی تھا، پھر آپ کس طرح و صیئت ان کے بارے

میں فرما سکتے تھے، ان کے مابین لعان ناجائز ہے۔

## شریعت کا قاعدہ مستقرہ

اور یہ قول کہ شریعت کا قاعدہ مستقرہ یہ ہے کہ شہادت مدعی کی جانب ہوتی ہے اور تمین مدعا علیہ کی جانب، تو اس کا جواب کسی طرح سے دیا جا سکتا ہے۔ ایک تو یہ کہ شریعت نے یہ امر شہادت میں نہیں بلکہ تسامت میں مستقر کیا ہے، شریعت کا قاعدہ یہ ہے کہ یقین اقویٰ جہت کی طرف ہوتی ہے، تسامت میں مدعی کا پہلو زیادہ قوی ہوتا ہے لہذا یقین اس کی جانب ہوتی ہے، اور اگر یقین ایک ہی جانب دائمی طور پر شروع ہوتی تو اس کا نتیجہ یہ ہوتا کہ جانب راجح کی قوت رخصت ہو جاتی، اور حکمت شارع مجروح ہو جاتی، لہذا اس معاملہ میں شوہر کی جانب یقین کا رکھنا عورت کے مقابلہ میں زیادہ قوی اور با حکمت طریقہ ہے کیونکہ شوہر کو اپنی ہنک حرمت اور افساد فراش سے کوئی غرض وابستہ نہیں ہو سکتی، نہ اپنی بیوی کو فجور سے وابستہ کرنے میں اس کا کوئی مقصد ہو سکتا ہے بلکہ یہ چیز تو اس کے لیے حدود رجبہ تکلیف وہ اور تشویش انگیز ہو سکتی ہے، اور اگر اس کی طرف عورت کا لعان سے الکار شامل کر دیا جائے تو معاملہ اور زیادہ صاف اور قوی ہو جائے، خواص کے دل میں بھی اور عوام کے دل میں بھی، اور عورت پر حکم زنا شرعاً ثابت ہو جائے گا، لہذا شوہر کے لعان کی بنا پر اس پر حد جاری کی جائے گی، لیکن اگر اس کی قسم شہادت اربعہ کے درجہ میں نہ ہوتی تو عورت دوسری قسم سے اس سے متعارض ہوتی، اور نہ اساقط ہو جاتی۔

اب ایک سوال اور

## اگر عورت لعان سے الکار کر لے تو حد جاری ہوگی؟

پیدا ہوتا ہے یہ

کہ عورت اگر جواب میں لعان کرنے سے الکار کر دے تو آیا اس پر فوراً حد جاری کی جائے گی، یا اسے اس وقت تک قید میں رکھا جائے گا جب تک اقرار جرم نہ کر لے؟ یا لعان پر آمادہ نہ ہو جائے؟

اس باب میں فقہاء کے دو قول ہیں!

شافعی اور سلف و خلف کی ایک جماعت کا قول ہے کہ عورت پر حد جاری کی جائے گی، اہل مجاز کا قول بھی یہی ہے، امام احمدؒ کہتے ہیں قید رکھی جائے گی، یہاں تک کہ جرم کا اقرار کر لے یا لعان پر آمادہ ہو جائے، اہل عراق کا قول بھی یہی ہے، امام احمدؒ سے ایک دوسری روایت یہ ہے کہ عورت قید نہیں کی جائے گی۔ بلکہ اسے چھوڑ دیا جائے گا۔

اہل عراق اور ان کے ہم نوا اصحاب کا قول ہے کہ اگر لعان اجل بینہ (ثبوت) مان لیا جائے تو عورت پر حد جاری ہوگی، جس کا استقاط جو ابلی لعان سے نہیں ہو سکتا، نہ تکذیب بینہ سے ہو سکتا ہے کیونکہ گویا اس کے خلاف چار شہادتیں گزر گئیں، حالانکہ اگر شوہر اپنے علاوہ تین گواہ پیش کر دے تب بھی حد جاری نہیں ہوگی، پھر اس اکیلے کی شہادت پر حد جاری نہ ہونا تو اور نہ بادہ اولیٰ و احسریٰ ہے۔

**حد جاری نہ ہونے کا ایک اور سبب** | اور حد اس لیے بھی جاری نہیں

ہوگی کہ شوہر دو تلاعن کرنے والوں میں سے ایک ہے، لہذا دوسرے پر حد جاری نہیں ہو سکتی، جس طرح عورت کے لعان پر شوہر پر حد نہیں جاری ہو سکتی۔

نبی رسول اللہ صلی اللہ علیہ وسلم نے فرمایا ہے کہ بینہ مدعی پر ہے، اور لایب شوہر مدعی ہے۔

نبی لعان شوہر خود اس کے اوپر سے حد ساقط کر دیتا ہے لیکن عورت پر جو حد کا مستلزم نہیں ہوتا، چنانچہ رسول اللہ صلی اللہ علیہ وسلم نے ایسے ایک موقع پر فرمایا:

”ثبوت لاؤ، ورنہ تم پر حد جاری ہوگی،“ کیونکہ شوہر کا قذف (بدکاری کی تہمت) بھی اجنبی کے قذف کی طرح ہوتا ہے۔ اور وہ حد ہے، اس سے

بچاؤ کی صورت اللہ نے لعان رکھی ہے، اور عورت پر اقامت کے لیے ڈوا کی ضروری ہے، چار گواہ، یا اعتراف گناہ، اس میں لعان شامل نہیں ہے، کیونکہ لعان سے زنا ثابت ہوتی ہے، نہ حد واجب ہوتی ہے

ہے، نہ عورت کے نکول (پس و پیش) سے یہ چیزیں ثابت ہوتی ہے، کیونکہ نکول سے حد ثابت نہیں ہوتی۔ وجہ یہ ہے کہ حد شبہات کے موقع پر سا فظ ہو جاتی ہے پھر نکول سے کیسے واجب ہو جائے گی؟ کیونکہ نکول کا سبب، عورت کی گھڑا ہٹ شرم ہیبت بھی اس رسوا کن موقع پر ہو سکتا ہے، اور دوسرے اسباب

بھی ہو سکتے ہیں۔ بہر حال تزجیحی قول یہی ہے جیسا کہ حضرت عمر اور حضرت علی سے بھی ثابت ہے کہ حد یا تو بیعت کی بنیاد پر جاری ہو گی، یا اعتراف جرم، یا حاملہ ہونے کے باعث، لہذا اس صورت میں عدم تکمیل بیعت کے باعث وہ چھوڑ دی جائے گی،

**شوہر بیوی پر تہمت لگانے کے بعد لعان سے انکار کر تو کیا ہوگا؟**

اگر زوج (شوہر) عورت پر تہمت لگانے کے بعد لعان سے انکار کرے تو اس کے نکول کا حکم کیا ہوگا؟

ہم کہتے ہیں اس پر حد قذف جاری ہوگا، سلف و خلف کے جمہور علماء کا مسلک یہی ہے، امام شافعی، مالک احمد، اور ان کے اصحاب کا قول یہی ہے۔ امام ابو حنیفہ کہتے ہیں وہ قید کر دیا جائے گا، جب تک لعان نہ کرے۔ پہلے قول کی اساس قول خداوندی ہے!

والذین یرمون الملحصات ثم یریا تو اباً ربعة شہداء فاجلدوہم

ثم انین جلدہ

یعنی جو لوگ پاک و امن عورتوں پر بدکاری کی تہمت لگاتے ہیں وہ اگر چار گواہ نہ پیش کر سکیں تو انہیں انہی کوڑے مارے جائیں گے،

اسی طرح رسول اللہ صلی اللہ علیہ وسلم کا قول ہے، آپ نے ہلال بن ائیہ سے  
 آیہ لعان کے نزول سے پہلے فرمایا،  
 ”ثبوت لاؤ ورنہ حد جاری ہوگی۔“

**آنحضرتؐ کے فیصلے مطابق وحی ہوتے تھے** | ایک اور حکم جو اس سے

مستنبط ہے یہ ہے کہ رسول اللہ صلی اللہ علیہ وسلم وحی کے مطابق فیصلہ فرمایا کرتے تھے،  
 جو خدا بناتا تھا، نہ کہ خود اپنی رائے سے، چنانچہ آپ نے منکابین کے بارے  
 میں اس وقت تک کوئی فیصلہ نہیں فرمایا، جب تک وحی نازل نہ ہوئی، البتہ  
 امور جہنم عبیدان احکام کی طرف راجح نہیں ہوتے، جیسے کسی منزل معین میں نزول  
 یا راجل معین کی تائید (امیر بنانا) وغیرہ، یہ امور مشاورت سے متعلق ہیں۔ باقی رہا  
 تلیقح نخل رکھجور میں بیوند کاری کرنا، یہ آپ کی ذاتی رائے تھی، لیکن یہ دوسری چیز  
 ہے، اور احکام و سنت کلیہ دوسری چیز، دونوں میں بہت بڑا فرق ہے۔

**لعان حاکم کے سامنے ہونا چاہیے** | ایک اور یہ حکم مستنبط ہوتا ہے کہ رسول

اللہ صلی اللہ علیہ وسلم نے عویسر کو حکم  
 دیا کہ اپنی بیوی کو حضور رسالت نایب میں لعان کے لیے پیش کرے، اس سے  
 ثابت ہوا کہ لعان کہ امام، یا اس کے نائب کے سامنے ہو سکتا ہے، افراد قوم  
 میں سے کسی کے سامنے نہیں، جس طرح اقامت امام یا اس کا کوئی نائب کر  
 سکتا ہے۔ قوم کا کوئی فرد نہیں کر سکتا۔

# لعان سے متعلق رسول اللہ کا فرمان

لعان اور اس سے پیدا شدہ بقیہ احکام و مسائل شرعی

لعان گواہوں کی ایک جماعت کے سامنے کیا جائے تلاعن لہ ایک ضروری ہے کہ

جماعت کے سامنے کیا جائے، تاکہ لوگ اس کے شاہد ہو جائیں۔ چنانچہ ابن عباس رضی اللہ عنہما اور سہیل بن سعد نے ایسے ایک موقع پر اپنی کمسنی کے باوجود شرکت کی، اس واقعہ سے ثابت ہوتا ہے کہ تلاعن کے موقع پر بہت کافی لوگ جمع ہوا کرتے تھے، جن میں کم سن لڑکے بھی شریک ہوتے تھے۔

ایسے موقع پر لوگوں کی حاضری کی حکمت یہ ہے کہ لعان کی بنیاد ایک حد درجہ نامرغوب اور ناپسندیدہ امر پر ہے۔ چنانچہ تعزیر و زجر کے لیے لوگوں کی حاضری ایک بلیغ اور مصلحت آفرین چیز ہے۔

لہٰذا یعنی میاں بیوی ایک دوسرے کے لیے کہیں کہ اگر وہ جھوٹ بول رہے ہیں تو ان پر لعنت، پھر بدکاری کا الزام لگائیں۔

لعان کرنے والے کے لیے کھڑا رہنا ضروری ہے | یہ بھی ضروری ہے کہ لعان کرنے والے کھڑے

ہو کر تلعن کرے، چنانچہ ہلال بن امیہ کے قصہ میں آتا ہے کہ جب وہ لعان کرنے لگے، تو رسول اللہ صلی اللہ علیہ وسلم نے فرمایا ”کھڑے ہو جاؤ، اور چار مرتبہ اپنے دعوے پر شہادت دو“ چنانچہ صحیحین میں ایک عورت کا قصہ مذکور ہے کہ وہ کھڑی ہوئی پھر اس نے شہادت لعان دی۔

اس میں مصلحت یہ ہے کہ لعان کرنے والا جب کھڑا ہوگا تو اسے تمام حاضرین سے چشم خود دیکھ لیں گے، اس کا نتیجہ یہ ہوگا کہ واقعہ کی شہرت بھی زیادہ ہوگی اور لوگوں کے دل پر وہ نقش بھی ہو جائے گا۔

کیا لعان صرف مرد کی طرف سے ہو سکتا ہے؟ | یہ بھی ضروری ہے کہ لعان کی ابتدا مرد کی

طرف سے ہو۔ اگر عورت کی طرف سے آغاز ہوا۔ تو جمہور کے نزدیک یہ لعان قابل قبول نہیں ہوگا، البتہ امام ابو حنیفہ کے نزدیک مان لیا جائے گا۔ اللہ تعالیٰ نے جہاں حدود و شرعی سزاؤں، سزائے زنا کا ذکر کیا ہے تو وہاں سزا کی ابتدا عورت کی ہے۔ الزانیۃ الزانی فاحلہ واکل واحد منہما مائة حلدۃ۔

یعنی زانیہ عورت، اور زانی مرد میں سے ہر ایک کو سو کوڑے مارو گے لیکن لعان کا ذکر جہاں کیا ہے سزا کا آغاز شوہر سے کیا ہے، اور یہ بالکل سوز و دل اور مناسب ہے، کیونکہ عورت کا ارتکاب زنا، مرد کے مقابلہ میں

۱۵ اس آیت سے ثابت ہوتا ہے کہ زنا کی شرعی سزا سو کوڑے ہے لیکن احادیث (باقی اگلے صفحہ پر دیکھیں)

کہیں زیادہ فیح فعل ہے ، کیونکہ اس طرح اللہ تعالیٰ کے حق کی ہتک کرتی ہے شوہر کا حق غصب کرتی ہے ۔ اور شوہر پر ایک دوسرے شخص کا نسب تھوپ دیتی ہے ، اور سارے خاندان کی رسوائی اور بدنامی کا سبب بنتی ہے ۔ لہذا سزا کے سلسلہ میں پہلا نام اس کا لیا گیا ۔ لیکن لعان کی صورت دوسری ہے ۔ اس میں شوہر بیوی پر بدکاری کا الزام لگاتا ہے ۔

اس کی رسوائی کا موجب بنتا ہے ۔ لعان کی پیش کش کرتا ہے ۔ اس کے خاندان اور کنبہ میں اسے منہ دکھانے کے قابل نہیں رکھتا ، لہذا بدکاری کا الزام لگانے کے بعد اگر وہ لعان نہیں کرتا ، تو اس پر حد قذف (تہمت کی سزا) جاری کی جائے ۔ لہذا عورت کے بجائے اس سے آغاز مناسب تھا ۔

یہ بھی ضروری ہے کہ جب لعان کرنے

**عذاب دنیا اور عذاب آخرت** | دالے لعان پر آمادہ ہوں تو پہلے

انہیں سمجھا بچھا کر اس سے باز رکھنے کی کوشش کی جائے اور وعظ و پند کے ذریعہ بتایا جائے کہ عذاب دنیا عذاب آخرت کے مقابلہ میں کہیں ہلکا ہے ۔

(بقیہ حاشیہ پچھلے صفحہ کا) سے ثابت ہے کہ غیر شادی شدہ کو سو کوڑے مارے جائیں گے ، اور شادی شدہ کو سنگسار کیا جائے گا ۔ فقہ کا مسئلہ بھی یہی ہے ۔ لیکن اس سلسلہ میں ایک اہم سوال یہ ہے کہ شادی شدہ اور غیر شادی شدہ کی سزا کا یہ اختلاف ، مذکورہ آیت قرآنی سے پہلے کا ہے یا بعد کا؟ اگر پہلے کا ہے تو قرآن کے فرمان کے بعد وہ حاقط ہو گیا ۔ اگر بعد کا ہے تو اس کا ثبوت تاثری درکار ہے جو غیر مثبت طور پر ملتا نہیں ۔

تہمت (بدکاری) کی سزا ، شرعی طور پر اسی کوڑے ہیں ۔

## لعان کے لیے صرف مقررہ الفاظ استعمال کیے جاسکتے ہیں

لعان کے لیے یہ بھی ضروری ہے، کہ اس میں صرف وہی الفاظ استعمال کیے جائیں جو کتاب و سنت سے ثابت ہیں۔ اپنے منتخب کیے ہوئے الفاظ کا لعان قابل قبول نہیں، لعان کا شرعی طریقہ یہ ہے کہ شوہر بیوی پر بدکاری کا الزام لگانے ہوئے کہے:

میں خدا کو گواہ کر کے کہتا ہوں کہ میں پس سچ بول رہا ہوں! اس کے جواب میں بیوی کہے گی۔

میں خدا کو گواہ کر کے کہتی ہوں کہ بہ (شوہر) جھوٹا ہے، بس اتنا کافی ہے، لعان کو مشروط کرنے یا اس میں پچ پچ لگانا درست اور جائز نہیں۔

## لعان کے بعد میاں بیوی میں تفریق، اولاد کی ماں سے محبت

لعان کے بعد عورت

کے پیٹ میں جو حمل ہے، وہ خود بخود شوہر سے منتقلی ہو جائے گا، شوہر کے استبراء یا انکار وغیرہ کی نہیں ہے، میاں بیوی میں تفریق ہو جائے گی، اور اولاد لڑکا یا لڑکی، بیوی کی ہو جائے گی لیکن اگر شوہر کو یہ معلوم ہو کہ حمل اسی کا ہے اور عورت سے زنا کا صدور بعد میں ہوا ہے، تو پھر لڑکا شوہر کا ہوگا، اور اس کے لعان کے باوجود منتقلی نہیں ہوگا۔

اگر شوہر بیوی پر بدکاری لعان کرنے والے پر حد نہیں جاری ہوگی

اس نے خود دیکھا ہے، پھر لعان کرے تو اس پر سے حد ساقط ہو جائے گی اور بیوی کو بھی اگر وہ شوہر کی تردید کرے سزا نہیں دی جائے گی، لیکن اگر

شوہر بیوی پر بدکاری کی تہمت لگائے مگر لعان نہ کرے تو اسے نرادی جائے گی۔

لیکن لعان کے باوجود کہ شوہر محل کا استلحاق کرے، تو جو بچہ پیدا ہوگا وہ اس کا مانا جائے گا، ظواہر احادیث کے لحاظ سے یہ قول یہاں صحیح اور درست ہے۔

لعان کے بعد بھی عورت کو زنا سے متہم نہیں کیا جاسکتا | حضرت ابن عباس کا

قول ہے کہ تلا عن کرنے والوں کے مابین رسول اللہ صلی اللہ علیہ وسلم نے تفریق کرادی، اور فیصلہ فرمادیا کہ اب شوہر بچہ کا دعویٰ نہیں کر سکتا، نہ عورت پر زنا کی تہمت کوئی لگا سکتا ہے، اگر ایسا کرے گا تو نرا پائے گا، اس طرح اگر کوئی لڑکے کو متہم کرے گا، تو وہ بھی نرا پائے گا۔

آپ نے یہ بھی فیصلہ فرمادیا کہ اب شوہر کے ذمہ عورت کی سکونت اور نفقہ واجب نہیں رہا۔ کیونکہ دونوں میں افتراق یعنی طلاق کے ہوا ہے۔

سہل کا قول ہے کہ عورت کے بطن سے جو لڑکا پیدا ہوگا، وہ اپنی ماں سے منسوب ہوگا۔ اس کی جائداد کا وارث بھی ہوگا، وہ بھی بیٹے کی وارث بننے کا حق رکھے گی۔

لعان کے نتیجہ میں تفریق کے بعد، یہ دونوں مرد عورت پھر کبھی بھی میاں بیوی نہیں بن سکتے۔ نہ ہری سہل بن سعد سے روایت کرتے ہیں کہ ایک لعان کرنے والے اور اس کی بیوی کے مابین رسول اللہ صلی اللہ علیہ وسلم نے تفریق کرادی، اور فرمایا:

”ان دونوں میں اب کبھی ملاپ نہیں ہو سکتا۔“

شوہر نے کہا، ”یا رسول اللہ، اور میرا مال؟“

آپ نے فرمایا ”تیرا مال کیسا؟ اگر تو نے پسح کہا ہے، تو اتنے دن اس

سے متمتع بھی تو ہوتا رہے اور اگر جھوٹ بولا ہے، تو پھر تجھے کچھ پانے کا کیا حق رہا؟

**مسئلہ لعان کے احکام عشرہ** | مسئلہ لعان جملہ دس احکام پر مشتمل ہے۔

**لعان کے بعد تفریق کے سلسلہ میں مذاہب متعددہ** | ۱۱، لعان کرنے والوں کے

ماہیت تفریق کے سلسلہ میں کئی مذاہب ہیں۔

ایک تو یہ کہ قذف (تہمت) کے ساتھ ہی دونوں میں تفریق ہو جائے گی۔ یہ ابو عبید کا قول ہے۔ لیکن جمہور ان سے مختلف رائے رکھتے ہیں کہ لعان سے بچائے خود تفریق کا موجب ہے۔ ان کے بین قول ہیں۔ ایک تو یہ شوہر کے کہ لعان کے ساتھ فوراً تفریق ہو جائے گی، خواہ بیوی لعان کرے یا نہ کرے۔ یہ قول عرف امام شافعی کا ہے۔

دوسرے یہ کہ جب تک دونوں (میاں بیوی) ساتھ ساتھ لعان نہ کریں، تفریق نہیں ہوگی، اگر دونوں نے ساتھ ساتھ لعان کیا تو ساتھ ہی ساتھ تفرقہ واقع ہو جائے گا، کیونکہ زوجین کے لیے اللہ تعالیٰ نے نکاح کو موجب موت و رحمت قرار دیا ہے۔ اور دونوں میاں بیوی کو ایک دوسرے کا مایہ تسکین قرار دیا ہے، لیکن بدکاری کی تہمت کے بعد وہ مایہ تسکین زائل ہو گیا۔ اور تنگ عار اور رسوائی نے اس کی جگہ لے لی۔

تیسرے یہ کہ تفریق اس وقت تک نہیں ہوگی جب تک لعان مکمل نہ ہو اور حاکم تفریق نہ کرائے۔ امام ابو حنیفہ رحمۃ اللہ علیہ کا یہی مذاہب ہے۔

**لعان کے بعد کی تفریق فسخ نکاح ہے طلاق نہیں** | ۲۔ لعان سے

ماہین جو تفریق ہوگی، وہ فسخ نکاح ہے، نہ کہ طلاق، اور یہ تفریق اس فسخ

نکاح کی سی ہوگی جو رضائی رشتہ کی صورت میں ہوتی ہے، کیونکہ لعان طلاق سے جدا ایک چیز ہے، اس میں نہ شوہر طلاق دیتا ہے، نہ طلاق کی نیت کرتا ہے۔ نہ طلاق واقع ہوتی ہے، اگر لعان طلاق یا کناہہ طلاق ہوتا تو شوہر کے لعان کے ساتھ ہی طلاق واقع ہو جاتی۔ بیوی کے لعان پر موقوف نہ ہوتی۔ اس کے علاوہ طلاق وہ حق ہے جو شوہر کو حاصل ہوتا ہے، چاہے اس حق کو استعمال کرے، چاہے نہ کرے لیکن فسخ نکاح شرح کے حکم سے ہوتا ہے جس میں شوہر کے اختیار کو ذرا بھی دخل نہیں ہوتا۔

نیز سنت نبی کریم <sup>۴</sup> اقوال صحابہ، اور دلالت قرآن سے ثابت ہے کہ خلع سے جو تفریق ہوتی ہے وہ بھی طلاق نہیں ہے، بلکہ فسخ نکاح ہے، اگرچہ اس میں میاں بیوی دونوں کی رضامندی شامل ہوتی ہے، پھر جب خلع تک طلاق نہیں ہے تو لعان کو طلاق کیسے مانا جاسکتا ہے؟

**لعان کے بعد نہ رجعت ہو سکتی ہے نہ تجدید نکاح** <sup>۳</sup>۔ لعان کی صورت

میں جو تفریق زوجین کے درمیان ہوتی ہے وہ دائمی ہوتی ہے۔ پھر اس کے بعد دونوں میں اس رشتہ کی تجدید زندگی بھر نہیں ہو سکتی۔

بیہقی میں سعید بن جبیر نے ابن عمر رضی اللہ عنہما سے اور انہوں نے رسول اللہ صلی اللہ علیہ وسلم سے روایت کیا ہے کہ آپ نے فرمایا:

لعان کرنے والے جب جدا ہو جائیں تو پھر بھی ملاپ نہیں کر سکتے! اگر یہ کہا جائے کہ لعان کے بعد اگر شوہر اپنی سابقہ بیوی کو بہ حیثیت باندی کے خریدے تو اب ملک یمین کی حیثیت سے وہ اس پر تصرف کا حق رکھتا ہے۔ یا نہیں؟ تو اس کا جواب یہ ہے کہ نہیں، کیونکہ ان دونوں کی تفریق دائمی ہے۔ وہ کسی صورت اور طریقہ سے بھی زائل نہیں ہو سکتی۔

۴۔ لعان کے بعد بھی بیوی کو حق مہر حاصل ہے | لعان کے باعث عورت اپنے حق

مہر سے محروم نہیں ہوتی۔ بشرطیکہ شوہر بیوی سے متمتع ہو چکا ہو۔ کیونکہ اگر وہ سچا ہے تو متمتع کے عوض مہر کا دین دار ٹھہرا اور اگر جھوٹا ہے تو اور زیادہ مہر ادا کرنا اس کے لیے ضروری ہے۔

اگر یہ سوال کیا جائے کہ اگر لعان قبل از متمتع ہو تو کیا پھر نصف مہر واجب ہوگا؟ یا ساقط ہو جائے گا۔

اس کا جواب یہ ہے کہ اس کی مثال بیع کی سی ہے۔ اگر سودا کھرا ہے تو ناقذ ہے۔ کھوٹا ہے تو فسخ ہو جائے گا۔ آخری صورت میں شوہر کے ذمہ کچھ واجب نہیں ہوگا۔

۵۔ لعان کے بعد نفقہ اور سکنتی کا مطالبہ نہیں کیا جاسکتا | رسول اللہ صلی اللہ علیہ وسلم

کے فیصلہ کے مطابق لعان کے بعد عورت نہ بٹائے سکونت کی طالب ہو سکتی ہے نہ نفقہ کی۔

۶۔ لعان کے بعد لڑکے کا نسب باپ سے منقطع ہو جائے گا

لعان کے بعد لڑکے کا نسب باپ سے منقطع ہو جائے گا، کیونکہ رسول اللہ صلی اللہ علیہ وسلم کا فیصلہ ہے کہ لعان والی عورت کے بچے کا باپ پر کوئی حق نہیں ہے یہی حق ہے۔ اور یہی جمہور کا قول ہے۔

۷۔ لعان کے بعد لڑکے کا نسب ماں سے چلے گا | چونکہ لعان کے بعد پیدا ہونے

والے بچے کا نسب باپ سے منقطع ہو چکا ہے لہذا اس کا نسب ماں سے چلے گا۔

ایک گروہ کا کہنا ہے کہ اس الحاق کا مقصد اس توہم کو دور کرنا ہے کہ چونکہ اب

بچہ کا نسب باپ سے جس طرح منقطع ہو چکا ہے اس طرح ماں سے بھی منقطع ہو گیا، نبی صلی اللہ علیہ وسلم نے اس وہم کو دور کرنے کے لیے بچہ کا الحاق ماں سے کر دیا، اور اس معاملہ میں شدت ملحوظ رکھی اور اس کے ایجاب کو یہاں تک موکد کیا کہ فرمایا کہ اب جو شخص اس عورت یا اس کے بچہ پر ربد کاری یا بدنسی کی تہمت لگائے گا اس پر حد قذف (تہمت) جاری کی جائے گی۔ امام شافعی، امام مالک اور امام ابو حنیفہ کا یہی قول ہے۔

ایک دوسرے گروہ کا کہنا ہے کہ اس الحاق سے ایک فائدہ نائدہ یہ حاصل ہوا کہ نسب کی تحویل باپ سے ماں کی طرف ہو گئی، اور ماں باپ کی قائم مقام بن گئی اب یہ ماں بھی اس کی عصبہ بن گئی، اور اس کے عصبیات بھی اس کے عصبہ بن گئے۔ اگر اس کا انتقال ہو جائے تو وہ اس کے ورثہ میں حصہ پائے گی۔ یہ حضرت ابن مسعود کا قول ہے، حضرت علی کرم اللہ وجہہ سے بھی یہی مروی ہے۔ اور یہی قول صواب اور درست ہے۔

## ۸۔ لعان کے بعد عورت کو ربد کاری سے متہم کرنا قابل سزا ہے

لعان کے بعد اب نہ عورت کو کوئی متہم کر سکتا ہے، نہ اس کے پیٹ سے پیدا ہونے والے بچہ کو۔ اگر کسی نے عورت پر ربد کاری کی ہے اس کے بچہ پر بدنسبی کی تہمت لگائی تو اس پر حد شرعی جاری ہوگی۔ سنت صریحہ مجھ سے یہ مسئلہ درست اور صواب ثابت ہے۔ جمہور امت کا بھی یہی قول ہے۔

## ۹۔ لعان زن و شوہر کی طرف سے ساتھ ساتھ ہونا چاہیے

یہ احکام اس صورت میں ہیں کہ لعان زن و شوہر کی طرف سے ساتھ ساتھ ہوا ہو، یعنی دونوں نے ساتھ ساتھ تلاعن کیا ہو۔ شوہر نے اپنے سچے ہونے کی قسم کھا کر بیوی پر ربد کاری کی تہمت لگائی ہو۔ اور بیوی نے اپنے سچے ہونے کی قسم کھا کر

اس کے الزام کی تردید کی ہو اور اسے جھوٹا قرار دیا ہو۔

لیکن اگر صرف شوہر نے لعان کیا ہو، بیوی نے نہ کیا ہو تو پھر یہ احکام مترتب نہیں ہوں گے۔

ابو البرکات ابن تیمیہ نے اسی مسلک کی بنا پر صرف شوہر کے لعان سے انتفاء ولد کی تخریج کی ہے اور یہ تخریج بالکل صحیح ہے، کیونکہ جس طرح اس کے لعان سے، سقوطِ حد، اور عام قذف کا بغیر اعتبار لعان کے افادہ ہوتا ہے اسی طرح سقوطِ نسبِ فاسد کا افادہ بھی ہوتا ہے۔ اگرچہ عورت نے تلامن نہ کیا ہو۔ کیونکہ نسبِ فاسد کا تضرر، حد قذف سے زیادہ ہے، اور اس کی نفی کی ضرورت دفعِ حد سے زیادہ قوی ہے، پس اس کا لعان، جس طرح دفعِ حد کو محکم کر دیتا ہے، اسی طرح نفیِ ولد کو بھی۔

۱۰۔ عورت نفقہ اور سکنی کا مطالبہ کیا کر سکتی ہے؟

اس سے نفقہ اور سکنی (جائے قیام) کا وجوب ثابت ہوتا ہے۔ بشرطیکہ وہ دونوں (مطلقہ اور بیوہ) حاملہ ہوں۔ کیونکہ آپ کے ارشاد کے مطابق ان دونوں میں چونکہ افتراق بغیر طلاق کے واقع ہوا ہے۔ یا بغیر بیوگی کے واقع ہوا ہے لہذا انہیں نہ سکنی کا مطالبہ کرنے کا حق ہے نہ نفقہ کا۔

آپ کے اس ارشاد سے دو باتیں ثابت ہوئیں۔

۱۔ بائن عورت — یعنی وہ عورت جسے طلاق بائنہ دی گئی ہو۔ سکتی،

اور نفقہ کا مطالبہ نہیں کر سکتی، بشرطیکہ وہ شوہر سے حاملہ نہ ہو۔

۲۔ لیکن اگر شوہر سے وہ حاملہ ہو تو پھر خواہ مطلقہ بائنہ ہو، یا بیوہ، دونوں

صورتوں میں اسے سکنی اور نفقہ حاصل کرنے کا حق ہے۔

کیا قیافہ سے نسب کا حکم لگایا جاسکتا ہے؟

ایک عورت پر اس کے شوہر نے بدکاری کا الزام لگایا،

آپ نے فرمایا:

”دیکھتے رہو“ اگر وہ عورت ایسا ایسا بچہ جنے تو وہ ہلال بن امیہ رشتوہرا کا ہے اور اگر وہ ایسا ایسا اس رنگ کا بچہ جنے تو وہ شریک بن سحار جس سے بدکاری کا الزام لگایا گیا تھا، کا ہے۔ اس سے ثابت ہوا کہ ایسے معاملات میں قیافہ سے حکم لگانا بھی معتبر ہے۔ نیز یہ کہ معرفت نسب میں شبہ کو بھی دخل ہے۔

حدیث میں وارد ہوا ہے کہ اگر کوئی شخص  
ایک بے حد اہم فقہی مسئلہ | اپنی بیوی کے ساتھ کسی مرد کو دیکھ لے

اور اسے قتل کر دے، تو اسے قتل کر دو۔

اس سے ثابت ہوتا ہے کہ اگر کوئی شخص اپنے گھر میں کسی آدمی کو یہ الزام لگا کر قتل کر دے کہ اسے میں نے اپنی بیوی کے ساتھ بدکاری کرتے دیکھا تھا تو اس کا قول تسلیم نہیں کیا جائے گا۔ اگر تسلیم کر لیا جائے تو گویا اس طرح اسے قتل کی اجازت دے دی گئی۔ وہ جسے چاہے اپنے گھر میں بلا کر قتل کر دے، اور جب باز پرس ہو تو صفائی میں کہہ دے کہ میں نے تو اسے اپنی بیوی کے ساتھ بدکاری کرتے ہوئے دیکھا تھا۔

لیکن یہ مسئلہ صحابہ کے مابین مختلف  
حضرت عمر رضی اللہ عنہ، کی مثال | فیہ ہے۔

۱۔ حضرت عمر رضی اللہ عنہ کے پاس ایک آدمی آیا جس کی تلوار سے خون ٹپک رہا تھا، اور جس کے پیچھے پیچھے لوگ بھاگے آ رہے تھے۔

اس شخص نے کہا ایک شخص میری بیوی کے ساتھ بدکاری کر رہا تھا، میں نے اسے قتل کر دیا، لوگ جو مقتول کے آدمی تھے، اس الزام سے انکار نہ کر سکے، حضرت عمر رضی اللہ عنہ نے قاتل پر حد جاری نہیں کی۔

حضرت علی کرم اللہ وجہہ، کا فیصلہ | ۲۔ حضرت علی رضی اللہ عنہ فرماتے ہیں کہ اگر

کوئی شخص اپنی بیوی کے ساتھ کسی کو بدکاری کرتے دیکھے تو وہ خود اسے قتل نہیں کر سکتا۔ اس کے لیے ضروری ہے کہ اپنے الزام کی تائید میں چار گواہ پیش کرے۔ اگر اس نے ایسا نہ کیا یا نہ کر سکا تو اسے عدالت کے کٹہرے میں قاتل کی حیثیت سے پیش ہونا پڑے گا۔

آنحضرت صلی اللہ علیہ وسلم کا ارشاد مرتبہ اسی طرح کا سوال رسول اللہ (۳) حضرت سعد بن عبادہ نے ایک صلی اللہ علیہ وسلم سے کیا۔ آپ نے ارشاد فرمایا، نہیں وہ شخص اسے قتل نہیں کر سکتا۔

ایک دوسری روایت میں ہے کہ سعد نے پوچھا!  
 دو اگر میں ایسا دیکھوں تو کیا اسے اس وقت تک مہلت دوں گا جب تک چار گواہ نہ لے آؤں؟

آپ نے فرمایا ”ہاں“۔

سعد نے کہا، ”اس خدا کی قسم جس نے آپ کو حق کے ساتھ مبعوث کیا ہے۔ میں اگر ایسا اپنے گھر میں دیکھوں تو فوراً تلوار نکال کر فیصلہ کر دوں۔“  
 رسول اللہ صلی اللہ علیہ وسلم نے فرمایا!  
 دو سنو تمہارا سرواڑہ کیا کہہ رہا ہے، بلاشبہ وہ غیور ہے، لیکن میں اس سے زیادہ غیرت والا ہوں۔ اور اللہ مجھ سے زیادہ غیور ہے۔

ان تینوں مثالوں میں سے۔

۱۔ حضرت عمرؓ کا واقعہ یوں ہے کہ انہوں نے قاتل کو اس لیے چھوڑ دیا کہ مقتول

کے جو ولی تھے انہوں نے اعتراف کر لیا تھا، اور صاحب معنی فرماتے ہیں کہ اگر دل جرم زنا کا اعتراف کر لے تو پھر قاتل پر نہ قصاص واجب ہے نہ دیت خون بہا۔  
 ۲۔ حضرت علیؓ کے واقعہ سے ثابت ہوتا ہے کہ وہ چار گواہوں کی شہادت فروری

قرار دیتے ہیں ورنہ قاتل کی بفر کردار کو پہنچے گا، کیونکہ یہ قتلِ زنا کی سزا نہیں قرار دیا جاسکتا۔ کیونکہ زانی پر اگر حد جاری ہوتی تو تلوار سے نہ ہوتی۔ اور اقامتِ حدود میں شروع کا اعتبار لازمی اور لابدی ہے۔

۳۔ سعد بن عبادہ کے قصہ میں یہ ثابت ہے کہ رسول اللہ صلی اللہ علیہ وسلم نے چار گواہوں کی شہادت لازمی قرار دی ہے۔ یہی عام حکم ہے امت کے لیے کیونکہ اگر اس کے قتل کی کھلی چھٹی دے دی جائے تو ہلاکت و فساد کی گرم بازاری شروع ہو جائے، جو چاہے کسی کو اپنے گھر میں بلا کر یہ الزام لگائے اور قتل کر دے اسی طرح بہت بڑا خطرہ پیدا ہو جائے گا۔

آپ کے اس ارشاد سے یہ بھی ثابت ہوتا ہے کہ قاتل کا قول تسلیم نہیں کیا جائے گا، اور اسے شرعی عدالت کے سامنے جواب دہ ہونا پڑے گا۔ اور سعد رضی اللہ عنہ کا معاملہ یوں ہے کہ آپ نے ان کی شدتِ غیرت پر اظہارِ پسندیدگی فرمایا۔ لوگوں کو بتایا کہ وہ غیور ہیں۔

ساتھ ہی ساتھ یہ بھی فرمادیا کہ میں سعد رضی اللہ عنہ سے نہ زیادہ غیرت مند ہوں اور خدا مجھ سے نہ زیادہ غیور ہے۔

اس ارشاد کے دو معنی ہوئے۔

ایک یہ کہ سعد کے حلف پر آپ کا اقرارِ غیرت اور سکوت اس امر پر دال ہے کہ سعد رضی اللہ عنہ نے جو کہا تھا۔ وہ جائز تھا، یعنی انہی کی حد تک، باقی رہا قتلِ ظاہر شرع کے لحاظ سے عام ہے۔

لیکن حدیث کے یہ دونوں ٹکڑے ایک دوسرے سے متناقض ہو گئے، نہیں ہیں۔

حکمت، مصلحت اور احسان کا تقاضا | آپ نے سعد کی بات سن کر جو کچھ فرمایا وہ نیکر کے طور پر تھا، یعنی آپ کے اس ارشاد کا مطلب یہ تھا کہ اپنے سردار کی بات سنتے

ہو؟ یعنی میں تو اسے قتل سے منع کرتا ہوں، اور یہ ہیں کہ کہتے ہیں بے شک جس خدائے آپ کو حق کے ساتھ اور اکرام کے ساتھ مبعوث کیا ہے مگر قتل کو بھی کہتے ہیں۔

گویا آپ نے خبر دی کہ سعد غیرت مند ہیں۔ تو میں اس سے زیادہ غیرت مند ہوں، اور خدا مجھ سے زیادہ غیور ہے۔ اور اس نے اپنی شدت غیرت کے باوجود چار گواہوں کی شہادت کو لازمی اور ضروری قرار دیا ہے۔

خدا کا یہ حکم، حکمت، مصلحت، رحمت اور احسان کا آئینہ دار ہے۔ اللہ تعالیٰ اپنی شدت غیرت کے باوجود مصالح عباد کا زیادہ امر شناس ہے۔ چنانچہ اس نے ملزم پر قتل کے لیے لکھنے کو جائز نہیں قرار دیا جب تک چار گواہ اس کے جرم کی تائید و توثیق نہ کر لیں۔

اور آپ نے یہ جو فرمایا کہ میں سعد سے زیادہ غیرت مند ہوں تو اس ارشاد کا مطلب یہ تھا کہ آپ نے جو با دوسرے الفاظ میں انہیں قتل سے منع کیا، اور روکا کہ ظاہر شرع پر عمل بہر حال ضروری ہے۔

سوال یا استفسار کی صورت میں تعریض سے سائل یا مستفتی پر حد جاری نہیں ہوگی

صحیحین کی حدیث سے ثابت ہے کہ ایک آدمی آنحضرتؐ کی خدمت میں حاضر ہوا اس نے عرض کیا۔

”میری بیوی نے جو پچھر بنا ہے وہ سیاہ رنگ کا ہے“

گویا اس طرح وہ لڑکے کو ناجائز ثابت کرنا چاہتا تھا۔

آن حضرت صلی اللہ علیہ وسلم نے اس سے دریافت کیا:

”کیا تیرے پاس کوئی اونٹ ہے؟“

اس نے جواب میں عرض کیا ”جی ہاں ہے!“

آپ نے دریافت فرمایا۔

اس اونٹ کا رنگ کیا ہے؟“

اس نے جواب میں عرض کیا،

”سرخ رنگ کا ہے“

آپ نے سوال کیا!

”کیا کوئی خاکستری رنگ کا بھی ہے؟“

اس آدمی نے عرض کیا ”ہے“

آپ نے ارشاد فرمایا:

”یہ رنگ کہاں سے آیا؟“

اس واقعہ سے ثابت ہوتا ہے کہ:

اگر سوال اور استفتا کی صورت میں تعریف و تحسین کی جائے تو اس سے سائل یا

مستفتی پر شرعی حد واجب نہیں ہوگی۔ اگرچہ وہ حد درجہ ناگوار، اور بیہودہ

انداز میں کیوں نہ ہو۔

صرف شک و شبہ کا اظہار، لعان کا سبب نہیں بن سکتا نہ اس سے لعان

لازم آتا ہے۔

اس صورت میں نقی ولد (اپنا رطل کا نہ ماننا) بھی لازم نہیں آتی!



# الْوَلَدُ لِلْفَرَّاشِ

مسئلہ فرارش کی تفصیل اور اس کی حقیقت اور واقعیت

صحیحین میں حضرت سعد بن ابی وقاص اور عبد بن زمعہ میں جھگڑا عائشہ رضی اللہ عنہا کی حدیث

سے ثابت ہے، وہ فرماتی ہیں کہ سعد بن ابی وقاص اور عبد بن زمعہ میں ایک لڑکے پر جھگڑا ہو گیا۔ سعد نے کہا،

و یا رسول اللہ! یہ لڑکا میرے بھائی عقبہ بن وقاص کا ہے، جس کے بارے میں انہوں نے عبد سے کہا تھا کہ ان کا بیٹا ہے، ملاحظہ فرمائیے یہ ان سے مشابہت بھی کتنی رکھتا ہے۔

عبد بن زمعہ نے کہا۔

یا رسول اللہ! یہ لڑکا میرا بھائی ہے جو میرے باپ کے فرس پر یعنی انہ کی

ایک باندی کے بطن سے پیدا ہوا ہے!

اُپ نے بزنگاہ غور اس لڑکے کو ملاحظہ فرمایا تو اس میں واضح اور یقیناً طور

پر عقبہ کی مشابہت پائی، پھر آپ نے فرمایا!

اے عبد بن زمعہ یہ تمہارا بیٹا ہے، — لڑکا اس کا ہے جس کے فرس پر پیدا

ہے یعنی تمہارا غلام ہے۔

اور زانی کے لیے بہتر ہے لہ، اے سودہ اس سے پردہ کرو، لہ،  
پھر حضرت سودہؓ نے اسے کبھی نہیں دیکھا۔

ثبوت نسب میں اصل فراش ہے | اس حکم نبوی سے ثابت ہوتا ہے کہ:

ثبوت نسب میں اصل فراش ہے، اور باندی بھی فراش ہوتی ہے، لہذا  
اس سے جو اولاد ہوگی، وہ اس کے مالک کی تصوّر کی جائے گی۔

شبہہ کی صورت میں فراش کو تقدم ہے | اگر شبہہ پیدا ہو جائے  
تو فراش کو تقدم رکھا جائے

قیافہ کی شرعی حیثیت | قیافہ بھی ٹھیک ہے، اور شرع میں اسے  
تسلیم بھی کیا جاتا ہے لیکن ثبوت نسب

میں، فراش کے تقدم پر سب کا اتفاق ہے۔

ثبوت نسب میں چار چیزیں دخل رکھتی ہیں۔

:- ایک تو فراش،

:- دوسرے استلحاق، یعنی اعلان و اعتراف کے ذریعہ کسی کو اولاد تسلیم کر لیا  
جائے۔

: تیسرے، ثبوت اور دلائل سے کوئی، کسی کی اولاد ثابت ہو جائے۔

:- چوتھے، قیافہ سے ثابت ہوتا ہو،

:- اس سلسلہ میں اول الذکر تینوں تو متفق علیہ ہیں۔ ان میں کوئی اختلاف

نہیں،

بیوی اور باندی کی اولاد | اس امر پر بھی اتفاق ہے کہ نکاحی عورت سے  
جو اولاد ہوگی وہ شوہر کی تسلیم کی جائے گی۔

لہ: بہتر ہے یعنی زانی کو سنگسار کیا جائے گا۔

لہ: ام المؤمنین حضرت سودہ رضی اللہ عنہما،

لیکن باندی کے پیٹ سے جو اولاد ہوگی اس میں اختلاف ہے، جمہور امت کے سے بھی فراش کے اصول کے مطابق ماں کا تسلیم کیا ہے، اور دلیل میں بھی حضرت عائشہ والی حدیث پیش کی ہے۔

۱۰۔ پردہ کا حکم اس لیے دیا کہ بہر حال مشتبہہ امر تھا، اگر ثابت ہوتا تو اس حکم کی ضرورت نہ تھی کیونکہ پھر وہ حضرت سودہ کا بھائی ہوتا، اور بھائی سے پردہ نہیں کیا جاتا۔

**امام ابو حنیفہ کا مسلک** :- امام ابو حنیفہ رضی اللہ عنہما کا قول ہے کہ باندی پہلی ولادت کے موقع پر فراش تسلیم نہیں کی جائے گی، یہ پچھتہ جو اس کے بطن سے پیدا ہوگا استلحاق کے بغیر شریک نسب نہ ہوگا، یعنی جب تک باندی کا آقا، اور اس پچھتہ کا باپ اسے اپنا تسلیم نہ کرے، اور اب باپ سے اس کا استلحاق فراش کی بنیاد پر نہیں، بلکہ استلحاق کی بنیاد پر ہوگا۔

البتہ پہلی ولادت کے بعد باندی کے بطن سے جو پچھتہ پیدا ہوگا، وہ باپ کے نسب سے ملحق ہوگا، بشرطیکہ باپ نے اس کے بیٹے ہونے کی نفی نہ کر دی ہو۔

**استلحاق اور نسب** گویا امام ابو حنیفہ کے نزدیک صورت مسئلہ یوں ہوئی کہ باندی کے پیٹ سے پیدا ہونے والا پچھتہ، اس

کے آقا، فراش کی بنیاد پر ملحق نہ ہوگا۔ بجز اس صورت کے کہ اس سے پہلے والا مستحق استلحاق کیا ہوا بیٹا، موجود ہو، حالانکہ معلوم ہے کہ نبی صلی اللہ علیہ وسلم نے رط کے کوڑمے سے ملحق کر دیا اور اس کے نسب کو تسلیم کر لیا۔ اور اس کا کوئی ثبوت نہیں ہے کہ یہ باندی اس سے پہلے بھی کوئی پچھتہ جن چکی تھی، نہ اس کے بارے میں رسول اللہ صلی اللہ علیہ وسلم نے خود کوئی سوال فرمایا۔ یا پوچھ گچھ کی، نہ اس بارے میں کوئی تفصیل دریافت فرمائی، یہ روایت میں صرف سعد بن ابی وقاص اور عبد بن زعمہ کے جھگڑے (منازعت) کا ذکر ہے۔ تفصیل کی کوئی اصل کتاب و سنت اور اثر سے ثابت نہیں ہے نہ وہ قواعد شرع اور اصول شرع پر

اثر انداز ماتی جاسکتی ہے۔

**فراش ضعیف اور فراش قوی** — حنفیہ (حنفی حضرات) کہتے ہیں کہ ہم باندی کے فی الجملہ فراش ہونے سے

انکار نہیں کرتے، لیکن یہ فراش ضعیف ہے، اور ایک آزاد عورت کے مقابلہ میں کم ہے، اس لیے پہلے بچہ کو جو باندی کے بطن سے پیدا ہو، بغیر استلحاق کے نسب پدر سے ملحق نہیں کرتے، البتہ اس کے بعد کی اولاد — اگر باپ کا انکار نہ کرے — نسب پدر سے ملحق مان لی جائے گی۔

بیوی اور باندی میں فرق یہ ہے کہ عقد نکاح بیوی سے تمتع اور مباشرت اور استفراش کے لیے ہوتا ہے، یہ خلاف ملک بعبین (باندی) کے، کیونکہ اس میں تمتع اور استفراش کی حیثیت تابع کی ہے، اصل کی نہیں۔

رہا زرعہ کا معاملہ، تو اس رط کے کو آپ نے استلحاق کی بنا پر عبد بن زرعہ کے حوالے کیا تھا۔ نہ کہ فراش پدر کی بنیاد و اساس پر۔

**باندی فراش حقیقی کب ہے؟** — جمہور کا قول ہے کہ جب باندی مو طونہ جس سے تمتع کیا جائے، ہے تو وہ فراش

حقیقی بھی ہے، اور اس کے فراش بننے کے لیے ولادت سابقہ کا اعتبار شرعی طور پر محروم دلیل ہے،

— یہی یہ بات کہ زرعہ کے رط کے کا لائق استلحاق کی بنا پر تھا، تو اس کا جواب ہمارے ذمہ نہیں۔ اس ذات کے ذمہ ہے جس نے اس کے الحاق کا فیصلہ کیا، اور زرعہ کے بیٹے سے کہا یہ تیرا بھائی ہے۔

**مستلحق کے لیے تمام اقربا کا اتفاق ضروری ہے** — اور بہ دعویٰ کہ بھائی کے استلحاق

پر اس کو نسب پدر سے ملحق کیا گیا تھا باطل ہے، کیونکہ اگر مستلحق کو، تمام اقربا ملحق کرنے پر متفق نہ ہوں، اس کا الحاق نسب پدر سے نہیں ہو سکتا،

بجز اس کے کہ ان میں سے دو گواہ شہادت دیں کہ یہ مرحوم کا ولد فراش ہے، حضرت سودہ زوجہ نبی صلی اللہ علیہ وسلم جو زینتِ حث رط کے کنی بہن ہوتی تھیں انہوں نے استلحاق نہیں کیا تھا، اور اگر اقرار کر لیتیں تو بھی ثبوت نسب فراش کی بنا پر ہوتا، نہ کہ استلحاق کی بنا پر، کیونکہ نبی صلی اللہ علیہ وسلم نے اپنے فیصلہ الحاق نسب کے فوراً بعد فرمایا تھا، "ان الولد للفراش"، جو اس اصول پر محکم تھا، اور اس میں یہ تہنئہ تھی کہ یہ ایک کئی مسئلہ ہے، جو عام ہے، اور اس واقعہ پر اور ایسے دوسرے واقعات پر حاوی ہے۔

اس اعتراض باطل کا جواب یہ ہے کہ باندی کے فراش الحاق نسب پدر ہونے کا ثبوت خود تمتع کرنے والے کا یا اس کے وراثت کا اقرار ہے، لمحق نسب کے لیے صرف اتنا ہی کافی ہے، کیونکہ نبی صلی اللہ علیہ وسلم نے عبد بن زمعہ سے جب یہ سنا کہ یہ رط کا میرے والد کی باندی کا ہے جو ان کے فراش پر پیدا ہوا تو الحاق نسب پدر کا فیصلہ کر دیا، یہ زمعہ آپ کے خسر تھے ان کی بیٹی آپ کی بیوی تھیں۔ پھر فراش آپ پر کیسے واضح نہ ہوتا، جس کی بنا پر وہ نسب پدر سے لمحق کیا گیا؟

فعل رسول اللہ صلی اللہ علیہ وسلم کی توجیہ کہ آپ نے اس کا الحاق بھائی کی حیثیت سے نہیں کیا تھا، بلکہ اسے غلام قرار دیا تھا، چنانچہ یہاں جو "لام" آیا ہے، وہ تعلق کا ہے، یعنی آپ نے عبد بن زمعہ سے کہا۔ "یہ تمہارا ہے" یعنی تمہارا مملوک ہے، حدیث کے بعض الفاظ سے بھی اس قول کی تقویت ہوتی ہے۔ کیونکہ ایک روایت یہ ہے کہ آپ نے عبد بن زمعہ سے کہا:

"یہ تمہارا غلام ہے"،

نیز یہ کہ آپ نے سووہ کو اس سے پردہ کرنے کا حکم دیا، اگر وہ بھائی ہو تو آپ حجاب کا حکم نہ دیتے، یہ اس کا ثبوت ہے کہ اس رطکے کی حیثیت اجنبی کی تھی، اور آپ کا یہ فرمانا کہ ”الولد للفراش“، تبیہ تھی نسب زمعہ سے عدم لحوق کی یعنی یہ باندی زمعہ کی فراش نہیں تھی، کیونکہ باندی فراش نہیں ہوتی، اور رطک فراش ہی کا مانا جانا ہے، چنانچہ حضرت سووہؓ کو آپ نے پردہ کا جو حکم دیا وہ بالکل مناسب تھا ایک اور روایت میں ہے کہ آپ نے حضرت سووہؓ سے فرمایا۔  
 ”و اس سے پردہ کرو، کیونکہ یہ تمہارا بھائی نہیں ہے۔“

-: لیکن یہ ادعا سراسر باطل ہے، اور جو اعتراضات وارد کیے گئے ہیں وہ یکسر غیر اہم ہیں، ہمارا جواب یہ ہے۔

۱- یہ قول کہ آپ نے زمعہ کی باندی کے رطکے کو عبد بن زمعہ کا بھائی نہیں بلکہ غلام بنایا تھا، امام محمد اسماعیل بخاری کی اس حدیث سے باطل ہو جاتا ہے جو انہوں نے اپنی صحیح میں درج کی ہے، اس حدیث کی رو سے آپ نے فرمایا، اے عبد بن زمعہ وہ تمہارا بھائی ہے،  
 ۲۔ رہا دو لام، کا تعلق کے لیے ہونا، یہ بھی غلط ہے، یہ لام دراصل تملیک کے لیے نہیں بلکہ تخصیص کے لیے ہے، جیسے آپ کا یہ ارشاد ہے کہ۔  
 ”الولد للفراش“!

۳۔ یہ روایت کہ آپ نے عبد بن زمعہ سے فرمایا،  
 ”یہ تمہارا غلام ہے،“

بالکل باطل ہے،؟ اس کی کوئی اصل نہیں،

۴۔ رہا آپ کا حضرت سووہؓ کو پردے کا حکم دینا، تو اس کی دو صورتیں ہو سکتی ہیں:

الف۔ یا تو آپ نے یہ حکم ازراہ ورع و احتیاط دیا، جس کی بنیاد و شبہ تھا، جو عقبہ سے مشابہت کے باعث پیدا ہو سکتا تھا۔

ب۔ یا پھر یہ صورت تھی کہ آپؐ نے دو شبہات کی مراعات اور دو دلیلوں پر عمل ملحوظ رکھا، کیونکہ فراشِ لِحوقِ نسب کی دلیل ہے، اور مشابہتِ دلیلِ نفی ہے، پس آپؐ نے فراش کے بارے میں مدعی کی بات قوی مانی اور عقبہ سے مشابہت کے باعث آپؐ نے حضرت سوڈہؓ کو پردہ کا حکم دیا۔

---

لے ان ساری نکتہ آفرینوں کے مقابلہ میں امام ابوحنیفہؒ کا قول زیادہ اقرب الیہ الصواب نظر آتا ہے،

# مسئلہ فراش

فقہاء کا اس باب میں اختلاف ہے کہ زوجہ صحیح طور پر ”فراش“، کب بنتی ہے؟ اس سلسلہ میں تین اقوال ہیں!

- ۱۔ جیسے ہی عقد نکاح ہوا، بیوی ”فراش“ بن گئی، اگرچہ یہ بات معلوم ہو کہ شوہر نے بیوی سے کبھی تمتع نہیں کیا، بلکہ اگر عقد نکاح کے بعد طلاق دیدے تو بھی کوئی بات نہیں،۔۔ یہ امام ابو حنیفہ کا مذہب ہے۔
- ۲۔ عقد نکاح کے ساتھ ساتھ بیوی سے تمتع کا امکان کم کم پایا جاتا ہو تو اس صورت میں بیوی فراش تسلیم کر لی جائے گی،۔۔ یہ امام شافعی اور امام احمد کا مسلک ہے۔

۳۔ عقد نکاح کے ساتھ محقق طور پر بیوی سے تمتع ثابت ہو، امکانات مشکوک کی کوئی حیثیت نہیں۔۔ یہ امام ابن تیمیہ، شیخ الاسلام، کا اختیار ہے۔

فقہاء کا اس باب میں بھی اختلاف ہے کہ باندی باندی کب فراش بنتی ہے؟

جمہور کا مسلک یہ ہے کہ بغیر تمتع کے وہ فراش نہیں تسلیم کی جاسکتی، اور صحیح تر مسلک یہ ہے کہ عورت، خواہ باندی ہو یا آزاد عورت (حرہ) کسی حالت میں بھی وہ فراش نہیں تسلیم کی جاسکتی، جب تک اس سے تمتع (تعلقات زن و شوہر) ثابت نہ ہوں،۔۔

# صحت نسب کا مسئلہ

وہ چار امور جن سے نسب ثابت ہوتا اور تسلیم کیا جاتا ہے

وہ چار امور جن سے نسب ثابت ہوتا اور تسلیم کیا جاتا ہے

وہ امور جن سے نسب ثابت ہوتا

صحت نسب سے تعلق امور اربعہ ہے، چار ہیں۔

۱۔ ان چار امور میں سے ایک تو یہی فراش ہے۔

۲۔ دوسرا استلحاق ہے۔

اہل علم اس بات پر متفق ہیں کہ حرف باپ ہی استلحاق کر سکتا ہے، باپ کی موجودگی میں دادا کا استلحاق غیر موثر ہے، اور اگر باپ زندہ نہ ہو، اور تمام وراثا استلحاق پر راضی ہوں تو بھی درست ہے، کیونکہ وراثا میت کے قائم مقام ہوتے ہیں۔

۳۔ تہنیہ رثوت (یعنی دلو آدمی اس بات کی شہادت دیں کہ بڑے بچہ فلاں

شخص کا ہے، یا اس کے فراش پر پیدا ہوا ہے، خواہ یہ فراش زوجہ ہو یا باندی، لیکن یہ دو گواہ، وراثا میں سے ہونا چاہئیں، ان کی شہادت کے بعد اگر باقی وراثا الکار کریں۔ تو ان کا الکار تسلیم نہیں کیا جائے گا، نسب ثابت ہو جائے گا، اور اس سلسلہ میں جو منازعت برپا ہوگی اسے کوئی اہمیت نہیں دی جائے گی۔

۴- قیافہ۔ صحت نسب میں قیافہ کو بھی دخل ہے، آنحضرت صلی اللہ علیہ وسلم نے قیافہ کا اعتبار کیا ہے، اس کے مطابق فیصلہ کیا ہے، اور الحاق نسب کا اعلان فرمایا ہے۔ جیسا کہ بخاری و مسلم میں حضرت عائشہ کی حدیث سے جو مجزہ مدعی کے بارے میں ہے، ثابت ہے۔

اسی طرح خلفائے راشدین کے احکام و قضایا اور قیافہ کے عمل اور احکام و قضایا

سے بھی قیافہ کا اعتبار ثابت ہے۔

ایک عورت سے ایک طہر میں دو آدمیوں نے جماعت کی، جس سے اس کے رطک پیدا ہوا، حضرت علی نے قیافہ شناس کی رائے لے کر فیصلہ کیا کہ یہ رطک، ان دونوں کا رطک ہے، اور یہ دونوں اس کے باپ ہیں۔

اسی طرح حضرت عمر کے بارے میں بھی ایک روایت ہے کہ ایک ایسے ہی موقع پر انہوں نے حضرت علی کا سا فیصلہ کیا، کیونکہ عورت نے جو بچہ جنا تھا، وہ ان دونوں آدمیوں سے مشابہ تھا جنہوں نے اس سے ایک طہر میں جماعت کی تھی، ایک روایت بھی ایسی نہیں ملتی جس سے ثابت ہو سکا کہ صحابہ میں سے کسی نے حضرت علی اور حضرت عمر کے فیصلہ پر اعتراض کیا، بلکہ حضرت عمر کے فیصلہ کی تو ایک مقبولیت یہ ہے کہ انہوں نے یہ فیصلہ مدینہ منورہ میں صادر فرمایا تھا، مہاجرین اور انصار موجود تھے، اور ان میں سے کسی نے بکیر نہیں کی اس فیصلہ پر،

ابو حنیفہ کے نزدیک قیافہ

زید بن حارثہ اور اسامہ بن زید کا واقعہ کی بنیاد پر نسب سے متعلق

حکم لگانا محض ظن و تخمین سے کام لینا ہے، وہ کہتے ہیں کہ زید بن حارثہ اور اسامہ بن زید کے بارے میں حضرت عائشہ کی جو حدیث ہے کہ یہ دونوں چادر اوڑھے ہوئے تھے، جس سے منہ ڈھک گئے تھے، لیکن پاؤں کھلے ہوئے، قیافہ شناس نے ان دونوں کے پاؤں دیکھتے ہی، ان دونوں کے اشتراک نسب کا حکم لگا دیا جس سے

بے حد مسرور ہوئے، تو اس حدیث سے یہ نہیں ثابت ہوتا کہ آپ نے ان دونوں کے مابینے حقوق نسب کا فیصلہ قیافہ شناس کا حکم سن کر کر دیا، بلکہ بات یہ تھی کہ منافقین زید اور اسامہ کے رنگ میں جو تفاوت تھا اس پر طعن اور چہ می گوئیاں کیا کرتے تھے، اور انہیں ”وللقریش“، نہیں مانتے تھے، حالانکہ اللہ اور رسولؐ کا فیصلہ یہ تھا کہ اسامہ زید کے بیٹے ہیں، لیکن جب قیافہ شناس نے بھی اس کے تصدیق کر دی، تو آپؐ خوش ہوئے، محض اس لیے کہ اس تصدیق سے حکم خدا و رسولؐ کی موافقت اور ہر قول منافقین کی تکذیب ہوتی تھی، نہ اس لیے کہ اس سے صحت نسب ثابت ہوتی تھی۔

باقی رہی حضرت عمر اور حضرت علی والی روایت سو اس کی صحت نظری ہے۔

اب سوال پیدا ہوتا ہے  
کیا ایک سے زائد باپ تسلیم کیے جاسکتے ہیں؟

کا مانا جائے اس کے نسب کا الحاق ایک شخص سے ہو گا یا کسی اشخاص سے؟  
یہ ایک نزاعی اور اختلافی مسئلہ ہے۔

امام شافعی اور ان کے ہم خیال اصحاب کا فتویٰ ہے کہ کوئی لڑکا دو یاپوں سے ملحق نہیں کیا جاسکتا، کسی آدمی کا باپ ایک سے زائد نہیں ہو سکتا، اگر کوئی قیافہ شناس ایک لڑکے کو دو یا زیادہ اشخاص سے نسب میں مشترک قرار دیتا ہے تو اس کا قول ساقط ہے۔

جمہور کے نزدیک دو آدمیوں سے ملحق نسب درست ہے، امام احمدؒ کی ایک روایت تین تک کے لیے ہے، صاحب نفسی کہتے ہیں کہ اگر دو سے الحاق نسب جائز ہے تو دو سے زیادہ سے جائز ہو سکتا ہے، لہذا، ایسے بچہ کا الحاق جسے قیافہ شناس دو آدمیوں کے نسب سے ملحق کرے، تینوں یا نہ زیادہ سے بھی درست ہو سکتا ہے، قاضی کا قول ہے کہ تین سے زیادہ سے الحاق درست نہیں ہے امام محمد بن الحسن کا

بھی یہی قول ہے، ابن حاد کہتے ہیں کہ دو سے زیادہ الحاق نادرست ہے۔ امام ابو یوسف کے نزدیک ایک سے زیادہ کے ساتھ الحاق نسبت ناجائز اور نادرست ہے۔ کیونکہ سنت اللہ یہ ہے کہ لڑکے کا باپ ایک ہی ہو، اور ماں بھی ایک ہی ہو، چنانچہ کہا جاتا ہے، فلاں بن فلاں اور فلاں بن فلانہ یہ نہیں کہا جاتا فلاں بن فلاں فلاں، لہ

ایک آدمی اگر بہ روایت کرتا ہے کہ میں نے آج ایک لڑکے پر موٹر چلنے دیکھی، تو یہ روایت مان لی جائے گی، لیکن اگر کوئی یہ روایت کرتا ہے کہ میں نے آج ایک گھوڑے کو بھی آدمی کی طرح بات کرتے دیکھا تو خواہ وہ کتنا ہی ثقہ ہو، اس کی روایت نہیں مانی جائے گی،

الحاق نسب عقلاً، عرفاً، اصولاً ایک ہی شخص سے ہو سکتا ہے، اگر کوئی روایت اس الحاق کو ایک سے زائد اشخاص تک ممتد کرتی ہے، تو اسے تطری تسلیم کرنا پڑے گا، اس لیے تو اسلام بعید از عقل بانوں کے معروضات پر اصول بناتے کا عادی نہیں ہے۔

لہ یہ صرف لفظی بحث ہے۔

جیسا کہ میں پہلے بھی عرض کر چکا ہوں کہ روایت کے ساتھ روایت کو بھی دیکھنا چاہیے۔

# ولد الزنا کا استلحاق اور توریث

کیا ایک ناجائز لڑکا شریک نسب جاسکتا اور وراثت پاسکتا ہے

حدیث سے ثابت ہے کہ استلحاق کے ذریعہ، لڑکا شریک نسب کیا جاسکتا ہے، اور فراش سے بھی اس کا شریک نسب ہونا ثابت ہے، لیکن اگر کوئی زانی کسی لڑکے کا استلحاق کرے تو گویا وہ جائز ہوگا؟ یہاں کوئی فراش نہیں جو معارض ہو، پھر کیا اس صورت میں وہ شریک نسب پدر کر لیا جائے گا؟ اور احکام نسب اس پر جاری ہو جائیں گے۔

یہ ایک اختلافی اور نزاعی مسئلہ ہے اہل علم و فقہ کے اس باب میں مختلف اقوال ملتے ہیں۔

زانی کا لڑکا شریک نسب کر دیا جائے گا | اسحاق بن راہویہ کہتے ہیں کہ اگر کوئی بچہ زنا سے پیدا ہو، اور

کوئی صاحب فراش اس کا مدعی نہ ہو، اور بہ تانی اسے اپنا بیٹا مان رہا ہوں تو اس کی بات تسلیم کرنی جائے گی، اور یہ لڑکا اس کے نسب میں شریک کر لیا جائے گا، اور آن حضرت صلی اللہ علیہ وسلم کا یہ ارشاد کہ ”الولاء للفراش“، کی بنیاد یہ ہے کہ اگر زانی اور صاحب فراش میں جھگڑا ہو تو صاحب فراش کا دعویٰ مانا جائے گا، حضرت حسن بصری کا بھی یہی مذہب ہے، ان سے اسحاق نے اسناد کے ساتھ روایت کی ہے کہ اگر ایک آدمی ایک عورت کے ساتھ زنا کا ارتکاب کرتا ہے، پھر اس کے بچہ پیدا ہوتا ہے تو

اسے اپنا تسلیم کرتا ہے، تو اسے زنا کے جرم میں کوڑے لگائے جائیں گے، اور لڑکا اس کے ساتھ ملحق کر دیا جائے گا۔

**کیا زانی کا لڑکا شریک وراثت ہو سکتا ہے** | عروہ بن زبیر اور سلیمان بن لیسار سے روایت ہے

کہ ان دونوں نے فرمایا کہ اگر کوئی شخص کسی لڑکے کو اپنا بناتا ہے اور وہ اس کی مال سے زنا کا ارتکاب کر چکا ہے۔ اور اس لڑکے کا مدعی کوئی اور نہیں ہے، تو یہ لڑکا زانی کا مانا جائے گا، اس کے نسب میں شریک ہوگا، اور اس کی وراثت کا حق دار ہوگا۔

**ولدا زنا شریک وراثت نہیں ہو سکتا ہے** | ابو داؤد نے اپنی سنن میں ابن عباس کی ایک حدیث

درج کی ہے۔

وہ رسول اللہ صلی اللہ علیہ وسلم نے فرمایا اسلام میں زنا جائز نہیں ہے، جس نے جاہلیت میں زنا کا ارتکاب کیا تو وہ اپنے غصیدہ سے ملحق ہو گیا، اور جس نے کسی لڑکے پر جو حلالی نہ ہو دعویٰ کیا، تو دونوں میں سے کوئی ایک دوسرے کا وارث نہیں ہوگا!

گویا نبی صلی اللہ علیہ وسلم نے اسلام میں زنا کو حرام، اور زنا جائز اولاد کو شریک نسب ہونے سے محروم کر دیا، البتہ عہد جاہلیت قبل از اسلام، جو ہو چکا اسے درگزر کیا اور الحاق نسب کی اجازت بھی دے دی۔

# مسئلہ حق حضانت

اولاد کی پرورش کا حق باپ کو حاصل ہے یا ماں کو؟

ابوداؤد نے اپنی سنن میں عبداللہ  
**ایک فریادی عورت دربار رسولؐ میں** | بن عمرو کی حدیث درج کی ہے، جو  
 بہ ہے، کہ ایک عورت آپ کے پاس آئی، اور عرض گزار ہوئی۔

”بارسول اللہؐ یہ میرا لڑکا ہے، میرا پیٹ اس کا برتن ہے، میرے پستان  
 اس کا مشیکزہ ہیں، میری گود اس کے لیے جاثے اماں ہے، اس کے باپ نے مجھے  
 طلاق دے دی ہے، اور اب وہ اسے مجھ سے چھین لینا چاہتا ہے۔“

رسول اللہ صلی اللہ علیہ وسلم نے اس عورت سے فرمایا۔  
 اس لڑکے کو پرورش کرنے کی تو نہ زیادہ حق دار ہے، جب تک دو سال کا  
 نہ کر لے، یا۔“

بخاری اور مسلم میں برابر سن عازب کی حدیث ہے کہ  
**خالہ ماں کی جگہ ہے** | حضرت حمزہ کی لڑکی کے بارے میں، علی رضی، جعفر رضی

اور زید رضی کے بابیت جھگڑا ہو گیا علیؑ نے کہا میں اس کی پرورش کا زیادہ  
 حق دار ہوں، کیونکہ یہ میرے چچا کی لڑکی ہے، جعفر رضی نے کہا مجھے زیادہ حق

ہے کیونکہ بیر میری بنت علم ہے، اور اس کی خالہ میری بیوی ہیں، زید نے دعویٰ کیا یہ ہے (اسلامی) بھائی کی بیٹی ہے۔

رسول اللہ صلی اللہ علیہ وسلم نے خالہ کے حق میں فیصلہ فرمایا، اور ارشاد کیا،  
”خالہ ماں کی جگہ ہے،“

اہل سنن نے حضرت ابو ہریرہ کی ایک حدیث روایت کی ہے کہ رسول اللہ صلی اللہ علیہ وسلم نے ایک لڑکے کو اس امر کا اختیار عطا فرمایا کہ جی چاہے کہ باپ کے پاس رہے مرنی ہو تو ماں کے پاس،! — ترمذی نے اس حدیث کو حسن صحیح قرار دیا ہے، اہل سنن ہی نے اس حدیث کو بھی روایت کیا ہے کہ ایک عورت آسے حضرت کے خدمت میں حاضر ہوئی، اور کہنے لگی۔

”میرا شوہر میرے لڑکے کو لے جانا چاہتا ہے،“

رسول اللہ صلی اللہ علیہ وسلم نے لڑکے سے کہا،

بیرنیرا باپ ہے، بیرنیری ماں ہے، ان میں جس کا جی چاہے ہاتھ پکڑے،“

لڑکے نے ماں کا ہاتھ پکڑ لیا، وہ اسے لے کر چلی گئی — ترمذی نے اس حدیث

کو حسن صحیح کہا ہے۔

ابو داؤد کی روایت ہے کہ رافع بن سنان نے اسلام قبول کر لیا، ان کی بیوی نے مسلمان ہونے سے انکار کر دیا، پھر وہ رسول اللہ صلی اللہ علیہ وسلم کے پاس فریاد کناں حاضر ہوئی، آپ نے رافع سے کہا ذرا دیر بیٹھو، یہی بات ان کی بیوی سے بھی کی، پھر آپ نے لڑکی کو دونوں کے مابین بیٹھا دیا، پھر کہا اسے بلاؤ، لڑکی ماں کی طرف مائل ہوئی، رسول اللہ نے فرمایا،

یا اللہ! اسے ہدایت دے،“

پھر یک بیک وہ باپ کی طرف مڑی، باپ نے اسے لے لیا، اور چلا گیا۔

ان احادیث سے

ماں کا حق خضانت باپ کے مقابلہ میں زیادہ ہے، ثابت ہوتا ہے کہ

اگر والد بن میں افتراق ہو جائے اور ان کے کوئی بچہ ہو، تو ماں اس کی رکوش اور ولایت کی باپ کے مقابلہ میں زیادہ حقدار ہے۔ بشرطیکہ بچہ کم سن ہو، اور عورت دوسری شادی اس اثنا میں نہ کرے۔

چنانچہ حضرت ابوبکرؓ نے حضرت عمرؓ کے خلاف، اور ان کی مطلقہ بیوی کے حق میں فیصلہ کیا جب کہ ان دونوں میں عاصم یعنی مطلقہ انصار یہ بیوی جمیلہ کے لڑکے کی ولادت کے بارے میں جھگڑا ہوا، پھر جب حضرت عمرؓ مستند خلافت پر بیٹھے تو وہ بھی اسی فیصلہ پر عمل کرتے رہے۔

اس سے یہ بھی ثابت ہوتا ہے کہ حضرت عمرؓ کی رائے وہ نہیں تھی، جو حضرت ابوبکرؓ کی تھی، لیکن انہوں نے حاکم وقت کے فیصلہ کے سامنے سر جھکا دیا، پھر اپنے عہد خلافت میں بھی اسی پر فتویٰ دیتے اور عمل کرتے رہے،

حضرت ابن عباس سے مروی ہے کہ حضرت عمرؓ نے اپنی بیوی جمیلہ انصار یہ کو طلاق دے دی جو ان کے بیٹے عاصم کی ماں تھیں، انہوں نے محسوس عاصم کو دیکھا، تو جمیلہ سے چھین لینا چاہا، جمیلہ نے اس پر مخالفت کی اور وہ لڑکے کو ان سے چھیننے لگی، اس کشمکش میں لڑکے کو تکلیف ہوئی اور وہ روتے لگا،

پھر یہ دونوں اپنا جھگڑا لے کر ابوبکر رضی اللہ عنہ کے پاس آئے، انہوں نے کہا، "اس عورت کی خوشبو، اس کی گود، بچہ کے لیے تم سے زیادہ راحت بخش ہے جب تک کہ وہ سن تمیز کو نہ پہنچ جائے، اور خود برا بھلا نہ پہچانے لگے۔"

ایک دوسری روایت میں ہے کہ ابوبکر رضی اللہ عنہ نے حضرت عمرؓ سے کہا، "ماں زیادہ رحیم، زیادہ مہربان، زیادہ تنفیق، زیادہ محبت کرنے والی، زیادہ حسن سلوک کرنے والی ہوتی ہے، وہ اپنی اولاد کی زیادہ مستحق ہے۔ جب تک وہ دوسری شادی نہ کرے۔"

ولایت عقل کی دو قسمیں ہیں، ایک قسم میں باپ ماں پر اور دوسری میں ماں باپ پر مقدم ہے، باپ کو تقدم مالی

ولایت عقل کے اقسام

معاملات اور نکاح میں ہے، مال کو تفہیم رضاعت اور پرورش میں ہے۔  
 ماں نہ ہونے کو وہی درجہ حاصل ہو جاتا ہے جو ماں کو حاصل ہوتا ہے۔

اور یہ ارشاد کر:

**حضانت ماں کا حق ہے** | دو جب تک تو نکاح نہ کرے تو، ہی پرورش اولاد

کی باپ کے مقابلہ میں، زیادہ مستحق ہے، اہ،

آپ کے اس ارشاد سے ثابت ہوتا ہے کہ حضانت ماں کا حق ہے،

اور آپ کا یہ ارشاد کر:

**اہل علم کا اختلاف فکر و رائے** | دو جب تک تو دوسرا نکاح نہ کرے۔

اہل علم کا اس باب میں اختلاف ہے، کہ ”جب تک“ سے مراد تعلیل ہے یا توثیق

اور اگر وہ عورت حق حضانت حاصل کرنے کے بعد شادی کر لے، اور شادی کر لیتے

کے باعث حق حضانت ساقط ہو جائے، پھر اسے اس کا یہ دوسرا شوہر طلاق دیدے،

تو آیا وہ ساقط شدہ حق حضانت دوبارہ طلب کر سکتی ہے یا نہیں۔

اگر ”جب تک“ سے مراد تعلیل یعنی علت اور سبب کو لیں تو طلاق کے بعد

عورت کا حق حضانت اسے واپس مل جائے، کیونکہ اگر کوئی حکم، کسی علت کے

باعث نافذ ہونے سے زوال علت کے بعد، خود بھی زائل ہو جائے گا، اور چونکہ سقوط

حضانت کی علت تنزیح نخی، لہذا، طلاق کے بعد یہ علت زائل ہو گئی، لہذا حکم

بھی زائل ہو گیا، — اکثر کا قول یہی ہے، جنس میں امام شافعی، امام احمد، امام ابو حنیفہ

جمہم اللہ شامل ہیں۔

لیکن مختلف رائے اس میں ہے کہ

**رجعیہ کو حق حضانت کب ملے گا؟** | اگر عورت کو طلاق رجعی ملی ہے، تو

آیا اسے حق حضانت فوراً مل جائے گا، یا مدت گزرنے تک توقف سے کام لیا جائے گا

اور مدت علت ختم ہونے کے بعد حق حضانت اسے واپس ملے گا۔

امام شافعی وغیرہ کا قول ہے کہ طلاق کے ساتھ ہی رجعی ہو، حق حضانت

عورت کو واپس مل جائے گا،

امام ابو حنیفہ وغیرہ کا قول ہے کہ جب تک مطلقہ عورت عدت پوری نہ کر لے حق حضانت اسے واپس نہیں ملے گا۔

فقہاء اور ائمہ کے ان سارے اقوال کی تفریح لفظ ”جب تک“ کے لیے اصول تعلیل مان لینے کی بنیاد پر ہے، بہت بڑی جماعت اسی خیال کی حامی ہے۔

امام مالک کہتے ہیں کہ عورت نے اگر نکاح کر لیا اور اس کا حق حضانت ایک مرتبہ ساقط ہو

### امام مالک کی رائے اور فتویٰ

گیا، تو اب مطلقہ ہونے کے بعد بھی یہ بحال نہیں ہوگا، کیونکہ امام مالک اور ان کے ہم خیال اصحاب ”جب تک“ کو تعلیل کے لیے نہیں، توفیت (وقت) کے لیے ملتے ہیں، ان کے نزدیک آپ کے اس ارشاد کا کہ ”جب تک“، تو نکاح نہ کر لے، مطلب یہ ہے کہ تیرا حق حضانت بس اس وقت تک کے لیے ہے جب تک تو نکاح نہیں کر لیتی، اگر نکاح کر لیا گیا، اور یہ واپس نہیں آسکتا، جس طرح بلوغ عقل کے بعد حق حضانت ختم ہو جائے گا، اور واپس نہیں آئے گا۔

بعض اصحاب کا قول ہے کہ عورت کو اگر اس کا (نیا) شوہر چھوڑ دے تو اس کا

حق حضانت واپس مل جائے گا۔ جمہور کا قول یہی ہے، جعزہ اور ابن ابی حازم

بھی یہی کہتے ہیں، کہ..... عورت کو حضانت اس کی قرابت خاصہ کی بنا پر

ملا تھا، لیکن اس میں ایک عارضہ رکاوٹ (نکاح)۔ پیدا ہو گیا، جس سے

عقل کی اضعاف کا اندیشہ حقوق شوہر کی بجائے اورسی کے باعث پیدا ہو گیا۔ کیونکہ

یہ شوہر تو رطل کے لیے اجنبی ہے، اسے اس کی فلاح و بہبود اور مصالح سے

کیا سروکار ہو سکتا ہے؟ لیکن اگر موت یا طلاق کے باعث تفرق ہو گیا، تو جو ماؤ

نخواہ زائل ہو گیا، لیکن قرابت خاصہ کا منقضی قائم رہا، چنانچہ اس پر اس کا

اصلی اثر مرتب ہوگا، اور حضانت کا حق واپس مل جائے گا۔

## مانع کی صورت میں حق حضانت سوخت ہو جائے گا۔ یہ اصول عام ہے

جو تمام صورتوں پر حاوی ہے۔ جب بھی کوئی مانع - مثلاً، کفر، غلامی، فسق وغیرہ - پیدا ہوگا، حضانت کا حق سوخت ہو جائے گا، لیکن اگر یہ موانع زائل ہو جائیں، تو اہل حضانت کو ان کا حق واپس مل جائے گا۔ جو لوگ القضاۃ عدت سے قبل اعادہ حق حضانت کے قائل نہیں ہیں، ان کی دلیل یہ ہے کہ طلاق رجعی کی صورت میں عورت بدستور شوہر کی توجہ سے، اور اس پر عام احکام زواج کا اطلاق ہوگا، دونوں زمین بیوی کے مابین تو رہے اور نفقہ کا اصول جاری رہے گا، شوہر کو ظاہر اور ابلاء کا حق بھی حاصل ہے وہ اس طلاق رجعی کے دوران میں اپنی مطلقہ کی بہن سے شادی نہیں کر سکتا نہ اس کی چچی یا خالہ کو بیاہ سکتا ہے، نہ اسے ملا کر چار سے زیادہ بیویاں رکھ سکتا ہے، لہذا طلاق رجعی کے باوجود، جب تک عدت نہ گزر جائے، قانونی طور پر وہ اس کی ہو رہے پھر محض طلاق رجعی کے باعث اسے حق حضانت کس طرح واپس دیا جا سکتا ہے؟ یہ اسی وقت ملے گا، جب عدت گزر جائے اور بات بالکل صاف ہو جائے۔

جو لوگ محض طلاق رجعی کی بنا پر اعادہ حق حضانت کے قائل ہیں، ان کی دلیل یہ ہے کہ شوہر نے طلاق رجعی دے کر اسے اپنے فراش سے الگ کر دیا، وہ اس کی (شوہر کی) ذمہ داریوں سے سبک دوش ہو گئی، لہذا، جس علت کو ساقط کیا تھا، وہ طلاق سے زائل ہو گئی، لہذا اس کا حق حضانت واپس مل جائے گا، اسی قول کو نفسی میں شیخ نے ترجیح دی ہے خرقی کا ظاہر کلام بھی یہی ہے، وہ کہتے ہیں کہ شادی کے بعد اگر بچہ ماں سے لے لیا گیا، تو طلاق کے بعد وہ اپنا حق کفالت دوبارہ فوراً حاصل کرے گی۔

اور آپ کے ارشاد کے مطابق مراد مجرد عقد ہے یا شوہر کا تمتع بھی لازمی ہے؟ جب تک تو نکاح نہ

کر لے۔ ا کے بارے میں ایک اختلاف اور ہے، وہ یہ ہے، کہ آیا مراد مجرد عقد ہے، یا بیوی سے شوہر کا تمتع اور مباشرت ہے۔ اس مسئلہ میں دو قول ہیں!

ایک قول یہ ہے کہ عقد کرتے ہی عورت کا حق حضانت زائل ہو جائے گا، یہ امام شافعی اور امام ابو حنیفہ رحمہما اللہ کا قول ہے اس لیے کہ عقد کے ساتھ ہی شوہر متنازع استمتاع (مباشرت و جماعت) کا مالک ہو گیا، اور اتنا کافی ہے۔ دوسرا قول یہ ہے کہ عورت کا حق حضانت بغیر تمتع اور مباشرت کے زائل نہیں ہوگا،

یہ امام مالک کا قول ہے، کیونکہ تمتع کے بعد ہی شوہر کے اشتعال کا تحقق ہوگا۔

حدیث مذکورہ ان دونوں اقوال کو مختمل ہے، لیکن قرینہ قیاس یہ ہے کہ عقد کے ساتھ ہی عورت کا حق حضانت ساقط ہو جائے گا، کیونکہ عقد کر لینے کے معنی یہ ہیں کہ وہ منلئہ اشتعال میں آگئی، یعنی جو وقت بچہ کو دیتی تھی وہ شوہر کا ہو گیا، اور شوہر کو تمتع کا حق دینے پر بھی آمادہ ہو گئی، لہذا کوئی وجہ نہیں ہے کہ اب اس کا حق حضانت قائم رہے، — جمہور کا قول یہی ہے۔

# سقوط حق حضانت

## طفل کا حق کفالت اور مباحث و مسائل متعلقہ

نکاح کے بعد سقوط حضانت کے سلسلہ میں چار اقوال ہیں:

ایک تو یہ کہ عقد نکاح کے فوراً بعد، حق حضانت سوخت ہو جائے گا، — یہ قول شافعی، مالک، اور ابو حنیفہ و احمد رحمہم اللہ کا ہے، قاضی شریح اسی کے مطابق فیصلہ کیا کرتے تھے،

- دوسرا یہ کہ تزویج سے یہ حق ساقط نہیں ہوتا، کیونکہ جہاں تک حضانت کا تعلق ہے بیوہ اور شوہر والی عورت میں کوئی فرق نہیں، — اس مذہب کی تسبیح حضرت دن بھری کی طرف کی جاتی ہے، ابو محمد بن حزم کا بھی یہی قول ہے۔
- تیسرا یہ کہ طفل اگر لڑکی ہے تو ماں کے نکاح سے حق حضانت ساقط نہیں ہوگا، اگر لڑکا ہے تو ساقط ہو جائے گا۔

ابو موسیٰ کا قول ہے اور احمدؒ سے بھی روایت ہے کہ ماں شادی کر چکنے کے باوجود لڑکی کے حق حضانت سے محروم نہیں ہوگی۔

- چوتھا یہ کہ اگر ماں نے کسی ایسے شخص سے شادی کی ہے جو طفل کا ہم خاندان

ہے، تو اس کی حضانت ساقط نہیں ہوگی،

یہ فیصلہ ہر ماں پر منطبق نہیں ہو سکتا | اُن حضرت صلی اللہ علیہ وسلم کا یہ فیصلہ کہ طفل کا حق کفالت

ماں کو ہے، اور آپ کا یہ ارشاد کہ ”جب تک تو نکاح نہ کر لے،“ — اس سے عموم قضا مستفاد نہیں ہوتا، یعنی یہ فیصلہ ہر حالت میں، ہر ماں پر منطبق نہیں ہوگا اگر ماں کافر ہو، یا بائذی ہو، یا فاسق ہو، یا مسافر ہو تو اس حدیث سے احتجاج نہیں کیا جا سکتا، البتہ اگر، اس کے اعتبار اسلام، حریت (آزادی) و دیانت اور اقامت کے بارے میں دلیل و ثبوت موجود ہو تو بے شک ماں کا حق ہے۔

حضانت کے لیے چھ شرطیں ہیں، جو حسب ذیل ہیں۔

### شرائط حضانت

۱۔ ماں اور بیٹے کا ہم مذہب

ماں بیٹے کا ہم مذہب ہونا ضروری ہے | ہونا، کیونکہ کافر کو مسلم

پر حق حضانت نہیں مل سکتا اس کے دوسبب ہیں،:

ایک سبب تو یہ ہے کہ صاحب حضانت پوری سرگرمی سے طفل کو اپنے دین پر مائل کرنے کی کوشش کرے گا، وہ اسی پر حریص ہوگا کہ اس کی تربیت اپنے اصول دین پر کرے، پھر سمجھا رہونے کے بعد عقل کے لیے اس ماحول سے نکل کر دوسرا مذہب ماحول کرنا دشوار اور صعب ہوگا، اس طرح اس حضانت سے اسے نقصان پہنچے گا کہ وہ اس فطرت سے محروم ہو جائیگا، جس پر اللہ تبارک و تعالیٰ نے ہر ایک کو پیدا کیا ہے، اور پھر اس کا فطرت دین اسلام پر واپس آنا تقریباً ناممکن ہو جائیگا، جیسا کہ رسول اللہ صلی اللہ علیہ وسلم نے فرمایا ہے۔

”ہر مولود فطرت (اسلام) پر پیدا ہے، پھر اس کے والدین اسے یہودی

نصرانی، مجوسی بنا لیتے ہیں۔

دوسرا سبب یہ ہے کہ اللہ تعالیٰ نے مسلمانوں اور کافروں کے

کافرا اور مسلمان کے مابین قطع موالات کا دلی قرار دیا ہے اور مسلمانوں کو مسلمانوں کا، اور کافروں کو کافروں کا دلی قرار دیا ہے اور حضانت، موالات کے قوی ترین اسباب میں سے ہے۔ بعض لوگ کافراں کو بھی حق حضانت دیتے ہیں، لیکن تعجب ہے کہ فاسق کو نہیں دیتے حالانکہ فسق سے کفر کہیں بڑھ چڑھ کر ہے، نبی صلی اللہ علیہ وسلم نے، یا صحابہ میں سے کسی نے کسی فاسق کو اپنے بیٹے کی تربیت سے نہیں روکا ہے، نہ اس کی حضانت پر اعتراض کیا ہے۔

۲- جنوں کو حق حضانت نہیں مل سکتا۔

۳- طفل کو حق حضانت نہیں حاصل ہو سکتا۔

۴- بے وقوف اور احمق کو بھی حضانت کا حق نہیں حاصل ہوگا۔

اس لیے کہ یہ سب بجائے خود دوسرے کی کفالت کے محتاج ہیں، کسی اور کی کفالت کیا کر سکیں گے۔

۵- حق حضانت حاصل کرنے والے کو آزاد اور خود مختار ہونا چاہیے۔

۶- اتحاد دار بھی طفل اور حق حضانت حاصل کرنے والی ماں کے لیے ضروری

ہے۔

آں حضرت کے ارشاد موجب تک تو نکاح کیا تختییر بیت الالبوت جائز نہیں؟ نہ کرے۔ سے ایک دلیل یہ بھی لائی جاتی ہے، کہ ظاہر حدیث سے تختییر بین الالبوت جائز نہیں ہے، کیونکہ رسول اللہ

۱۷ اتحاد دار سے مراد یہ ہے کہ دونوں ایک ہی ملک میں رہتے ہوں، ایک پاکستانی اور دوسرا افغانستان کا باشندہ نہ ہو۔

۱۸ ماں باپ میں سے جسے چاہیے اختیار کرے۔

صلی اللہ علیہ وسلم نے حق حضانت ذاتی طور پر ماں کو دیا ہے، اگر تجنییر کا اصول مان لیا جائے تو یہ ماں کے بجائے باپ کو بھی منتقل ہو سکتا ہے۔ امام ابو حنیفہ کا مسلک بھی یہی ہے۔

ذیل میں ہم اس مسئلہ سے متعلق مذاہب اناس کا ذکر کرتے ہیں، اور ان کے دلائل کا ذکر بھی کریں گے، پھر حکم رسولؐ کے مطابق جو تزیجی صورت ہے اسے بھی پیش کریں گے۔

حضرت ابو بکرؓ نے ماں کے حق میں حضانت کا فیصلہ  
**حضرت ابو بکرؓ کا فیصلہ** | حضرت عمرؓ کے خلاف کیا کہ جیت تک پچھ سن تیز کو نہ پہنچ جائے اسے قبول کا اختیار نہیں دیا جا سکتا۔

عمرؓ نے طفل کو باپ اور ماں کے درمیان رد و قبول کا اختیار دیا۔  
**حضرت عمرؓ نے طفل کو رد و قبول کا اختیار دیا** | عبدالرحمان بن غنم کی روایت ہے کہ حضرت

عبدالرحمان بن غنم کی ایک اور روایت ہے کہ حضرت عمرؓ کی خدمت میں ایک یتیم کی حضانت کا قضیہ پیش ہوا، چچا اور ماں دونوں کو دعویٰ تھا، حضرت عمرؓ نے طفل کو اختیار دیا اس نے چچا کے مقابلہ میں ماں کو اختیار کر لیا، وہ کہنے لگے۔  
 ان لطف امک خیر من خصب عمک

(تیرے لیے ماں کا دامنِ محبت چچا کے مرغزار سے بہتر ہے)

علاء جرمی کی روایت ہے کہ علیؓ نے  
**حضرت علیؓ کا فیصلہ** | مجھے اختیار دیا کہ ماں اور چچا میں سے جسے چاہوں

اختیار کر لوں،

ہلال بن ابی مہمون کی روایت ہے کہ میں نے دیکھا حضرت ابو ہریرہؓ  
**قول ابو ہریرہؓ** | نے ایک لڑکے کو اختیار دیا کہ باپ اور ماں سے جسے چاہے اختیار

کر لے،

مذکورہ بالا آثار صحابہ کے تھے، اب ہم آئمہ فقہہ و حدیث کے افکار و اقوال پر ایک نظر ڈالتے ہیں۔

اسحاق بن راہویہ کا قول | اسحاق بن راہویہ سے دریافت کیا کہ لڑکا اور لڑکی، کب تک ماں کی کفالت میں رہیں گے جب کہ وہ طلاق پا چکی ہو؟ اسحاق نے جواب دیا، میری رائے میں سات برس کی عمر ایک، اس کے بعد انہیں اختیار ہوگا جسے چاہیں قبول کر لیں، میں نے پوچھا سات سال سے پہلے یہ اختیار نہیں مل سکتا؟ انہوں نے جواب دیا، بعض لوگ پانچ سال کے بھی قائل ہیں، لیکن میں سات سال کو زیادہ پسند کرتا ہوں۔

امام احمدؒ کی رائے | امام احمدؒ کا مسلک یہ ہے، کہ طفل یا نور لڑکا ہوگا یا لڑکی، یا اس کی عمر سات سال ہوگی، یا اس سے کم، اگر اس کی عمر سات سال سے کم ہے تو حق حضانت ماں کو بغیر تخبیر حاصل ہے، اگر سات سال کی ہے تو اسے اختیار ہے جسے چاہے قبول کرے، اور اگر وہ خود سے کسی کو اختیار نہ کرے تو قرعہ اندازی کی جائے گی۔ جس کا نام نکل آیا اس کے حوالے کر دیا جائے گا، اور اگر لڑکی ہے تو سات برس سے کم عمر ہونے کی صورت میں ماں بغیر تخبیر حضانت حاصل کرے گی، اس کے بعد بغیر تخبیر کے یہ حق باپ کو مل جائے گا، ایک قول سات کے بجائے نو سال کا ہے۔

امام شافعیؒ کے نزدیک مسئلہ کیا ہے؟ | امام شافعیؒ کے نزدیک سات سال کی عمر تک طفل کی حضانت

کا مال کو باپ کے مقابلہ میں زیادہ حق ہے، خواہ لڑکا ہو یا لڑکی، سات سال کی عمر کو پہنچنے کے بعد اسے اختیار ہوگا جسے چاہے قبول کرے۔

امام مالکؒ اور امام ابو حنیفہؒ کا قول | ان دونوں کے نزدیک طفل کو حق تخبیر نہیں دیا جائے گا۔

آگے چل کر دونوں کے مسلک میں اختلاف پیدا ہوا، امام ابو حنیفہ کے نزدیک  
 رط کی جب تک بالغ نہ ہو جائے، اور رط کا جب تک خود سے کھانے پینے، پہننے  
 کے قابل نہ ہو جائے، ماں کو حضانت کا حق حاصل ہے، اس کے بعد بیرونوں  
 باپ کے سپرد کر دیے جائیں گے۔

امام مالک فرماتے ہیں ماں کو، رط کے اور رط کی کا حق حضانت حاصل ہے جب  
 تک وہ سمجھ دار نہ ہو جائیں، تجنییر کا حق طفل کو کسی حالت میں حاصل نہیں ہے۔

جو لوگ رط کے کو تجنییر کا حق دیتے ہیں، وہ کہتے ہیں کہ  
**رط کے کا حق تجنییر** | رط کے کی تجنییر نبی صلی اللہ علیہ وسلم سے حدیث ابو ہریرہ کی رو سے  
 ثابت ہے، نیز خلفائے راشدین اور صحابہ کرام کے آثار سے بھی ثابت ہے۔

تہذیب الآثار میں  
**عصبات پدر کے مقابلہ میں خالہ کا حق زیادہ ہے** | حضرت حمزہ کی صاحبزادی

کا قصہ ذکر کرنے کے بعد قوم ہے کہ یہ بات دلائل واضح سے ثابت ہے کہ کم سن رط کے،  
 اور کم سن رط کی کا حق حضانت اگر ماں زندہ نہ ہو، تو اس کے رشتہ والی عورتوں  
 کو ہے، باپ کی طرف سے جو عصبات میں انہیں یہ حق حاصل نہیں، اگرچہ ماں  
 کی طرف کی رشتہ والی عورت شادی شدہ کیوں نہ ہو، کیونکہ رسول اللہ صلی اللہ علیہ وسلم  
 نے بنت حمزہ کے لیے حضانت کا حق ان کی خالہ کو عطا فرمایا جو جعفر بن ابی طالب کے  
 نکاح میں تھیں، حضرت علی کو نہیں دیا، جو ابن عم تھے، اور حضرت زید کو بھی نہیں  
 دیا جو مدینہ کی مواعجات، ہجرت کے مطابق حضرت حمزہ کے بھائی تھے۔

اس واقعہ سے یہ بات ثابت ہو جاتی ہے کہ عصبات پدر کو ماں کی طرف  
 سے رشتہ رکھنے والی عورت (خالہ وغیرہ) کے مقابلہ میں ترجیح نہیں حاصل  
 ہے۔ اگرچہ وہ خالہ شادی شدہ، اور شوہر والی کیوں نہ ہو۔

اس واقعہ میں ایک نکتہ اور غور طلب ہے  
**ایک ام اور غور طلب نکتہ** | یہ کہ نبی صلی اللہ علیہ وسلم نے خالہ کے حق

میں بنت حمزہؓ کی وضانت کا فیصلہ کر دیا اگرچہ وہ شادی شدہ تھیں۔ کیونکہ ایک دوسری حدیث کے مطابق جو ابن عباس سے مروی ہے آپؐ نے حضرت جعفر سے فرمایا۔

”اے جعفر تم اس لڑکی کے زیادہ مستحق ہو، کیونکہ اس کی خالہ تمہاری بیوی ہیں۔ اور بیوی کی موجودگی میں اس کی چچی یا خالہ سے شادی نہیں کی جاسکتی“

اس سے ثابت ہوا کہ خالہ کفالت کرنے والے کی محافظ ہے کیونکہ اس سے کسی بہت کی لڑکی اس کے شوہر پر حرام ہے۔

جو شخص ذرا بھی غور کرے گا کہ اس واقعہ میں آپؐ نے جو فیصلہ صادر فرمایا وہ غیت حکمت اور عدل کا مفتضا تھا اس میں لڑکی کے لیے غایت درجہ احتیاط نظر آتی ہے۔

# زوجہ کا نفقہ

نفقہ زوجہ کی حد نہیں مقرر کی گئی یہ عرف پر منحصر ہے

بیوی کے نفقہ کی کوئی تعداد معین نہیں ہے۔ نہ آن حضرت صل اللہ علیہ وسلم سے اس سلسلہ میں کوئی خاص حد معین ہے، درحقیقت اسے عرف پر چھوڑ دیا گیا ہے۔

صحیح مسلم میں آپ کا خطبہ حجۃ الوداع منقول ہے جو آپ نے وفات سے کچھ روز پیشتر ایک بہت بڑے مجمع کے سامنے ارشاد فرمایا تھا، آپ نے فرمایا تھا:

”اللہ سے اپنی بیویوں کے معاملہ میں ڈرتے رہو تم نے انھیں اللہ کی امانت کے طور پر حاصل کیا ہے۔ اللہ کے کلمہ پر تم نے ان سے تمتع کیا ہے، تمہارے اوپر ان کے نفقہ اور پوشش کے مصارف ہیں۔“

بخاری اور مسلم میں ابوسفیان کی بیوی ہندہ کا واقعہ درج ہے کہ اس نے ایک مرتبہ رسول اللہ صلی اللہ علیہ وسلم سے

عرض کیا:

”ابوسفیان ایک کنجوس آدمی ہے، وہ مجھے اتنا نفقہ نہیں دیتا جو میرے اور میرے بیٹے کو کفایت کرے، بجز اس صورت کے کہ اسے بتائے بغیر (پوری چھپے) میں کچھ

نے عرف ایک فقہی اصطلاح ہے۔ عرف سے مراد وہ مسائل حیات ہیں جس پر عمل درآمد پستہ پستہ سے چلا آ رہا ہے۔ مثلاً اگر شادی کے وقت مہر کی تعیین نہیں ہوتی، تو مہر عرف کے مطابق دلایا جائے، یعنی خاندان میں عام طور پر دوسری عورتوں کا جو مہر بندھتا چلا آیا ہے قاضی وہی دلائے گا۔

لے لوں!

آنحضرتؐ نے ارشاد فرمایا:

اتنا لے لیا کرو، "معروف طور پر" جو تمہارے اور تمہارے بیٹے کے مصارف کے لیے کافی ہو"

سنن ابی داؤد میں حکم بن معاذ یہی حدیث ہے جو انھوں نے اپنے والد سے روایت کی ہے، وہ کہتے ہیں۔ میں رسول اللہ صلی اللہ

علیہ وسلم کی خدمت میں حاضر ہوا، میں نے عرض کیا:

"یا رسول اللہ آپ ہماری بیویوں کے بارے میں کیا ارشاد فرماتے ہیں؟

آپ نے جواب میں فرمایا،

"جو تم کھاؤ وہ انھیں کھلاؤ، جو تم پہنو وہ انھیں پہناؤ، انھیں مارومت، نہ ان کو برا بھلا کہو!

غرض اللہ اور اس کے رسولؐ نے حسب تفسیر صحابہ "اطعام اہل" کے بارے میں مطلق طور

پر اتفاق کا ذکر کیا ہے، نہ کوئی تحدید کی ہے نہ کوئی تعداد معین کی ہے، نہ کسی طرح کی پابندی

لگائی ہے، لہذا نفقہ کی تعین "صرف" سے ہوگی، اور اس کا ادا کرنا از روئے شرع واجب ہے۔

اگر نفقہ کی تعداد معین ہوتی تو نبی صلی اللہ علیہ وسلم البوسفیان کی

بیوی ہندہ سے صرف اتنا فرمادیتے از روئے شرع جو نفقہ

مقرر ہے، وہ لے لیا کرو، لیکن اس کے بجائے آپؐ نے فرمایا حسب ضرورت لے لیا کرو، اور کوئی مقدار

معین نہیں فرمائی، بلکہ اسے خود بیوی کی صواب دید پر چھوڑ دیا، اور ظاہر ہے کہ "حسب ضرورت" کو

کسی پیمانہ کا پابند نہیں بنایا جاسکتا کہ نہ اس سے زیادہ ہو سکتا ہے نہ کم۔

نفقہ واجبہ کے بارے میں جمہور کا کہنا ہے

نفقہ واجبہ کے بارے میں جمہور کا مسلک | کہ صحابہ کرام میں سے کسی سے بھی نفقہ کی

تعداد معین طور پر نہیں ثابت ہے، نہ سیر اور پاؤ کے اعتبار سے، نہ روپے پیسے کے حساب سے

محفوظ جو کچھ ہے وہی ہے جو اتر رفتے ٹل ہر عصر، اور ہر مصر میں ثابت ہے۔

حضرت عبداللہ بن مسعود رضی اللہ عنہ کا قول ہے کہ اپنے اہل و عیال کے کھانے پینے پر جو کچھ

تم اوسط طور پر کرو، وہ روٹی اور گھی ہے۔ روٹی اور زیتون ہے، روٹی اور گوشت ہے۔

ابن عمر رضی اللہ عنہ سے مروی ہے کہ ایک شخص اوسط طور پر، اپنے اہل دیوبند (دیوبند) کو جو کھلاتا ہے وہ روٹی اور دودھ، روٹی اور زیتون، روٹی اور گھی ہے، اور بہتر چیز روٹی اور گوشت ہے۔

صحابہ کے بعد تابعین صحابہ کا دور آتا ہے تو اسود بن یزید، ابی ازین، علیہ - محمد بن سیرین - جن بصری

## حضرات تابعین کے افکار و آرا

سعید بن جبیر - شریح، جابر بن زید، طاؤس، شعبی، ابن بربیرہ - صناف، قاسم، سالم، محمد بن ابراہیم، محمد ابن کعب - قتادہ، اور ابراہیم نخعی وغیرہ سے یہ سند ثابت ہے جسے اسماعیل ابن اسحاق نے احکام القرآن میں درج کیا ہے کہ ان میں سے اکثر روٹی اور گوشت روٹی اور گھی - روٹی اور زیتون کو نفقہ مانتے تھے۔ اہل مدینہ اور اہل عراق کی رائے یہی ہے۔

صحیحین میں ایک روایت ہے کہ نبی صلی اللہ علیہ وسلم نے کعب بن عجرہ سے فدیہ اذی کے کفار کے بارے میں فرمایا کہ چھ مسکینوں کو نصف صاع کھلاؤ، یعنی نصف صاع طعام ہر مسکین کو، اس طرح گویا رسول اللہ صلی اللہ علیہ وسلم نے فدیہ اذی کی تعیین کر دی۔ اسی بنیاد پر ہم جملہ کفارات کی تعیین کر سکتے ہیں۔ بس جو طعام روجہ کی تعیین کرنا چاہے، تو نفقات اور کفارات و جوب میں مشترک ہیں۔ لہذا ہم نفقہ کو کفارہ کے مطابق قرار دیں گے۔

ایک دوسرا گروہ ہے جو کہتا ہے

## تنازع کی صورت میں فیصلہ خدا و رسول پر چھوڑنا چاہیے

رسول اور اجماع امت کے مطابق ہو سکتا ہے کیونکہ اللہ تعالیٰ نے حکم دیا ہے کہ اگر ہم میں کسی بات پر تنازع ہو جائے تو اسے اللہ اور رسول کی طرف لوٹائیں۔ یہ چیز دین و دنیا ہر جگہ ہمارے لیے بہتر ہے، چنانچہ ہم دیکھتے ہیں کہ اللہ سبحانہ و تعالیٰ نے کفارہ میں دس مسکینوں کو کھانا کھلانا رکھا ہے۔ ساٹھ مسکینوں کو کھانا کھلانا بھی رکھا ہے، اور "اطعام" پر اس امر کو معلق رکھا ہے، یعنی کھانا کھلاؤ۔ یہ نہیں کہ اتنا کھلاؤ، اور یہ کھلاؤ۔ گویا کھانے والوں کی تعداد مقرر کر دی ہے۔ کھانے کی حد مقرر نہیں کی ہے، یعنی کھانے کو مطلق طور پر بیان کیا ہے، اور کھانے والوں کی تعداد بیان کر دی ہے۔

ہم یہ بھی دیکھتے ہیں کہ اللہ سبحانہ و تعالیٰ نے جب اپنی کتاب قرآن میں طعام مسکین کا ذکر کرتا ہے تو مراد طعام معہود و متعارف ہوتا ہے۔

ابوسفیان کی بیوی ہندہ والی جو حدیث مذکور  
 شکایت کے طور پر کسی کا ذکر غیبت نہیں ہے | ہوتی، اس سے یہ مستفاد ہوتا ہے کہ اگر کوئی شخص

شکوہ و شکایت کے طور پر اپنے عزیز کے کچھ عیوب بیان کر جائے تو وہ داخل غیبت نہیں ہوگا۔  
 علاوہ انہیں اس حدیث سے یہ بھی ثابت ہوتا ہے کہ اولاد کا نفقہ بجائے خود باپ پر واجب ہے،  
 اس میں ماں شریک نہیں ہے۔

اس باب میں علماء کا اجماع ہے، بجز کسی شاذ قول کے وہ قابل  
 نفقہ بہ قدر میراث ملے گا | التفات نہیں کہ ماں کو نفقہ یہ قدر میراث ملے گا۔

صحیح مسئلہ یہ ہے کہ نفقہ میں عصبیات کی انفرادیت ثابت ہے اور یہ بالکل مقتضائے قواعد  
 شریعت ہے، کیونکہ عصبہ ولایت نکاح، ولایت موت، اور میراث میں از روئے دلائل مستفرد ہے، امام  
 شافعی فرماتے ہیں کہ اگر ماں اور باپ اور دادا، جمع ہو جائیں تو نفقہ صرف جد کو ملے گا۔ امام احمد کے  
 روایات میں سے بھی ایک روایت یہی ہے۔

اسی طرح اگر بیٹا اور بیٹی، یا ماں اور بیٹا، یا پوتا جمع ہو جائیں تو امام شافعی کا فتویٰ ہے کہ نفقہ لڑکے  
 کو ملے گا، کیونکہ عصبہ وہی ہے۔ امام احمد سے ایک روایت تو اس طرح کی ہے، دوسری روایت یہ ہے  
 کہ نفقہ بہ قدر میراث ہوگا۔ ان تینوں صورتوں میں امام ابوحنیفہ فرماتے ہیں کہ لڑکے اور لڑکی کے اجتماع  
 کی صورت میں نفقہ دونوں میں نصف نصف رہے گا، تاکہ ان کی مساوات قرابت قائم رہے، اور لڑکی  
 اور پوتے کے اجتماع کی صورت میں نفقہ لڑکی کو ملے گا، کیونکہ وہ از روئے قرابت قریب تر ہے۔ اور  
 ماں اور بیٹی کے اجتماع کی صورت میں ماں کو چوتھائی، باقی لڑکی کو ملے گا، یہ امام احمد کا قول ہے،  
 اس سے ثابت ہوا کہ زوجہ اور اقارب کے نفقہ کی تعداد کفایت ہے، اور اس کا اعتماد عرف پر ہے،  
 ہندہ کے واقعہ سے ایک دلیل یہ بھی لائی جاتی ہے کہ

کیا نفقہ زوجہ موثر بہ ماضی نہیں ہوتا؟ | نفقہ زوجہ موثر بہ ماضی نہیں ہوتا، جو زمانہ گزر چکا،

اس کے نفقہ کا مطالبہ نہیں کر سکتی۔ ہندہ نے ماضی کے نفقہ کا مطالبہ نہیں کیا تھا۔ مستقبل کے بارے  
 میں پوچھا تھا، چنانچہ آپ نے اس کے مطابق فتویٰ دے دیا۔

زوجات و اقارب کے نفقات کے سلسلہ میں لوگوں کا اختلاف ہے کہ آیا زمانہ گزرنے کے ساتھ

یہ ساقط ہو جائیں گے یا باقی رہیں گے؛ یا صرف اقارب کا نفقہ ساقط ہوگا، زوجہ کا نہیں؛ اس مسئلہ میں تین اقوال ہیں:

**امام ابوحنیفہؒ کا مسلک** | ایک قول یہ ہے کہ اقارب اور زوجات کے نفقات عہد ماضی پر موثر نہیں ہوں گے، یہ امام ابوحنیفہؒ کا مسلک ہے۔ امام سے بھی ایک روایت اسی طرح کی ہے۔

**امام شافعیؒ کا مسلک** | دوسرا قول یہ ہے کہ قرابت دار اگر طفل صغیر ہو تو ساقط نہیں ہوں گے، یہ امام شافعیؒ کا مسلک ہے۔

**امام احمدؒ اور مالکؒ کا مسلک** | تیسرا قول یہ ہے کہ قرابت دار کا نفقہ ساقط ہو جائے گا۔ زوجہ کا باقی رہے گا۔ امام شافعیؒ، امام احمدؒ، اور امام مالکؒ رحمہم اللہ کا مشہور مذہب یہی ہے۔

جو لوگ، سقوط نفقہ کے قائل ہیں وہ یہ مانتے ہیں کہ اگر حاکم نے نفقہ مقرر کیا ہو تو وہ ساقط میں ہوگا، بعض کے نزدیک اس صورت میں بھی ساقط ہو جائے گا

**زوجات و اقارب کے مابین فرق** | نفقہ زوجہ کے موثر بہ ماضی نہ ہو سکنے کی بنا پر یہ جو سقوط سے متعلق مختلف رائے ہیں، اس طرح یہ ایک نزاعی مسئلہ بن گیا ہے۔ امام ابوحنیفہؒ اور امام احمدؒ ایک روایت کے مطابق سقوط کے قائل ہیں اور ایک دوسری روایت کے مطابق امام شافعیؒ اور امام احمدؒ سقوط کے قائل نہیں ہیں۔

جو لوگ سقوط نفقہ زوجہ بہ عہد ماضی کے قائل نہیں ہیں وہ اقارب اور زوجات میں فرق کرتے ہیں۔ ایک تو یہ کہ قرابت دار کو جو نفقہ ملتا ہے، وہ ایک طرح کا صلہ ہے۔

دوسرے یہ کہ نفقہ زوجہ، فراخ دستی اور تنگ حالی ہر حالت میں واجب ہے۔ برخلاف قرابت دار کے نفقہ کے کہ وہ ہر حالت میں واجب نہیں ہے۔

تیسرے یہ کہ گوزوجہ ذاتی حیثیت سے مالدار کیوں نہ ہو پھر بھی شوہر پر اس کا نفقہ واجب ہے اس کے برعکس نفقہ اقارب صرف تنگی اور پریشانی کی حالت میں واجب ہوتا ہے۔ چوتھے یہ کہ صحابہ رضی اللہ عنہم زوجہ کا نفقہ موثر بہ ماضی واجب قرار دیتے تھے لیکن کسی صحابی سے

یہ ثابت نہیں کہ اس نے اقارب میں سے کسی کا نفقہ موثر بہ ماضی واجب قرار دیا ہو۔

چنانچہ حضرت عمر رضی اللہ عنہ سے ثابت ہے کہ انھوں نے امرار اجارہ کو فرمان بھیجا کہ جو لوگ اپنی بیویوں کی خبر نہیں لیتے اور ان سے دور ہیں، وہ اپنی بیویوں کو نفقہ بھیجیں یا انھیں طلاق دے دیں، اگر طلاق دیں تو اب تک کا سارا نفقہ دیں۔ حضرت عمرؓ کے اس فرمان کی کسی صحابی کی طرف سے مخالفت نہیں ہوتی۔ کہیں سے مخالفت میں ایک آواز بھی نہیں اٹھی۔

ابن منذر رحمۃ اللہ علیہ فرماتے ہیں کہ نفقہ زوجہ کا واجب کتاب سنت سے ثابت ہے

اجماع سے واجب ثابت ہے۔

جو نفقہ واجب ہے، وہ نفقہ معروف ہے

کہا نفقہ کے معاوضہ میں دراہم کا تعین، تو اس کی کوئی اصل کتاب اللہ، سنت رسول اللہ یا آثار صحابہ کرام میں کہیں نہیں ملتی۔ تابعیت اور تبع تابعین کے ہاں اور ائمہ اربعہ — امام ابوحنیفہؒ، امام مالکؒ، امام شافعیؒ، امام احمد بن حنبلؒ — کے ہاں بھی اس کی کوئی اصل نہیں ہے۔ دوسرے اللہ کے ہاں بھی اس کی اصل تلاش نہیں کی جاسکتی۔ ہمارے سامنے کتب آثار و سنن اور کلام اللہ کا ذخیرہ اور مجموعہ موجود ہے، اس میں کہیں بھی اس کی اصل دستیاب نہیں ہوتی۔

اللہ سبحانہ و تعالیٰ نے اقارب، زوجات، رفیق (غلام)، کا نفقہ معروف واجب کیا ہے اور معروف میں دراہم کا فرض ہونا شامل نہیں ہے، بلکہ معروف وہ ہے جو صاحب شرع کی نص سے ثابت ہے، اور وہ یہ ہے کہ نفقہ سے مراد ہے آدمی جو کچھ خود کھاتے وہی انھیں کھلاتے، جو خود پہنتے وہی انھیں پہناتے، اس کے سوا کوئی چیز معروف میں داخل نہیں ہے۔ نفقہ دینے والے پر دراہم کی فرضیت ایک فعل منکرہ ہے، کیونکہ دراہم کا ادا کرنا من جملہ واجبات نہیں ہے، نہ یہ نفقہ کا عوض اور بدل بن سکتے ہیں، کیونکہ اقارب اور زوجات کا نفقہ یوماً فیوماً واجب ہوتا جاتا ہے۔ یہ کوئی مستقر چیز نہیں ہے۔ لہذا یہ کوئی ایسی چیز بھی نہیں ہے جو زیر ملکیت ہو۔ پھر اس کا معاوضہ کیسے درست اور صحیح ہو سکتا ہے؟ اور اگر یہ مستقر (قائم بالذات) ہوتا تب بھی بغیر زوج اور قرابت دار کی رضامندی کے اس کا عوض نہیں ہو سکتا تھا۔ کیونکہ دراہم واجب اصلی کا عوض ہو سکتے ہیں اور وہ جمہور کے نزدیک

طعام فساد ہے، پھر اس کا عوض درہم کی صورت میں بغیر رضامندی کے کیونکر ہو سکتا تھا۔ صاحب شرع نے بھی اسے اس پر مجبور نہیں کیا ہے، پس یہ قواعد شرع، انصوص ائمہ، اور مصالح عباد کے یکسر خلاف ہے۔ البتہ اس کے جواز کی صرف ایک صورت ہو سکتی ہے، وہ یہ کہ منفق لے اور منفق علیہ دونوں اس پر متفق ہو جائیں۔

---

۱ منفق، خرچ کرتے والا  
 ۲ منفق الیہ، جس پر خرچ کیا جائے۔

# تنگ دست شوہر

اگر بیوی کا نفقہ نہ دے سکے تو کیا طلاق دینے پر مجبور ہے؟

حضرت ابو ہریرہ کی حدیث | دارقطنی نے سعید بن المسیب کی روایت کردہ ایک حدیث درج کی ہے، جو ایک شخص کے بارے میں ہے جو اپنی بیوی کا نفقہ

ادا کرنے کی طاقت نہیں رکھتا۔ اس صورت میں ان دونوں کے درمیان تفریق کرادی جائے گی،

حضرت ابو ہریرہ کی روایت کردہ ایک حدیث بھی اس مفہوم و معنی پر دلالت کرتی ہے۔

سعید بن منصور نے اپنی سنن میں کہا ہے کہ ہم سے سفیان نے اور انھوں نے ابو زناد سے روایت

کی کہ انھوں نے ایک مرتبہ سعید بن المسیب سے ایک شخص کے بارے میں پوچھا، جو اپنی بیوی کا نفقہ

ادا کرنے کی طاقت نہیں رکھتا تھا کہ آیا، ان دونوں میاں بیوی میں تفریق کرادی جائے گی؟

انھوں نے جواب دیا "ہاں"۔

یہ حدیث حضرت سعید بن المسیب کے مراسیل میں سے ہے۔

فقہاء کا اختلافِ فکر اور اقوالِ مختلفہ | فقہاء کا اس باب میں اختلاف ہے چنانچہ مسئلہ زیر بحث سے متعلق متعدد اقوال ملتے ہیں۔

(۱) شوہر کو مجبور کیا جائے گا کہ یا تو نفقہ ادا کرے، ورنہ بیوی کو طلاق دے دے

سفیان یحییٰ ابن سعید الانصاری سے، اور وہ ابن المسیب سے روایت کرتے ہیں کہ:

”اگر شوہر بیوی کا نفقہ ادا کرنے کی طاقت نہ رکھتا ہو تو اسے مجبور کیا جائے گا کہ طلاق دے دے۔“

(۲) شوہر کی طرف سے حاکم طلاق دے دے گا۔ اور وہ ناقذ ہو جائے گی۔ یہ امام مالک کا قول ہے

وہ فرماتے ہیں کہ عدم نفقہ کی صورت میں ایک مہینہ کی مہلت دی جائے گی۔ پھر مدت گزر جانے کے بعد حاکم طلاق دے دے گا، لیکن یہ طلاق رجعی ہوگی۔ عدت ختم ہونے سے پہلے اگر شوہر کی مالی حالت درست ہوئی تو اسے رجعت کا حق ہے۔

اہم شافعی کے اس سلسلہ میں دو قول ہیں :

ایک قول تو یہ ہے کہ زوجہ کو اختیار ہے کہ اگر وہ چاہے تو بذستور شوہر کے پاس رہے۔ اور اس کا نفقہ شوہر پر فرض رہے گا، اگر چاہے نکاح فسخ کر لے۔

یہاں ایک سوال پیدا ہوتا ہے، آیا، یہ تفریق طلاق ہوگی یا فسخ تسلیم کی جائے گی؟

کی بنا پر؟ — اس سلسلہ میں دو قول ہیں :

ایک یہ کہ طلاق ہوگی، لہذا یہ مقدمہ قاضی کے سامنے پیش کیا جائے گا، وہ شوہر کو حکم دے گا کہ یا نفقہ ادا کر لے یا طلاق دے۔ اگر وہ نفقہ دینے سے انکار کرتا ہے تو قاضی اس کی طرف سے طلاق دے دے گا، اور وہ ناقد ہو جائے گی، لیکن یہ طلاق رجعی ہوگی، اگر شوہر نے رجعت کر لی، تو قاضی دوسری طلاق دے دے گا، اگر شوہر نے پھر رجعت کر لی تو قاضی تیسری طلاق دے دے گا۔ دوسرا قول یہ ہے کہ یہ معاملہ طلاق کا نہیں فسخ کا ہے، لہذا یہ مقدمہ بھی قاضی کے سامنے پیش ہوگا، تاکہ اس کے سامنے شوہر کی تنگ دستی ثابت کی جاسکے۔ پھر اسے فسخ نکاح کا اختیار ہوگا۔

فسخ نکاح کی صورت میں رجعت نہیں

درست ہو جائے۔

بیوی شوہر کی تنگ دستی سے واقف ہوتے ہوتے بھی اگر اس سے شادی کر کے اور اس کے بعد فسخ نکاح پر آمادہ ہو جائے تو ایسا کر سکتی ہے اسے اختیار ہے۔

دوسرے مکتب فکر کے دلائل اور موقف

لیکن جو لوگ تنگ دستی کے باعث نفقہ زوجہ نہ دے سکنے کی بنا پر فسخ نکاح کے قائل

نہیں ہیں وہ دلیل میں یہ آیت قرآنی پیش کرتے ہیں۔

لینفق ذو سعةٍ من سعته ومن قدر عليه رزقه فلينفق مما آتاه الله  
 ويكلف الله نفساً الا ما آتاه

پھر جب تنگ دستی اور زبوں حالی کے عالم میں اللہ تعالیٰ نے نفقہ کا مکلف نہیں کیا ہے،  
 پھر اگر کوئی نفقہ زوجہ ادا نہ کر سکنے پر مجبور ہے، تو دونوں میں تفریق کیسے روا ہوگی؟

صحیح مسلم میں ابو زبیرؓ کی جابرؓ سے روایت ہے کہ ابو بکرؓ  
 ابو بکرؓ و عمرؓ بارگاہ رسالت میں |

و عمر رضی اللہ عنہما رسول اللہ صلی اللہ علیہ وسلم کی خدمت  
 میں حاضر ہوئے، انھوں نے دیکھا آپ کے پاس ازواج مطہرات بیٹھی ہیں اور چپ چپ ہیں  
 حضرت عمرؓ نے کہا:

یا رسول اللہ کیا آپ دیکھتے ہیں بنت خارجہ مجھ سے نفقہ طلب کرتی ہے۔ میں نے اس کی گردن  
 پکڑ کر امیٹھ دی۔

یہ سن کر رسول اللہ صلی اللہ علیہ وسلم ہنسنے لگے، آپ نے فرمایا:

”دیکھو یہ (ازواج مطہرات) میرے پاس نفقہ ہی طلب کرنے آئی ہیں۔“

حضرت ابو بکرؓ اٹھے اور انھوں نے حضرت عائشہؓ  
 حضرت عائشہؓ و حفصہؓ کو زجر و توبیح | کی گردن پکڑ کر دبائی۔ حضرت عمرؓ اٹھے، اور

انھوں نے حضرت حفصہؓ کی گردن پکڑ کر دبائی، دونوں نے کہا۔

تم رسول اللہ صلی اللہ علیہ وسلم سے وہ چیز مانگتی ہو جو ان کے پاس نہیں ہے؟

ازواج مطہرات نے جواب دیا۔

”خدا کی قسم ہم رسول اللہ صلی اللہ علیہ وسلم سے ایسی چیز کبھی نہیں

ازواج مطہرات کا جواب | مانگتے جو ان کے پاس نہ ہو۔

اس کے بعد رسول اللہ صلی اللہ علیہ وسلم نے ایک مہینہ تک ازواج مطہرات سے کنارہ کشی کیے رہے

یہ ابو بکرؓ و عمر رضی اللہ عنہما ہیں جو اپنی صاحبزادیوں کو رسول اللہ صلی اللہ علیہ وسلم کی موجودگی میں مارتے

ہیں۔ جب وہ آپ سے نفقہ طلب کر رہی تھیں، اور یہ محال ہے کہ وہ حق کا مطالبہ کر رہی ہوتیں اور ان

کے والد انھیں مارتے۔

اس واقعہ سے ثابت ہوتا ہے کہ جو نفقہ وہ تنگ حالی کے دور میں طلب کر رہی تھیں اس کا انھیں حق نہیں تھا،

## عدم نفقہ اور نسخ نکاح کا مسئلہ

اور جب یہ مطالبہ درست نہ تھا تو پھر عورت کی عدم نفقہ کی صورت میں نسخ نکاح کا حق کیسے حاصل ہو سکتا ہے؟

اسے اصل مسئلہ سے ذرا دیر کے لیے قطع نظر کرتے ہوئے میں یہ عرض کر دینا چاہتا ہوں کہ حدیث جو پیش کی گئی ہے، اس سے وہ مقصد حاصل نہیں ہوتا جسے ثابت کرنے کی کوشش کی گئی ہے۔

شہر پر جو نفقہ واجب ہے وہ یہ کہ جو خود کھاتے وہی کھلاتے، جیسا خود پینے ایسا ہی پیتے اور یہ بات ازواج مطہرات کو حاصل تھی۔ آپ کا یہی برتاؤ تھا،

اصل بات یہ تھی کہ اب اسلام کے بیت المال میں مال خراج اور مال غنیمت سے لے ہوئے پھکڑے سیم وزر لے کر آیا کرتے تھے، یہ مال وزیر آپؐ غریبا اور مساکین اور اہل حاجت میں تقسیم فرمادیا کرتے تھے۔

لیکن، آپؐ کے گھر میں اب بھی وہی عالم تھا جو پہلے تھا، کئی کئی دن گوشت نہ پکتا، گیہوں کی روٹیاں نہ پکتیں، لذیذ کھانوں کا سوال ہی نہیں تھا

ازواج مطہرات بھی بشر تھیں، وہ دیکھتی تھیں مال دزر کی کھیپ کی کھیپ آتی ہے، اور عامۃ المسلمین پر خرچ ہو جاتی ہے مگر ہم وہی عسرت کی زندگی بسر کر رہے ہیں جو اس سے پہلے تھی، لہذا انھوں نے آپؐ کی خدمت میں اضافہ نفقہ کا مطالبہ پیش کیا، انھیں یہ شکایت نہیں تھی کہ ہمیں نفقہ نہیں ملتا، یہ تھی زیادہ کیوں نہیں ملتا؟ ان کا کہنا یہ نہیں تھا کہ رسول اللہ صلی اللہ علیہ وسلم خود اچھا کھاتے ہیں، اچھا پیتے ہیں۔ ہم خراب کھاتے ہیں اور خراب پیتے ہیں۔ ان کا کہنا یہ تھا کہ رسول اللہ خود اچھا نہیں کھاتے، اچھا نہیں پیتے۔ لہذا ہم بھی اس زندگی پر مجبور ہیں۔

اور رسول اللہ صلی اللہ علیہ وسلم اس پر آمادہ نہ تھے۔

بے شک آپؐ کے قدموں پر سونے چاندی کے ڈھیر لگے رہتے تھے۔

بے شک آپؐ کے پاس مال خراج، اور مال غنیمت کی اب کوئی کمی نہ تھی،

بے شک اسلام اب غریب نہ تھا دولت مند تھا۔

لیکن آپؐ غریب ہی رہنا چاہتے تھے۔ غربت ہی کی زندگی بسر کرنا چاہتے تھے۔ (باقی حاشیہ اگلے صفحہ پر)

قرآن میں اللہ تعالیٰ فرماتا ہے کہ تنگ دست قرص دار کو خوش حالی حاصل ہونے تک مہلت دی جائے۔

(یقیناً عایشہؓ یہ نفقہ کی اونٹنی کا سوال نہ تھا !

یہ اس نظام حیات میں انقلاب کا مطالبہ تھا، جو رسول اللہ صلی اللہ علیہ وسلم نے اپنے لیے مخصوص کر لیا تھا۔ اور یہ مطالبہ آپ کے لیے قطعاً قابل قبول نہ تھا، لہذا آپ نے فرمایا تم میں سے جو اس حالت میں میرے ساتھ رہ سکتی ہے رہے۔ ورنہ میں عزت آبرو کے ساتھ رخصت کر دینے کو تیار ہوں،

یعنی آپ نے اپنی زندگی کا جو سانچہ بنالیا تھا اسے تبدیل کرنے پر تیار نہ تھے، اور مطالبہ اسی کا تھا، یہ اصولی اختلاف تھا۔

اس پر کسی طرح کی مفاہمت ہو ہی نہیں سکتی تھی، اور نہیں ہوتی۔

میرے اس دعوے کا ثبوت یہ ہے کہ جب حضرت ابو بکر رضی اللہ عنہ نے حضرت عائشہؓ اور حفصہؓ کو گھر کتے ہوئے کہا :

”تم رسول اللہ صلی اللہ علیہ وسلم سے وہ چیز مانگتی ہو جو ان کے پاس نہیں ہے؟“

تو ازواج مطہرات نے قسم کھا کر جواب دیا :

”نہیں خدا کی قسم ہم کبھی وہ چیز نہیں مانگتے جو آپ کے پاس نہ ہو۔“

یعنی وہ رسول اللہ صلی اللہ علیہ وسلم کی مالی حالت بہتر سمجھ رہی تھیں لہذا اضافہ نفقہ کی طالب تھیں، اور آپ اپنی مالی حالت بہتر بنانے کو تیار نہ تھے۔

ورنہ جہاں تک نفقہ کا تعلق تھا، خیر سے آپ کو جو آمدنی ہوتی تھی اس سے سال بھر کا انداز وغیرہ آپ گھر میں لا کر رکھ دیتے تھے جس کی تصدیق احادیث صحیحہ سے ہوتی ہے۔

لہذا ثابت ہوا کہ نفقہ تو آپ دیتے تھے، اور وہی دیتے تھے، جو آپ پر واجب تھا، یعنی مقرر کردہ لیکن اس اضافہ کے لیے تیار نہ تھے جس کا مطالبہ کیا جا رہا تھا۔

آن حضرت صلی اللہ علیہ وسلم ایک نبی بھی تھے۔ ایک ہادی بھی، ایک رہنما بھی !

آپ کی زندگی مسلمانوں کے لیے، خود قرآن کے الفاظ میں ”اسوۃ حسنہ“ تھی

اور آپ کا ”اسوۃ حسنہ“ یہ تھا کہ مال و زر سے الگ رہیں۔ مال و زر کی محبت دل میں نہ پیدا ہونے دیں

باقی اگلے صفحہ پر،

اور نفقہ بھی ایک طرح کا قرض ہی ہے، لہذا عورت از روئے قرآن مامور ہے کہ شوہر کے حالات سازگار ہونے تک مہلت دے، خواہ وہ شوہر کے ذمہ قرض رہے یا ساقط ہو جاتے، یہ الگ بحث ہے لیکن مہلت تو دینی پڑے گی، اس بات پر نسخ نکاح بعید ترین چیز ہے۔

صحابہ کرام کے گروہ میں خوش حال اور فارغ البال لوگ بھی تھے،

**عہد صحابہ کرام کی مثالیں** | تنگ دست اور آشفۃ روزگار بھی۔ اور تنگ دستوں کی تعداد خوش حالوں سے کئی گنی زیادہ تھی، لیکن ایسی ایک مثال بھی نہیں ملتی کہ رسول اللہ صلی اللہ علیہ وسلم نے شوہر کی تنگ دستی کے باعث کسی عورت کو نسخ نکاح کا حق دیا ہو، یا اس سے کہا ہو کہ اسے نسخ کا حق حاصل ہے

(بقیہ حاشیہ فقرہ اور غربت کی زندگی اختیار کریں اور اس پر فخر فرمائیں۔)

آپ کا اسوہ حسنہ تو یہ تھا کہ مرض الموت میں جب آپ کا مزاج سخت ناساز تھا، ایک بیک آپ نے حضرت عائشہؓ سے پوچھا:

”وہ سونا جو کہ میں نے تمہارے پاس رکھایا تھا کہاں ہے؟“

حضرت عائشہؓ نے جواب دیا، ”طاقت میں رکھا ہے“

جس میں مبارک پُرتسکن ہو گئی، فرمایا: ”کیا تم یہ چاہتی ہو، محمدؐ اپنے رب سے بدگمان ہو کر ملے؟ اسے

تقیم کر دو!“

مال و زر کا وہ ذرا سا حصہ بھی، جو کاشانہ نبوت میں پڑا رہ گیا تھا، فوراً تقسیم کر دیا گیا۔ آپ اس کے روادار ہی نہیں تھے کہ اپنے لیے کچھ بچا کر رکھیں، آپ کے پاس جو کچھ تھا وہ امت کا تھا، مسلمانوں کا تھا۔ یہ تھی آپ کی زندگی، اور یہی زندگی بسر کرنے پر آپ کو اصرار تھا۔ اس زندگی کے مطابق آپ نفقہ دیتے تھے۔ آپ کے لیے بھی نفقہ معروف تھا۔

اب اگر یہ نفقہ معروف کفایت کر سکتا تھا تو ٹھیک اور نہیں کر سکتا تھا تو بغیر نسخ یا طلاق کے مطالبہ کے آپ نے خود ہی علی الاعلان بڑے ٹھنڈے لیکن فیصلہ کن لہجہ میں فرمادیا، جسے یہ منظور ہو وہ میرے پاس رہے، درنہ عزت اور احترام کے ساتھ میں رخصت کرنے کو تیار ہوں۔

بھلا رسالت بآب کا دامن پھوٹنے پر کون آمادہ ہوتا؟ — مطالبہ واپس لے لیا گیا —

چاہے تو صبر سے کام لے چاہے نکاح نسخ کر لے لے

اور یہ فقر و غنا آنی جانی چیزیں ہیں، آج ایک شخص دولت مند ہے  
فقر و غنا آنی جانی چیزیں ہیں | کل مفلوک المال ہو گیا۔ آج ایک آدمی غریب ہے کل تو ننگہ ہو گیا،

اب ہر وہ شخص جس کی مالی حالت بگڑ جاتے اور اس کی بیوی نسخ نکاح کے لیے تیار ہو جائے، تو یہ کتنی  
تکلیف دہ صورت احوال ہوگی۔ سر پر پیرازے نکالے گا، اور بہتوں کے نکاح نسخ ہو جائیں گے۔

ایک عورت اگر بیماری کے باعث اشماع (مباشرت) سے معذور ہو جائے، اور یہ بیماری کافی  
طویل ہو تو بھی اس بنا پر شوہر نسخ نکاح کا دعویٰ نہیں کر سکتا۔ بلکہ بیوی کی اس معذوری کے باوصف  
شوہر پر پورا کا پورا نفقہ واجب ہے۔

اور تقریب سے متعلق سعید بن المسیب کے مراسیل اور حضرت ابو ہریرہ کی حدیث جو امام بخاری نے  
صحیح میں درج کی ہے، قابل اعتبار نہیں۔ یہ روایت بالمعنی ہے، باللفظ نہیں۔

بہر حال شریعت کے اصول  
اصول و قواعد شریعت کے مطابق صورت مسئلہ کیا ہے؟ اور قواعد کے مطابق جو

بات ہے وہ یہ کہ :-

• اگر شوہر بیوی کو دھوکا دے، اور غلط طور پر اپنے آپ کو مال دار بنا کر لے، بعد میں ثابت ہو یہ تو  
بالکل غریب اور تنگ دست ہے۔

• یا شوہر صاحب مال و منال ہو، لیکن بیوی کو دینے سے انکار کرتا ہو، یا مال مٹول سے کام لیتا ہو،  
تو بے شک عورت نسخ نکاح کا دعویٰ کر سکتی ہے اس کا اسے حق حاصل ہے۔  
لیکن اگر :-

اسے یہ حق عورت کو اس وقت حاصل ہوتا ہے جب وہ قاضی کی عدالت میں دعویٰ کرے؟ اگر دعویٰ  
نہ کرے، تو کوئی سوال ہی نہیں پیدا ہوتا۔ پھر اگر صحابہ میں سے کسی کی بیوی نے تنگ دستی کے باوجود  
نسخ نکاح کا دعویٰ نہیں کیا تو آپ کو دخل دینے کی کیا ضرورت تھی۔

۷ لیکن دوسری شادی کر سکتا ہے

- بیوی جانتی تھی کہ شوہر غریب اور تنگ دست ہے اور یہ جاننے کے باوجود اس سے شادی کر لیتی ہے
- یا شادی کے وقت شوہر مالدار اور خوش حالی میں تھا، بعد میں کسی وجہ سے تنگ حال اور مفلوک ہو گیا۔

تو اس صورت میں عورت کو نسخ نکاح کا حق نہیں حاصل ہے۔

لوگ امیر سے غریب، اور غریب سے امیر ہوتے ہی رہتے ہیں۔ لوگوں پر ادیار، مصیبت اور مالی بد حالی کا دور آتا ہی رہتا ہے، ان کی عورتیں حاکم کے پاس نسخ نکاح کی درخواست لے کر نہیں پہنچ جاتیں، اور قاضی سے یہ استدعا نہیں کرتیں کہ ان کے اور شوہر کے مابین تفریق کرا دی جائے۔

جمہور فقہا کا مسلک یہ ہے کہ اگر تنگ دستی کی

بنا پر شوہر مہر نہ ادا کر سکے، تو نسخ نکاح نہیں

جمہور فقہا اور امام ابوحنیفہ کا مسلک

ہوگا۔ امام ابوحنیفہ اور ان کے اصحاب کا یہی مسلک ہے اور یہی درست ہے۔

# نفقہ مبتوتہ

## فاطمہ بنت قیس کی حدیث اور اس حدیث پر بحث نظر

نفقہ کا عدم وجوب | امام مسلم نے اپنی صحیح میں فاطمہ بنت قیس کی حدیث نقل کی ہے کہ عمرو بن حفص نے اپنی بیوی کو طلاق البتہ دے دی اور چلے گئے، فاطمہ کے پاس

انہوں نے اپنا وکیل جو دے کر بھیجا، فاطمہ خفا ہوئیں، وکیل نے کہا،

”خدا کی قسم ہم پر کچھ ذمہ داری نہیں ہے!“

وہ رسول اللہ صلی اللہ علیہ وسلم کی خدمت میں حاضر ہوئیں اور واقعہ بیان کیا، اور جو کچھ

وکیل نے کہا تھا وہ بھی وہرایا۔

آپ نے فرمایا،

”اب تمہارا کوئی نفقہ اس پر واجب نہیں ہے!“

اس کے بعد آپ نے فاطمہ کو حکم دیا کہ ام شریک کے گھر میں عدت گزاریں۔ پھر فرمایا،

---

۱۔ یہ قرآن کی رو سے، طلاق، ہر طہر میں دینا چاہتے، اور دو مرتبہ کر کے دینا چاہتے،

اطلاق مرتان فامساک بمعروف او تسریح باحسان

اور یہ بیک وقت تین طلاقیں خدا کو سخت نامرغوب اور ناپسندیدہ ہیں، اسی لیے اس طلاق

کو بغض المباحات، یعنی جائز چیزوں میں سب سے زیادہ ناپسندیدہ کہا جاتا ہے۔

طلاق البتہ سے مراد وہ طلاق ہے، جس کے بعد رجعت نہ ہو سکے، نہ تہنہ نکاح ہو سکے یہ صورت

تیسری طلاق کے بعد پیدا ہوتی ہے،

”اس عورت نے میرے اصحاب کو موہ لیا ہے، تم ابن ام مکتوم کے ہاں عدت گزارو، وہ ایک نابینا شخص ہے، جب عدت ختم ہو جاتے، تو میرے پاس آؤ۔“  
 فاطمہ کہتی ہیں، جب میری عدت گزر گئی، تو میں آپ کے پاس حاضر ہوئی، اور میں نے عرض کیا معاویہ بن ابوسفیان، اور ابوہریرہ نے مجھے شادی کا پیام دیا ہے۔  
 رسول اللہ صلی اللہ علیہ وسلم نے فرمایا۔

ابوہریرہ کا ڈنڈا اس کے کندھے سے نہیں اترتا، اور معاویہ مفلوک الحال ہے، اسامہ بن زید سے نکاح

کر لو، اے!

میں نے اسامہ سے ناپسندیدگی کا اظہار کیا، آپ نے فرمایا،

”اسامہ سے نکاح کر لو، اے!“

آخر میں نے اسامہ سے نکاح کر لیا، اللہ تعالیٰ نے مجھے اس میں اتنا خیر دیا کہ میں اس پر فخر

کرتی ہوں، اے!“

صحیح مسلم ہی کی ایک اور حدیث سے معلوم ہوتا ہے کہ ان کے شوہر نے طلاق دی، اور جو نفقہ دیا وہ کم تھا، جب

### صحیح مسلم کی ایک حدیث

انہوں نے یہ دیکھا تو بولیں۔

”خدا کی قسم میں یہ بات رسول اللہ صلی اللہ علیہ وسلم کو بتاؤں گی، اگر میرا نفقہ نکلا تو میں وہ لے لوں گی جو مناسب ہوگا، اور اگر میرا نفقہ نہ نکلا تو میں کچھ بھی نہیں لوں گی،! چنانچہ میں نے رسول اللہ

صلی اللہ علیہ وسلم سے یہ ماجرا عرض کیا، آپ نے فرمایا،

”اب نہ تو اس سے نفقہ لے سکتی ہے نہ سکنی لے، اے!“

صحیح مسلم ہی کی ایک اور روایت ہے کہ عبید اللہ بن عبد اللہ

### ابو عمر و حفص بن مغیرہ کا واقعہ

بن عتبہ بیان کرتے ہیں کہ ابو عمر و حفص بن مغیرہ نے حضرت

علیؑ کے ساتھ کوج کیا، اور اپنی بیوی فاطمہ کے پاس بقیہ طلاق کی تکمیل کا پیام بھیج دیا، اور حارث بن

لے سکتی ہے مراد جاتے اقامت ہے، جس کی ذمہ داری شوہر پر ہے۔

ہشام اور عیاش بن ابی ربیعہ کو اپنا پیامی بنا کر اور نفقہ دے کر فاطمہ کے پاس بھیجا۔

ان دونوں نے فاطمہ سے کہا،

”خدا کی قسم تمہارا کوئی نفقہ واجب نہیں ہے، بجز اس صورت کے کہ تم پیٹ سے ہو۔!“

فاطمہ نبی صلی اللہ علیہ وسلم کے پاس آئیں، اور ان دونوں کا قول بیان کیا، آپ نے فرمایا

”اب تمہارا نفقہ اس پر واجب نہیں ہے!“

فاطمہ نے شوہر کے گھر سے منتقل ہونے کی اجازت چاہی، آپ نے اجازت مرحمت فرمادی۔

انہوں نے پوچھا،

”یارسول اللہ میں کہاں جاؤں۔؟“

آپ نے فرمایا۔ ”ابن ام مکتوم کے ہاں، اوہ نابینا ہیں، وہ تمہیں بے پردہ حالت میں نہیں

دیکھ سکتے،!“

جب عدت پوری ہو گئی، تو آپ نے فاطمہ بنت قیس کا نکاح اسامہ بن زید کے ساتھ

کر دیا۔

مروان کا امر فاطمہ بنت قیس پر | ایک مرتبہ مروان نے قلیصہ بن ذایب کو فاطمہ کے پاس بھیجا کہ اس حدیث سے متعلق پوچھ آئیں، فاطمہ نے پوری حدیث

بیان کر دی، مروان نے کہا۔

”یہ حدیث ایک عورت کے سوا ہم نے کسی سے نہیں سنی ہے۔!“

فاطمہ رضی اللہ عنہا کو جب مروان کی یہ بات پہنچی تو انہوں نے فرمایا،!

”میرے اور تمہارے درمیان قرآن ہے، اللہ عزوجل فرماتا ہے،!

ولا تخرجنہن من بیوتھن ولا ینخرجن الا ان ینتھن بفسحہ

مبینة، الی قولہ۔ لا تدری لعل اللہ یحدث بعد ذلک امرًا

یہ آیت پڑھ کر فاطمہ نے کہا،

”اس آیت میں اس شخص کا حکم بیان کیا گیا ہے جس نے طلاق رجعی دی ہو، لیکن طلاق بائنہ کے

لے طلاق رجعی کے بعد شوہر اس سے رجعت کر کے بیوی سے از سر نو تعلقات (بقیہ حاشیہ اگلے صفحہ پر)

اب کون سی صورت پیدا ہو سکتی ہے۔ اور اگر ہو سکتی ہے تو پھر تم یہ کیسے کہتے ہو کہ اب نفقہ نہیں رہا، جب اس کا نفقہ نہیں ہے، اور وہ حاملہ نہیں ہے کون سے جرم میں اسے مجبور رکھنا چاہتے ہو۔

صحیح مسلم میں تو ایک اور روایت ہے جس کے راوی طلاق ثلثہ کے بعد نہ نفقہ ہے نہ سکنی ابو بکر بن الجہم العدوی ہیں، وہ کہتے ہیں میں نے

فاطمہ بنت قیس کو کہتے ہوئے سنا، وہ کہہ رہی تھیں کہ ان کے شوہر نے انہیں تین طلاقیں دیں، اور رسول اللہ صلی اللہ علیہ وسلم نے انہیں سکنی اور نفقہ نہیں دلایا۔

عدت گزرنے کے بعد مجھے معاویہ بن ابوسفیان، اور ابو جہم، اور اسامہ بن زید نے پیام نکاح دیا، رسول اللہ نے (فاطمہ) کے استفسار پر فرمایا،

”معاویہ کی جیب میں دھیلا بھی نہیں، ابو جہم عورتوں کو مارتا پٹیتا ہے، لیکن اسامہ بن زید۔

— جن سے فاطمہ کراہت کرتی تھیں، اور شادی کرنا نہیں چاہتی تھیں — کے لیے سفارش کرتے ہوئے آپ نے فرمایا:

”اللہ اور رسول کی اعانت تمہارے لیے موجب خیر ہوگی، اے ما

فاطمہ نے اسامہ سے شادی کر لی، اور ہمیشہ اس پر فخر کرتی رہیں۔

پانچ صاع کھجور، پانچ صاع جو صحیح مسلم ہی کی ایک اور حدیث ہے، فاطمہ کہتی ہیں:

اگزشہ صفحہ کا بقیہ حاشیہ) زن و شوہر قائم کر سکتا ہے، اس کا اسے پورا حق اور اختیار حاصل ہے۔ چنانچہ آیت کریمہ میں اسی جانب اشارہ ہے کہ اگر رجعی طلاق کے بعد بیوی گھر میں رہے گی، تو شاید شوہر کا دل بدل جائے، اور وہ اسے دیکھ کر اپنے فیصلہ پر نظر ثانی کر لے، اور طلاق واپس لے لے،

اے طلاق باتنہ میں یہ صورت نہیں۔

اب نہ رجعت ہو سکتی ہے، نہ تجدید نکاح ممکن ہے، لہذا اب کوئی خوشگوار امید قائم نہیں کی جاسکتی

اس صورت میں شوہر بیوی کو اپنے گھر نہیں رکھ سکتا، نہ وہ وہاں رہنے پر مجبور کی جاسکتی ہے۔

”میرے شوہر ابو عمر بن حفص بن میسرہ نے عیاش بن ابی ربیعہ کو طلاق نامہ دے کر میرے پاس بھیجا، اور پانچ صاع کھجور، اور پانچ صاع جو بھی بھیجے، میں نے کہا۔

”میرا نفقہ بس اتنا ہی ہے، اور اب میں تمہارے ہاں عدت نہیں گزار سکتی؟“

عیاش نے جواب دیا ”نہیں!“

فاطمہ کہتی ہیں اسپر میں نے اپنے کپڑے باندھ لیے، اور رسول اللہ صلی اللہ علیہ وسلم کے پاس

آئی، آپ نے دریافت فرمایا!

”اس نے کتنی طلاقیں دی ہیں؟“

میں نے عرض کیا، ”تیس“

آپ نے فرمایا، ”اس نے ٹھیک کہا، اب اس پر تمہارا نفقہ واجب نہیں ہے،“

سنائی نے بھی اپنی سنن میں، یہ حدیث سند صحیح کے ساتھ

سنائی کی حدیث طعن سے خالی ہے | بیان کی ہے، جس میں کوئی طعن نہیں ہے ان کی حدیث

میں یہ ہے کہ رسول اللہ نے فاطمہ بنت قیس سے فرمایا!

”نفقہ اور سکنی اس عورت کا حق ہے جس کے شوہر نے اسے طلاق رجعی دی ہو،

اللہ تعالیٰ قرآن مجید میں فرماتا ہے: یا ایہا النبی اذا

قرآن مجید سے اس حکم کی تائید | طلقت النساء فطلقوهن لعدتھن، واحصوا العدۃ

واتقوا اللہ ربکم، لا تخرجوهن من بیوتھن ولا ینخرجن الا ان ین بقاحشۃ

مبینۃ وتلك حد ود اللہ ومن یتعد حد ود اللہ فقد ظلم نفسه لا قدری اهل اللہ

یحدث بعد ذلك امرًا، فاذا بلغن اجلھن فامسکوهن بمعروف او قارقوهن بمعروف

واشھدوا زوی عد رمنکم اقیوا الشہادۃ اللہ - الی قولہ - قد جعل اللہ لکل شیء قدراً“

اس آیت کو ہم سے ثابت ہوتا ہے کہ: — ”شوہر کو چاہئے بلوغ اجل (مدت گزارنے) کے وقت یا تو

شرافت کے ساتھ بیوی کو روک لے۔ یا شرافت کے ساتھ رخصت کر دے۔

”نہ بیوی گھر پھوڑے، نہ شوہر گھر سے نکالے،

”اس سے یہ بھی ثابت ہوتا ہے کہ جس شوہر کو طلاق کے بعد امساک کا (روکنے کا یعنی رحمت کا)

حق نہ ہو، وہ بیوی سے اپنا گھر خالی کر سکتا ہے،  
ان مطلقات کے سلسلہ میں اللہ سبحانہ و تعالیٰ نے چند احکام متلازمہ بیان فرمائے ہیں،  
جو ایک دوسرے سے جدا نہیں کیے جاسکتے۔ اور وہ یہ ہیں۔

۱۔ شوہر بیوی کو گھر سے نہیں نکال سکتا،

۲۔ بیوی شوہر کا گھر نہیں چھوڑ سکتی،

۳۔ وقت گزرنے سے پہلے شوہر کو رجعت کا یعنی طلاق واپس لینے کا حق ہے، اگر اس حق

سے فائدہ نہ اٹھائے، تو شرافت کے ساتھ رجعت کر دے،

۴۔ عادل گواہوں کی شہادت جو رجعت کی شہادت دیں۔

آیہ کریمہ میں ”لعل اللہ یحدث بعد ذلك امراً“ (شاید اس کے بعد اللہ کوئی صورت

نکال دے) سے مراد رجعت ہے، سلف بھی ماتے چلے آتے ہیں، لیکن اگر تین طلاقیں دی گئی

ہوں، تو اب کسی صورت کے نکلنے کا سوال نہیں پیدا ہوتا،

فاطمہ بنت قیس کی حدیث پر سب سے

پہلا ملعن حضرت عمر رضی اللہ عنہما ہے،

**فاطمہ بنت قیس کی حدیث پر قدیم و جدید مطاعن**

ام مسلم نے اپنی صحیح میں روایت کی ہے کہ ابو اسحاق کہتے ہیں میں اسود بن زبیر کے ساتھ

مسجد اعظم میں بیٹھا ہوا تھا، شعبی بھی ہمارے ساتھ تھے، اتنے میں شعبی نے فاطمہ بنت قیس کی حدیث

بیان کی، کہ رسول اللہ صلی اللہ علیہ وسلم نے انہیں سکنی اور نفقہ نہیں دلایا، یہ سن کر اسار نے

مٹھی میں کٹکریاں بھریں اور شعبی پر پھینک ماریں، اور کہا۔

”خدا تم سے سمجھے تم اس طرح کی حدیث بیان کرتے ہو، حالانکہ حضرت عمر رضی اللہ عنہما چلے ہیں کہ ہم

ایک عورت کے کہے میں آ کر کتاب اللہ اور سنت رسول اللہ کو نہیں چھوڑ سکتے، کیا معلوم اس

عورت نے ٹھیک یاد رکھا یا اس سے بھول چوک ہو گئی،؟ عورت کے لیے سکنی اور نفقہ

ہے جیسا کہ اللہ تعالیٰ فرماتا ہے،:

لا تخرجوهن من بیوتھن ولا ینخرجن الا ان یتین بفاحشۃ

مبینه

یہ حضرت عمر رضی اللہ عنہ ہیں، جلیل القدر صحابی رسول، وہ خبر دیتے ہیں کہ رسول اللہ صلی اللہ علیہ وسلم کی سنت یہ ہے، کہ سکنی اور نفقہ دیا جائے گا! عمر بن الخطاب رضی اللہ عنہ اور فاطمہ بنت قیس کی حدیث میں اگر تعارض ہوگا تو ظاہر ہے کہ صحیح حضرت عمر رضی اللہ عنہ کی روایت کو ہوگی، جب کہ ظاہر قرآن سے بھی اس کی تائید ہو رہی ہو، سعید بن سفور ابو معاویہ سے اور وہ اعش سے، اور وہ ابراہیم سے روایت کرتے ہیں، کہ عمر بن الخطاب رضی اللہ عنہ کے سامنے جب فاطمہ بنت قیس کی حدیث بیان کی گئی، تو انہوں نے فرمایا:

”ایک عورت کی شہادت پر ہم اپنے دین میں تغیر نہیں کر سکتے!“

طعن عائشہ رضی اللہ عنہا حدیث فاطمہ رضی اللہ عنہا کرتے ہیں کہ یحییٰ بن سعید بن العاص نے عبد الرحمن کی لڑکی سے شادی کی، پھر اسے طلاق دے دی، اور اپنے ہاں سے رخصت کر دیا، عدوہ نے اسے بڑا سمجھا، انہوں نے کہا فاطمہ بنت قیس بھی تو اسی طرح رخصت کی گئی تھیں، عدوہ کہتے ہیں پھر میں عائشہ رضی اللہ عنہا کے پاس آیا، اور انہیں واقعہ سنایا، انہوں نے فرمایا،

”فاطمہ بنت قیس کے لیے یہ اچھا نہیں تھا کہ اس حدیث کا ذکر کرتیں، یا، صحیح بخاری میں عائشہ رضی اللہ عنہا کے بارے میں مروی ہے کہ انہوں نے فاطمہ بنت قیس سے کہا۔“

”کیا تم خدا سے نہیں خوف کھاتیں؟“

حضرت عائشہ رضی اللہ عنہا کی مراد یہ تھی کہ سکنی اور نفقہ کے عدم وجوب والی حدیث بیان کرتے ہوئے اللہ سے نہیں ڈرتیں!

بخاری ہی کی ایک اور حدیث ہے، جس میں حضرت عائشہ فرماتی ہیں!

”فاطمہ ایک سنان مکان میں رہتی تھیں جس سے وہ خوف زدہ تھیں، اسی لیے نبی صلی اللہ علیہ وسلم نے انہیں عدت سے پہلے وہاں سے اٹھانے کی اجازت مرحمت فرمادی،

اے اے حضرت فاطمہ بنت قیس بھی بہت بڑی اور با عظمت صحابیہ تھیں،

عبدالرزاق ابن ابی یحییٰ سے وہ ابن شہاب سے وہ ۶۰۰ء سے روایت کرتے ہیں کہ عائشہ رضی اللہ عنہا نے فاطمہ بنت قیس کی اس حدیث کو درخور اعتناء نہ سمجھا کہ جس عورت کو تین طلاقیں دی جائیں وہ سکنی اور نفقہ کا حق نہیں رکھتی، قاضی اسماعیل بیان کرتے ہیں کہ محمد بن ابراہیم نے روایت کی ہے کہ عائشہ رضی اللہ عنہا نے فاطمہ بنت قیس سے فرمایا۔

”تمہیں اس زبان نے باہر نکالا!“

عبداللہ بن صالح کاتب الیث روایت کرتے ہیں کہ مجھ سے لیث بن سعد نے ان سے جعفر نے

طعن اسامہ بن زید بر حدیث فاطمہ

ان سے ابن ہر مزن نے انھوں نے ابوسمہ بن عبد الرحمن سے روایت کی کہ محمد بن اسامہ بن زید کہا کرتے تھے کہ اسامہ سے جب فاطمہ بنت قیس اس حدیث کے بارے میں، یعنی دوران عدت میں شوہر کے گھر سے اٹھ آنے کے بارے میں — کچھ بیان کرتی تھیں تو اسامہ کے ہاتھ میں جو کچھ ہوتا وہی ان پر دے مارتے۔

امام مسلم نے اپنی صحیح میں فاطمہ کی حدیث درج کی ہے اور

طعن مردان پر حدیث فاطمہ لکھا ہے کہ مردان نے اسے سنکر کہا،

”ہم نے یہ حدیث ایک عورت کے سوا کسی سے نہیں سنی ہے۔!“

ابوداؤد نے اپنی سنن میں میمون بن

طعن سعید بن المسیب بر حدیث فاطمہ بنت قیس

کہتے ہیں میں مدینہ آیا، سعید بن المسیب کے پاس پہنچا، اور کہا، فاطمہ بنت قیس کو طلاق دی گئی، اور وہ عدت کے دوران میں شوہر کے گھر سے اٹھ آئیں، سعید نے کہا،

”اس عورت نے لوگوں کو شبہہ میں مبتلا کرایا ہے،“

ابوداؤد نے اپنی سنن میں روایت کی ہے کہ

طعن سلیمان بن یسار بر حدیث فاطمہ

سلیمان بن یسار نے عدت کے دوران میں

شوہر کے گھر سے چلے آنے پر، عمر بنت قیس کے بارے میں کہا،

”یہ سور خلق تھا، ا!“

اسود کی حدیث کا ذکر اوپر گزرنے چکا ہے کہ انھوں

طعن اسود بن یزید پر حدیث فاطمہ | نے شعیبی پر کنکریاں کھینچ ماریں اور کہا،

خدا تم سے سمجھے تم یہ حدیث بیان کرتے ہو۔“

نسانی کے الفاظ یہ ہیں:

”اس طرح کا فتویٰ خدا تم سے سمجھے کیوں دیتے ہو۔“

فاطمہ بنت قیس کی حدیث کے بارے

طعن ابی سمکۃ بن عبد الرحمان پر حدیث فاطمہ | میں ابو سلمہ بن عبد الرحمان کہا کرتے تھے

”لوگوں نے اس حدیث کو تسلیم نہیں کیا ہے“

# فاطمہ بنت قیس کی حدیث پر مطاعن کا جواب

ایک تحقیقی، علمی اور تاریخی بحث

اس حدیث کے مطاعن کا حاصل حسب ذیل چار امور ہیں  
 مطاعن مذکورہ بالا کا حاصل (۱) ایک عورت کی روایت اس وقت تک قابل قبول  
 نہیں جب تک دو گواہ شہادت دے کر اس کی تصدیق نہ کریں۔

۲۔ فاطمہ کی حدیث قرآن مجید کے خلاف ہے۔

۳۔ فاطمہ بنت قیس عدت گزارنے سے پہلے شوہر کے گھر سے اس لیے نہیں نکلیں کہ انھیں  
 نفقہ اور سکنا کا حق نہیں تھا، بلکہ اس لیے نکلیں کہ زبان کی تیز تھیں۔

۴۔ فاطمہ بنت قیس کی حدیث، حضرت عمر بن الخطاب کی حدیث کے معارض ہے۔

اب ہم اس کامل مطاعن پر باری باری سے غور کرتے ہیں اور ثابت کریں گے کہ ان مطاعن  
 میں سے بعض میں القطار ہے، بعض میں ضعف ہے۔ بعض میں بطلان ہے، — اور بعض  
 صحیح بھی ہیں۔

طعن اول یہ ہے کہ عورت کا راوی

۱۔ کیا عورت کا راوی حدیث ہونا غیر معتبر ہے | حدیث ہونا غیر معتبر ہے

لیکن یہ بالکل باطل خیال ہے، تمام علماء قطعاً اس اعتراض کے خلاف ہیں، تمام علماء کا  
 اس پر اتفاق ہے کہ سنت رسول اللہ کی روایت جس طرح مردوں سے قبول کی جاسکتی ہے اسی  
 طرح عورتوں سے بھی قبول کی جاسکتی ہے۔ ہمارے سامنے ایسی مثالیں موجود ہیں کہ علماء نے صحابہ  
 خواتین کی روایتیں قبول کی ہیں۔ خواتین صحابہ کی مسابغہ لوگوں کے ہاتھ میں موجود ہیں۔ پھر دنیا کی دوسری

خواتین کے مقابلہ میں فاطمہ بنت قیس کا کون سا گناہ ہے کہ ان کی حدیث نہ قبول کی جائے ؟

فاطمہ بنت قیس کا علمی پایہ اور ان کی عظمت روایت | اگر فریغہ بنت مالک بن سنان کی روایت بیوہ عورت کی،

عدت شوہر کے گھر میں لبر کرنے کے بارے میں قبول کی جاسکتی ہے، تو فاطمہ بنت قیس کی حدیث کیوں نہیں قبول کی جاسکتی ؟

فاطمہ کسی طرح فریغہ سے علم و جلالت شان، ثقاہت اور امانت میں کم نہیں تھیں، بلکہ بہت زیادہ تھیں اور کوئی شبہ نہیں وہ ان سے بہت زیادہ فقاہت رکھتی تھیں، کیونکہ فریغہ کے پاس اس ایک حدیث کے سوا کچھ نہیں ہے، اس کے برعکس فاطمہ اپنے علم و قوت مناظرہ میں غیر معمولی شہرت کی حامل ہیں۔ ان مناظروں میں وہ ہمیشہ کامیاب رہیں۔

صحابہ رضی اللہ عنہم جب کسی مسئلہ میں مختلف الرائے ہوتے تھے، تو امہات المؤمنین میں سے کسی کی روایت اگر ان سے بیان کی جاتی تھی تو اسے بے چوں و چرا قبول کر لیتے تھے اور اپنے سابقہ قول سے رجعت کر لیتے تھے۔

امہات المؤمنین کو فاطمہ بنت قیس پر اس اعتبار سے ضرور فضیلت حاصل ہے کہ رسول اللہ صلی اللہ علیہ وسلم کی بیویاں تھیں ورنہ فاطمہ بھی ان خواتین میں تھیں جن کا شمار مہاجرہات اول میں ہوتا ہے، رسول اللہ صلی اللہ علیہ وسلم ان سے خوش تھے۔ اور ان کی شادی (اصرار کر کے) اسامہ بن زید سے کی تھی۔

اگر کوئی شخص فاطمہ بنت قیس کی مقدار حفظ و علم کا اندازہ کرنا چاہتا ہے تو اسے وہ طویل ترین حدیث پیش نظر رکھنی چاہیے جو رجال سے متعلق ہے اور جسے فاطمہ نے روایت کیا ہے۔ آنحضرت صلی اللہ علیہ وسلم نے منبر پر جو طویل خطبہ رجال سے متعلق دیا تھا اسے فاطمہ بنت قیس نے تمام و کمال یاد رکھا اور اسی طرح بیان کر دیا جس طرح سنا تھا۔ اور طویل و غرابت کے باوجود کسی نے فاطمہ کی روایت پر اعتراض نہیں کیا۔

پھر یہ کیونکر ممکن ہے کہ جو قصہ انہی کی وجہ سے عالم وجود میں آیا، جس کا سبب وجود انہی کی ذات ہے، جس کے بارے میں انہوں نے جھگڑا کیا۔ فریاد و کناں دربار رسول میں پہنچیں، اور آپ کا

حکم صرف مختصر سے کلموں "لا سکتی ولا نفقہ" (تین طلاق والی عورت نہ سکتی کی مستحق ہے) نہ نفقہ کی (کی صورت میں سنا اور اسے یاد نہ رکھ سکیں کیا یہ ممکن ہے؟ — جب کہ ان کی قوت حفظ و اخذ سب کو تسلیم ہے؟

رہا نسیان کا احتمال تو یہ چیز فاطمہ میں اور ان کی روایت کا انکار کرنے والوں، دونوں میں مشترک ہے، یہ حضرت عمر رضی اللہ عنہ ہیں جو جبئی لٹے کے تیمم والی حدیث بھول گئے تھے۔ حضرت عمرؓ یا سہر نے یاد دلایا۔

واقعہ یہ تھا کہ رسول اللہ صلی اللہ علیہ وسلم نے ان دونوں — عمرؓ اور عثمانؓ — کو جنابت کی صورت میں تیمم کر لینے کا حکم دیا تھا، حضرت عمرؓ بھول گئے، اور اس پر مصر تھے کہ جبئی جب تک پانی نہ پاتے اور غسل نہ کر لے نماز نہیں پڑھ سکتا۔ وہ قرآن مجید کی یہ آیت بھی بھول گئے۔

وان اردتم استبدال زوج من مکان زوج واتیتوا احداهن قنطاراً  
فلا تأخذوا منه شیئاً

لیکن جب ایک عورت نے انھیں ٹوکا تو یاد آیا اور اپنا قول واپس لیا۔

۱۷۔ جبئی اسے کہتے ہیں جس پر غسل جنابت — مباشرت یا اختلام وغیرہ کے باعث — واجب ہو۔ حضرت عمرؓ نے اپنے عہد خلافت میں جب یہ دیکھا کہ لوگ اپنی بیویوں کا ہر زیادہ رقم کا باندھنے لگے ہیں، اور ان کی مالی ذمہ داریوں کو زیادہ وسیع پیمانے پر قبول اور برداشت کرنے کے عادی ہوتے جا رہے ہیں تو یہ بات انھیں گراں گزری، اور انھوں نے تجدید کی کوشش کی، جو بات ان کے دل میں آجاتی تھی اس پر عمل بھی کر گزرتے تھے۔ چنانچہ اس معاملہ میں بھی انھوں نے ایسا ہی کیا۔

حضرت عمرؓ کا دبدبہ اور جلال ایسا تھا کہ ان کے سامنے کسی کی مجال دم زون نہ تھی۔ چنانچہ ان کے اس ارشاد پر احتجاج و اختلاف کی کوئی آواز بلند نہیں ہوتی — لیکن ایک مرتبہ ایک عورت نے برہر مینز انھیں ٹوک دیا اور کہا "قرآن میں قنطار (بے شمار مال و زر) تک بیوی کو دے دینے کی اجازت آتی ہے، تم منع کرنے والے کون؟ — ایک کمزور عورت کی یہ آواز سن کر حضرت عمرؓ گزر گئے انھیں اپنی غلطی پر تنبیہ ہو ا۔ اپنے قول سے رجوع کر لیا۔ پھر اس مسئلہ پر کچھ نہیں کہا۔

اسی طرح حضرت عمر رضی اللہ تبارک و تعالیٰ کا یہ ارشاد بھول گئے۔

انک صیت و انہم میتون اے محمد تم بھی ایک دن وفات پاؤ گے، اور یہ لوگ بھی موت سے ہم کنار ہوں گے۔

پھر انھیں یہ آیت یاد دلائی گئی۔ تب ان کا جوش ٹھنڈا ہوا۔

پس اگر راوی لیبان و خطا کا سر زد ہونا، سقوط روایت کا موجب ہے تو عمر رضی اللہ عنہ کی وہ روایت بھی ساقط ہو جائے گی جو فاطمہ بنت قیس کی روایت کردہ حدیث کے مقابلہ میں بطور عارضی کے پیش کی جاتی ہے کیونکہ بھول چوک تو حضرت عمرؓ سے بھی ہوتی تھی۔

غرض ہمیں ایک مثال بھی ایسی نہیں ملتی کہ کسی ثقہ اور عادل راوی کی روایت قبول کرنے کی شرط یہ رکھی گئی ہو کہ جب تک دو گواہ شہادت دے کر اس کی تائید و تصدیق نہ کر دیں وہ قبول نہیں کی جائے گی خاص طور پر جب کہ راوی کوئی صحابی ہو۔ اور حضرت فاطمہ بنت قیس جلیل القدر صحابیہ تھیں۔

اب ہم دوسرے طعن پر گفتگو اور بحث کریں گے۔  
**۲۔ کیا فاطمہ کی روایت مخالف قرآن ہے؟** یعنی یہ کہ فاطمہ بنت قیس کی روایت قرآن کریم کی

مخالف ہے۔

۱۔ تاریخ اسلام کا یہ واقعہ بھی عجیب و غریب ہے۔ آنحضرت صلی اللہ علیہ وسلم نے جب اس دنیا سے پردہ فرمایا تو حضرت عمر جیسا سخت شخص ہوش و حواس کھو بیٹھا۔ انھوں نے تلوار میان سے نکال لی اور کہا:

”جس نے بھی یہ کہا کہ آنحضرتؐ نے وفات پاتی ہے میں اس کی گردن اڑا دوں گا۔“

آنحضرتؐ کے اس حادثہ وفات کا حضرت عمر کے دل و دماغ پر اتنا گہرا اثر پڑا کہ وہ مذکورہ آیت قرآنی، اور دوسری قرآنی آیات، جن کی بارہا انھوں نے تلاوت کی تھی، سنا تھا، دہرایا تھا اور جن میں آنحضرتؐ کے بارے میں کہا گیا تھا کہ وہ بھی ایک روز اس دنیا سے رخصت ہوں گے، یکسر فراموش کر بیٹھے اور شدت الم اور شدت تاثر کے باعث ہر اس شخص کو قتل کرنے پر تیار ہو گئے۔ لیکن جب یہ آیت سنائی گئی تو ان کے حواس بجا ہوئے۔ ان کا جوش و تاثر ختم ہو گیا اور انھوں نے اعتراف فرمایا: ”گویا یہ آیت

آج ہی نازل ہوئی ہے۔“

غرض بھول چوک تقاضاے بشریت ہے اور یہی علامہ ابن قیم کا مقصد ہے۔

حالانکہ واقعہ یہ ہے کہ حضرت فاطمہ بنت قیس کی یہ حدیث نہ صرف کتاب اللہ کی مخالف ہے بلکہ اس کے موافق ہے۔

فاطمہ رضی اللہ عنہ کی حدیث کتاب اللہ سے تین طور پر منطبق ہے۔

۱۔ یا تو یہ عام کی تخصیص ہے۔

۲۔ یہ اجمال کا بیان ہے۔

۳۔ یہ بیان ہے سیاق و سبب و تفسیر کا۔

اور یہی صورت زیادہ صحیح ہے۔ پس یہ کتاب اللہ کے موافق ہے نہ کہ اس کے خلاف۔ اپنے حکم کے اعتبار سے یہ غلط ہے، معاذ اللہ یہ کیونکر ممکن تھا کہ رسول اللہ صلی اللہ علیہ وسلم کوئی ایسا فیصلہ صادر فرمائیں جو کتاب اللہ کے خلاف اور منافی ہو۔ یا اس سے معارض ہو؟ امام احمد رحمۃ اللہ نے حضرت عمر رضی اللہ عنہ کے اس قول کو تسلیم نہیں کیا ہے۔ وہ تبسم کناں فرمایا کرتے تھے۔

”کتاب اللہ میں تین طلاق والی عورت کے لیے سکنی اور نفقہ کا حکم کہاں ہے؟“

اور امام احمد سے بھی پہلے اپنے وقت کی فقیہہ فاضلہ فاطمہ بنت قیس قول عمر رضی اللہ عنہ سے انکار کر چکی تھیں، انھوں نے فرمایا تھا۔

”میرے اور تمہارے مابین کتاب اللہ موجود ہے اللہ تعالیٰ فرماتا ہے :

تم نہیں جانتے شاید اللہ کوئی صورت (رجعت کی) پیدا کرے! (لا تدری لعل اللہ یحدث بعد ذلک أمراً) لیکن تین طلاق کے بعد (جب نہ رجعت ممکن ہے نہ تجدید نکاح) کیا صورت پیدا ہو سکتی ہے؟ بلکہ اذابلغن اجلهن فامسکوهن سے صاف مترشح ہوتا ہے کہ یہ آیات کہ یہ طلاق رجعی سے متعلق ہیں۔

اب تیسرے طعن کو لیجئے، یعنی حضرت فاطمہ بنت قیس تین طلاق کے بعد اپنے شوہر کے گھر سے محض

۳۔ ایک بودی اور ناقابل قبول تاویل

اپنی زبان کی سختی اور درستی کے باعث نکلیں۔

لیکن یہ تاویل کتنی بودی ہے۔

ہو قانون چوٹی کے صحابہ میں شامل ہو جس کے علم و فضل اور دانش و تفقہ کا سب کو اعتراف ہو، جو ہا جرین اولین کے گروہ میں شامل ہو، جو دین اور تقویٰ کے اعتبار سے ممتاز اور یگانہ ہو، وہ اتنی تیز زبان ہو سکتی ہے کہ اس کی تیز زبان اسے اپنے گھر سے نکلنے پر مجبور کرے؛ اور اس کا وہ حق سوخت ہو جائے جو اللہ تعالیٰ نے عطا فرمایا ہے؟

پھر کتنی عجیب اور حیرت انگیز بات ہے کہ آن حضرت صلی اللہ علیہ وسلم نے ان کی تیز زبانی پر انہیں کبھی نہیں ٹوکا، نہ ان سے یہ فرمایا کہ خدا سے ڈرو، اور اپنی زبان قابو میں رکھو اور اپنے شوہر کے قرابت داروں اور عزیزوں کو اپنی زبان سے تکلیف نہ پہنچاؤ، اور اپنے گھر میں کھڑی رہو۔ اور اس سب کے بجائے آپ نے یہ کیسے فرمادیا کہ:

”تمہیں اپنے شوہر سے نہ نفقہ لینے کا حق ہے نہ سکنی کا مطالبہ کرنے کا، کیونکہ سکنی اور نفقہ اس عورت کا حق ہے جس کے شوہر کو رجعت کا حق حاصل ہو۔“

۴۔ کیا فاطمہ بنت قیس کی حدیث اور روایت عمر رضی اللہ عنہا میں تعارض ہے | اب چوتھے

بجٹ و گفتگو کریں گے، یعنی، فاطمہ بنت قیس کی حدیث، اور حضرت عمر رضی اللہ عنہ کی روایت میں تعارض کا مسئلہ۔ یہ تعارض دو صورتوں سے نمودار ہو سکتا ہے۔

ایک حضرت عمر رضی اللہ عنہ کا یہ قول کہ ہم ایک عورت کے کہنے سے کتاب اللہ اور سنت رسول اللہ کو ترک نہیں کر سکتے۔

دوسرا حضرت عمر رضی اللہ عنہ کا یہ ارشاد کہ میں نے رسول اللہ صلی اللہ علیہ وسلم کو فرماتے سنا ہے کہ تین طلاق والی عورت کو سکنی اور نفقہ کا حق حاصل ہے۔

ہم کہتے ہیں کہ اس کلام باطل کی نسبت حضرت عمر رضی اللہ عنہ کی طرف کسی طرح بھی صحیح نہیں ہو سکتی۔  
— کبھی بھی نہیں!

امام احمد فرماتے ہیں:

اس قول کی نسبت حضرت عمر رضی اللہ عنہ کی طرف صحیح نہیں ہے۔

ابو الحسن دارقطنی کا قول ہے۔

” قطعی طور پر سنت رسولؐ فاطمہ بنت قیس کے ہاتھ میں ہے!“

حضرت عمرؓ کے پاس کوئی ایسی حدیث نہیں تھی جس سے یہ ثابت ہوتا کہ تین طلاق والی عورت بھی نفقہ اور سکنی کی حق دار ہے، حضرت عمرؓ خدا سے ڈرنے والے اور تبلیغ سنت رسول اللہ صلی اللہ علیہ وسلم پر جریں تھے، وہ کس طرح اس حدیث صحیح سے انکار کر سکتے تھے۔ یہی حضرت عمرؓ سے ابراہیم کی یہ روایت کہ میں نے رسول اللہ صلی اللہ علیہ وسلم کو فرماتے سنا ہے کہ وہ فاطمہ سے کہہ رہے تھے کہ سکنی اور نفقہ ان کا حق ہے، یہ عمر رضی اللہ عنہ پر کذب صریح ہے۔ اور رسول اللہ صلی اللہ علیہ وسلم پر بھی کذب صریح ہے۔ اور کسی انسان کے لیے یہ ہرگز زیبا اور مناسب نہیں ہے کہ تعصب اور انتہا مذاہب وغیرہ کے جوش اور حمایت میں رسول اللہ صلی اللہ علیہ وسلم کی سنت صریحہ و صحیحہ کے مقابلہ میں کذب خالص اور دروغ محض سے کام لینے کی جرأت کرے۔ اور اگر حضرت عمرؓ کے نزدیک یہ جھوٹ بیخ ہوتا تو حضرت فاطمہ بنت قیس کی زبان گونگی ہو جاتی نہ وہ مناظرے کے لیے بلائی جاتیں۔ نہ ان کی کوئی بات سنا اور نہ اس دعوے کی ضرورت تھی کہ وہ اپنی تیز زبانی کے باعث شوہر کے گھر سے نکلنے پر مجبور ہوتیں۔

ایک اور بات بھی قابل غور ہے۔

تین طلاق والی عورت کے نفقہ اور سکنی کی حدیث امہ حدیث مصنفین سنن، واحکام اور

منتخبین بن سنت نبویہ کی نظر سے کیوں پوشیدہ رہی؟

اس حدیث کے اصل راوی ابراہیم ہیں جو حضرت عمرؓ کی وفات

کے کئی سال بعد پیدا ہوئے۔ اس صورت میں اگر انتہائی حسن

سے کام لیا جائے تو بھی زیادہ سے زیادہ جو کہا جاسکتا ہے یہ ہے کہ ابراہیم تک حضرت عمرؓ کا جو قول پہنچا اور جس کی انھوں نے روایت کی وہ باللفظ نہیں بلکہ بالمعنی تھا اور غلط فہمی کے باعث روایت یوں کر دی کہ رسول اللہ صلی اللہ علیہ وسلم نے تین طلاق والی عورت کے لیے نفقہ اور سکنی کا حکم دیا تھا، جس پر حضرت عمرؓ نے فرمایا کہ ہم ایک عورت کے کہنے سے کتاب اللہ اور سنت رسول اللہ کو نہیں چھوڑ سکتے۔ لیکن جہاں تک مرد کا تعلق ہے وہ اگر صالح ہو سکتا ہے تو مفضل بھی ہو سکتا ہے، اور اس صورت میں، وہ پورے طور پر حفظ حدیث اور روایت کا تحمل نہیں کر سکتا۔

اس مسئلہ پر میمون بن مهران اور سعید بن المسیب کے مابین مناظرہ بھی ہوا۔

میسون نے فاطمہ بنت قیس کی حدیث بیان کی جس پر سعید نے کہا۔  
”اس عورت نے لوگوں کو فتنہ میں مبتلا کر دیا ہے۔“

یہ سن کر میمون گویا ہوتے :

انہوں نے تو وہی چیز بیان کی ہے جس پر رسول اللہ صلی اللہ علیہ وسلم نے فتویٰ دیا ہے۔ اور اس کے بعد لوگ کس طرح فتنہ میں مبتلا ہو سکتے ہیں؟ حالانکہ ہمارے لیے رسول اللہ صلی اللہ علیہ وسلم کی ذات گرامی اسوۂ حسنہ کی حیثیت رکھتی ہے۔

تمام فقہاء حدیث فاطمہؓ سے دلیل لاتے ہیں | فقہاء رحمہم اللہ میں سے کوئی ایسا نہیں ہے جو فاطمہ بنت قیس کی حدیث سے حجت

اور دلیل نہ لایا ہو۔ بعض احکام میں اس سے مالک، شافعی اور جہور امت نے حجت اور دلیل قبول کی ہے، چنانچہ یہ سب سقوط نفقہ مبتوتہ کے قائل ہیں۔

اس حدیث کی بنیاد پر امام شافعی نے بیک وقت تین طلاقوں کا جواز تسلیم کیا ہے، کیونکہ فاطمہ نے رسول اللہ صلی اللہ علیہ وسلم کو بتایا تھا کہ :

”الوئمر بن حفص نے مجھے تین طلاقیں دی ہیں۔“

اور اسی حدیث کی بنا پر بعض لوگ یہ بھی جائز رکھتے ہیں کہ عورت مردوں پر نظر ڈال سکتی ہے۔

اس حدیث سے یہ بھی ثابت ہوا کہ ایک آدمی اپنے (مسلمان) بھائی کے پیام کے باوجود کسی عورت

کو نکاح کا پیام دے سکتا ہے اگر اس نے پہلا پیام نکاح قبول نہ کیا ہو۔

یہ بات بھی اس حدیث سے ثابت ہوتی ہے کہ اگر کسی آدمی میں کوئی خامی کی بات ہو تو دوسرے کو

اس سے بطور نصیحت اور مشورہ کے مطلع کیا جاسکتا ہے۔ مثلاً یہ کہ اس کے ساتھ شادی مناسب آئی

نہیں؟ معاملت درست ہے یا نہیں؟ سفر بہتر ہے یا نہیں؟ اس طرح کی باتوں کا شمار غیبت میں

نہیں، اتفاقاً حسب ضرورت۔ جیسے آپ نے فاطمہ بنت قیس کو نصیحت فرمائی کہ معاویہ کے پاس کوئی پونجی

نہیں، ابو جہم عورتوں کو مارتا پھیلتا ہے۔ سالم بن زید زیادہ بہتر ہے اس نکاح کو اس میں بھلاتی ہے۔

نہیں ہوگا۔

اس حدیث سے یہ دلیل بھی لائی جاسکتی ہے کہ قرشہ عورت کا نکاح بغیر قرشی مرد سے جائز ہے۔ یہ دلیل بھی اس حدیث سے ملتی ہے کہ زوجین میں سے اگر کوئی غیر موجود ہو تو بھی طلاق واقع ہو سکتی ہے۔ اس کے لیے موجودگی اور مواجہت شرط نہیں ہے۔

یہ تمام احکام جو اوپر مذکور ہوئے، نتیجہ ہیں **صدق حدیث اور برکت روایت کا نتیجہ** | اسی صدق حدیث اور اس کی برکت روایت کا

اس حدیث سے امت نے احکام و مسائل کا استنباط کیا، اور ان پر عمل کیا۔ پھر یہ کیا بات ہوئی، کہ ان احکام مستنبط میں سے ایک حکم کو رد کر دیا جاتے۔ باقی قبول کر لیے جائیں۔ اگر یہ بات مانی جاتی ہے کہ ان کا حافظہ کمزور تھا تو پھر ان کی کوئی روایت کردہ کوئی حدیث اور بیان کردہ کوئی حکم قبول نہیں کرنا چاہیے۔ حالانکہ ایسا نہیں ہے۔

اور اگر یہ کہا جاتے کہ اس بحث پر ابھی ایک بہت بڑا **ایک اعتراض اور اس کا جواب** | اعتراض باقی ہے۔ اللہ تبارک و تعالیٰ کا ارشاد ہے:

۱ سکنوہن من حیث سکنتم من وجدکم  
ظاہر ہے یہ آیت ان عورتوں کے بارے میں ہے جنہیں طلاق بائنہ مل چکی ہے۔ ان عورتوں کے بارے میں نہیں ہے جن سے رجعت کی جاسکتی ہے۔ اور یہ بات مذکورہ آیت کے آگے کے جملوں سے بالکل واضح ہے۔

ولا تضاروهن لضیقوا علیہن، وان کنت اولاد حمل فانفقوا علیہن حتی

یضعن حملہن

اس سے معلوم ہوا کہ بائن عورت کا ذکر ہو رہا ہے۔ اگر رجعیہ کا ذکر ہوتا تو نفقہ کی قید حمل کے ساتھ کیوں ہوتی؟ کیونکہ بائن نہ ہونے کی صورت میں یہ حکم عدیم التاثر تھا۔ رجعیہ عورت تو ہر صورت میں نفقہ کی مستحق ہے۔ خواہ حاملہ ہو یا نہ ہو، اور کھلی ہوتی بات ہے کہ "اسکنوہن" میں جو ضمیر ہے اور

۱۱ فاطمہ بنت قیس فرعیہ تھیں اور سالم بن زید غیر قرشی۔

۱۲ بذریعہ خط، بذریعہ وکیل۔ بذریعہ پیامبر وغیرہ۔

ان کن اولات حمل فانفقوا علیہن، میں جو ضمیر آتی ہے واحد ہے۔

اس اعتراض کا جواب یہ ہے کہ اس سوال کا مورد یا تو **آیت مذکورہ کے ضماائر پر بحث** | وہ موجبین نفقہ سکتی ہیں۔ یا صرف سکتی۔

اگر پہلی صورت ہے تو بے شک مقررین نے زعم کے مطابق یہ آیت خود اس پر حجت ہے، کیونکہ اللہ تعالیٰ نے شرط ایجاب نفقہ یہ رکھی ہے کہ وہ حوامل (حاملہ عورتیں) ہوں۔ لہذا یہ حکم ایک شرط کے ساتھ متعلق ہے۔ انتقار شرط کے ساتھ یہ بھی منتفی ہو جاتے گا۔ پس ثابت ہوا کہ باتن حامل (غیر حاملہ) کا نفقہ شوہر پر واجب نہیں ہے۔

اور اگر کہا جاتے کہ اس آیت سے مفہوم پر دلالت ہوتی ہے، نہ کہ الفاظ پر، تو جواب میں کہا جائے گا، ایسی بات نہیں ہے۔ یہ دلالت مفہوم نہیں ہے، بلکہ انتقار شرط کے باعث انتقار حکم ہے۔

اور یہ بھی غلط ہے کہ آیت مذکورہ میں ضمیر واحد ہے جو باتن کی تخصیص ترقی ہے۔  
آیہ مذکورہ کے ضماائر کی دو قسمیں ہو سکتی ہیں۔

ایک قسم تو یہ ہے کہ قطعی طور پر ضمیر رجعیہ سے متعلق ہو۔ جیسا کہ اللہ تعالیٰ فرماتا ہے۔

فاذا بلغن اجلهن فامسكنوهن بمعروف او فارقوهن بمعروف  
دوسری قسم یہ ہو سکتی ہے کہ ضمیر کا تعلق صرف باتن سے ہو، یا صرف رجعیہ سے ہو، یا دونوں سے ہو، جیسا کہ اللہ تعالیٰ کا ارشاد ہے۔

ولا تخرجوهن من بيوتهن ولا يخرجن - وقوله - وامسكنوهن من

حيث سكنتم من وجدكم

تو اتحاد ضماائر کے باعث اس کا حمل و اطلاق رجعیہ ہی پر ہوگا۔ اور اگر یہ نہ مانا جائے تو اختلاف ضماائر لازم آئے گا۔ اور یہ خلاف اہل ہے۔ لہذا اصل اولیٰ ہی پر حمل کا اطلاق درست ہے۔

اور اگر یہ کہا جائے کہ نفقہ رجعیہ کے لیے حاملہ ہونے کی تخصیص کیوں ضروری تھی؟ **نفقہ رجعیہ کے لیے حمل کی تخصیص** |

جواب یہ ہے کہ اس آیت سے یہ نہیں ثابت ہوتا کہ غیر حاملہ رجعیہ کے لیے نفقہ نہیں ہے، اصل

بات یہ ہے کہ رجیہ کی دو قسمیں ہیں، جن کا ذکر اللہ تعالیٰ نے اپنی کتاب میں فرمایا ہے۔  
ایک رجیہ تو وہ ہے جو حاملہ نہ ہو۔ اس کا نفقہ عقد زوجیت کے باعث ہے کیونکہ ابھی تک  
وہ رشتہ ازدواج سے وابستہ ہے۔

ایک رجیہ وہ ہے جو حاملہ ہو۔ اس کا نفقہ اس آیت کے مطابق ہے ”  
پس وضع حمل کے بعد کا نفقہ نفقہ قریب ہے نہ کہ نفقہ زوج، کیونکہ اس کی حیثیت وضع حمل سے پہلے  
کچھ اور تھی بعد میں کچھ اور ہو گئی۔ شوہر پر نفقہ اس وقت تک واجب تھا جب تک وہ حاملہ تھی،  
جب وضع حمل ہو گیا تو اس کا نفقہ اس پر واجب ہو گیا، جس پر نفقہ طفل واجب ہے، اور یہ صورت  
حالت حمل کی حالت سے مختلف ہے۔ پس اس کا نفقہ ایک حکم ہے۔ دوسرے حکم میں متشکل ہو گیا،  
لہذا فائدہ تقیید و تشریح واضح ہو گیا۔ اور اپنے کلام کا مطلب اللہ ہی خوب جانتا ہے،

# وجوب نفقہ اقارب

کتاب اللہ اور سنت رسول اللہ کی روشنی میں

قرابت داروں کو ترجیح | ابو داد عجمی نے اپنی سنن میں کلیب بن مرفع سے روایت کی ہے اور وہ اپنے دادا سے روایت کرتے ہیں کہ وہ ایک مرتبہ رسول اللہ

صلی اللہ علیہ وسلم کی خدمت میں حاضر ہوئے اور عرض کیا۔  
یا رسول اللہ میں کس کے ساتھ زیادہ بھلائی۔ اور سلوک کروں۔

آپ نے فرمایا:

اپنی ماں کے ساتھ، باپ کے ساتھ، بہن کے ساتھ، بھائی کے ساتھ، اور خادم کے ساتھ  
یہ حق واجب اور رحم موصول ہے۔

نسائی نے طارق المہاجر سے روایت کی ہے، وہ کہتے ہیں۔ میں مدینہ آیا تو دیکھتا کیا ہوں کہ  
رسول اللہ صلی اللہ علیہ وسلم بڑے بڑے منبر خطبہ دے رہے ہیں آپ نے فرمایا،!

”دینے والے کا ہاتھ اونچا ہوتا ہے (بھلائی اور حسن سلوک کا) آغاز اپنی ماں، باپ، بہن  
اور بھائی سے کرو، پھر قریب عزیز سے، پھر اس سے قریب عزیز سے،!“

بخاری اور مسلم میں حضرت ابو ہریرہ کی روایت ہے، فرماتے ہیں ایک مرتبہ ایک شخص رسول اللہ  
صلی اللہ علیہ وسلم کی خدمت میں حاضر ہوا، اس نے عرض کیا۔

”یا رسول اللہ لوگوں میں میرے حسن سلوک کا سب سے زیادہ کون مستحق ہے؟“

آپ نے فرمایا تیری ماں،!“

اس شخص نے سوال کیا، اور اس کے بعد؟“

آپ نے ارشاد فرمایا "تیری ماں باا،  
 وہ کہنے لگا، یا رسول اللہ اس کے بعد؟"  
 آپ نے فرمایا، "تیری ماں باا،"  
 اس نے دریافت کیا، پھر اس کے بعد؟"  
 آپ نے جواب دیا، "پھر اپنے باپ کے ساتھ۔ پھر قریب عزیز سے، اس کے بعد قریب  
 عزیز سے، باا،"

ترمذی میں معاویہ القشیری رضی اللہ عنہ کی روایت ہے، فرماتے ہیں،  
 میں نے عرض کیا، "یا رسول اللہ میرے حسن سلوک کا سب سے زیادہ سزاوار کون ہے؟"

آپ نے جواب دیا، "تیری ماں باا،"  
 قشیری نے پھر سوال کیا، "اور اس کے بعد؟"

آپ نے فرمایا! "تیری ماں باا،"  
 قشیری نے پھر پوچھا، "اور اس کے بعد؟"

جواب میں آپ نے فرمایا، تیری ماں باا،"  
 قشیری نے پھر دریافت کیا، "بعد ازاں؟"

آپ نے جواب دیا "تمہارا باپ، اس کے بعد قریب کے عزیز، اور قریب کے عزیز، باا،"  
 نسائی نے جابر بن عبد اللہ رضی اللہ عنہ کی حدیث روایت کی ہے، انھوں نے فرمایا،

رسول اللہ صلی اللہ علیہ وسلم نے فرمایا، اپنے آپ سے آغاز کرو، اور اپنے نفس پر صدقہ کرو،  
 پھر اگر کچھ بچ رہے تو اپنے اہل و عیال پر، اس سے بچ رہے تو قرابت داروں پر، اور اگر قرابت داروں  
 سے بھی بچ جاتے تو اس اس طرح، باا،"

یہ تمام ارشادات نبویؐ تفسیر ہیں قول خدائے  
 عزوجل کی، اللہ تعالیٰ فرماتا ہے،:

"واعبدوا اللہ ولا تشركوا به شیئاً" وبالوالدین احساناً وبتی القربی  
 ایک اور موقع پر اللہ تعالیٰ فرماتا ہے،: وذات ذالقریبی حقہ ..... .

وات ذالقرنی حقه (قربت داروں کو ان کا حق دوا!)،  
 اللہ سبحانہ تعالیٰ نے ذول القرنی (قربت داروں) کا حق والدین کے حق کے فوراً بعد رکھا ہے،  
 جیسے نبی صلی اللہ علیہ وسلم نے درجہ بدرجہ ذکر فرمایا ہے۔  
 اللہ تبارک و تعالیٰ نے فرمایا ہے،

ان لذي القرني حقاً على قرابته

اسی طرح خدا نے حکم دیا ہے کہ قربت داروں کو (بشرط استطاعت) ان کا حق دیا جائے  
 پھر اگر یہ حق نفقہ نہیں ہے تو ہم نہیں جانتے وہ کون سا حق ہے جس کا حکم خدائے تعالیٰ فرما رہا ہے؟  
 اللہ تعالیٰ نے ذول قرنی کے ساتھ احسان کا  
قربت داروں کے ساتھ احسان کا حکم | حکم دیا ہے، پھر اس سے بڑھ کر برائی کیا ہو سکتی  
 ہے کہ کوئی شخص اسے بھوک سے مرتے دیکھے، یا تن سے تنگادیکھے، اور وہ اس پر قادر ہو کہ اس کی  
 بھوک رفع کر سکے، اس کی عریانی کا تدارک کر سکے، پھر بھی نہ اسے ایک لقمہ کھانا کھلاتے، نہ تترپوشی  
 کے لیے کپڑا دے۔

ذو القربی کے بارے میں آں حضرت صلی اللہ علیہ وسلم کی طرف  
ذول القرنی اور قرآن مجید | سے حسن سلوک کا حکم اور تائید کتاب اللہ کے بالکل مطابق  
 ہے۔

اللہ تعالیٰ فرماتا ہے،!

والوالدات یرضعن اولادھن حولین کاملین لمن اراد ان یتقر الرضاعۃ  
 وعلی المولود لہ رزقھن وکسوتھن بالمعروف، لا تکلف نفس الا وسعہا،  
 لا تضار ووالد لا بولدھا، ولا مولود لہ بولدا، وعلی الوارث مثل ذالک

اس آیہ کریمہ کے مطابق اللہ سبحانہ و تعالیٰ نے وارث پر  
 وہی واجب کیا ہے جو مولود لہ پر واجب کیا ہے، اور  
حضرت عمر رضی اللہ عنہما کے احکام و فضایا |

اسی حکم کے مطابق امیر المومنین عمر بن الخطابؓ نے حکم نافذ کیا ہے۔

سفیان بن عیینہ ابن جریج سے روایت کرتے ہیں وہ عمر بن شعیب سے، وہ سعید بن المسیب

سے روایت کرتے ہیں کہ عمر رضی اللہ عنہ نے اسی بات پر سزائے قید دے دی تھی۔! ابن ابی شیبہ ابو خالد الاحمر سے، وہ حجاج سے، وہ عمرو سے، وہ سعید بن المسیب سے روایت کرتے ہیں کہ ایک یتیم کا ولی حضرت عمر بن الخطاب کی خدمت میں حاضر ہوا، حضرت عمر رضی اللہ عنہ نے اس سے فرمایا،

« اس یتیم کو نفقہ دیا کر! »

پھر فرمایا، بعید ترین رشتہ سے بھی اس کے رشتہ دار مجھے مل جاتے تو میں ان پر اس کا نفقہ واجب کر دیتا،! »

اسی طرح کا حکم زید بن ثابت کا بھی ثابت ہے، ان ابی سبیہ کہتے ہیں، کہ ہم سے حمید بن عبد الرحمان نے انھوں نے حسن سے، انھوں نے مطرف سے، انھوں نے اسماعیل سے، انھوں نے حسن سے انھوں نے زید بن ثابت سے روایت کی کہ اگر ماں اور چچا ہوں، تو ماں پر اس کی میراث کے بقدر، اور چچا پر اس کی میراث کے بقدر واجب ہوگا، صحابہ میں سے کسی کا بھی اس فیصلہ سے اختلاف ثابت نہیں ہے،

حسن کہتے ہیں وارث پر بھی اسی طرح کا نفقہ واجب ہے، وہ ارشاد فرماتے ہیں وارث پر بھی نفقہ واجب ہے، اگر وہ غریب ہو تو اسے اتنا دینا چاہیے کہ مستغنی ہو جاتے، جمہور سلف نے آیہ کریمہ کی یہی تفسیر کی ہے، مثلاً قتادہ، مجاہد، ضحاک، زید بن اسلم شریح القاضی، قبیصہ بن —، عبد اللہ بن عتبہ بن مسعود، ابراہیم نخعی، شعبی، اصحاب ابن مسعود اور ان کے لوگوں کے بعد، سفیان الثوری، عبد الرزاق، ابو حنیفہ اور ان کے اصحاب، اور ان کے بعد، امام احمد، اسحاق اور داؤد، رحمہم اللہ

اس مسئلہ میں فقہاء کے متعدد اختلافی اقوال فقہاء اسلام کے اختلافی اقوال متعدہ | ہیں، :

— : ایک قول یہ ہے کہ کسی شخص کو مجبور نہیں کیا جاسکتا کہ وہ اپنے اقارب میں سے کسی کو نفقہ دے، کیونکہ یہ صرف عنایت اور احسان ہے، اس مذہب کی نسبت شعبی کی طرف کی جاتی ہے،

عبد بن حمید الکشی کہتے ہیں ہم سے قلیبیہ نے انھوں نے سفیان ثوری سے، انھوں نے اشعث سے، انھوں نے شعبی سے روایت کی کہ شعبی کہتے ہیں میں نے کسی کو بھی کسی دوسرے کو نفقہ دینے کے لیے مجبور کرتے نہیں دیکھا،

اس ملک کے اثبات میں یہ شعبی کا یہ کلام محل نظر ہے، شعبی کا مقصد یہ تھا کہ وہ چاہتے تھے کہ غنی اور مالدار لوگ بجائے اس کے کہ اجبار حاکم سے ڈر کر غریب رشتہ دار کی دستگیری کریں، خود ہی خدا سے ڈر کر اپنا یہ فرض انجام دے لیا کریں۔

:- دوسرا قول یہ ہے کہ آدمی باپ کا، اور ماں (جس کے پیٹ سے وہ پیدا ہوا ہو) کا نفقہ ادا کرنے پر مجبور کیا جاسکتا ہے، والدین اپنی اولاد سے خواہ وہ مرد ہو یا عورت، اپنا نفقہ جبراً حاصل کر سکتے ہیں، بشرطیکہ واقعی وہ حاجت مند اور مفلوک الحال ہوں، اب رہا نفقہ اولاد، تو آدمی کو اپنے بیٹے کا نفقہ ادا کرنے پر مجبور کیا جائیگا

جب تک وہ بلوغ کو نہ پہنچ جاتے، اسی طرح وہ بیٹی کا نفقہ ادا کرنے پر بھی مجبور ہے جب تک اس کی شادی نہ ہو جائے البتہ پوتے اور پوتی کو نفقہ دینے پر مجبور نہیں کیا جاتے گا۔

ماں بیٹے اور بیٹی کو نفقہ دینے پر مجبور نہیں کی جاسکتی، اگرچہ وہ دونوں حد درجہ حاجت مند

کیوں نہ ہوں، اور ماں حد درجہ دولت مند کیوں نہ ہو۔ کسی شخص کو اس پر بھی مجبور نہیں کیا جاسکتا کہ وہ پوتے دادا، نانا، بھائی، بہن، چچا، چچی، خالو، خالہ، کو نفقہ ادا کرے، ماغرض کوئی شخص کسی بھی عزیز اور رشتہ دار کو نفقہ دینے پر مجبور نہیں کیا جاسکتا۔ سوا ان قرابت داروں کے جن کا ذکر اوپر کی سطروں میں ہو چکا ہے۔

(والدین وغیرہ) کو نفقہ دینا ہر حالت میں واجب ہے۔

خواہ دین و مذہب میں اتفاق ہو یا اختلاف، یہ امام مالک کا مذہب ہے۔ حالانکہ یہ مذہب نفقہ کے سلسلہ میں بہت تنگ واقع ہوا ہے۔

”تیسرا قول یہ ہے کہ نفقہ بصورت عمودی نسب واجب ہے، نیز اتحاد دین و مذہب بھی ضروری ہے، علاوہ ازیں یہ بھی ضروری ہے کہ جس سے نفقہ طلب کیا جائے وہ ادا کرنے کی قدرت اور طاقت رکھتا ہو، اور جسے نفقہ دلویا جاتے، وہ کمانے سے مجبور ہو، مثلاً صفر سنی کے باعث یا جنوں کے باعث، خواہ عمود اسفل ہو یا اعلیٰ لہ

متفق علیہ (جسے نفقہ دیا جاتے، عجز عن الکتب

ذمی رحم کا ذمی رحم پر نفقہ واجب ہے) (کمانہ سکنے) کے اشتراک کے بارے میں یہ ہے

کہ اگر اولاد تندرست ہو جائے تو نفقہ ساقط ہو جائے گا، — یہ امام شافعی کا مذہب ہے اور یہ مذہب، مذہب مالک رحمۃ اللہ سے زیادہ وسیع ہے۔

— چوتھا قول یہ ہے کہ ہر ذمی رحم کا ذمی رحم پیر نفقہ واجب، خواہ وہ اولاد در اولاد ہو

یا آباد اجداد، ان سب کا نفقہ واجب ہے، خواہ دین و مذہب میں اتحاد ہو یا اختلاف، مذکورہ بالا قرابت داروں کے علاوہ دوسرے قرابت داروں کے وجوب نفقہ کے لیے اتحاد دین و مذہب ضروری اور لازمی ہے، مثلاً کسی مسلمان کو مجبور نہیں کیا جاسکتا کہ وہ اپنے کا فر ذمی رحم کو نفقہ دے۔

علاوہ ازیں نفقہ اس صورت میں واجب ہے کہ منفق (نفقہ دینے والا) نفقہ ادا کرنے کی حیثیت اور استطاعت رکھتا ہو، اور منفق علیہ (جیسے نفقہ دیا جاتے) واقعی ضرورت مند ہو، مثلاً اگر وہ کم سن ہے تو اس کا فقر معتبر ہے اور اگر کم سن ہے، اور اگر وہ عورت ہے تو اس کا فقر معتبر مانا جائے گا اور اگر مرد ہے تو اگر وہ بیٹا اور تندرست ہے تو اسے نفقہ نہیں دلایا جائے گا۔

یہ امام ابو حنیفہ کا مذہب ہے جو مذہب شافعی سے زیادہ وسیع ہے۔

پانچواں قول یہ ہے کہ اگر قرابت دار یکے از عمود النسب ہے تو اس کا نفقہ مطلق طور پر

لہ عمود اعلیٰ سے مراد ماں باپ وغیرہ ہیں، اور عمود اسفل سے مراد، لڑکا لڑکی وغیرہ

ہیں۔

ذمی رحم، یعنی یک جدی عزیز۔

پر واجب ہے بشرطیکہ منفق اور منفق علیہ کے مابین توارث ہو، — یہ امام احمد کا مذہب ہے جو مذہب ابو حنیفہ رضی سے زیادہ وسیع ہے، اگرچہ دوسرے اعتبار سے امام ابو حنیفہ کا مذہب زیادہ وسیع ہے، اس لیے کہ وہ ذوی اللہ عام کو نفقہ دلاتا ہے اور یہ بالکل صحیح ہے۔

اور اس لیے صحیح ہے کہ قواعد شرع اور اصول صلہ رحم قواعد شرع اور اصول صلہ رحم سے، جس کا اللہ تعالیٰ نے حکم دیا ہے بالکل مطابق ہے

نیز سنت رسول اللہ صلی اللہ علیہ وسلم سے بھی مطابقت رکھتا ہے۔

اس سلسلہ میں امیر المومنین عمر بن الخطاب کا واقعہ گزر چکا ہے کہ وہ ایک لڑکے کے عصبیات کو اس لیے قید کرنے پر تیار ہو گئے تھے کہ وہ اسے نفقہ نہیں دے رہے تھے، یہ لوگ اس لڑکے کے بنو عم تھے، اور انہیں حضرت عمر نے حکم دیا کہ نفقہ دیں۔

اسی طرح زید بن ثابت کا فیصلہ بھی گزر چکا ہے کہ اگر چچا اور ماں ہوں، تو چچا پر بقدر میراث اور ماں پر اس کی میراث کے بقدر نفقہ واجب ہے،

حضرت عمر رضی اللہ عنہ، اور حضرت زید بن ثابت رضی اللہ عنہ کے فیصلوں کے خلاف صحابہ میں سے کسی نے آواز نہیں اٹھائی

جمہور سلف کا مسلک جمہور سلف کا مسلک بھی یہی ہے، جس کی تائید قرآن کریم سے بھی ہوتی ہے، اللہ تبارک و تعالیٰ فرماتا ہے،!

وَأْتِ ذِي الْقُرْبَىٰ حَقَّهُ (قرابت داروں کو ان کا حق دو،!)

ایک اور جگہ اللہ تعالیٰ فرماتا ہے:

وَبِالْوَالِدَيْنِ إِحْسَانًا وَبِذِي الْقُرْبَىٰ (والدین پر احسان کرو، اور قرابت داروں پر)

اسی طرح نبی صلی اللہ علیہ وسلم نے اقارب کو عطیہ دینا واجب قرار دیا ہے اور نسب کے اعتبار سے اس کی ترتیب

بھی بیان فرمادی ہے، یعنی بہن، بھائی، پھر قریبی رشتے دار، پھر ان سے قریب رشتہ دار کو نفقہ دینا

حق واجب - اور رحم موصول ہے -

اگر یہ کہا جائے کہ یہاں مراد صلہ اور سلوک ہے نہ کہ وجوب | صلہ اور سلوک نہیں وجوب تو یہ بات بالکل غلط اور ناقابل قبول ہوگی، کیونکہ اللہ تعالیٰ

نے اس کی ادائیگی کا حکم دیا ہے، اور اسے حق سے تعبیر فرمایا ہے،

اسی طرح نبی صلی اللہ علیہ وسلم نے بھی اسے "حق" اور "واجب"، نفقہ اقارب" حق ہے قرار دیا ہے۔

رسول اللہ صلی اللہ علیہ وسلم نے بھائی اور بہن کا حق باپ اور ماں کے ساتھ رکھا ہے، فرمایا

ہے:

"تیری ماں، اور تیرا باپ، اور تیری بہن اور تیرا بھائی، اور پھر تیرا قریبی عزیز، اور

قریبی عزیز،!"

غرض صلہ اور بر والدین کسی شرط کے ساتھ موقوف نہیں ہے، ————— نہ شرعاً

نہ لفظاً، نہ عرفاً — — —!"

# مسائل رضاعت

کسی عورت کا دودھ پنی لینے سے کون سے رشتے حرام ہو جاتے ہیں کون سے حلال رہتے ہیں

صحیح بخاری اور صحیح مسلم میں حضرت عائشہ رضی اللہ عنہا سے مروی ہے کہ :  
بنت حمزہ کا واقعہ " رضاعت بھی ان رشتوں کو حرام کر دیتی ہے جو ولادت سے  
 حرام ہوتے ہیں ۔

بخاری اور مسلم میں ابن عباس رضی اللہ عنہما کی حدیث ہے کہ رسول اللہ صلی اللہ علیہ وسلم سے  
 حضرت حمزہ رضی اللہ عنہ کی صاحبزادی سے شادی کر لینے کو کہا گیا تو آپ نے فرمایا :  
 " وہ میرے لیے حلال نہیں ہے ، کیونکہ رضاعی رشتہ سے میرے بھائی کی بیٹی ہے ، اور  
 رضاعت سے وہ رشتے حرام ہو جاتے ہیں ، جو نسب سے حرام ہوتے ہیں "۔  
 علاوہ ازیں بخاری اور مسلم میں حضرت عائشہ رضی اللہ عنہا کی حدیث مروی ہے ، جس سے ثابت ہوتا ہے  
 کہ آپ نے حضرت عائشہ رضی اللہ عنہا سے فرمایا ۔

ابوالقیس کے بھائی افلح کو اپنے سامنے آنے کی اجازت دے دو ، کیونکہ وہ تمہارے

چچا (رضاعی رشتہ سے) ہیں !

ابوالقیس کی بیوی نے حضرت عائشہ رضی اللہ عنہا کو دودھ پلایا تھا ۔

اسی طرح حضرت ابن عباس کا جواب ہے ۔

ایک مرتبہ حضرت ابن عباس سے سوال کیا گیا ۔

" ایک شخص کی دو باندیاں ہیں ۔ ایک باندی نے کسی لڑکی کو دودھ پلایا ۔ دوسری نے کسی لڑکے کو

کیا اب اس لڑکے کی شادی اسی لڑکی سے ہو سکتی ہے ؟

ابن عباسؓ نے جواب دیا، "نہیں لقاح (مادہ منویہ) واحد ہے؛"

صحیح مسلم میں حضرت عائشہ رضی اللہ عنہا سے  
**حضرت عائشہ رضی اللہ عنہا کی روایت** مروی ہے کہ انہوں نے فرمایا:

"دو ایک مرتبہ اگر کوئی بچہ، کسی عورت کا دودھ پی لے تو اس سے رشتے حرام نہیں ہوتے۔"

ایک روایت میں ہے کہ ایک شخص آپ کی خدمت میں حاضر ہوا۔ اور سوال کیا۔

"یا رسول اللہ کیا رضعت واحد (ایک مرتبہ کسی عورت کا دودھ پی لینا) سے بھی رشتے حرام

ہو جاتے ہیں؟"

آپ نے جواب دیا، "نہیں!"

سنن دارقطنی میں باسناد صحیح حضرت ابن عباسؓ سے

**حضرت ابن عباس کی مرفوع روایت** مرفوعاً روایت ہے کہ:

"رضاعت وہ ہے جو دو سال ہو؛"

سنن ابوداؤد میں حضرت ابن مسعودؓ کی مرفوع حدیث ہے کہ:

"رضاعت سے رشتے اس وقت تک حرام نہیں ہوتے جب تک (بچہ نے جو دودھ پیا ہو،

اس کے اثر سے) گوشت نہ پیدا ہونے لگے، اور بڑھی نہ بڑھنے لگے۔"

صحیح مسلم میں حضرت عائشہ رضی اللہ عنہا سے مروی ہے کہ سہیلہ بنت سہیل

**سہیلہ بنت سہیل کا ماجرا** رسول اللہ صلی اللہ علیہ وسلم کی خدمت میں حاضر ہوئیں، اور

عرض گزار ہوئیں۔

میں ابو حذیفہ کے چہرے پر ناگواری کے اثرات دیکھتی ہوں۔ جب سالم میرے گھر میں آتا ہے؛"

رسول اللہ صلی اللہ علیہ وسلم نے فرمایا:

"اے دودھ پلا دو، پھر وہ تم پر حرام ہو جائے گا؛"

وہ کہنے لگیں، لیکن وہ تو ہٹا کٹا جوان ہے اسے کس طرح دودھ پلا سکتی ہوں؟"

آپ نے تبسم فرمایا، اور جواب دیا "ہاں میں جانتا ہوں!"

ام المؤمنین سلمہ کی روایت ابوداؤد نے اپنی سنن میں، زہری کی حدیث درج کی ہے، جو

انہوں نے عروہ سے، انہوں نے عائشہ سے، انہوں نے ام سلمہ رضی اللہ عنہما سے روایت کی ہے کہ ابو حذیفہ بن عتبہ بن ربیعہ بن عبد شمس نے سالم کو متبنیٰ بنایا تھا، اور ان کا نکاح اپنی بھتیجی ہند سے کر دیا تھا، جو ولید بن عتبہ کی بیٹی تھیں۔

جاہلیت میں یہ دستور تھا کہ جو شخص کسی کو متبنیٰ بنا لیتا تھا وہ اس کی میراث کا وارث ہوتا تھا، اور لوگ اسے اس کا بیٹا تسلیم کر لیتے تھے۔ یہاں تک کہ اللہ تعالیٰ نے اس بابے میں واضح حکم نازل فرمایا: ﴿ادعواہم لآبائہم ہوا قسط عند اللہ فات لم تعلموا آباءہم فاخوانہم فی الدین وموالیکم فردوا الی آباءہم کہ سہیلہ بنت سہیل بن عمرو القرشی ثم العامری آئیں، یہ ابو حذیفہ کی بیوی تھیں۔ انہوں نے رسالت مآب سے عرض کیا: ”یا رسول اللہ ہم سالم کو اس وقت سے دیکھتے چلے آ رہے ہیں جب وہ بچہ تھا، وہ میرے اور ابو حذیفہ کے ساتھ مدتوں ایک گھر میں رہا۔

اور اب اللہ تعالیٰ کا یہ ارشاد نازل ہو چکا ہے۔ پھر اب آپ کیا ارشاد فرماتے ہیں؟ آپ نے فرمایا، ”اسے اپنا دودھ پلا دو!“

سہیلہ نے انھیں پانچ گھونٹ دودھ پلا دیا۔ اور اب سالم ان کے لیے رضاعت کے باعث بمنزلہ ولد ہو گئے۔

لیکن ام سلمہ رضی اللہ عنہا اور دوسری تمام ازواج نبی صلی اللہ

**ام سلمہ اور دوسری ازواج مطہرہ کا انکار** علیہ وسلم نے اسے ماننے سے انکار کیا ہے،

وہ کہتی ہیں کسی بڑی عمر والے کو اپنا دودھ پلا کر رضاعی بیٹا نہیں بنایا جاسکتا۔ رضاعت تو صرف گود والے بچہ کی ہوتی ہے۔ البتہ یہ ہو سکتا ہے کہ یہ حکم سالم کے لیے خاص ہو۔ اگر یہ صورت ہے، تو دوسرے لوگوں سے اس کا کوئی تعلق نہیں۔

یعنی منہ بولا بیٹا بنانے کی تو آئیہ مذکورہ کے بعد کوئی اصل نہیں رہ گئی، لیکن رضاعت کے رشتہ سے، ماں اور بیٹے کا رشتہ قائم ہو گیا، اور یہ رشتہ ازرو نے شرع اتنا ہی محکم اور مستحکم ہے جتنا خود عورت کے پیٹ سے پیدا ہونے والے لڑکے کا ہوتا ہے۔

اس سنت ثابتہ سے احکام مستنبطہ عدیدہ ہوتے ہیں۔ بعض ایسے ہیں جن میں کوئی

اختلاف نہیں بعض نزاعی ہیں۔

پہلا حکم جو اس سے مستنبط ہوتا ہے وہ یہ ہے کہ رضاعت سے وہ تمام رشتے حرام ہو جاتے ہیں جو ولادت سے حرام ہوتے ہیں۔ یہ حکم امت کے مابین متفق علیہ ہے، حتیٰ کہ وہ لوگ جو کہتے ہیں کہ نص پر زیادتی نسخ ہے۔ اور قرآن کا کوئی حکم سنت سے منسوخ نہیں ہو سکتا۔ وہ بھی اس حکم کو قبول کرنے پر اپنے تئیں مجبور پاتے ہیں۔ حالانکہ یہ حکم قرآن پر بہر حال ایک اضافہ ہے۔ چاہے اسے نسخ کا نام دیا جائے یا کچھ اور۔

اسی طرح وہ لوگ جو سنت سے نسخ حکم قرآن کے قابل نہیں۔ یہ ماننے پر بھی مجبور ہیں کہ بیوی کی موجودگی میں نہ اس کی (عتمہ) چچی سے شادی کی جاسکتی ہے نہ خالہ سے، حالانکہ یہ بھی نص قرآن پر زیادتی ہے۔

تحریم بغیر ترضع کی طرف متعدی نہیں ہوتی

لیکن یہ تحریم بغیر ترضع (یعنی غیر رضاعی) شخص کی طرف متعدی نہیں ہوتی، خواہ وہ بھائی اور بہن کے درجہ میں کیوں نہ ہو۔ مثلاً، بھائی اس عورت سے شادی کر سکتا ہے جس نے اس کے بھائی کو دودھ پلایا ہو۔

ازر وے نسب اور ازروے صہر رشتے

شیخ الاسلام فرماتے ہیں اللہ تعالیٰ نے رشتے ازروے نسب اور سات رشتے ازروے صہر (سسرالی تعلق) حرام کیے ہیں، جیسا کہ حضرت ابن عباس کا قول ہے۔ اور معلوم ہے کہ تحریم رضاعت، صہر نہیں قرار دی جاسکتی، رضاعت سے وہ رشتے حرام ہو جاتے ہیں جو نسب سے حرام ہیں۔ نبی صلی اللہ علیہ وسلم کا ارشاد ہے کہ:

”رضاعت سے وہ رشتے حرام ہو جاتے ہیں جو ولادت سے — اور ایک روایت کے الفاظ ہیں — نسب سے حرام ہوتے ہیں۔“

لیکن آپ نے یہ نہیں فرمایا کہ رضاعت سے وہ رشتے حرام ہو جاتے ہیں جو مصاہرت سے

حرام ہیں۔ اسی طرح اللہ تبارک و تعالیٰ نے یہاں تحریم صہر کا ذکر فرمایا ہے، رضاعت کا ذکر نہیں کیا۔ نہ یہ سلسلہ رضاعت تحریم جمع کا ذکر فرمایا، جیسا کہ نسب کے ذکر میں فرمایا ہے۔ صہر تو درحقیقت قسم نسب ہے۔ اور اس کی برادری میں شامل ہے۔ اللہ تعالیٰ فرماتا ہے:

هو الذی خلق من الماء عشرًا فجعلہ نسبا و صہرا۔

اس سے ثابت ہوا کہ لوگوں کے مابین جو علاقہ ہے وہ نسب اور صہر کا ہے، اور بھی دونوں چیزیں (نسب اور صہر) سبب تحریم ہیں۔ رہی رضاعت وہ نسب کی نوع ہے۔ اور مصاہرت کا بندھن صرف انساب کے ساتھ ہے۔ اللہ تعالیٰ نے دو بہنوں سے بیک وقت شادی کر کے اور بیوی کے ہوتے ہوئے اس کی چچی۔ بہن، اور خالہ سے شادی کرنے کو حرام قرار دیا ہے تاکہ رحم محرمہ کے قطع کرنے کا سبب نہ بن سکے۔ اور معلوم ہے کہ ازروئے رضاعت دو بہنوں کے مابین رحم محرمہ کا رشتہ نہیں ہے۔ چنانچہ وراثت اور نفقہ بھی نہیں ہے۔

پس جب ایک شخص پر اس کی ماں، بیٹی، بہن، پھوپھی اور خالہ ازروئے رضاعت حرام ہیں تو اس سے یہ لازم نہیں آتا کہ اس پر اس عورت کی ماں بھی حرام ہے جس نے اس کی بیوی کو دودھ پلایا ہو، کیونکہ ان دونوں کے مابین نہ نسب کا رشتہ ہے نہ مصاہرت کا، نہ رضاعت کا۔

رضاعت مثل نسب کے ہے لیکن ہر حکم میں نہیں | گو ایک اعتبار سے رضاعت مثل نسب کے نہیں ہے۔ بلکہ اگر نگاہ غور و تعمق سے دیکھا جائے تو ماننا پڑے گا۔ یہ دونوں (نسب اور رضاعت) کا احکام میں اتنا اجتماع نہیں ہے جتنا افتراقی۔

چنانچہ ثابت ہو چکا ہے کہ وہ دو عورتیں جو ازروئے مصاہرت عبد اللہ بن جعفر کی مثال | محرمہ ایک شوہر کے حوالہ عقد میں جمع نہیں ہو سکتیں، رضاعت کے باوجود ایک شوہر کی بیوی بن سکتی ہیں۔ چنانچہ عبد اللہ بن جعفر کی مثال موجود ہے کہ انھوں نے ایسا کیا، کیونکہ سبب تحریم خود ان کے مابین ہے نہ کہ ان کے اور ایک اجنبی کے مابین جس کا کوئی رضاعی رشتہ ان دونوں سے نہیں ہے۔ نہ صہر کا رشتہ ہے، آئمہ اربعہ اور دو کے آئمہ فقہ کا

مذہب یہی ہے، امام احمد نے اس واقعہ سے حجت کرتے ہوئے کہا ہے کہ عبد اللہ بن جعفر نے ایسا کیا۔ اور ان پر کوئی مقترض نہیں ہوا۔

ابن شبرمہ کہتے ہیں اس میں کوئی قباحت نہیں۔

جابر بن زید قطع مردت کے باعث اسے مکروہ قرار دیتے ہیں۔

اور جہاں تک عدم تحریم کا تعلق ہے وہ خدائے عزوجل  
تحریم کے بارے میں فرمان خداوندی کے قول سے ثابت ہے:

وَأَحِلُّ لَكُمْ مَا وَجَاءَ الْكُفْرَ (جن عورتوں سے شادی قرآن نے حرام کر دی ہے ان کے علاوہ  
دوسری عورتیں حلال ہیں۔)

یہ بخاری کا کلام ہے۔

پس احکام نسب کا ثبوت اگر ایک اعتبار سے برحسب  
تحریم و حرمت اور محرمیت کا فرق رضاعت موجود ہے تو دوسرے اعتبارات سے

وہ مستلزم نہیں ہے۔ مثلاً ازواج نبی صلی اللہ علیہ وسلم کو لہجے۔ یہ صرف تحریم و حرمت کے اعتباراً  
سے مسلمانوں کی مائیں ہیں۔ لیکن محرمیت کے اعتبار سے نہیں کسی شخص کے لیے یہ جائز نہیں کہ ان سے  
شادی کر سکے، یا ان کی طرف آنکھ اٹھا کر دیکھ سکے، بلکہ اللہ تبارک و تعالیٰ نے خود امہات المؤمنین  
کو ان لوگوں سے پردے کا حکم دیا ہے، جن سے ان کا نکاح جائز نہیں ہے۔ پردے سے مستثنیٰ  
صرف قریبی رشتے دار ہیں، یا وہ جن کے مابین رضاعت قائم ہو چکی ہے۔ اللہ تعالیٰ فرماتا ہے:

إِذَا سَأَلْتُمُوهُنَّ مَتَاعًا فَاسْأَلُوهُنَّ مِنْ وَرَاءِ حِجَابٍ!

لیکن یہ حکم ازواج نبی صلی اللہ علیہ وسلم کے اقلاب تک متعدي نہیں ہے، ان کی بیٹیاں مسلمانوں  
کی ایسی بہنیں نہیں ہیں، جس پر نکاح ناجائز ہو۔ نہ ان کے بیٹے مسلمانوں کے ایسے بھائی ہیں کہ ان  
سے ان کی لڑکیاں نہ بیاہی جاسکیں۔ نہ ان ازواج نبی صلی اللہ علیہ وسلم کی بہنیں اور بھائی، مسلمانوں کے لیے خالہ اور  
خالو کے حکم میں ہیں۔ بلکہ یہ سب مسلمانوں کے لیے حلال ہیں، اور یہ متفق علیہ مسئلہ ہے۔

چنانچہ ہم دیکھتے ہیں ام المؤمنین حضرت میمونہ کی بہن  
ام المؤمنین میمونہ کی بہن ام الفضل  
ام الفضل کی شادی حضرت عباس سے ہوئی، حضرت

عائشہ رضی اللہ عنہا کی بہن اسماء کی شادی حضرت زبیر سے ہوئی۔ م عاتشہ رضی اللہ عنہا کی شادی ابو بکر رضی اللہ عنہ سے ہوئی، ام حفصہ رضی اللہ عنہا کی شادی عمر رضی اللہ عنہ سے ہوئی، حالانکہ کوئی شخص اپنی ام کی م سے شادی نہیں کر سکتا۔ اسی طرح عبداللہ بن عمر اور ان کے بھائیوں کی شادیاں ابو بکر رضی اللہ عنہ اور ابوسفیان کی لڑکیوں سے ہوئیں اگرچہ رضاعی رشتہ سے یہ ان کے احوال (ماموں) ہوتے تھے۔ اور ماموں کے لیے یہ شادی قطعاً جائز نہیں ہے۔

حرمت اقارب کی طرف منتشر نہیں ہوتی اس سے ثابت یہ ہوا کہ حرمت امہات المؤمنین سے ان کے اقارب کی طرف منتشر نہیں ہوتی اور اس پر محرمات کے سلسلہ میں اللہ تعالیٰ کا یہ قول بھی بطور دلیل پیش کیا جاسکتا ہے۔

وحدوئل ابنا لکم الذین من اصلا بکم

اور ظاہر ہے جب مطلق طور پر لفظ "ابن" بولا جاتا ہے تو اس سے مراد رضاعی بیٹا نہیں ہوتا ورنہ صلیبی بیٹے کی قید نہ بڑھائی جاتی، بے شک اس آیت نے جسے خارج کیا ہے وہ منہ بولا بیٹا ہے۔ لیکن اس کا اطلاق رضاعی بیٹے پر بھی ہوتا ہے۔

پس آنحضرت صلی اللہ علیہ وسلم کا جو رشتے نسب حرام ہیں رضاعت سے بھی حرام ہیں | یہ ارشاد کہ جو رشتے ازروے

نسب حرام ہیں وہ ازروے رضاعت بھی حرام ہیں اس بات پر دلالت کرتا ہے کہ جو رشتے ازروے نسب حرام ہیں، ویسے ہی رشتے رضاعت سے بھی حرام ہوں گے۔ اس بات پر دلالت نہیں کرتا کہ جو رشتے ازروے جمع و مصاہرت حرام ہیں ویسے ہی رشتے ازروے رضاعت بھی حرام ہیں بلکہ عموم قول (واحل لکم ما وراہکم) کے باوجود اس کے خلاف ہی جاتا ہے۔ اس سے یہ بھی ثابت ہوتا ہے کہ رضاعی باپ اور بیٹے کی بیوی کی تحریم اجمالی اور متفق علیہ مسئلہ نہیں ہے۔

بلکہ سلف کی ایک جماعت تو بیوی کی لڑکی مالک بن اوس بن حدثان نضری کا واقعہ سے اگر وہ اس کی پروردہ نہ ہو شادی

کے جواز کا فتویٰ دیتی ہے، جیسا کہ مالک بن اوس بن حدثان نضری کے واقعہ سے واضح ہے، وہ کہتے ہیں

میں نے ایک عورت سے شادی کی۔ اس کے لطن سے میرا ایک لٹڑ کا پیدا ہوا، اس کے بعد وہ لڑکی  
پھر میری ملاقات علی بن ابی طالب رضی اللہ عنہ سے ہوئی، انھوں نے فرمایا،

”اللہ تم پر رحم کرے کیوں پریشان ہو؟“

میں نے جواب میں عرض کیا۔

”جس عورت سے میں نے شادی کی تھی اس کا انتقال ہو گیا۔“

حضرت علی رضی اللہ عنہ نے دریافت فرمایا،

”کیا اس کے کوئی لٹڑ بھی تھی؟“

میں نے عرض کیا ”جی ہاں تھی!“

پھر حضرت علی نے پوچھا، کیا وہ تمہاری زیر پرورش ہے؟“

میں نے کہا، ”نہیں تو! وہ طائف میں ہے!“

حضرت علی نے فرمایا ”پھر اس سے نکاح کر لو۔“

میں نے عرض کیا۔ یہ کیونکر ممکن ہے۔ اللہ تعالیٰ تو فرماتا ہے:

وَرَبَا بَيْكُمُ الْاِلاٰتِي فِي حُجُورِكُمْ مِّنْ نِّسَائِكُمْ تَمَّهَّرِي بِيُؤْيُوْنَ كِيْ طِيْلِيْ شُوْهُرُوْنَ سِيْ جُوْ

لٹڑکیاں ہوں، اور تمہارے زیر تربیت و پرورش ہوں تم پر حرام ہیں،

حضرت علی رضی اللہ عنہ نے ارشاد فرمایا:

”وہ لٹڑکی تمہاری پرورش اور تربیت میں تو نہیں ہے اگر ایسا ہوتا تو بے شک اس سے نکاح ناجائز تھا“

اس طرح کے ایک واقعہ میں حضرت عمر رضی اللہ عنہ نے بھی یہی روش اختیار کی تھی۔

اہل ظاہر کا مذہب یہی ہے۔

کیا ربیبہ سے نکاح ہو سکتا ہے؟ | پس اگر حضرت عمر اور حضرت علی رضی اللہ عنہما اور جو لوگ ان کا قول

مانتے ہوں، ربیبہ سے جو نسبتاً اس کی بیوی کی بیٹی ہے۔ نکاح جائز رکھتے ہیں بشرطیکہ وہ اس کی تربیت

و پرورش میں نہ ہو، تو وہ رضاعی لٹڑکی سے نکاح کس طرح حرام قرار دے سکتے ہیں؟

۱۔ ربیبہ اس لٹڑکی کو کہتے ہیں جو بیوی کے پہلے شوہر کے لطن سے ہو۔ اور جسے نیا شوہر پال پوس رہا ہو۔

۲۔ یہ سارے قول اپنی جگہ پر، لیکن مسئلہ یہی ہے کہ ربیبہ سے نکاح حرام ہے۔

ربیبہ سے نکاح کے متعلق قبور دوسہ گانہ | ریبیہ سے تحریم نکاح سے متعلق اللہ سبحانہ و تعالیٰ نے تین قیود کا ذکر فرمایا ہے :

- (۱) ریبیہ سوتیلے باپ کی پرورش اور تربیت میں ہو۔
  - (۲) ریبیہ بیوی کے لطن سے اور پہلے شوہر کے صلب سے ہو۔
  - (۳) ریبیہ کی ماں کے ساتھ یہ دوسرا شوہر یعنی ریبیہ کا سوتیللا باپ مجامعت کر چکا ہو۔
- پھر بھلا محض رضاعی لڑکی ہونے کے باعث جب کہ نہ وہ اس کی پرورش اور تربیت میں ہے اور نہ از روئے لغت اس کی ریبیہ ہے۔

نبی صلی اللہ علیہ وسلم کے ایک قول سے بھی یہی ثابت ہے کہ آپ تحریم کی علت حجر زوج (شوہر) کے زیر تربیت و پرورش ہونا، قرار دیتے تھے۔

تحریم لبن مغل سے بھی منتشر ہوتی ہے | اس سنت سے دوسرا حکم جو مستعار ہوتا ہے کہ تحریم "لبن مغل" سے بھی اسی طرح منتشر ہوتی ہے، جیسے عورت سے۔

اور یہ بالکل ٹھیک ہے، اس کے خلاف کوئی بات درست نہیں مانی جائے گی کیونکہ سنت رسول اللہ صلی اللہ علیہ وسلم پیروی کی زیادہ مستحق ہے۔ اس کے مقابلہ میں ہر چیز ترک کر دی جائے گی۔ اسے کسی دوسرے قول کے مقابلہ میں ترک نہیں کیا جاسکتا، خواہ وہ قول کتنی ہی بڑی ہستی کا کیوں نہ ہو، اور اگر ایسے لوگوں کے اختلاف کے باعث سنن کو ترک کر دیا جائے جو نہ اس کے مغز و معنی کو سمجھتے ہیں نہ اس کی تاویل و تشریح سے واقف ہیں تو ترک سنت کا لامتناہی سلسلہ شروع ہو جائے گا، اور اس کا نتیجہ یہ ہوگا کہ جس کا قول واجب الاتباع ہے وہ ترک کر دیا جائے گا اور جس کا قول واجب الاتباع نہیں ہے اس کی پیروی شروع ہو جائے گی۔ یعنی معلوم کے قول پر غیر معلوم کے قول کو ترجیح ہو جائے گی۔ یہ بہت بڑی بلا ہے جس سے ہم خدا کی پناہ مانگتے ہیں۔

حکم ابن عتبہ کی اپنے قول سے رجعت | ابن مغل کے باعث کوئی قباحت محسوس نہیں کرتی

لبن مغل، یعنی عورت کا وہ دودھ جو اس کے شوہر کے باعث عالم وجود میں آیا ہے۔

تھے۔ یہاں تک کہ حکم ابن عتیہ کو یہ خبر ابو القیس سے معلوم ہوئی، تو انھوں نے فوراً اپنے قول سے رجعت کر لی۔ اور اہل علم کی یہی شان ہوتی ہے۔ جب ان کے پاس سنت رسول اللہ صلی اللہ علیہ وسلم پہنچ جاتی ہے تو وہ اپنے مزعومات و اقوال سے رجوع کر لیتے ہیں۔ اور حدیث کے مقابلہ میں ہر قول ترک کر دیتے ہیں۔

رضاعت مرد کی جہت سے نہیں عورت کی حیثیت سے ہوتی ہے | جو لوگ "لبن فحل" کی حرمت کے قائل نہیں

ہیں، کہتے ہیں کہ اللہ سبحانہ و تعالیٰ نے تحریم رضاعت جہت ام (ماں کی طرف) سے قرار دیا ہے:   
 وَاَهْلَاتِكُمُ اللَّائِي اَرْضَعْنَكُمْ وَاخْوَاتِكُمُ مِنَ الرِّضَاعَةِ   
 یعنی، تمہاری وہ مائیں تم پر حرام ہیں جنہوں نے تمہیں دودھ پلایا ہے۔ اس طرح رضاعتی نہیں بھی حرام ہیں۔

"رضاعت" پر "جو" لام، آیا ہے، وہ عہد کا ہے، اور رضاعت مذکورہ، یعنی رضاعت ام پر دال ہے۔

اسی طرح اللہ تعالیٰ فرماتا ہے:

وَاحِل لَكُمْ مَا وَاوْرَأْتِكُمْ دِئِنِّ مَحْرَمَاتِ كِ سِوَا بَاقِي عَوْرَتِيْنَ تَمَّ بِرِ حَلَالِ هِيْنَ -   
 اب اگر ہم حدیث سے تحریم کو ثابت کریں تو گویا سنت سے نسخ قرآن کا اصول ہم نے مان لیا کیونکہ نص پر زیادتی نسخ ہی ہے اور یہ اصحاب رسول اللہ صلی اللہ علیہ وسلم وہ ہیں جنہوں نے امت سنت سے روشناس کر لیا اور یہ سنت سے تحریم کے قائل نہیں ہیں۔

چنانچہ ابو عبیدہ بن عبد اللہ بن زرعہ سے روایت ہے کہ ان کی ماں زینب بنت ام سلمہ ام المؤمنین کو اسماء بنت ابوبکر صدیقہ نے

دودھ پلایا جن کی شادی حضرت زبیر بن العوام سے ہوئی تھی۔

زینب کہتی ہیں زبیر میرے پاس آئے۔ میں بھی لنگھی کر رہی تھی، انھوں نے میرے سیرس سے چوس نکالنا شروع کر دیئے اور کہنے لگے میری طرف متوجہ ہو، اور کچھ باتیں کرو۔ میں انھیں اپنا باپ، اور ان کی اولاد کو اپنا بھائی درشتہ رضاعت سے، گردانتی تھی پھر عبد اللہ بن زبیر نے میری لڑکی ام کلثوم

کے لیے حمزہ بن زبیر کا پیام بھیجا۔

کلبیہ کی طرف سے اس پر سوال اٹھایا:

”کیا وہ حمزہ کے لیے حلال ہوگی؟ وہ تو ان کی بھانجی ہے۔“

عبداللہ کا جواب یہ تھا کہ جو اولاد اسماء کے... لطن سے ہے ان سے تمہارا رشتہ اخوت قائم ہے۔ اور جو اسماء کے لطن سے نہیں ہے، وہ تمہارے بھائی نہیں ہیں۔ جی چاہے تو مسئلہ معلوم کر لو۔

اس زمانہ میں اصحاب رسول اللہ صلی اللہ علیہ وسلم بڑی تعداد میں موجود تھے ان سے پوچھا گیا، تو انہوں نے جواب دیا کہ جو رضاعت مرد کی طرف سے ہو، وہ کسی رشتہ کو حرام نہیں کرتی۔ چنانچہ ام کلثوم کی شادی حمزہ سے ہو گئی اور اس واقعہ پر صحابہ رضی اللہ عنہم میں سے کسی نے اعتراض نہیں کیا کیونکہ یہ بات معلوم و معروف تھی کہ رضاعت عورت کی جہت سے ہوتی ہے نہ کہ مرد کی جانب سے۔

جہور کا مسلک یہ ہے کہ وہ کہتے ہیں جو تم نے قرآن کے بیان کردہ دو واضح امور واقعہ بیان کیا وہ ہرگز سنت صحیحہ سے

معارض نہیں ہے۔ لہذا اس سے عدول کا سوال ہی نہیں پیدا ہوتا۔ باقی رہا قرآن تو اس نے دو باتیں وضاحت سے بیان کر دی ہیں۔

۱۔ اگر رضاعی بہن ایک ہی ماں باپ کی بیٹی ہے۔ تو پھر وہ حرام ہے۔

۲۔ یا یہ صورت نہیں ہے، اس صورت میں قرآن ساکن ہے پس جو تحریم از روئے سنت ثابت

ہے تو وہ اہل لکھنؤ و اہل مکہ تخصیص کرنے والی ہے کیونکہ اللہ سبحانہ و تعالیٰ نے رضاعی بہنوں کا ذکر عموم کے ساتھ کیا ہے۔ لہذا جس پر بھی لفظ ”اخت“ (بہن) کا اطلاق ہوتا ہے، وہ اس میں شامل ہے۔ اور یہ نہیں کہا جاسکتا کہ باپ کی طرف سے رضاعی بہن، بہن نہیں ہوتی، اس کا ثبوت یہ ہے کہ نبی صلی اللہ علیہ وسلم نے حضرت عائشہؓ سے فرمایا۔

”افلح کو (اپنے ساتھ) آنے دو، کیونکہ وہ تمہارے (رضاعی) چچا ہیں!“

آپ نے گویا عائشہؓ اور افلح کے مابین چچا کا رشتہ صرف ”لبن فحل“ کی بنا پر قائم کیا۔

پس جب مرتضوہ (جس نے دودھ پیا ہوا، اس کے رضاعی باپ کے بھائی کے مابین چچا کا رشتہ

۱۔ حمزہ بن زبیر حضرت اسماء کے لطن سے نہیں تھے۔

قائم ہو سکتا ہے تو مرتضیٰ اور رضاعی باپ کے بیٹے کے درمیان اخوت کا رشتہ بدرجہ اولیٰ قائم ہوگا۔ لہذا سنت نے کتاب (قرآن) کے ایک حکم کی وضاحت کی ہے اس کی مخالفت نہیں کی ہے اور اس کا مقصد یہ ہے کہ جس چیز کے بارے میں قرآن ساکت ہے اس کی تحریم کی وضاحت کر دے، یا جس کے عموم کی وضاحت کتاب سے نہیں ہے سنت اس کی تخصیص کر دے۔

رہا تمہارا یہ قول کہ اصحاب رسول اللہ صلی اللہ علیہ وسلم ایک دعوائے باطل اور اس کی تردید | اس تحریم کے قائل نہیں تھے تو یہ دعویٰ باطل ہے، چنانچہ حضرت علی کرم اللہ وجہہ سے یہ تحریم ثابت ہے صحیح بخاری میں حضرت ابن عباس کے بارے میں مروی ہے کہ ان سے ایک مرتبہ سوال کیا گیا۔

ایک شخص کی دو بیویاں ہیں، ایک نے ایک لڑکی کو دودھ پلایا۔ دوسری نے ایک لڑکے کو، کیا ان دونوں کی شادی ہو سکتی ہے؟

حضرت ابن عباس نے جواب دیا، "نہیں۔" — لقاع (مادہ رجولیت) واحد ہے۔ اسی طرح حضرت عائشہ رضی اللہ عنہا سے ثابت ہے کہ وہ فتویٰ دیا کرتی تھیں کہ "لبن نخل" سے حرمت منتشر ہوتی ہے۔

جہاں تک حضرت زبیر رضی اللہ عنہ کے اثر کا تعلق ہے اس سے بھی یہ ثابت ہے کہ وہ زینب کو اپنی لڑکی سمجھا کرتے تھے۔

اب لے دے کے تمہارے پاس عبداللہ بن زبیر کا مذکورہ بالا واقعہ مدار دلیل رہ جاتا ہے۔ تو سوال یہ ہے کہ یہ ساری باتیں کہاں رونما ہوئیں؟ جن میں بہت زیادہ صحابہ رضی اللہ عنہم کے بارے میں بتایا گیا ہے کہ انہوں نے حلت کا فتویٰ دیا۔ ان کا ایک کا نام بھی نہیں لیا گیا ہے۔ جمول طور پر ان کا ذکر کیا گیا ہے۔

راوی نے یہ بھی نہیں کہا ہے کہ زینب نے براہ راست صحابہ سے فتویٰ لیا تھا، بلکہ ان سے مسئلہ پچھوایا تھا۔ یہ مسئلہ کن صحابہ سے پوچھا گیا یہ نہیں معلوم۔

یہ صحابہ کی کثرت تعداد و تواتر کا مسئلہ، تو یہ بھی صحیح نہیں ہے۔ اس زمانہ میں مدینہ منورہ میں صحابہ کی زیادہ تعداد نہیں تھی۔ ان کا بڑا حصہ اور خاص طور پر اکابر صحابہ کا بڑا حصہ شام، عراق اور

باقی رہا تمہارا یہ دعویٰ کہ رضاعت ماں کی طرف سے ہوتی ہے، تو اس کا جواب یہ ہے کہ یہ حرمت اس دودھ کی وجہ سے ہے جو مجامعت و مباشرت کے باعث، عورت کے پستان میں پیدا ہوتا ہے

**کتنے رضعات کے بعد رضاعت ثابت ہوتی ہے** | تیسرا حکم جو اس حدیث سے مستنبط ہوتا ہے یہ ہے کہ آیا دو ایک گھونٹ

پی لینے سے رضاعت ثابت ہوگی، یا جب تک کم از کم رضعات نہ ثابت ہوں، حرمت نہیں ثابت ہو سکتی؟

یہ ایک اختلافی مسئلہ ہے۔

سلف اور خلف کا ایک بڑا گروہ صرف رضاع سے تحریم کا قائل ہے۔ خواہ وہ قلیل ہو یا کثیر چنانچہ یہ بات حضرت علی رضی اللہ عنہ اور حضرت ابن عباس رضی اللہ عنہما سے ثابت ہے۔ سعید بن المسیب اور حسن کا بھی یہی قول ہے۔ قتادہ، حکم، حماد، اوزاعی اور ثوری بھی یہی کہتے ہیں۔ امام مالک اور امام ابو حنیفہ کا مسئلہ بھی یہی ہے۔ لیث بن سعد کا خیال ہے کہ مسلمانوں کا اس امر پر اجماع ہے کہ رضاع خواہ قلیل ہو یا کثیر اس سے تحریم ثابت ہے۔

**کم از کم تین گھونٹ کی شرط** | ایک دوسرا گروہ ہے جو کہتا ہے کہ کم از کم تین گھونٹ کے بغیر رضاعت سے تحریم ثابت نہیں ہوگی۔ یہ ابو ثور، ابن المنذر

ابو عبیدہ، داؤد بن علی وغیرہ کا قول ہے۔

**کم از کم پانچ گھونٹ ضروری ہیں** | ایک اور گروہ ہے جو کہتا ہے کہ رضاعت سے تحریم کے لیے کم از کم پانچ گھونٹ ضروری ہیں، یہ عبداللہ بن مسعود، عبداللہ بن زبیر، عطار طاؤس کا قول ہے حضرت عائشہ رضی اللہ عنہا کی تین روایتوں میں سے ایک روایت یہ بھی ہے۔ ان سے دوسری روایت ہے کہ رضاعت سے تحریم کے لیے کم از کم سات گھونٹ ضروری ہیں اور تیسری روایت دس گھونٹ کی ہے۔

پانچ گھونٹ والی روایت کی تائید، امام شافعی کے مسلک سے بھی ہوتی ہے۔ ان کا ظاہر مذہب یہی ہے، اور ابن حزم کا قول بھی یہی ہے۔

خدا نے تحریم کو اہم رضاعت کے ساتھ معلق کیا ہے

اہم رضاعت کے ساتھ معلق کیا ہے۔ لہذا جہاں یہ کام پایا جائے گا، وہاں یہ حکم بھی موجود ہوگا آنحضرت صلی اللہ علیہ وسلم کا ارشاد ہے کہ جو رشتے نسب سے حرام ہیں وہ رضاعت سے بھی حرام ہیں اور یہ اطلاق قرآن کے بالکل موافق ہے

صحیحین میں عقبہ بن حارث سے مروی ہے کہ انھوں نے ام یحییٰ بنت ابی ہاب سے شادی کی اسی اثنا میں امہ سودا آئیں اور انھوں نے کہا، میں نے تم دونوں کو دودھ پلایا ہے۔ یہ واقعہ آنحضرت صلی اللہ علیہ وسلم کی خدمت میں پیش کیا گیا۔ آپ نے فرمایا: ”یہ کیونکر؟ جب کہ تم جانتے تھے وہ تم دونوں کو دودھ پلا چکی ہے؟“ لیکن آپ نے گھونٹوں کی تعداد نہیں دریافت فرمائی۔

لہذا جب رضاعت موجب تحریم ہے تو قلیل و کثیر کا کوئی سوال نہیں پیدا ہوتا اور اس کی وجہ یہ ہے کہ بچوں اور گوشت کا پیدا ہونا جس طرح زیادہ دودھ سے ہوتا ہے کم سے بھی ہوتا ہے، دودھ کے گھونٹوں کے بارے میں اقوال کافی مضطرب ہیں۔ لیکن بہر حال یہ حقیقت ہے کہ شارع نے اس کا کوئی نصاب مقرر نہیں کیا ہے۔

صحیح مسلم کی ایک روایت دربارہ رضاعت

صلی اللہ علیہ وسلم سے ثابت ہے کہ وہ ایک گھونٹ سے حرمت نہیں ہوتی۔

امام مسلم نے صحیح میں روایت درج کی ہے کہ ایک آدمی نے عرض کیا:

”یا رسول اللہ کیا تحریم ایک گھونٹ سے بھی ہو جاتی ہے؟“

آپ نے فرمایا، ”نہیں“

لہذا عموم آیت کے اعتبار سے تحریم کے لیے کم سے کم تین گھونٹ مقرر کرنا پڑیں گے، ویسے بھی عدد و تکرار میں تین ہی کا عدد معتبر ہے، کیونکہ مراتب جمع کا پہلا مرحلہ یہی ہے۔ اور بہت سے مواضع اور مواقع پر شارع نے اس کا لحاظ رکھا ہے۔

جو لوگ پانچ گھونٹ کے قاتل ہیں وہ  
حضرت عائشہ رضی اللہ عنہا کی روایت پیش کرتے

حضرت عائشہ رضی اللہ عنہا کی روایت دربارہ رضاعت

ہیں کہ انہوں نے فرمایا:

”آنحضرت صلی اللہ علیہ وسلم وفات پا گئے، اور معاملہ اسی طرح تھا۔  
اور سب سے بڑا ثبوت اور دلیل یہ ہے کہ سہیلہ بنت سہیل کے واقعہ میں آپ نے فرمایا تھا۔  
”سالم کو پانچ رضعات (گھونٹ، پلاوے، تو اس پر حرام ہو جائے گی۔“  
ازواج نبی صلی اللہ علیہ وسلم میں حضرت عائشہ رضی اللہ عنہا کا جو پایہ تھا، اور علم و فضل کے اعتبار  
سے ان کا جو درجہ تھا وہ سب پر عیاں ہے۔  
اور اگر ہم تحریم کو پانچ رضعات پر معلق کر دیں، تو یہ ان نصوص سے ذرا بھی مخالفت نہیں  
ہوگی جن کا تم نے ذکر کیا ہے اور جن سے تم نے استدلال کیا ہے، کیونکہ ہم نے مطلق کی تفسیر پانچ سے  
کر دی ہے، اور مطلق کی تفسیر بیان ہے نسخ نہیں، نہ تخصیص ہے۔“

# رضاعت کے چند اور پہلو

مسئلہ رضاع کبیر اور حدیث سہلہ سے متعلق مباحث ضروریہ

**رضعت کی تعریف** اور صنعت کیا ہے اور اس کی حد کیا ہے؟

اس سوال کا جواب یہ ہے کہ رضعت ایک فعل ہے، یعنی بچہ کا دودھ پینا، اور یہ ایک مرتبہ ہی کافی ہے، جیسے مارنا، بیٹھنا، کھانا، جب پستان بچہ کے منہ میں چلا گیا، اور اس نے اس سے چوس لیا، اور پھر بغیر کسی عارض کے خود سے چھوڑ دیا، یہی رضعت ہے، کیونکہ شرع نے اس کا ذکر مطلق طور پر کیا ہے، لہذا اسے عرف پر معمول کیا جائے گا، اور عرف یہی ہے۔

**کس عارض سے انقطاع رضعت غیر موثر ہے** اور صنعت کا کسی عارض سے انقطاع مثلاً سانس

لینے کے لیے، یا کروٹ بدلنے کے لیے یا کسی مرغوب چیز کی طرف چند قدم واپس چل کر آجانے کے لیے، رضعت واحدہ سے خارج نہیں کرتا، جیسے کوئی شخص کھانا کھا رہا ہو، پھر کسی وجہ سے اٹھے اور دو ایک قدم چل کر واپس آجائے تو اسے دو مرتبہ کھانا نہیں کہیں گے، ایک ہی مرتبہ قرار دیں گے، — امام شافعی کا مذہب یہی ہے۔

اور اگر مرضعہ، دودھ پلانے والی خود یہ سلسلہ ذرا دیر پہلے

## مرضعہ کی طرف سے انقطاع رضعت کا حکم

کو منقطع کر کے پھر پلانا شروع کر دے تو اس سلسلہ میں دو قول ہیں، ایک یہ کہ اسے رضعت واحدہ ہی قرار دیا جائے گا، اگرچہ مرضعہ سے کئی مرتبہ یہ سلسلہ منقطع کیوں نہ کیا ہو۔ اس لیے کہ اس معاملہ میں دودھ پینے والے کا فعل معتبر ہے، نہ کہ مرضعہ کا،

دوسرا قول یہ ہے کہ انقطاع کے بعد، اعادہ، رضعت آخری، (دوسری رضعت) قرار دیا جائے گا، کیونکہ رضاع مرتضع دودھ پینے والا اور مرضعہ (دودھ پلانے والی) دونوں سے درست ہے۔

چوتھا حکم یہ ہے کہ جس رضاع سے تحریم واجب ہوتی ہے

ہوتی ہے عہد قبل از قیام ہے۔

اس مسئلہ میں فقہاء کا اختلاف ہے۔

امام شافعی، امام احمد، امام محمد، امام ابو یوسف رحمہم اللہ کا قول ہے کہ عہد ارتضاع دودھ پینے کا زمانہ دو سال ہے، اس عمر کے بعد اگر دودھ پیا گیا تو تحریم واجب نہیں ہوگی، حضرت عمر، ابن مسعود، ابو ہریرہ، ابن عباس، اور ابن عمر رضی اللہ عنہم کا مسلک بھی یہی تھا۔

سید بن المسیب، شعبی، اور ابن شرمہ سے بھی یہی مروی ہے جیسا کہ سفیان ثوری، اسحاق، ابو عبید ابن حزم، ابو عبید، ابن المنذر، داؤد اور جمہور کا قول ہے

امام ابو حنیفہ اور امام زفر رحمہما اللہ نے یہ مدت تین چھ مہینے مقرر کی ہے۔

## امام ابو حنیفہ اور امام زفر کی مقرر کردہ مدت

لہٰذا یعنی وہ زمانہ جب بچے کا دودھ چھڑا دیا جاتا ہے۔

امام مالک فرماتے ہیں کہ دودھ پینے کی عمر دو سال تک ہے، اس زمانہ میں اگر دودھ پیا تو حرام و واجب ہو گئی، اس کے بعد پیا تو نہیں ہوئی۔

اصحاب مؤطمانے روایت کی ہے، کہ وقت وفات تک امام مالک اس مساک پر قائم رہے کہ دو سال کی عمر کے بعد اگر دودھ پیا جائے گا تو خواہ وہ قبیل ہو یا کثیر تحریم نہیں واجب ہوگی، کیونکہ اب اس کی حیثیت پانی سے زیادہ نہیں ہے۔

حسن بن صالح اور ابن ابی ذویب، اور اہل کوفہ کی ایک جماعت کا خیال ہے کہ مدت رضاع محرم دو نہیں، تین سال ہے، البتہ اس کے بعد نہیں۔

عمر بن عبدالعزیز کا قول سات سال کا ہے، لیکن ان کی ایک روایت اس کے خلاف بھی ہے۔ ربیعہ کہتے ہیں کہ مدت رضاع دو سال بارہ دن ہے۔

سلف و خلف کی ایک جماعت رضاع کبیر کیا رضاع کبیر بھی سبب تحریم ہے

کو بھی بڑی عمر والا جو عورت کا دودھ

پئے، خواہ وہ بوڑھا کیوں نہ ہو، سبب تحریم قرار دیتی ہے، قلت اور کثرت کی کوئی قید نہیں۔

علی کرم اللہ وجہہ، سروہ بن زبیر، اور عطاء بن رباح سے یہی مروی ہے، لیث بن سعد، ابو محمد بن سعد اور ابو محمد بن حزم کہتے ہیں رضاع کبیر اگرچہ وہ بوڑھا کیوں نہ ہو، اسی طرح موجب تحریم ہے جیسے رضاع صغیر، اس باب میں دونوں کے مابین کوئی فرق نہیں ہے۔

غرض اس مسئلہ میں لوگوں کے مذاہب و مسالک یہ ہیں جن کا ذکر ہوا۔

اب مذکورہ مسالک کے ار باب مسالک کے دلائل اور ان پر ایک نظر

ار باب و اکابر کے دلائل

پر بھی ایک نظر ڈال لینی چاہئے،

جو لوگ دو سال کی مدت مقرر کرتے ہیں اور رضاع کبیر کے قائل ہیں، ان میں اصحاب دو سال کہتے ہیں کہ اللہ تعالیٰ فرماتا ہے۔

والوالدات یرضعن اولادھن حولین کاملین من اراد ان یتئم

الرضاعۃ -

اس آیت کی رو سے خود خدانے دودھ پینے کی مدت دو سال مقرر کر دی ہے، اور اس مدت کے بعد اگر دودھ پیا جائے گا تو اس سے تحریم کے وجوب کا ثبوت نہیں ملتا،

اس کی تائید ابن مسعود کی حدیث میں بھی ہوتی ہے کہ تحریم کے وجوب کا ثبوت جب تک اس سے گوشت اور ہڈیوں کی نشوونما ہو سکے، اور رضاع کبیر کی صورت میں گوشت اور ہڈیوں کی نشوونما خارج از بحث ہے۔

**تحریم رضاع کبیر کی دلیل** | جو لوگ رضاع کبیر کی تحریم کے قائل ہیں وہ دلیل کرتے ہیں جو ہر طرح کے شک و شبہ سے بالا ہے کہ آپ نے سہلہ بنت سہیل کو حکم دیا کہ وہ سالم ابی حذیفہ کو دودھ پلا دیں، اور یہ سالم بن شعور کو پہنچ چکے تھے اور اسی موچھروالے تھے، آپ نے فرمایا،

”وہ سالم کو دودھ پلا دو پھر تم اس پر حرام ہو جاؤ گی۔“

**حدیث سہلہ بنت سہیل سے استدلال** | دو سال کی مدت کے جو لوگ قائل ہیں وہ حدیث سہلہ بنت

سہیل کے بارے میں باہم مختلف الراء ہیں۔

ان مختلف الراء اصحاب کے مساک کو تین صورتوں میں منقسم کیا جاسکتا ہے!

**۱۔ یہ حکم منسوخ ہے** | جو حکم دیا گیا تھا کہ وہ سالم موی ابو حذیفہ کو دودھ

پلا دیں تو ان پر حرام ہو جائیگی، منسوخ ہے۔

لیکن یہ نسخ پر کوئی دلیل یا حجت سواد عولے کے نہیں لاتے!

## ۲۔ یہ حکم صرف سالم کے ساتھ مخصوص ہے

مخصوص ہے ، سالم کے علاوہ کسی اور پر اس کا اطلاق نہیں ہوتا۔  
یہ مسلک ام المؤمنین ام سلمہ اور دوسری ازواج نبی صلی اللہ علیہ وسلم کا ہے۔  
کوئی شبہہ نہیں یہ مسلک ، پہلے مسلک کے مقابلہ میں زیادہ قوی ہے ، اس مسلک  
کے اصحاب کہتے ہیں کہ سہلہ نے سالم کے بڑے ہوتے کا جو عذر پیش کیا تھا ، وہ آیہ  
حجاب کے نازل ہونے کے بعد کیا تھا ، جس کا اقتضا یہ ہے کہ عورت اپنی زینت کی  
نمائش کسی غیر کے سامنے نہیں کر سکتی ، سوا ان لوگوں کے جن کا ذکر مذکورہ آیت  
میں آیا ہے ، لہ اور عورت اگر کسی اجنبی کے سامنے اپنی زینت کا اظہار کرے گی  
تو یہ فعل عموم آیت کے باعث ناجائز ہوگا ،

پس اگر سہلہ نے اپنی زینت کا سالم کے سامنے اظہار کیا ، تو یہ ایک خاص واقعہ تھا  
کیونکہ جب رسول اللہ صلی اللہ علیہ وسلم لوگوں کو کسی بات کا حکم دیتے یا اس سے  
متنع کرتے اور شریعت میں اس کا حکم معارض کوئی حکم یا ہو تو اس حکم یا ممانعت  
کا اطلاق پوری امت پر ہوگا ،

لیکن اگر صورت یہ ہو کہ کسی بات کا آپ نے لوگوں کو حکم دیا ہو ، یا کسی کام  
سے متنع کیا ہو ، اور پھر کسی ایک شخص کو اس امر یا نہی کے خلاف حکم دیا ہو ، تو یہ  
حکم صرف اسی شخص کے لیے خاص ہوگا ، ہم یہ نہیں کہہ سکتے کہ کسی خاص شخص  
کو آپ نے جو حکم دیا ہے ، وہ ساری امت کے لیے ، یا کسی چیز کی اباحت آپ نے  
کسی خاص شخص کے لیے کی ہے تو اس کا اطلاق تمام مسلمانوں پر ہوگا ، کیونکہ اس  
کا نتیجہ حکم یا نہی اول کے ساقط ہونے کی صورت میں رونما ہوگا ، لہذا ہم کہیں  
گے کہ یہ حکم اس شخص کے لیے خاص ہے تاکہ نصوص میں توافق قائم رہے ، اور

لہ یعنی باپ اور شوہر وغیرہ کے علاوہ کسی اور کے سامنے زینت کی نمائش جائز نہیں ہے۔

ان میں تعارض لاحق نہ ہو۔

اللہ تعالیٰ نے اپنی کتاب میں غیر محرم کے لیے اظہارِ زینت کو حرام قرار دیا ہے، اور رسول اللہ صلی اللہ علیہ وسلم نے اسے سالم کی وجہ سے سہلہ کے لیے مباح کر دیا، لہذا اسے سالم کے لیے رخصتِ خاص قرار دیا جائے گا، یعنی عمومِ تحریم سے مخصوص استثناء، ہم یہ نہیں کہہ سکتے کہ یہ اباحت عام ہے کیونکہ پھر اس سے آیہٴ محرمہ کا ابطال لازم آئے گا، پس اگر ہم حدیثِ سہلہ کو رخصتِ خاص قرار دیں اور دوسری حدیثوں کو ان کے عموم پر رہنے دیں تو پھر نہ تعارض کا سوال پیدا ہوتا ہے، نہ نسخ کا۔

### ۳۔ یہ حکم نہ منسوخ ہے نہ عام حسب مصلحت جائز ہے | مسک

یہ ہے کہ حدیثِ سہلہ زینتِ سہلہ سے جو حکم مستنبط ہوتا ہے، نہ وہ منسوخ ہے نہ مخصوص، نہ عام، بلکہ اگر ضرورت کا تقاضا ہو، تو جائز ہے۔ یعنی اگر حالات ایسے ہیں کہ ایک شخص کے سلمنے کوئی عورت بے پردہ آئے پر مجبور ہے یا کوئی شخص کسی عورت سے پردہ نہ کرنے پر مجبور ہے، — جیسا کہ سہلہ زینتِ سجدہ، اور سالم موئی ابو حذیفہ کے واقعہ سے ظاہر ہے..... تو ایسے بڑی عمر والے شخص کو اگر عورت اپنا دودھ پلا دے گی، تو اثرِ رضاعت مرتب ہوگا، اور وہ دونوں ایک دوسرے کے لیے، رضاعی رشتہ کے باعث، حرام ہو جائیں گے۔

لیکن اگر ایسی خاص اور مستثنیٰ صورت واقع نہ ہو تو پھر موصول مسئلہ قائم


رہے گا، یعنی حرفِ رضاع صیغہ سے تحریم واجب ہوگی۔

شیخ السلام ابن تیمیہ رحمۃ اللہ کا مسک یہی ہے۔

### تخصیص و تقیید کا قبول کر لینا نسخ کے قبول کرنے سے اولیٰ ہے

باقی رہیں احادیثِ نافیہ رضاع کبیر تو یا انہیں مطلق مانا جائے گا، اور حدیثِ سہلہ

سے ان کی تفسیر کی جائے گی، یا ان کا عموم احوال تسلیم کیا جائے گا، اس صورت میں حدیث مسہلہ سے ان کی تخصیص کی جائے گی، اور اس صورت کا تسلیم کر لینا، نسخے کے تسلیم کر لینے سے کہیں بہتر اور انسب ہے، کیونکہ جمیع احادیث طرفین پر عمل میں اس سے بہت زیادہ سہولت پیدا ہو جاتی ہے، اور قواعد شرع سے بھی موافقت قائم رہتی ہے۔ واللہ الموفق!



# مسئلہ عدت

عورت کی عدت اور اس کی مدت کے بارے میں مسائل متفقہ

عدت کے اقسام از روئے قرأت کریم | عدت سے متعلق اللہ سبحانہ و تعالیٰ نے اپنی کتاب میں جو بیان

فرمایا ہے وہ بہت زیادہ واضح، اور جامع ہے، قرآن حکیم سے عدت کی چار قسمیں معلوم ہوتی ہیں!

۱- عدت کی پہلی قسم | عدت کی پہلی قسم حاملہ کی عدت ہے، یہ عدت وضع حمل کے ساتھ ختم ہو جاتی ہے، خواہ عورت بائذ ہو یا جعیدہ

میاں اور بیوی کے مابین تعارف زندگی میں ہو یا موت کے باعث۔

اللہ تبارک و تعالیٰ فرماتا ہے۔

واولات الا حمال اجلهن ان يضعن حملهن یعنی حاملہ عورتوں کی مدت وضع

حمل ہے۔

دوسری قسم مطلقہ کی عدت ہے!

۲- عدت کی دوسری قسم | مطلقہ کی عدت، اگر ابھی وہ عمر کی اس منزل میں

ہو کہ حیض بند نہ ہوا ہو، تو تین قروء ہے، جیسا کہ اللہ تبارک و تعالیٰ ارشاد فرماتا ہے!

للمطقات يتربصن بانفسهن ثلاثة قروءٍ - یعنی مطلقہ عورتوں کی

عدت تین قروء ہے، لہ

۳- عدت کی تیسری قسم | تیسری قسم اس عورت کی ہے جو حیض والی نہ ہو۔  
ایسی عورت جو حیض والی نہ ہو اس کی دو تیسری

ہیں۔

۱- کم عمر لڑکی حیض ابھی جاری نہ ہوا ہو،

۲- من عورت جس کا حیض آنا بند ہو چکا ہو، اور وہ اُنسہ بن گئی ہو،

اللہ سبحانہ و تعالیٰ نے ان دونوں کی عدت بیان فرمادی ہے، چنانچہ ارشاد  
فرمایا ہے: وَاللَّائِي يَأْسُنُ مِنَ الْمَحِيضِ مِنْ نِسَائِكُمْ أَنْ ارْتَبْتُمْ فَعَدَّتْهُنَّ  
ثَلَاثَةَ أَشْهُرٍ وَاللَّائِي لَمْ يَحِيضْنَ

یعنی جو عورتیں اُنسہ ہو چکی ہیں، اور جن کا حیض ابھی جاری نہیں ہوا ہے  
ان کی عدت تین مہینے ہے۔

۴- عدت کی چوتھی قسم | چوتھی قسم اس عورت کی ہے جس کا شوہر وفات  
پا چکا ہو، ایسی عورت کی عدت قرأت کریم

تے چار مہینے دس روز مقرر فرمائی ہے، فرمایا ہے۔

۱- وَالَّذِينَ يَتوفون منكم ويذرون أزواجاً يتربصن بانفسهن أربعة

أشهر وعشراً

یہ عدت اس عورت کی ہے جو مرد خول بہا ہو یا نہ ہو، کم سن ہو، یا سن ہو

لہ قروء سے مراد حیض ہے۔

لہ فقہ کی اصطلاح میں اُنسہ اس عورت کو کہتے ہیں جس کی عمر ڈھل ہو چکی ہو، حیض  
آنا بند ہو چکا ہو، اور تو والد و تناسل کا سلسلہ منقطع ہو چکا ہو، یعنی ایسا وہ اولاد  
بایوس ہو چکی ہو، ایسی عورت کی عدت حیض کے بجائے تین مہینے رکھی ہے۔

باقی صفحہ نمبر ۹۹۹ پر

لیکن اس میں حاملہ عورت شامل نہیں ہے، وہ آیہ کریم و اولات العصال اجلهن ان یضعن حملهن کے مطابق خارج ہو گئی، کیونکہ اس کی عدت وضع حمل قرار دی گئی ہے۔

تیرا اللہ تعالیٰ کا ارشاد کہ بیوہ عورت کی عدت چار مہینے دس دن ہے۔ (یتروجن بانفسهن اربعة اشھر وعشراۓ)۔ اس کا تعلق بالاتفاق غیر حاملہ عورت سے ہے۔

بہر حال یہ ہے عدت کا اصول جسے واضح اور بین طور پر قرآن حکیم نے تفصیل سے

## فہم مراد قرأت میں اختلاف

بیان فرمایا ہے۔

لیکن فہم مراد قرأت میں اختلاف ہے، چنانچہ وفات پائے ہوئے شخص کی بیوی کی عدت اگر وہ حاملہ ہو کیا ہوگی؟ اس میں سلف کا اختلاف ہے۔

حضرت علی، ابن عباس اور صحابہ رضی اللہ عنہم کی ایک جماعت حاملہ بیوہ کی مدت الابدال جلیین رکھتی ہے، امام مالک کا بھی ایک قول یہی ہے جسے سحنون نے اختیار کیا ہے، امام احمد بھی الابدال جلیین ہی کو عدت مانتے ہیں،

ابن مسعود رضی اللہ عنہ آیہ کریمہ کی تاویل کرتے ہیں۔

## ابن مسعود رضی اللہ عنہ کی تاویل

۱۔ مدخول بہا سے مراد وہ عورت ہے جس سے شوہر تمتع کر چکا ہو۔

۲۔ غیر مدخول بہا سے مراد وہ عورت ہے جس سے شوہر نے ابھی جماعت نہ کی ہو۔

۳۔ کم سن سے مراد وہ عورت ہے جو بلوغ کی منزل تک نہ پہنچی ہو۔

۴۔ یائس سے مراد وہ عورت ہے جو حد بلوغ کو پہنچ چکی ہو۔

۵۔ ابدال جلیین سے مراد یہ ہے کہ وضع حمل اور چار مہینے اور دس دن کے مابین

جو مدت زیادہ طویل ہو وہ عدت قرار پائے گی۔

کہ قرآن نے جو ”اجل“ یعنی عدت کی مدت مقرر کی ہے، وہ بیوہ اور مطلقہ کے لیے ایک ہی ہے، یعنی مطلقہ عورت کی عدت بھی وضع حمل کے ساتھ ختم ہو جائے گی، یعنی جس سے چاہے نکاح کر لے، کیونکہ اس کی عدت تو ختم ہو چکی ہے۔

**استفاط حمل کی صورت میں عدت کیا ہوگی** | لیکن اگر حاملہ عورت کا

اسفاط ہو جائے تو اس کی عدت اس وقت تک ختم نہیں ہوگی جب تک بچہ کی جسمیت ظاہر نہ ہو جائے مثلاً، ہاتھ یا پاؤں، اگر یہ صورت ہوگی تو باندی آزاد ہو جائے گی اور عدت ختم ہو جائے گی۔

**اگر پیٹ میں دو بچے ہوں تو عدت کب ختم ہوگی** | لیکن اگر کوئی عورت

ابھی اس کے پیٹ میں دو سر بچہ ہو، تو عدت اس وقت تک ختم نہیں ہوگی، جب تک وہ دو سر بچہ بھی نہ جن لے۔

**ابو ہریرہ اور ابن عباس رضی اللہ عنہما میں اختلاف** | اس مسئلہ میں

ابن عباس رضی اللہ عنہما کا اختلاف ہے۔

ابو ہریرہ رضی اللہ عنہ وضع حمل کو عدت قرار دیتے ہیں اور ابن عباس رضی اللہ عنہ البعد الاجلین کو، چنانچہ ان دونوں نے ام المؤمنین ام سلمہ رضی اللہ عنہما کو حکم بنایا، انہوں نے ابو ہریرہ کے موافق فیصلہ کیا، اور دلیل میں حدیث سبوعہ پیش کی، چنانچہ کہا جاتا ہے کہ حضرت ابن عباس نے اپنے قول سے رجوع کر لیا۔

لہ باندی سے اگر ہم بستری کی جائے، وہ حاملہ ہو جائے، تو وضع حمل کے ساتھ ہی اس کی غلامی ختم ہو جائے گی، اور وہ خود بخود آزاد ہو جائے گی۔

صحابہ تابعین، اور تبع تابعین اور ائمہ اربعہ کا فتویٰ | لیکن صحابہ تابعین اور ان کے بعد

آنے والے ائمہ، اور ائمہ اربعہ کا فتویٰ یہ ہے کہ حاملہ عورت کی عدت وضع حمل ہے، اگرچہ شوہر کے جنازے کو غسل کیوں نہ دیا جا رہا ہو، جیسے ہی وضع حمل ہوا، عورت حلال ہوئی، اب اسے اختیار ہے جس سے چاہے شادی کرے۔

جمہور فقہاء کا مسلک اور اس کی تفصیل | جمہور فقہاء کا اس مسئلہ میں جو مسلک ہے وہ چند امور پر مشتمل ہے!

۱- سنت صحیحہ اس امر پر دلالت کرتی ہے کہ عدت میں وضع حمل کا

اعتبار ہے، جیسا کہ صحیحین میں بیحد اسباب کا واقعہ مذکور ہے کہ ان کے شوہر کا انتقال ہو گیا اور وہ حاملہ تھیں وضع حمل کے بعد انہوں نے نکاح کا ارادہ کیا ان سے ابو اسناہلی نے کہا۔

تم نکاح نہیں کر سکتیں، جب تک دونوں مدتوں میں سے آخری مدت بھی پوری نہ کر لو۔

سبب سے نبی صلی اللہ علیہ وسلم سے اس بارے میں استفسار کیا، آپ نے

فرمایا،!

ابو اسناہلی نے غلط کہا، تم وضع حمل کے بعد حلال ہو چکیں، جس سے چاہو نکاح کر لو،!

۲- قرآن کریم کی آیت واولات الاحمال اجلھن ان یضعن حملھن راجعاً حاملہ عورتوں کی عدت وضع حمل ہے، مؤخر ہے اس آیت کریمہ سے

لہ "العدت للاجلین" کی رو سے وضع حمل کے بعد بھی چار مہینے دس دن کی عدت پوری کرنی چاہیے تھی۔

والذین يتوفون منكم ويزنون أزواجاً يتربصن بأنفسهن أربعة

أشهر وعشراً

یعنی بیوہ عورتوں کی عدت چار مہینے دس دن ہے

استبراء کی صورت میں بھی عدت وضع حمل ہے

اللہ تعالیٰ کا یہ ارشاد  
کہ ”وإن یضعن حملهن“

اس بات پر دال ہے کہ اگر عورت کے پیٹ میں دو بچے ہوں، تو جب تک وہ  
دونوں بچے نہ جنم لے عدت ختم نہیں ہوگی۔

یہ آیت اس بات پر بھی دال ہے کہ استبراء کی صورت میں بھی عدت،  
وضع حمل ہی ہوگی۔

نیز اس بات پر بھی یہ آیت کہ میر دال ہے کہ بچہ خواہ مردہ پیدا ہو یا زندہ، تام  
المخلقت ہو یا ناقص، اس میں روح پیدا ہو چکی ہو، یا نہ ہوئی ہو، وضع  
حمل کے ساتھ ہی عدت ختم ہو جائے گی۔

علاوہ ازیں یہ کہ اگر کسی عورت کو کئی مہینے یا سال سال بھر حیض نہیں آتا  
تو امام مالک کے نزدیک جب تک حیض نہ آئے، عدت ختم نہیں ہوگی، لیکر  
جمہور کا مسلک یہ ہے کہ عورت حیض کا انتظار نہیں کرے گی، چار مہینے  
دس دن کے بعد اس کی عدت ختم ہو جائے گی۔

# لفظ "قروء" کی تفسیر

اختلاف، دلائل، بیان

لفظ "قروء" کا قراء، کی تفسیر ایک مختلف فیہ مسئلہ ہے، آیا اس سے مراد حیض ہے یا الطہار؟ اکابر صحابہ کا قول ہے کہ اس سے مراد حیض ہے، ابو بکر، عمر، عثمان، علی، ابن مسعود، ابو موسیٰ عبادہ بن صامت ابو الدرداء، ابن عباس، معاذ بن جبل رضی اللہ عنہم کا قول یہی ہے، نیز عبداللہ بن مسعود کے حلقہ اصحاب کا بھی یہی قول ہے، مثلاً علقمہ، اسود، ابراہیم اور شریح وغیرہ، شعیبی اور حسن کا قول بھی یہی ہے، نیز قتادہ بھی یہی فرماتے ہیں، ابن عباس کے اصحاب میں سعید بن جبیر اور طاؤس کا یہی قول ہے، سعید بن المسیب بھی فرماتے ہیں ائمہ حدیث مثلاً اسحاق بن ابراہیم ابو عبید القاسم، اور امام احمد کا قول بھی یہی ہے۔

**امام احمد الطہار، مراد لیتے تھے** | امام احمد اس لفظ سے مراد الطہار لیا کرتے تھے

ثرم کی روایت ہے کہ امام احمد پہلے اس لفظ سے مراد الطہار ہی لیا کرتے تھے، بعد میں اس قول سے رجوع کر لیا، ابن ہانی کی روایت ہے، کہ امام احمد نے فرمایا!

پہلے میں اس لفظ سے مراد الطہار لیا کرتا تھا، لیکن اب میں کہتا ہوں کہ اس

لفظ سے مراد حیض ہے، ا!

انام ابو حنیفہ کے نزدیک مراد حیض ہے | ائمہ اہل الرائے مثلاً امام ابو حنیفہ رحمۃ اللہ اور ان کے اصحاب

بھی اقراء سے مراد اظہار نہیں بلکہ حیض لیتے ہیں۔

امام مالک اور امام شافعی کا مسلک | لیکن ایک جماعت ہے جس کا قول ہے کہ اقراء سے مراد حیض نہیں اظہار ہے،

یہ قول ام المومنین عائشہ رضی اللہ عنہما، زید بن ثابت، عبداللہ بن عمر کا ہے۔ فقہاء سبعمہ، اور ابان بن عثمان، اور زہری، اور عامر فقہاء مدینہ بھی اظہار مراد لیتے ہیں۔

امام مالک اور شافعی کا مسلک بھی یہی ہے۔

مسئلہ عدت پر تین اقوال | ایک سوال یہ ہے کہ آیا مطلقہ عورت کی عدت اس وقت ختم ہوگی، جب روہ حیض سے فارغ ہو کر غسل کر لے؟ اس مسئلہ میں تین قول ہیں۔

۱۔ جب تک عورت غسل نہ کر لے، عدت ختم نہیں ہوگی،

اکابر صحابہ کا مسلک یہی ہے، امام احمد بھی یہی کہتے ہیں۔

شوہر کو حق رجعت کب تک حاصل ہے | ۱۔ عمر رضی اللہ عنہ، اور ابن مسعود رضی اللہ عنہما کہتے ہیں کہ شوہر کو حق رجعت

حاصل ہے جب تک عورت حیض سے فارغ ہو کر غسل نہ کر لے، ابو بکر صدیق، عثمان بن عفان، ابو موسیٰ، ابو الورد، اور معاذ بن جبل سے بھی یہی ثابت ہے کہ جب تک مطلقہ عورت تیسرے حیض سے فارغ ہو کر غسل نہ کر لے شوہر کو حق رجعت حاصل ہے۔

مصنف عبدالرزاق میں عمر زید بن ربیع سے وہ ابو عبیدہ بن عبداللہ بن مسعود سے روایت کرتے ہیں، کہ حضرت عثمان نے ابی کعب سے اس مسئلہ میں دریافت کرایا، ابی بن کعب نے جواب دیا کہ!

میرا خیال ہے کہ شوہر کو اس وقت تک رجعت کا حق حاصل ہے جب تک مطلقہ کی تیسرے حیض سے فارغ ہو کر غسل نہ کر لے، اور نماز اس پر حلال نہ ہو جائے،

کیا مجرد طہر سے عدت ختم ہو جائے گی؟ | مجرد طہر سے عدت ختم ہو جائے گی

غسل کا لحاظ نہیں کیا جائے گا۔

یہ قول سعید بن جبیر، اوزاعی، اور شافعی رحمہم اللہ کا ہے، امام احمد سے بھی

ایک روایت یہی ہے جسے ابو الخطاب نے اختیار کیا ہے۔!

۳۔ انقطاع خون کے بعد بھی مطلقہ کی عدت اس وقت تک قائم رہے گی، اور

شوہر کو حق رجعت حاصل رہے گا جب تک طہر میں آنے کے بعد نماز کا وقت نہ گزر جائے، — یہ ثوری کا قول ہے۔

امام ابو حنیفہ فرماتے ہیں کہ انقطاع خون کے ساتھ ہی عدت ختم ہو جائے گی۔

قرآن مجید میں جو ”قرء“ کا لفظ آیا ہے، اس سے مراد، طہر یا حیض میں سے ایک ہی ہو سکتا ہے، دونوں نہیں ہو سکتے، لیکن بوجہ رسباق، لغت، اور عرف کے لحاظ سے، حیض ہی کا مراد ہونا اولیٰ ہے۔

علاوہ ازیں ”قرء“ کا استعمال حیض کے لیے جتنا عام ہے طہر کے لیے نہیں، اس لفظ کے معنی حیض کے لیے، مستفتی معلوم، اور مستفیض ہیں، لیکن طہر کے لیے یہ مورد نہیں ہے۔

جوہری کا قول ہے:

”القرء“ کا مفہوم و مقصد کیا ہے | ”القرء“ — اس لفظ سے مراد حیض

ہے، اس کی جمع افراد بھی آتی ہے اور قرء بھی، حدیث میں آتا ہے لاصلوٰۃ ایام افراد

یعنی ایام افراد میں نماز واجب نہیں ہے لہ

لہ حالانکہ طہر میں ہے۔

نیز یہ لفظ ”طہر“ کے معنی میں بھی آتا ہے، یہ ایسا لفظ ہے جو صنعت اضداد رکھتا ہے، یعنی متضاد معنی کا حامل ہے۔

ابو عبیدہ کا قول ہے۔

”اقرأء“ کے معنی حیض کے ہیں، یہ لفظ الطہار کے معنی میں بھی آتا ہے۔

نسائی نے کہتے ہیں،:

”جب عورت حائضہ ہوتی ہے تو کہتے ہیں، ”اقرأت امرأة۔“

ابن فارس کا قول ہے۔

”القرء“ سے مراد ایسے اوقات ہیں جو طہر کے لیے بھی مقہوم ہوتے ہیں اور حیض کے لیے بھی، اس لفظ کا واحد ”قرء“ ہے جس سے مراد طہر بھی لیا جاتا ہے، لیکن ایک جماعت اس سے حیض مراد لیتی ہے، نیز اوقات طہر و حیض کے مابین یہ لفظ مشترک بھی ہے، اور صرف اوقات حیض، اور صرف اوقات طہر کے لیے بھی بولا جاتا ہے، گویا کسی ایک کے لیے مخصوص نہیں ہے۔ بلکہ دونوں کے لیے بولا جاسکتا ہے، جب عورت حیض سے نکل کر طہر میں، اور طہر سے حیض میں داخل ہوتی ہے تو کہتے ہیں، ”اقرأت امرأة۔“

پھر یہ بات بھی پیش نظر رہنی

شارع نے اسے کس معنی میں استعمال کیا ہے؟ اچھا ہے کہ لفظ قرء کلام شارع میں

صرف حیض کے لیے آیا ہے، کسی ایک موقع پر بھی طہر کے لیے نہیں آیا ہے،

رسول اللہ صلی اللہ علیہ وسلم نے ایک مستحاضہ سے فرمایا،!

”دع الصلوۃ آیام اقرائک (یعنی اپنے ایام اقرأء میں نماز چھوڑ دے)

پس رسول اللہ صلی اللہ علیہ وسلم سے زیادہ بہتر کلام الہی کی تعبیر اور کون کر سکتا ہے۔

آپ سے زیادہ اپنی قوم کے لغت کا ماہر کوئی اور بھی ہو سکتا ہے؟ یہی لغت جس

پر قرآن نازل ہوا، پس جب ثابت ہو گیا کہ شارع نے اسے حیض کے لیے استعمال

کیا ہے، تو یہ بھی معلوم ہو گیا کہ لفظ قرأء کا حلقہ درحقیقت کس معنی پر کیا جائے گا؟

کیا ”خلق“ سے مراد حیض ہے | اسی طرح لا یجعل لہن ان ینکمن ما خلق اللہ فیہا منہن۔

میں ”خلق“ سے مراد حیض ہے، اور عامہ مفسرین کے نزدیک حمل، رحم میں جو مخلوق ہے، وہ درحقیقت حیض وجودی ہے

یہی وجہ ہے کہ سلف اور خلف نے اسے حمل اور حیض قرار دیا ہے، البتہ

بعض اسے صرف حیض اور بعض صرف حمل کہتے ہیں، لیکن کسی نے بھی طہر نہیں کہا۔

اللہ تعالیٰ فرماتا ہے،!

عدت کا حکم عدم حیض پر معلق ہے | واللہ فی ینسن من المہیض من نساکم

ان ارتبتم فعدتھن ثلاثۃ اشھر واللہ فی لہم یحضن

گویا اللہ نے عدم حیض پر عدت کے حکم کو معلق رکھا ہے نہ کہ عدم طہر پر،

اسی طرح حضرت عائشہ رضی اللہ عنہا کی خدمت سے، وہ فرماتی

عدت! تین حیض تک | ہیں کہ رسول اللہ صلی اللہ علیہ وسلم نے فرمایا!

طلاق الامۃ تطلیقتان وعدتھا حیضتان..... یعنی باندی کے لیے

دو طلاقیں ہیں، اور اس کی عدت دو حیض ہیں، اس حدیث کو ابن ماجہ، ترمذی

اور ابو داؤد نے روایت کیا ہے!

ابن ماجہ میں حضرت عائشہ رضی اللہ عنہا کی ایک اور حدیث ہے وہ فرماتی ہیں کہ:

برابرہ کو حکم دیا گیا کہ تین حیض تک کی عدت گزارے،!

تین ایک اور حدیث ہے کہ نبی صلی اللہ علیہ وسلم نے ثابت بن قیس بن شماس

کی بیوی کو جب انہوں نے اپنے شوہر سے خلع لے لی، ایک حیض تک اپنے

تین روکے رہنے کا حکم دیا، ابن عباس کی ایک روایت میں ایک حیض تک عدت

لہ حیض وجودی۔ یعنی بطن مادر میں جو مخلوق ہے، وہ درحقیقت حیض ہی ہے (نہ کہ طہر)

جس نے ایک پیکر کی صورت اختیار کر لی ہے۔

گزارنے کا لفظ آیا ہے ، اسی طرح کی روایت ترمذی کی بھی ہے !

**باندی کا استبراء ایک حیض ہے** | اسی طرح استبراء کا معاملہ ہے ، ابن عبدالبر کا قول ہے کہ بالاجماع باندی کا استبراء ایک

حیض کی عدت ہے۔

غرض سنن صحیح سے ثابت ہے کہ استبراء حیض کے ساتھ وابستہ ہے نہ کہ طہر کے ساتھ امام شافعی کا بھی صحیح قول یہی ہے کہ باندی کا استبراء ایک حیض کا زمانہ ہے ،

**استبراء اور حیض میں مماثلت** | غرض جمہور کا مسلک یہی ہے کہ عدت استبراء حیض ہے نہ کہ طہر ، اور یہ استبراء باندی کے

حق میں وہی حیثیت رکھتا ہے ، جو ایک آزاد عورت کے حق میں عدت کی ہے۔ بہر حال امر متبیین حیض ہے ، ایک عورت جب عائضہ ہوتی ہے تو اس کے بلوغ

کے ساتھ ہی اس کے احکام میں تغیر واقع ہو جاتا ہے۔ اس پر بعض عبادتیں اس سے دوران میں حرام ہو جاتی ، ہیں۔ مثلاً نماز اور روزہ ، اور طواف ، اور مسجد میں داخلہ

و غیرہ وغیرہ ، لیکن جب خون بند ہو جاتا ہے وہ غسل کر لیتی ہے ، اور طہر میں داخل ہو جاتی ہے ، تو تجدّد طہر سے احکام میں کوئی تغیر نہیں ہوتا ہے ، بلکہ زمانہ حیض

کے احکام مبعبرہ زوال آشنا ہو جاتے ہیں ، یعنی طہر کے بعد ، وہ اس حالت پر واپس آجاتی ہے جس پر حیض سے قبل تھی ، غرض طہر سے احکام نہیں بدلتے ، وہ قرد

(حیض) ہے جو عورت کے احکام بدل دیتا ہے ، اور یہ تغیر صرف حیض ہی سے حاصل ہوتا ہے ، طہر سے نہیں۔

**قرء کو طہر سمجھنے والوں کے استدلال کا جواب** | ہم اس مسئلہ میں اکابر صحابہ تک اپنی گفتگو

محدود رکھیں گے ، یہ لوگ اس کے قائل ہیں کہ قرء سے مراد (طہر نہیں) حیض ہے ،

**طلاق قبل از عدت** | طہر سے استدلال کرنے والے ”فطلقوهن لعدۃ“ سے حجت لاتے ہیں ، حالانکہ یہ حجت ان کے خلاف جاتی ہے۔

در حقیقت آیت سے مراد طلاق قبل از عدت ہے کہ در عدت ، لہذا آیت کا عمل ، طلاق در عدت پر نہیں کیا جاسکتا ، وچر یہ ہے کہ ایقاع طلاق زمانہ عدت میں ممکن نہیں ہے۔ کیونکہ وہ سبب ہے اور سبب حکم پر متقدم ہوتا ہے ، لہذا جب یہ ثابت ہو گیا تو اقراء کو جہض کہنے والا صحیح معنی میں آیت پر عمل کرتا ہے ، اور قبل از عدت طلاق دیتا ہے ، لہذا ہم کہتے ہیں ، تمہارا احتجاج باطل ہو گیا۔ اور یہ بات ثابت ہو گئی کہ مراد طلاق قبل از عدت ہے نہ کہ در عدت۔

اور ”قرأت امرأة“ ، جس قر سے مراد جہض ہے ، اس سے کہ جہض اس چیز کا ظہور ہے جو چھپی ہوئی تھی ، جیسے جنین کا ظہور مثلاً ”قرأ الشریا“ ، اور قرأ الترع ، وہ وقت ہے جب بارش اور ہوا کا ظہور ہوتا ہے یہ دونوں چیزیں وقت محسوس پہلے ہوتی ہیں ، لہذا کوئی شبہ نہیں کہ قرأ کے معنی جہض کے زیادہ واضح ہیں بہ نسبت طہر کے ،

استدلال حضرت عائشہ کے کلام سے | رہا یہ استدلال کہ عائشہ رضی اللہ عنہما قرأ سے مراد اظہار لبتی ہیں ، اور مردوں

کے مقابلہ میں عورتیں اس بات کی زیادہ عالم ہیں۔

تو اس کا جواب یہ ہے کہ بھلا کون شخص اس بات کو باور کرے گا کہ کلام الہی کے مفہوم سے عورتیں بہ نسبت مردوں کے زیادہ واقف ہیں ، فہم کتاب (قرأت) میں ابو بکر صدیق ، عمر بن الخطاب ، علی بن ابی طالب ، عبداللہ بن مسعود اور ابو ذر رضی اللہ عنہم ، اور اکابر اصحاب رسول صلی اللہ علیہ وسلم کے علم و فہم پر عورتوں کے علم و فہم کو کس طرح ترجیح دی جاسکتی ہے۔

اور یہ بات کہ یہ آیت انہی (عورتوں) کی شان میں نازل ہوئی ہے اس بات کی دلیل نہیں ہے کہ وہ رجال سے زیادہ عالم ہیں ، ایسا ہونا تو ہر آیت جو عورتوں کے بارے میں نازل ہوتی اس کے مفہوم و معنی سے مردوں کے مقابلہ میں عورتوں زیادہ واقف ہونے ، اور مردوں پر ان کی تقلید واجب ہوتی ، چنانچہ آیہ رضاع ، آیہ جہض

اور تخریم جناح سائنس اور ایہ عدت بیوہ، اور ایہ حمل اور فصال اور حمل فصاں کی مدت  
 آہ تخریم البرز زینت ر غیر محرموں پر، اور اسی طرح کی دوسری آئینیں جو عورتوں سے متعلق  
 ہیں ان کے علم و فہم کے بارے میں عورتوں کا علم اعلیٰ اور افضل ہوتا اور مردوں پر ان کی  
 تقلید واجب ہوتی۔

پھر جب کہ صورت احوال یہ ہے کہ جب بھی کسی مسئلہ میں عورتوں اور مردوں کے  
 مابین اختلاف رونما ہوا، تو صواب مردوں ہی کے دامن سے وابستہ رہا،  
 چنانچہ ہم دیکھتے ہیں، یہ حضرت عائشہ رضی اللہ عنہا ہیں، جن کا خیال ہے کہ رضاع کبیر سے  
 حرمت منتشر ہوتی ہے، اور محرمیت ثابت ہو جاتی ہے، کچھ صحابہ عائشہ رضی اللہ عنہا کے ساتھ  
 بھی ہیں، اور ان کے اس خیال کے مخالف بھی لیکن تم نے کبھی نہیں کہا کہ عائشہ ان  
 اختلاف رکھنے والے مردوں سے زیادہ عالم ہیں، بلکہ تم نے وہی قول قبول کیا، اور اسی  
 کو مقدم رکھا، جو ان سے اختلاف رکھنے والوں کا ہے۔

تمہارا یہ قول کہ طہر حیض سے اسبق ہے۔ لہذا  
 یہ اولیٰ بالاسم بھی ہے، یہ عجیب قسم کی ترجیح

**طہر حیض سے اسبق ہے**

ہے، یہ دعویٰ اگر مان لیا جائے تو قرآن کے ارشاد ”واللیل اذا عسعس“ میں پھر اولیٰ  
 یہ ہو گا کہ ظلمت کو روشنی پر سابق مان لیا جائے، حالانکہ ایسا نہیں ہے۔

تمہارا یہ قول کہ نبی صلی اللہ علیہ  
 کیا آنحضرت نے قروع کی تفسیر اظہار کی ہے، اور سلم نے قروع کی تفسیر اظہار سے

کی ہے، اگر ایسا ہوتا تو اس لفظ کے معنی اظہار مراد لینے میں تم ہم سے سبقت نہ لے  
 جاسکتے، اور ہم خود ہی اس قول کو لے کر تم سے آگے بڑھ جاتے، اعتقاد کے لحاظ  
 سے بھی، اور عمل کے لحاظ سے بھی،۔!“

واقعہ یہ ہے کہ آپ کے مزاج کلام سے یہ ثابت ہے کہ آپ نے قروع کی تفسیر  
 حیض سے کی ہے۔

طہر سے خون مسبلوق نہیں ہوتا | تم کہتے ہو کہ طہر وہ ہے جس سے خون

نہ از روئے لوت ثابت ہے نہ عرف سے، نہ شرع سے، دم (خون) قرء کے مستحی میں داخل ہے، قرء بغیر اس کے وجود کے کچھ ہے ہی نہیں۔

لسان شارع پر یہ لفظ کس معنی میں آیا ہے | تمہارا یہ کہنا کہ لسان شارع

نہیں آیا ہے غلط ہے، لسان شارع پر یہ لفظ حیض کے معنی میں آیا ہے، اور کئی مرتبہ آیا ہے، بلکہ ہمارا دعویٰ یہ ہے کہ طہر کے معنی میں کبھی نہیں آیا ہے۔

سفیان بن عیینہ نے ایوب سے، انہوں نے سلیمان بن ایسار سے انہوں نے ام سلمہ رضی اللہ عنہما سے، اور انہوں نے نبی صلی اللہ علیہ وسلم سے روایت کی ہے۔ کہ آپ نے ایک حیض والی عورت سے فرمایا۔

ایام قرأ میں نماز نہ پڑھا کر، اے!

آئسہ کی عدت مہینوں کے حساب سے | تم کہتے ہو کہ اللہ سبحانہ و تعالیٰ

حساب سے رکھی ہے۔ پھر یہ بات کیسے لازم ہو سکتی ہے کہ قرء سے مراد حیض لیا جائے۔

ہمارا جواب یہ ہے کہ آئسہ کی عدت اللہ تعالیٰ نے تین مہینے جو رکھی ہے، وہ تین قرور (حیض) کے عوض ہیں ہے،

اور اللہ تعالیٰ کا یہ ارشاد کہ:

وَاللَّائِي يَأْسَنُ مِنَ الْمَحِيضِ مِنْ نِسَائِكُمْ

آئسہ۔ وہ عورت جو حیض سے بائوس ہو چکی ہو، یعنی تقاضاے عمر کے باعث جس کے حیض کا زمانہ ختم ہو چکا ہو، اور اب وہ حائضہ نہ ہوتی ہو۔

تو اس میں مہینوں کی طرف ان کی عدت کا انتقال تغیر، مبدل، یعنی حیض کے باعث ہے، اور نہ اُس نہ ہونے کی صورت میں قزو۔ (حیض) ہی سے ان کی عدت کا تعین ہوتا،

پس یہ اس بات کی دلیل ہے کہ ”اشہر“ (مہینے) حیض کا بدل ہیں، جس سے اب وہ بالوس ہو چکی ہیں، نہ کہ طہر کا، اور یہ بات بالکل صاف اور واضح ہے؛ تمہارا قول ہے کہ ”ثلاثہ“ کی ”دت“ اس ایک اعتراض اور اس کا جواب | بات پر دلالت کرتی ہے کہ اس کا واحد

مذکر ہے، اور وہ طہر ہی ہو سکتا ہے۔

جواب یہ ہے کہ قزو کا واحد قزو ہے، اور یہ مذکر ہے ”ت“، مراعات لفظ کے باعث آتی ہے،



# باندی کی عدت

آزاد عورت کے برابر ہوگی یا اس سے نصف

فقہ اسلامی کا ایک نزعی مسئلہ | عمومی عدد ثلاث (تین) کی بنا پر، بعض لوگوں کا خیال ہے کہ باندی اور حرم (آزاد عورت) کی عدت ایک ہی ہے۔

ابو محمد بن حزم فرماتے ہیں۔

شادی شدہ باندی کی عدت، اگر اسے طلاق دے دی جائے آزاد عورت کے مانند ہے، دونوں میں کوئی فرق نہیں ہے، اس لیے کہ اللہ تعالیٰ نے یہ عدد تین کا عدم ہمیں اپنی کتاب (قرآن) سے سکھایا ہے، وہ فرماتا ہے۔

والمطلقات یتربصن بانفسھن ثلاثة قروء والذین یتولون منکم و

یذرون ازواجاً یتربصن بانفسھن اربعة اشھر وعشرا۔

یعنی المطلقات کی مدت تین حیض ہے، اور بیوہ عورتوں کی عدت چار مہینے

دس دن ہے۔ اسی طرح اللہ تعالیٰ فرماتا ہے۔

واللّٰئِ یبُئسن من المھیض من نساءکم ان ارتبتم فعدتھن ثلاثة اشھر

واللّٰئِ لکم حیضن واولادکم الاعمال اجلسن ان یضعن حمھن

یعنی، اُسے کی عدت تین مہینے ہے، اور جسے ابھی حیض نہ آیا ہو اس کو بھی۔ اور

حاملہ عورت کی عدت وضع محل ہے۔

پس جب اللہ سبحانہ، تعالیٰ نے باندیوں کے ساتھ ہمیں شادی کی اجازت دی ہے، تو ان کی طلاق کا بھی وہی اصول ہوگا جو دوسروں کا ہے، کیونکہ اللہ تعالیٰ نے حرہ (آزاد عورت) اور باندی کے مابین کوئی تفریق اس معاملہ میں نہیں کی ہے، اور اس سے بھول چوک نہیں ہو سکتی۔

ابن حزم کہتے ہیں سلف سے بھی وہی ثابت ہے۔  
**ابن حزم کی روایت** جو ہم کہتے ہیں چنانچہ محمد بن سیرین رحمۃ اللہ فرماتے ہیں۔

”میرے خیال میں باندی کی عدت بھی وہی ہے، جو حرہ کی ہے۔ آگے چل کر ابن حزم نے کہا ہے۔

محمد بن حنبل نے قول مکحول کا ذکر کیا ہے جو یہ ہے کہ ہر صورت میں باندی کی عدت حرہ کے مانند ہے۔

ابو سلیمان اور ہمارے دوسرے اصحاب کا بھی یہی قول ہے۔

لیکن جمہور امت کی رائے اس باب میں  
**جمہور امت کا مسلک کیا ہے؟** دوسری ہے، وہ کہتے ہیں باندی کی عدت

حرہ کی عدت سے آدھی ہے، فقہاء مدینہ، سعید بن المسیب، قاسم، سالم، زید بن اسلم، عبد اللہ بن غنیم، زہری مالک، اور فقہاء اہل مکہ، مثلاً، عطاء بن ابی رباح، مسلم بن خالد، وغیرہ اور فقہاء بصرہ مثلاً قتادہ اور فقہاء کوفہ، مثلاً، ثوری، ابو حنیفہ، اور ان کے اصحاب اور فقہاء حدیث، مثلاً احمد، اسحاق، شافعی، ابو ثور رحمہم اللہ وغیرہم کا یہی قول ہے۔

اور ان سب سے بھی پہلے کے بزرگ خلیفہ راشد، عمر بن الخطاب، اور علی بن ابی طالب رضی اللہ عنہما سے بھی یہی ثابت ہے۔

عبد اللہ بن عمر رضی اللہ عنہ، کا قول بھی یہی ہے، جیسا کہ مالک نے نافع سے،

اور انہوں نے عبد اللہ بن عمر رضی اللہ عنہما سے روایت کیا ہے کہ:  
 ”باندی کی عدت دو حیض، اور حرہ کی عدت تین حیض ہے“

باندی کی عدت کیا ڈیڑھ حیض ہو سکتی ہے؟ | اثقفی سے روایت کیا ہے

کہ حضرت عمر رضی اللہ عنہ نے فرمایا، اگر میرا بس ہوتا تو میں باندی کی عدت ڈیڑھ حیض کر دیتا،  
 ایک شخص نے کہا،

”یا امیر المؤمنین پھر ڈیڑھ مہینہ کر دیجئے“

جاہل بن عبد اللہ کی روایت ہے کہ عمر رضی اللہ عنہ نے مطلقہ باندی کی عدت دو  
 حیض رکھی تھی۔

حضرت عمر رضی اللہ عنہ سے مروی ہے کہ:

غلام (چار کئے بجائے) دو شادیاں کر سکتا ہے، وہ تین کے بجائے) دو طلاقیں دے  
 سکتا ہے، اور باندی کی عدت دو حیض ہے، اور اگر حیض نہ آتا ہو تو پھر دو مہینے اور  
 ایک دوسری روایت کے الفاظ ہیں، ”ڈیڑھ ماہ!“

باندی کی عدت کے بارے میں دو حیض کی روایت | ابن وہب کہتے

اہل علم اصحاب نے روایت کی کہ نافع، ابن قسیر، تیجانی بن سعید، ربیعہ اور متعدد  
 اصحاب رسول اللہ صلی اللہ علیہ وسلم اور تابعین کا قول ہے کہ باندی کی عدت دو  
 حیض ہے، اور اس پر ہمیشہ مسلمانوں کا عمل رہا۔

ابن وہب کہتے ہیں مجھ سے ہشام بن سعید نے، انہوں نے قاسم بن محمد  
 بن ابی بکر صدیق رضی اللہ عنہم سے روایت کی کہ باندی کی عدت دو حیض ہے، حالانکہ  
 یہ عدت اللہ عزوجل کی کتاب (قرآن) میں مذکور نہیں ہے۔ نہ سنت رسول اللہ  
 صلی اللہ علیہ وسلم سے اس کا سراغ ملتا ہے، لیکن مسلمانوں میں ایسا ہی ہوتا چلا  
 آیا ہے۔

باندی اور حرّہ کے بابت عدت میں مساوات، سلف میں باندی اور حرّہ کے بابت عدت

سے محمد بن سیرین اور مکحول کے سوا کسی سے مذکور نہیں ہے۔

جہاں تک ابن سیرین کا تعلق ہے، ان کی یہ رائے جازم نہیں ہے۔ انہوں نے

اس کو عدم سنت متبعہ پر معلق کیا ہے۔

باقی رہے مکحول تو ان کے اس قول کی کوئی سند نہیں بیان کی گئی ہے ان سے احمد

رحمۃ اللہ نے اسے روایت کیا ہے۔ اور یہ روایت اہل ظاہر کے نزدیک قابل قبول

نہیں۔

لیکن بلاشبہ اس باب میں عمر بن الخطاب رضی اللہ عنہ سے سنت، سنت

متبعہ ہے، صحابہؓ میں سے کسی کی طرف سے بھی اس کی مخالفت ثابت نہیں ہے۔

اگر کہا جائے کہ اس مسئلہ میں تم اجماع صحابہ اور صحابہ کبار

نابالغہ باندی کی عدت

رضی اللہ عنہ سے ثابت ہے کہ نابالغہ باندی کی عدت تین ماہ ہے اور عمر بن عبدالعزیز

مجاہد، حسن، ربیعہ، للیث بن سعید، زہری، بکر بن الاشخ، اور مالک رحمہم اللہ

اور ان کے اصحاب، اور احمد بن حنبل کی ایک روایت بھی یہی ہے، اور یہ بھی معلوم

ہے کہ اُسہ اور صیغہ کے حق میں مہینوں کی مدت افراتلات (تین حیض) کے

بدلے میں ہے، پس ثابت ہوا کہ باندی کے حق میں بھی تین مہینے بدل ہوں گے

ہمارا جواب یہ ہے کہ جو لوگ یہ کہتے ہیں وہ خود بھی درحقیقت اس کے

قائل ہیں کہ باندی کی عدت دو حیض ہے، یہی انہوں نے فتویٰ بھی دیا ہے۔ یہی

مہینوں کے اعتبار سے عدت سو اس بارے میں تین قوی ہیں۔

۱۔ حضرت عمرؓ سے مروی دو روایتوں

ہر حیض کے مقابلہ میں ایک مہینہ

میں سے ایک روایت جو اثرم وغیرہ

سے مروی ہے یہ ہے کہ باندی کی عدت افرات اعتبار سے دو حیض ہے۔ لہذا ہر

حیض کے مقابلہ میں ایک مہینہ شمار کیا جائے گا۔

۲۔ دوسری روایت یہ ہے کہ بانڈی کی عدت اثرم اور مہینوں کی روایت ڈیڑھ مہینہ ہے اسے اثرم اور بہونی نے حضرت عمر سے نقل کیا ہے۔

علی بن ابی طالب۔ ابن عمر، ابن المسیب۔ ابو حنیفہ اور شافعی رحمہم اللہ کا بھی یہی قول ہے کیونکہ مہینہ کی ادھوں ادھ تقسیم ممکن ہے، لیکن حیض کی اس طرح تقسیم نہیں ہو سکتی۔ اور اس کی مثال یہ ہے کہ خرم اگر شکا کرے تو کفارہ کے طور پر، نصف دے دے اور اگر نصف کے بدلے میں روزہ رکھنا چاہے تو پھر پورے دن کا روزہ رکھنا پڑے گا۔

۳۔ بانڈی کی عدت تین مہینے ہے، پورے تین مہینے۔ حضرت عمر رضی اللہ عنہ کی دو ساتیوں میں سے دوسری روایت یہی ہے۔

## مہینوں کے اعتبار سے اور حیض کے اعتبار سے عدت کا فرق

مہینوں کے اعتبار سے عدت، اور حیض کے اعتبار سے عدت کا فرق یہ ہے کہ مہینوں سے براۃ رحم کا، جو علم ہوگا وہ تین ماہ سے پہلے نہیں ہو سکتا۔ اور صورت حرہ اور بانڈی دونوں کے لیے یکساں ہے، کیونکہ حمل میں چالیس دن تک تطفہ رہتا ہے، پھر چالیس دن تک علقہ، پھر چالیس دن تک مہینہ۔ اس تیسری صورت میں حل صحیح طور پر ظاہر ہوتا ہے۔ پس اس نسبت سے حرہ اور بانڈی برابر ہیں۔ مخالف افراد کے، کیونکہ پہلا حیض استبراء کے لیے کافی ہے، مگر کہ حق میں اور جب اس کی نشادی ہوگئی تو وہ حرائر سے مشابہ ہوگئی۔ اور ملک عیبت سے بانڈیوں میں اسے ایک خاص مرتبہ حاصل ہوگیا لہذا اس کی عدت بین العدینے دو عدتوں کے درمیان ہوگئی۔

شیخ نے معنی میں کہا ہے جو اس قول کا رد کرتا

## کیا یہ اجماع ہے؟ یا حضرت عمرؓ کا دوسرا قول

ہے، وہ اجماع صحابہ کا مخالف ہے، کیونکہ ان کا اختلاف پہلے دو اقوال میں محدود ہے۔ اس صورت میں کوئی تیسرا قول پیدا کرنا جائز نہیں، کیونکہ اس کا مطلب یہ ہوا کہ اقوال صحابہ کے دائرہ سے وہ باہر نکل گیا۔

میں کہتا ہوں کہ یہ تیسری روایت احداثی (نئی بات) نہیں ہے، بلکہ حضرت عمرؓ کی دو روایتوں میں سے ایک روایت ہے جسے ابن وہب وغیرہ نے ذکر کیا ہے، اور تابعین کی ایک جماعت نے بھی اسے اختیار کیا ہے۔

# آئسہ اور غیر حائضہ کی عدت

## دور رس نتائج پر متضمن بیان اور تحقیق

آئسہ اور غیر حائضہ کی عدت کا ذکر قرآن مجید میں اللہ تعالیٰ نے بدیں الفاظ کیا ہے۔ وَاللّٰوۃِ یُنۡسَنۡ عَنِ الْمَحِیۡضِ مَنۡ نَّسَاۡکُمۡ اِنَّ اَرۡتَبۡتُمۡ فَعَدَّ تَہُنۡ ثَلَاثَۃَ اَشۡہَرٍ وَاللّٰوۃِ لَمَرۡ یَحِضُنَّ (یعنی آئسہ اور غیر حائضہ کی عدت تین ماہ ہے)

**عورت آئسہ کس عمر میں ہوتی ہے؟** عورت کی سدا یا اس کیا ہے؟ اس باب میں لوگ شدید اضطراب فکر میں مبتلا ہیں۔ بعض لوگ اس کے قائل ہیں کہ عورت پچاس سال کی عمر میں آئسہ ہوتی ہے۔ اس عمر کے بعد عورت حائضہ نہیں ہوتی یہ اسحاق کا قول ہے۔ امام احمد سے بھی ایک روایت یہی ہے۔

اس قول کے اصحاب حضرت عائشہ رضی اللہ عنہا کے قول سے حجت لاتے ہیں کہ عورت جب پچاس سال کی ہو جائے تو حد حیض سے خارج ہو جاتی ہے۔

**ساٹھ سال کی عمر کا تعین** ایک دو سر اگر وہ ہے جو ساٹھ سال کی عمر قرار دیتا ہے۔ یہ لوگ کہتے ہیں کہ ساٹھ سال کے بعد عورت کو حیض نہیں آتا۔

یہ دوسری روایت بھی امام احمد کی ہے۔ ان سے ایک تیسری روایت بھی

ہے جس میں وہ عرب اور غیر عرب عورتوں میں فرق کرتے، میں کہ عرب عورتوں کی حد ایاس ساٹھ سال ہے اور نساء عجم کی پچاس سال، ان سے ایک چوتھی روایت بھی ہے کہ اگر پچاس اور ساٹھ سال کی عمر کے مابین مشکوک قسم کا خون ظاہر ہو تو عورت بدستور نماز پڑھے گی۔ روزہ رکھے گی، خرقی نے یہی قول اختیار کیا ہے امام احمد بن حنبل سے ایک پانچویں روایت بھی ہے کہ اگر پچاس سال کی عمر کے بعد خون پھر ظاہر ہو۔ اور بار بار ظاہر ہو۔ تو وہ حیض ہے، ورنہ نہیں۔

**امام شافعی کے دو قول** امام شافعی سے اس بارے میں کوئی نص نہیں ثابت ہے۔ لیکن بعد کے دو قول مروی ہیں۔

ایک یہ کہ عورت اس عمر میں اُسے قرار دی جائے گی جس عمر میں اس کی قرابت دار عورتیں اُسے ہوا کرتی ہیں۔

دوسرا قول یہ ہے کہ سن ایاس وہی قرار دیا جائے گا، جو عام طور پر عورتوں کا ہوا کرتا ہے۔

**اصحاب امام مالک کا مسلک** اصحاب امام مالک رحمۃ اللہ نے سن ایاس کی کوئی حد مقرر نہیں کی ہے۔

**شیخ الاسلام ابن تیمیہ کا مسلک** بعض دوسرے علماء جن میں شیخ الاسلام ابن تیمیہ بھی شامل ہیں کہتے ہیں کہ

زمانہ یا سن اختلاف نساء کے اعتبار سے مختلف ہوتا ہے۔ اس کی کوئی خاص حد مقرر نہیں کی جاسکتی، جو سب عورتوں پر چسپاں ہو سکے۔ آیت قرآنی سے مراد یہ ہے کہ ہر عورت کا سن ایاس خود اس کے ذاتی اعتبار سے مانا جائے گا۔

کیونکہ یا سن رجا کی ضد ہے، پس جب عورت حیض سے مایوس ہو جائے، اور اب اس کی امید نہ رکھے تو وہ اُسے ہے، خواہ اس کی عمر چالیس سال کی کیوں نہ ہو، ہو سکتا ہے کہ ایک دوسری عورت پچاس سال کی عمر میں بھی اُسے نہ ہو۔

زبیر بن بکار کہتے ہیں بعض لوگوں کا خیال ہے کہ عزی عورت کے سوا کوئی

عورت پچاس کی عمر میں زچہ نہیں بنتی۔ اور قرشیدہ عورت کے سوا ساٹھ سال کی عمر میں کوئی عورت پچہ نہیں بنتی۔ چنانچہ ہند بنت ابی عبیدہ بن جبیدہ بن ربیعہ نے موسیٰ بن عبد اللہ، بن حسن بن حسن، بن علی، بن ابی طالب رضی اللہ عنہم کو جب جناتوان کی عمر ساٹھ سال کی تھی۔

حضرت عمر رضی اللہ عنہ کا ایک فیصلہ | حضرت عمر رضی اللہ عنہ نے ایک عورت کے بارے میں جسے طلاق کے بعد

ایک یا دو مرتبہ حیض آیا پھر آنا بند ہو گیا، فرمایا:

”ہم نہیں جانتے۔ اس کا حیض کیوں بند ہوا یا یہ نو مہینے تک انتظار کرے گی، اگر حمل ظاہر ہو گیا تو خیر ورنہ، تین مہینے کی عدت گزارے گی۔“

حضرت عمر رضی اللہ عنہ کے اس فیصلہ سے فقہاء و علماء کی جماعت کثیر نے موافقت کی ہے، جن میں امام مالک اور احمد اور شافعی رحمہم اللہ بھی ہیں۔ ان کا قول ہے کہ ایسی عورت غالب مدت حمل تک انتظار کرے گی۔ پھر آگے کی عدت گزارے گی۔ پھر وہ دوسرے شوہر کے لیے حلال ہوگی اگرچہ اس کی عمر تیس یا چالیس سال ہی کی کیوں نہ ہو۔

اس سے ثابت ہوا کہ عمر بن الخطاب رضی اللہ عنہ اور سلف و خلف میں سے ان کے ہم خیال اصحاب کے نزدیک عورت پچاس اور چالیس سال کی عمر سے پہلے بھی آگے ہو سکتی ہے۔ ان کے نزدیک سن ایسا کوئی خاص وقت نہیں ہے جو عورتوں کے لیے محدود ہو، بلکہ عورت تیس سال کی عمر میں بھی آگے ہو سکتی ہے، اور یہ بھی ہو سکتا ہے کہ پچاس سال کی عمر کو پہنچ جائے اور آگے نہ ہو، اور اگر اس کا حیض آنا بند ہو جائے، اور بہرہ نہ معلوم ہو کہ اس کی عدت کیا ہے تو نو مہینے کی عدت گزارنے کے بعد وہ آگے فرادی جائے گی۔ بخلاف اس عورت کے جس کا کسی مرض کے باعث یا رضاع کے سبب، یا حمل کی وجہ سے، حیض آنا بند ہو گیا ہو، اسے آگے نہیں تسلیم کیا جائے گا۔

عدت طلاق اُلْسہ کی | پس وہ اُلْسہ جس کا مستقل طور پر، حیض بند ہو جائے  
یا کئی کئی سال تک منقطع رہے۔ ایسی عورت کو اگر

طلاق دی جائے گی تو وہ فص قرآن کے مطابق تین مہینے عدت گزارے گی، چاہے  
اس کی عمر چالیس سال کی ہو یا اس سے کم یا نہ زیادہ۔ اگر شک ہو گا تو نو مہینے کی پھر  
تین مہینے کی، عورتیں جس طرح ابتدائے حیض میں مساوی نہیں ہوتیں بعض  
دس سال کی عمر میں، بعض بارہ سال کی عمر میں، بعض پندرہ سال کی عمر میں حالتہ  
ہوتی ہیں۔ اس طرح آخر سن حیض میں بھی وہ یکساں نہیں ہوتیں۔ کوئی کسی  
عمر میں اُلْسہ ہوتی ہے کوئی کسی میں۔

جسے ابھی حیض نہ آنا ہو اس کی عدت | اسی طرح اس عورت کے بارے  
میں اختلاف ہے جو حالتہ

نہیں ہوئی۔ آیا اس کی عدت تین ماہ ہوگی، یا پہلے نو ماہ پھر تین ماہ، گویا سال  
بھر کا مل۔

جمہور کا مسلک یہ ہے کہ اس کی عدت تین ماہ ہوگی۔



# عدت وقات

## تفصیل، شرائط، اصول

عدت وقات شوہر کی موت سے واجب ہوتی ہے، عام اس سے کہ اس نے جماع کیا ہو یا نہ کیا ہو، جیسا کہ عموم قرآن اور سنت صحیحہ صریحہ سے ثابت ہوتا ہے۔

عدم اجماع کی صورت میں بھی عدت واجب ہے | اس امر پر اتفاق ہے کہ شوہر نے بیوہ

سے جماع نہ کیا ہو تو بھی وقات کے بعد، دونوں ایک دوسرے کے وارث بن جاتے ہیں۔

نیز یہ کہ مہر بھی واجب الاوا ہوتا ہے، اگر وہ معین اور طے شدہ ہو، اس لیے کہ موت القضاء اور انتہاء عقد کا نام ہے، اس کے بعد احکام مرتب ہو جاتے اور مستقر بن جاتے ہیں، چنانچہ دونوں ایک دوسرے کے وارث بھی ہو جاتے ہیں، اور مہر بھی لازم ہو جاتا ہے، اور عدت بھی واجب ہو جاتی ہے۔

۱۔ نکاح تبیین مہر کے بغیر بھی جائز ہے، اس صورت میں، مہر خود بخود لازم ہو جاتا ہے، طلاق یا موت کی صورت میں عورت کہ مہر مثل، یعنی خاندانی مہر دلایا جائے گا، یعنی وہ مہر جو اس عورت کے خاندان سے ہیں رائج ہو،

## استقراء مہر سے متعلق مسائل مختلفہ | استقراء مہر کے بارے میں فقہاء اور ائمہ کے مابین اختلاف ہے

یہ اختلاف دو مسئلوں میں ہے پہلا مسئلہ ہے وجوب مہر مثل کا، امام احمد اور امام ابو حنیفہ، رحمہما اللہ، اسے واجب قرار دیتے ہیں، امام شافعیؒ کے دو قولوں میں سے ایک قول یہ ہے، لیکن امام مالک اسے واجب نہیں قرار دیتے، امام شافعیؒ کا دوسرا قول اسی عدم وجوب مہر مثل کا ہے۔

سنت صحیحہ صحیحہ سے ثابت ہے کہ رسول اللہ صلی اللہ علیہ وسلم نے وجوب مہر مثل کا فیصلہ صادر فرمایا، جیسا کہ بروح بنت واثق کی حدیث سے ظاہر ہے، تحریم ربیبہ کس صورت میں ہوتی ہے | دوسرا مسئلہ یہ ہے کہ ماں کی موت سے کیا تحریم ربیبہ ثابت ہو

جاتی ہے جس طرح اس سے تمتع سے ثابت ہو جاتی ہے۔

اس باب میں صحابہ کے دو اقوال ہیں، جو امام احمد سے مروی ہیں، مفسود یہ ہے کہ جس عدت میں برأت رحم کا علم نہ ہو، وہ قبل از تمتع و مباشرت واجب ہوتی ہے، بخلاف عدت طلاق کے۔

عدت وفات کی عدت وغیرہ کے حکم کے بارے میں لوگ اضطراب خیال میں متنبلا ہیں۔

ایک قول یہ ہے کہ برأت رحم کے لیے ہے، اور اس قول پر وجوہ کثیرہ وارد ہوتے ہیں۔ ان میں سے ایک یہ ہے کہ یہ صورت وفات قبل از تمتع بہ عدت واجب ہو جاتی ہے۔

ایک دوسرا قول یہ ہے کہ بہ عدت تین فرود (حبض) پر مشتمل ہوتی ہے، اور برأت رحم کے لیے ایک حبض کافی ہے، جیسا کہ معتبرہ میں ہوتا ہے۔ ایک اور قول یہ ہے کہ وہ صورت جو صغیر سنی یا کبیر سنی کے باعث برأت رحم سے

منقطع ہو چکی ہے، اس کی عدت تین مہینے ہے۔

**عدت تعبدیہ** | ایک اور گروہ ہے جو کہتا ہے کہ عدت کا معاملہ تعبد سے تعلق رکھتا ہے نہ کہ تعلق سے، لیکن یہ دعویٰ دو وجوہ سے فاسد ہے،

ایک وجہ یہ ہے کہ شریعت کا کوئی حکم ایسا نہیں ہے جو حکمت سے خالی ہو، یہ دوسری بات ہے لوگوں کی ایک جماعت کثیر پر وہ حکمت منکشف نہ ہو سکے۔ دوسری وجہ یہ ہے کہ عدت کا شمار صرف عبادات میں نہیں ہے، بلکہ اس میں حق زوجیت اور اولاد اور ناکح کی رعایت بھی مضمّن ہے۔

**رعایت حق زوج کی پابندی** | ہمارے شیخ کہتے ہیں کہ صواب یہ ہے کہ یوں کہا جائے کہ عدت وفات الفقہاء

نکاح اور رعایت حق زوج سے عبادت ہے، بیوہ عورت عدت وفات میں رعایت حق زوج کی پابند ہوتی ہے، لہذا یہ عدت اس عقد کے لیے حرم بن جاتی ہے جس میں اس کے لیے شان و خطر ہے، اس طرح نکاح اولیٰ اور نکاح ثانی میں فعل پیدا ہو جاتا ہے، اور دونوں نکاح متصل نہیں ہونے پاتے، کیا تم نہیں دیکھتے کہ رسول اللہ صلی اللہ علیہ وسلم نے اپنے عظیم حق کے باعث ازواج مطہرات کو اپنے بعد محرمات قرار دیا، لیکن یہ بات صرف رسول ﷺ کے ساتھ خاص ہے، اس لیے کہ جو خواتین اس دنیا میں آپ کی ازواج تھیں، وہ آخرت میں بھی آپ کی ازواج ہوں گی، لیکن دوسرے لوگوں کے ساتھ یہ صورت نہیں ہے، کیونکہ اگر دوسرے لوگوں کو بھی یہ اجازت ہوتی کہ وہ اپنی وفات کے بعد، اپنی بیویوں کو دوسروں پر حرام کر جائیں تو بیوہ عورتیں سخت دشواری اور پریشانی میں مبتلا ہو جاتیں، اور یہ بھی ممکن ہے کہ عورت کا دوسرا شوہر پہلے شوہر سے بہتر ہو اور وہ اس سے محروم رہ جائے۔

لیکن اگر وہ اولاد کی فلاح و تربیت کے لیے وہ رضا کارانہ طور پر

بیوگی کی زندگی گزار دے تو یہ ایک مستحسن چیز ہے اور بالکل الگ بات ہے، حدیث میں ایسی عورت کے لیے آیا ہے کہ رسول اللہ صلی اللہ علیہ وسلم نے فرمایا، کہ جس صاحب منصب و جمال بیوہ عورت نے اپنے بچوں کی فلاح و تربیت کے لیے، اپنے کو دوسری شادی سے روک لیا، قیامت کے دن میں اور وہ ان دو انگلیوں رانگشت شہادت اور بیچ کی انگلی کی طرح ہوں گے،!

عہد جاہلیت میں بیوہ عورت کی عدت

جاہلیت (عہد قبل از اسلام) میں بیوہ عورت کی عدت ایک سال ہوتی تھی، لیکن اللہ سبحانہ و تعالیٰ نے تخفیف کر کے اسے چار مہینے دس دن کر دیا، کیونکہ اس عرصہ میں روح کے اندر روح پیدا ہو جاتی ہے، اور اس مدت میں برأت رحم حاصل ہو جاتی ہے، اور یہی مقصد ہے عدت و نفات کا، اے

لے یوں تو عورت کو شوہر کی وفات کے بعد، دوسری شادی کر لینے کا پورا پورا حق ہے، اور اس حق پر کسی طرح کی پابندی نہیں، لیکن جو عورت اپنے بچوں کے لیے ایسا کرتی ہے، اور اپنا مستقبل ان کے مستقبل پر، اپنی راحت ان کی راحت پر قربان کر دیتی ہے، وہ بہر حال انسائیت کبریٰ کے مرتبہ پر فائز ہے، اور اس کا یہ کارنامہ اس قابل ہے کہ اللہ اور رسول کی بارگاہ سے اسے نوازا جائے۔

# عدت طلاق

ایک پیچیدہ اور مختلف فیہ مسئلہ اور اس کے متعلقات

عدت طلاق ایک مشکل مسئلہ ہے، کیونکہ اس کی تعینل بایں طور ممکن نہیں، عدت سیس رتمتع کے بعد واجب ہوتی ہے، چونکہ طلاق نکاح کو منقطع کر دیتی ہے لہذا اس میں مسملی بھی تنصیف ہو جاتی ہے۔ اور مہر مثل ساقط ہو جاتا ہے عدت طلاق بایں طور واجب ہوتی ہے کہ دوران عدت میں رجعت ممکن ہو، کیونکہ اس عدت میں شوہر کا حق ہے، اللہ کا حق ہے، اولاد کا حق ہے اور نکاح ثانی کا حق ہے۔

شوہر کا حق یہ ہے کہ عدت کے زمانہ میں اس کا حق قائم ہے۔  
**حقوق سرگانه** اللہ کا حق یہ ہے کہ دوران عدت میں شوہر اسے گھر کے اندر عزت اور احترام کے ساتھ رکھے، جیسا کہ اللہ سبحانہ، و تعالیٰ کی نص ہے۔ امام احمد سے بھی یہی منصوص ہے، اور امام ابو حنیفہ کا مذہب بھی یہی ہے۔  
 اولاد کا حق یہ ہے کہ اس کا نسب ضائع نہ ہو۔ پدر صحیح کی طرف اس کی نسبت ہو سکے۔

خود عورت کا حق یہ ہے کہ زمانہ عدت میں اپنا نفقہ حاصل کر سکے اور اس سے

اثنائیں اسے بیوی کے حقوق حاصل رہیں۔ موت کی صورت میں دونوں ایک دوسرے کے وارث ہو سکیں۔

**عدت در حقیقت شوہر کا حق ہے** | اس سے یہ بھی ثابت ہوتا ہے۔ عدت  
در حقیقت شوہر کا حق ہے، جیسا کہ اللہ  
تعالیٰ فرماتا ہے:

يَا أَيُّهَا الَّذِينَ آمَنُوا إِذَا نَكَحْتُمُ الْمُؤْمِنَاتِ ثُمَّ طَلَقْتُمُوهُنَّ مِنْ قَبْلِ أَنْ  
تَمْسُوهُنَّ فَمَا لَكُمْ عَلَيْهِنَّ مِنْ عِدَّةٍ تَعْتَدُونَهَا۔  
اس آیت میں ”فَمَا لَكُمْ عَلَيْهِنَّ عِدَّةٌ“ (یعنی اگر تم قبل از تمتع بیوی  
کو طلاق دے دو تو پھر اس پر تمہاری عدت نہیں ہے) سے ثابت ہوتا ہے کہ عدت  
مرد کے لیے ہے جو عورت پر واجب ہے۔

اسی طرح اللہ تعالیٰ فرماتا ہے!

وَلِعَوْلَتِهِنَّ أَحَقُّ بِرَدِّهِنَّ

اس آیت میں شوہر کو دورانِ عدت میں اسے واپس لینے کا حق دیا۔ یہ ہے  
اس کا حق، اور عدت، تین قروہ (حیض) یا تین مہینے تک طویل ہو جائے تو اس  
لیے ہے کہ شوہر اچھی طرح رائے قائم کر لے کہ طلاق واپس لے کر اسے روک لے،  
یا معقولیت اور شرافت کے ساتھ رخصت کر دے۔ یہ تعبیر مطلق ہے۔  
بیر اللہ سبحانہ، و تعالیٰ فرماتا ہے۔

**بلوغ اجل سے مراد کیا ہے۔** | وَإِذَا طَلَقْتُمُ النِّسَاءَ فَلْيُغْنِ أَجْلُهُنَّ وَلَا

تَعْضَلُوهُنَّ أَنْ يَنْكِحَنَّ أَزْوَاجَهُنَّ إِذَا تَرَ صَوَابَهُنَّ بِالْمَعْرُوفِ

بلوغ اجل سے مراد اس آیت میں مجاوزت ہے۔

بیر اللہ تعالیٰ کا ارشاد ہے۔

فَإِذَا بَلَغْنَ أَجْلَهُنَّ فَأَمْسِكُوهُنَّ بِمَعْرُوفٍ

یہاں مراد شوہر کی متعارف اور مشاورت ہے۔

**اعتسال شرط رجعت ہے** | جمہور صحابہؓ کا قول ہے کہ عورت کا رجعت سے فارغ ہو کر غسل کر لینا شرط رجعت ہے

اس کے بعد ہی شوہر اس تمتع کر سکتا ہے۔ گویا صحابہؓ کے نزدیک اعتسال شرط نکاح ہے، خواہ وہ صرف عقد ہو، یا ایسا نکاح ہو جو تمتع کا ہو۔  
اس مسئلہ میں چار اقوال ہیں۔

۱۔ اعتسال شرط نہیں ہے، نہ عقد میں، نہ نکاح وطی (جماع) میں جیسا اہل ظاہر کہتے ہیں۔

۲۔ اعتسال دونوں نکاحوں (عقدہ اور نکاح وطی) میں شرط ہے، یہ احمد رحمہ اللہ اور جمہور صحابہؓ کا مسلک ہے۔

۳۔ اعتسال صرف نکاح و طہ میں شرط ہے۔ نکاح عقد میں نہیں۔ امام مالک اور شافعیؒ کا یہی قول اور مسلک ہے۔

۴۔ اعتسال دونوں نکاحوں میں شرط ہے۔ خواہ وہ نکاح عقد ہو، یا نکاح وطہ

**اعتسال فراغت از حیض کا ثبوت ہے** | عورت کا اعتسال اس بات کا ثبوت ہے کہ اب وہ غسل سے فارغ ہو۔

گئی اور حیض کی مدت مکمل طور پر پوری ہو گئی، جیسا کہ اللہ تعالیٰ فرماتا ہے۔

ولا تقر بوہن حتی یطہرن فاذا تطہرن فاتوہن من حیث امرکم اللہ

اور اللہ سبحانہ، تعالیٰ نے عورت کو حکم دیا ہے کہ وہ تین قروم تک انتظار

کرے، جب تیسرا قروم (حیض) گزر جائے، تو اس کی اجل (عدت) ختم ہو گئی۔

اللہ سبحانہ، تعالیٰ نے دو حیضوں کے بعد کا لفظ نہیں فرمایا، بلکہ بلوغ اجل

کے وقت شوہر کو امساک اور تسریح کا اختیار دیا۔

۱۔ یعنی طلاق دینے کے بعد رجعت کر لینا۔

۲۔ یعنی طلاق دینے کے بعد رجعت نہ کرنا، اور بیوی کو چھوڑ دینا۔

پس ظاہر قرآن سے صحابہ رضی اللہ عنہم نے جو کچھ سمجھا ہے یہ ہے کہ تیسرے قرآن کے اختتام پر، شوہر کو، امساک بالمعروف لہ اور تسریح بالاحسان لہ کا اختیار ہے۔ اس اعتبار سے قرآن میں بلوغ اجل ایک ہے۔ اس کی دو قسمیں نہیں ہیں، اور وہ ہے مدت کا استیفاء اور استکمال، جیسا کہ اللہ تعالیٰ فرماتا ہے۔

فاذا بلغن اجلهن فلاجناح علیکم فیما فعلن فی انفسهن بالمعروف  
جب بیض سے فراغت کے بعد عورت حلال ہو جاتی ہے | جو لوگ بلوغ اجل سے مراد مقارنت

لیتے ہیں ان کے نزدیک جب بیض سے فارغ ہونے کے بعد عورت حلال ہے اور اب اسے جو چاہے پیغام نکاح دے سکتا ہے اور وہ جس کا چاہے پیغام نکاح قبول کر سکتی ہے اور اب شوہر کو رجعت کا حق باقی نہیں رہا۔ یہ حق صرف اس وقت تک تھا جب تک وہ دوسرے کے لیے حلال نہیں ہوئی تھی۔

اس نطفن کا منشاء یہ ہے کہ عورت بلوغ اجل کے ساتھ ہی دوسرے مرد کے لیے حلال ہو جاتی ہے۔

مطلقہ کو تین قرو تک انتظار کرنا چاہیے | لیکن قرآن سے یہ بات ثابت نہیں ہوتی، کہ بلوغ اجل ہی کے ساتھ

عورت دوسرے مرد پر حلال ہو جاتی ہے، بلکہ قرآن نے یہ لازم قرار دیا ہے کہ مطلقہ تین قرو تک انتظار کرے۔

اور پھر ارشاد فرمایا:

اذا بلغت اجلها فاما ان تمسک بمعروف، واما ان تسرح بالاحسان  
یعنی، بلوغ اجل کے بعد، یا تو قاعدے کے موافق وہ روک لی جائے، یا معقوبیت

لہ امساک بالمعروف سے مراد ہے، معقوبیت اور قاعدے کے مطابق بیوی کو روک لینا یعنی رجعت کر لینا لہ تسریح بالاحسان سے مراد ہے، بیوی کو اچھی طرح دے دلا کر، اخلاق اور شائستگی کے ساتھ رجعت کر دیا۔

کے ساتھ رخصت کر دی جائے،

اللہ سبحانہ، و تعالیٰ نے اس امساک اور تسریح کو طلاق کے فوراً بعد ذکر فرمایا ہے۔  
الطلاق مرتان، فامساک بمحروف، او تسریح بلحسان (یعنی طلاق دو مرتبہ ہے۔ پھر تو قاعدے کے موافق رجعت ہے یا معقولیت کے ساتھ رخصت،  
پھر ارشاد فرمایا:

واذا طلقتم النساء فبلغن اجلهن فلا تعضلوهن ان ينكحن أزواجهن  
یہاں ”ان ينكحن“ اور واجهن (یعنی انہیں اپنے شوہروں سے نکاح کرنے  
سے نہ روکو) سے مراد پہلے شوہر سے تزویج ہے اور مطلق طور پر اسے حق رجعت حاصل  
ہے اور ”عضل“ (دکنا) کی ممانعت شوہر کے حق کو اور زیادہ موکد طور پر ثابت  
کرتی ہے۔

قرآن میں کہیں وارد نہیں ہوا ہے کہ بلوغ اجل کے  
بلوغ اجل اور قرآن کریم فوراً بعد عورت سلال ہو جاتی ہے، اور اسے منگنی  
کرنے یا منگنی قبول کرنے کا حق حاصل ہو جاتا ہے، بلکہ اس حالت میں (بلوغ اجل  
کے بعد) شوہر کو حق حاصل ہے۔ کہ یا تو اسے روک لے، یعنی اس سے رجعت  
کر لے، قاعدے کے موافق، یا اسے شرافت، اور بھلہ منسابت کے ساتھ رخصت  
کر دے، جب شوہر معقولیت اور شرافت کے ساتھ رخصت کر دے تب وہ دوسرے  
مرد کے لیے حلال ہوگی۔ اور اسے دوسرے مرد سے شادی کرنے یا اس کا پیام  
قبول کرنے کی اجازت ہوگی۔

پس قرآن کی دلالت سے یہ ظاہر ہوتا ہے کہ عورت کی عدت جب ختم ہو جائے  
اور یہ عدت تین قروء کا انقطاع دم کے ساتھ پورا ہونا ہے۔ تب یا تو غسل کر لے  
گی، یا رخصت کر دی جائے۔ اس صورت میں بھی بعد میں وہ غسل کرے گی اور پھر  
اسے حق ہوگا کہ جس سے چاہے شادی کر لے۔

صحابہ کرام کی فہم و قدر کا اندازہ | اس سے فہم صحابہ رضی اللہ عنہم کی قدر کا بھی اندازہ ہونا ہے؟ انہوں نے جو کچھ سمجھا، اور

جو کچھ فرمایا، وہ ان کے غایت اجتہاد کا ثبوت ہے۔

بلوغ اجل کے ساتھ تخییر کی شرط کیوں؟ | اگر یہ کہا جائے کہ عورت سے اس ساری مدت میں جیت تک وہ غسل

نہ کرے شوہر کو رجعت کر لینے کا حق حاصل تھا پھر بلوغ اجل کے ساتھ تخییر کی قید کیوں لگائی گئی؟

جواب یہ ہے کہ یہ قید مدت کی تبیین اور وضاحت کے لیے لگائی گئی کہ اتنے

عرصہ تک اسے انتظار کرنا ہے۔ اور یہ انتظار حق زوج (شوہر) کے لیے ہے۔

دوسرے بھوتے، کے معنی انتظار کے ہیں، اس عرصہ میں عورت گویا اس کی منتظر

رہتی ہے کہ آیا وہ روک لی جائے گی یا رخصت کر دی جائے گی؟ اور یہ تخییر اول مدت

سے آخر مدت تک ثابت ہے۔ اور احسان کے ساتھ رخصت کر دینا حکمت ہی اس

وقت ہے جب بلوغ اجل ہو جائے۔ اس سے پہلے کا زمانہ تو درحقیقت مدت

ہی کا زمانہ ہے۔

تسریح باحسان اور ظاہر قرأت | کہا گیا ہے کہ تسریح باحسان، انقضائے

مدت کے وقت موثر ہے لیکن ظاہر قرأت

اس کے خلاف ہے۔ اللہ سبحانہ، تعالیٰ نے تسریح باحسان کے لیے بلوغ اجل کا وقت

مقرر کیا ہے اور معلوم ہے یہ ترک اول مدت سے ثابت ہے۔ لہذا صواب اور درست

صورت یہ ہے کہ بلوغ اجل کے بعد عورت کو اس کے اہل تک پہنچا دینا اور اس

سے دستبردار ہو جانا تسریح ہے، کیونکہ مدت مدت تک عورت کو روکے رکھنا

شوہر کے اختیار کی چیز ہے، پھر جب بلوغ اجل کا وقت آگیا تب شوہر کے لیے

ضروری ہو گا کہ اسے روک لے جس کا اسے حق ہے، یا اسے رخصت کر دے جو

اس پر واجب ہے۔

مطلقہ قبل میس اور قرأت | خداوندی اس بات کی دلیل ہے۔  
مطلقہ قبل میس (تمتج) کے بارے میں ارشاد

فما لکم علیہن من عداۃ تعدا و ذہا فمتعوهن و سرحوہن سر احد حمیدا  
اس آیت میں سراج جمیل کا حکم ہے نہ کہ عدت کا، پس معلوم ہوا کہ تخلیہ سبیل  
راستہ چھوڑ دینے کا مطلب ہوگا۔ عورت کو اس کے میکہ تک واپس پہنچا دینا، اس  
کے بعد ہی اس کی تطہیق اور اس کا راستہ چھوڑ دینے کی تکمیل ہوگی چونکہ اس سے  
قبل اطلاق نام نہیں تھا۔ اس سے قبل شوہر کو بس یہ حق تھا، یا روک لے، یا رخصت  
کر دے، کیونکہ دوسرے مرد کے مقابلہ میں طلاق دینے والے شوہر کو بہ زمانہ تربص  
را انتظار مطلقہ عورت پر روک لینے یا رخصت کر دینے کا، پورا حق ہے۔ اور تربص  
کی مدت تین قرو ہے، اس کی تائید کئی باتوں سے ہوتی ہے۔

مختلفہ کی مدت ایک حیض | ۱۔ شارع نے عدت مختلفہ کے حرف ایک حیض  
رکھی ہے، جیسا کہ سنت سے ثابت ہے، حضرت  
عثمان بن عفان، اس ابن عباس اور ابن عمر رضی اللہ عنہم سے بھی یہی ثابت ہے۔  
ابن جعفر النحاس نے اپنی کتاب فاسخ و منسوخ میں اس پر اجماع صحابہ کا دعویٰ  
کیا ہے۔ اسحاق اور احمد بن حنبل کا مذہب یہی ہے۔

مختلفہ عدت کی پابندی نہیں ہے | چونکہ مختلفہ سے شوہر رجعت نہیں کر  
سکتا، لہذا وہ عدت کی بھی پابندی نہیں

ہے، صرف ایک حیض سے استبراء کافی ہے، اس کے بعد وہ بائند ہو جائے  
گی اور اپنی مالک ہو جائے گی۔ چونکہ اب شوہر کو اسے روکنے یعنی اس سے  
رجعت کرنے کا حق نہیں ہے۔ لہذا عورت کو تطویل عدت میں متبلا کرنے  
کی کوئی حاجت نہیں۔ مقصود برأت رحم تھا۔ وہ ایک حیض کے بعد استبراء سے

حاصل ہو گیا۔ لہذا مجرد استبراء کافی ہے۔

۲۔ اللہ تعالیٰ نے تمتع اور مباشرت کے بعد، طلاق بائن کی شرط مشروعیت

اس کے علاوہ قرآن مجید میں جس طلاق کا ذکر ہے وہ رجعی ہے۔

طلاق محرم میں تر بئس حرم نکاح ہے

اگر کہا جائے کہ استیفاء عدت قروء ثلاثہ اور تخمیر کے باعث یہ دعویٰ صحیح نہیں ہے جیسا کہ از روئے حدیث واقعہ بریرہ سے ثابت ہے۔ تو جواب میں ہم کہیں گے کہ زوجہ کے لیے طلاق محرم میں تر بئس شوہر کے حق رجعت نہیں ہے بلکہ یہ حرم ہے نکاح کے لیے اور عقوبت ہے شوہر کے لیے۔ کیونکہ اگر اسے یہ اجازت ہوتی کہ ایک حیض کے بعد مجرد استبراء سے وہ پھر دوسری مرتبہ شادی کر لے اور پھر طلاق دے دے، خواہ قصد تجلیل سے، یا اس کے بغیر تو بڑی آسانی سے عورت شوہر کے ہاتھ پھر آجاتی، اور شارع نے تیسری طلاق کے بعد اسے حرام کر دیا ہے تاکہ شوہر کو سزا مل سکے۔ کیونکہ طلاق اللہ کے نزدیک البغض اطلاق ہے۔ یہ صرف رشیدی ضرورت کے وقت مباح ہے۔ اس کے بعد عورت اس وقت تک پہلے شوہر سے نکاح نہیں کر سکتی جب تک دوسرے مرد سے نکاح کر کے آزاد نہ ہو جائے۔

اور یہ عین حکمت ہے، وہ دوسرے مرد سے شادی نہیں کر سکتی جب تک تین قروء تک انتظار نہ کر لے اور اس میں اسے کوئی ضرر نہیں کیونکہ ہر مرتبہ کی طلاق کے بعد تین قروء تک بہر حال اسے انتظار کرنا ہے۔ یہ تر بئس ایک مصلحت کے ماتحت ہے، اور یہ تر بئس جو تین قروء کا ہے، تمام عقوبت ہے شوہر کے لیے، اسے جو عقوبت ملی ہے وہ تین طرح سے ہے۔

شوہر کی عقوبت سہ گانہ

طلاق مغالطہ کے باعث شوہر کو جو تین طرح کی عقوبت پہنچتی ہے اس کی تفصیل یہ ہے۔

۱۔ اس پر اس کی رفیقہ حیات حرام ہو جاتی ہے۔ اور **تین قروء تک تریبھن** وہ تین قروء تک تریبھن کرتی ہے۔

۲۔ اب وہ اس وقت تک شوہر کے لیے جائز نہیں ہو سکتی جب تک اس سے دوسرا شوہر لذت اندوز نہ ہو لے۔ **حلالہ کی شرط**

۳۔ ایقاع بغیض رطلاق مغالظہ کی یہ بہت بڑی عقوبت موکلہ ہے کیونکہ دوسرے آدمی سے نکاح کیے، اور اس سے لذت اندوز ہوئے بغیر وہ اب اس پر حلال نہیں ہو سکتی، اور دوسرے شوہر سے چھٹکارا صرف اس کی مرضی پر ہے، نہ کہ عورت کی مرضی پر۔

اور کھلی ہوئی بات ہے کہ یہ دوسرا نکاح اس اصول کے مطابق ہوا ہے جو اللہ سبحانہ و تعالیٰ نے اپنے بندوں کے لیے مشروع فرمایا ہے، اور جسے ان کی معاش و معاد، اور حصول رحمت اور وچ داء کا سبب بنایا ہے۔ اس صورت میں دوسرا شوہر، محض سابقہ شوہر کے خیال سے اپنی بیوی کو طلاق دینے سے رہا۔ بلکہ اپنی بیوی کو اپنے پاس روکے رکھے گا۔ دنیا میں کسی شخص کو بھی یہ اختیار نہیں ہے کہ اس سے اسے چھین کر سابقہ شوہر کے حوالے کر دے۔ البتہ عدت یا طلاق کے باعث بطور خود یہ دونوں جدا ہو جائیں تو دوسری بات ہے۔ اب سابقہ شوہر کے لیے اس سے نکاح کرنا ممکن ہے۔

اور یہ وہ امر ہے **شریعت محمدیٰ اور شریعت موسویٰ و عیسویٰ کا فرق** جسے اللہ سبحانہ،

و تعالیٰ نے اپنی شریعت کاملہ و ہمینہ میں حرام نہیں قرار دیا ہے۔ بہ خلاف ہمارے شریعت کے دوسری شریعتوں میں یہ سہولت موجود نہیں ہے

چنانچہ شریعت توراتہ میں یہ حکم ہے کہ طلاق اور افتراق کے بعد بیوی اگر دوسرے شخص سے شادی کرے، تو اب وہ زندگی میں پھر کبھی اور کسی صورت میں بھی سابقہ شوہر سے شادی نہیں کر سکتی۔ اب وہ اس کے لیے تا ابد حلال نہیں ہوگی۔

شریعت انجیل کا حکم یہ ہے کہ بیوی کو سرے سے طلاق ہی نہیں دی جاسکتی۔ پھر ہماری شریعت کاملہ فاضلہ بوہر اعتبار سے کامل، مکمل و جامع اور مجموعہ حسنات ہے، نمودار ہوئی اور اس نے خلت کے مناسب احوال احکام دیے۔

حلالہ کو رسول اللہ صلی اللہ علیہ وسلم نے حرام قرار دیا ہے چنانچہ

ثانی کے فسخ یا انقطاع کے بعد سابق شوہر کو مطلقہ بیوی سے نکاح کی اجازت دے دی، لیکن حلالہ کو حرام قرار دیا۔ چنانچہ رسول اللہ صلی اللہ علیہ وسلم سے مروی ہے:

حلالہ سے مراد ہے۔ طلاق منغلطہ دے کر، پھر دروازہ سے مطلقہ بیوی کو حاصل کر لینا۔ مثلاً زید نے اپنی بیوی کو طلاق منغلطہ دی۔ پھر اپنے کیے پر نادم ہوا، اور پھینٹا یا، چاہا کہ اسے پھر حاصل کرے، لیکن کس طرح حاصل کرے رجعت کا حق اب اسے حاصل نہیں رہا۔ تجدید نکاح بھی شرعی طور پر اب ممکن نہیں پھر کیا ہو؟

اس نے سوچا کسی طرح پہلے بیوی کو راضی کر لے۔ جب وہ راضی ہو جائے تو کسی آدمی کو کچھ دے دلا کر، اس پر آمادہ کر لے کہ وہ اس عورت سے نکاح کر لے لیکن اسے ہاتھ نہ لگائے۔ اس کی صورت نہ دیکھے۔ اس سے حق شوہری نہ حاصل کر لے۔ وہ اس پر راضی ہو گیا، اس نے نکاح کر لیا۔ اور طلاق دے دی، سابقہ شوہر نے اس طلاق کے بعد پھر نکاح کر لیا، کیونکہ قانونی خانہ پری، ہو گئی لیکن ظاہر ہے یہ شریعت کے ساتھ مذاق ہے۔

نکاح کوئی آدمی کسی عورت سے طلاق دینے کے لیے تو نہیں کرتا، یہ تو عہد ہے، جو میاں بیوی سے حسن سلوک، نباہ اور وفا کا بندھتا ہے یہ عہد عمل میں آنے سے پہلے کس طرح ٹوٹ سکتا ہے؟ (باقی حاشیہ اگلے صفحہ پر)

دلیقہ حاشیہ) یہ دوسرا نکاح کامیاب نہ ثابت ہو، تو بے شک دوسرا شوہر طلاق دے سکتا ہے اور وہ عورت سابق شوہر پر حلال ہو سکتی ہے۔ لیکن اس نکاح کا کامیاب نہ ہونا تو تجربہ کے بعد ہی معلوم ہو سکتا ہے۔ دونوں میاں بیوی کی حیثیت سے رہیں بسیں۔ ایک دوسرے کو سمجھنے کی کوشش کریں۔ کوئی اختلاف یا بد مزگی پیدا ہو جائے تو اسے دور کرنے کی فکھانہ کوشش کریں۔ اس کے بعد بھی اگر اندازہ ہو، کہ بناہ نہیں ہو سکتا تو دونوں جدا ہو جائیں۔ یہ الگ بات ہے لیکن یہ کچھ نہ ہو، فاقسی نے نکاح کے دو بول پڑھائے اور دوسرے شوہر نے دیاں، کہنے کے بعد ہی طلاق دے دی اگر اسے شریعت کے ساتھ منہ نہ کہا جائے تو پھر کیا کہا جائے گا؟

پھر یہ بات بھی پیش نظر رکھیے کہ طلاق اندھا دھند نہیں دی جا سکتی۔ اس کے کچھ شرائط ہیں، کچھ آداب ہیں، کچھ اصول ہیں ان سب کو یکسر نظر انداز کر دینا، اور کچھ روپے لے کر سابق شوہر کو پھر حق زوجیت حاصل کرتے ہیں مدد دینا کیا مکرو فریب نہیں ہے۔

اور مکرو فریب بھی کس کے ساتھ؟  
خدا کے ساتھ۔

یہ کھنتی بڑی جرات اور دیدہ دلیری ہے، جو کوئی شخص خدا اور شریعت حقہ اور شارع کے ساتھ وار کو سکتا ہے؟

کیا ایسا شخص بھی لعنت کا مستحق نہیں ہوگا؟

طلاق ویسے بھی بعض المباحات یعنی جائز چیزوں میں سب سے زیادہ نامرتوب اور ناپسندیدہ اور مکروہ فعل۔

یہ حال تو اس طلاق کا ہے، جو ”مرتبان“ ہے، یعنی دو مرتبہ کر کے دی جاتی ہے اور از روے شرع ہر اعتبار سے جائز اور مکمل ہے، لیکن جو طلاق، ان حدود و شروط کو توڑ کر دی جائے، وہ تو (باقی حاشیہ اگلے صفحہ پر)

## محللہ اور محللہ پر لعنت ہو!

قریب قریب ناجائز کے درجہ میں ہے۔ چنانچہ بعض اجل اممہ فقہ اس کے قائل ہی نہیں ہیں۔ یعنی وہ اسے جائز نہیں سمجھتے، لہذا اس کا نفاذ بھی نہیں رکھتے۔ طلاق منغلطہ کا جواز یا عدم جواز ایک دوسری چیز ہے، اس پر بحث کرنے کا یہ محل نہیں، لیکن طلاق بائن کی صورت میں بھی، شوہر بہر حق کھو بیٹھتا ہے کہ اس سے شادی کر سکے۔ جب تک عورت کسی دوسرے مرد سے باقاعدہ شادی نہ کرے اور باقاعدہ بیوی کی حیثیت سے زندگی بسر کر کے کسی سن اتفاق موت یا طلاق کے باعث، وہ اس کے لیے حلال نہیں ہو جاتی۔

شریعت نے طلاق کے جو حدود و شرائط مقرر کیے ہیں ان سے تجاوز کرنا کسی طرح بھی مستحسن نہیں ہے۔ لیکن اگر کوئی شخص اپنی ذمہ داری پر ایسا کرتا ہے تو اسے اس کا خمیازہ بھگتنے کے لیے بھی تیار رہنا چاہیے۔

از مکاناتہ عمل غافل مشو

گندم از گندم بر دید جوز جو،

گندم بو کر جو، اور جو بو کر گندم نہیں حاصل کیا جا سکتا۔

لہ محلل وہ مرد ہے، جو راجرت لے کر حلالہ کرے۔

محلل وہ عورت ہے، جو ایسے شخص سے شادی کرنے پر رضامند ہوتی ہے۔

عورت اس لیے لعنت کی سزاوار ٹھہری کہ اس نے بھی اس معاملہ میں شریعت کے

خلاف سابق شوہر کا ساتھ دیا، حالانکہ اسے کسی طرح بھی حلالہ کرنے پر، یعنی

غلط اور ناجائز طور پر سابق شوہر کی خاطر، دوسرے شخص کی عارضی اور وقتی

بیوی بن کر طلاق نہیں لینا چاہیے تھی۔

اسی طرح وہ بھی برابر کی مجرم ٹھہری، لہذا جس طرح حلالہ کرنے والا سزاوار

لعنت ہے اسی طرح حلالہ کرنے والی بھی مستحق لعنت ہوگی۔

رسول اللہ صلی اللہ علیہ وسلم نے دونوں پر لعنت کی ہے۔ یہ لعنت یا تو خیر ہے۔ اللہ تعالیٰ کی جانب سے دونوں پر وقوع لعنت کی۔ یا نبی صلی اللہ علیہ وسلم کی طرف سے بد دعا ہے دونوں کے لیے۔

اس سے ثابت ہوا کہ حلال حرام ہے۔ اور اس کا شمار گناہ کبیرہ میں ہے۔

لیکن اس مسئلہ میں بعض دوسرے مسلک بھی ہیں۔

ابن اللبان کا بیان | ابن اللبان القرظی صاحب "الایجاز" وغیرہ۔ اس طرف گئے ہیں کہ جس عورت کو تین طلاقیں دی جائیں، وہ تین قروء تک انتظار نہیں کرے گی صرف ایک حیض کے بعد استبراء کافیا ہے۔ اسے حسین بن قاسمی ابی لیلیٰ نے کہا ہے۔

مسئلہ یوں ہے کہ اگر کسی شخص نے اپنی بیوی کو تین طلاقیں اس سے تمتع اور مباشرت کے بعد دیں تو اس کی عدت تین قروء ہے۔ ابن اللبان کہتے ہیں اس پر ایک حیض کے بعد استبراء ہے۔ دلیل یہ ہے کہ اللہ تعالیٰ فرماتا ہے۔

والمطلقات یتربصن بانفسهن ثلاثۃ قروء

ابو الحسین اس کے خلاف کہتے ہیں۔ وہ فرماتے ہیں۔

اؤلسہ اور غیر حائضہ کی عدت کا مسئلہ | مسئلہ یوں ہے کہ اگر کوئی شخص اپنی زوجہ کو تین طلاقیں دیتا ہے

اور وہ ایسی ہے کہ ابھی اسے حیض نہیں آتا، یا بوڑھی ہے اور اؤلسہ ہو چکی ہے تو اس کی عدت تین مہینے ہوگی، لیکن ابن لبان، اس کے لیے عدت ہی تسلیم کرنے وہ کہتے ہیں ایک حیض کے بعد استبراء کافیا ہے۔ اور دلیل یہ دیتے ہیں کہ اللہ سبحانہ و تعالیٰ فرماتا ہے۔


لواللہ فی یسن عن المحیض من نساءکم ان ارتبتم فعدتھن ثلاثۃ

اشھر واللہ فی لمریحضن۔

سنت تین قروء ہے | ہمارے شیخ قرآنے ہیں کہ جب سنت تین قروء  
 ہے تو اس کی مخالفت جائز نہیں ہے، اگرچہ اس سے پہلے  
 اجماع نہ ہو۔ آپ نے فاطمہ بنت قیس کو جو حکم دیا تھا، جس سے علماء نے تین قروء  
 کا معنی لیا ہے

باقی رہی حدیث عائشہ، تو وہ منکر ہے، کیونکہ حضرت عائشہ اقراء سے اظہار مراد

لیتی ہیں۔



## عَدَّت رَجْعِيہ اور بَأْسُن

وہ عورت جس سے رجعت ہو سکے اور وہ عورت جس سے رجعت کا وقت نکل جائے

بَأْسُن اور رَجْعِيہ کی عَدَّت میں جو فرق بیان کیا جاتا ہے وہ یہ ہے:۔  
عَدَّت رَجْعِيہ زوج (شوہر) کے لیے ہے، دورانِ عَدَّت میں عورت کے قیام و  
طعام و نفقہ اور سکنتی کا انتظام مرد پر ہو گا، اس مسئلہ پر تمام مسلمانوں کا اتفاق  
ہے۔

عورت کے لیے شرط مکان کا مسئلہ مہمہمہ | سکتی اور بجائے قیام کے بارے  
میں یہ سوال پیدا ہوتا  
ہے کہ آیا یہ سکتی وہی ہے جو زوجہ کا ہونا ہے، اور بایں صورت اپنی حسبِ مصلحت  
جہاں چاہے جاسکتی اور جہاں چاہے رہ سکتی ہے یا وہ شوہر کے گھر میں رہنے  
پر مجبور ہے، نہ وہ خود جاسکتی ہے۔ نہ اسے جانے پر مجبور کیا جاسکتا ہے۔  
اس مسئلہ میں دو قول ہیں،

۱۔ رَجْعِيہ سے مراد وہ عورت ہے، جسے طلاقِ رَجْعِي دیا گئی ہو، یعنی دورانِ عَدَّت  
میں شوہر طلاق واپس لے سکے، اور اسے پھر بیوی بنالے۔ (باقی آگے ہے)

دوسرا قول یہی آخری قول ہے، یہ امام احمد، اور امام ابو حنیفہ، رحمہما اللہ سے منصوص ہے، قرآن کریم سے بھی اس کی تائید ہوتی ہے۔  
 پہلا قول امام شافعی رحمۃ اللہ کا ہے، بعض اصحاب امام احمد بھی اسی کے قائل ہیں۔  
رجحہ اور بیوہ کا سکتی ایک سال ہے۔ لیکن مبنی بر صواب قول وہ ہے جس کی تائید قرآن سے ہوتی ہے۔ کیونکہ رجحہ کا سکتی ایسا ہی ہے جیسا بیوہ کا ہوتا ہے، دونوں اگر اس کے استفاظ پر راضی ہو جائیں تو بھی جائز نہیں ہوگا، جس طرح عدت میں ہوتا ہے،

بہ خلاف بائن کے، کیونکہ اسے بائن کو سکتی کا حق نہیں حاصل ہے | سکتی کا حق نہیں ہے، شوہر کو حق ہے کہ اسے اپنے گھر میں نہ رہنے دے۔ اور اسے خود بھی چاہیے کہ نہ رہے جیسے نبی صلی اللہ علیہ وسلم نے فاطمہ بنت قیس سے فرمایا تھا۔  
 ”اب نہ تجھے نفقہ کا حق ہے نہ سکتی کا“

لیکن رجعت، آیا یہ زوج (شوہر) رجعت شوہر کا حق ہے یا خدا؟ | کا حق ہے کہ اگر وہ چاہے تو ایک مرتبہ طلاق بائنہ دے کر اسے ساقط کر دے یا یہ اللہ سبحانہ تعالیٰ کا حق ہے۔ جو ساقط نہیں ہو سکتا؟ اگر شوہر بیوی سے یہ کہے کہ:  
 ”تجھے بائنہ طلاق ہے،“

تو بھی چونکہ حق رجعت ساقط نہیں ہوا، اس لیے طلاق رجعی واقع ہوگی؟ یا دونوں کو یہ حق ہوگا کہ اگر چاہیں تو باہمی رضا مندی سے تعلق بلا عوض کر لیں؟ آیا اس صورت میں طلاق بائنہ واقع ہوگی، اور رجعت کا حق شوہر کو

یہ بائن سے مراد وہ عورت ہے، جسے طلاق بائن یعنی جدا کر دینے والی طلاق ملی ہو اور پھر وہ بیوی نہ بنائی جاسکے۔

نہیں رہے گا!

اس مسئلہ میں تین اقوال ہیں۔

پہلا قول امام ابو حنیفہ رحمۃ اللہ عنہ کا مذہب ہے اور روایات امام احمد میں سے ایک روایت یہ بھی ہے،

دوسرا قول امام شافعی کا مذہب ہے۔ اور روایات امام احمد میں سے ایک روایت یہ بھی ہے،

دوسرا قول امام شافعی کا مذہب ہے۔ اور روایات امام احمد میں سے دوسری روایت یہی ہے۔

تیسرا قول امام مالک کا ہے، اور روایات احمد میں سے تیسری روایت ہے۔

لیکن سب سے پہلے یہ ہے کہ رجعت اللہ تعالیٰ کا حق ہے

کا حق ہے، دونوں اس کے استفاظ کا حق نہیں رکھتے، اور شوہر کو یہ حق بھی نہیں ہے کہ بیوی کو طلاق بائنہ دیدے اگرچہ وہ خود بھی کیوں نہ رضا مند ہو گئی ہو، بالکل اسی طرح جیسے دونوں کو یہ حق حاصل نہیں ہے کہ فسخ نکاح بلا عوض پر متفق ہو جائیں۔

اگر یہ کہا جائے کہ پھر خلع بلا عوض کیسے جائز ہوگی؟ جیسا کہ مالک اور احمد رحمہما اللہ کا مسلک ہے، اور کیا خلع بلا عوض اور فسخ نکاح بلا عوض یکساں نہیں ہیں؟ دونوں میں رضامندی طرفین پائی جاتی ہے۔

جواب میں کہا گیا ہے کہ احمد رحمۃ اللہ کی ایک روایت کے مطابق خلع بلا عوض جائز ہے

لیکن طلاق اگر بصورت فسخ ہو تو جائز نہیں ہے، کیونکہ اگر یہ جائز ہو جائے تو پھر عدد طلاق میں کمی کیے بغیر بار بار یہ کھیل کھیلا جاسکتا ہے، اور ان دونوں کو حق رہے گا کہ جب مرضی ہو چاہیں کرتے رہیں، جب چاہیں یقین

طلاق کے مابین جدائی اختیار کر لیں جب چاہیں ایک ہو جائیں، اور شوہر کو یہ حق تخییر مل جائے کہ بیعت عورت، طلاق کے بعد، اس کی نوعیت کے بارے میں سوال کرے، تو جب چاہے رجعی کہہ کر واپس لے لے، اور جب چاہے، بائن کہہ کر اسے رخصت کر دے اور یہ متنوع ہے، کیونکہ عملی طور پر اسے حق مل گیا کہ تین مرتبہ کے بعد بھی جب چاہے بیوی کو حرام کرے جب چاہے حلال کرے۔

**اور قبول کا اختیار صرف مباحات میں ہے |** شخص کو حلال و حرام کے

مابین اور قبول کا اختیار دے دیا جائے، یہ اختیار دو مباح باتوں میں تو دیا جا سکتا ہے، اسے انشاء تجلیل و تخریم کا حق نہیں دیا جا سکتا ہے۔ اللہ تعالیٰ نے ایک کے بعد ایک طلاق مشروع کی ہے، ایک ہی مرتبہ میں اس کا ایقاع مشروع نہیں کیا ہے، اور اس میں حکمت یہ ہے، کہ بعد میں اگر نادام ہو، تو اپنے فعل کی برآسانی تلافی کر سکے، اگر شارع نے ابتداء ہی میں اسے طلاق بائنہ کا حق دے دیا ہوتا تو مخدور (خطرہ) بعینہ موجود رہتا، چونکہ شریعت مصالح عیار پر مشتمل ہے، لہذا وہ یہ حق دینے سے انکار کرتی ہے کیونکہ اس صورت میں اختیار عورت کے ہاتھ میں چلا جاتا، اگر وہ چاہتی تو رجعت پر رضا مند ہوتی، نہ چاہتی تو نہ ہوتی، اور اللہ نے طلاق کا اختیار زوج (شوہر) کے ہاتھ میں رکھا ہے، عورت کے ساتھ میں نہیں، اور یہ اس کی رحمت اور احسان ہے۔

**مراعات مصلحت زوجین |** اس میں مراعات مصلحت زوجین ملحوظ رکھی گئی ہیں، ہاں یہ درست ہے کہ شوہر چاہے

تو وہ بیوی کو یہ اختیار دیدے کہ چاہے اس کے ساتھ رہے چاہے نہ رہے لیکن اگر معاملہ شوہر کے ہاتھ سے بالکلیہ رطلاق بائنہ کی صورت میں رنکل جائے تو یہ بات ممکن نہ ہوگی، لہذا نہ وہ حق رجعت ساقط کر سکتا ہے نہ اس کا مالک ہے۔

شائع نے بندے کو نافع کی ملکیت دی ہے مضر کی نہیں | شائع نے

اس چیز کا مالک بنایا ہے جس سے اسے نفع پہنچے، اس کا نہیں جس سے اسے ضرر پہنچے، یہی وجہ ہے کہ اسے تین طلاقوں سے زیادہ کا مالک نہیں بنایا، لیکن تینوں کا بیک وقت مالک نہیں بنایا، نہ زمانہ حیض میں اسے طلاق کا مالک بنایا نہ چار سے زیادہ شادیاں کرنے کا مالک بنایا، نہ عورت کو طلاق کا مالک بنایا جب طلاق کا مالک عورت کو نہیں بنایا تو رجعت کا بھی نہیں بنایا، اور مرد کو جس طرح طلاق بائنہ کا مالک نہیں بنایا، ایک مرتبہ محرم کا مالک بھی نہیں بنایا پس جب وہ اسقاط رجعت کا مالک نہیں ہے اثبات کا مالک کیسے ہو سکتا ہے۔

اور **ایک متعلقہ اس کا جواب** | اگر یہ کہا جائے کہ پھر تو مرد دو طلاقیں دینے کے بعد بھی غلطی کا مالک نہیں ہوا تو یہ غلط ہے، اللہ نے اسے طلاق کا حکم اس طرح دیا ہے کہ پہلے ایک طلاق دے، اب انقضائے عدت تک اسے رجعت کا حق حاصل ہے، پھر مناسب سمجھے تو دوسری اسی طرح دیدے، اب ایک طلاق کی ملکیت باقی رہ گئی، اسے بھی استعمال کر لے تو عورت اس تدریج کے بعد اس پر حرام ہو گئی، جب تک کسی دوسرے نکاح نہ کر لے، تو اللہ نے ملکیت یوں دی ہے نہ کہ یوں کہ دوسرے مدارج چھوڑ کر بیک جست طلاق حرام کو، بغیر دو طلاقیں دیے ہوئے اختیار کر لے۔

لہ جو طلاق فوری طور پر دی جائے، اور وہ بھی مغلظہ، ظاہر ہے وہ وقتی برہمی اور اشتعال کا نتیجہ ہوتی ہے۔ جس پر بعد میں پچھتانا لازمی ہے۔  
میاں بیوی کی تفریق مبتنی کھیل ہے، یہ دو سٹیوں (باقی حاشیہ اگلے صفحہ پر)

بقیہ حاشیہ! کا معاملہ نہیں ہے، یہ انفرادی معاملہ بھی نہیں یہ یکسر ذاتی معاملہ بھی نہیں کہا جا سکتا، اس کے ساتھ خاندان کی عزت، ذاتی حرمت، اولاد کا مستقبل بہت سی چیزیں وابستہ ہوتی ہیں، لہذا مصلحت عملی کا تقاضا یہی ہے کہ تفریق کے راستے میں سہولتوں کے بجائے دشوار باس پیدا کی جائیں، ساتھ ہی ساتھ، اسلام غیر رونا کارانہ اجتماع وہ اتصال کا بھی قائل نہیں ہے، اگر میاں بیوی میں نہیں سمجھ سکتی، تو علیحدگی ہو جانی چاہیے لیکن اس طرح کہ دونوں تمام پہلوؤں پر اچھی طرح سے غور کر لیں، تاکہ بعد میں پشیمانی کی ضرورت نہ پڑے، چنانچہ تدریجی طلاق میں یہی مصلحت ہے،!

# عدت مختلفہ

## شوہر سے خلع حاصل کرنے والی عورت کے مسائل

اس سے قبل بعض مواقع پر ہم بتا چکے ہیں کہ مختلفہ کی مدت ایک حیض ہے، —  
عثمان بن عفان، اور ابن عباس رضی اللہ عنہما کا مسلک یہی ہے، اسحاق بن راہویہ اور امام احمد  
کا قول بھی یہی ہے، ہمارے شیخ کا بھی اس پر فتویٰ ہے۔

شوہر کی مار پیٹ کے باعث عورت خلع لے سکتی ہے | اب ہم اسناد کے ساتھ  
اس سلسلہ میں کچھ

حدیثیں پیش کرتے ہیں:

نسائی نے اپنی مسند کبیر میں ایک باب عدت مختلفہ کے بارے میں باندھا ہے، اس میں  
ایک حدیث مروی ہے، جو ان سے ابو علی محمد بن یحییٰ المروری نے، انھوں نے شاذان بن عثمان  
ابو عبدان سے، انھوں نے اپنے والد سے، انھوں نے علی بن مبارک سے، یحییٰ بن ابی کثیر سے روایت  
کی، وہ کہتے ہیں مجھے محمد بن عبد الرحمن نے خبر دی، کہ ربیع بنت معوذ بن عفرا نے بتایا کہ ثابت  
بن قیس بن شماس نے اپنی بیوی کو اتنا مارا کہ ان کا ہاتھ ٹوٹ گیا، ان کا نام جمیلہ بنت عبد اللہ  
بن ابی مجاز تھا۔

لہٰذا خلع وہ عورت ہے، جس نے شوہر سے خلع حاصل کر لیا ہو،

یہ ابن قیم جب "ہمارے شیخ" کا لفظ استعمال کرتے ہیں، تو امام ابن تیمیہ مراد ہوتے

ہیں

جمیلہ کے بھائی نے اس بات کی رسول اللہ صلی اللہ علیہ وسلم سے شکایت کی، رسول اللہ صلی اللہ علیہ وسلم نے ثابت کو طلب فرمایا۔

”جو کچھ یہ دیتی ہے اسے لے لو، اور اس کا راستہ چھوڑ دو!،“  
ثابت نے جواب میں عرض کیا،

”بہت بہتر!،“

پھر رسول اللہ صلی اللہ علیہ وسلم نے جمیلہ کو حکم دیا کہ ایک حیض تک وہ رکی رہیں، اور اپنے میکہ چلی جائیں، اے

اے اس واقعہ سے اندازہ ہوتا ہے کہ اسلام نے حقوق الزوجین، کا کتنا لحاظ رکھا ہے، اور خاص طور پر عورت کو ظلم و تعدی سے محفوظ رکھنے کے لیے کیا کیا وسائل اختیار کیے ہیں، اسلام کے پہلے مذاہب نے، عورت کا وجود تک تسلیم کرنے سے انکار کر دیا تھا، اسے کسی طرح کے حقوق نہیں دیے تھے، اس کی انفرادیت اور شخصیت کو کسی درجہ میں بھی تسلیم نہیں کیا تھا، وہ مال تجارت کی طرح ادھر سے ادھر منتقل ہوتی رہتی تھی۔

لیکن اسلام نے دفعتاً اسے لپٹی سے بلندی پر پہنچا دیا، اسے مردوں کا ہم پایہ بنا دیا، اور اسے وہ حقوق دیے جن کا وہ تصور بھی نہیں کر سکتی تھی،!

ابھی عدیم المثال حقوق میں سے ایک خلع کا حق بھی ہے۔

گزشتہ اوراق میں یہ بات ثابت ہو چکی ہے کہ طلاق کا حق مرد کو ہے، عورت کو نہیں، لیکن عورت کو طلاق کا بدل حاصل ہے، اور وہ خلع ہے، عورت طلاق نہیں دے سکتی، لیکن خلع لے سکتی ہے۔

مرد جب طلاق دیتا ہے، تو عورت کو مہر دیتا ہے جو کچھ بطور تحفہ اور عطیہ کے اب تک وہ زیورات یا زر نقد یا جائداد کی صورت میں دے چکا ہے، وہ واپس نہیں لے سکتا، اختتام عدت تک وہ اس کے نفقہ کا ذمہ دار ہے، اس کے لیے سکنی کا انتظام کرنے پر مجبور ہے۔

اس کے برعکس عورت جب مرد سے خلع لیتی ہے، تو اسے ان ذمہ داریوں سے (باقی اگلے صفحہ پر)

## خلع حاصل کرنے والی عورت کی عدت کا مسئلہ

بن قیس کی بیوی نے ان سے جب خلع حاصل کیا، تو رسول اللہ صلی اللہ علیہ وسلم نے ان کی

دگنشتہ صفحہ کا بقیہ حاشیہ، عہدہ برآ نہیں ہونا پڑتا، جو شوہر کے ذمہ اندر دے شرع عائد ہیں، جو کچھ وہ آسانی سے دے کر خلع حاصل کر لیتی ہے، گویا دوسرے الفاظ میں یوں سمجھیے کہ مرد طلاق دے کر گھاٹے میں رہتا ہے، اور عورت خلع لے کر فائدہ میں رہتی ہے، مرد کو طلاق کے وقت سے لے کر عدت کے ختم ہونے تک برابر صرف کرنا پڑتا ہے، خواہ یہ اس کی استطاعت کے اندر ہو یا باہر، لیکن عورت صرف برائے نام کچھ تھوڑا بہت شوہر کو، اسی کی دی ہوئی چیزوں میں سے لٹوا دیتی ہے، اور خلع حاصل کر کے آزاد ہو جاتی ہے۔

یہ عورت کے لیے اتنی بڑی سہولت ہے، جس کا اسلام سے پہلے تصور بھی نہیں کیا،

جاسکتا۔

مرد اگر طلاق دینا چاہے تو اندر دے قرآن کریم پہلے اسے تنہا کی کوشش کرنی چاہیے۔ اختلافات اور شکایات ہوں تو فریقین کے نمائندوں کو حالات رو بہ راہ کرنے کی حکم کی حیثیت سے سعی کرنی چاہیے۔ اس میں اگر کامیابی نہ ہو۔ اور تنہا کی کوئی صورت ممکن نہ نظر آئے۔ تو شوہر طلاق دے سکتا ہے۔ لیکن شرعی طلاق۔ بیک وقت تین طلاقیں نہیں ہیں، ایک ایک مرتبہ کر کے دو طلاقیں ہیں جیسا کہ اللہ تعالیٰ ارشاد فرماتا ہے۔

اطلاق مرتان، فامساک بمعروف، اور تسریح باحسان

یعنی طلاق ایک ایک کر کے دو مرتبہ ہے اس کے بعد یا تو قاعدے کے مطابق شوہر بیوی کو روک لے، (رجعت کر لے) یا بھلنا سہت اور شرافت کے ساتھ اسے رخصت کر دے، غرض اسی طرح کے کسی مرحلے میں جو شوہر کو طے کرنا پڑتے ہیں، بخلاف اس کے عورت کے لیے یہ مرحلے ختم کر دیے گئے ہیں، وہ ان مرحلوں سے گزرے بغیر نہایت سادہ اور آسان

(باقی حاشیہ اگلے صفحہ پر)

عدت ایک حیض قرار دی۔

قضاے رسول صلی اللہ علیہ وسلم | اس حدیث کو ابو داؤد نے دوسری سند کے ساتھ روایت کیا ہے۔ ترمذی نے بالکل یہی

سند لے لی ہے اور اس حدیث کو حسن غریب، کہا ہے،

(بقیہ حاشیہ صفحہ گزشتہ)

طریقہ پر حکم حاصل کر کے نام رغوب اور نام مطبوع شوہر سے نجات حاصل کر سکتی ہے۔

کیا دنیا کا کوئی مذہب بھی عورت کو وہ حقوق آج تک دے سکا ہے جو اسلام نے آج سے ۱۴ سو برس پہلے اسے عطا کر دیے تھے، - ۱

اس حدیث سے جو فقہی نکتے پیدا ہوتے ہیں یہ ہیں،

۱۔ شوہر اگر بیوی کو مارے تو وہ اس سے خلع لے سکتی ہے۔

۲۔ ہر معین ہوتا ہے، معین نہ ہو تو ہر مثل شوہر کو ادا کرنا پڑتا ہے، لیکن خلع کے لیے کوئی

رقم معین نہیں ہے، نہ اس میں عرف، اور مثل کا قاعدہ چلتا ہے، بیوی جو کچھ آسانی سے دے سکے پیش کر دیتی ہے، اور وہ شوہر کو قبول کرنا پڑتا ہے۔

۳۔ خلع کے لیے یہ ضروری نہیں ہے کہ عورت خود فریادی بن کر عدالت میں پہنچے، اس

کا کوئی قرابت دار بھی، مدعی بن کر پہنچ سکتا ہے، اور اس کی تلاش پر عدالت مدعا البیہ کو طلب کر کے فیصلہ کر سکتی ہے۔

۴۔ شوہر اگر طلاق دینا چاہے تو عورت طلاق لینے سے انکار نہیں کر سکتی، اسی طرح

عورت اگر خلع لینا چاہے تو شوہر انکار نہیں کر سکتا، وہ عورت کی پیش کش قبول کر کے

خلع دینے پر مجبور ہے۔ اور اگر انکار کرے، تو فقہہ کا مسئلہ یہ ہے کہ قاضی خود اپنے اختیارات

خصوصی سے کام لے کر نکاح فسخ کر سکتا ہے اور میاں بیوی میں تفریق کر سکتا ہے،

یہ حدیث موجب سنت و قضاے رسول صلی اللہ علیہ وسلم اور موافق اقوال صحابہ  
 سے، اور مقتضائے قیاس بھی ہے، اس کی عدت کے لیے ایک حیض کافی ہے۔ جس سے  
 براحت رحم ہو جاتی ہے!

اے درحقیقت عدت کا مقصد صرف اتنا ہے کہ معلوم ہو جائے عورت حاملہ ہے یا نہیں؛ تاکہ نسب  
 میں اختلاط اور اشتباہ واقع نہ ہو، عدت وفات اور طلاق میں، پہلی صورت سوگ کی ہوتی ہے،  
 اور دوسری صورت منطومیّت کی، اور ان دونوں صورتوں میں عقد جدید کے لیے دل و دماغ کو تیار  
 کرنے کے لیے نسبتاً زیادہ ہلکت درکار ہوتی ہے اس لیے ان کی عدت ذرا طویل ہے، اور قطع چونکہ  
 عورت خود لیتی ہے، لہذا اس کے لیے ایک ماہ کی عدت بہت کافی ہے،

# بیوہ عورت کا زمانہ عدت

شوہر کے گھر میں گزارنے کے احکام و شرائط

**آن حضرت کا فرمان** | رسول اللہ صلی اللہ علیہ وسلم نے بیوہ عورت کو حکم دیا کہ وہ اپنے شوہر کے گھر میں عدت گزارے جہاں اس کی وفات ہوئی ہے، اور آپ کا یہ حکم اس حکم کے خلاف نہیں جاتا، جس کی رو سے آپ نے مبتوتہ عورت کو حکم دیا ہے کہ وہ جہاں چاہے رہ سکتی، اور جہاں مرضی ہو عدت گزار سکتی ہے۔

**قریہ بنت مالک کی حدیث** | سنن میں زینب بنت کعب بن عجرہ کی قریہ بنت مالک امت ابی سعید خدری سے روایت ہے کہ وہ رسول اللہ صلی اللہ علیہ وسلم کے پاس آئیں، انھوں نے اپنے میکہ بنی حذرہ واپس جانے کی اجازت چاہی، ان کے شوہر اپنے بھاگے ہوئے غلاموں کی تلاش میں نکلے، راستے میں دشمن کے ہاتھ پڑ گئے، جس نے انہیں قتل کر ڈالا انھوں نے رسول اللہ صلی اللہ علیہ وسلم سے عرض کیا، میں اپنے گھر والوں کے پاس جا کر رہنا چاہتی ہوں، کیونکہ میرے شوہر نے کوئی ایسا مکان نہیں چھوڑا ہے جس کے وہ مالک ہوتے، نہ نفقہ کا کوئی بند و بست ہے۔

رسول اللہ صلی اللہ علیہ وسلم نے ارشاد فرمایا، "ہاں ٹھیک ہے، اے!"

یہ سن کر میں واپس چلی، ابھی حجرہ نبوی یا مسجد نبوی میں ہی تھی کہ آپ نے مجھے واپس بلایا، اور

پوچھا،

"تم کیا کہہ رہی تھیں؟"

میں نے وہ ماجرا پھر سے کہ سنایا،

آپ نے فرمایا، »اپنے گھر میں بیٹھو، جب تک عدت پوری نہ ہو جائے با،،  
چنانچہ میں نے چار مہینے دس دن کی عدت وہاں گزار لی۔

وہ کہتی ہیں جب حضرت عثمانؓ کا عہد خلافت شروع ہوا، تو انھوں نے میرے پاس ایک آدمی بھیجا۔  
میرا قصہ دریافت کر لیا، میں نے پوری پوری بات بتا دی، انھوں نے اسی کے مطابق فیصلہ کیا۔

اس حدیث پر حرج و تعدیل | ترمذی کہتے ہیں یہ حدیث حسن صحیح ہے۔ !،  
ابو عمر بن عبد البر کہتے ہیں علماء حجاز و عراق کے نزدیک یہ

حدیث معروف و مشہور ہے،

ابو محمد بن حزم کا قول ہے کہ یہ حدیث صحیح نہیں ہے کیونکہ زینب ایک مجہول عورت ہیں، اور  
ان سے سعید بن اسحاق بن کعب کے علاوہ کسی نے روایت نہیں کی ہے، اور وہ عدالت کے اعتبار سے  
غیر مشہور ہیں۔

اہم مالک وغیرہ کا مسلک بھی یہی ہے۔

ابو محمد بن حزم نے جو کچھ کہا ہے وہ صحیح نہیں ہے کیونکہ  
یہ حدیث صحیح ہے، حجاز اور عراق میں مشہور ہے، اہم مالک

موطا میں یہ حدیث موجود ہے

نے اسے اپنی موطا میں درج کیا ہے، اس سے دلیل لاتے ہیں، اسی پر اپنے مذہب کی بنیاد رکھی ہے  
باقی رہا، ابن حزم کا یہ قول کہ زینب مجہول عورت ہیں، تو بے شک  
وہ ان کے نزدیک مجہول ہوں گی، ورنہ زینب تابعیات ہیں

ابن حزم کی جرح کا جواب

بلند درجہ رکھتی ہیں، وہ ابو سعیدؓ کی بیوی ہیں، ان سے سعید بن کعب بن اسحاق نے روایت کیا ہے،  
سعید نے نہیں، ابن حبان نے اپنی کتاب الشفقات میں ان کا ذکر کیا ہے،

ابو محمد بن حزم نے علی بن المدینی کے قول سے دھوکا کھایا ہے، ورنہ ان سے سعید بن اسحاق کے سوا  
کسی نے روایت نہیں کی ہے۔

مستد امام احمد میں یعقوب کی حدیث ہے، وہ اپنے والد سے وہ ابن اسحاق سے، وہ عبداللہ بن

عبدالرحمان سے۔ وہ مہر بن حزم سے وہ سلمان بن محمد بن کعب بن عجزہ سے، وہ اپنی پھپھی زینب بنت  
کعب بن عجزہ سے جو ابو سعید الخدری کی بیوی تھیں، وہ ابو سعید سے روایت کرتی ہیں کہ بعض لوگوں

نے حضرت علی کی شکایت کی، نبی صلی اللہ علیہ وسلم خطبہ دینے کھڑے ہوئے، انھوں نے سنا آپ فرماتے تھے:

”لوگو، علی کی شکایت نہ کرو، خدا کی قسم وہ قات الہی (ایک روایت میں راہ خدا) کے معاملہ میں بہت سخت ہے!“

اور یہ زینب ایک تابعی خاتون ہیں، اور ایک صحابی کی بیوی ہیں ان سے بہت سے ثقات نے روایت کی ہے، اور کسی نے ان کے ایک حرف پر بھی طعن نہیں کیا ہے، ائمہ نے ان کی حدیث سے استدلال کیا ہے، اور اسے صحیح قرار دیا ہے،

ابن حزم کی جرح پر تنقید

رہا ابن حزم کا یہ قول کہ سعید بن اسحاق عدالت کے اعتبار سے غیر مشہور ہیں تو اسحاق بن منصور نے یحییٰ بن لیث سے ان کے

ثقة ہونے کی روایت کی ہے،

نسائی کا قول بھی یہی ہے،

طارقطنی نے بھی ان کو ثقة قرار دیا ہے۔

ابو حاتم ان کو صالح کہتے ہیں،

ابن حبان نے اپنی کتاب الثقات میں ان کا ذکر کیا ہے۔

ان سے بہت سے لوگوں نے روایت کی ہے مثلاً حماد بن زید، سفیان ثوری، عبد العزیز درادری

ابن جریر، مالک بن انس، یحییٰ بن سعید الانصاری، زہری، حاتم بن اسماعیل، داؤد بن قیس اور جماعت

کثیر نے ان کی روایت قبول کی ہے، نہ کسی نے ان پر قرح کی ہے، نہ جرح، بالاتفاق ایسے شخص

سے احتجاج کیا جائے گا، اور دلیل لائی جائے گی!

اس مسئلہ کے حکم میں صحابہ اور تابعین کا اختلاف

صحابہ اور تابعین کا اختلاف فکر و نظر

ہے۔

عبدالرزاق معمر سے، وہ زہری سے، وہ عروہ بن زبیر سے، وہ عائشہ رضی اللہ عنہا سے روایت کرتے ہیں

کہ بیوہ عورت زمانہ عدت میں گھر سے باہر نکل سکتی ہے، وہ اس کا فتویٰ دیا کرتی تھیں، بلکہ خود بھی،

اپنی بہن ام کلثوم کو اپنے ساتھ لے گئیں، جب ان کے شوہر طلحہ بن عبید اللہ قتل ہوئے،

حصہ چہارم

ابن جریر عطاء سے، وہ ابن عباس سے روایت کرتے ہیں

کہ اللہ تعالیٰ نے بیوہ عورت کی عدت چار مہینے دس دن

رکھی ہے، یہ کہیں نہیں فرمایا ہے کہ وہ اپنے گھر میں عدت پوری کرے، لہذا اسے اختیار ہے کہ جہاں چاہے عدت گزارے،

ابوالزبیر جابر بن عبد اللہ سے روایت کرتے ہیں کہ وہ کہا کرتے تھے کہ بیوہ عورت جہاں

اس کی مرضی ہو عدت کا زمانہ بسر کرے۔

عبدالرزاق ثوری سے، وہ اسماعیل بن ابی خالد سے، وہ شعبی سے

روایت کرتے ہیں کہ علی بن ابی طالب رضی اللہ عنہ بیوہ عورتوں کو

ان کے زمانہ عدت میں سفر کی اجازت دیا کرتے تھے،

عبدالرزاق نے محمد بن مسلم سے، انھوں نے عمرو بن ائبار سے روایت کی ہے کہ طاؤس اور عطا

دونوں کہا کرتے تھے بہتوتہ اور بیوہ عورتیں حج و عمرہ کر سکتی ہیں، ایک جگہ سے دوسری جگہ جاسکتی ہیں، جہاں چاہیں رات گزار سکتی ہیں،

ابن جریر عطاء سے روایت کرتے ہیں کہ بیوہ عورت جہاں کہیں بھی عدت کا زمانہ بسر کرے

کوئی حرج نہیں۔

ابن علیہ عمر بن ائبار سے، اور وہ عطا اور ابوالششار سے روایت کرتے ہیں کہ بیوہ عورت

زمانہ عدت میں جہاں چاہے آجاسکتی ہے۔

ابن ابی شیبہ کہتے ہیں کہ ہم سے عبدالوہاب ثقفی نے عطا سے تین طلاق والی مطلقہ اور بیوہ

عورت کے بارے میں سوال کیا کہ آیا یہ عورتیں حج کر سکتی ہیں، انھوں نے جواب دیا، ہاں کر سکتی

ہیں،!

حسن رضی اللہ عنہ سے بھی ایسا ہی قول مروی ہے۔

ابن وہب کہتے ہیں، مجھے ابن ہبیب

نے خبر دی، اور انھیں حنین بن

کیا بیوہ عورت میکہ میں عدت گزار سکتی ہے؟

ابن حکیم سے روایت پہنچی کہ مزاحم کی بیوہ جب حاصرہ میں بیوہ ہو گئیں، تو انھوں نے عمر بن عبدالعزیز

سے سوال کیا،

”کیا میں انقضائے عدت تک یہیں ٹھہروں؟“

انہوں نے جواب دیا، ”اپنے میکہ چلی جاؤ، اپنے باپ کے گھر رہو جا کر! اور وہیں عدت

پوری کر لو!“

ابن وہب ہی کی ایک روایت ہے کہ مجھے یحییٰ بن ایوب نے خبر دی، اور انہیں یحییٰ بن سعید الانصاری سے روایت پہنچی، انہوں نے ایک آدمی کے بارے میں بتایا کہ اس کا اسکندریہ میں انتقال ہو گیا، اس کے ساتھ اس کی بیوی بھی تھی، اس شخص کا ایک گھر اسکندریہ میں تھا ایک فسطاط میں تھا، انہوں نے اس سے کہا،

اگر تم چاہو تو وہاں عدت گزارو جہاں تمہارے شوہر کا انتقال ہوا تھا، جی چاہے تو اپنے شوہر کے گھر فسطاط میں چلی جاؤ، اور وہاں عدت بسر کرو، وہ فسطاط چلی گئیں۔

ابن وہب کی ایک اور روایت ہے کہ مجھے عمرو بن حارث نے خبر دی اور انہیں بکر بن الشیح سے روایت ملی، انہوں نے کہا کہ میں نے سالم بن عبد اللہ بن عمر سے ایک عورت کے بارے میں سوال کیا، جسے اس کا شوہر اپنے ساتھ ایک شہر میں لے گیا، اور وہاں اس کا انتقال ہو گیا، تو اب وہ کیا کرے؟

سالم نے جواب دیا، ”جہاں شوہر کا انتقال ہوا ہے وہاں بھی عدت گزار سکتی ہے، اور اپنے شوہر کے گھر بھی واپس جا سکتی ہے، وہاں عدت گزار لے۔“

یہ اہل ظاہر کا مذہب ہے۔

اہل ظاہر کے مذہب کی دو دلیلیں | جو لوگ اس مسلک کے پیرو ہیں، وہ دو دلیلیں دیتے

ہیں۔

ایک دلیل تو وہی ابن عباس دالی ہے کہ اللہ تعالیٰ نے بیوہ عورت کے لیے چار مہینے دس دن کی عدت مقرر کی ہے، مگر یہ نہیں فرمایا ہے کہ کسی مکان معین میں عدت گزارے۔

دوسری دلیل وہ ہے جسے ابو داؤد نے روایت کیا ہے، وہ کہتے ہیں ہم سے احمد بن محمد المروری نے ان سے موسیٰ بن مسعود نے، ان سے شبلی نے، ان سے ابن ابی یحییٰ نے کہا کہ عطا بتایا کرتے تھے

کہ ابن عباس کا قول ہے کہ آیت قرآنی نے شوہر کے گھر عدت گزارنے کی پابندی منسوخ کر دی، اب وہ جہاں چاہے عدت گزار سکتی ہے، چاہے تو اپنے اہل میں عدت گزارے، جی چاہے چلی جائے، کیونکہ اللہ تعالیٰ فرماتا ہے:

فَإِنْ خَرَجَ فَلَا جُنَاحَ عَلَيْكَ فِيمَا فَعَلْتَ

عطا کتے ہیں اس کے بعد میراث کا حکم نازل ہوا جس نے سکنی کو منسوخ کر دیا، اب وہ جہاں چلے زمانہ عدت بسر کر سکتی ہے۔

لیکن صحابہ اور تابعین کا اور تبع تابعین کا ایک اور گروہ ہے، جو کہتا ہے کہ بیوہ عورت کو عدت شوہر ہی کے گھر میں بسر کرنی چاہیے، جہاں اس کا انتقال ہوا، اور جہاں انتقال کے وقت وہ تھی۔

وکیع کہتے ہیں ہم سے ثوری نے ان سے منصور نے، ان سے مجاہد نے ان سے سعید المسیب نے بیان کیا کہ حضرت عمر نے حج اور عمرہ کرنے والی بیوہ عورتوں کو ذی الحلیفہ سے واپس کر دیا۔

عبدالرزاق کہتے ہیں ہم سے ابن جریج نے، ان سے حمید الاعرج نے، ان سے مجاہد نے بیان کیا کہ حضرت عمر اور حضرت عثمان، حجۃ اور ذی الحلیفہ سے، حاجات اور معتمرات حج کرنے والی اور عمرہ کرنے والی عورتوں کو واپس کر دیا کرتے تھے۔

عبدالرزاق معمر سے، وہ ایوب سے، وہ یوسف بن تاہک سے، وہ اپنی والدہ مسیکہ سے روایت کرتے ہیں کہ ایک بیوہ عورت اپنے قرابت داروں سے ملنے آئی، یہ بات حضرت عثمان تک پہنچی تو انھوں نے فرمایا۔

”اس عورت کو اس کے گھر پہنچا دو، اس کی مثال مکلفہ کی ہے،“

یہی معمر کی، اور ان کو ایوب سے، اور ان کو نافع سے اور ان کی ابن عمر سے روایت ہے کہ ان کی ایک لڑکی تھی جو بیوہ تھی، اور عدت گزار رہی تھی، وہ دن کو آ جاتی، اور بات چیت کرتی،

یعنی پہلے عدت کا زمانہ شوہر کے گھر میں ختم کر لیں پھر باہر قدم نکالیں۔

جب رات ہوتی تو اسے حکم دیتے کہ اپنے گھر واپس چلی جائے۔

**حضرت عمر رضی اللہ عنہ کی اجازت** | ابن ابی شیبہ کہتے ہیں ہم سے وکیع نے، ان سے علی بن المبارک نے ان سے یحییٰ بن ابی کثیر نے، ان سے ابو ثویان نے بیان کیا کہ

حضرت عمر نے بیوہ عورت کو اس کی اجازت دے رکھی تھی کہ دن دن میں اپنے قرابت داروں سے ملنے آسکتی ہے۔

عبدالرزاق سفیان ثوری سے وہ منصور بن المعمر سے، وہ ابراہیم نخعی سے، وہ عطاء سے روایت کرتے ہیں کہ ابن مسعود سے ہمدان کی بعض بیوہ عورتوں نے کہا کہ ہم یہاں (اپنے گھروں میں) گھبراتے ہیں ابن مسعود جواب دیا

”دن میں آجایا کرو رات کو اپنے اپنے گھر واپس چلی جایا کرو!“

حجاج بن النہال بیان کرتے ہیں کہ ہم سے ابو عوانہ نے، ان سے منصور نے، ان سے ابراہیم نے بیان کیا کہ ایک عورت نے ام المؤمنین نے ام سلمہ رضی اللہ عنہما کے پاس کہلایا کہ میرا باپ بیمار ہے، اور میں عدت میں ہوں کیا میں اس کی تیمارداری کو آسکتی ہوں؟

ام المؤمنین نے جواب دیا، ”ہاں، کیوں نہیں!“، لیکن رات اپنے گھر میں بسر کرنا،“ سعید بن منصور کہتے ہیں ہم سے ہیشم نے بیان کیا، اور انھیں اسماعیل بن ابی خالد سے خبر پہنچی، اور انھیں شعبی سے روایت ملی کہ ان سے ایک بیوہ عورت کے بارے میں سوال کیا گیا کہ آیا وہ اپنے زمانہ عدت میں گھر سے باہر نکل سکتی ہے؟

انھوں نے جواب دیا،

**اصحاب ابن مسعود کا مسلک** | ابن مسعود کے اکثر اصحاب اس معاملہ میں بہت سخت تھے ان کا قول تھا کہ عدت والی عورت گھر سے باہر نہیں نکل

سکتی، لیکن شیخ یعنی علی بن ابی طالب رضی اللہ عنہ اسے سفر کی اجازت دیتے تھے۔

ابن عیینہ عمرو بن ابار سے، اور وہ عطا اور جابر سے روایت کرتے ہیں کہ،

بیوہ عورت اپنے گھر سے باہر نہیں نکل سکتی،“

وکیع بن صالح سے، وہ میسرہ سے، وہ ابراہیم سے بیوہ عورت کے بارے میں کہتے ہیں کہ:

”اگر وہ ان میں باہر نکلے تو کوئی مضائقہ نہیں لیکن رات کو گھر سے باہر نہ رہے۔“

فقہانے مذاہب کا مسلک | حماد بن زید البواب سمجھتا ہے، وہ محمد بن سیرین سے روایت کرتے ہیں کہ ایک عورت کے شوہر کا انتقال ہو گیا، وہ بیمار تھی

اس نے گھر والے شوہر کے گھر سے اسے منتقل کر کے اپنے ہاں لے آئے، پھر مسئلہ دریافت کیا، سب نے یہ فتویٰ دیا کہ وہ اپنے شوہر کے گھر واپس بھیج دی جائے،

ابن سیرین کہتے ہیں پھر ہم نے اسے واپس کر دیا۔

امام احمد، امام مالک، امام شافعی، اور امام ابو حنیفہ رحمہم اللہ اور ان کے اصحاب نیز اوزاعی ابو عبید اور اسحاق کا مسلک بھی یہی ہے، شام، حجاز، مصر، اور عراق کے فقہاء۔ امصار بھی اسی پر فتویٰ دیتے ہیں، ان سب کی دلیل فریضہ بنت مالک کی حدیث پر ہے، حضرت عثمان نے بھی اسے قبول کیا اور اسی پر مہاجرین و انصار کی موجودگی میں فیصلہ فرمایا۔

اہل مدینہ، حجاز و شام و مصر کے اہل علم نے اسے قبول کیا، اور کوئی بھی یہ نہیں کہتا کہ اس حدیث میں کوئی طعن ہے،

قبول روایت کے بارے میں امام مالک کے تشدد اور سختی کا حال معلوم ہے، ان سے ایک آدمی نے کسی شخص کے بارے میں سوال کیا۔

”کیا وہ ثقہ ہے؟“

امام مالک نے جواب دیا، اگر ثقہ ہے تو میری کتاب میں موجود ملے گا۔

پہنچناچہ امام مالک نے اپنی کتاب ”موطا“ میں اس روایت کو شامل کیا ہے اور اس پر اپنے مذہب کی بنیاد رکھی ہے

اس قول کے اصحاب کہتے ہیں کسی مسئلہ میں ہم سلف سے نزاع

نہیں کرتے لیکن سنت تنازعہ کرنے والوں کے درمیان

سنت کا فیصلہ آخری ہے

فیصلہ کر دیتی ہے،

ابو عمر بن عبدالبر فرماتے ہیں کہ جہاں تک سنت کا تعلق ہے بجز اللہ اس سے یہ مسلک ثابت

ہے، رہا جماع سو اس کی ثبوت سنت کے بعد ضرورت نہیں ہے، کیونکہ اگر کسی مسئلہ میں اختلاف

رد نما ہو تو وہ قول قبول کیا جائے گا جس کی تابعدار سنت سے ہوتی ہو !

عبدالرزاق کہتے ہیں کہ ہمیں معمر نے نہ ہری سے خبر دی وہ  
اہل رحمت و عزیمت کا فرق

کہتے ہیں جو لوگ صاحب رحمت ہیں، وہ حضرت عائشہ  
کے قول پر عمل کرتے ہیں، جو اہل عزیمت ہیں وہ ابن عمر کے قول پر عمل کرتے ہیں۔

اگر یہ سوال کیا جائے کہ دورانِ عدت میں بیوہ کا شوہر کے گھر رہنا عورت پر حق ہے یا عورت

کا حق ہے۔

جواب یہ ہے کہ یہ عورت پر حق ہے، اگر ورنہ اس کے لیے جگہ چھوڑ دی ہو اور اس میں اس کے

لیے کوئی ضرر بھی نہیں ہے، لیکن اب اس کے لیے مسکن موجود ہے، لیکن وارث اس میں مداخلت کریں،

یا اس سے کرایہ طلب کریں، تو وہ شوہر کا مسکن چھوڑ سکتی ہے، پھر اس پر وہاں رہنا لازم نہیں ہے

؛ جانتے رہے،

اس قول کے اصحاب کے مابین پھر ایک اختلاف پیدا

ہوتا ہے، کہ ایسی صورت میں بیوہ جہاں چاہے جا سکتی

ایک استفتا اور اس کا جواب

ہے، یا اسے شوہر کے گھر سے قریب ترین مسکن میں رہنا چاہیے؟

اس صورتِ مسئلہ میں جواب یہ ہے:

اگر عورت کو مکان کے مہنڈم ہو جانے، یا غرق ہو جانے کا یا کسی اور طرح کا خطرہ ہو، یا صاحب

منزل نے اسے ترک مسکن پر مجبور کیا ہو، اور وہ واپس آجائے، یا وہ مکان کرایہ پر ہو، اور جتنے دنوں

کے لیے کرایہ پر دیا گیا تھا اس کی مدت ختم ہو گئی ہو یا وہاں ازراہِ تمدنی اسے قیام کرنے سے روکا

جائے، یا اس کا کرایہ دینا اس کے بس سے باہر ہو، یا اس سے عام نرخ سے زیادہ کرایہ طلب کیا جائے

لے اہل رحمت وہ لوگ جو ہمت کے کچے ہوں، اور جنہیں کمزور طبعی کی بنا پر ازرو نے شریعت قانون میں

لچک پیدا کر کے سہولت دیدی جائے، مثلاً تیسرے فاقہ مردانہ کھانے کی اجازت۔

کہ اہل عزیمت۔۔۔ باحوصلہ ہوں، اور رعایت و سہولت کے طالب نہ ہوں، مثلاً مرجانا لیکن مردار چیز نہ کھانا

لیکن امام احمدؒ کے نزدیک بیوہ عورت کا شوہر کے گھر میں عدت گزارنا، رجعیہ کے مقابلہ میں زیادہ مؤکد ہے اور بائن میں واجب نہیں ہے،

اصحاب شافعیؒ اور امام احمدؒ کی نص | اصحاب شافعیؒ نے امام احمدؒ کی نص پر، جو بیوہ عورت کے لیے شوہر کے گھر میں لازم ہونے پر دال ہے

اور ایک دوسری روایت کے مطابق نص آخر پر، جس میں حق سکنی سے انھوں نے انکار کیا ہے، اعتراض وارد کیا ہے، وہ کہتے ہیں ایک ساتھ دو نصیں کیونکہ واجب ہو سکتی ہیں۔

اس کا جواب اصحاب احمدؒ دو طرح سے دیتے ہیں،!

ایک جواب تو یہ ہے کہ اس قول کے مطابق لزوم مسکن بیوہ عورت پر واجب نہیں ہے، لیکن وارث اجرت مسکن اپنے اوپر عائد کر لیں، تو اس صورت میں عدت پر لزوم مسکن واجب ہو گا۔

دوسرا جواب یہ ہے کہ لزوم مسکن عورت پر بایں صورت واجب ہے کہ اسے کوئی ضرر نہ ہو یعنی اگر اس سے گریہ طلب کیا جائے، یا وارث اسے نکال دیں، یا مالک مکان اسے گھر چھوڑنے پر مجبور کر دے، تو یہ ضرر ہے، اور اس صورت میں لزوم مسکن ساقط ہو جائے گا۔

لیکن اصحاب ابو حنیفہ رحمۃ اللہ علیہ کہتے ہیں کہ مطلقہ رجعیہ اور بائن کے لیے، زمانہ عدت میں دن

اصحاب ابو حنیفہ رحمۃ اللہ علیہ کا قول |

کو بیارات کو کسی وقت بھی، شوہر کے گھر سے باہر نکلنا جائز نہیں ہے،

لیکن بیوہ عورت دن میں، اور رات کے شروع کے حصہ میں بہ ضرورت باہر نکل سکتی ہے، لیکن ساری رات اپنے مسکن کے سوا کہیں اور نہیں گزرا سکتی۔

اس فرق کی وجہ یہ ہے کہ مطلقہ کا نفقہ مال زوج (شوہر) پر ہوتا ہے، لہذا اس کے لیے خروج بہ خلاف زوجہ متوفی عنہا بیوہ) جائز نہیں، کیونکہ بیوہ عورت کا نفقہ نہیں ہوتا، لہذا ضروری ہے کہ دن دن میں اپنی ضروریات اور احتیاجات پوری کرنے کے لیے باہر نکل سکے، البتہ اس پر یہ لازم ہے کہ اس مکان میں اقامت رکھے جہاں اس کا شوہر مرا تھا، لیکن اگر اس کے حصہ میں اتنا آئے جو اس کی اقامت کے لیے کافی نہ ہو، یا میت کے وارث اسے نکال دیں تو وہ جہاں چاہے منتقل ہو سکتی

البتہ سکنائے نکاح خود سری چیز ہے۔

نکاح کا سکنا زوجین کا حق ہے،

اور صحیح و منصوص روایت یہ بھی ہے کہ رجبیہ کا سکنا بھی اسی طرح کا ہے وہ بھی دونوں کے

اتفاق سے باطل نہیں ہو سکتا۔ —؛ نص آیت کا اقتضا بھی یہی ہے، امام احمد رحمۃ اللہ سے بھی یہی منصوص ہے۔

لیکن امام احمد سے ایک تیسری روایت یہ ہے کہ بیوہ عورت کا سکنا ہر حالت میں واجب

**امام احمد کی روایات سے گمانہ**

ہے، خواہ وہ حمل سے ہو یا نہ ہو۔

اسی طرح امام احمد رحمۃ اللہ سے تین روایتیں مذکور ہیں!

۱۔ وجوب حق سکنا حائل اور حامل (حاملہ اور غیر حاملہ) دونوں کے لیے۔

۲۔ حق سکنا کا استقاط دونوں کے حق میں۔

۳۔ حق سکنا کا وجوب صرف حاملہ عورت کے لیے، غیر حاملہ عورت کے لیے نہیں۔

یہ ہے متوفی عنہا (بیوہ) عورت کے لیے امام احمد رحمۃ اللہ کا مذہب اور اس کے مختلف

پہلو، —؛

اب رہے امام مالک رحمۃ اللہ اسوان کا مذہب یہ ہے کہ

بیوہ عورت کا حق سکنا واجب ہے، خواہ وہ حاملہ ہو یا نہ ہو،

**امام مالک کا مسلک**

اور یہ سکنا اس وقت تک واجب رہے گا جب تک عدت کی مدت ختم نہ ہو جائے۔

۱۔ نکاح کا سکنا یہ ہے کہ شادی کے بعد بیوی کے لیے مسکن کا انتظام کرنا اور اس کے مصارف برداشت

کرنا شوہر پر واجب ہے، لیکن اگر بیوی اس ذمہ داری سے شوہر کو سبک دوش کر دے، اور دستبردار

نہو جائے، تو یہ حق ساقط ہو جائے گا، از روئے شرع شوہر پر کوئی مواخذہ نہیں ہوگا۔

لیکن بیوہ یا طلقہ رجبیہ کا سکنا اللہ کا حق ہے، باہر کسی صورت میں ساقط نہیں ہو سکتا۔

ابو عمر کا قول ہے کہ اگر مسکن کرایہ پر ہو تو امام مالک رحمۃ اللہ فرماتے ہیں کہ بیوہ عورت کا یہ حق سکنا، قرض خواہوں، اور وارثوں پر منقذ ہوگا، پہلے یہ دیا جائے گا، پھر دوسرے مدت پر توجہ کی جائے گی، اور سکنا کے مصارف میت کے راس المال سے ادا کیے جائیں گے، بجز اس صورت کے کہ مسکن کرایہ پر ہو، اور اہل مسکن عورت کو نکالنے کے درپے ہوں، لیکن اگر مسکن شوہر کی ملکیت ہو، تو اسے اس وقت تک قرض چکنا کرنے کے لیے فروخت نہیں کیا جاسکتا، جب تک عدت پوری نہ ہو جائے،

بعض اصحاب مالک رحمۃ اللہ کا قول ہے کہ بیوہ عورت کا سکنا زیادہ قوی حق ہے

مقابلہ میں زیادہ قوی ہے، بشرطیکہ مکان شوہر کی ملکیت ہو، یا اگر کرایہ پر ہو تو اس کا کرایہ ادا کیا جا چکا ہو، لیکن اگر کرایہ نہ ادا کیا گیا ہو تو تہذیب میں ہے کہ مال میت میں سے سکنا کے مصارف نہیں دیے جائیں گے، اگرچہ مرحوم شوہر نے کافی دولت کیوں نہ چھوڑی ہو۔

محمد مالک سے روایت کرتے ہیں کہ اگر کرایہ مسکن میت پر لازم ہے، نہ وجہ اس پر کوئی حق نہیں رکھتی، وہ وارثوں سے اس باب میں نہیں جھگڑ سکتی، وارث اگر چاہیں تو اسے نکال سکتے ہیں، بجز اس صورت کے کہ وہ اپنے حصہ میں اقامت گاہ میں آجائے اس کا کرایہ ادا کرے۔

امام شافعی رحمۃ اللہ کے دو قول ہیں بیوہ عورت کے سکنا کے بارے میں -!

ایک قول تو یہ ہے کہ اس کا حق سکنا واجب ہے، خواہ وہ پیٹ سے ہو یا نہ ہو، دوسرا قول یہ ہے کہ ہر صورت میں خواہ وہ پیٹ سے ہو یا نہ ہو، حق سکنا واجب نہیں ہے، لیکن وہ شوہر کے گھر میں رہنے پر عدت کے ختم ہونے تک رہنے پر مجبور ہو، خواہ وہ بیوہ ہو یا بائن، اور یہ پابندی بیوہ کے مقابلہ میں بائن عورت کے لیے زیادہ مہلک ہے، کیونکہ بیوہ عورت دن دن میں اپنے احتیاجات پورے کرنے کے لیے گھر سے باہر نکل سکتی ہے، لیکن بائن نہیں نکل سکتی البتہ رجعیہ کا جہاں تک تعلق ہے، اس کا حق سکنا واجب نہیں ہے، مستحب ہے۔

یا اس کی حالت اس کی متقنی نہ ہو کہ کرایہ دے سکے یا یہ کرایہ اسے اپنی جیب خاص سے ادا کرنا پڑے تو وہ شوہر کے مسکن سے منتقل ہو سکتی ہے، کیونکہ یہ معقول عذر ہے، کیونکہ اس کے ذمہ شوہر کے گھر رہ کر عادت پوری کرنا ہے، عادت پوری کرنے کے لیے گھر سے درم خنجر کرنا نہیں ہے، کیونکہ اس پر واجب جو کچھ تقادہ سکونت کا فعل تھا نہ کہ تحصیل مسکن، اور جب یہ چیز اس کے بس سے باہر ہو تو پھر یہ پابندی بھی ساقط ہو جائے گی۔

امام احمد اور امام شافعی رحمہما اللہ کا قول یہی ہے۔

اور اگر کہا جائے کہ آیا بیوہ عورت کا شوہر کے گھر میں عادت گزارنے کے مصارف کس پر ہوں گے؟ اور اس حق کے

### زمانہ عادت کے مصارف

باعث زوجہ کو قرضخواہوں یا میراث پر تقدیم ہوگا؟ یا پھر یہ صورت ہے کہ اس کا ترکہ میں سوا میراث کے کوئی حق نہیں ہے؟

جواب یہ ہے کہ یہ ایک اختلافی مسئلہ ہے۔

امام احمد رحمۃ اللہ کا مساک یہ ہے کہ اگر عورت حائل (حاملہ نہیں) سے تو ترکہ میں سے سکنتی کے مصارف نہیں ادا کیے جائیں گے، لیکن اس کے لیے شوہر کے گھر میں رہ کر عادت گزارنا لازم ہے، لیکن اگر وہ حاملہ ہو، تو اس میں ذور وایتیں ہیں، ایک تو یہ کہ اس صورت میں حکم جوں کا توں ہے گا، دوسری یہ کہ عورت کا حق سکنتی شوہر کے مال میں ثابت ہے، یہ حق، قرضخواہوں، اور وارثوں پر مقدم ہے، یعنی پہلے یہ دیا جائے گا، پھر قرضخواہوں اور وارثوں کو ان کا حق ملے گا، اور یہ حق اس المال پر ہوگا وہ گھریچ کر جس میں وہ رہتی ہے قرض نہیں ادا کیا جاسکتا، یہاں تک کہ وہ عادت گزارے، اور اگر یہ متعذر ہو تو وارث پر یہ واجب ہے کہ مال میت میں اس کے لیے کرایہ پر مسکن حاصل کرے، اور اگر وارث ایسا کرنے سے انکار کر دے یا نہ کرے تو حاکم اسے مجبور کرے گا کہ مال میت میں سے یہ حق ادا کرے، وہ شدید ضرورت کے سوا کسی طرح بھی شوہر کا گھر نہیں چھوڑ سکتی، بلکہ اگر وارث اور عورت دونوں اس پر متفق ہو جائیں کہ عورت گھر چھوڑ دے تو یہ بھی جائز نہیں ہوگا، کیونکہ یہ سکنتی اللہ تعالیٰ کا حق ہے، لہذا اس بارے میں ہر دو کا اتفاق بھی جائز نہیں ہوگا کہ اس حق کو باطل کر دیں۔

کیونکہ یہ عذر واقعی ہے، اس کا اپنے شوہر کے گھر میں رہ کر عدت گزارنا ایک طرح کی عبادت تھی اور اگر کوئی معقول عذر موجود ہو تو عبادت ساقط ہو جاتی ہے۔

اصحاب ابو حنیفہ کا یہ قول بھی ہے کہ جس گھر میں وہ رہ رہی ہے اس کا کرایہ زیادہ ہے اور اسے ادا کرنے سے وہ عاجز ہے، تو وہ ایسے گھر میں منتقل ہو سکتی ہے جس کا کرایہ کم ہو،

**اصحاب ابو حنیفہ کے اقوال سے کیا مستنبط ہوتا ہے** | سے ثابت ہوتا ہے کہ:

— اجرت مسکن عورت پر ہے، اور اگر وہ اجرت ادا کرنے سے عاجز ہو تو سکنی ساقط ہو جائے گا۔

— عورت کو شوہر کی جائداد میں سے جو ترکہ ملے گا، تو وہ اپنے حصہ میں اقامت کرے گی اگر وہ کفایت کرے، اور اگر اس کی اقامت گاہ میں دوسرے وارثوں کا بھی کچھ حصہ آجائے گا تو اس کا کرایہ ادا کرے گی۔، کیونکہ بیوہ عورت خواہ حاملہ ہو یا نہ ہو کسی صورت میں بھی اس کا حق سکنی واجب نہیں ہے البتہ وہ اس گھر میں لازمی طور پر رہے گی، جہاں اس کے شوہر کا انتقال ہوا ہے وہیں دن رات اقامت رکھے گی، اگر وارثوں نے اجازت دے دی، نہ دی تو کرایہ دے گی۔،

**شوہر کے گھر میں بیوہ عورت کا قیام لازم نہیں** | فریعیہ بنت مالک رحمہ اللہ کو اس حدیث کے سلسلہ میں

اسی مثال سے دو چار ہونا پڑا، جو فاطمہ بنت قیس کو اپنی حدیث کے سلسلہ میں پیش آئی تھی، اس مسئلہ میں بھی بعض متنازعین کہتے ہیں ہم اپنے رب کی کتاب ایک عورت کے کہنے سے ترک نہیں کر سکتے، کیونکہ اللہ سبحانہ و تعالیٰ نے اعتداد (عدت) کی مدت چار مہینے دس دن رکھی ہے، اور شوہر کے گھر رہنے کا حکم نہیں دیا ہے، اور حضرت عائشہ رضی اللہ عنہا نے بھی بیوہ عورت کے لیے شوہر کے گھر میں لزوم قیام سے انکار کیا ہے، بلکہ فتویٰ دیا ہے کہ وہ جہاں چاہے عدت گزار سکتی ہے۔

**حدیث فریعیہ پر بحث** :- بعض لوگ جو حدیث فریعیہ میں منازعت کرتے

ہیں کہتے ہیں، ہمدرد رسول اللہ صلی اللہ علیہ وسلم میں ایک خلق کثیر صحابہ میں سے، جنگ احد و بدر میں بیڑ معونہ، یوم موتہ وغیرہ میں شہید ہوئے، اور ان کے قتل کے بعد ان کی ازواج (بیویوں) نے عدت بھی گزار لی، پس اگر ان میں سے ہر عورت نے شوہر ہی کے گھر میں عدت گزار لی ہوتی تو یہ بات چھپی نہ رہتی، ہر شخص کے علم میں ہوتی پھر یہ بات دوسرے جلیل القدر صحابہ سے کیسے چھپی رہتی پھر یہ بات کہ اگر یہ سنت جاری ہوتی تو فریضہ نے رسول اللہ صلی اللہ علیہ وسلم سے اپنے میکہ جانے کی اور وہاں رہنے کی اجازت نہ طلب کی ہوتی، اور پہلے تو رسول اللہ صلی اللہ علیہ وسلم نے انھیں اجازت دی، پھر واپس لے لی، اگر یہ امر مستمر ہوتا، اور ہر طرح سے ثابت ہوتا تو ایسا کیونکر ہو سکتا تھا۔؟

**حضرت عثمان کا فیصلہ** | دوسرے لوگ کہتے ہیں اس واقعہ میں ایسی کوئی بات نہیں ہے جس سے وہ سنت صحیحہ، صریحہ رد کر دی جائے، جسے امیر المؤمنین

عثمانؓ اور دوسرے اکابر صحابہ نے قبول کیا، بلکہ حضرت عثمانؓ نے تو اسے نافذ بھی کیا۔

**کیا عورتوں کی روایت قبول نہیں کی جاسکتی؟** | اور اگر یہ بات ہے کہ ہم عورتوں کی روایت بنی صلی اللہ علیہ وسلم

سے نہیں قبول کر سکتے تو یہ بھی غلط ہے، سنن اسلام کی بہت سی سننیں ہیں جن کی روایت صرف عورتوں ہی سے ہم تک پہنچی ہے۔

یہی بات کہ کتاب اللہ میں لزوم منزل کا ذکر نہیں ہے اور سنت میں ہے اور سنت خلاف قرآن ہو، پھر کیسے قبول کر لی جائے گی، تو اس کا جواب یہ ہے کہ سنت قرآن کے خلاف کیا ہے، وہ تو محض اس کا بیان اور توضیح و تشریح ہے، ایک ایسے مسئلہ کے بارے میں جس پر وہ ساکت ہے، ایسی سنت کسی طرح بھی رد نہیں کی جاسکتی، اور یہ وہی چیز ہے جس سے رسول اللہ صلی اللہ علیہ وسلم نے خبردار کیا ہے کہ ایسا نہ ہو جس حکم کی مثال قرآن میں نہ ہو، اور سنت میں ہو اسے ترک کر دیا جائے۔

**حضرت عائشہ اور حدیث فریضہ** | رہا ام المؤمنین عائشہ رضی اللہ عنہا کا ترک حدیث فریضہ کو یا تو یہ حدیث ان تک نہیں پہنچی۔

یا پہنچی مگر انھوں نے اس کی کوئی دوسری تاویل کر لی، یا ان کے سامنے اس کی معارض کوئی اور روایت ہوگی۔

باقی رہے وہ لوگ جو نبی صلی اللہ علیہ وسلم کی میت میں قتل ہوئے یا آپ کے زمانہ میں قوت ہوئے

## ایک اعتراض اور اس کا جواب

تو ان کے بارے میں کوئی ایسی روایت نہیں ہے جس سے ثابت ہو کہ ان کی بیواؤں نے جہاں چاہا وہاں عدت گزار سی، ان کے بارے میں کوئی ایسی روایت نہیں ہے جو حدیث فریعیہ کی مخالف ہو۔ عبدالرزاق ابن جریج سے، وہ عبداللہ بن کثیر سے روایت کرتے ہیں کہ انھوں نے کہا کہ مجاہد کی روایت ہے کہ جنگ احد کے مقتولین کی بعض بیویاں رسول اللہ صلی اللہ علیہ وسلم کی خدمت میں حاضر ہوئیں اور کہنے لگیں۔

”یا رسول اللہ ہم رات میں گھبراتے ہیں، لہذا ہم صبح تک اپنے میں سے کسی کے پاس رہتے

ہیں، جب صبح ہوتی ہے اپنے گھر واپس چلے جاتے ہیں،“

آپ نے فرمایا، ”جب رات ہو اور تم سونا چاہو تو تم میں سے ہر ایک اپنے گھر میں رات بسر کرے!“

یہ ہدایت سراسر حکمت اور مصلحت عمری پر مبنی ہے، ایک بیوہ عورت کو لوگ بڑی آسانی سے بدنام کر سکتے ہیں، وہ بڑی آسانی سے منتہیم کی جاسکتی ہے، لہذا اسے قید مقامی کا پابند کیا گیا ہے تاکہ نہ اس پر انگلیاں اٹھ سکیں، نہ اس کے بارے میں چہ می گوئیاں ہو سکیں، اور اس کے خلاف افواہ سازی کا سلسلہ جاری ہو سکے، بیوگی اور عدت کا زمانہ پوری احتیاط سے گزار لینا بہترین اور خوش زندگی اور مستقبل کا ضامن ہے، لہذا اس عرصہ میں کوئی ایسی بات نہیں ہونی چاہیے جو موضع ہمت بن سکے، کیونکہ ایک ذرا سی بات اگرچہ وہ بے بنیاد ہی کیوں نہ ہو اس کی زندگی اور مستقبل کو برباد کر سکتی ہے۔ پس احتیاط اور دانش کا تقاضا یہی ہے کہ یہ زمانہ پوری احتیاط کے ساتھ گزارا جائے۔

یہ روایت اگرچہ مرسل ہے لیکن ظاہر ہے مجاہد نے یا تو اسے کسی ثقہ تابعی سے سنا ہوگا، یا صحابی سے اور تابعین میں سے کسی سے کذب ثابت نہیں ہے، اور وہ فضیلت والے زمانہ کے دوسرے گروہ سے تعلق رکھتے ہیں انہوں نے اصحاب رسول صلی اللہ علیہ وسلم کو بہر چشم خود دیکھا بھی ہے، ان سے علم حاصل کیا ہے، وہ صحابہ کے بعد خیر الامت ہیں، ان کے بارے میں سوچا بھی نہیں جا سکتا کہ وہ آپ پر جھوٹ بولنے کی جرات کریں گے، یا جھوٹوں کی روایت قبول کریں گے، خاص طور پر ایسا تابعی عالم جو روایت میں حد درجہ محتاط ہو۔

# احد امعده، نفيًا واثباتًا

## شوہر اور قرابت داروں کا سوگ اور اس کے شرائط و مسائل

صحیحین میں حمید بن نافع زینب بنت ابی سلمہ سے روایت کرتے ہیں کہ انھوں نے ذیل کی تین حدیثیں روایت کیں،

زینب کہتی ہیں:

۱۔ المؤمنین ام حبیبہؓ کی مثال میں ام حبیبہ رضی اللہ عنہا ام المؤمنین کی خدمت میں حاضر ہوئی جب ان کے والد ابوسفیان کی وفات ہوئی تھی، ام حبیبہ رضی اللہ عنہا نے خوشبو منگوائی، ایک جاریہ نے وہ ان کے لگائی، پھر ان کے دونوں رخسار پر اسے لگایا، حضرت ام حبیبہ نے فرمایا۔

”خدا کی قسم مجھے خوشبو کی کوئی حاجت نہیں تھی، مگر میں نے رسول اللہ صلی اللہ علیہ وسلم کو برسر منبر فرماتے سنا ہے، کہ آپ فرما رہے تھے جو عورت اللہ پر اور یوم آخرت پر ایمان رکھتی ہے اس کے لیے جائز نہیں ہے کہ کسی کا سوگ تین دن سے زیادہ منائے سوائے شوہر کے کہ اس کے سوگ کی مدت چار مہینے دس دن ہے۔“

زینب کہتی ہیں،

۲۔ حضرت زینب بنت جحش کی مثال پھر میں زینب بنت جحش کی خدمت میں ایک مرتبہ

حاضر ہوئی جب ان کے بھائی کا انتقال ہو گیا تھا، انھوں نے خوشبو منگوائی، اور اسے لگایا، پھر فرمایا: خدا کی قسم مجھے خوشبو کی کوئی حاجت نہیں تھی، مگر میں نے رسول اللہ صلی اللہ علیہ وسلم کو فرماتے سنا ہے آپ برسر منبر فرما رہے تھے، کسی ایسی عورت کے لیے جو خدا، اور یوم آخرت پر ایمان رکھتی ہے حلال نہیں ہے کہ میت کا سوگ تین دن سے زیادہ منائے، سوا شوہر کے کہ اس کے سوگ کی مدت چار مہینے

دس روز ہے۔

۳۔ حضرت ام سلمہ رضی اللہ عنہا کا واقعہ | زینب کہتی ہیں میں نے اپنی والدہ ام سلمہ رضی اللہ عنہا سے سنا وہ فرماتی تھیں کہ ایک عورت ایک مرتبہ رسول اللہ صلی اللہ علیہ وسلم

کی خدمت میں حاضر ہوئی، اس نے عرض کیا،

”یا رسول اللہ میری بیٹی بیوہ ہو گئی ہے، وہ مرض چشم میں مبتلا ہے کیا وہ سرمہ لگا سکتی ہے

— ؟“

رسول اللہ صلی اللہ علیہ وسلم نے فرمایا،:

”نہیں، — نہ ایک مرتبہ نہ دو مرتبہ، نہ تین مرتبہ!“

اس کے بعد آپ نے ارشاد فرمایا،:

شوہر کے سوگ کی مدت چار مہینے دس دن ہے،

میثقت کا سوگ تین دن سے زیادہ نہیں کرنا چاہیے | صحیحین میں ام عطیہ رضی اللہ عنہا سے مروی ہے کہ رسول اللہ صلی اللہ

علیہ وسلم نے فرمایا میثقت کا سوگ کوئی عورت تین دن سے زیادہ نہ منائے سوا شوہر کے، جس کا سوگ چار مہینے دس دن تک کا ہے، اور اس عرصہ میں نہ کوئی رنگا ہوا کپڑا استعمال کرے، نہ سرمہ لگائے، نہ خوشبو استعمال کرے، سوا طہارت کے لیے تھوڑی سی قسط یا انحصار کے۔

سنن ابوداؤد میں ابن وہب کی حدیث ہے وہ

سوگ کی مدت میں سرمہ سے پرہیز | کہتے ہیں مجھے — انھوں نے اپنے والد سے

روایت کیا کہ میں نے میزہ بن منحاک سے سنا، وہ کہتے تھے، مجھے ام حکم بنت اسید نے اپنی ماں کے

حوالہ سے خبر دی کہ ان کے شوہر کا انتقال ہو گیا، اور ان کی آنکھیں خراب تھیں، تو انھوں نے جلا کا سرمہ لگایا

اور اپنی خادمہ کو، سلمہ رضی اللہ عنہا کی خدمت میں بھیجا اور دریافت کر آیا وہ جلا کا سرمہ لگا سکتی ہیں،

حضرت ام سلمہ نے جواب دیا، جب تک شدید ضرورت نہ ہو کوئی سرمہ نہ لگائیں، اور اگر لگائیں۔

(شدید ضرورت کے باعث) تورات کو لگائیں، اور دن کو پونچھ دیں،

یہ سنن احکام عدیدہ کی حامل ہے۔  
**اس سنت سے حاصل شدہ احکام** — ایک یہ کہ میت کا سوگ، خواہ وہ کیسا ہی  
 قرابت دار کیوں نہ ہو، تین دن سے زیادہ نہ منانا چاہیے، سوا شوہر کے، اس کا سوگ چار مہینے دس دن  
 کا ہے۔

— سوگ کی دو قسمیں ہیں، ایک واجب ہے ایک جائز، شوہر کا سوگ واجب ہے، دوسروں  
 کا جائز ہے،

— دوسرا نکتہ حقدار احداد (سوگ) سے متعلق ہے، پس احداد زوج (شوہر کا سوگ)  
 عزیمت ہے، اور دوسروں کا سوگ رخصت،!

بیوہ کے لیے سوگ منانے پر ساری امت کا اجماع ہے، بجز  
**بیوہ کے سوگ پر اجماع امت** — اس روایت کے جو حسن ادریہ حکم بن عبیدہ کی ہے۔

حسن کی روایت یوں ہے کہ حماد بن سلمہ حمید سے روایت کرتے ہیں کہ تین طلاق والی عورت  
 اور بیوہ، سر نہ بھی لگا سکتی ہیں، کنگھی بھی کر سکتی ہیں، خوشبو بھی استعمال کر سکتی ہیں، خضاب بھی لگا  
 سکتی ہیں، جہاں چاہیں نقل مکانی بھی کر سکتی ہیں، جو چاہیں کر سکتی ہیں،  
 حکم کی روایت یوں ہے کہ شعیبہ ان سے روایت کرتے ہیں کہ بیوہ کے لیے کوئی سوگ نہیں  
 ہے۔

ابن حزم کہتے ہیں کہ اس قول کے جو لوگ علم دار ہیں، وہ عبد اللہ  
**تین دن کے بعد سوگ ختم** — بن شداد بن الہاد کی اس حدیث سے استدلال کرتے ہیں!۔

”رسول اللہ صلی اللہ علیہ وسلم نے جعفر بن ابی طالب کی بیوی سے فرمایا کہ جب تین دن گزر  
 جائیں، تو جو چاہو پہن سکتی ہو،“

اور حماد بن سلمہ نے حجاج بن ارطاة سے انھوں نے حسن بن سعد سے انھوں نے عبد اللہ بن شداد  
 سے روایت کی کہ اسماء بنت عمیس نے نبی صلی اللہ علیہ وسلم سے اجازت مانگی کہ جعفر پر روئیں، یہ  
 اسماء ان کی بیوی تھیں، آپ نے تین دن کی اجازت دے دی، پھر تین دن کے بعد ان سے کہلایا

کہ اب غسل کریں، لباس بدلیں، اور سر نہ لگائیں، —!،

لیکن اس استدلال کے جواب میں یہ کہا جاتا ہے کہ یہ حدیث احادیث  
لیکن یہ حدیث منسوخ ہے | اعداد سے منسوخ ہے، جن میں سوگ کی تفصیل بتائی گئی ہے

اور جو اوپر گزر چکی ہے -

نیز اس استدلال میں ایک خامی یہ ہے کہ یہ منقطع ہے، کیونکہ اس کے آخری راوی عبداللہ بن  
شداد بن ابیہاد ہیں اور انھوں نے نہ رسول اللہ صلی اللہ علیہ وسلم سے کبھی کچھ سنا، نہ آپ کی زیارت  
کی، پھر یہ حدیث ان احادیث صحیحہ پر کس طرح تقدم حاصل کر سکتی ہے، جن میں کوئی طعن نہیں  
ہے؟

اسی طرح حجاج بن ارطاة کی حدیث، ان احادیث کے مقابلہ میں نہیں ٹھہر سکتی، جو ائمہ حدیث  
کی روایت کردہ ہیں، اور ہر طرح کے شک و شبہ سے بالا ہیں،

سوگ عدت کا تابع ہے | سوگ، تابع سے عدت کا، جو مہینوں کے حساب سے  
ہو، پس حاملہ کے وضع حمل کے بعد، عدت اور احادیث دونوں

ساقط ہو جائیں گے، اب وہ بناؤنگھا بھی کر سکتی ہے۔ خوشبو بھی استعمال کر سکتی ہے، اور شادی  
بھی کر سکتی ہے۔

احادیث کا نفاذ ہر طرح کی بیویوں پر ہوگا، خواہ وہ مسلمہ ہوں یا  
ہر عورت پر احادیث کا نفاذ ہوگا | کافرہ، آزاد ہوں، یا باندی، کم سن ہوں، یا سن، یا جمہور کا

قول یہی ہے، امام احمد، امام شافعی اور امام مالک کا بھی یہ قول ہے۔

لیکن ابن اشہب اور نافع اس سے اختلاف کرتے ہیں، وہ کہتے ہیں کہ ذمیہ پر کوئی سوگ نہیں

ہے۔

اشہب نے مالک رحمۃ اللہ سے روایت کیا ہے اور امام ابو حنیفہ کا قول بھی یہی ہے کہ ذمیہ پر

پر بھی سوگ نہیں ہے۔

اس قول کے جو اصحاب علمبردار ہیں وہ دلیل یہ لاتے ہیں کہ

بنی صلی اللہ علیہ وسلم نے یہ حکم ان عورتوں کو دیا ہے جو  
خدا پر اور یوم آخرت پر ایمان رکھتی ہوں، لہذا کافرہ کو حکم احداد کا مکلف نہیں قرار دیا جاسکتا، وہ  
وہی کرے گی جو اس کے دین و شریعت کا مقتضا ہے۔

لیکن جو لوگ احداد کو ذمہ پر واجب گردانتے ہیں، ان کا خیال ہے کہ یہ مسلمان شوہر کا حق ہے  
جو اسے ادا کرنا چاہیے، اس کی مثال غیر مسلموں کے مسلمانوں کے ساتھ معاہدے کی ہے، اور معاہدے کی  
صورت میں غیر مسلم احکام اسلام کے تابع ہیں، اگرچہ ان کے باہمی عقود میں اسلام مداخلت نہیں کرے گا۔  
اگر ذمہ اپنے ذی شوہر کی عدت نہ منائے تو اس سے باز پرس نہ ہوگی، لیکن مسلمان شوہر کی عدت  
گزارنے پر وہ مجبور ہے،

”سوگ، باندی، اور ام ولد پر واجب نہیں ہے، کیونکہ

یہ دونوں باقی عدہ بیویوں میں شمار نہیں کی جاسکتیں۔“

**باندی اور ام ولد پر سوگ نہیں**

ابن مندہ کہتے ہیں یہ کوئی اختلافی مسئلہ نہیں ہے، اس پر سب کا اتفاق ہے۔

اگر سوال کیا جائے کیا باندی اور ام ولد تین دن کا سوگ منائے گی؟ تو جواب اثبات  
میں ہوگا، کیونکہ شوہر کے علاوہ کسی اور پر تین دن سے زیادہ سوگ نہیں کیا جاسکتا، صرف شوہر کا  
سوگ چار مہینے دس دن کا ہے، لہذا باندی اور ام ولد اس گروہ میں داخل ہیں جن کے لیے احداد  
جائز نہیں اور اس گروہ میں نہیں شمار ہوں گی، جس پر واجب نہیں ہے،

خوشبو سے سوگ کے درمیان میں اجتناب لازم ہے (سوگ منانے والی) کو اجتناب

کرنا چاہیے، وہ نص سے ثابت ہیں، نہ کہ آراء و اقوال بے دلیل سے۔

ان میں ایک خوشبو ہے، خوشبو میں مشک، عنبر، کافور، بنجور، اور خوشبودار تیل وغیرہ شامل ہیں  
لیکن زیتون اور گھی وغیرہ شامل نہیں ہے۔

زینت بدن سے بھی پرہیز کرنا چاہیے — دوسری چیز زینت بدن ہے، لہذا

سوگ منانے والی عورت پر، خضاب، نقش، تطریف وغیرہ حرام ہیں،  
نبی صلی اللہ علیہ وسلم نے خضاب کے بارے میں خاص طور پر تنبیہ کی ہے، کیونکہ اس سے  
زینت کا بھرم بہت بڑھ جاتا ہے، درحقیقت یہ بہت بڑا فتنہ ہے، اور مقصود سوگ کی ضد  
ہے۔

اسی طرح سرمہ بھی ہے، اس کی ممانعت نص صحیح و صریح سے ثابت ہے۔

بعض اصحاب شافعی کا قول | چنانچہ سلف و خلف کے ایک گروہ نے جس میں ابو محمد ابن  
حزم بھی ہیں، کہا ہے کہ سوگ منانے والی عورت سرمہ نہ لگائے

نہ دن کو، نہ رات کو، خواہ اس کی آنکھیں کیوں نہ ضائع ہو جائیں، کوئی شبہہ نہیں سرمہ خوشبو کی  
طرح بہت بڑی زینت ہے، بلکہ اس سے بھی زیادہ،

بعض شافعی اصحاب کا قول ہے کہ سیاہ رو عورت سرمہ لگا سکتی ہے، لیکن یہ تصرف ہے اور  
مخالفت نص ہے، رسول اللہ صلی اللہ علیہ وسلم کے احکام اسود و ایض کے مابین کوئی تفریق  
نہیں کرتے، جس طرح بلند قامت اور سپتہ قد کے درمیان کسی طرح کا فرق جائز نہیں رکھتے۔

لیکن جمہور علماء، مثلاً، مالک، احمد، شافعی، اور ابو حنیفہ رحمہم اللہ اور  
جمہور علماء کا مسلک | ان کے اصحاب فرماتے ہیں کہ عورت اگر مجبور ہو جائے سرمہ لگانے پر

تو دوا کے طور پر نہ کہ زینت کے طور پر لگا سکتی ہے، لیکن رات کو لگائے، اور دن کو پونچھ ڈالے،  
دلیل میں یہ حضرت ام سلمہ کی حدیث پیش کرتے ہیں، جس کا اور پڑ کر ہو چکا ہے،

زینت لباس بھی ممنوع ہے | ایک اور ممنوع چیز، زینت لباس ہے، جس سے نبی صلی اللہ  
علیہ وسلم نے روکا ہے، آپ نے فرمایا ہے کہ اس مدت میں

رنگا ہوا کپڑا استعمال کیا جائے، اور یہ عام ہے، اس میں تمام رنگے ہوئے کپڑے آجاتے ہیں

لے یہ غیر ضروری قسم کی انتہا پسندی ہے، جو اسلام کی روح کے منافی ہے، اسلام کے نزدیک انسان  
کی جان سے زیادہ قیمتی کوئی چیز نہیں، اور زندگی بچانے کے لیے انسان مہیات شرع تک از کتاب  
کر سکتا ہے۔

سرخ، زرد، سبز، نیگیوں سب ہر وہ رنگ جس سے تھیں اور تزئین ہبلکتی ہو۔

امام احمد رحمۃ اللہ علیہ، حسب روایت ابو طالب فرماتے ہیں معتدہ عورت زمانہ عدت میں نہ زینت کی طرف توجہ کرے، نہ خوشبو

کا استعمال کرے، نہ سرمہ لگائے نہ خوشبودار تیل برتے، صرف ایسا تیل استعمال کر سکتی ہے جو خوشبو نہ رکھتا ہو، نہ مشک اور زعفران کے قریب جائے، لیکن جس عورت کو ایک طلاق دی گئی ہو، یا دو طلاقیں دی گئی ہوں، وہ بناؤ سنگار کر سکتی ہے، کہ میاں شوہر رجعت کر لے،

ایک اور ممنوع چیز نقاب ہے، خرقی نے اپنی، مختصر، میں لکھا ہے:

”بیوہ عورت کو خوشبو سے، زینت سے، اور کسی دوسرے گھر میں رات گزارنے سے اجتناب

کرنا چاہیے، نیز سرمہ اور نقاب سے مجتنب رہنا چاہیے،!“

لیکن امام احمد سے اس طرح کی کوئی نص مجھے نہیں ملی، اسحاق بن مافی نے ”مسائل“ میں

لکھا ہے،

”میں نے ابو عبد اللہ سے، دریافت کیا آیا عورت زمانہ عدت میں نقاب استعمال کر سکتی ہے؟ تیل کا استعمال کر سکتی ہے؟ انھوں نے جواب دیا، ”کوئی حرج نہیں ہے۔“ لیکن اسے مکروہ خیال کیا کہ بیوہ عورت زمانہ عدت میں بناؤ سنگار کرے۔

ابو محمد نے معنی میں کہا ہے کہ سوگ مناتے والی عورت کو جن چیزوں سے اجتناب کرنا چاہیے

ان میں نقاب بھی ہے، اور اس سے ملتی جلتی چیز بھی، مثلاً برقع اس لیے کہ معتدہ محرمہ سے مشابہ ہے، اور محرمہ کے لیے یہ چیزیں منع ہیں، اگر اسے منہ ڈھکنے کی ضرورت ہو تو چادر کا گوشہ لٹکالے، جیسے محرمہ کرتی ہے۔“

۱۔ اسلام کے احکام مصالح عمومی، اور صلاح و فلاح اقرار و معاشرہ پر مبنی ہیں، انہی میں سے شوہر کی وفات کے بعد سوگ منانا اور عدت گزارنا بھی ہے۔

دوسرے مذاہب میں بیوہ عورتوں کا چہرہ مسخ کر دیا جاتا ہے، ان کی زندگی اجیرن کر دی جاتی ہے، انہیں نہ صرف سوسائٹی میں، بلکہ اپنے گھر میں، اپنے باپ اور بھائی کے گھر میں اچھوت کی حیثیت حاصل ہوتی ہے، انہیں منحوس سمجھا جاتا ہے، ان کے سایہ سے بچا جاتا ہے، انہیں بدترین لعنت تصور کیا جاتا ہے،

اسلام نے ان تمام چیزوں کو لغو اور باطل قرار دیا ہے، اور کسی حالت میں بھی بیوہ عورت کو سزاوار مصیبت نہیں قرار دیا ہے، عدت کی مصلحت یہ ہے کہ،

۱۔ اس مدت میں عورت اپنے متاثرات غم و الم پر قابو پالے۔

۲۔ اگر حاملہ ہو، تو اس کے بارے میں یقین ہو جائے۔

اس مختصر سے مرحلہ سے فارغ ہونے کے بعد وہ آزاد ہے، جس سے چاہے شادی کر لے، پھر اسے

نشاط حیات سے لطف اندوز ہونے کا اتنا ہی حق ہے، جتنا کسی اور کو ہو سکتا ہے،،

# استبرار

## ایک نہایت اہم اور فکر انگیز فقہی مسئلہ

صحیح مسلم میں ابو سعید الخدری رضی اللہ عنہ کی حدیث سے ثابت ہے کہ رسول اللہ صلی اللہ علیہ وسلم نے جنگ حنین کے موقع پر ایک لشکر اوطاس بھیجا، دشمن سامنے آیا۔ جنگ ہوئی، مقابلہ ہوا، مسلمان غالب آئے اور بہت سے قیدی ان کے ہاتھ آئے۔ اس موقع پر اللہ تعالیٰ نے یہ آیت نازل فرمائی: ...

والمحصنات من النساء الا ما ملکت ایمانکم

یعنی یہ (مشرکوں کی) عورتیں تم پر حلال ہیں جب یہ عدت کا زمانہ پورا کر لیں۔ ترمذی میں سر باض بن ساریہ کی حدیث ہے کہ نبی صلی اللہ علیہ وسلم نے قیدی (مشرکین کی) عورتوں سے اس وقت تک تمتع کی ممانعت فرمائی جب تک وہ وضع حمل نہ کر لیں۔

مسند میں اور سنن ابوداؤد میں ابو سعید خدری رضی اللہ عنہ کی حدیث ہے کہ نبی صلی اللہ علیہ وسلم نے اوطاس کی قیدی عورتوں کے بارے میں فرمایا:

”کسی حاملہ عورت سے تمتع نہ کیا جائے جب تک وہ وضع حمل نہ کرے۔ اور نہ غیر حاملہ سے خلوت کی جائے جب تک اسے ایک حیض نہ آجائے۔“

ترمذی میں رویف بن ثابت رضی اللہ عنہ کی حدیث ہے کہ نبی صلی اللہ علیہ وسلم نے فرمایا جو شخص اللہ پر اور یوم آخر پر ایمان رکھتا ہے وہ اپنا پانی دوسرے کے لٹر کے کو نہ پلائے۔“

ترمذی کہتے ہیں یہ حدیث حسن ہے۔

سنن ابوداؤد کی ایک حدیث | سنن ابوداؤد کی ایک حدیث ہے کہ رسول اللہ صلی اللہ

علیہ وسلم نے فرمایا ،

” جو کوئی اللہ پر اور یوم آخر پر ایمان رکھتا ہے اس کے لیے یہ جائز نہیں ہے کہ میدان جنگ سے گرفتار ہو کر آنے والی عورتوں میں سے کسی سے اس وقت تک تمتع کرے جب تک اس سے استبراء نہ کر لے ،

بخاری نے اپنی صحیح میں ابن عمرؓ کی ایک حدیث درج کی ہے ، جس میں ہے کہ کنواری عورت کے لیے استبراء کی ضرورت نہیں ہے ۔

عبدالرزاق معمر سے اور وہ طاؤس سے روایت کرتے ہیں کہ رسول اللہ صلی اللہ علیہ وسلم نے بعض مغازی کے موقع پر ایک منادی بھیجا جو ندا سے رہا تھا کہ کوئی شخص کسی حاملہ یا غیر حاملہ (میدان جنگ سے گرفتار کی ہوئی عورت سے) تمتع نہ کرے ، جب تک اسے حیض نہ آجائے ۔

سفیان ثوری ، زکریا سے اور وہ شعبی سے روایت کرتے ہیں کہ مسلمانوں کو جنگ اور اس کے موقع پر بہت سے قیدی ہاتھ آئے ( ان میں عورتیں بھی تھیں ) رسول اللہ صلی اللہ علیہ وسلم نے حکم دیا کہ حاملہ عورت سے اس وقت تک تمتع نہ کیا جائے جب تک وہ وضع حمل نہ کر لے ، اور غیر حاملہ سے اس وقت تک تمتع نہ کیا جائے جب تک اسے حیض نہ آجائے ۔

یہ سنن متعدد احکام و مسائل پر مشتمل

سنن بالا سے متضمن احکام علیہ

ہیں :

(۱) میدان جنگ سے گرفتار کی ہوئی کسی قیدی عورت

استبراء کے بغیر تمتع کی اجازت نہیں | سے اس وقت تک جماع نہیں کیا جاسکتا جب تک

۱۔ استبراء کے لفظی معنی ہیں طلب برآت

اصطلاحی مفہوم اس کا یہ ہے کہ جب تک رحم کی برآت نہ حاصل کر لے۔ یعنی یہ نہ معلوم کر لے کہ یہ عورت کسی دوسرے شخص کے بیٹے کی ماں بننے والی تو نہیں ہے ، اس سے تمتع نہ کرے ، تا کہ نسب محفوظ رہے ، مشکوک نہ رہے ۔

۲۔ آج سے ۱۴ سو برس پہلے جب اسلام نمودار ہوا تھا ۔ تب دنیا کا آئین جنگ کیا تھا ؟

دنیا کا آئین جنگ یہ تھا کہ ” جنگ میں سب کچھ جائز ہے “ ( باقی حاشیہ اگلے صفحہ پر )

استیبار یعنی برات رحم نہ کر لی جاتے ، بالفاظ دیگر یہ نہ معلوم ہو جائے کہ یہ کسی کے حمل کے نتیجے

پہنچنے بغیر اعلان کے جنگ کر دینا ، جنگ مطلوب ہو تو معاہدہ صلح کو بغیر کسی سبب کے توڑ دینا ، دوران جنگ میں اچانک دشمن پر جا پڑنا۔ جنگ کی حالت میں ان لوگوں کو بھی قتل کر دینا جو جنگ آزمانہ ہوں مغلوب حریف کے کھیتوں کو جلا دینا ، مکاناتوں کو لوٹ لینا ، زن و فرزند کو غلام اور باندی بنا لینا ، ملوکہ چیزوں پر قبضہ کر لینا ، بوڑھے ، زخمی ، ناکارہ ، مردوں اور بوڑھی ، ناکارہ اور بد صورت عورتوں کو قتل کر دینا ، مغلوب حریف کی عورتوں سے بدکاری اور زنا کا ارتکاب کرنا شعار عام تھا ؛

اور اب کہ دنیا ، نہضت و ارتقا کی تمام منزلیں طے کر چکی ہے ، انسان حد درجہ شائستہ اور مہذب ہو چکا ہے ، اقدار انسان کی عظمت اور تقدس کا سورج چمک رہا ہے۔ بربریت کا دور ختم ہو چکا ہے اور انسانیت کی سیر فرماں روائی پر متمکن ہے۔ دینا کا آئین جنگ دیکھا گیا ہے ؟ پہلی جنگ عظیم ۱۹۱۴-۱۸ء اور دوسری جنگ عظیم ۱۹۳۷-۳۹ء اسی صدی کا واقعہ ہے۔

پہلی جنگ عظیم کے اثرات دیکھنے والے ..... میدان جنگ میں شریک ہو کر داد و تحایا و ادب و شجاعت دینے والے ہزار لوگ ابھی زندہ ہیں۔

دوسری جنگ عظیم تو گویا ابھی کل کا واقعہ ہے اس کے واقعات و حوادث ، خون آشامیاں ، اور سفایاں لوگوں کے حلقے میں ابھی تازہ ہیں ، اخبارات کے فائلوں میں موجود ہیں۔ تازہ بہ تازہ اور نوبو فلموں میں ان کی یاد تازہ ہوتی رہتی ہے۔

پہلی جنگ عظیم میں قیصر ولیم نے بلجیم اور دوسرے معاہدہ ملکوں کی سر زمین اس لیے پامال کر دی کہ اس کے ”مصالح جنگ“ کا تقاضا یہی تھا۔ دوسری جنگ عظیم میں ، ہٹلر نے یہودیوں پر جو مظالم توڑے ، اور جمہوریت پسندوں کے ساتھ جو سلوک کیا ، جنگی قیدیوں کو جس طرح نرپا تڑپا کر مارا اور ہلاک کیا اور ان کے خاک و خون میں غلطاں ہونے کا تماشا دیکھا۔ مسولینی نے جس طرح اعلان دوستی کے باوجود یورپ کے داخلہ مسلم ملک البانیہ کو فتح کر لیا ، اور اس کا مرانی پر تازاں رہا۔ طرابلس الغرب کے حریت یاب عربوں پر جو ننگ انسانیت مظالم توڑے ، روس نے جس طرح بے وجہ اور بے سبب مفتوح قوموں کی عزت و آبرو ، اور ثروت و دولت لوٹی اور اپنے جنگی قیدیوں کے ساتھ جو لہزہ خیز مظالم روا رکھے — حد یہ ہے کہ جاپان کے ہزاروں جنگی قیدیوں کا جو روس نے گرفتار کر لیے تھے (باقی حاشیہ اگلے صفحہ پر)

(ناکہ پیدا ہونے والی اولاد کا نسب محفوظ رہے، اگر وہ حاملہ ہے تو اسے تباہ کر دے) کے لیے وضع کیا گیا۔

(حاشیہ) آج تک پناہ نہیں چل سکا کواہیں زمین کھا گئی، یا آسمان نکل گیا۔ جاپان نے دوسری جنگ عظیم سے حاصل شدہ دورکشور کشائی اور جہاں بانی میں، اپنے مفتوحہ ممالک، برما، ملائیا، جاوا، سماٹرا، بورنیو، وغیرہ (یہ علاقہ اب انڈونیشیا کہلاتا ہے) کے ناکرہ گناہوں کے ساتھ جو سلوک مرسی رکھا، ان کے مردوں، عورتوں اور بچوں پر، جو بے پناہ مظالم توڑے، ان کے نام ہناؤ جنگی قیدیوں کے ساتھ جو روح فرسافکیاں جائز رکھیں، جنگی کیمپوں میں، ہندوستانی اور پاکستانی قیدیوں کو جس طرح بدف ستم بنایا، جس زندگی اور بربریت کے ساتھ ان کی متاع حیات اور متاع عصمت لوٹی، وہ تاریخ کا ایک ناقابل فراموش صفحہ ہے۔

اس طرح امریکہ نے ایٹم بم بھینک کر، جس طرح ناگاساکی اور ہیروشیما کو پیروزین بنایا اور دوسری جنگ عظیم کو کامیابی کے ساتھ ختم کرنے کا سہرا اپنے سر باندھا، اس سے کون ناواقف ہے؟ اس دوسری جنگ عظیم کے اختتام کے بعد، امریکہ، برطانیہ، فرانس، اور روس نے جس طرح جرمنی اور کوریا اور چین کے حصے بخرے کیے، وہ اس وقت تک فراموش نہیں ہو سکتے، جب تک مغربی اور مشرقی جرمنی، شمالی اور جنوبی کوریا کیمونسٹ چین اور فارموسا موجود ہیں۔

مانا کہ وقت ذبح پتیدن گناہ من

دانستہ دشمنہ تیز نہ کردن گناہ کیست ؟

آج کی دنیا، آج کا یورپ، اور آج کی ترقی یافتہ اور مہذب و متمدن اقوام کی زبان پر عظمت انسانیت کے ترانے ہیں، اس نے دونوں جنگوں میں انسانیت کی عظمت کو کس طرح پاؤں تلے روندنا یہ معلوم ہو گیا۔

آج کی دنیا، آج کے یورپ، اور آج کی ترقی یافتہ اور مہذب و متمدن اقوام کی زبان پر، عورت کی عظمت کا ترانہ ہے۔

لیکن اس نے اس دور جنگ آزمائی میں، مظلوم، بے گناہ، تقدس مآب اور با عظمت عورت کے ساتھ کیا سلوک کیا؟ کیا اسے بتانے کی ضرورت ہے؟

جاپان کے دلاوروں نے، جس طرح اقوام مفتوحہ کی خواتین کی آبروریزی کی اس سے (باقی اگلے صفحہ پر)

کافی ہے۔ اگر حاملہ نہیں ہے تو استبرار رحم کے لیے، ایک حیض کا آنا ضروری ہے۔

(بقیہ حاشیہ) کون تا واقف ہے؟

مسوینی کے مردان جنگی نے حبش میں، بدکاری کا ریکارڈ قائم کر دیا، یہاں تک کہ نمائندگان صحت پیسج اٹھے، اس ملک میں ۲۱ سال سے زیادہ عمر کی کسی لڑکی کے لیے دعویٰ نہیں کیا جاسکتا کہ وہ باعصمت ہے، جاپان اختتام جنگ کے بعد امریکہ کے قبضہ میں چلا گیا، امریکی فوجیں جنرل میکارتھر کی سربراہی میں جاپان پر قابض ہو گئیں۔ مقبوضہ جاپان (۱) کو پائیڈ جاپان ۲ میں امریکی سپاہیوں نے ہلکاری، اور آبروریزی کے جو شاندار کارنامے انجام دیے انھیں دیکھ کر جاپانی قوم کی طرح غلام جاپانی پولیس تک خاموش نہ رہ سکا۔ وہ فریاد کرنے پر مجبور ہو گیا کہ آج جاپان میں کوئی باعصمت عورت ڈھونڈنے سے بھی بہ مشکل دستیاب ہو سکے گی۔

پھر یہی نہیں فاتح قوم کے عیاش سپاہی، جب اپنے اپنے ملک، شادماں اور کامراں واپس ہوئے تو وہ ان عورتوں کو اپنے ساتھ نہ لے جاسکے، جن سے انھوں نے برضا و رغبت نہیں بہ جبر و اکراہ تعلقات قائم کیے تھے، اور ان تعلقات کی یادگار کی صورت میں، ان کے صلب اور عورتوں کے بطن سے اولادیں بھی پیدا ہو چکی تھیں۔

ان ہزار لڑکوں اور لڑکیوں کو پھوڑیے، جن کی مائیں نامعلوم سپاہیوں کے طفیل ماں بننے پر مجبور ہوئیں، ان ہزار بالڑکوں اور لڑکیوں کو نگاہ کے سامنے لائیے، جو معلوم اور معروف سپاہیوں کی رفیقہ عشرت بنیں، جن کے صلب اور بطن سے باقاعدہ اولادیں پیدا ہوئیں، پھر بھی، دونوں ایک دوسرے کے لیے اجنبی رہے۔

فاتح قوم کا وقار بھی تو کوئی چیز ہے۔

مفتوح قوم کو شکست کی ذلت سے بھی تو دوچار ہونا چاہیے، کیا انسانیت کی عظمت فاتح اور مفتوح کو ایک کر دے گی؟

نہیں ایسا نہیں ہو سکتا۔ فاتح، فاتح ہے، مفتوح، مفتوح، اور یہ دونوں ایک دوسرے سے کبھی نہیں مل سکتے۔

یہ حال تو ہے آج کا! — جب کہ غلامی ختم ہو چکی ہے۔ (باقی حاشیہ اگلے صفحہ پر)

لیکن گرفتار شدہ عورت اگر ذوات (۲) نہ ہو، یعنی اس عمر کو نہ پہنچی ہو کہ حائضہ ہو سکے، تو اگر جنگی قیدی عورت غیر حائضہ ہو

(یقینہ حاشیہ) لیکن ذرا آج سے ۱۴ سو برس پہلے کے عہد مظلمہ پر ایک نظر ڈالیے، جب اسلام

نمودار ہوا تھا!

اسلام کا آئین جنگ کیا تھا؟

(۱) بغیر اعلان کے جنگ نہیں کی جاسکتی۔

(۲) اپنی طرف سے معاہدہ فسخ نہیں کیا جاسکتا، دشمن خود فسخ کرے تو یہ دوسری بات ہے۔

(۳) مسلمان فوجیں دشمن کے علاقہ میں برے درخت نہیں کاٹ سکتیں، کھیت نہیں جلا سکتیں،

کشت و خون کا بازار نہیں گرم کر سکتیں،

(۴) دشمن قوم کی عورت نہیں قتل کی جاسکتی، بچہ نہیں قتل کیا جاسکتا، بوڑھا نہیں قتل کیا جاسکتا۔

(۵) بھاگتے ہوئے دشمن کا تعاقب نہیں کیا جاسکتا۔

(۶) طالب اماں دشمن کو قتل نہیں کیا جاسکتا۔

(۷) جو ہتھیار ڈال دے اسے قتل نہیں کیا جاسکتا،

(۸) دشمن کی درخواست صلح رد نہیں کی جاسکتی۔

(۹) جو لوگ میدان جنگ میں گرفتار ہوں، انھیں "کنسنڈیشن کیپ" میں قید نہیں رکھا جاسکتا،

جب تک ان کے ذریعہ بارہائی کا فیصلہ نہ ہو جاتے وہ مہمان ہیں۔ وہ مسلمانوں میں تقسیم ہو جائیں گے،

اور وہ انھیں مہمان کی طرح رکھیں گے، جو خود کھائیں گے وہی کھلائیں گے، بلکہ اگر مالی حالت درست

نہ ہو تو مہمان کو کھلائیں گے، خود قاقہ کر لیں گے، جیسا کہ جنگ بدر کے قیدیوں کے ساتھ مسلمانوں نے کیا تھا

(۱۰) دشمن کے جو سپاہی، گرفتار ہو کر، غلام بن جائیں، ان سے کوئی ایسی مشقت نہیں لی جاسکتی

جو ان پر گراں ہو۔ اور اگر ایسی مشقت کی جائے تو مالک خود بھی ان کا ہاتھ بٹائے، جیسا کہ نجاری اور

مسلم کی احادیث صحیحہ صریحہ سے ثابت ہے۔

(۱۱) ان غلاموں کو بھی آقا وہی کھلائے گا جو خود کھائے گا، وہی پہنائے گا جو خود پہنے گا۔

(۱۲) جو عورتیں باندی بنیں گی، ان کے ساتھ بھی یہی سلوک ہوگا، بلکہ اس سے بھی زیادہ۔ (باقی اگلے صفحہ پر)

اس کے بارے میں اختلاف ہے  
وہ عورت جو باکرہ ہو (کنواری ہو)، اور جس کی برأت رحم کا علم ہو، اس سے تمتع جائز ہے۔

(بقیہ حاشیہ) (۱۳) ماں اور بچہ میں تفریق نہیں کی جاسکتی۔

(۱۴) اس سے اس وقت تک جماع نہیں کیا جاسکتا، جب تک استبراء رحم نہ کر لیا جائے۔  
یہ نہیں کہ ادھر فاتح فوج نے قدم رکھا، ادھر جو عورت سامنے آئی وہ باندی بن گئی،

غیر مصحافی علاقہ کی کوئی عورت باندی نہیں بنائی جاسکتی۔ صرف قیدی عورتیں باندی بنائی جاسکتی ہیں۔  
اور ان سے بھی باندی بننے کے فوراً بعد مباشرت نہیں کی جاسکتی۔ کم از کم ایک حیض تک آقا کو

انتظار کرنا پڑے گا، تاکہ معلوم ہو جائے کہ آیا یہ حاملہ ہے یا نہیں؟

اگر حاملہ ہے تو وضع حمل تک حرام ہے۔ حاملہ نہیں ہے تو ایک حیض تک حرام ہے۔

یہ احتیاط، یہ انتظار، یہ پابندی کیوں؟

کیا باندیوں کے لیے بھی احتیاط، انتظار، اور پابندی کی ضرورت ہے؟ وہ تو چاند اور ہیں

انہیں ہر وقت اور ہر طرح سے استعمال کیا جاسکتا ہے۔

لیکن اسلام اسے نہیں مانتا۔

اسلام کے نزدیک عورت محترم ہے، اس کا ہونے والا بچہ محترم ہے اور جس نے اسے خریدنا

یا پایا ہے۔ وہ بھی محترم ہے۔

اور اس احترام کا تقاضا یہ ہے کہ احتیاط، انتظار اور پابندی کا دامن ہاتھ سے نہ چھوڑا جائے

جو بچہ پیدا ہو اس کا نسب محفوظ رہے۔ اس پر زہ بان طعن نہ دراز کی جاسکے۔

اگر مسولینی کی فوجوں نے حبش میں، ہٹلر کی فوجوں نے فرانس میں۔ امریکی سپاہیوں نے جاپان میں

روس کے جو اناں تیغ زن نے مفتوحہ علاقوں میں اس اصول کو ملحوظ رکھا ہوتا تو کیا پھر بھی ان کی مفتوحہ

قوموں اور ملکوں میں جبری بدکاری اتنی عام ہو سکتی تھی؟

غلامی، غلاموں اور باندیوں کے بارے میں اسلام کے احکام، انسانیت کی عظمت کا

وہ چارٹر میں جو آج بھی دنیا کی ہر قوم کے لیے دلیل راہ ہیں۔ اور آئندہ بھی اس شمع کی روشنی سے رہ رہ کر

کی جائے گی۔ (باقی حاشیہ اگلے صفحہ پر)

فقہاء کی ایک بڑی جماعت کا خیال ہے کہ استبراء کا مقصد یہ ہے کہ برأت رحم کا علم حاصل ہو جائے۔ پس جب مالک کو برأت رحم کا یقین ہو گیا، تو وہ اس سے تمتع کر سکتا ہے۔ اب استبراء کی ضرورت نہیں، جیسا کہ عبدالرزاق معمر سے، وہ ایوب سے، وہ نافع سے، وہ ابن عمر رضی اللہ عنہ سے روایت کرتے ہیں کہ باندی اگر غدر (کتواری، دوشیزہ) ہو تو اس سے استبراء رحم کی ضرورت نہیں۔

صحیح بخاری کی ایک حدیث

زید سے، وہ ایوب سے، وہ عبداللہ اللخمی سے وہ ابن عمر سے روایت کرتے ہیں کہ جنگ جلولاء میں ایک جاہلیہ میرے حصہ میں آئی، اس کی گردن ایسی تھی جیسے چاندی کی صراحی، ابن عمر کہتے ہیں کہ میں اپنے آپ کو اس کا بوسہ لینے سے نہ روک سکا، حالانکہ لوگ کھڑے دیکھ رہے تھے۔

اب ہم استبراء کے قواعد اور فروع کا ذکر کرتے ہیں۔ ابو عبد اللہ

استبراء کے قواعد اور فروع

بلفظ نقل کرتے ہیں :

” اس مسئلہ میں قول جامع یہ ہے کہ ہر باندی جس کے حاملہ نہ ہونے کے بارے میں اطمینان ہو، اس پر استبراء واجب نہیں ہے اور جس کے بارے میں ظن غالب یہ ہو کہ حاملہ ہے، یا اس کے حاملہ ہونے کا شک ہو یا تردید ہو تو اس کے لیے استبراء لازم ہے۔

اور جس کے بارے میں ظن غالب تو برأت رحم کا ہو لیکن ساتھ ہی ساتھ آقا اگر چاہے تو استبراء کر سکتا ہے۔ غرض اس بارے میں دو قول ہیں۔ ایک ثبوت

(بقیہ حاشیہ) اور اسلام کے یہ احکام، صرف صفحہ قرطاس کی زینت نہیں ہیں ان پر عمل بھی ہوا۔ اور نہایت امانت داری کے ساتھ ہوا، اور اس کا نتیجہ یہ نکلا کہ جن دلوں کے دروازے اسلام کے لیے بند تھے وہ کھل گئے، جو اسلام کے دشمن تھے وہ مسلمان بن گئے، جن کی نظر میں اسلام سے بڑھ کر بدترین کوئی چیز نہ تھی، وہی اسلام کے پرستار بن گئے پاسباں مل گئے کعبہ کو صنم خانے سے۔

استبراء کا، دوسرا سقوط کا!

اس اصول پر فروع مختلفہ کی تخریج ہوتی ہے۔ مثلاً:

آٹھ اور وہ صغیرہ جو مجامعت کی طاقت رکھتی ہو۔ اس بارے میں صاحب جو اہر کا قول ہے کہ صغیرہ میں استبراء واجب ہے اگر وہ سن حمل کے قریب پہنچ چکی ہو، مثلاً اس کی عمر ۱۳ یا ۱۴ سال کی ہو، اور اس صورت میں استبراء واجب ہوگا اگر وہ جماع کی اہلیت رکھتی ہو۔ لیکن ۹-۱۰ سال کی لڑکی اس سے مستثنیٰ ہے۔

غرض اس مسئلہ میں دو روایتیں ہیں، ابن القاسم کی ایک روایت اثبات کی ہے اور ابن عبدالحکم کی دوسری نفی کی، لیکن اگر صغیرہ جماع کی برداشت نہ رکھتی ہو تو پھر استبراء اس کے لیے ضروری نہیں ہے۔

لیکن جو عورت سن حیض سے

**آٹھ کے لیے بھی استبراء واجب ہے**

متجاوز کر چکی ہو اور سن آٹھ کو

نہ پہنچی ہو، اس کے لیے بھی استبراء واجب ہے۔ مثلاً جس کی عمر چالیس، یا پچاس سال کی ہو چکی ہو۔

لیکن جو حیض سے مایوس ہو چکی ہو، آیا اس کے لیے استبراء واجب ہے، یا نہیں؟ اس باب میں دو قول ہیں جو ابن القاسم اور ابن عبدالحکم کے ہیں۔

مازنی کہتے ہیں جو صغیرہ مجامعت کی استطاعت رکھتی ہو، اس کا اور آٹھ کا استبراء اس لیے واجب ہے کہ تادر طور پر سہی لیکن وہ بھی حاملہ ہو سکتی ہے۔

اسی طرح باندی کا استبراء بھی ہے اس اندیشہ سے کہ ممکن ہے اس نے زنا کیا ہو۔ لہذا سوطن کی بنا پر اس کا استبراء ضروری ہے۔

اسی طرح جس باندی کو محبوب (نامرد) نے خریدا ہو، یا کسی عورت نے خریدا ہو، یا ذومحرم نے خریدا ہو، تو اس کے وجوب میں امام مالک سے دو

روایتیں ہیں۔

اسی طرح مکاتبہ لے کا استبرار ہے، جب وہ متصرف ہو، پھر عاجز آجائے اور مجبوراً مالک کے واپس آجائے تو ابن القاسم اس کے لیے استبرار ثابت کرتے ہیں اور اشہب اس کے لیے استبرار کی نفی کرتے ہیں۔

اس طرح بکرا کنواری کا استبرار ہے، ابو الحسن اللخمی کے نزدیک بر بنائے احتیاط مستحب ہے، لیکن واجب نہیں ہے، لیکن امام مالک کے دوسرے اصحاب اسے واجب بتاتے ہیں۔

اسی طرح ام ولد کا معاملہ ہے کہ جب اس کے آقا کا انتقال ہو جائے تو اس کی عدت ایک حیض ہوگی۔

عبداللہ بن احمد کہتے ہیں میں نے اپنے والد سے دریافت کیا، ام ولد کی عدت کیا ہوگی؟ جب اس کے آقا کا انتقال ہو جائے؟ یا وہ آزاد کر دے؟ انہوں نے فرمایا اس کی عدت ایک حیض ہے، کیونکہ یہ بہر حال باندی ہے،

لے مکاتب اور مکاتبہ اس غلام یا باندی کو کہتے ہیں جو اپنے آقا سے یہ معاملہ کر لے کہ اتنی رقم اگر ادا کر دے تو اسے آزادی حاصل ہو جائے گی، پھر وہ محنت مزدوری کر کے، وہ رقم جو طے ہوئی تھی آقا کو — بکشت یا بالاقساط — ادا کر دے، تو اسے آزادی حاصل ہو جائے گی — کوئی غلام یا باندی اگر مکاتب بننا چاہے تو آقا اسے مکاتب بنانے سے انکار نہیں کر سکتا — اسلام نے ویسے تو غلامی ختم ہی کر دی تھی، لیکن جو غلام باقی تھے ان کے لیے وہ سہولتیں عطا فرمائیں، جو انہیں کبھی اور کہیں حاصل نہ ہو سکی تھیں۔

مے ام ولد وہ عورت ہے، جو باندی ہو، اور آقا کے صلب اور اس کے لطن سے اولاد پیدا ہوئی ہو۔ مے یہ صرف امام احمد کا مسلک ہے، درنہ احناف، یہاں مسئلہ یہ ہے کہ آقا کا بچہ جلتے ہی وہ خود بخود آزاد ہو جائے گی، اور عقلاً بھلی ہی درست ہے۔ ایک آدمی صاحب اولاد ہو، اور اس اولاد کی ماں باندی ہو، پھر اس اولاد کی معاشرہ میں، اور باندی کی اولاد کی نظر میں کیا وقعت رہ جائے گی،

اگر اس پر حد جاری ہوگی تو باندی کی حد جاری ہوگی لے اور اگر اس کے پیٹ سے اولاد پیدا ہوئی، تو وہ بھی ماں کے درجہ میں ہوگی۔ اس کی آزادی کے ساتھ آزاد غلامی کے ساتھ غلام بن جائے گی لے

**باندی کی عدت** | باندی کی عدت کے بارے میں فقہا کا اختلاف ہے۔ یعنی اس کی عدت چار مہینے دس دن قرار دیتے ہیں۔ جو حرہ کی عدت ہے، لیکن یہ پوری عدت اس باندی کی ہے جو غلامی کے حلقہ سے نکل کر آزادی کے دائرہ میں داخل ہو چکی ہو۔

جو لوگ اس کی عدت چار مہینے دس دن قرار دیتے ہیں وہ اسے حرہ کے حکم میں داخل کرتے ہیں اس پر جو احکام مترتب ہوں گے وہ حرہ کے ہوں گے، کیونکہ اس نے عدت باندی کی نہیں حرہ کی گزاری ہے۔

**ام ولد کی عدت** | بعض کا خیال ہے کہ ام ولد کی عدت تین حیض ہے، لیکن یہ ایسا قول ہے جس کی کوئی دلیل نہیں ہے، کیونکہ مطلقہ کی عدت تین حیض ہے، اور ظاہر ہے یہ مطلقہ نہیں ہے اور حرہ بھی نہیں ہے جس کی عدت اللہ نے چار مہینے دس دن مقرر کی ہے۔

اور ام ولد نہ حرہ ہے نہ زوجہ، کہ چار مہینے دس دن کی عدت گزارے۔ وہ ایسی باندی ہے جو غلامی سے آزادی کی طرف منتقل ہوتی ہے۔ یہ امام احمد رحمہ اللہ کی رائے ہے۔ اس طرح صالح کی روایت میں ہے کہ ام ولد بیوہ یا آزاد ہونے کے بعد ایک حیض کی عدت گزارے گی کیونکہ بہر حال وہ باندی ہے۔ محمد بن العباس کی ایک روایت یہ ہے کہ ام ولد چار مہینے دس دن کی عدت اپنے آقا کی وفات کے بعد

لے آزاد اور غلام کی حد (شرعی سزا) میں فرق ہے۔

آزاد پر پوری مقررہ حد (سزا) جاری ہوتی ہے اور غلام پر صرف نصف لے یہ بھی صحیح نہیں۔ جب اولاد پیدا کرنے کے بعد وہ خود آزاد ہوگئی، تو اس کی اولاد کی غلامی کا سوال ہی نہیں پیدا ہوتا۔

گزارے گی۔

شیخ نے معنی میں کہا ہے کہ ابوالخطاب نے امام احمد سے ایک تیسری روایت ذکر کی ہے، کہ

ام دو مہینے اور پانچ دن کی عدت گزارے گی، لیکن میں نے یہ روایت احمد سے جامع میں نہیں پائی۔ نہ اسے میں امام احمد سے صحیح خیال کرتا ہوں۔

ایک روایت یہ ہے کہ اگر آقا اپنی باندی کو آزاد کرے، تو جب تک وہ عدت نہ گزارے اس کی بہن سے شادی نہیں کر سکتا۔

جو لوگ ام ولد کی عدت چار مہینے دس دن قرار دیتے ہیں، ان کے قول کی بنیاد عمرو بن العاص کی روایت ہے۔ ابو داؤد نے

عمرو بن العاص سے روایت کی ہے کہ انہوں نے کہا، ہمارے نبی محمد صلی اللہ علیہ وسلم کی سنت میں فساد مت ڈالو۔ ام ولد کا آقا جب مر جائے تو اس کی عدت چار مہینے دس دن ہے، یہ قول سعید بن محمد ابن سیرین، مجاہد و عمر بن عبدالعزیز، خلاص بن عمرو، راہری، اور اعلیٰ اور اسحاق کلہبی ہے، وہ کہتے ہیں کہ ام ولد حرمہ ہے لہذا عدت وفات گزارے گی جو چار مہینے دس دن ہے۔

لیکن عطار، نخعی، ثوری، اور امام ابوحنیفہ رحمہم اللہ اور ان کے اصحاب کہتے ہیں ام ولد کی عدت تین حیض ہے۔

حضرت علیؑ اور ابن مسعود رحمہم اللہ سے حکایت کی گئی ہے کہ انہوں نے فرمایا: "ام ولد کے لیے عدت تو بہر حال ضروری ہے لیکن وہ بیوی نہیں کہ آئین ازداج میں داخل ہو، نہ باندی ہے کہ نصوص استبراء کنیز میں داخل ہو۔ وہ مطلقہ سے مشابہ ہے لہذا تین حیض کی عدت گزارے گی۔"

ان اقوال میں صحیح قول یہ ہے کہ ام ولد ایک حیض کی عدت گزارے گی۔ عثمان بن المغان رضی اللہ عنہ عائشہ رضی اللہ عنہا

عبداللہ بن عمر رضی اللہ عنہما، نیز حسن شیبی، قاسم بن محمد، ابو قلابہ، مکحول، مالک، شافعی، احمد بن حنبل رضی اللہ عنہم کا قول بھی یہی ہے۔

حدیث عمرو بن العاص کے بارے میں ابن احمد کہتے ہیں کہ اسے امام احمد نے ضعیف قرار

**عمرو بن العاص کی حدیث ضعیف ہے**

دیا ہے۔ اس حدیث کی اسناد میں ایک راوی مطہر بن طہان ابو جبار الوراق ہیں۔ لیکن اس راوی کی کئی لوگوں نے تصنیف کی ہے۔ یحییٰ بن معین بھی اسے ضعیف بتاتے ہیں۔ لیکن ابو حاتم الرازی نے اسے صالح الحدیث مانا ہے۔

ابن حبان نے اپنی "کتاب الثقات" میں اس کا ذکر کیا ہے۔ امام مسلم اس سے حجت لاتے ہیں اور استدلال کرتے ہیں۔

حضرت علی رضی اللہ عنہ سے جو حکایت بیان کی گئی ہے اس کے سلسلہ اسناد میں ایک راوی، خلاص بن عمرو ہے، اس کی

**ایک راوی حدیث پر نقد و حرج**

روایت حدیث میں تکلم کیا جاتا ہے۔ ایوب کہتے ہیں اس کی حدیث قابل قبول نہیں ہے۔ بیہقی نے خلاص کے روایات کو جو حضرت علی سے ہوں، اہل علم کی نگاہ میں ضعیف قرار دیا ہے۔

بہر حال یہ مسئلہ صحابہ کے مابین مختلف قیہ ہے خلاصہ کلام یہ کہ باندی کے استبراء سے مقصود

**استبراء سے مقصود برأت رحم ہے**

برأت رحم ہے اور اس کے لیے ایک حیض کافی ہے۔ لہذا نہ اس کے لیے حرہ کی طرح تین حیض کی عدت لازم ہے، نہ کوئی ایسی نص ہے جس کی رو سے اس کا زوجات سے الحاق جائز اور درست ہو لہذا صاحب شرع نے مسیبات، اور مملوکات کے بارے میں جو کچھ مشروع کیا ہے اس حد تک رہنا چاہیے۔

استبراء طہر سے نہیں حاصل ہو سکتا۔ اس کے لیے حیض لابدی اور لازمی ہے۔ جمہور کا یہی قول ہے، اور

**استبراء طہر سے نہیں حاصل ہو سکتا**

یہی صواب ہے۔

امام احمد کے نزدیک حدیث استبراء میں تین چیزوں کی نہی کی گئی ہے۔

۱۔ کینز سے اس وقت تک مجامعت نہ کی جائے، جیت تک اسے حیض نہ آجائے۔

۲۔ حاملہ باندی سے اس وقت تک مجامعت نہ کی جائے جب تک وہ وضع حمل سے فارغ نہ ہو۔

۳۔ جو شخص اللہ اور یوم آخرت پر ایمان رکھتا ہے وہ کسی کنیز سے جو شبیہ ہو، اس وقت تک مجامعت نہ کرے جب تک اسے حیض نہ آجائے۔

گویا باندی کے حلال اور جائز ہونے کو جن امور پر معلق رکھا ہے وہ سب کے سب حیض سے متعلق ہیں، نہ کہ طہر سے، پس یہ بگڑ جائز نہیں ہے کہ جسے آپ نے معتبر قرار دیا ہے اسے ساقط کر دیا جائے اور جسے آپ نے ساقط کیا ہے اسے معتبر قرار دیا جائے۔

اور مقتضائے قیاس بھی یہی ہے کیونکہ جو کچھ ہے وہ استبرار ہے، اور برات رحم کی دلیل جس چیز سے ملتی ہے وہ حیض ہے۔ باقی رہا طہر تو اس سے برات رحم کی کوئی دلیل نہیں ملتی،

باندی حالت حیض میں اگر خریدار کے پاس آئے، تو باندی سے کب استبرار ضروری نہیں اس سے استبرار نہیں ہوگا۔ صاحب الجواہر کا قول ہے، اگر باندی اپنے آخر ایام حیض میں فروخت کی گئی تو باقی ایام حیض استبرار کے لیے کافی نہیں ہوں گے اس میں کوئی اختلاف نہیں ہے۔

لیکن اگر اس حالت میں فروخت ہوتی کہ وہ حیض کے ابتدائی ایام ہوں تو مشہور مذہب یہ ہے کہ اس سے استبرار ہو جائے گا۔

وضع حمل سے استبرار ہو جاتا ہے باندی اگر حاملہ ہو، تو وضع حمل سے وہ جیسے ہی فارغ ہوگی استبرار ہو جائے گا۔

یہ مخصوص حکم ہے، لہذا مجمع علیہ ہے، یعنی اس پر امت کا اجماع ہے۔

وضع حمل سے پیشتر تمتع ناجائز ہے وضع حمل سے پیشتر اس کے ساتھ مجامعت نہیں کی جاسکتی۔

آں حضرت صلی اللہ علیہ وسلم کا یہ قول کہ حاملہ سے حاملہ نماز پڑھ سکتی اور طواف کر سکتی ہے جب تک وضع حمل سے فارغ نہ ہوئے، اور

غیر حاملہ سے جب تک اسے ایک حیض نہ آجائے، مباشرت نہیں کی جاسکتی،

اس سے مستنبط ہوتا ہے کہ حاملہ کو حیض نہیں آتا۔ اور اگر وہ کچھ خون دیکھے تو یہ فاسد خون ہے اور نہ منزلہ استحاضہ و بدستور روزے رکھ سکتی ہے، نماز پڑھ سکتی ہے۔ طواف خانہ کعبہ کر سکتی ہے۔ قرآن کریم کی

تلاوت کر سکتی ہے۔

لیکن یہ ایک ایسا مسئلہ ہے، جس میں فقہا باہم مختلف ہیں :  
فقہاء اختلاف پر ایک نظر

عطار حسن، حکیمہ مکحول، جابر بن زید، محمد بن المنذر،  
شعبی، بخفی، حماد، حکم، زہری، ابو حنیفہؒ اور ان کے اصحاب رحمہم اللہ اس طرف گتے ہیں۔

ابو عبیدہ، ابو ثور، ابن المنذر، امام احمد (اپنے مشہور تہذیب کے مطابق) اور امام شافعی (دو  
قولوں میں سے ایک قول کے مطابق) کہتے ہیں کہ یہ خون حیض کا نہیں ہے۔

لیکن قنابہ، ربیعہ، لیث بن سعد، مالک، عبد الرحمن بن جندی، اسحاق بن راہویہ کہتے ہیں یہ

حیض کا خون ہے۔

حضرت عائشہ رضی سے دو روایتیں ہیں ایک یہ کہ حیض ہے، ایک یہ کہ نہیں ہے پہلی روایت  
میں ہے کہ نماز پڑھے گی، دوسری میں ہے کہ نہیں پڑھے گی۔

جو لوگ حاملہ کے خون کو حیض تسلیم نہیں کرتے، وہ کہتے ہیں رسول اللہ  
باندی کی دو قسمیں | صلی اللہ علیہ وسلم نے باندی کی دو قسمیں کا ہیں :

ایک حاملہ، اس کی عدت وضع حمل قرار دی ہے۔

دوسری غیر حاملہ، اس کی عدت ایک حیض رکھی ہے۔

اور یہ حیض باندی کی برأت رحم کا علم ہے اگر حیض حاملہ کو بھی آسکتا ہوتا تو پھر اسے اس کے  
علم کا علم نہ مانا جاتا یہی وجہ ہے کہ مطلقہ کی عدت تین قروء رکھی تاکہ اس کے عدم حمل کی دلیل بن جائے۔  
اگر حاملہ بھی حائضہ ہو سکتی، تو بھی دلیل عدم حمل کی کیسے بن جاتی؟  
ابن عباسؓ سے مروی ہے کہ انھوں نے ارشاد فرمایا :

” اللہ تعالیٰ نے حاملہ سے حیض اٹھایا ہے اور خون کو بچہ کی غذا بنا دیا ہے۔“

اثرم اور دارقطنی نے حضرت عائشہ رضی سے اس حاملہ عورت کے بارے میں جو خون دیکھے، روایت  
کیا ہے کہ انھوں نے فرمایا،

” حاملہ عورت کو حیض نہیں آتا، وہ نماز پڑھ سکتی ہے۔“

حیض کی تعریف اللہ کے شرع و لغت | وہ لوگ جو اس کے قائل ہیں کہ حاملہ عورت بھی

حائضہ ہو سکتی ہے کہتے ہیں :

حیض وہ خون ہے جو ہر مہینہ اوقات معلومہ پر خارج ہوتا ہے ۔“

حیض کی یہ تعریف از روئے لغت بھی درست ہے ، اور از روئے شرع بھی ۔

اندام نہانی سے جو خون خارج ہوتا ہے ، شارع نے اس پر جو احکام مرتب کیے ہیں وہ دو

قسم کے ہیں ۔ ایک حیض ، دوسرے استحاضہ ، ان دو کے علاوہ کوئی تیسری چیز نہیں ہے اور ظاہر

ہے حاملہ کے جو خون آرہا ہے اسے استحاضہ نہیں کہہ سکتے ، کیونکہ استحاضہ وہ خون مطہق و زائد ہے

جو اکثر حیض پر ہوتا ہے ، یا وہ خون ہے جو عادت کے خلاف خارج ہو ، لیکن یہ حاملہ والا خون

نہ دم زائد ہے ۔ نہ خلاف عادت ، لہذا اسے استحاضہ نہیں قرار دیا جاسکتا ، بلکہ یہ حیض ہی کہا

جاتے گا

باقی رہی ابن عمرؓ کی مثال کہ انھوں نے اپنی بیوی کو حالت حیض میں طلاق دے دی تھی ، تو

رسول اللہ صلی اللہ علیہ وسلم نے انھیں رجعت کا حکم دیا تھا ، اور فرمایا تھا کہ جب وہ ظاہر ہو جائے پھر

اگر چاہیں تو طلاق دے دیں اسے ہاتھ لگائے بغیر ، تو یہ اباحت طلاق ہے ، یعنی اگر بیوی حاملہ نہ ہو

تو طہر اور عدم میس کی شرط کے ساتھ طلاق دینا مباح ہے ، لیکن اس میں حاملہ کے خون دیکھنے کا حکم کہا

ہے ؟ رہا یہ دعویٰ کہ حاملہ اگر حیض سے ہو تو زمانہ حیض میں اسے طلاق دینا بدعت ہے ، حالانکہ اس پر

لوگوں کا اتفاق ہے کہ حاملہ کو طلاق دینا بدعت نہیں ہے ، اگرچہ رستے خون دیکھا ہو ۔ ہم کہتے ہیں ، نبی

صلی اللہ علیہ وسلم نے طلاق حاملہ کو مطلقاً جائز کیا ہے جس میں کوئی استثنا نہیں ، باقی رہی غیر حاملہ تو

اس کی طلاق کا دو شرطیں ہیں ۔ ایک طہر دوسری عدم میس ۔ اس سے یہ کہاں ثابت ہوتا ہے کہ حاملہ

عورت کو اگر خون آجائے تو وہ خون فاسد ہے ۔

باقی رہی یہ بات کہ حیض اور حمل باہم مجتمع نہیں

کیا حیض اور حمل مجتمع نہیں ہو سکتے ؟ | ہو سکتے ۔ تو یہ بات یا حسن سے ثابت ہو سکتی ہے

یا شرع سے ، اور یہ دونوں ملتفتی ہیں ، جہاں تک حسن کا تعلق ہے وہ ظاہر ہے ۔ رہی شرع تو کہیں

سے بھی ثابت نہیں ہے کہ یہ دونوں مجتمع نہیں ہو سکے ۔

# مسائل بیع

رسول اللہ صلی اللہ علیہ وسلم کے احکام

# محرمات بیع

وہ چیزیں جن کی بیع مسلمانوں پر حرام ہے

صحیحین میں حدیث جابر بن  
عبداللہ رضی اللہ عنہما سے رسول اللہ صلی اللہ علیہ وسلم سے ایک شخص کا سوال

ثبات ہے کہ انہوں نے نبی صلی اللہ علیہ وسلم کو فرماتے ہوئے سنا کہ آپ کہہ رہے تھے،  
” اللہ نے اور اس کے رسولؐ نے، شراب، مردار، خنزیر اور اہتمام کی بیع حرام  
کر دی ہے۔“

اس پر ایک شخص نے عرض کیا:

”یا رسول اللہ، کیا مردار کی چربی بھی فروخت کرنا حرام ہے حالانکہ اس سے کشتیاں چکنی کی جاتی  
ہیں اور کھالوں کو چرب کیا جاتا ہے، اور لوگ انہیں کام میں لاتے ہیں!“

آپؐ نے جواب میں ارشاد فرمایا:

”نہیں وہ بھی حرام ہے۔“

اس کے بعد رسول اللہ صلی اللہ علیہ وسلم نے ارشاد فرمایا:

”خدا بیہود کو غارت کرے، اللہ تعالیٰ نے جب ان پر چربی حرام کر دی، اور اسے  
پگھلا کر فروخت کرنے لگے، اور اس کی قیمت کھانے لگے۔“

صحیحین میں حضرت ابن عباسؓ سے مروی ہے کہ حضرت عمرؓ

ابن عباسؓ کی ایک روایت کو اطلاع ملی کہ سمرہ نے شراب فروخت کی ہے۔ انہوں نے فرمایا:

”خدا سمرہ کو غارت کرے، کیا وہ نہیں جانتا کہ رسول اللہ صلی اللہ علیہ وسلم نے فرمایا ہے۔“

خدا پر لعنت کرے، ان پر چربی حرام کر دی گئی، تو وہ اسے پگھلا کر فروخت کرنے لگے۔“

**بیہقی اور حاکم کی روایت** | بیہقی اور حاکم نے اپنی صحیح میں روایت کی ہے اور اسے ابن عساکر سے منسوب کیا ہے اس میں ان کی پہلی روایت پر کچھ اضافہ ہے

اس کے لفظ ابن عباسؓ سے یہ روایت کیے گئے ہیں کہ انھوں نے کہا:

”نبی صلی اللہ علیہ وسلم مسجد حرام میں رونق افروز تھے کہ آپ نے نظر آسمان کی طرف اٹھائی،

تیسم فرمایا، اور کہا، یہود پر خدا کی لعنت، یہود پر خدا کی لعنت، یہود پر خدا کی لعنت

اللہ عزوجل نے ان پر چربی حرام کر دی وہ اسے بیچ کر اس کی قیمت کھانے لگے، اللہ تعالیٰ

جب کسی قوم پر کوئی چیز حرام کر دیتا ہے تو اس کی (فروخت کی) قیمت بھی ان پر حرام

فرمادیتا ہے۔“

**حضرت ابو ہریرہؓ کی روایت** | بیہقی نے ابن عبدالان سے، انھوں نے صفار سے، انھوں نے اسماعیل القاضی سے، انھوں نے ابن منہال سے، انھوں نے

یزید بن دریع سے، انھوں نے خالد الخزاز سے، انھوں نے ابو الولید سے، انھوں نے ابن عباسؓ سے یہی روایت کی ہے۔

نیز صحیحین میں حضرت ابو ہریرہؓ نے اس طرح کی روایت کی ہے، اور فرمایا:

”رسول اللہ صلی اللہ علیہ وسلم نے فرمایا ہے کہ اللہ تعالیٰ جب کسی چیز کا کھانا حرام

کر دیتا ہے تو اس کی قیمت بھی حرام کر دیتا ہے۔“

**حدیث مشتمل پر کلمات جو امع پر جو تحریم اجناس** | یہ حدیث مشتمل ہے کلمات جو امع پر جو تحریم اجناس سے گانہ کے حامل ہیں:

(۱) وہ مشارب — جن سے عقل فاسد ہو جائے۔

(۲) وہ ۱۰ — جو مفسد طبع ہوں، اور غذا جنیث کی حیثیت رکھتے ہوں۔

(۳) وہ اعیان — جن سے دین فاسد ہو جاتا ہو، اور جو فتنہ شرک کے داعی ہوں

چنانچہ اللہ تعالیٰ نے ان چیزوں کی جو تحریم فرمائی ہے اس کا مقصد صیانت ہے۔

نوع اول کی تحریم سے عقل ان چیزوں سے محفوظ ہو جاتی ہے جو اسے زائل کرنے والی،

اور اس میں فساد پیدا کرنے والی ہوں،

نوع ثانی کی تحریم سے، قلوب کی ان چیزوں سے صیانت ہو جاتی ہے جو غذائے خبیث کے

اثر سے اسے مبتلائے فساد کر دیں کیونکہ غذا میں، اور کھانے والے میں، ایک دوسرے کا رنگ بھلکنے لگتا ہے۔

نوع ثانی کی تحریم سے ادیان کی ان چیزوں سے حفاظت کر دی ہے، جو فساد دین کی موجب

ہوں، یا ہو سکتی ہوں۔

پس یہ تحریم متضمن ہے صیانت عقول، صیانت قلوب، اور صیانت ادیان پر۔

پس تحریم بیع شراب میں ان تمام چیزوں کی

حرمت شامل ہے جو مسکرانہ (نشہ آور) ہوں،

تمام نشہ آور چیزوں کی بیع حرام ہے

خواہ وہ سیال صورت میں ہوں، یا منجمد صورت میں۔ افشرہ ہوں، یا مطبوخ، یا چنانچہ انگور کا افشرہ، منتقے، کھجور، مکتی، جو، شہد، گیہوں کی شراب۔ سب کا ایک ہی حکم ہے۔ رسول اللہ صلی اللہ علیہ وسلم کی نص صحیح و صریح کے مطابق اس کی سند میں کوئی طعن نہیں ہے۔ نہ اس کے متن میں کوئی اجمال ہے، کیونکہ رسول اللہ صلی اللہ علیہ وسلم کا ارشاد ہے۔

کل مسکر خمر (ہر نشہ آور چیز شراب ہے)

نیز صحابہ کرام سے بھی یہ ثابت ہے، جو آپ کے خطاب و مراد کو سب سے زیادہ سمجھتے تھے

اور صحابہ کرام سے ثابت ہے کہ انہوں نے رسول اللہ صلی اللہ علیہ وسلم کے اس ارشاد گرامی کا مطلب

کہ: کل مسکر خمر (ہر نشہ آور چیز شراب ہے)

یہی لیا تھا کہ "خمر" ہر وہ چیز ہے جو عقل و دانش میں فتور پیدا کر دے۔

۱۔ یہ بحث کہ خمرہ کا تعریف کیا ہے؟

خمر کا اطلاق کس قسم کی شراب پر ہوتا ہے؟

آیا کوئی شراب ایسی بھی ہے جو خمر نہ ہو

(حاشیہ باقی اگلے صفحہ پر)

(حاشیہ) یہ سب بے معنی اور لاطائل بحثیں ہیں۔ ایسی بحثیں وہی لوگ اٹھا سکتے ہیں جن کے دل میں چور ہو، جو لفظی مباحث کی آڑ لے کر ایک غلط، حرام اور ناپاک چیز کو جائز اور روا قرار دینا چاہتے ہوں۔ ورنہ اس باب میں فیصلہ کن بات وہی ہے جو ارشاد نبوی علیہ التحیّۃ والسلام پر مبنی ہے۔ یعنی

کل مسکر خمر، ہر نشہ آور چیز شراب ہے۔

اس کے بعد کسی بحث و مناظرہ کی گنجائش ہی باقی نہیں رہ جاتی۔

# تحریم بیع مردار

تحریم بیع مردار میں وہ تمام چیزیں داخل ہیں، جن پر مردار کا اطلاق ہو سکتا ہے، خواہ ان کی موت کسی طرح ہوتی ہو، یعنی خواہ وہ اپنی موت مرے، یا ہلاک ہوئے ہوں، کسی حالت میں بھی حلال نہیں ہے، یہی صورت مردار کے اجزا کی بھی ہے، وہ بھی حرام ہیں، حلال نہیں قرار دیے جاسکتے،

مردار کی چربی بھی حرام ہے

چنانچہ اس سلسلہ میں صحابہ رضی اللہ عنہم کی تحریم بیع شحم (چربی) کے سلسلہ میں مشکل پیش آئی، کیونکہ یہ

کافی منقعت بخش چیز تھی، لیکن نبی صلی اللہ علیہ وسلم نے انہیں بتایا کہ مردار کی چربی بھی حرام ہے، اگرچہ اس میں کتنی ہی منفعت کیوں نہ ہو۔

مردار رسول سمجھنے میں لوگوں کا اختلاف

یہ ایسا سلسلہ ہے جس میں رسول اللہ صلی اللہ علیہ وسلم کی مراد سمجھنے کے سلسلہ

میں لوگوں کا اختلاف ہے، آپ نے فرمایا تھا، اھو حرام، نہیں وہ حرام ہے، آیا اس سے مراد بیع ہے، یا رسول عنہا افعال کی طرف یہ حکم عائد ہوتا ہے، چنانچہ ہمارے شیخ کہتے ہیں یہ حکم بیع کی طرف راجع ہے وہ فرماتے ہیں:

رسول اللہ صلی اللہ علیہ وسلم نے جب صحابہ کو یہ خبر دی کہ اللہ تعالیٰ

نے بیع مردار حلال کر دی ہے، تو انہوں نے کہا، مردار کی چربی میں

یہ فائدے ہوتے ہیں، مطلب یہ تھا آیا اس کی بیع جائز و شرار دی

جاسکتی ہے؟ آپ نے فرمایا،

”نہیں وہ حرام ہے، ابا،“

## حضرت عباسؓ کا واقعہ

میں کہتا ہوں، صحابہ کرام نے تمام مرداروں کی چربی کے لیے تخصیص طلب کی تھی، کہ اس کا جواز مل جائے، جیسے عباس رضی اللہ عنہ نے، جملہ نبات حرم سے تخصیص، جواز اذخر سے چاہی تھی، لیکن جواب حسب دل خواہ نہ ہو، آپؓ نے فرمایا،

لاھو حرام (نہیں وہ حرام ہے)

حضرت ابو ہریرہ کی روایت سے استدلال

اصحابِ احمد رحمۃ اللہ علیہم سے بعض کا خیال ہے کہ تحریم افعال مشمول عنہا

کی طرف عائد ہوتی ہے، کیوں کہ آپؓ نے ”ھو“ کا لفظ استعمال فرمایا ہے، ”ھو“ کا نہیں، کیونکہ مراد جمیع مذکورہ سے تھی، اور ضمیر اقرب مذکور کی طرف عائد ہوتی ہے، اور معنوی جہت سے قابل ترجیح یہ ہے کہ ان اشیاء کی اباحت ذریعہ ہے شحوم کے بیع و اقتنار کا، نیز یہ کہ بعض الفاظ حدیث میں ”لاھو حرام“ فرمایا ہے، اور یہ ضمیر یا تو شحوم کی طرف راجع ہوگی یا افعال کی طرف، اور دونوں صورتوں میں تحریم افعال مشمول عنہا پر حجت ہے، چنانچہ حضرت ابو ہریرہ رضی اللہ عنہ کی روایت ہے کہ چوبہا اگر گھی میں گر جائے تو اگر وہ جما ہوا ہے تو اس پاس کا حصہ نکال دینے کے بعد اسے استعمال کیا جاسکتا ہے، اور اگر سیال صورت میں ہے تو اس کے قریب نہ پھسکنا چاہیے، البتہ چیراغ وغیرہ کے جلانے میں وہ بروئے کار لایا جاسکتا ہے۔

مردار کھانے کے علاوہ دوسری طرح انتفاع جائز ہے

جو لوگ اس نقطہ نظر کے ہیں وہ کہتے ہیں کہ

رسول اللہ صلی اللہ علیہ وسلم سے ثابت ہے کہ آپؓ نے فرمایا، مردار کا کھانا حرام ہے اس سے یہ بات صریحی طور پر معلوم ہوتی ہے کہ کھانے کے علاوہ دوسری صورتوں میں اس سے انتفاع حرام نہیں ہے، مثلاً، ایندھن پر ڈال کر آگ سلکانے یا بند باندھنے کے سلسلے میں اس سے کام لینا یا اور اسی طرح کے کام،

حرام جو کچھ ہے وہ ظاہری یا باطنی پر ملا بہت ہے، مثلاً، کھانا پینا، لیکن بغیر ملا بہت کے اس سے انتفاع کیوں حرام ہوگا؟

جو شخص حدیث جابر کے میاق پر غور کرے گا، وہ جان لے گا کہ سوال بیع کے متعلق تھا، انھوں نے آپ سے اجازت چاہی تھی کہ بیع شحوم کی اجازت دی جائے۔ آپ نے انکار کر دیا، اور فرما دیا وہ حرام ہے لیکن اگر ان افعال کے حکم کے بارے میں سوال کیا جاتا، تو سوال یوں ہونا کہ آیا چراغ جلانے کے لیے، یا کھالوں کی تدہین کے لیے چربی استعمال کی جاسکتی ہے؟ لیکن انھوں نے یہ نہیں پوچھا، کہ اس سے یہ فوائد حاصل ہوتے ہیں، چنانچہ ان کی یہ بات خیر تھی نہ کہ سوال، لہذا، آپ نے بھی اس بارے میں کچھ نہیں بتایا،

نہایت امر یہ ہے کہ حدیث دونوں باتوں پر محتمل ہے چنانچہ **فعل رسول سے استدلال** وہ چیز حرام نہیں ہوگی، جس کے بارے میں معلوم نہ ہو کہ

اللہ اور رسول نے اسے حرام کیا ہے

چنانچہ ثابت ہے کہ رسول اللہ صلی اللہ علیہ وسلم نے ثمر قوم کے خرابہ میں جو کنویں واقع تھے، ان کا پانی پینے سے منع فرمایا، لیکن اس پانی سے جو آٹا گوندھا گیا تھا اس کی روٹی جانوروں کو کھلانے کی اجازت دے دی، چنانچہ معلوم ہوا کہ ایسی چیزوں سے اشتقاق محض چراغ وغیرہ جلانے کی صورت میں نہ کہ ظاہری و باطنی ملاہست کی صورت میں محض اشتقاق ہے مفسدہ نہیں، اور اسے شریعت نے حرام نہیں کیا ہے، کیونکہ شریعت مفسدہ خالصہ را حیحہ اور ان کے طرق و اسباب موصلاً کو حرام کرتی ہے، چنانچہ امام احمد رحمۃ اللہ نے دو روایتوں میں سے ایک میں مسردار جانور کی چربی سے چراغ جلانا جائز قرار دیا ہے، بشرطیکہ اس میں کسی روغن ظاہر کی آمیزش بھی ہو۔!

اگر یہ کہا جائے کہ مردار کی چربی نجس العین ہے لیکن اگر اسے کسی چیز سے مخلوط کر دیا جائے تو **روغن مردار کی بیع جائز نہیں**

صرف نجس ہے اور اس کی تطہیر دھو لیتے سے ہو جائے گی چنانچہ وہ ایک مطابق روغن نجس کی بیع جائز ہے، لیکن روغن مردار کی بیع جائز نہیں ہے۔

جواب میں کہا جائے گا کہ یہ فرق دو سبب سے ضعیف ہے۔

ایک یہ کہ امام احمد یا امام شافعی میں سے کسی سے بھی یہ ثابت نہیں ہے کہ اس نے روغن نجس

کو دہولنے کا فتویٰ دیا ہوا، البتہ بعض تابعین نے یہ فتویٰ ضرور دیا ہے، لیکن امام مالک، مروی ہے کہ روغن بخش دھولنے سے پاک ہو جائے گا، یہ روایت ابن تانغ اور ابن القاسم کی ہے۔ دوسرا سبب یہ ہے کہ یہ حکم تمام روغنتوں پر مامور نہیں ہے کیونکہ بعض ایسے ہیں جن کا دھونا ممکن نہیں، اور امام احمد و شافعی رحمہما اللہ نے روغن نجس کو مطلق طور پر چیراغ وغیرہ کے جلانے میں جائز قرار دیا ہے، اور اس میں کوئی تفریق روا نہیں رکھی ہے، گو برنجس العین ہے، لیکن جہور علماء نے کھیتی باڑی، اور پھل ترکاری کی کاشت کے سلسلہ میں اس سے انتفاع جائز قرار دیا ہے، اور اس کی ملاست، نجس چیز کی آگ سے زیادہ موثر ہے، یعنی پھل، غلہ اور ترکاری پر برنجس چیز کی آگ کا اتنا اثر ظاہر نہیں ہوتا جتنا گوبر کا یا کھاد کا نمایاں ہوتا ہے، اور یہ کوئی ایسی بات نہیں جو مشکوک اور مشتبہ ہو، بلکہ حس اور مشاہدے سے ثابت ہے۔

چنانچہ بعض اصحاب مالک و ابو حلیفہ رحمہما اللہ نے اس  
گوبر کی بیع جائز ہے کی بیع بھی جائز قرار دی ہے۔ چنانچہ ابن الماجشون کہتے ہیں کہ گوبر کی بیع جائز ہے، اس لیے کہ اس سے لوگوں کو فائدہ پہنچتا ہے۔

ابن القاسم کہتے ہیں کہ گوبر اور کھاد کی بیع میں کوئی مضائقہ نہیں، استہب کہتے ہیں کھاد اور گوبر کی خریداری پر، خریدنے والے، فروخت کرنے والے سے زیادہ مجبور ہے۔

ابن الحکم کہتے ہیں خدادونوں (فروخت کرنے والے اور خریدنے والے) میں سے کسی کو معاف نہیں کرے گا


تحریم بیع مردار، تحریم انتفاع کو لازم نہیں ہے | میں کہتا ہوں یہی قول صواب ہے، ان چیزوں کی بیع حرام

ہے، اگرچہ ان سے انتفاع جائز ہی کیوں نہ ہو، بہر حال خلاصہ بحث یہ ٹھہرا کہ تحریم بیع مردار تحریم انتفاع مردار کو لازم نہیں

ہے -

ام مالک رحمۃ اللہ سے ایک نص یہ ہے کہ نجس روغن زیتون سے استصباح (پراع  
جلانا) جائز ہے، لیکن مساجد میں نہیں،

جانتا چاہیے کہ انتفاع کا باب بیع کے باب سے زیادہ وسیع ہے، ہر وہ چیز جس کی  
بیع حرام ہے، اس سے انتفاع حرام نہیں ہے، بلکہ دونوں میں کوئی الزم نہیں ہے، چنانچہ  
تحريم انتفاع، تحريم بیع سے اخذ نہیں کی جاسکتی!



# تحریم بیع اجزا مردار

بیع مردار میں تمام اجزاء شامل ہیں | تحریم بیع مردار میں اس کے تمام اجزاء کی بیع بھی شامل ہے، جو اس کی زندگی میں حلال تھے موت کے بعد حرام ہو گئے، مثلاً گوشت، چربی، پیٹھ، لیکن بال، اون، اور روئیں تحریم میں داخل نہیں ہوں گے کیونکہ یہ مردار نہیں ہیں۔

امام مالک و ابو حنیفہ وغیرہ کا مسلک | جمہور اہل علم کا قول ہے کہ مردار کے بال، اون، اور روئیں طاہر ہیں۔

بشرطیکہ وہ حیوان بھی طاہر ہو یا یہ امام مالک، امام ابو حنیفہ، امام احمد بن حنبل رحمہم اللہ کا مسلک ہے، نیز اوزاعی، ثوری، داؤد، ابن المنذر، منزی اور تابعین میں، حسن، ابن سیرین اور اصحاب عبداللہ بن مسعود بھی یہی رائے رکھتے ہیں۔

امام شافعی کی رائے کا تفسر | لیکن امام شافعی کی رائے اس بارے میں منقرہ ہے وہ ان چیزوں کو نجس قرار دیتے ہیں، ان

کی دلیل یہ ہے کہ رسم مردار اس کے جملہ اجزاء کو اثر اور نظر کی دلیل سے شامل ہے۔ اثر کا جہاں تک تعلق ہے کامل میں ابن عدی کی مرفوعہ روایت ہے، کہ ناخن، خون اور بال دفن کر دو یا کیونکہ یہ چیزیں مردار ہیں، اور نظر کا جہاں تک تعلق ہے، تو یہ چیزیں حیوان سے چپکی ہوتی ہیں، اس کی نشوونما کے ساتھ ان کا نشوونما بھی ہوتا ہے، لہذا اس کی موت کے ساتھ یہ نجس ہو جائے گی، جس طرح اس کے دوسرے جملہ اعضا نجس ہو جائیں گے۔

لیکن جو لوگ بالوں کو ظاہر قرار دیتے ہیں، وہ کہتے ہیں، اللہ تعالیٰ فرماتا ہے، ومن اصابها واوبارها واشعارها

انثا تا و متاعاً لی حین۔

یعنی اللہ تعالیٰ نے، حیوان کے اون، بال، اور روئیں کو آناشہ اور متاع قرار دیا، اور یہ عام ہے، خواہ حیوان زندہ ہو یا مردہ۔

اسی طرح مسئلہ احمد رحمۃ اللہ میں عبدالرزاق معمر سے، وہ زہری سے وہ عبید اللہ بن عبد اللہ بن عتبہ سے، وہ ابن عباس رضی اللہ عنہ سے روایت کرتے ہیں کہ ایک مرتبہ نبی صلی اللہ علیہ وسلم میمونہ کی مردہ بکری کے پاس سے گزرے، آپ نے ارشاد فرمایا،  
”وتم اس کی کھال سے انتفاع کیوں نہیں کرتے؟“  
لوگوں نے عرض کیا، ”یہ کیونکر ممکن ہے یہ تو مردار ہے۔!“  
آپ نے فرمایا،

”اس کا صرف گوشت حرام ہے!“

آپ کے اس ارشاد سے ظاہر ہوتا ہے کہ گوشت اور چربی، کلیبی جگر وغیرہ جو داخل لحم ہیں کے سوا باقی چیزیں مباح ہیں، ایک بات یہ بھی ہے کہ ان چیزوں میں روح بھی نہیں ہے، نہ یہ پکڑنے سے اذیت محسوس کرتی ہیں، نہ چھونے کو محسوس کرتی ہیں، اور یہ دلیل ہے عدم حیات کی، باقی رہا نشوونما تو یہ زندگی پر دال نہیں ہے۔

رہی حضرت عبداللہ بن عمر کی حدیث تو اس کا ایک راوی

عبداللہ بن عبدالعزیز بن ابی داؤد بھی ہے، اس کے بارے میں

ایک راوی پر حرج

ابو حاتم رازی کہتے ہیں کہ منکر الحدیث ہے، میرے نزدیک یہ صادق نہیں ہے۔

علی بن حسین بن جیند کہتے ہیں ”یہ شخص کوڑی برابر نہیں، جھوٹی حدیثیں بیان کیا کرتا

ہے۔

تحریم بیع میں رباعت شدہ کھال اور ہڈیاں بھی داخل ہیں اگر یہ سوال کیا جائے،  
تحریم بیع میں ہڈیوں

اور دباغت کی ہوتی کھال وغیرہ کی بیع بھی داخل ہے؛

جواب یہ ہے کہ جس بیع کو حرام کیا گیا ہے وہ ہے جس کا کھانا حرام ہے، اور استعمال کرنا حرام ہے، جیسا کہ نبی صلی اللہ علیہ وسلم نے ارشاد فرمایا ہے کہ:

اللہ تعالیٰ جب کسی چیز کو حرام کر دیتا ہے تو اس کی قیمت کو بھی حرام کر دیتا ہے، اس میں اس بات کی تینبیہ ہے کہ جس چیز کی بیع حرام ہوتی ہے، اس کا کھانا بھی حرام ہوتا ہے۔

لیکن کھال، جب اس کی دباغت کمر لی جاتے تو وہ ایک ظاہر وجود بن جاتی ہے، جس سے لباس، فرش، اور دوسری بہت سی چیزوں میں انتفاع کیا جاتا ہے، لہذا اس کی بیع بھی ممنوع نہیں ہے،۔۔۔

امام شافعی رحمۃ اللہ کی نص ان کی کتاب "التقدیم" میں یہ ہے کہ اس کی بیع جائز نہیں ہے، لیکن اس باب میں اصحاب شافعی مختلف الآرا ہیں۔

تفہال کہتے ہیں اس کا ظاہر ظاہر ہے، جیسا کہ امام مالک کا قول ہے۔

بعض اصحاب شافعی دوسرے کہتے ہیں اس کی بیع جائز نہیں ہے، اگرچہ اس کا ظاہر اور باطن ظاہر ہے، کیونکہ بحر حال یہ مردار کا جڑ ہے، لہذا اس کی بیع بھی ناجائز ہے، جیسے ہڈی اور گوشت کی بیع ناجائز ہے۔

بعض اصحاب شافعی کہتے ہیں اس کی بیع دباغت کے بعد جائز ہے۔ کیونکہ یہ ایک ظاہر وجود ہے، جس سے انتفاع کیا جاسکتا ہے، لہذا اس کی بیع جائز ہے۔

بعض کا قول ہے کہ یہ دباغت یا ازالہ ہے یا احوالہ ہے، پس اگر احوالہ ہے تو اس کی بیع جائز ہے، کیونکہ مردار کا جڑ ہونے کے باوجود، اس نے ایک دوسرا پیکر اختیار کر لیا اور ازالہ ہے تو بے شک اس کی بیع جائز نہیں ہوگی، کیونکہ مردار کا وصف یہ ہے کہ اس کی بیع حرام ہے، اور یہ وصف باقی ہے،

امام مالک کا مسلک:۔۔۔ رہے اصحاب امام مالک رحمۃ اللہ، تو ابن القاسم کی المدور،

میں اس کی بیع کی ممانعت ہے، اگرچہ دباغت ہو چکی ہو، صاحب "التہذیب" نے بھی اس کا ذکر کیا ہے، مانفی کہتے ہیں کہ دباغت کے بعد بھی یہ ظاہر نہیں ہے۔

امام مالک کے دو قول | میں کہتا ہوں، مدبوع (دباغت شدہ) کھال کی طہارت کے بارے میں امام مالک سے دو قول منقول ہیں۔

ایک یہ کہ ظاہری اور باطنی طور پر وہ ظاہر ہے، وہب کا قول بھی یہی ہے اور اس روایت کی بنیاد پر بعض اصحاب مالک اس کی بیع جائز قرار دیتے ہیں۔

دوسرا قول یہ ہے اور وہی زیادہ مشہور ہے کہ اس کی طہارت مخصوص قسم کی ہے، اسے صرف خشک چیزوں میں اور پانی میں استعمال کیا جاسکتا ہے، لیکن دوسری سیال چیزوں میں نہیں، اس روایت کی بنیاد پر بعض اصحاب مالک کہتے ہیں کہ اس کی بیع ناجائز ہے، اس پر نماز بھی نہیں ہو سکتی۔

امام احمد رحمۃ اللہ کا مذہب یہ ہے کہ دباغت سے پہلے مردار کی کھال کا بیچنا جائز نہیں ہے،

امام احمد رحمۃ اللہ کا مسلک | البتہ اگر اس کی دباغت ہو چکی ہو تو جائز ہے۔

امام احمد کے تین وجوہ | ردغین نجس کے بارے میں امام احمد کے تین وجوہ ہیں! ۱۔ ایک یہ کہ اس کی بیع جائز نہیں۔

۲۔ دوسرے یہ کہ اس کی بیع کافر کے ہاتھ جائز ہے، جو اس کی نجاست سے واقف ہو۔  
۳۔ اس کی بیع کافر اور مسلم دونوں کے ہاتھ جائز ہے، جیسے گوبر دونوں کے ہاتھ نجس ہونے کے باوجود فروخت کیا جاسکتا ہے۔

اصحاب امام ابو حنیفہ کے نزدیک گوبر کی بیع جو نجس ہے جائز ہے، البتہ طیکہ وہ کسی چیز کا تابع ہو، صرف گوبر کی بیع جائز نہیں

اصحاب ابو حنیفہ رحمۃ اللہ کا قول | مردار کی ہڈیوں کے بارے میں امام ابو حنیفہ رحمۃ اللہ فرماتے ہیں کہ نجس نہیں

بعض اصحاب امام کا قول بھی یہی ہے۔ اصحاب امام مالک میں سے ابن وہب نے بھی

اس مسلک کو اختیار کیا ہے۔

ان حضرات کے نزدیک ہڈی کی بیع جائز ہے، اگرچہ ماخذ طہارت میں یہ باہم مختلف

ہیں

اصحاب ابو حنیفہ کا قول ہے کہ ہڈی مردار میں داخل نہیں ہے۔ نہ یہ رسم اس پر حاوی

ہے۔

ابن القاسم کہتے ہیں کہ امام مالک کا قول ہے کہ مردار کی ہڈی

**ابن القاسم کی روایت**

کی خرید و فروخت درست نہیں ہے، اسی طرح ہاتھی کے دانت

کا کاروبار بھی نہیں کیا جاسکتا، تاہم اس کی بی بی ہوتی کنگھیوں کو استعمال کیا جاسکتا ہے۔

لیکن مطرف اور ابن الاشبثوں نے ہاتھی دانت کی بیع مطلق طور پر جائز رکھی ہے۔



# تحریم بیع اصنام

جملہ آلات شرک کی حرمت

اصنام کی بیع بھی حرام ہے!

بیع اصنام کی حرمت سے یہ متفاد ہوتا ہے کہ ایسے جملہ آلات کی بیع بھی حرام ہے جو کسی جہت اور نوعیت سے بھی شرک کی طرف متوجہ کرنے والے ہوں، مثلاً، بت، سسڑ، صلیب وغیرہ۔

اسی طرح ان تمام کتابوں کی بیع بھی حرام ہے، جو مشتمل برہ کن کتابوں کی بیع حرام ہے؛ کفر ہوں، اور غیر اللہ کی عبادت اور پرستش کا جن میں ذکر ہو، ایسی تمام چیزوں کا ازالہ اور اعدام واجب ہے، پس ان کی بیع تو ذریعہ ہے، شرک کے فروغ اور پرچار کا، لہذا، اس کی تحریم تو اور زیادہ ضروری ہوتی، کیونکہ اس بیع میں وہ تمام مفسدات موجود ہیں، جو نفس اشیا، میں ہیں، اور نبی صلی اللہ علیہ وسلم نے ان کا ذکر ان کے حققت امر کے باعث نہیں کیا، یعنی یہ معمولی چیزیں ہیں اس لیے ان کے ذکر میں تاخیر نہیں روا رکھی بلکہ تدریجاً بیع کو اختیار فرمایا، پہلے سہل چیز لی، پھر سخت پر آئے۔

# بیع خمر کی تحریم

کفار آپس میں شراب کی خرید و فروخت کر سکتے ہیں مسلمان نہیں

کہا جاسکتا ہے کہ اہل کتاب کے ہاں خمر (شراب) حلال ہے، لہذا ان کے ہاتھ اس کی بیع جائز ہوگی!!

جواب یہ ہے کہ یہ وہ وہم ہے جو حضرت عمر بن الخطاب کے عمال کے دل میں بھی پیدا ہوا تھا، اور انھوں نے اس وہم کو دور بھی کر دیا تھا۔ انھوں نے اپنے عمال کو اس کی سختی کے ساتھ ممانعت کا فرمان بھیجا تھا، اور حکم دیا تھا کہ بیع خمر کو وہ اہل کتاب پر چھوڑ دیں، وہ آپس میں بے شک اس کی خرید و فروخت کریں، البتہ ان پر جو سرکاری مطالبات ہوں اور ان کی ادائیگی وہ اس کی قیمت سے کریں، تو لے لیں،

ابو عبیدہ کہتے ہیں ہم سے عبدالرحمان نے، انھوں نے سفیان بن سعید سے، انھوں نے ابراہیم بن عبدالاعلیٰ الجعفی سے، انھوں نے سوید بن غفلہ سے بیان کیا کہ حضرت عمر رضی اللہ عنہ کو اطلاع ملی کہ لوگ خنازیر کی صورت میں جزیہ وصول کرتے ہیں، بلال رضی اللہ عنہ اور انھوں نے کہا،

”ہاں لوگ ایسا کرتے ہیں، اے،“

حضرت عمر رضی اللہ عنہ نے فرمایا،

”یہ نہ کرو، اگرچہ ان کی فروخت کا ارادہ کیوں نہ ہو!“

ابو عبیدہ کہتے ہیں ہم سے انصاری نے، انھوں نے اسرائیل سے، انھوں نے ابراہیم بن عبدالاعلیٰ سے، انھوں نے سوید بن غفلہ سے روایت کیا کہ بلال رضی اللہ عنہ نے حضرت عمر رضی اللہ عنہ سے شکایت

کی کہ آپ کے عمال خراج میں خنزیر، اور خمر وصول کرتے ہیں،  
حضرت عمرؓ نے فرمایا،

”داہل کتاب سے خراج میں ایہ چیزیں مت لو، لیکن تم ان کی قیمت لے سکتے ہو،“

**ابو عبیدہ کا بیان** | ابو عبیدہ کا بیان یہ ہے کہ مسلمان اہل ذمہ سے خراج اور جزیہ کی رقم کے بدلے، خمر اور خنازیر لے لیا کرتے تھے، تاکہ انھیں فروخت کر کے مطالبہ کی رقم وصول کر لیں حضرت بلالؓ کو یہ بات ناگوار گزری، انھوں نے حضرت عمرؓ سے شکایت کی، جس پر انھوں نے حکم امتناعی نافذ کر دیا، البتہ اہل ذمہ اگر آپس میں فروخت شدہ خمر و خنزیر کی رقم سے جزیہ ادا کریں تو اسے لینے کی اجازت دے دی، کیونکہ اہل ذمہ ان چیزوں کی خرید و فروخت کر سکتے تھے، کیونکہ خمر اور خنزیر انہی کی ملکیت تھے۔ مسلمانوں کا ان چیزوں سے کوئی تعلق نہ تھا،

**حرام چیزوں کی قیمت بھی حرام ہے** | ابو عبیدہ کہتے ہیں کہ حضرت عمرؓ کے بارے میں ایک اور روایت اسیت بن ابی سلیم

کی ہے کہ انھوں نے اپنے عمال کو فرمان بھیجا کہ خنازیر قتل کر دیے جائیں، اور ان کی قیمت جمع ہو۔ وہ اہل جزیہ سے جزیہ کے حساب میں لے لی جائے کیونکہ وہ پسند نہیں کرتے تھے کہ محصول کی رقم اس طرح لی جائے اگرچہ ذمی کو آپس میں ان چیزوں کی خرید و فروخت کی اجازت تھی، محصول کی رقم سے مراد وہ رقم ہے، جو ان چیزوں پر بطور محصول عائد ہوتی تھی، لیکن اس محصول کو، اور اس طرح کی قیمت کو وہ قول رسولؐ کی بنا پر پسند نہیں کرتے تھے، آپؐ کا ارشاد تھا خراج جب کسی چیز کو حرام کر دیتا ہے کہ اس کی قیمت بھی حرام کر دیتا ہے۔

اہل ذمہ وہ غیر مسلم ہوتے ہیں، جو اپنے دین و آئین شرع پر قائم رہتے ہوئے مسلم حکومت کے زیر سایہ زندگی بسر کریں، اسلامی حکومت میں فوجی خدمت ہر مسلمان سے لی جاسکتی ہے، لیکن اہل ذمہ اس حکومت سے مستثنیٰ ہوتے ہیں اس کے معاوضہ میں ایک حقیر سی رقم سالانہ ان سے وصول کی جاتی ہے، جس کے بدلے میں انکے جان و مال کی حکومت اسلامیہ ذمہ دار ہو جاتی ہے اس کے علاوہ ان سے کوئی ٹیکس نہیں لیا جاتا۔

حضرت عمر رضی اللہ عنہ کا کتاب | اسی طرح عبداللہ بن ہبیرہ سیانی کی روایت ہے کہ عتبہ بن فرقہ نے عمر رضی اللہ عنہ کو چالیس ہزار

درہم صدقہ (مخول) خمر کے ایک مرتبہ بھیجے، عمر رضی اللہ عنہ نے انہیں لکھا،

”خدا کی قسم اب میں تجھے عامل نہیں بناؤں گا۔“

شراب کا محصول واپس کر دیا گیا | اسی طرح مثنیٰ بن سعید کی روایت ہے کہ حضرت عمر بن عبدالعزیز نے عدلی بن الرطاق کو فرمان بھیجا کہ احوال

محاصل کی سابقہ تفصیل بھیجیں، انہوں نے جو تفصیل بھیجی اس میں عشر خمر (محصول شراب) کی رقم چار لاکھ درہم تھی،

حضرت عمر بن عبدالعزیز نے انہیں لکھا،

”خمر پر نہ عشر ہے، نہ وہ فروخت کی جاسکتی ہے، نہ خریدی جاسکتی ہے، جیسے ہی میرا یہ فرمان پہنچے

فوراً یہ رقم واپس کر دو،

# تحریم بیع سگ و گربہ

صحیحین میں حضرت ابن مسعود رضی اللہ عنہ سے مروی ہے کہ رسول اللہ صلی اللہ علیہ وسلم نے کتے کی قیمت، زائینہ کی اجرت، اور کاہن کی نجشش سے منع فرمایا ہے،

ابوالنزیبیر کی روایت صحیح مسلم میں ابوالنزیبیر کی روایت ہے وہ کہتے ہیں، میں نے جابر سے کتے اور بلی کی قیمت کے بارے میں دریافت کیا، تو انھوں نے جواب دیا رسول اللہ صلی اللہ علیہ وسلم اسے سخت ناپسند کرتے تھے،

علاوہ انہیں صحیح مسلم میں رافع بن خدیج کی روایت ہے کہ رسول اللہ صلی اللہ علیہ وسلم نے ارشاد فرمایا،!

”بدترین کمائی زائینہ کی اجرت، کتے کی قیمت اور پھینے لگانے والے کا کسب ہے باا،“

یہ سنن متضمن ہیں امور اربعہ کو:

امور اربعہ مستنبطہ | ۱۔ تحریم بیع کلاب، — اس میں ہر کتا شامل ہے خواہ وہ پھوٹا ہو،

یا بڑا، شکار کے لیے ہو یا رکھوالی کے لیے، یا کھیتوں کی نگہبانی پر مامور ہو،

یہ فقہائے اہل حدیث کا مسلک ہے پوری قطعیت کے ساتھ،

لیکن اصحاب مالک اور امام ابو حنیفہ رحمۃ اللہ علیہ سے اس باب میں نزاع مروی ہے، اصحاب

ابو حنیفہ رحمۃ اللہ علیہ بیع کلاب، کو جائز رکھتے ہیں، اور ان کی قیمت کھانا بھی درست قرار دیتے ہیں

قاضی عبدالوہاب کا قول ہے کہ بعض لوگ اسے مکروہ اور بعض حرام قرار دیتے ہیں۔

اور اگر یہ کہا جائے کہ شکاری کتا اس نوع سے متشبیہ ہے شکاری کتے کے بارے میں حکم جس کی قیمت کے بارے میں رسول اللہ صلی اللہ علیہ وسلم

سے نبی مروی ہے، جیسا کہ امام ترمذی نے اپنی سنن میں حدیث جابر رضی اللہ عنہ درج کی ہے، کہ نبی صلی اللہ علیہ وسلم نے ثمن (قیمت) بیع کلب کی ممانعت فرمائی ہے، لیکن شکاری کتے کے بارے میں اجازت مرحمت فرمادی ہے۔

اسی طرح نسائی بیان کرتے ہیں کہ ہمیں ابراہیم بن الحسن مصیسی نے خبر دی، ان سے حجاج بن محمد نے حدیث بیان کی، انھوں نے حماد بن سلمہ سے، انھوں نے ابوالزبیر سے، انھوں نے جابر رضی اللہ عنہ سے روایت کی کہ:

”رسول اللہ صلی اللہ علیہ وسلم نے کتے اور بلی کی قیمت سے منع فرمایا ہے، سوا شکاری کتے کے (اسے مستثنیٰ کر دیا ہے)۔“

قاسم بن اصبغ روایت کرتے ہیں کہ ہم سے محمد بن اسماعیل نے، انھوں نے ابن ابی مریم سے انھوں نے یحییٰ بن ابی ایوب سے، انھوں نے مشنی بن الصباح سے، انھوں نے عطاء بن ابی زریح سے اور انھوں نے ابوہریرہ رضی اللہ عنہ سے روایت کی رسول اللہ صلی اللہ علیہ وسلم نے فرمایا، ”کتے کی قیمت حرام ہے، سوا شکاری کتے کے، اے،“

ابن وہب کہتے ہیں کہ ابن شہاب ابو بکر صدیق رضی اللہ عنہ سے روایت کرتے ہیں، کہ نبی صلی اللہ علیہ وسلم نے فرمایا،

”تین چیزیں حرام ہیں، کاہن کی اجرت، نہ انیہ کی اجرت، اور کٹ کھٹنے کتے کی قیمت!“  
 نیز ابن وہب کہتے ہیں، مجھ سے ہیشم بن مینر نے، ان سے حسین ابن عبداللہ، بن صمرہ نے ان سے، ان کے والد نے، ان سے ان کے دادا نے، ان سے علی بن ابی طالب رضی اللہ عنہ نے بیان کیا کہ!

نبی صلی اللہ علیہ وسلم نے کٹ کھٹنے کتے کی قیمت سے منع فرمایا

ہے، اے،“

استثناء کی صحت پر ایک روایت | استثناء کی صحت پر ایک روایت  
 وال ہے، جو انھوں نے نبی صلی اللہ علیہ وسلم سے کی ہے، وہ کہتے ہیں کہ نبی صلی اللہ علیہ وسلم نے ثمن کلب سے منع فرمایا ہے، لیکن خود جابر رضی

نے شکاری گتے کی قیمت کی اجازت دی ہے اور قول صحابی تخصیص عموم حدیث کا پورے طور پر صحیح اور حجت ہے، چنانچہ شذافع بھی اس کی بیع کو جائز کہتے ہیں، جیسے خچر اور گدھے کی بیع جائز ہے۔

لیکن ان مزعومات کا جواب یہ ہے **استثناء کلب صید کی روایت درست نہیں** کہ نبی صلی اللہ علیہ وسلم سے استثناء کلب

صید (شکاری) کی روایت صحیح نہیں ہے، چنانچہ امام احمد رحمۃ اللہ فرماتے ہیں کہ اس کے بارے میں حسن بن ابی جعفر رضی اللہ عنہ سے سوال کیا گیا، انھوں نے اسے ضعیف قرار دیا، دارقطنی نے اسے صواب گروانتے ہیں کہ یہ جابر پر موقوف ہے،

امام ترمذی کہتے ہیں اس حدیث کی سند صحیح نہیں ہے وہ کہتے ہیں یہ حدیث ابو ہریرہ رضی اللہ عنہ بھی صحیح نہیں ہے۔ کیونکہ اس کا راوی ابو الہزم ضعیف ہے۔

بیہقی کا قول ہے کہ نبی صلی اللہ علیہ وسلم سے ثمن کلب کی تحریم کی روایت صحابہ کی ایک جماعت نے کی ہے جس میں ابن عباس، جابر، عبد اللہ، ابو ہریرہ، رافع، ابن خدیج اور ابو جحیفہ، رضی اللہ عنہم شامل ہیں، ان کے مرویات کے الفاظ مختلف ہیں لیکن معنی ایک ہیں، اور جو حدیث استثناء کلب صید کے سلسلہ میں مروی ہے وہ بھی صحیح نہیں ہے، کیونکہ راوی کو شبہہ پڑ گیا ہے۔

رہی حماد بن سلمہ کی حدیث جو انہوں نے ابو الزبیر سے **حماد بن سلمہ کی حدیث پر ایک نظر** روایت کی ہے، اسے امام احمد رضی اللہ عنہ نے

ضعیف قرار دیا ہے، دارقطنی نے اسے صواب کہا ہے، لیکن موقوف قرار دیا ہے، ابن حزم نے اسے معلول بتایا ہے، کیونکہ ابن الزبیر نے تصریح سماع از جابر رضی اللہ عنہ نہیں کی ہے، اور یہ راوی راس ہے، بیہقی نے اسے معلل قرار دیا ہے، اس کا ایک راوی وہم میں مبتلا ہو گیا ہے، اس نے استثناء کلب صید کو بیع کی طرف منتقل کر دیا ہے،

میں کہتا ہوں کہ منشی ابن الصباح کی عطا سے **منشی ابن الصباح کی روایت باطل ہے** اور ان کی ابو ہریرہ رضی اللہ عنہ سے روایت

باطل ہے، کیونکہ اس میں ایک راوی یحییٰ بن ایوب ہیں، مالک ان کے کذب کی شہادت

دیتے، امام احمد ان پر جرح کرتے ہیں،

حضرت علی سے مروی اثر پر جرح

باقی رہا، علی رضی اللہ عنہ کا اثر، تو اس روایت میں ایک راوی، ابن صمرہ ہے، جو حد درجہ ضعیف ہے

اس طرح کے آثار ساقطہ معلولہ ان پر تقدم نہیں حاصل کر سکتے، جنہیں ائمہ ثقافت نے روایت کیا ہے، چنانچہ بعض حفاظ حدیث کہتے ہیں کہ ان کی نقل، دراصل نقل متواتر ہے، اور یہ بات بھی ثابت ہے کہ کسی صحابی سے اس کے خلاف کچھ بھی ثابت نہیں ہے، بلکہ جابر، ابو ہریرہ، اور ابن عباس تو صاف الفاظ میں کہتے ہیں، کہ ثمن کلب، خبیث ہے،

وکیح اسرائیل سے، وہ عبدالکریم سے، وہ قیس بن جبیر سے، وہ ابن عباس رضی اللہ عنہما سے مرفوعاً روایت کرتے ہیں کہ کتے کی قیمت، زانیہ کی اجرت، اور شراب کے دام حرام ہیں۔

اور کتے کو، خچر اور گدھے پر قیاس کرنا تو افسد القیاس ہے، کتے کو

افسد القیاس

اگر کسی چیز پر قیاس کیا جاسکتا ہے تو وہ خنزیر ہے، کیونکہ اس میں

اور خنزیر میں جو مشابہت ہے، وہ خچر اور گدھے کی مشابہت سے کہیں زیادہ قوی ہے،

اور اگر یہ کہا جائے کہ ثمن کلب کی ہنہ، اس وقت تک تھی جب تک اسے قتل کرنے کا حکم نافذ تھا، لیکن جب اس کا قتل ممنوع ہو گیا تو

سراسر باطل دعوئے

اس کی قید، مباح ہو گئی، اور تحریم بیع کا حکم منسوخ ہو گیا۔

لیکن یہ دعوئے سراسر باطل اور ناقابل قبول ہے مدعی کے پاس اپنے دعوئے کی صحت کی کوئی دلیل

نہیں ہے نہ اس کے پاس تائید میں کوئی اثر ہے، نہ کوئی تائیدی ثبوت ہے، جو اس دعوئے کے ثبوت

پر دلالت کرتا ہو،

اس کے برعکس اس کے بطلان پر وہ حدیثیں دال ہیں جو تحریم بیع، اور تحریم اکل ثمن کلب پر دلالت

کرتی ہیں

لے یہ بڑی دور انداز کار اور غیر ضروری بحثیں بظاہر معلوم ہوتی ہیں، لیکن اسے فراموش نہ کرنا چاہیے،

کہ جو چیزیں چند افراد کو دور از کار اور غیر ضروری معلوم ہوتی ہیں، وہ نہایت اہم قانونی مباحث سے تعلق رکھتی ہیں،

قانون خشک بھی ہوتا ہے، غیر دلچسپ بھی، اور پیچیدہ بھی،

لیکن بایں ہمہ اگر قانون نہ ہو، اور ایک مسئلہ کے سارے جزئیات کو، جو متوقع اور ممکن ہوں، اپنے دامن میں نہ سمیٹ لے، تو عوام کو گونا گوں مشکلات اور مصائب سے دوچار ہونا پڑتا ہے اور حاکم کو بھی فیصلہ کرنے میں دشواریاں پیش آتی ہیں، لہذا قانون کا فرض ہے کہ وہ مسئلہ کے تمام پہلوؤں کو زیر بحث لائے اور کوئی گوشہ نشین نہ رہنے دے۔

# تحریم اجرت زانیہ

آزاد عورت اگر زنا پر مجبور کی جائے تو کیا مہر واجب ہوگا؟

**باندی کے بارے میں حکم** | زنا کے معاوضہ کے طور پر زانیہ جو کچھ حاصل کرتی ہے اس کے بارے میں رسول اللہ صلی اللہ علیہ وسلم کا حکم یہ ہے کہ وہ ہر اعتبار سے خبیث ہے، خواہ اس کا صدور حرہ کی طرف سے ہوا ہو، یا باندی کی طرف سے بطور خاص اس لیے کہ اس زمانہ میں یہ کام حرام کے مقابلہ میں باندیاں ہی زیادہ کرتی تھیں، چنانچہ آپ سے بیعت کرتے وقت ہنہ نے سوال کیا تھا،

”و کیا آزاد عورت بھی زنا کا ارتکاب کرتی ہے؟“

**زانیہ مہر کی حقدار نہیں** | اس بارے میں فقہاء کے مابین کوئی اختلاف نہیں ہے کہ اگر ایک عاقل و بالغ عورت، کسی آدمی کو پسند کرتی اور اس سے زنا کرتی ہے، تو وہ کسی مہر کی حقدار نہیں ہے۔

**آزاد عورت اور باندی کے مسئلہ میں فقہاء کا اختلاف** | لیکن حرہ مکربہ اور امرت مطاوعہ کے

بارے میں اختلاف ہے۔

۱۔ یعنی وہ آزاد عورت جو زنا پر مجبور کی جائے،  
۲۔ یعنی وہ باندی، جو حکم آقا کی پیروی میں یہ گناہ کرے۔

جہاں تک آزاد عورت کا زنا پر مجبور کیے جانے کا تعلق ہے، اس سلسلہ میں چار اقوال ہیں، اور یہ امام احمد رحمۃ اللہ کے روایات منصوص میں سے ہیں،

۱۔ ایسی آزاد عورت جو زنا پر مجبور کی جائے، مہر کی مستحق ہے، خواہ وہ کنواری ہو یا کنواری نہ ہو، خواہ اس کے ساتھ مجامعت کی گئی ہو یا اغلام،

۲۔ اگر عورت کنواری نہیں ہے تو مہر کی مستحق نہیں ہے، اگر کنواری ہے تو مہر کی سزا وار ہے۔

۳۔ اگر وہ محرم ہے تو مہر نہیں ہے، اگر اجنبی ہے تو مہر واجب ہوگا۔

۴۔ جس عورت کی لڑکی مرد پر حرام ہے، مثلاً ماں، بیٹی، بہن، اسے مہر نہیں ملے گا، اور جس کی بیٹی حلال ہے۔ مثلاً پھپھی، خالہ، تو وہ مہر پائے گی،

امام ابو حنیفہ رحمۃ اللہ فرماتے ہیں کہ مگر یہ کو کسی حالت میں مہر نہیں ملے گا، خواہ وہ کنواری ہو یا کنواری نہ ہو۔

شارع کے قول کے مطابق مہر عقد کی صورت میں ملتا ہے، پھر زنا کی صورت میں کیسے مل سکتا ہے؟

اور باندی کو نکاح پر قیاس کرنا فاسد ترین قیاس ہے، کیونکہ اس استمناح (زنا) کے مقابلہ میں تو شارع نے حد، عقوبت، اور سزا رکھی ہے، یہ چیزیں ضمان مہر کے مقابلہ میں کس طرح جمع ہو سکتی ہیں؟ مہر خاص، نکاح میں لفظاً و معنایاً ہے، اس کی طرف تعات ہوتا ہے، چنانچہ ”مہر نکاح“ کہتے ہیں، ”مہر زنا نہیں کہتے،

اسی طرح جس عورت سے اغلام کیا جائے لواطت سے مہر واجب نہیں ہوتا جو باندی لواطت کے باعث یہ فعل کرے

اس کا مہر بھی واجب نہیں ہوگا، (البتہ زانی سزا پائے گا) کیونکہ پہلی صورت لواطت کی ہے جس میں مہر نہیں ہوتا، ابو البرکات ابن تیمیہ مگر صہ، مہر مثل واجب قرار دیتے ہیں، خواہ زنا بصورت جماع ہو یا اغلام، ابو محمد نے مغنی میں لکھا ہے کہ وطی فی الدبر اور لواطت سے مہر واجب نہیں ہوتا، اور یہی قول زیادہ صحیح ہے، کیونکہ شارع نے

اس فعل کی کوئی قیمت کسی اعتبار سے نہیں مقرر کی، نہ از روے اصل، نہ از روے قدر، اور فرج کا قیاس بالکل فاسد ہے، پھر تو اگر لڑکے سے اغلام کیا جائے تو اسے بھی مہر دینا پڑے گا۔

لے زانیہ کے مہر، اور لواطت کی صورت میں مہر، یا زانیہ کی اجرت، یہ محض قانونی اور فقہی مباحث ہیں ورنہ عقل عامہ رکھنے والا ہر شخص جانتا ہے کہ اس طرح کی اجرت یا مہر کا سوال ہی نہیں پیدا ہوتا۔

اسلام نے چونکہ انسان کی عظمت و تکریم کو دو بالا کیا ہے، اسی لیے وہ تحفظ نسب پر بہت زیادہ زور دیتا ہے، ساتھ ہی ساتھ تطہیر اخلاق و کردار بھی، اور زنا کی صورت میں تحفظ نسب اور تطہیر اخلاق و کردار کی پوری عمارت آن کی آن میں منہدم ہو کر رہ جاتی ہے اسی لیے اس کی سزا، اتنی سخت تجویز کی جو کسی اور جرم کی نہیں ہے، اور چونکہ سزا اتنی سخت و شدید تجویز کی اسی لیے خاص اس مسئلہ میں شہادت اور گواہی کا اصول بھی اتنا سخت اور بے لچک رکھا کہ کسی درجہ میں بھی نا انصافی کا شائبہ نہ پایا جائے اور مجرم کو شبہہ کا پور فائدہ دیا جائے۔

# حرمت کسب کنیز و زانیہ

کیا توبہ کے بعد زانیہ اپنے کسب کی آمدنی خرچ کر سکتی ہے

**مسئلہ مہر کنیز زانیہ** | آیا کنیز (باندی) بصورت زنا مرد سے مہر وصول کر سکتی ہے؟  
اس باب میں دو قول ہیں، ایک یہ کہ وصول کر سکتی ہے یہ

امام شافعی اور اکثر اصحاب امام احمد کا قول ہے، ان کی دلیل یہ ہے کہ یہ منفعت دوسرے شخص (مالک) کے لیے وہ حاصل کرتی ہے، لہذا اس کا بدل ساقط نہیں ہوگا لیکن صحیح مسلک یہ ہے کہ مہر واجب نہیں ہوگا، کیونکہ یہ ایسا فعل قبیح ہے جس

کے مہر سے رسول اللہ صلی اللہ علیہ وسلم نے منع فرمایا ہے، اور فرمایا ہے کہ یہ خبیث ہے کسب زنا اور اجرت کاہن اور ثمن کلب کو ایک ہی حکم میں رکھا ہے، لہذا کنیز بھی اس حکم میں داخل ہے، عموم سے اس کی تخصیص کسی طرح بھی جائز نہیں، کیونکہ باندیاں تو اس پیشہ کے اعتبار سے شہرت رکھتی تھیں، چنانچہ ان کے اور ان کے

آقاؤں کے بارے میں حکم الہی نازل ہوا،

ولا تکرھوا فتیاتکم علی البغاء ان اردن تحتاً۔ یعنی اپنی مملوکہ لونڈیوں کو

زنا کرنے پر مجبور مت کرو، (بالخصوص) جب وہ پاک دامن رہنا چاہیں۔

پس اس آیت کریمہ کی روشنی میں باندیاں اس نص سے کس طرح خارج کی جاسکتی

ہیں؟ اور اگر تم یہ کہو کہ باندی جو منفعت حاصل کرتی ہے وہ اپنے آقا کے لیے کرنی ہے، تو آقا کے لیے بھی یہ آمدنی کب جائز ہے؟ وہ عقد نکاح کا مالک بن سکتا ہے لیکن زنا کے لیے، اللہ تعالیٰ اور اس کے رسولؐ نے جو معاوضہ رکھا ہے وہ صرف عقوبت ہے۔

**توبہ کے بعد زانیہ، اجرت زنا کیا خرچ کرے گی؟ اور اگر کہا جائے کہ اس بارے میں میں کیا کہتے ہو کہ زانیہ اگر**

تائب ہو جائے، اور اجرت زنا کی رقم اس کے قبضہ میں ہو، تو وہ کیا کرے؟ آیا وہ رقم ارباب رقم کو واپس کر دے گی؟ یا اپنے صرف میں لائے گی؟ یا صدقہ کر دے گی؟ جواب میں ہم کہیں گے کہ اسلام کے عظیم قواعد میں سے ایک اہم قاعدہ یہ ہے کہ اگر کسی کے قبضہ میں ایسی چیز ہو جس پر قبضہ شرعاً جائز نہ ہو، اور وہ اس قبضہ سے گلو خلاصی چاہے تو اگر مقبوضہ چیز، اپنے مالک کی رضامندی کے بغیر حاصل کی گئی ہے، اور اس رقم کے بدلے میں اس نے کچھ حاصل نہیں کیا ہے تو وہ اسے واپس کر دی جائے گی، اگر یہ ممکن نہ ہو تو ان کے ورثا کو واپس کر دی جائے گی۔

اور اگر مقبوضہ چیز اپنے مالک کی رضامندی سے حاصل ہوئی ہے، اور وہ اس کا عوض جو حرام ہے۔ لے چکا ہے، تو یہ دینے والے کو واپس نہیں کی جائے گی۔ کیونکہ اس نے اپنے اختیار سے یہ رقم دی تھی اور اس کا عوض۔ جو حرام سہی۔ بھی حاصل کر لیا تھا، لہذا یہ جائز نہیں ہے کہ وہ منفعت بھی حاصل کرے، اور منفعت کے عوض میں جو کچھ دے وہ بھی حاصل کر لے، کیونکہ اس طرح تو گویا انکم وعدوان کے معاملہ میں اس کی اعانت کی گئی، اور اصحاب معاصی کو بڑا اچھا موقع ارتکاب معصیت کامل جائے گا،

لیکن اس رقم پر جس کا قبضہ ہے۔ اس لیے اس کا کھانا بھی جائز نہیں ہے کیونکہ یہ خبیث ہے، جیسا کہ رسول اللہ صلی اللہ علیہ وسلم کا ارشاد ہے، پس یہ رقم خبیث کسب کے باعث خبیث ہے، ظلم کے باعث خبیث نہیں ہے، لہذا،

اس سے گلو خلاصی اور اتمام توبہ کی صورت یہ ہے کہ اسے صدقہ کر دیا جائے، لیکن خود محتاج ہو تو بقدر حاجت و ضرورت اس رقم میں سے اپنے مصارف کے لیے رکھ لینا جائز ہے، باقی رقم صدقہ کر دینی چاہیے، یہ حکم ہر کسب خبیث کے لیے ہے۔

زانی کو اس کا مال واپس نہیں مل سکتا اور اگر یہ کہا جائے کہ ناجائز مقبوضہ چیز کا قبضہ بمنزلہ عدم کے ہے، لہذا بغیر حق کے جس کے قبضہ میں مال ہے اسے چاہیے کہ دینے والے کو واپس کرے اس کا جواب یہ ہے کہ دونوں نے وہ چیز دی جس کا انھیں حق نہیں تھا، اور وہ چیز لی، جس کا وہ حق نہیں رکھتے تھے، دونوں گنہگار ہیں پھر یہ کیسے جائز ہو سکتا ہے کہ ایک کے لیے تو یہ خصوصیت ہو کہ عوض اور معوض (رقم اجرت) دونوں اس کے لیے جمع کرائے جائیں، اور دوسرے کو دونوں سے محروم کر دیا جائے۔

# تحریم اجرت کاہن و منجم

نبی صلی اللہ علیہ وسلم کے احکام عالیہ

رمال وغیرہ کی اجرت بھی حرام ہے | ابو عمر بن عبدالبر کہتے ہیں کہ اس باب میں کوئی اختلاف نہیں ہے کہ کاہن کو اس کی کہانت کے معاوضہ میں جو رقم دی جاتی ہے۔ اس کا کھانا مال باطل کا کھانا ہے اس اجرت کو حلوان، کہتے ہیں، جس کے معنی ہیں عطیہ، حلوان کاہن کی تحریم تنبیہ ہے نجومی، قرعہ انداز، پانسہ پھینکنے والا، اور رمال وغیرہ کی تحریم حلوان پر اسی طرح وہ تمام لوگ جو غیب کی باتیں بتاتے ہیں، انہیں عطیہ یا اجرت دینا حرام ہے، رسول اللہ صلی اللہ علیہ وسلم نے کاہنوں کو اجرت دینے سے منع فرمایا ہے، آپ کا ارشاد ہے:

”جو کسی نجومی کے پاس آیا اور اس نے اُسے کچھ صدقہ یا عطیہ اس کی

باتیں سنکر دیا، اس نے کفر کا ارتکاب کیا“

بلاشبہ اس چیز پر ایمان جو محمد صلی اللہ علیہ وسلم لائے اور اس چیز پر ایمان جو

کاہن یا نجومی کی کہانت پر ہوا یہ دونوں ایمان قلب واحد میں جمع نہیں ہو سکتے۔ کیونکہ ایک کا صدق دوسرے کے کذب پر منسوب ہوگا، شیطان کے ذریعہ سے جو

خبریں آتی ہیں وہ اگر کبھی سچ ثابت ہوں تو لوگوں کی گمراہی اور ان کا فتنے میں مبتلا ہونا ممکن ہو جاتا ہے، اکثر لوگ ان باتوں پر آنکھ بند کر کے ایمان لے آتے ہیں۔ خاص طور پر ضعیف العقل لوگ مثلاً احمق، جاہل، عورت اور دیہاتی اور جو لوگ حقائق ایمان سے لاعلم ہوتے ہیں وہ فتنے میں مبتلا ہو جاتے ہیں بہت سے ایسے لوگ ہیں جو کاہنوں اور نجومیوں سے حسن ظن رکھتے ہیں اگرچہ وہ کافر مشرک کیوں نہ ہوں، وہ ان کی زیارت کو جاتے ہیں، انہیں نذر دیتے ہیں، اور ان سے دعا کی التجا کرتے ہیں اس طرح کے بہت سے واقعات ہم نے دیکھے اور سنے ہیں، اس کا سبب یہ ہے کہ یہ لوگ رسول خداؐ اور دین حق کی تعلیمات سے ناواقف ہوتے ہیں اور جو اللہ کے نور سے روشنی نہ پائے پھر وہ کسی نور سے روشنی نہیں پاسکتا،

صحابہ رضی اللہ عنہم نے رسول اللہ صلی اللہ علیہ وسلم سے عرض کیا کہ یہ کاہن اور نجومی جو باتیں ہمیں کسی واقعہ کے متعلق بتاتے ہیں تو کبھی وہ اسی طرح واقع ہو جاتا ہے جیسا انھوں نے کہا تھا، آپؐ نے صحابہ کو بتایا کہ یہ از جہت شیاطین ہے وہ کبھی کوئی ایسی بات انھیں بتا دیتے ہیں جو سچ ہوتی ہے اور وہ اس کے ساتھ سو جھوٹ اور ملا دیتے ہیں لوگ اس ایک سچ کی وجہ سے ان جھوٹی باتوں کی بھی تصدیق کرنے لگتے ہیں۔

پیش گوئیاں کرنے والے لوگ | اب رہے پیش گوئیاں کرنے والے لوگ، ان کی پیش گوئیاں چند چیزوں پر مبنی ہوتی ہیں:

- ۱۔ کاہنوں کی بتائی ہوئی خبریں۔
- ۲۔ کتب سابقہ سے اخبار منقولہ جو اہل کتاب کے مابین متواتر چلے آ رہے ہیں
- ۳۔ وہ امور جس کی خبر ہمارے نبی صلی اللہ علیہ وسلم نے اجماعی اور تفصیلی طور پر دی ہے۔

- ۴۔ وہ امور جو صحابہ اور بعد کے لوگوں کے کشف میں سے ہیں۔
- ۵۔ کسی امر تھی یا جزئی سے متعلق خواب، جزئی کو بعد میں بیان کر دیتے ہیں اور ان کی

تفصیل قرائن سے کرتے ہیں جو سچ یا قریب بہ صدق ہوتے ہیں۔

۶۔ ایسے آثار علویہ سے استدلال جنہیں اللہ تعالیٰ نے حوادث ارضی کا سبب

اور دلیل بتایا ہے اور جن سے اکثر لوگ ناواقف ہیں، اللہ تعالیٰ نے کوئی چیز بھی بیکار

اور عبث پیدا نہیں کی ہے اس نے عالم علوی اور عالم سفلی کے مابین ایک ربط قائم رکھا ہے، اور علوی کو سفلی پر مؤثر رکھا ہے لیکن سفلی کو علوی پر مؤثر نہیں رکھا، چنانچہ سورج اور چاند

شخص کی موت اور زندگی سے واسطہ نہیں رکھتا، البتہ حوادث ارضی کا سبب بن

سکتا ہے اس شرکے تغیر کے لیے اللہ تعالیٰ نے نماز، دعا، توبہ، استغفار اور

عتق جیسی چیزیں مقرر کی ہیں، یہ چیزیں اسباب شرکودفع کرتیں اور ان کی مقاوت

کر اور ان کے موجبات کو روکتی ہیں، اللہ سبحانہ و تعالیٰ نے حرکت شمس و قمر اور

ان کے مطالع کو سبب بنایا ہے موسم کا، چنانچہ گرمی اور سردی وغیرہ انہیں چیزوں کا

نتیجہ ہیں پس جو شخص حرکات شمس و قمر پر اعتنا کرتا ہے اور اختلاف مطالع سے واقف

ہے وہ بتا سکتا ہے کہ نباتات اور حیوانات وغیرہ پر ان کے کیا اثرات مرتب ہوں

گے یہ ایسی بات ہے جن سے اکثر کسان اور کاشتکار واقف ہوتے ہیں اسی طرح

کشتیوں کے ناخذا احوال کو اکب سے اور رفتار شمس و قمر سے اور ہواؤں کی

شدت قوت سے سلامتی اور خطرے کا اندازہ لگا لیتے ہیں جو بہت کم غلط ثابت ہوتا

ہے، اسی طرح اطباء کے استدلالات ہیں جو احوال شمس و قمر کی بنیاد پر انسانی طبیعت

کے اختلاف اور قبول تغیر کی استعداد سے متعلق ہوتے ہیں،

احکام و قیاسیات کا استخراج | چنانچہ پیش گوئیاں کرنے والے ان تمام

چیزوں سے بخوبی واقف ہوتے ہیں۔ اور

اسی بنا پر احکام و قیاسیات کا استخراج کرتے ہیں جو سابقہ احوال (واقعات سے

مشابہ ہوتے ہیں اللہ تعالیٰ کی سنت جاریہ خلق کے بارے میں حکمت اور مصلحت

پر مبنی ہوتی ہے۔ لہذا نظیر کی بنا پر حکم لگایا جاتا ہے

وہ درحقیقت حکم الہی کی نظیر پر مبنی ہوتا ہے۔

تعبیر کی اجرت جائز ہے | کہانت، نجوم، ملاحم، وغیرہ کی صرف ایک قسم ایسی ہے جو معتبر ہے اور وہ ہے تعبیر رو یا جو شخص اس فن میں

اچھی طرح نفوذ و اطلاع حاصل کر لیتا ہے اس سے عجائب امور سرزد ہوتے ہیں۔ ہم نے اور ہمارے علاوہ دوسروں نے خود ایسے امور عجیبہ کا مشاہدہ کیا ہے کہ تعبیر دینے والا ایسی تعبیر دیتا ہے جو جلد یا بہ دیر صادق آتی ہے اور سننے والا کہہ اٹھتا ہے کہ یہ تو علم غیب ہے حالانکہ یہ غیب اس اعتبار سے ہے کہ وہ اس سے ناواقف ہے، اور دوسرا اپنے علم کی انفرادیت کے باعث ان چیزوں سے واقف ہے جو دوسروں سے مخفی ہیں۔

شارع صلوة اللہ علیہ نے ایسی چیزوں پر اجرت دینا حرام قرار دیا ہے کہ جن کی مضرت منفعت پر غالب ہو یا جن میں سرے سے کوئی منفعت ہی نہ ہو، جو شرک کی طرف لے جانے والی ہوں اس اجرت کا لینا صیانت امت کے لیے حرام قرار دیا ہے کہ ایمان میں مفسدہ پیدا نہ ہو لیکن تعبیر رو یا کی اجرت میں یہ اندیشہ نہیں لہذا وہ باطل نہیں جائز ہے۔ کیونکہ رو یا اجزاء نبوت میں سے ہے، لہذا اگر صاحب رو یا صادق، پاکباز، اور نیک سرشت ہے، تو اس کی تعبیر صحیح تر ہوگی بخلاف کاہن اور منجم وغیرہ کے انہیں جو کچھ ملتا ہے شیاطین سے ملتا ہے لہذا ان کی صناعت صدق، پاکبازی، اور بالشریعت پر مبنی نہیں ہوتی بلکہ یہ جادوگروں سے مشابہ ہوتے ہیں، یہ جھوٹے اور فاجر ہوتے ہیں اللہ سے اور اس کے رسول سے دور ہوتے ہیں،

# تحریم معارضہ نسل کشی حیوانا

لوگوں کی یہ عادت تھی کہ وہ سانڈ کو جستی کے لیے حاصل کیا کرتے تھے۔ بخاری میں ابن عمرؓ اور صحیح مسلم میں جابرؓ کی حدیث سے اس کی نہی ثابت ہوتی ہے، ایسا معاہدہ باطل ہے، خواہ وہ بیع کی صورت میں ہو یا اجارے کی صورت میں ہو، جمہور علماء احمد، شافعی، ابوحنیفہ، اور ان کے اصحاب رحمۃ اللہ کا یہی قول ہے۔

**ابو الوفا بن عقیل کا قول** | اس لیے کہ یہ معاہدہ سانڈ کے منافع کا ہے اور ما دین پر اس کی جفتی منفعت مقصودہ ہے یہ عہد ویسا ہی ہے۔ جیسے دایہ سے بچے کو دودھ پلانے کا معاہدہ کیا جائے یا کوئی زمین اجارے پر لی جائے اور اس میں ایک کنواں بھی ہو تو کنوئیں کا پانی طبعاً اجارے میں شامل ہو جائے گا۔

امام مالک سے اس کے جواز کی روایت بیان کی گئی ہے ان کے اصحاب میں سے صاحب الجواہر نے نہی کر سانڈ کے ایسے اجارے پر محمول کیا ہے جو ما دین سے جفتی کے لیے ہو ایسا اجارہ فاسد ہے۔

لیکن صحیح مسلک مطلق تحریم اور حالت میں فساد عقد کا ہے۔

**تحریم کے اسباب و علل** | تحریم کے متعدد و علل بیان کیے گئے ہیں!

۱۔ یہ معاہدہ کے معقول علیہ کی تسلیم پر قادر نہیں کیونکہ

اس کا تعلق سانڈ کے اختیار اور شہوت سے ہے۔

۲۔ اس معاہدہ کا مقصد مادہ تولید کا حصول ہے اور یہ ان چیزوں میں ہے کہ جن کا عقد (معاہدہ) جائز نہیں کیونکہ اس کی قدر اور عین مجہول ہے بخلاف دودھ پلائی کی اجرت کے کیونکہ یہ مصلحت آدمی پر محتمل ہے اور اس کا قیاس دوسری چیزوں پر نہیں کیا جا سکتا، چنانچہ کہا جاتا ہے کہ اللہ تعالیٰ خوب واقف ہے کہ اس امر کی نہی شریعت کے محاسن و کمالات میں سے ہے۔

کیونکہ اس سانڈ کے مادہ تولید کی قیمت لینا اور اسے عقود معاوضات کا محل قرار دینا عقلا کے نزدیک ایک قبیح چیز ہے، ایسا کرنے والا ان کے نزدیک پست اور سبک ہو جاتا ہے۔ اور اللہ سبحانہ تعالیٰ نے اپنے بندوں کو، اور خاص طور پر مسلمانوں کو حسن اور قبیح کی میزان قرار دیا ہے،

جو چیز مسلمانوں کے نزدیک بہتر ہے

وہ اللہ کے نزدیک بھی اچھی ہے

اور جسے مسلمان قبیح سمجھتے ہیں وہ اللہ کے نزدیک بھی قبیح ہے۔

علاوہ ازیں سانڈ کے مادہ تولید کی کوئی قیمت نہیں لہذا اگر کسی آدمی کا سانڈ کسی دوسرے شخص کی مارین سے جفتی کرتا ہے اور اس کے نتیجہ میں بچہ پیدا ہوتا ہے تو وہ بالاتفاق مادیں کے مالک کا ہے۔

لہذا شریعت کاملہ نے ایسی جفتی کا معاوضہ حرام قرار دیا ہے جس کے لوگ تکثیر نسل کے لیے محتاج ہیں اور جس سے سانڈ کے مالک کو ضرر یا مالی نقصان نہیں پہنچتا پس شرعی طور پر مستحسن یہ ہے کہ یہ چیز مفت دی جائے جیسا کہ نبی صلی اللہ علیہ وسلم نے فرمایا ہے یہ وہ حقوق ہیں جن سے لوگوں کو محروم کرنا ان کے لیے نقصان کا

باعث ہے۔

اور اگر کہا جائے کہ ما دین کا مالک سائڈ کے  
 مالک کو بطور ہدیہ کے کچھ دے تو یہ لینا جائز

بطور عطیہ و تحفہ کچھ دینا جائز ہے

ہے یا نہیں۔

تو اس کا جواب یہ ہے کہ اگر مقصد معاوضہ ہو تو ناجائز بصورت دیگر کوئی

مضائقہ نہیں۔

---

# زائد از ضرورت پانی کی فروخت حرام ہے

رسول اللہ صلی اللہ علیہ وسلم کا ارشاد

حضرت جابرؓ کی حدیث | صحیح مسلم میں حضرت جابر رضی اللہ عنہ، کی حدیث سے ثابت ہے کہ رسول اللہ صلی اللہ علیہ وسلم نے زائد از ضرورت پانی فروخت کرنے سے منع کیا ہے۔

صحیحین میں ابو ہریرہ رضی اللہ عنہ سے مروی ہے کہ رسول اللہ صلی اللہ علیہ وسلم نے فرمایا کہ زائد از ضرورت پانی سے (دوسروں کو) روکا نہ جائے، اسی روایت کے دوسرے الفاظ یہ ہیں ہے کہ اس سے گھاس اور سبزے کی پیدائش رک جائے گی مسند میں عمر بن شعیب نے اپنے والد سے اور انھوں نے اپنے والد سے اور انھوں نے نبی صلی اللہ علیہ وسلم سے روایت کیا ہے کہ آپ نے فرمایا کہ جس نے زائد از ضرورت پانی اور گھاس (دوسروں سے) روک لی قیامت کے دن اللہ تعالیٰ اس سے اپنا فضل روک لے گا۔

سنن ابن ماجہ میں ابو ہریرہ رضی اللہ عنہ، کی حدیث ہے کہ رسول اللہ صلی اللہ علیہ وسلم نے فرمایا تین چیزیں ہرگز نہ روکنی چاہیں، پانی، گھاس اور آگ، نیز سنن ابوداؤد میں ابن عباس رضی اللہ عنہما سے مروی ہے کہ رسول اللہ صلی اللہ علیہ وسلم نے فرمایا تین

چیزوں میں لوگ باہم شریک ہیں، پانی، آگ اور گھاس۔  
سنن ابی داؤد میں بھینہ کی روایت ہے وہ فرماتی ہیں کہ میرے والد نے رسول اللہ  
صلی اللہ علیہ وسلم سے عرض کیا۔

یا نبی اللہ وہ کون چیز ہے جس سے روکنا جائز نہیں؟

”آپ نے فرمایا پانی“  
میرے والد نے پوچھا یا نبی اللہ وہ کون چیز ہے جس سے روکنا جائز نہیں؟  
میرے والد نے کہا یا نبی اللہ وہ کون چیز ہے جس سے روکنا جائز نہیں؟  
آپ نے فرمایا ”اگر بھلائی کرو گے تمہارا بھلا ہوگا“

پانی عباد اور بہائم کے مابین مشترک ہے | درحقیقت اللہ تعالیٰ نے پانی

کو عباد اور بہائم کے مابین مشترک  
پیدا کیا ہے تاکہ وہ اُسے پی سکیں لہذا اس باب میں کوئی بھی ایک دوسرے پر خصوصیت  
نہیں رکھتا اگرچہ وہ اس کا بانی کیوں نہ ہو، حضرت عمر بن الخطاب رضی اللہ عنہ کا قول  
ہے کہ مسافر پانی کا زیادہ مستحق ہے کنواں بنانے والے سے۔

حضرت ابو ہریرہؓ فرماتے ہیں مسافر کو سب سے پہلے پانی پینے کا حق ہے لیکن جو  
شخص اُس پانی کو مشک میں یا کسی برتن میں جمع کر لے تو یہ بات حدیث میں غیر مذکور  
ہے، اس کی حیثیت عام مباحات کی طرح ہے جیسے کوئی شخص اپنی ملکیت میں لکڑی  
گھاس اور نمک وغیرہ جمع کر لے پھر انھیں فروخت کر دے جیسا کہ نبی صلی اللہ علیہ وسلم  
نے فرمایا ہے اگر تم میں سے کوئی شخص لکڑی کا ایک گٹھارسی سے باندھے گا کہ اسے  
فروخت کرے اور اس طرح اللہ اس کی ضرورت پوری کر دے تو یہ اس سے بہتر ہے  
کہ وہ لوگوں سے سوال کرے اور کبھی اس کا سوال پورا ہو اور کبھی پورا نہ ہو، اس حدیث  
کو بخاری نے روایت کیا ہے چنانچہ صحیحین میں علی کرم اللہ وجہہ سے روایت ہے وہ  
فرماتے ہیں جنگ بدر میں غنیمت کے طور پر رسول اللہ صلی اللہ علیہ وسلم کے ساتھ مجھے  
بھی ایک اونٹ ملا پھر آپ نے ایک دوسرا اونٹ بھی مجھے مرحمت فرمایا ایک دن  
میں ان دونوں کو لے کر ایک انصاری کے دروازہ پر پہنچا اور وہاں انھیں بٹھا دیا تاکہ

ان پر گھاس لادوں اور فروخت کر دوں پھر انھوں نے یہ حدیث بیان کی جس سے ثابت ہوا کہ لکڑی اور گھاس کا اس طرح لینا اور فروخت کر دینا مباح ہے، مچھلی اور دوسرے مباحات بھی اسی ذیل میں آتے ہیں۔ اسی طرح بڑی نہروں کا پانی بھی لوگوں کے درمیان مشترک ہے نہ اسے بیچا جاسکتا ہے نہ اس کو روکا جاسکتا ہے نہ اس پر باندی لگائی جاسکتی ہے، اسی طرح اگر ارض مباح میں بارش کا پانی جمع ہو جائے تو کوئی شخص بھی اس پر اپنا زیادہ حق نہیں جتا سکتا بجز اس جگہ سے قریب رہنے والوں کے اس طرح کا پانی نہ فروخت کیا جاسکتا نہ اس سے روکا جاسکتا ہے، روکنے والا گنہگار اور وعید الہی کا مستوجب ہوگا۔

**کتوں کا مالک بھی پانی فروخت نہیں کر سکتا** | اگر کہا جائے کہ کوئی شخص اپنی

ارضی مملوکہ میں پانی جمع کرنے کے لیے گڑھا کھودتا ہے یا کنواں کھودتا ہے تو آیا وہ اس کا مالک ہوگا اور اس کے لیے اس کا فروخت کرنا جائز ہوگا؟

جواب یہ ہے کہ بیشک وہ دوسروں کے مقابلے میں اس کا زیادہ مستحق ہے اور اگر پانی اس کے اور اس کے جانوروں کے پینے بھر کا ہو تو دوسروں پر اس کا خرچ کرنا واجب نہیں ہے یہ امام احمد کی نص ہے اور یہ صورت وعید نبی صلی اللہ علیہ وسلم کے ماتحت نہیں آتی کیونکہ وعید زائد از ضرورت پانی کے لیے ہے۔ نہ صورت بالا کے مطابق زیادہ پانی کے بارے میں،

**زائد از ضرورت پانی کا بے معاوضہ استعمال** | اپنی حاجت اور اپنے جانوروں کی حاجت سے جو زیادہ ہو اور جس کے

دوسرے آدمی اور بہائم محتاج ہوں بغیر کسی معاوضہ کے ہر شخص ایسے پانی پر آسکتا ہے اسے پی سکتا ہے اور اپنے جانوروں کو پلا سکتا ہے پانی کا مالک منع نہیں کر سکتا نہ وہ کوئی معاوضہ لے سکتا ہے۔

کیا پانی کے مالک کے لیے یہ بھی لازم ہے کہ وہ ڈول رسی اور چرخی بھی فراہم کرے

تو کیا اس صورت میں اجرت لے سکتا ہے؟ اس بارے میں دو قول ہیں اصحاب  
احمد رحمۃ اللہ کے کہ ضرورت کے وقت عاریتاً اس طرح کی چیزیں دینا واجب ہیں،  
امام احمدؒ کہتے ہیں کہ یہ صورت صحرا اور میدان کے لیے ہے۔ عمارت کے لیے نہیں  
ہے یعنی اگر کسی عمارت کے اندر پانی ہے تو بلا اجازت کوئی شخص داخل نہیں ہو سکتا  
دوسرے کی کھیتی کے لیے زائد از ضرورت پانی کا دینا آیا  
**امام احمد کی دو روایتیں** لازم ہے یا نہیں اس سلسلے میں امام احمد سے دو

روایتیں ہیں۔

۱۔ لازم نہیں ہے امام شافعیؒ کا مذہب بھی یہی ہے۔

۲۔ لازم ہے، دلیل میں احادیث مذکورہ پیش کی جاتی ہیں۔

اگر یہ کہا جائے کہ اگر کسی شخص کی زمین یا گھر میں کنواں  
یا چشمہ ہے تو آیا وہ ملکیت زمین کے باعث

داخل ملکیت ہوگا؟

جواب یہ ہے کہ جہاں تک کنواں اور چشمہ کا تعلق ہے وہ مالک زمین کی ملکیت  
ہیں لیکن پانی کے بارے میں امام احمدؒ سے دو روایتیں اور امام شافعیؒ سے دو وجہیں  
منتقول ہیں،

۱۔ یہ پانی مملوکہ نہیں ہے کیونکہ مملوکہ زمین کے نیچے بہ رہا ہے لہذا نہر کے جاری  
پانی سے مشابہ ہے۔

۲۔ یہ پانی مملوکہ ہے۔

امام احمدؒ کہتے ہیں پانی کی فروخت کسی حالت میں بھی میں پسند نہیں کرتا،

حضرت اثرم کی روایت

اثرمؒ کہتے ہیں میں نے ابو عبد اللہؒ سے سنا ان  
سے سوال کیا گیا کہ کچھ لوگوں کے درمیان ایک نہر  
بہتی ہے جس سے وہ اپنے کھیتوں کو سیراب کرتے ہیں ایک دن یا دو دن وہ اس  
تقسیم حصص پر اتفاق ہے ایک دن جب میری باری آتی ہے تو میں پانی کی ضرورت نہیں

محسوس کرتا ہوں اور چند روپے کرایہ لے کر کسی دوسرے کو دے دیتا ہوں۔  
ابو عبد اللہؓ نے کہا میں نہیں جانتا لیکن نبی صلی اللہ علیہ وسلم نے پانی فروخت کرنے  
سے منع کیا ہے۔

کہا گیا کہ وہ پانی نہیں بیچتا، کرایہ پر دیتا ہے۔  
ابو عبد اللہؓ نے کہا کہ یہ ایک حیلہ ہے تاکہ ایک غلط چیز کو اچھا رنگ دے سکے ورنہ  
یہ چیز بیع کے سوا اور کیا ہے۔

امام احمدؒ سے ایک سوال اور اس کا جواب | ایسا ہی ایک سوال امام احمدؒ سے  
کیا گیا جبکہ لوگ ارض شام میں

اپنے باغات وغیرہ کے لیے ایسا کرنے لگے تھے،  
امام احمدؒ نے کچھ توقف کے بعد یہ جواب دیا کہ نبی صلی اللہ علیہ وسلم نے فروخت کرنے  
سے منع کیا ہے۔ جب ان سے کہا گیا کہ یہ اجارے کی صورت ہے تو انہوں نے فرمایا  
نہیں یہ حیلہ ہے حقیقاً یہ بیع ہے اور قواعد شرعیہ پانی کی فروخت سے منع کرتے ہیں۔  
اگر پانی آدمی کی ضرورت سے زیادہ ہے تو اس کا معاوضہ لینا جائز نہیں اور جو اس کا محتاج  
ہے وہ اس کا زیادہ مستحق ہے، یہ قول شرع کے قواعد اور حکمت اور مصالح عام سے  
بالکل مطابق ہے۔

غیر مسکونہ مکان میں پانی کے لیے بلا اجازت داخلہ جائز ہے | اگر کہا جائے  
کہ کوئی شخص

اپنے حدود ملکیت میں (پانی وغیرہ لینے کے لیے) داخل ہونے سے منع کر سکتا ہے یا  
کوئی بغیر اذن کسی کی ملکیت میں داخل ہو سکتا ہے؟

ہمارے بعض اصحاب کا قول ہے کہ کوئی شخص اس طرح کی ضرورت پوری کرنے  
کے لیے بلا اجازت کسی دوسرے کی ملکیت میں داخل نہیں ہو سکتا لیکن اس قول کی  
کلام شارع میں یا کلام امام احمدؒ میں کوئی اصل نہیں ملتی، بلکہ احمد رحمۃ اللہ کی نص تو یہ ہے  
کہ ارض غیر مباح میں اس کے مملوک نہ ہونے کے باوجود، سیرابی جائز ہے، البتہ اس مقصد

کے علاوہ دوسرے مقصد سے داخل ہونا جائز نہیں ہے صواب یہ ہے کہ ایسے حق کے استعمال کے لیے اگر استئذان متعذر نہ ہو تو داخل ہونا جائز ہے، بشرطیکہ وہ خود پانی پینے یا اپنے بہائم کو پانی پلانے یا گھاس کو پانی دینے کا ضرورت مند ہو، اور مالک ارض موجود نہ ہو تو اس صورت میں اگر ہم اسے داخل ہونے سے روکیں گے تو یہ ایک ضرر رساں فعل ہوگا، اور ویسے بھی روکنے سے کوئی فائدہ نہیں کیونکہ صاحب ارض منع کرنے کا حق نہیں رکھتا، بلکہ اسے داخلہ کی اجازت دینا واجب ہے، لہذا داخلہ کو اذن پر موقوف رکھنا لا حاصل ہے، جیسا کہ اللہ تعالیٰ فرماتا ہے۔

لیس علیکم جناح ۲۰ تا ۲۱ خلو ابیوتاً غیر مسکونۃ فیہا متاع لکم  
تو اس صورت میں کہ خانہ غیر مسکونہ میں ضرورت کی چیز ہو اور آدمی داخل ہو جائے  
تو اجازت کی احتیاج نہیں، البتہ خانہ مسکونہ میں بغیر اجازت داخلہ کی اجازت نہیں،  
ظاہر قرآن کا منشا یہی ہے اور امام احمدؒ کی نص کا مقتضا بھی یہی ہے۔

کنواں اور چشمہ فروخت کیا جاسکتا ہے | اگر سوال کیا جائے کہ کنویں اور چشمہ  
کی بجائے خود فروخت جائز ہے

یا نہیں؟

امام احمدؒ کا قول ہے کہ نہی کنویں اور چشمہ کے زائد از ضرورت پانی فروخت کرنے  
کی ہے، باقی کنویں اور چشمہ کی فروخت جائز ہے اور خریدنے والا اس کا پورا حق رکھتا  
ہے اور پانی پر بھی اسی کا حق نائق ہے، یہ امام احمدؒ کا قول ہے، اور سنت نبوی سے  
اس کی تائید ہوتی ہے، نبی صلی اللہ علیہ وسلم نے فرمایا ہے۔

”جو بئر (کنواں) رومہ خرید کر مسلمانوں کے لیے عام کر دے اسے جنت ملے گی!“  
حضرت عثمان نے ایک یہودی سے یہ کنواں حکم نبوی کے مطابق خرید لیا، اور مسلمانوں  
کے لیے عام کر دیا۔

ایک اور حدیث میں ہے کہ عثمان رضی اللہ عنہ نے یہودی سے ادھا کنواں بارہ ہزار  
میں خرید لیا دونوں نے اپنے لیے ایک ایک دن کی باری مقرر کر لی، لوگ حضرت عثمان کی

باری کے دن دُودن کا پانی لے لیا کرتے تھے، یہودی نے کہا،  
 دو آپ باقی ادھا بھی خرید لیجئے؟

چنانچہ حضرت عثمان نے باقی نصف کنواں بھی بارہ ہزار میں خرید لیا، اس سے ثابت  
 ہوتا ہے کہ

• کنویں کی بیع جائز اور صحیح ہے۔

• کنویں کا خریدنا جائز اور صحیح ہے۔

• کنویں کا پانی عام کر دینا جائز اور مباح ہے۔ پانی کی باری تقسیم کر لینا بھی جائز ہے۔

• خریدنے والا دوسروں کے مقابلہ میں پانی کا زیادہ حقدار ہے۔

یہودی پر احکام اسلام کیوں منطبق نہیں ہوئے؟ | اگر یہ اعتراض کیا جائے  
 کہ اگر پانی کی ملکیت دست

نہیں ہے اور ہر شخص اس سے اپنی ضرورت پوری کر سکتا ہے پھر یہودی اپنی باری کے  
 دن مسلمانوں کو پانی پینے سے کیسے منع کر سکتا تھا؟ کہ حضرت عثمان دوسرا نصف بھی خریدنے  
 پر مجبور ہو گئے؟

جواب یہ ہے کہ اوائل اسلام میں تقرر احکام سے قبل جب نبی صلی اللہ علیہ وسلم  
 مدینہ آئے تو یہودی مدینہ میں جاہ و جلال کے حامل تھے، اور اسلام کے احکام ان پر  
 جاری نہیں تھے اور آپ نے ان سے صلح کر رکھی تھی کہ جو کچھ ان کے قبضہ میں ہے۔  
 بدستور ان کے قبضہ میں رہے گا، اس سے کوئی تعرض نہیں کیا جائے گا۔ پھر جب  
 احکام اسلام مستقر ہو گئے، اور شرکت یہود ختم ہو گئی تو احکام شریعت ان کے اوپر  
 بھی جاری ہو گئے، اور ظاہر ہے یہ واقعہ اس وقت کا ہے، جب آپ پہلے پہل  
 مدینہ تشریف لائے تھے۔

آب جاری کسی کی ملکیت نہیں | آب جاری، مثلاً بڑی نہروں کا پانی یا اسی  
 طرح کا دوسرا پانی کسی حالت میں بھی کسی کی

ملکیت نہیں قرار پاسکتا، اگرچہ وہ کسی شخص کی مملوکہ زمین پر کیوں نہ جاری ہو، اس کی

مثال پرند کی سی ہے، جو کسی کی زمین پر اتر آئے تو اس سے وہ اس کا مالک نہیں بن جاتا، ہر شخص اسے پکڑ سکتا یا اس کا شکار کر سکتا ہے۔

مغنی کا ایک غیر صحیح مسئلہ | شیخ نے مغنی میں کہا ہے کہ تالاب وغیرہ داخل ملکیت ہو سکتے ہیں یا وہ گڑھے جو بارش کا پانی جمع

کرنے کے لیے تیار کیے گئے ہیں ملکیت میں داخل ہو سکتے ہیں، ان کا پانی زیر ملکیت آسکتا ہے، اور اسے فروخت بھی کیا جاسکتا ہے، اور اذن مالک کے بغیر اس میں سے کچھ نہیں لیا جاسکتا۔

لیکن مذہب اور دلیل کے اعتبار سے یہ بات قابل قبول نہیں ہے۔ جہاں تک مذہب کا تعلق ہے امام احمدؒ کی نص موجود ہے کہ کنویں اور چشمہ کا زائد از ضرورت پانی فروخت کرنا جائز نہیں ہے، کنویں اور تالاب میں کوئی فرق نہیں ہے لہذا تالاب کا پانی بھی فروخت نہیں کیا جاسکتا۔

اب رہی دلیل تو گذشتہ صفحات میں جو نصوص ہم پیش کر چکے ہیں، اور صحیح بخاری کی روایت میں جن وعید ثلاثہ کا ہم نے ذکر کیا ہے، اور اس آدمی کا ذکر کیا ہے جو زائد از ضرورت پانی سے مسافر کو روکتا ہے، تو اس سے ثابت ہوتا ہے کہ ارض مختصہ اور ارض مباحہ کے مابین کوئی فرق نہیں کیا جاسکتا۔ نبی صلی اللہ علیہ وسلم کا قول ہے کہ تین چیزیں لوگوں کے درمیان مشترک ہیں، نیز آپ سے سوال کیا گیا۔

”وہ کون سی چیز ہے جس سے روکنا جائز نہیں؟“

اور اس ارشاد میں کسی طرح کی شرط نہیں ہے،

لہذا از روئے دلیل بھی اثری اور نظری اعتبار سے پانی کی فروخت ناجائز ہے،

۱۔ اگر اسلام کے احکام و تعلیمات اور ہدایات پر سچے معنوں میں عمل کیا جائے تو پھر دنیا کو نہ سوشلزم کی ضرورت باقی رہ جاتی ہے نہ کمیونزم کی، کمیونزم اس وقت افراط و تفریط (بقیہ حاشیہ اگلے صفحہ)

کا ایک مجموعہ ہے، لیکن اگر یہ اسلام کے زیر سایہ آجائے تو اس کے نعمت کبریٰ ہونے میں کوئی شبہ نہیں، اس لیے کہ اسلام نے جو متوازن، عادلانہ، اور افراد قوم کے حقوق کی رعایت و مفاد کو مد نظر رکھتے ہوئے نظام پیش کیا ہے، اس کے بروئے کار آنے کے بعد، سوسائٹی اور سماج میں ایسی مساوات پیدا ہو جاتی ہے کہ کسی کو کسی سے شکایت باقی نہیں رکھتی، ہر شخص کو اپنا جائزہ، صحیح، اور پورا حق مل جاتا ہے، اور اس حق کے حاصل ہو جانے کے بعد نہ انقلاب کی ضرورت باقی رہ جاتی ہے نہ شورش کی، نہ فتنہ و فساد اور ہنگامہ آفرینی کی۔

اور کوئی شبہ نہیں جب تک یہ نظام لفظ و معنی کے پورے ارتباط کے ساتھ قائم رہا، اس وقت تک دنیا نے اس کے سوا، کسی اور نظام کی طرف توجہ نہیں کی، لیکن جب خود مسلمانوں نے اسے ترک کر دیا اس سے احتراز کرنے لگے، اور اس کے اصولوں کو توڑنے لگے، تو دنیا نے بھی دوسرے دروازوں پر دستک دینی شروع کر دی آج بھی اگر مسلمان ایک مرتبہ پھر اس نظام کو اپنانے پر متوجہ ہو جائیں، اور خلوص و مستعدی کے ساتھ اس کام میں لگ جائیں، تو دوسرے باطل نظام اپنی موت آپ مرجائیں گے۔

# جو چیز اپنے پاس نہ ہو اس کی بیع کی ممانعت

رسول اللہ صلی اللہ علیہ وسلم کے احکام

سنن اور مسند میں حکیم بن حزام کی حدیث ہے وہ کہتے ہیں میں نے عرض کیا۔  
یا رسول اللہ میرے پاس ایک شخص آتا ہے اور مجھ سے وہ ایسی چیز کی بیع چاہتا  
ہے جو میرے پاس نہیں ہے، میں بیع کر لیتا ہوں۔ اس کے بعد وہ چیز بازار سے  
خرید لیتا ہوں۔

رسول اللہ صلی اللہ علیہ وسلم نے فرمایا اس چیز کی بیع کرو جو تمہارے پاس نہیں ہے۔  
ترمذی نے اس حدیث کو حسن بتایا ہے سنن میں اسی طرح کی  
**ابن عمر کی حدیث** | ایک حدیث ابن عمر رضی اللہ عنہ کی بھی ہے۔ ترمذی نے اسے  
حدیث حسن صحیح کہا ہے، یہ دونوں حدیثیں اس پر متفق ہیں کہ جو چیز اپنے پاس نہ ہو  
اس کی بیع سے منع کیا گیا ہے یہ بیع ایک طرح کا دھوکا ہے۔

یہ جوئے سے مشابہ صورت ہے | اگر کوئی شخص ایک معین چیز کی بیع کرتا ہے  
اور وہ اس کی ملکیت میں نہیں ہے پھر

جاتا اور اسے خرید لاتا ہے اور اس کے حوالہ کر دیتا ہے تو اس صورت میں چیز کے  
حصول اور عدم حصول کا امکان ہوتا ہے یہ دھوکا ہے جو جوئے سے مشابہ ہے۔

چنانچہ اسے روک دیا گیا۔

**بیع معدوم کی ممانعت** | بعض لوگوں کا خیال کہ یہ ممانعت چیز کے معدوم ہونے کے سبب وارد ہوئی ہے، چنانچہ نبی صلی اللہ علیہ وسلم سے روایت کی گئی ہے کہ آپ نے بیع معدوم سے منع فرمایا ہے، لیکن یہ حدیث بے اصل ہے بظاہر ایسا معلوم ہوتا ہے کہ پہلی دونوں احادیث کے برعکس اس کی روایت باللفظ نہیں بالمعنی ہے اور جو لوگ ان دونوں کے ایک ہی معنی مراد لیتے ہیں وہ غلطی پر ہیں حکیم اور ابن عمرؓ کی حدیث سے یہ لازم نہیں آتا ہے کہ وہ چیز معدوم ہے، معدوم کی ایک قسم وہ ہے جو تبعاً موجود ہو اور اس کی دو قسمیں ہیں، ایک متفق الیہ دوسری سے مختلف فیہ۔

**معدوم پھلوں کی بیع** | متفق الیہ پھلوں کی بیع ہے جبکہ ”بور“ ظاہر ہو گیا ہو خواہ کسی ایک ہی پل کا کیوں نہ ہو اس بیع کے جواز پر سب کا اتفاق ہے، حالانکہ معاہدے کے وقت بقیہ اجزائے شمار معدوم ہوتے ہیں، مگر موجود کے ذیل میں اسے شمار کر لیا جاتا ہے اور پھر بیع جائز ہوتی ہے کیونکہ معدوم موجود سے متصل ہوتا ہے، اس کی مثال اس منافع کی سی ہے جو از روئے معاہدہ اجارہ سے حاصل ہوتا ہے، لیکن وہ معدوم ہونے کے باوجود موروثی بن جاتا ہے۔

## بیع سلم اور بیع سلف

ایک حدیث کا تعلق بیع سلم سے ہے؟ | ایک گروہ کا خیال ہے کہ جو چیز اپنے پاس نہ ہو اس کی ممانعت کا اصل

مورد بیع سلم ہے۔

بیع سلم کیا ہے؟ | لیکن یہ خیال صحیح نہیں ہے، کیونکہ بیع سلم میں وہ چیز داخل ہوتی ہے جسے حوالے کرنے کی قدرت اور استطاعت بائع رکھتا

ہو، اس میں کوئی دھوکا نہیں ہے نہ کسی قسم کا خزانہ ہے، مسلم البیہ کے ذمہ جو مال ہے، اس کی ادائیگی اپنے محل پر واجب ہے، اسی طرح مشتری کو یہ سہولت ملتی ہے کہ وہ قیمت دیر سے ادا کرے، اس سلسلہ میں کئی قول ہیں، لیکن مبنی اصواب قول یہ ہے کہ جو چیز اپنے پاس نہ ہو اس کی بیع کی ممانعت میں جو حدیث

۱۔ بیع سلم اسے کہتے ہیں کہ آدمی پیشگی روپیہ اس شرط پر دیدے کہ فلاں مال، فلاں وقت اس قیمت پر ہم تم سے لیں گے، خواہ اس وقت اس کا نرخ کچھ ہی ہو، مثلاً آج گیہوں دس سیر کا بک رہا ہے، لیکن پیشگی روپیہ دیتے ہوئے آدمی کہتا ہے فلاں وقت ہم تم سے بارہ سیر کے حساب سے لیں گے، خواہ اس وقت نرخ آٹھ سیر کا ہو، یا پندرہ سیر کا۔

۲۔ بیع سلف اسے کہتے ہیں کہ پہلے سودا کر لیا جائے، اور قیمت بعد میں دی جائے،

آئی ہے، وہ بیع سلم سے متعلق کسی طرح بھی نہیں ہے خواہ وہ بیع سلم مؤجل ہو یا فوری بیع سلم عبارت ہے تا جیل (تاخیر) مبیع سے، یہ اسی طرح ہے جیسے تا جیل ثمن، دونوں صورتوں میں اہل دنیا کی مصلحت پوشیدہ ہے۔

**مبیع غائب کے سلسلہ میں چند اقوال** | مبیع غائب کے سلسلہ میں چند اقوال ہیں:

۱۔ ایک گروہ مبیع غائب کو مطلق طور پر جائز قرار دیتا ہے لیکن معین طور پر جائز نہیں قرار دیتا، امام شافعی رحمۃ اللہ سے بھی یہی مسلک منسوب ہے۔

۲۔ ایک اور گروہ ہے جو مبیع غائب کو معین طور پر، جبکہ اس کی صفت ذکر کر دی گئی ہو جائز قرار دیتا ہے، لیکن مطلق طور پر جائز نہیں قرار دیتا، مثلاً امام احمد اور امام ابو حنیفہ رحمہما اللہ

امام شافعی کے بارے میں کہا جاتا ہے، کہ انھوں نے ایک شخص کے سوال کے جواب میں فرمایا:

اگر بیع مطلق مذکور یہ صفت جائز ہے، پھر بیع معین مذکور بہ صفت بطریق اول جائز ہوئی کیونکہ برخلاف معین کے مطلق میں بہر حال دھوکے، خطرے، اور جیل کا امکان ہے۔

اگر گروہوں کی بیع ذکر صفت کے ساتھ مطلقاً جائز ہے تو اس کی بیع ذکر صفت کے ساتھ معین طور پر بطریق اولیٰ جائز ہے اس صورت میں مشتری کو حق خیار بھی حاصل ہوتا ہے، جیسا کہ صحابہ سے منقول ہے۔ امام ابو حنیفہ کا مذہب یہی ہے امام احمد کی دو روایتوں میں سے بھی ایک روایت یہی ہے۔

**عقود میں اعتبار حقائق کا ہوتا ہے نہ کہ الفاظ کا** | قاضی وغیرہ اصحاب احمد رحمۃ اللہ نے بیع سلم فوری کو، لفظ بیع

کے ساتھ جائز قرار دیا ہے، تحقیقی بات یہ ہے کہ عقود میں اعتبار حقائق اور مقاصد کا ہونا ہے، نہ کہ مجرد الفاظ کا!

## بیع سلم کی آپ کی طرف سے مانعت

اور نفس بیع اعیان حاضرہ جن کا قبضہ متاخر ہو، اور قیمت پہلے دے

دی جائے، اسے بیع سلف کہتے ہیں جیسا کہ مسند میں نبی صلی اللہ علیہ وسلم سے مروی ہے کہ آپ نے باغ کے سلم کی نہیں فرمائی ہے۔ جب تک اس کا بور ظاہر نہ ہو جائے، بور ظاہر ہونے کے بعد اگر آدمی یہ کہے کہ

”اس باغ کی کھجوریں دس وسق کے عوض میں تم کو دیتا ہوں!“

تو یہ جائز ہے، لیکن ثمن (قیمت) بور کے مکمل ہونے تک متاخر رہے گی، لیکن اگر قیمت پیشگی دیدی جائے تو پھر یہ بیع سلف ہے، کیونکہ سلف اسے کہتے ہیں جو پہلے ہو، اللہ تعالیٰ فرماتا ہے:

فجعلنا سلفاً ومثلاً للآخرین

علاوہ ازیں سلف قرض کے معنی میں بھی آتا ہے،

غرض حاصل کلام یہ کہ اس چیز کی بیع جو بائع کے پاس موجود نہیں ہے، نہ اس کے قبضہ اور تصرف میں ہے قمار اور

## بیع تجارت جائز ہے

جوئے کے مانند ہے، کیونکہ ایسے بائع کا مقصد یہ ہوتا ہے کہ اس چیز کی بیع سے جو اس کے پاس نہیں ہے نفع کمائے، اور مشتری اس بات سے لاعلم ہوتا ہے کہ یہ شخص جو بیع کر رہا ہے، بعد میں خود جا کر اسے خریدے گا۔ تب حوالے کرے گا، اور اگر لوگوں کے علم میں یہ بات آجائے تو اکثر صورتوں میں لوگ اس سے ہرگز سودا نہ کریں، بلکہ اس نے جہاں سے وہ چیز (نہایت سستے نرخ پر) خریدی ہے خود وہاں جا کر خرید لیں، اور اس صورت کو مخاطبہ تجارت میں شامل نہیں کیا جاسکتا لیکن اگر کوئی تاجر کچھ مال خریدتا ہے اور اب وہ اس کی ملکیت میں آجاتا ہے، اور اس کے قبضہ و تصرف میں داخل ہو جاتا ہے، تو اب وہ مخاطبہ تجارت میں آجاتا ہے اور جو بیع کرتا ہے وہ بیع تجارت ہوتی ہے، جسے اللہ تعالیٰ نے حلال کیا ہے: ولا تأکلوا أموالکم بینکم بالباطل الا ان تكون تجارت عن تراض منکم۔

# بیع کی مختلف قسمیں اور ان کے احکام

بیع حصاة، بیع غرر، بیع علامت، بیع منابذة وغیرہ

حضرت ابو ہریرہؓ کی حدیث صحیح مسلم میں ابو ہریرہ رضی اللہ عنہ سے مروی ہے کہ رسول اللہ صلی اللہ علیہ وسلم نے بیع حصاة اور غرر کی نہی فرمائی ہے۔

بیع ملامت کی ممانعت صحیحین میں رسول اللہ صلی اللہ علیہ وسلم سے مروی ہے کہ آپ نے بیع ملامت اور بیع منابذت سے منع فرمایا ہے۔

مسلم میں یہ اضافہ ہے کہ سودا کرنے والے دیکھے بھالے بغیر ایک دوسرے کے کپڑے کو چھولیں اور بیع واقع ہو جائے۔

بیع منابذت اور بیع منابذت یہ ہے کہ سودا کرنے والوں میں سے ہر ایک اپنے کپڑے کو دوسرے کی طرف پھینک دے۔ اور دونوں میں سے کوئی کسی کے کپڑے کو نہ دیکھے۔

ایک دوسری روایت صحیحین میں ابو سعید کی یہ ہے کہ بیع ملامت یہ ہے، کہ خریدار اور فروخت کرنے والا دونوں ایک دوسرے کے کپڑے کو دن یا رات میں ہاتھ

سے چھولیں۔ اور بیع منابذہ یہ ہے کہ ایک شخص اپنا کپڑا دوسرے کی طرف پھینک دے اور دوسرا اپنا کپڑا اس کی طرف پھینک دے اور اس طرح مال کی بیع بلا سے دیکھے اور بغیر رضامندی کے ہو جائے۔

**بیع حصاة کی ممانعت** | بیع حصاة کی صورت یہ ہے کہ کوئی شخص کسی سے کہے۔  
”یہ کنکری پھینکو کپڑے کے جس تھکان پر یہ پڑ جائے گی۔  
وہ ایک درہم میں تمہارا!“

یا اگر کوئی زمین خرید رہا ہے تو یہ صورت ہوگی کہ پھینکی ہوئی کنکری جہاں تک پہنچ جائے اتنی زمین کے تم مالک یہ ساری صورتیں قائم ہیں اور قمار سے مشابہ ہیں۔

**بیع غرر کی ممانعت** | بیع غرر ایسی چیز کی بیع ہے جسے حوالے کرنا باعث کے بس میں نہ ہو مثلاً کوئی شخص بھاگے ہوئے غلام یا اونٹ، یا ہوا میں اڑنے والے پرند، یا دریا میں تیرنے والی مچھلی کسی کے ہاتھ فروخت کر دے تو یہ بیع غرر (دھوکا) ہے۔ غرض ایسی چیز کا بیع کرنا جس کا حوالے کرنا بس سے باہر ہو، یا جس کی تعداد نامعلوم ہو، لیکن قیمت معلوم ہو بیع غرر ہے۔

**بیع جبل الحبلہ کی ممانعت** | اسی طرح بیع جبل الحبلہ ہے، یہ بیع بھی ممنوع ہے جیسا کہ صحیحین میں نبی صلی اللہ علیہ وسلم سے ثابت ہے کہ آپ نے اس سے منع فرمایا ہے۔

جبل الحبلہ یہ ہے کہ سانڈنی بچہ جننے، پھر یہ حاملہ ہو، تب قیمت ادا کی جائے۔

**بیع ملایح و مضامین کی ممانعت** | اسی طرح بیع ملایح اور مضامین بھی ممنوع ہے جیسا کہ سعید بن المسیب نے ابوہریرہ سے روایت

لہ یعنی حاملہ اونٹنی کے بطن سے جو اونٹنی پیدا ہو، وہ جوان ہو کر جب حاملہ ہو اور بچہ جننے، اس وقت سانڈنی کی قیمت ادا کی جائے گی ظاہر ہے یہ سلسلہ اس طرح کی دوسری تمام بیعیں یکسر فاسد ہیں یہ عہد جہالیت میں رائج تھیں لیکن اسلام نے انہیں ختم کر دیا۔

کیا ہے کہ نبی صلی اللہ علیہ وسلم نے مضامین اور ملائح کی بیع سے منع کیا ہے۔  
ابو عبید کہتے ہیں:

ملائح وہ ہے جو حیض میں ہو۔ اور مضامین وہ جو صلب میں ہو۔

بیع مخر کی ممانعت | اسی طرح بیع مخر بھی ہے۔ اس سے نبی صلی اللہ علیہ وسلم نے منع فرمایا ہے۔

ابن اعرابی کہتے ہیں کہ مخر سے کہتے ہیں جو بطن ناقہ میں ہو۔ نیز سود کے لیے بھی یہ لفظ بولا جاتا ہے۔ علاوہ ازیں قمار کے لیے بھی یہ استعمال ہوتا ہے۔ نیز اس سے محافلہ اور مزانیہ بھی مراد لیتے ہیں، اور ملامت اور منابذت بھی ان دونوں بیعوں کا ذکر گزر چکا ہے، بیع کی ان تمام صورتوں میں غرر (دھوکا) ظاہر ہے۔

مغیبات ارض داخل غرر نہیں ہیں | مغیبات ارض بیع غرر میں داخل نہیں ہیں۔  
مثلاً، لفت (شلغم)، جہز (گاجر) اور بصل (پیاز) وغیرہ، کیونکہ یہ چیزیں عادتاً معلوم ہوتی ہیں۔ اور جاننے والے ظاہر سے باطن کا اندازہ لگا لیتے ہیں۔

لیکن مکان، دکان، اور حیوان کا اجارہ غرر سے خالی نہیں کیونکہ حیوان مر سکتا ہے اور مکان و دکان کا انہدام ممکن ہے۔

اسی طرح انڈے، انار، خربوزہ اور پستہ وغیرہ کی بیع بھی خالی از غرر نہیں۔

معمولی غرر جائز ہے | لیکن یاد رکھنا چاہیے ہر غرر تحریم کا سبب نہیں ہے اگر وہ معمولی ہو، یا اس سے احتراز ممکن نہ ہو تو وہ صحت عقد (معاہدہ) کو مانع نہیں ہے۔ برخلاف غرر کثیر کے جس سے احتراز ممکن ہے اور جس کے

لے محافلہ، کھیتی کو غلہ کے عوض فروخت کیا جائے۔ یا غلہ کے معاوضہ میں زمین کرایہ پر دی جائے  
لے مزانیہ، درخت کی تر کھجوروں کے بدلے میں خشک کھجوریں فروخت کر دی جائیں۔  
لے یعنی وہ چیزیں جو زمین کے اندر پیدا ہوتی ہیں۔

انواع ممنوعہ کا ذکر اوپر ہو چکا ہے۔ برعکس زریز بیع منیبات ارض معمولی ہیں۔ اور ان سے احتراز ممکن نہیں۔ ان کے بارے میں اگر یہ پابندی عائد کر دی جائے کہ انہیں زمین سے کھود کر نکالا جائے، تب سودا کیا جائے، تو یہ غیر معمولی مشقت اور فساد مال کا سبب ہوگا، جسے شرع پسند نہیں کرتی، نہ مصالح عوام کا یہ تقاضا ہے۔ بہر حال یہ وہ غرر نہیں ہے۔ جس سے رسول اللہ صلی اللہ علیہ وسلم نے منع فرمایا ہے۔

**مشک نافہ کی بیع، بیع غرر نہیں ہے** | نافہ کے اندر کے مشک کی بیع بھی پستہ اور اخروٹ وغیرہ کی طرح بیع غرر نہیں ہے

ہے، کیونکہ نافہ مشک ایک ایسا ظرف ہے جس میں مشک آفات سے محفوظ رہتا ہے اور اس کی رطوبت بقا اور خوشبو کی حفاظت ہوتی ہے، اور وہ ہر طرح کے تغیر سے قریب قریب محفوظ رہتا ہے اور تاجروں کا یہ معمول ہمیشہ سے چلا آ رہا ہے کہ وہ اس کی بیع و شرا کرتے رہے ہیں، کیونکہ اس کی قدر و جنس کو اچھی طرح سمجھتے ہیں، لہذا اس میں کوئی غرر نہیں ہے، نہ از روئے لغت، نہ از روئے شرع، نہ از روئے عرف۔

**مختلفین اور متفقین کے دلائل** | لیکن جو لوگ اسے روا نہیں سمجھتے وہ کہتے ہیں۔ مشک نافہ کی مثال اس گٹھلی کی سی ہے جو کھجور کے

اندر ہوتی ہے۔ یا اس انڈے کے مانند جو مرغی کے پیٹ میں ہوتا ہے یا اس دودھ کی طرح جو تھن میں ہوتا ہے۔ یا وہ گھی جو برتن میں بند ہوتا ہے۔ لیکن مشک نافہ اور اشیاء مذکورہ کے انواع کا فرق ظاہر ہے۔ چنانچہ جو اس بیع کو روا سمجھتے ہیں وہ کہتے ہیں نافہ کے اندر مشک اس طرح ہوتا ہے، جیسے بادام، اخروٹ اور پستے کے خول میں ان کا مغز۔ یہ خول حفاظت کے لیے ہوتا ہے۔ اور اس کی مصلحت ظاہر ہے۔ لہذا اسے ان چیزوں میں شمار نہیں کر سکتے، جن کی نہی شارع کی طرف سے وارد ہوئی ہے۔

**مدت معلومہ کے لیے تھن کے دودھ کا اجارہ** | لیکن اگر بکری گائے۔ اونٹنی کو مدت معلومہ کے لیے کسی

کو دودھ حاصل کرنے کے لیے اجارے پر دے دیا جائے تو یہ جہور کے نزدیک

نا جائز ہے، لیکن ہمارے شیخ اسے جائز قرار دیتے ہیں۔ انہوں نے بعض اہل علم کا قول نقل کیا ہے کہ اگر کوئی شخص معین اجرت پر بکری، گائے۔ یا اونٹنی کو اجارے پر لیتا ہے اور اس کا چارہ مالک پر ہوتا ہے۔ یا چارے کے مصارف بھی وہ اپنے ذمے ڈال لیتا ہے، اور شرط یہ ہوتی ہے کہ وہ دودھ لے لیا کرے گا تو یہ جائز ہے یہ صورت بیع اور اجارے دونوں سے مشابہ ہے۔ لہذا بعض فقہانے اسے بیع میں ذکر کیا ہے، بعض نے اجارے میں۔

دودھ کی بیع، بیع غرر نہیں ہے | اگر مشتری دودھ کی مخصوص مقدار اس طرح لیتا ہے، تو یہ بیع محض ہے۔ اور اگر مطلق طور پر

پر لیتا ہے تو بھی یہ بیع ہے۔ اسے بیع غرر نہیں قرار دیا جائے گا، کیونکہ غرر (دھوکا) عبارت ہے وجود و عدم کے تردد سے اس بیع کی ممانعت ہے۔ کیونکہ از قبیل جنس قرار ہے، جسے اللہ تعالیٰ نے حرام کیا ہے۔ اس کا قمار ہونا اس سے ظاہر ہے کہ متعاوضین میں سے ایک کو تو مال حاصل ہو جاتا ہے اور دوسرے کے لیے حصول و عدم حصول کی دونوں صورتیں ممکن ہیں۔ یہ اس طرح نا جائز ہے جیسے بیع غلام مفروز وغیرہ۔

# جنین اور تھن کا دودھ

## فروخت کرنے کی ممانعت

- تھن کے اندر جو دودھ ہو اس کے عقود (معاہدے) کے بارے میں تین اقوال ہیں
- ۱۔ اس کی بیع بھی ناجائز ہے۔ اور اجارہ بھی ناجائز ہے۔ یہ امام ابوحنیفہؒ، امام شافعیؒ، اور امام احمد رحمہم اللہ کا مسلک ہے۔
  - ۲۔ بیع تو جائز ہے لیکن اجارہ جائز نہیں ہے۔
  - ۳۔ اجارہ جائز ہے لیکن بیع ناجائز ہے۔
- ہمارے شیخ رحمۃ اللہ نے اس مسلک کو اختیار کیا ہے۔

جانور کے تھن کا دودھ اور اس کی بیع | جانور کے تھن کے اندر جو دودھ ہو اس کی ممانعت کے بارے میں دو حدیثیں ہیں

- ۱۔ پہلی حدیث عثمان بن فراخ۔ جو ضعیف ہیں۔ کی ہے جسے وہ حبیب بن زبیر سے اور وہ عکرمہ اور وہ ابن عباس رضی اللہ عنہما سے مرفوعاً روایت کرتے ہیں کہ رسول اللہ صلی اللہ علیہ وسلم نے پٹھ کے اون۔ دودھ کے بننے والے گھی اور تھن کے اندر کے دودھ کو فروخت کرنے کی ممانعت فرمائی ہے۔

ابو اسحاق نے عکرمہ سے انھوں نے ابن عباس رضی اللہ عنہما سے جو روایت کی ہے اس میں گھی کا ذکر نہیں ہے۔ اس روایت کو بیہقی وغیرہ نے درج کیا ہے۔

- ۲۔ دوسری حدیث ابن ماجہ کی ہے ہشام بن عمار سے روایت کرتے ہیں کہ ہم سے حاتم

بن اسماعیل نے ان سے جہنم بن عبد اللہ الیمانی نے ان سے محمد بن الراجہ الباطنی نے ان سے محمد بن یزید العبیدی نے ان سے شہر بن حوشب نے ان سے ابو سعید الخدری رضی اللہ عنہ نے حدیث بیان کی کہ رسول اللہ صلی اللہ علیہ وسلم نے اس سے منع فرمایا ہے کہ وضع حمل سے پہلے جو کچھ جانور کے پیٹ میں ہے اسے فروخت کیا جائے۔ یا جو دودھ تھن میں ہے اسے ناپے اور تولے بغیر فروخت کیا جائے۔ یا مفور غلام کو فروخت کیا جائے یا مغام جب تک تقسیم نہ ہو لیں انھیں فروخت کیا جائے۔ یا صدقات جب تک قبضہ میں نہ آجائیں انھیں فروخت کیا جائے۔ نیز "ضربۃ الغائص" سے بھی آپ نے منع فرمایا ہے۔

لیکن اس اسناد سے کوئی دلیل نہیں قائم ہوتی۔

وہ منہیات بیع جو ثابت ہیں جہاں تک وضع حمل سے پہلے جو کچھ جانور کے پیٹ میں ہے اسے نہ فروخت کرنے کا سوال ہے۔ نہ نہی ملائیح و مضامین سے ثابت ہی ہے۔ اسی طرح مفور غلام کو فروخت کرنے کی نہی بھی بجائے خود نہی غر سے ثابت ہے۔ اور تقسیم سے پیشتر مغام کے فروخت بھی اس بیع میں داخل ہے جو آدمی کے پاس نہ ہو۔ کہ یہ تو لم غر اور خطر کی ہے۔ اسی طرح قبل از قبضہ صدقات کو فروخت کا معاملہ بھی ہے، باقی رہا "ضربۃ الغائص" کا معاملہ، تو یہ کھلا ہوا غر ہے۔

جانور کی پیٹھ پر اون کی بیع رہی اس اون کی بیع جو جانور کی پیٹھ پر ہو تو اگر اس کی بیع کی نہی والی حدیث صحیح ہے، تو اس پر عمل کرنا واجب ہے، اور اس کی مخالفت نہیں سنی جائے گی۔

لیکن اس باب میں امام احمد رحمۃ اللہ سے روایت کا اختلاف موجود ہے۔ ان کی ایک

۱۔ ضربۃ الغائص، یعنی غوطہ خور کہے تم مجھے اتنی اجرت دو، غوطہ سے جو برآمد ہو گا وہ تمہارا۔

۲۔ ملائیح و مضامین، اس چیز کی فروخت جو ابھی جانور کے بطن یا صلب میں ہے۔

روایت میں اس فروخت سے منع کیا گیا ہے۔ اور دوسری میں اجازت دی گئی ہے بشرطیکہ اُون فوراً اتار لیا جائے اور اس کی توجیہ یہ ہے کہ اس کی تسلیم (حوالے کرنا) ممکن ہے، لہذا بیع جائز ہوگی۔ جیسے کھجور کی بیع جائز ہے۔

اور اگر یہ کہا جائے کہ فوری طور پر اُون اتار لینے کی شرط ضروری نہیں ہے جیسے کھجور جو تھوڑی تھوڑی کر کے اتاری جائے خواہ اس میں کتنی ہی دیر لگے تو جواب یہ ہوگا کہ یہ اس طرح ہے جیسے حاضر مال کی تبعیت میں غیر موجود مال کا سودا کیا جائے اور یہی ہے جیسے پھلوں کا وہ حصہ جو ابھی ظاہر نہیں ہوا ہے، مگر حاضر پھلوں کی تبعیت میں داخل ہے۔ اور اگر بائع اور مشتری ان کے لیے وقت معین کر لیں تو یہ ایسا ہی ہے جیسے پھلوں کے مکمل ہونے کے بعد سودا کیا جائے۔ اس سے معلوم ہوا کہ جو لوگ اس کی منع کے قائل ہیں وہ اسے اعضاء حیوان پر قیاس کرتے ہیں جن کا بیع کے باعث الگ الگ کر دینا جائز نہیں ہے لیکن یہ فاسد ترین قیاس ہے اس لیے کہ اعضاء حیوان کی سلامتی کے ساتھ کسی کے حوالے نہیں کیے جاسکتے۔

اور اگر یہ کہا جائے کہ اُون اور تھن کے اندر کے دودھ میں کیا فرق ہے؟ تو جواب یہ ہے کہ تھن کے دودھ میں ملک مشتری، ملک بائع کے ساتھ فوری طور پر مختلط ہو جاتی ہے۔ کیونکہ دودھ سر بیع الحدوث ہے۔ جب دوا جائے گا بہر پڑے گا۔ اُون کی صورت اس کے برعکس ہے۔ واللہ اعلم و احکم۔

عہد اسلامی کی ابتدائی تاریخ کا بنیادی ماخذ

# طغیانِ صدر

(مکمل آٹھ حصوں میں)

تصنیف: علامہ ابو عبد اللہ محمد بن سعد البصری  $\frac{230}{248}$ ھ

اردو ترجمہ: علامہ عبداللہ العمادی  
مولوی نذیر احمد میسرکھی  
مولانا راغب رحمانی

بڑا سائز، اعلیٰ سفید کاغذ، خوب صورت رنگین گرہ پوش

نقیس اکیسی  
آرڈو بازار، کراچی طبعی